

এড্‌স্‌ চাম স্‌প্‌গ্‌গ্‌  
ফানজৌবম তরাপোং

ট্‌চ্‌দ্যোচ্‌ চ্‌প্‌গ্‌গ্‌  
এখোয়গী ঈরেপাক



ଓଁ ଛନ୍ଦୋଜ୍ଞ ଛନ୍ଦଂ ଗାୟେ

ଏଥୋୟଗୀ ଇରୈପାକ






ঐখ্যোগী ঙরৈপাক

ফানজৌবম তরাপোং

ঐক্যোন্নয়নী ঙ্গৰৈপাক

অইবা : ফানজৌবম তৰাপোং, ৰাংথৈ পেলেস কম্পাউন্দ, ইম্ফাল



অমিত্তবা ঙ্গনম : ২০০৭

অফোঙম : প্ৰীয়োবৰ্ট মঙাং

পিঃ বিঃ বুক ডিষ্ট্ৰিবিউটৰ্স প্ৰাইভেট লিমিটেদ,  
ৰাংথৈ তোকপম লৈকাই, ইম্ফাল-ইষ্ট, মণিপুর।

মমল : লু: ২৫০/- (লুপা চনী ৰাংথৈ)

---

নম্ফম : লময়ানবা প্ৰিন্টৰ্স, কোনুং লম্পাক, ইম্ফাল।

## ‘ঐখোয়গী ঈরৈপাক’

হায়বা লাইরিক অসি ইরৈবাকচাশিংদা কংথোকচরি।

[illegible][illegible]

ଏକାଧାର୍ଯ୍ୟ ଶିକ୍ଷାକାମୀ ଲୋକଙ୍କୁ ମଧ୍ୟ ଏହି ସ୍ଥାନରେ ଯୋଗ  
 ଦେଖାଇ, ଯେଉଁଠି ଲୋକଙ୍କୁ ଉପକ୍ରମିତ କରାଯାଇ ଶିକ୍ଷା ଦିଆଯାଏ,  
 ଏହା ଲୋକଙ୍କୁ ଶିକ୍ଷା ଦେବା ପାଇଁ ଲୋକଙ୍କୁ ଶିକ୍ଷା ଦେବା ପାଇଁ  
 ଲୋକଙ୍କୁ ଶିକ୍ଷା ଦେବା ପାଇଁ ଲୋକଙ୍କୁ ଶିକ୍ଷା ଦେବା ପାଇଁ



## মনুংগী লমায়শিংদা

বাহৌদোক	(xi)
বামাং য়ানবা বারোল	(xv)
১/ মনিপুর থুগায়নবা হোৎনরকপা	১
২/ ওল্লিঙৈ মতমগী মনিপুর	১৫
৩/ মনিপুর অমসুং বর্মা	৫১
৪/ মনিপুর অমুক নিংতল্লকপা	৮৭
৫/ লৈবাকসিগী যাওল্লোইশিং	১১০
৬/ কুনমাথোইশুবা শতাব্দীগী লানফম	১৬৭
৭/ মনিপুরগী ওমথৈ	১৭৫
৮/ নুঙ অনিগী মরক্তা হা	১৮৯
৯/ কাংলুপ মশেল মুক্লরকপা	২১৫
১০/ অরোয়বা তাক্কক	২২৮
১১/ লাইরিক অসি ইবদা তানখিবা লাইরিকশিং	২৩১
১২/ এপেনদিব্ব	২৩৭

## মেপ অমসুং ফোটোশিং

১/ মণিপুর অমসুং বৃটিসকী 'লানবনশিং'	৮০
২/ নাগালেন্দা তিনশিনগদবনি হায়বা মণিপুরগী লমশিং	১২৩
৩/ কুকিনা তানলিবা 'কুকিলেন্দ'	১২৫
৪/ কে এন এ না তানলিবা 'মনিং মখা তম্বা কুকিলেন্দ'	১২৭
৫/ জৌমি খরনা চুৰাচান্দপুর জিলাবু 'ইউনিয়ন তেরিতোরি' ওইবা পামই নত্ৰগা জিলা অসি মিজোরমদা তিনশিনবা পামই	১২৯
৬/ মণিপুর তম্পাক	১৩১
৭/ লালহৌবশিংগী খোমঞ্জিজবা ফোটোশিং	১৫৯-১৬৫

## মক্ক ঔইব লালহৌলুপ খৰগী অশম্বা মম্বিশিং

- ১/ ইয়ুনাইতেদ নেসনেল লিবৰেসন ফ্রন্ট (ইয়ু এন এল এফ)
- ২/ রিভোলুসনরি পিপলস ফ্রন্ট (আর পি এফ)
- ৩/ পিপলস রিভোলুসনরি পার্টি ওফ কংলৈপাক (পিপাক)
- ৪/ কংলৈ য়াওল কন্ন লুপ (কে রাই কে এল)
- ৫/ কংলৈপাক কম্যুনিষ্ট পার্টি (কে সি পি)

## মনিপুর অমসুং নাগালেন্দ অনিদা থবক তৌবা লালহৌলুপ

- ১/ নেসনেল সোসিয়েলিষ্ট কাউন্সিল ওফ নাগালেন্দ (এন এস সি এন)
- ২/ নেসনেল সোসিয়েলিষ্ট কাউন্সিল ওফ নাগালেন্দ (হৌজিক্কা নাগালিম)  
আইসাক অমসুং মুইভা - এন এস সি এন (আই-এম)
- ৩/ নেসনেল সোসিয়েলিষ্ট কাউন্সিল ওফ নাগালেন্দ খপলাং - এন এস সি এন  
(খপলাং)



মনিপুরীশিং মশাগী হক লৈনা মালেমদা হিংগদবনী  
হায়না লৈবাক অসিদগী “তমথিরবা অমুবা আইন”  
(আর্মদ ফোর্সেস স্পিসিয়েল পরারস এক্ট, ১৯৫৮) লৌথোকউ  
হায়দুনা চহি তরুক হেন্না চরা হেল্লীবি (লাইরিক অসি ইবা লৌইবা ফাওবদা)  
লৈবাক অসিনা তাঙনা ফংজখিবা ইরোম চনু শর্মিলা।  
ইচল শর্মিলা নহাক্কীদমক ঐথোয়না চাউথোকচৈ। লা: ২০৬



## বাহৌদোক

অহানবদা লাইরিক অসিবু পাবিরিবা ইরৈচাশিংগী মফমদা নোল্লুকচরি। “ঐথোয়গী ঈরৈপাক” হায়বা লাইরিক অসি মনিপুরনা হৌজিক থেংনরিবা সমস্যাশিং খরগী মতাংদা খন্ন-নৈনদুনা ইজবনি। মতম অমদদি লৈবাক অসিদা খুন্দারিবা কাংলুপ পুন্মমকী মীওইশিংনা অমত্তা ওইনা পুনশিন্দুনা লৈবাক অসিনা থেংনখিবা সমস্যা নংত্রগা য়েকুবশিংবু পুন্না মায়েকুখি। হৌজিক্তি ?

থায়না য়ুমথংনবা লৈবাকশিংনা ওহাক লৈতনা লৈবাক অসিদা লান্দাশিল্লকখি। য়েকুবশিং অদু মায়পাক্সা লৈবাক অসিগী মীওইশিংনা তকথোকখি। মৈদিংঙু পামহৈবনা পাল্লিঙৈ খৃঃ ১৭২৩ দা মশিং য়াল্লবা অরা লান্মীশিংনা লান্দাশিল্লজুনা হৌজিকী পলেল, ককচীং, রাংজিংনচিংবা মফমশিংদা চঙশিল্লকখি। চীংমী ৪০০০, মৈতৈ ৫০০০, অরাস্বাইকাপ্লা হৈবা সিফাই ৩০০ না পুনশিল্লগা শেস্বা মনিপুরগী লান্মীশিংনা য়েকুবশিং অদুবু মায়খিবা পীদুনা লৈবাক অসিদগী তানথোকখি। লানফম অদুদা লমজিংখিবা পামহৈবগী মমিং লৈরবা সিফাই মকোকশিংদি বামোন চক্রবর্তিন সিধাস্তা, কোপেং কৈরুংহনবা অমসুং গাইভিরাম ইইদ্রোম্বনি।

হৌজিক মনিপুর অসি ইতিহাসকী য়াল্লা লুরবা তাক্ক অমদা লৈরি। লৈবাক অসিদা খুন্দামিন্নরিবা তোঙান তোঙানবা কাংলুপকী মীওইশিং অসিনা অমত্তা ওইনা পুনশিন্দুনা লৈবাক অসিনা মায়েকুরিবা সমস্যাশিং পুন্না থেংনমিন্নদুনা “অফ্বা মনিপুর” অমা পুররুবা হেংনদ্রিবসি করিগীনো হায়বা রাহং অমা লাক্রি। লৈবাক অসিনা থেংনরিবা সমস্যাশিং অসি লোয়শিল্লবা হেংনবদা মশিং য়াস্বা মৈতৈশিংগী খৌদাং য়াল্লা চাওই। অদুবু মৈতৈগী “অনিথোকসী” হায়বা রাফম অসিনা লৈবাক অসিগী মীওইশিংনা করিগুস্বা হিরম অমত্তদা খোঙজেল য়াঙনা, মাঙজিল থানা চংপা ওমহল্লি। তুংগী “অফ্বা মনিপুর” অমা পুররুবা হেংনবদা ঐথোয় অসিবু মমাংদা থোকখিবা ইতিহাসকী থৌদোকশিং অদুদগী করিগুস্বা অমত্তা তল্লরোইদ্রা ? মনিপুরীশিং অসিবু মতম অমদা লৈরস্বা মশাগী জাতি অমা ওইবগী গুণ, লমচং, শাজং, রাখল অদু হৌজিক লৈত্রা ?

মনিপুরা থেংনরিবা সমস্যাশিং অসি য়ামথ্বে। হৌজিক হৌজিক থেংনরিবা “অনৌবা সমস্যা” অসি করিনো? মৈহৌরোলদগী খুন্দাদুনা লৈরক্লবা মীওইশিং অসি চহি খরা অসিগী মনুংদা মশাগী ওইবা তোপ-তোপ্লা শক্তম, নাৎকী ওইবা চৎন-লোনচৎনচিংবা মাঙখিদুনা মশাগী লৈবাক অসিদা মশিং য়ামদবা কাংলুপ অমা ওইনা লৈরক্লগদা হায়না মীওই কয়াগী থম্মোইদা মীপায়বা ফাওনরক্লি। চহি খরা অসিদা লেপ্লা লৈতনা মপান্দগী চঙলক্লিবা মীওইশিংনা মনিপুরগী চীংমীশিংগী মশিংদগী হেনথ্বে। লৈবাক অসিদা লৈরিবা মরু ওইবা সংস্থান খরনা পুনশিল্পগা শেম্বা ইয়ুনাইটেদ কমিতি মনিপুর (ইয়ু সি এম) গী পাওদম অমগী মতুং ইন্না মপান্দগী চঙলকপা মীওইশিং অমদি মথোয়গী মচা মশুশিংগী অপুনবা মশিং অসি লাক্ষ ৭.০৪ নি (২০০১ গী মীকোক থিবগী পাওদম মতুং ইন্না)। মসি লৈবাক অসিগী অপুনবা মশিংগী চাদা ৩০.৭১ নি। মপানগী মীওইশিং অসিনা হৌজিক হৌজিক চঙলক্লিবা চাং অসিদা অসুম লেপ্তনা চঙলকপা তারবদি চহি ৩৫ মুকী মনুংদা হান্না খুন্দাদুনা লৈরক্লিবা মৈতৈ, পাঙল অমসুং চীংমীশিংগী মশিংদগী হেনখিদুনা হান্নগী মীওইশিং অসি মশাগী লমদা “মশিং য়ামদবা কাংলুপ” অমা ওইরক্লগনি হায়না পাওদম অসিনা ফোংদোক্লি। তাঞ্জা অসি য়ৌরক্লবা ফাওবদা লৈবাক অসিগী মীওইশিংনা মীকপ থোক্ত্রা করিগীনা হায়বা রাফমসু মীওই খরনা ফোংদোক্লরক্লি।

রাজনিতি তৌদুনা লৈবাক অসিবু লমজিংবিবিবা মীওইশিং, সমাজগী সংস্থানশিং, ছাত্রশিং, মীওই পুন্মক্ল চুৎশিন্নদুনা করি করম তৌরগা লৈবাক অসিগী মীওইশিংগী তোপ-তোপ্লা শক্তম, চৎন-লোনচৎনচিংবসি তুংকোইনা ঙাঙুনা থমগদবগে হায়বগী রাফম অসি খন্নবা মতম ওইরে। মতাং অসিদদি মনিপুর এসেমব্লিগী মেম্বর ৬০ গী খৌদাং য়ান্না চাওই। মতম চারিঙৈদা মরি লৈনবা আইনচিংবা শেমদুনা মপান্দগী মীতোপ কা হেন্না চঙশিল্পক্লিবসি থিংনবা হোৎনবা মথৌ তাই। “মীতোপ ময়াংশিং হেন্না চঙলক্লনবা অনৌবা আইন শেম্বদনসু য়াররোই।” হান্না চঙলক্লুনা লৈরিবা মীওইশিং অসিগী মশিং অসি লাক্ষ তরেঙগী হেন্নবা মরন্না মথোয়শিং অসিদগী শন্দোরকপা মচা মশুশিং অদুনা মশিং কা হেন্না য়ান্নাঙুনা লৈবাক অসিগী হান্না লৈজরম্বা মীওইশিংগী শক্তম অদু নোংমা মাঙলকপা য়াবগী থাক যৌরকলে। হৌজিকী মীওইশিংনা তুংদা ওইরক্লদবা ফিভম ফজনা উহৌদবা য়াদবনি।

মনিপুর পোৎথোক চাথোক মরাং কায়না লৈজদবা লৈবাক্লি। খজিক্তং থোকচবা পোৎথোক অসিসু ঐখোয় মশেল অমসুং মশিং য়ান্নবা মীতোপশিংগী মরক্তা

শায়েন-ঙায়েন্নরি। অমরোমদা লৈবাক অসিগী মীওইশিংনা নোংমদা শিজিন্নরিবা পোৎলমশিং খুদিংমক মপান লমদগী লোয়না পুশিল্লক্লি হায়বা য়াই। অমুকসু হায়রিবা পোৎলমশিং অসি কারবার চাওনা তৌবা মীওইশিংনা য়োম্মিংবা মমলদা য়োল্লি। লৈবাক অসিগী মীওইশিংগী হিংনবগী লস্বী অসি মথোয়গী মখুত্তা লৈবগুম তৌরি। মনিপুরনা ভারত্তা তিল্লিঙৈদা লৈবাক অসিগী শেনমিংলোন করম তৌরমই? য়ান্না মুন্না নেনবা চঙই। ভারত সরকারনা থাদরকপা শেছুংগী মখত্তা লৈবাক অসিবু নুংশিজবা মীওইশিংনা লমদম অসিদা ফংবা পোৎকী মতেংনা করম্বা মওংদা লৈবাক অসিগী শেলথুমগী ফিভম ফগৎকদবগে হায়বগী ইহৌ অমা শাগৎপা মথৌ তারবা হায়জনিংই। অসিগা লোয়ন-লোয়ননা লৈবাক অসিগী শেনমিংলোন ফগৎনবা হোৎনবা থবক্তা কা হেন্না দরকার লৈতবা মীতোপ ময়াংশিং মশা মশাগী লমদা হলহনখিনবা হোৎনগদবনি। রাফম অসি কাংলুপ নাইবগী রাখল অদু নৎচদে। ত্ৰিপুৱাদা ত্ৰিপুৱীশিংনা ওইখিবা লাইবক অদু তাদনবনি। মপান্দগী চঙলকপা মীওইশিংগী মশিংনা হেনখিবদগী ত্ৰিপুৱীশিংনা মশাগী তোখায়বা শক্তম মাঙখিদুনা মশাগী লৈবাক্তা মশিং য়ামদবা কাংলুপ অমা ওইদুনা য়ান্না তোম্মা হিংলি। মতম লৈরিঙৈদা ইশাগী শক্তম কন্নবা থবক পায়খৎহৌদ্রবদি ঐথোয়সু নোংমা ইশাগী লৈবাক্তা য়ান্না তোম্মা হিংলকপা য়াই।

হৌজিক লৈবাক অসিনা থেংনরিবা কাংলুপ মশেলগী মরক্তা উংখৎনবা, চীংমী মীওই খরনা মনিপুর থুগায়নবা হোৎনরিবা খোঙজং, লালহৌলুপ কয়ানা মনিপুর অসি “মনিং মখা তম্বা লৈবাক” অমা ওইনবগীদমক্লি হায়দুনা লাছেংনরিবা রাফম কয়ামরুম অসিগী খন্ন-নেনবা অদু লাইরিক অসিদা থেংনবিগনি।

লাইরিক অসি ঐহাক্লা “ঈবৈপাক” অসিগী মরমদা য়ান্না খঙ-হৈদুনা ইজবা নৎচদে। ইপা ইপুশিংনা থস্বীরম্বা য়ামত্ত্বা ইতিহাসকী পুঁকেশিং অদুবু তোম্মা ঐনা মচা খায়না তেনত্ত্বা পুন্নি অসিদা থিজিনবা ওম্বগী পাঙ্গলসু লৈজদে। লাইরিক অসি শুপ্পতগী ঐহাক্লা ঈ-পাওগী লমদা খোঙদারকপদগী থেংনজরকপা, উজরকপা পোৎশিং অদু ইবৈচাশিংগী মমাংদা থমজনিংবদগী ইথোকচবনি। লাইরিক অসিদা শিজিন্নরিবা মচাকশিং অয়াম্বা ঐহাক্লী হান্না ফোংত্ত্বা ইংলিসকী লাইরিকশিংদা শিজিন্নথে। হায়রিবা মচাকশিং অদু ইরৈচা মীয়ামগী মরক্তা খরা হেন্না খঙমিন্নবা য়ানবা ঐহাক্লা ইমালোন্দা অমুক ইথোকচবনি। লাইরিক অসিগী মওং অমসুং মই-মরাক্তী ইংলিসকী লাইরিকশিং অদুগা য়ান্না খেঁম্বে।

খুদক্কা লোয়শিনবা যাদবা সমস্যা খরসু লৈবাক অসিনা থেংনরি। অদুবু সরকার  
অমসুং প্রজাশিংনা পুন্না চৎমিন্দুনা লোয়শিনবা যাবা সমস্যা কয়াসু যাওরি। খুদম  
ওইনা মপান্দগী মীতোপ লেপ্পা লৈতনা চঙলক্ৰিবা অসিদা অথিংবা থন্নবা আইন  
শেষ্বা যাই। য়ুমথংনবা নাগালেন্দ, মিজোরামদা আইনশিং অদু চৎনরি। অসিগুস্বা  
কয়া অসি খন্ন-নৈনজবা লাইরিক্ৰি। য়ান্না মপুং ফাবা লাইরিক অমদি নঙে হায়না  
ইরৈচাশিংগী মফমদা থমজরি। করিগুস্বা উহৌদবা, থিজিনবা রাৎপদগী অশোয়াবা,  
অরানবা যাওরবসু পাবিরিবা ইরৈচাশিংনা ঙাকপিগনি।

ইম্ফাল

ফানজৌবম তরাপোং

## ৰামাং য়ানবা ৰাৰোল

য়ান্না পংচাও চাওদবা খুঙ্গংনি। ইৰিল তুৰেল অমসুং ফুনান চীংনা মসিগী নোংচুপ অমদি খা থংবা শৰুস্তা মথংশিংনা কোয়শিল্লি। য়েংবদা শুমহংনিঙাই ওইৰবা পীস্তক চেঙতক তৌবা চীংমচা, লৌবুক লমহাংশিংনা মায়কৈ অতৈদা কোয়শিনবগা লোয়ননা মসিগী অৰাং - নোংচুপ্তা ইৰিল তুৰেলগী তোৰ্বান্দা খুন্দাবা খুঙ্গং অতৈসু লৈ।

লংদুম ইম্মালদগী খাৰোমদা কিলোমিতর তৰামুক চংলগা লৈবা খুঙ্গংনি। ইম্মাল-য়াইৰিপোক লম্বীদা খা নোংপোক পাংনা চংলগা ঙ্গাৰিয়ান চীং কাড্রিঙে ৰাংখেম খুলসু য়ৌড্রিঙেদা মখা পাংনা চঙলিবা লম্বী অদুদা কিলোমিতর অমামুক চঙশিল্লিগা লৈবা খুঙ্গংনি। অকোয়বদা লৈরিবা তুৰেল, ঈশিং চিথফম খোং, পাং, লৌবুক, চীংমচাশিং কয়া অসিনা খুঙ্গং অসিগী মতিক মণ্ণ লৈহনবদা নন্তনা ফজবসু হেলহল্লি। লংদুমগী ৰা ঙাকসু নন্তে। মনিপুৰগী তম্পাক অমসুং চীংগী মফম কয়াদা লৈরিবা খুঙ্গংশিং অসি মহৌশাগী পিথোরকপা চীং, পাং, তুৰেল কয়া অসিনা ফজহনবদা নন্তনা মশা মশাগী ওইবা পুন্নি মৰেলসু লৈহল্লি।

অনকপা চীং মচাশিংগী মথস্তগী য়েংথরকপদা উ-ৰানা কোয়শিনবা তম্পাকী খুঙ্গং অয়াস্বা লৌবুক অমসুং চীংমচাশিংগী মরস্তা লৈবা উমং ৰামং ওইনা উহল্লি। তম্পাকী লমশিংসিবু কোয়শিল্লিবা চীংশাং পরেংশিং, মসিদা খুন্দাৰিবা খুলশিং অমদি চীং-তম অনিগী নিংথিজরবা অপুনবা শস্তম অসিনা লৈবাকসি য়ুমথংনবা লৈবাকশিংগা য়েংনবদা তোপ-তোপ্পা তাহল্লি। মতম অমগী অসাম লৈবাকপু থুগায়রগা শেমথিবা নাগালেন্দ, মিজোৰাম, মেঘালায়া, অৰুনাচল প্রদেশনচিংবসু ফজদে হায়বা নন্তে। হায়ৰিবা চীংগী লৈবাকশিংসিগী ফজবগা চীং অমসুং তম্পাক অনিনা পুনশিল্লিগা শেম্বা মনিপুৰগী ফজবগা অম্মমনি। হৌজিকী অসামসিসু তম্পাকী লমনা হেন্না চাওবা চীংগী শৰুকসু য়াওবা ফজবা লৈবাক অমনি।

মফম চানা চানা লৈরিবা চীংমচাশিং খুদম ওইনা ঙ্গাৰিয়ান, ফুনান, কাইনা, নোংমাইচীং, লাঙ্গোল, কোইরেঙ্গৈ, হৈঙাং, হিয়াংথাঙ, লৈমখোং, কাংচুপ, নম্বোল মাইবা লোকপা, হৈরোক ঈশিংথিংবী চীং অসিনাচিংবা কয়া অসিনা ওইহল্লিবা তম্পাকী

শক্তম, অদুগা হায়রিবা লমশিং অসিবু কোয়শিল্লিবা চাওরপ তৌবা চীংশাং পরেং পরেংশিং অসিনা মনিপুরগী ফজববু য়ুমথংনরিবশিংদগী হেলহনবতা নন্তনা তোখায় তাহল্লি। অহৈবা অইবশিংনা লৈবাক অসিগী নিংথিজববু শৈথারগা ইবদা অপাবশিংগী পুক্রিং শুমহৎলোয়দবগী মরম লৈতে।

ইক্ষালদগী নোংচুপলোমদা খরা চৎলগা লৈবা কৈথেলমানবীদগী য়েংথরকপদা তম্পাকী শরুক অয়াস্বা উই। তম্পাকী মহৌশাগী পিথোরকপা শক্তম অমদি মসিবু শোকপা যাদে হায়না ঙাকথোকপশুম লৈরিবা চীংশাং পরেং পরেংশিংসিগী ফজবা অদু উরুবা মীওইতনা খঙগনি। করিগুস্বা মতমদা রাখলদা ফাওগনি।

“আ! কয়াদা নিংথিজব্বা, হে ইমা;  
 নিংশিংদবা ওমদে হে লাই ওইব্বা ইপা ইপুশিং;  
 নখোয়গী নতিক নখৌনা নরিংজেল;  
 হনবা লৈতনা লাছেংনখি য়েরুবা কয়া  
 নখোয়গী হকচাংদা ঈ মরিক অমা চেল্লিবমথৈ;  
 থাদোকখি থরাই নিংওমদবা লৈতনা  
 ইমা মহাকীদমক।”

মহৌশাগী পিথোরকপা শুমহৎনিঙাই ওইরবা শক্তম অসিগী মথক্তা মনিপুরগী চীং অমসুং তমগী মফমশিং অসি ফজনা শেমগৎপিরবদি মালেমদা মশক নাইবা লম অমা ওইবা য়াই।

শেশু শেশ্বীরবদি লৈবাকসিগী লমশিংসিদগী ইউরোপকী মনুং হজিল্লা লৈবা সহর মচা মচাশিং অদুনা কৈদৌঙৈদসু ফজবা হেনগদবা লৈতে। ইউরোপকী সহর মচা অমগী থাকমক যৌদ্রবসু লৈবাক অসিগী সহর অমসুং খুঙ্গংশিং অসি করম হায়না উরমগনি করিগুস্বা লস্বী থোঙ ফজনা শেশ্বীরবা, মৈ-ঈশিং চাং নাইনা পীরবা, অনা লোয়েংগঙ অমসুং মাই মশিং তম্ফম শঙশিং ফজনা শেমগৎপিরবা লোয়ননা মরু ওইবা মফমশিংগা চৎথোক-চৎশিন খুদোং চানবা লস্বীনচিংবা মওং তানা শেমজিনবিরবদি। হৌজিক ফাওবদা চীংগী মনুং চঙশিল্লা লৈবা খুলশিংদদা নন্তনা তমগী অথাপ্পদা লৈবা খুঙ্গং কয়াদসু লাইরিক লাইসু নিংথিজনা তম্ববগী অদুগা মীওইশিং মশা মউ ফনা লৈনবগী খুদোংচাবা ফৎদবা মফম কয়ামরুম লৈরি। হায়রিবা খুদোংচাবশিং অসিবু ফংহল্লবদি চাওখৎ থৌরাংগী মায়কৈদা কা হেন্না খুমাং চাওশিনবা গুল্লোই। ভারতকী মফম কয়াদা লৈবা সহর, খুঙ্গং, লস্বী, থোঙ কয়া চহি খরা অসিদা অঙকপা

ফংনা নিংথিনা শেমগৎত্বে অমসুং শেমগৎলি। খুদম পিনিংঙাইগী পিনিংঙাই ঙাঙনি।  
 লৈফম্মা শেমগৎপদা খুদোংচাবা ওইরম্বা য়াই। দিল্লি অমসুং মসিগা নরুবা রাজ্যশিং -  
 পঞ্জাব, হরিয়ানা, রাজস্থান, উত্তর প্রদেশনচিংবা - অনিগী মরক্তা ফাওনরিবা লম্বীশিং  
 অসি অসুন্ধী মতিক ফজনা মালেমগী থাক্তা শেমগৎত্বে। ইনক নরুা শিলোং অমসং  
 গুৱাহাতিগা ফাওনরিবা লম্বী অসিসু অসুন্ধী মতিক ফজনা শেমত্বে। হান্না মনিং মখা  
 তম্বা লৈবাক অমা ওইরম্বা মনিপুৰনা ভারত্বা তিনশিনথিবা চহি ৫৬ লোম গুৱে।  
 মনিপুৰ মনুংগী ওইবা চাওখৎ থৌৱাংগী থবকশিং অমদি লম্বী থোঙনচিংবগী ফিভমদি  
 থম্বু থমখিসি। য়ান্না মরু ওইরিবা মনিপুৰ অমসুং য়মথংনবা লৈবাকশিংগা ফাওনরিবা  
 ইম্ফাল-জিৰিবাম-শিলচর অদুগা ইম্ফাল-দিমাপুৰ-গুৱাহাতিগী লম্বীশিংসি মওং তানা  
 শেম্বা লম্বী হায়বদু ওইদবদগী য়ান্না অৱাবা কয়া মীয়ায়ান্না মায়েৱক্ৰি।

মসিদসু নশুনা লম্বীশিং অসিদা চৎপদা খুৎলায় পায়বা মীওই কয়ানা মীচম  
 প্রজাদা খুদোংথিহনবা, লুং-পাং তৌবা, অৱাবা, অপনবা কয়া অমসু পিৰি। লৈবাক  
 অসিদদি অমগা অমগা মৱাল থংজিনন্দুনা লৈৱগা তৌগদবা থবক কয়ামরুম  
 কাওথোক্ৰগা ৱাৱীদা, শৈৱেংদা, ঈশৈদা য়াওবা “... লাইজনুংগী মনি নাৱকী লৈৱাং  
 পীক্তবনা মঙাল চাওবিনি...” হায়বা ৱাইহেইশিং অদুদা অদুম পেনথোঙুনা লৈৱগদ্রা ?

মতম অমদা “কংলৈপাক”, “মৈত্ৰবাক”, “পোইৱৈপাক” অসিনচিংবা কয়া  
 কৌৱম্বা, হৌজিকী মনিপুৰ অসিগী খুইদগী চাওবা শেস্তোক লম্বীদি লৌউ-শিংউগী  
 থবক অমসুং মসিদগী পোৎথোক য়ান্না পুথোক্ৰবা হোৎনবা অসিনি। মনিপুৰগী খুঙ্গং  
 অয়াম্বদা লৌউ-শিংউগী থবক অসি মায়পুননা তৌদবা য়াদ্ৰবা শিনফম অমনি। খুঙ্গং  
 খৱদদি মশা মশাগী ওইবা তোপ-তোপ্পা শেন্দাল লম্বী লৈজৈ। পাং ময়াদা তাবা  
 খুঙ্গংশিংনা ঙা ফাদুনা অহেনবা শেল তাম্বা হোৎনৈ, খৱদনা ফিশা লোনশাগী হিৱমদা  
 মায় ওনশিল্লি, খৱা অমদনা মফম মফম অদুদা ফংবা মহৌশাগী পোং কয়া শিজিন্নদুনা  
 অনৌবা পোৎথোক পুথোক্ৰবা হোৎনৈ। ৱা মৱাং কাইনা ফংবা মফমদা পোলাং, থুমোক,  
 য়াংকোক্ৰচিঙবা শাদুনা শেল তাম্বা হোৎনৈ। লী য়ান্না হৌবা মফমদা লীনা শাবা  
 চৌক্ৰি অমদি অতোপ্পা পোং কয়া শাদুনা হিংবগী উপায় ওইনৈ। মফমশিং অসিদা  
 সৱকাৱগী মীৎয়েং চঙশিন্দুনা মীওই কয়ানা লনায় অহেনবা শেল তাম্বা হোৎনরিবা  
 থবকশিংসিদা পুন্নিং থৌগৎপদি কয়া উদে। অমবু ওইৱবসু অমবু ওইৱবসু লৌউ-  
 শিংউগী থবক অসিমদি খুঙ্গং অয়াম্বদা মরু ওইনা তম্পাকী লমশিংদা মায়পুননা  
 তৌদবা য়াদ্ৰবা মথৌ অমনি। লংদুমদসু অদু মঙাই। নোংজু থা হৌৱকপদা লৌবুঙা

কুমদুনা লৌশবা লৌমী অমগী তৌদবা যাদ্ৰবা মথৌনি। নোং ঙানফুং ঙানফুং  
 তৌরকপদা শমপোং খোয়বদা চঙগদবা শন, পোৎপু অমদি অতৈ দরকার লৈবা  
 পোৎশিং পুদুনা লৌবুক তন্না চৎকনি। খরা অমনা লাঙ্গোল, তুঙ্গোল, লু, তাইচেপ,  
 লোংথ্রাই, হপ্পা, কাওনচিংবা কয়া পুদুনা অনকপদা লৈবা ঈশিংখোং, পাং,  
 তুরেলনচিংবদগী ঙা ফাগনি। হায়রিবা থবকশিং অসি লৌমী অমগী লৌউ-শিংউগী  
 মতমদা তৌবা মথৌশিংনি। চহি অমদা লৌমীশিং অয়াস্বা মতমদা লৌবুস্তদা লৈ  
 হায়বা যাই। নোংজু নুংশা কাওদনা শুরকপা, নোল্লকপা থবকশিংদুগী মইনা হয়েং  
 লৌ পাস্বীশিং ফৌ চরোং চরোং পাল্লকপদা মদুবু য়েংশিন্নবা লৌমীশিংনা তোয়না  
 লৌবুস্তা চৎকনি। লৌ য়ৈগদবা মতম্মা নকশিল্লক্ৰবা, চীংয়া তময়া পুন্নমক অশং  
 অমাম্মা থল্লবা, অহাংবা অতিয়ানা য়েংবদা পেনবা নাইদ্রবদা মমাংগী রাখিবা থবক  
 কয়াবু কাওথোক্তুনা লৌমী নহা ঈশৈ নোংমাই অমদি শৈরেংদা ঙাওজবা কয়া লৌদা  
 তাবা তিল, নাপীনচিংবা লৌথোক্ৰুগা ঙহাক পোথাবদা শৈরেং মতেক অমা থিবা,  
 ঈশৈ ঙুংদবসু নস্তে।

“পোকচগে ইমা নচা ওইনা মপোক মপোক খুদিংগী;  
 শানজগে নিংতন্না নহাক্কী হাংলবা অতিয়া মখাদা;  
 কৎথোকচগে পুন্নি পামুবা লৈতনা ইমাগীদমক;  
 পীনবীযু লৌশিং, পীনবীযু পাস্কল মীমানবা ঙম্ববা।”

হৌজিক্তী লৌউ-শিংউগী থবক্তা অনৌ-অনৌবা খুংলায়শিংগী মতেং লৌদুনা  
 পোৎথোক চাথোক হেন্না পুথোকপা ঙম্ববা হোৎনরে। অদুম ওইনমক মনুং চঙশিন্না  
 লৈবা মফমশিংদদি অরিবা মওংগী শমপোং খোয়দুনা লৌ উনবনা অয়াস্বনি। লস্বী  
 থোঙগী ফিভমসু খোয়না ফগস্তে। লৌমীশিংনা শনলম, পাংলম ফাওদুনা তৌদবা  
 যাদবা মথৌ কয়া তৌনরি। নুমিদাংরাইরমগী মতম লৌকারক্ৰবদা ঙহাক পোথানবা  
 হোৎনবা লৌমী অয়াস্বগী পামজবনি। মানা মানা পামজবা মওংদা পোথানবা  
 হোৎনগনি। মীয়াই ওইরপ তৌবা মীওইনা মথোয় খরা পুনশিল্লগা অরিবা খুলং  
 ঈশৈনচিংবা শক্তুনা ঙহাক মতম লেনগনি। খরা লৈশিল্লবা মীওইনা অঙাংশিংবু হিদাক  
 হালহন্দুনা মাঙ্গোন্দা হিদাকফুদা তোংজৈ হাপলগা হিদাক চিঙদুনা পোথাবসু যাওই।  
 অমরোমদা মরুওইনা নুপীশিংনা ঙসাই ফারকপা ঙা, খজিংনচিংবদু খরা কুইনা লীদুনা  
 থম্বা যানবা ফুঙ্গাদা মৈ হৌদুনা য়ায়থোক্কনি। অমসুং অঙাংশিংদা বারী লিদুনা চাক  
 লোয়বা ঙাইহনগনি।



“ইমাদি খুয়া শারেদা” চফুদা মৈ থাদুনা ফুংলিবা মীনা ওনখিবা থেঙ্গু অদুনা হায়রকই হায়না অবোক্রা ফুঙ্গারারী “শস্ত্রেস্বী চাইশ্রা” গী বারী লিরমই। “ইশাইফুদা মমা অমুক ওঙ্করুবা য়োক্রুস্বা থেঙ্গু অদুবু মমা অতোস্বীনা নমদুনা মৈ মথক্তা ফুংহল্লকপদা শস্ত্রেস্বী অদু কপ্পা নত্তনা উপায় লৈখিদি” হায়না বারী মথা চৎথখি। অঙাং ওইরিঙে, বারী য়ান্না তানিংবা মতন্নি। খনখি থেঙ্গু অসি অমুক্তং মী ওঙ্করুবদি নুঙাইনিদা। মথা তানা মশুশিং তুমদ্রিঙৈদা চাক চাখিনবা হোৎনবা হায়বসি অহল লমনগী পামজবনি। বারী মথা চৎথখি। মৈগী মৈশানা মশাগী শরুকশিং চাকথেক্কপদা থেঙ্গু অদুনা মচা শস্ত্রেস্বীদা হায়খি, “ইবেম্মা ইমাদি ঋং য়ৌরে, ইমাদি থবাক য়ৌরে, ইমাদি খৌরি য়ৌরে, ইমাদি...”।

করি থোক্রুগবা? অয়াস্বা মীপুম খুদিংমকী পুক্রিংদা হংলিবা রাহংনি। মনিপুরনা থেংনরিবা সমস্যশিং অসি “শস্ত্রেস্বী ইমাদি খৌরি য়ৌরে” হায়বদুগা পাঙ্কক ওইরক্লে। অমগী মথংদা অমা হাপচিল্লক্তুনা লৈবাক অসিগী তুংগী ফিভম করি ওইরক্কদবগে হায়বগী মীপায়বা মীওই কয়গী পুক্রিংদা ফাওহল্লক্লি। অমরোমদা লৈবাক অসিনা থেংনরিবা থৌদোক রাথোক কয়া অসিবু করস্বা মওংদা শস্ত্রাইনবা পুরক্কদবগে অমসুং লোয়শিনগদবগে হায়না থবক তৌগদবা মীওইশিংনা চীন্দনা অমা, তৌথোরকপা থবক্কা অমা তৌদুনা লৈরি। অসিনা মরম ওইদুনা উপায় লৈজদ্রবা প্রজা কয়া অরাবা কয়ামরুম মায়েক্কদুনা লৈরি।

লেপ্পা লৈতনা চঙশিল্লক্লিবা মপান লমগী মীওইশিংনা লমদম অসিগী মীওইশিংদা য়েৎশিল্লকপদা নত্তনা হিংনবগী লস্বী খরসু তপ্পা তপ্পা পায়শিল্লক্লি। ভারতকী মীশিংগা য়েংনক্করবদি মনিপুরগী মীশিং অসিদি করিসু নত্তে। পাক চাওরবা সমুদ্রগী ঈশিং ইমায় অদুগী ঈশিং খুজোক অমগা পাঙ্কক্লি। খুংশুমন য়ামদবা লমদম অসিগী মীওইশিংনা শুজবা থবক কয়া মপান্দগী চঙলকপা মীওইশিংনা নোংম-নোংমগী পায়শিল্লক্লি। চেকশুবা, উ-শুবা অমসুং অতৈ থবক মচা মচা কয়া লমদম অসিগী মীওইশিংগী খুস্তগী মপান্দগী লাকপা হেন্না মখুং মশা হেঁবা মীওইশিংনা তপ্পা তপ্পা লৌশিল্লক্লি। ঈশিং ঈচাওশুম হেঙ্গলক্লিবা মপানগী মীওইশিংগী মশিং অসিনা হান্না লৈজরস্বা কাংলুপকী শক্তম, ইপা ইপুনা থস্বীরস্বা নাৎকী ওইবা চৎনবী অসি নোংমা মাঙখিগদ্রা হায়না মীওই কয়গী থম্মোইদা নুঙনাংবা, মীপায়বা ফাওরকলি। অমুকসু মৈহৌরোলদগী খুন্দারকপা মীওইশিং নত্তবা, শুপ্পগী চহি খরগী মমাংদা চঙলকখিবা মীওইশিংনা মথোয়গী ওইবা তোঙানবা “জিলা” অমা তান্ননবা শেম শাবগী পাও

সরকারদা লৈরে। হায়রিবা “জিলা” অসি হৌজিকী সেনাপতি জিলাদা লৈবা কলাপহার অমসুং মসিগী অকোয়বদা লৈরিবা লমশিং অসি পুনশিল্পগা শেস্থা পাম্বগী মওংনি। হায়রিবা বাফম অসি মীওই খরগী রাখলদা খনবা হৌরকপদা ঙায়রি অদুবু মতমগী মতুং ইন্না নোংমা লৈবাক মীয়ামগী মমাংদা শোয়দনা ফোংদোরকনি। মসিসু সমস্যা অমা ওইরকপা য়াই।

মপান্দগী চঙলকপা তোঙান-তোঙানবা কাংলুপকী মীওইশিংগী মতাংদা কুপ্পা খঙবা অখঙ-অহৈ মীওই খরগী মতুং ইন্না লেপ্পা লৈতনা চঙলক্ৰিবা মীওইশিং অসিনা লৈবাক অসিগী অচৌবা সমস্যা অমা ওইরক্লে। লৈবাক অসিদা চঙশিল্পক্ৰিবা মীওইশিংগী মশিং চাওরাক্কা হোংলগা য়েংবদা মপান্দগী চঙলকপা মীওই মশিংনা মনিপুরগী চীংদা খুন্দাবা চীংমী মশিংদগী হেনশ্বে। অসিনা মরম ওইদুনা ওসিদি “যুমদাংবনা কৈনাৰে, লৌ মপু য়োঙনা তাল্লৰে” হায়বদু ওইরক্ৰি। মতম অমদা ত্ৰিপুৰা লৈবাক্তা লমদমদুগী মশাগী মীওই ত্ৰিপুৰীশিংবু মপান্দগী চঙশিল্পক্ৰিবা মীওইশিংনা মশিং হেনখিদুনা ত্ৰিপুৰীশিংগী তোখায়বা শক্তম মাঙখিবঙম, লৈবাক অসিদসু নোংমা থোক্ৰোই হায়দনিঙাই লৈতে। ইতিহাসকী তাক্ক অমদা মপান্দগী চঙলকপা মীওইশিংবু পাক হেক চঙহনবা য়াহল্লমদে। অথিংবা নিয়ম কয়া লৈরমই। লাইবক থিবদগী হায়রিবা অথিংবা নিয়মশিং অসি তুংলমচৎকী লম্বী কয়াবু উবা ফংদবা “লমজিংবা ” খরনা লৌথোকখিরমই। হায়রিবা অথিংবা নিয়মশিং অসি থংনবা নাগালেন্দ অমসুং মিজোৰামদা চংনরি। মসি চংন-চংননা মফমশিং অসিদসু মপান্দগী চঙলকপা মীওই মশিং হেঙ্গংলজুনা অচৌবা সমস্যা অমা ওইরক্ৰি। চংনদবা মনিপুরদদি করি থেব্ৰকপা য়াই হায়বদু ইয়াই লায়না উরবা পোংশক অমনি।

মীওই কয়গী চিন্দি ঙাংনৰে মদুদি মনিপুরীশিংসু ত্ৰিপুৰীশিংনা ওইখিবা লাইবক অদু নোংমা ওইরকপা য়াই হায়না। অদুবু ওইদনবা থবক থৌওংদি মতম অসিগী লুচিংবশিংনা অমদি মীয়ান্না মাঙওইননা পায়খৎপা উদে। য়েলহৌঙৈদগী লৈমিল্লরকপা কাংলুপশিংগী মরক্তা হৌজিক খাইবুং খাইবুং তারক্ৰি। পুৱারীগী তাক্ক কয়াদা লাকখিবা মীওইগা হান্না খুন্দাদুনা লৈরম্বা মীওইশিংগী মরক্তসু নুঙাইনদবা কয়া লৈরক্ৰি। অমরোমদা কাংলুপ মচা কয়ানা মনিপুর অসিবু মচেং মচেং থুগায়রগা কাংলুপ কাংলুপকী ওইবা লৈবাক মচা মচা ওইনা শেম্গিলি। অরানবা ৰাইহে ৰাতা কয়া শিজিল্লদুনা মখোয়না পান্দিবা পান্দম ফংনবা, অদুগা মনিপুর থুগায়নবা তৌরিবা থবকশিং অসি চুমই হায়না উংনবা হোংনরি। লৈবাক মচা মচা শেস্থা য়াদ্ৰবদি চীংগী লমশিং অসি

থংনবা লৈবাক্তা তিনশিনগদবনি হায়না কাংলুপ খরগী মীওইশিংনা হায়রি। মসিদা চীংগী লুচিংবা খরনসু ফোংনা শৌগৎলি। মশানা পায়রিবা ফমদা শোক্ৰকপা য়াই খনবদগী অখুবা মীৎয়েং চেনবা লৈবাক অসিগী মরু ওইবা লুচিংবশিংনা করি অমত্তা মশাগী ওইবা মোং ফোংদোক্তবমথৈ তুমিমা য়েংদুনা লৈরি।

নাগাগী মীওই খরনা উখুল, সেনাপতি, চান্দেল অমসুং তমেংলোং অসি “খা থংবা নাগালেন্দ” (সাওথ নাগালেন্দ) হায়না কৌবা লৈবাক অমা শেম্বা পামই। মসি য়াদ্ৰগনা হায়রিবা জিলা মরি অসি য়ুমথংনরিবা নাগালেন্দদা তিনশিনবা পামই। কুকিগী মীওই খরনা মনিপুরদা তারিবা কুকিশিং অসিগী তোখায়বা লৈবাক অমা মনিপুর থুগায়রগা শেম্মিংলি। অমুকসু চুরাচান্দপুরদা লৈবা কাংলুপ খরনা চুরাচান্দপুর জিলা অসি মিজোরামদা তিনশিনবা পাল্লি। হায়রিবশিং অসি য়াদ্ৰগদি? চহি খরগী মমাংদা চীংগী ছাত্ৰশিংগী সংস্থান “ওল ব্ৰাইবেল ষ্টুডেন্টস ইউনিয়ন মনিপুর” না ভারতকী প্রসিদ্দেত্তা মনিপুরগী চীংগী জিলাশিং- চান্দেল, উখুল, সেনাপতি, তমেংলোং অমসুং চুরাচান্দপুর - অসি মনিপুরদগী তোখায় তারগা অতোপ্লা লৈবাক অমা শেমজরগে হায়না অইবা চে অমা পিশিনিখি। চীংগী ছাত্ৰশিং অসিনা শেমগে হায়রিবা লৈবাক অদু ভারত সংবিধানগী মখাদা লৈবা লৈবাক্ৰি। শম্মা হায়রবদা চীং অমসুং তম অসি তোখায় তোখায়বা লৈবাক ওইবা পাম্বগী বানি। চীংগী ছাত্ৰশিংনা তাল্লিবা দাবি অসি শুক্ৰয়া য়ারেই হায়না মনিপুর সরকারনা ওক্তোবর তাং ২০, ১৯৯৯ দা “অকনবা বারেপ” অমা লৌখি। বারেপ অদু ভারতকী প্রসিদ্দেত্তা খঙহনখি। মতাং অসিদা থমজনিংলিবিদি মীওই খরদি অমা নংত্রগা অমদা মনিপুর অসি থুগায়দবা য়াদে হায়বগী রাখল চেনবা অসিনি। চীংগী মীওই খরনা চীং অমসুং তম অনি অসিগী মীওইশিং নকশিন্নবা শুকপাম পামদে। লৈঙাক সান্ন ফাওবা পুনশিন্নবা পামদে।

ভারতকী সংবিধান্দা “সিক্স সেদ্যুল” হায়বা পন্দুপ অমা য়াওরি। মসিগী মরু ওইবা শরুক্তি অসাম, মেঘালায়া, ত্ৰিপুৰা অমসুং মিজোরামগী খরা মনুং চঙশিন্না লৈবা মফমশিংদা করম হায়না লৈঙাক সান্ন তৌগদবনো হায়বদু তাকপনি। হায়রিবা মফমশিং অসি খরা চাওখত্ৰিবা চীংমী (নংত্রগা ব্ৰাইবেল) মীওইশিংনা খুন্দাবা লমনি।

“সিক্স সেদ্যুল” গী মতাংদা মচা-খায়না পনজরোই মরমদি লৈবাক অসিদা মসিগী মতাংদা প্রজা মীয়াশ্না চহি কয়া খন্ন-নৈনবিখ্ৰে। তেনতরুা নিংশিংলবদা খুঃ ১৯৪৭ কী মমাংদা বৃটিসনা পাল্লিঙৈদা অসামগী মনুং চঙশিন্না তাবা ব্ৰাইবেল মীওইশিংগী খুন্লাকপা ২৫ রোমদা মথোয়গী খুলশিং অদুবু সান্ন তৌনবা অহেনবা

শক্তি খরা পীরমই। মফমশিং অসি মতম অদুগী লৈবাক ঙাকপা মীওইশিং অদুনা  
 যান্না তোয়না চড়ুনা চাওখং থৌরাং অমসুং সানশনগী থবকশিং অদু য়েংশিনবা গুল্লমদে।  
 মরম অদুননি খুল্লাকপশিংদা শক্তি খরা পিরম্বিবসি। হায়রিবা লমশিং অদু হৌজিকী  
 খাসিগী লমশিং অসিসু যাওই। মদুদা পিখিবা সানশন তৌনবা শক্তি অদু খরা শেমদোক  
 শেমজিন তৌরগা মনিং তল্লবা ভারতকী সংবিধান্দসু পন্দুপ অমা ওইনা হাপচিনখি।  
 মনিপুৰগী কৰম্বা মফমদা হৌজিকী সরকারগী মীওইশিংনা চঙবা গুদদবা মফম লৈরি।  
 অচৌবা লৈবাক অমগী অপিকপা খুল খরদা নংত্রগা শরুক মচেং অমদা “সিক্স  
 সেদ্যুল” চৎনবা কৰিসু কাইদে। অদুবু মনিপুৰদদি?

মনিপুৰগী পাক চাওবা অসি চাওৱাক্সা স্কাৰ কিলোমিটার ২২,৩২৭ নি। তম্পাকী  
 জিলা মরি - ইম্ফাল ইষ্ট, ইম্ফাল ৱেষ্ট, থৌবাল অমসুং বিষ্ণুপুৰগী অপুনবা পাক  
 চাওবনা চাওৱাক্সা স্কাৰ কিলোমিটার ২,২৩৮ নি। চীংগী জিলা মঙাগী পাক চাওবনা  
 স্কাৰ কিলোমিটার ২০,০৮৯ নি। চীংগী সংস্থান অমসুং মীওই খরনা তাল্লিবা দাবিদি  
 চীং পুন্মমস্তা “সিক্স সেদ্যুল” চৎনহল্লু হায়বা অসিনি। অমুকসু য়েংবা যাই। তম্পাকী  
 জিলা মরিগী অপুনবা স্কাৰ কিলোমিটার ২,২৩৮ অসিদগী চীংগী খাইদগী পিকপা  
 জিলা সেনাপতিয়া যান্না চাওবা হেল্লি। সেনাপতিগী চাওবসি চাওৱাক্সা স্কাৰ কিলোমিটার  
 ৩২৭১ নি। কৰিগুমা চীংগী লমদা “সিক্স সেদ্যুল” চৎনরবদি লৈবাক অসিদা সানশন  
 অনি লৈবগা অমহা ওইরোইদা? মসিগীসু মথক্তা মনিপুৰ পুন্মমকী ওইবা অচৌবা  
 চাওখং-থৌরাংগী থবক অমা চীংদা পায়খংকে খনবদা “সিক্স সেদ্যুল” চৎনরবদি  
 পাক য়ারোই। আইন ময়াম অমা শেমদোক শেমজিন চঙবদা নন্তনা অয়েংপা ময়াম  
 অমা লাঙ্কনি। “সিক্স সেদ্যুল” চৎনরবদি “দিস্ট্রিক কাউন্সিল” অমসুং “রিজনেল  
 কাউন্সিল” হায়বনচিংবা কয়া শেল্লগা চীংগী লম অদু রাজ্য সরকারগী মথৌ কয়া  
 রাওদনা সানশন চলাইগদৌরিবনি। হৌজিক হৌজিক মনিপুৰগী চীংগী লমশিংবু লৈঙাক  
 সানশন তৌজনবা রাজ্য সরকারগী মখাদা লৈবা আইন কয়া লৈ। খুদম ওইনা “মনিপুৰ  
 ভিলেজ ওথোরিটিজ ইন হিল এৱিয়াজ এক্ট ১৯৫৬ অমসুং মনিপুৰ (হিল এৱিয়াজ)  
 দিস্ট্রিক কাউন্সিল এক্ট ১৯৭১” নচিংবা কয়া লৈরি। মসি “সিক্স সেদ্যুল” গা অমহানি।  
 তৌবদবু আইনশিং অসি রাজ্য সরকারগী মখাদনি। “সিক্স সেদ্যুল”না ভারত সরকারগী  
 মখাদনি।

চীংদা “সিক্স সেদ্যুল্য” চৎনহনগদবনি তকশিল্লিবা সংস্থান “সিক্স সেদ্যুল দিমান্দ  
 কমিটি মনিপুৰ” না হায় “চীংগী প্রজাশিং অসি ৰাবনা খম থেংলে।” রাজ্য সরকার

(মনিপুর সরকার) না চীংগী চাওখৎ-খোঙথাংগী লম্বীদা থওইবিদ্রে হায়না কমিতি অসিনা ভারত সরকারগী শোখহৌরবা কাংলুপকী অরাং অপা য়েংশিল্লবা শেমখিবা সংস্থান “নেসনেল কমিসন ফোর সেদ্যুল কাষ্ট এন্ড সেদ্যুল ট্রাইব” তা ওক্তোবর ২০০০ দা অইবা বাকৎ চে অমা পিশিনিখি। চে অদুনা অসুন্না হায় : লমগী খাজনা থিদোক থিজিন অমসুং শেমদোক শেমজিনগী আইন “মনিপুর লেন্দ রেভেন্যু এন্ড লেন্দ রিফর্মস এক্ট ১৯৬০” অসি চীংদা নমফুদা চৎনহল্লে (খঙজিনবিগদবনা মসি য়ান্না লানবা বানি। মোরে অমসুং চুরাচান্দপুরগী মফম খরা নন্তনা এক্ট অসি চীংদা চৎনদ্রি), মনিপুরী লোল অসিসু ট্রাইবেল (চীংমী) শিংদা তমহল্লে, সরকারগী থবক হাপ্পদা চীংগী খাঙ্কুনা থমগদবা ফমশিং থমবিদ্রে, চীংগী লমদা থাদগদবা পৈশা থাদদে, সরকারগী চীংমী কর্ম্মচারিশিং ওহাক লৈতনা থবক তৌবা মফম হোংদোক হোংজিন তৌবিরে, “সিক্স সেদ্যুল” চৎলবা হোৎনবিদ্রে। হায়রিবশিংসি অচুস্বা অমত্তা য়াওদে। পাবিরিবশিংনা হেন্না খঙবিবরা ব্রাফন্নি।

হান্না চিফ মিনিষ্টর ওইরস্বা রিশাং কৈশিংনা ভারত সরকারদা চিঠি অমা ইদুনা চীংগী লমশিং অসিদা “সিক্স সেদ্যুল” চৎনহনবীযু হায়খি। মহাকী মতুংদা পাল্লকপা মনিপুর সরকারনসু “সিক্স সেদ্যুল” অসি চীংদা চৎনহনবীযু হায়না ভারত সরকারদা হায়জখি। হৌজিক করিগুস্বা অয়েংপা মচা অমা লৈবদগী “সিক্স সেদ্যুল” অসি চৎনদনা লৈবনি। রিশাংনা ১৯৯৫ গী মে তাং ২৩ দা হান্না ভারতকী হোম মিনিষ্টর ওইরস্বা এস বি চাভান্দা ইবা চিঠি অদুনা হায় : “সিক্স সেদ্যুল” গী মখাদা লৈগদবা চীংগী লমশিং অদুবু সান্ন তৌগদৌরিবা “রিজনেল কাউন্সিল” অমসুং “দিষ্ট্রিক কাউন্সিল” শিংদুদা কা হেন্না শক্তি পীগদবনি। মনিপুর সরকারগী মরুওইবা বিভাকশিং, খুদম ওইনা এগ্রিকলচর, রেভেন্যু, ইন্দুস্ত্রি, রাটর সপ্লাই, ফোরেস্ট, পী দব্রীযু দি, ইলেক্টিসিটি অসিনচিংবসি হায়রিবা “রিজনেল কাউন্সিল” অমসুং “দিষ্ট্রিক কাউন্সিল” অসিগী মখাদা থমগদবনি হায়বনচিংবসিনি। করিগুস্বা য়েৎনবা লৈতনা “সিক্স সেদ্যুল” অসি চৎনরল্লবদি (নৎত্রগা চৎনরল্লবদি) লৈবাক অসিদা সান্ন অনি লৈবগা পাঙ্ক ওইরোইদ্রা?

চাওখৎ থৌরাংগী থবক্তা খুমাং চাওশিল্লিবসি চীংদা নত্তে তমদসুনি। ভারত সরকারনা মনিপুরগীনি হায়দুনা “হেঙ্কু মনাদা য়োল্লগা” পীরকপা শেনফম অদু মফম চানা, মওং তানা যৌহল্লিবো মফমদা পাক যৌহনবা ওমদে। লৈবাকী ফল্লিইবা অমসুং মরি লৈনবা বিভাকশিংগী অটো-অশাংগী মখুত্তা নন্তনা অতোপ্পা পামদবা মফমশিংদসু শেনফমসিগী শরুক কয়া যৌখিদবসু নত্তে। অহানবদা য়ান্না মরু ওইরিবদি লুচিংবশিংগী

রাখলদা লৈবাক অসি “মীমান্বা” ঙমদ্রে অদুনা শেমগন্তবা যাদবনি হায়বগী রাখল্লেন চেনবা অদুনি। মসিগী রাখল অসিবু লৈত্রবদি “সিক্স সেদ্যুল” নংত্রগা অতোপ্লা আইন অমবু ওইসনু লৈবাক অসিনা চাওখৎ খোঙথাংগী লম্বীদা খুমাং চাওশিন্না চৎপা ঙল্লোই। হৌজিকী লুচিংবশিংগী মরন্তা রাখল্লেন অসি চেনবা কয়া যান্না লৈরবগে হায়বসি হংবা যাবা রাহংনি। মতাং অসিদা পনবা যাই চাওখৎ খৌরাংগী খাদরক্লিবা শেনফমশিংগী শরুক খরসু লালহৌবা মীওইশিংগী মখুস্তা তাদবসু নস্তে।

ভারত সরকারনা মনিপুরগী চাওখৎ খৌরাংগীদমন্তা পীরক্লিবা পৈশা অসি অতোপ্লা রাজ্যশিংগা য়েংনবদা যান্না য়ামদে। মসিগী মরম যান্না লৈ। মনিপুর সরকারনসু খজিঙং পীরক্লিবা শেনফম অসিবু মওং তানা শিজিন্নত্রে হায়বগী অইবা চে-চাং অদু ভারত সরকারদা চাং নাইনা পীবা ঙমদে। অসিনা মরম ওইদুনা মখা তানা থবক খৌরম অমগী পৈশা পীরক্লদবদুসু পীরক্তবা কয়া যাওই। ভারত সরকারনা পীরক্লিবা পৈশা অসি করম হায়না শিজিন্নবগে অমসুং কদাইদা শিজিন্নত্রেবগে য়েংশিন্নবা লৈরিবা ওফিস “কম্পট্রোলর এন্ড ওদিতর জেনরেল ওফ ইন্দিয়া” না চহি খুদিংগী অইবা পাওদম অমা ফোংই। পাওদম অসিনা হায় মদুদি চহি খরগী মমাংদগী হৌজিক ফাওবা অসিদা মনিপুরগীদমন্তা পীরক্লিবা পৈশা অসি মওং তানা ফজনা অমস্তা শিজিন্নদে। “সরকারগী লোয়শঙ অয়াস্বনা পৈশা মফম চানা শিজিন্নদে, হেন্না অমসুং মরম চাদনা খরচ তৌই, মরি লৈনবা অচৌ অশাংগী অয়াবা যাওদনা পৈশা পীথোকপা যাওই, চাওখৎ খৌরাংগী থবক মওং তানা পায়খন্তে, অকরুবা থবক অমগী থস্বা পৈশা অতোপ্লা থবক অমদা শিজিন্নথোকই, সরকারগী খাজনা ফজনা খোমগৎপা ঙমদে” হায়বনচিংবা পাওদম অসিনা পল্লি। পাওদম অসিনা হায় ফনা যান্না “পৈশা শিজিন্নবদা লাক্লে” হায়বা খঙলবসু মদুগী অশোয়বা অদু মথং লাকপা চহিদা শেমদোক্লবা অমসুং চুমখোক্লবা থক হোৎনদে। অশোয়বা ময়াম অসিগী চেথেং অমদি অরাবনা ইচম চম্মা লৈজবা করিসু খঙজদ্রবা চীং অমসুং তমগী প্রজাশিংনা ফঙই।

হৌজিক ফাওবদা মশক মমিং লৈবা ইন্দুস্ত্রি, ফেক্টরিনচিংবা অমস্তা লৈবাক অসিদা লৈত্রি। লমদম অসিদা ফংবা পোৎথোক শিজিন্নদুনা লৈবাক অসিবু চাওখৎনবা ভারত অমসুং রাজ্য সরকারনা হোৎনবীদে। তৌবু তৌগে হায়বদি ভারত সরকারনা ইন্দুস্ত্রি, ফেক্টরিনচিংবা লিংখন্তুনা লৈবাক অসিনা চাওখৎ খোঙথাংগী লম্বীদা মাং থানা চৎপা ঙল্লবা থবক পায়খৎপিবা যাই। মতম অমদা জিরিবামলোমদা ফংবা রা শিজিন্নদুনা চেগী ইন্দুস্ত্রি অমা লিংখৎনবা খন্নরমই। অদুবু হায়রিবা ইন্দুস্ত্রি অসি শিলচর

(অসাম) দা ওইনা লিংখৎত্ৰে। য়ান্না লাইবক থিবা লৈবাক্ৰি। লৈবাক অসিদা খৰা শিংখানবা য়াৰিবা ইলেক্ট্ৰিকী শক্তি পুথোক্ৰিবা “লোজাক হায়দ্রো প্রোজেক্ট” অসিসু “নেসনেল হায়দ্রো ইলেক্ট্ৰিক পৱাৰ কোৰপোৱেসন” গী মখাদা লৈবনি। সংস্থান খৰনা ভাৰত সৰকাৰদা মসিবু মনিপুৰ সৰকাৰদা শিল্পবিৰো অদু ওইৰবদি লৈবাক অসিগী শেলথুমগী ফিভম অসি খৰদা ওইৰবসু ফগৎকনি হায়না তকশিনথি। অদু ৰা ওইনা তাবিদে। হায়ৰিবা প্রোজেক্ট অসিনা থংনবা লৈবাকশিংদা বিজলি শক্তি য়োনবদগী কোৰপোৱেসন অসিনা শেন্দোং য়ান্না তাল্লি।

চহিঁ খৰগী মতুংদা মনিপুৰগী ফিভম অসি কৰি ওইৰক্ৰদবগে হায়বদু মীওই পুন্নমক্ৰা য়ান্না মুন্না খন্ত্ৰবা মতম ওইৰে। মতাং অসিদদি হৌজিকী ৰাজনিতি লুচিংবশিংগী থৌদাং য়ান্না চাওই। ওহাকী শক্তি পায়ৰিওঁদা মতম হৌখিবা ঙায়দুনা লৈৰগদি তুংগী মীবোলনা মখেখব্ “য়ান্না ৰাৰৌবা” য়াই। প্রজা মীয়ামগী লাইবক থিবসি মতিক চাবা লুচিংবা লৈতবা অসিনি।

হৌজিকী মতম অসি অঙকপা ফংনা চাওখংলবা মতম্। পৃথিৱীগী কৰম্বা মফমদা কৰি তৌৰিবগে হায়বদু খুদঙা খঙবা ঙুল্লবনি। প্রজা মীয়াম কৰিসু খঙলম্নেই হায়দুনা লুচিংবশিংনা অতোপ্পদা মৱাল থংজিল্লগা চাওখং-থৌৰাংগী থবকপু মীৰাইনা লৌবা ফৰৌই। ইৰাই লায়াবা খুদম তামা। কৰম্বা মনিপুৰগী মফমদা শিংখানবা য়াবা লম্বী লৈবগে। অথাপ্ৰা মফমশিংদি তোক্ৰসি। ইম্ফাল অমসুং মসিগী অকোয়বদা লৈৰিবা লম্বীশিং অসিগী ফিভম অসি য়েংলগা লৈবাক অসি কয়া য়ান্না চাওখংলবগে হায়বদু খঙগনি। খুংলায় পায়বা মীওইশিংনসু প্রজা মীয়ামদা কান্নগদবা চাওখং থৌৰাংগী থবঙদি অপনবা পীবিৰৌই হায়না আশা তৌজৈ। লুচিংবশিংনা মৰি লৈনবা অখঙ অইহে মীওই কয়া তান্নদুনা কৰি কৰম তৌৰগা লৈবাক অসি খুমাং থানা চাওখংলমদা চৎকদবগে হায়বদু খন্ত্ৰবা মতম ওইৰে। ভাৰতকী চাওখং থৌৰাংগী থবক থৌওং কৰম হায়না পায়খৎকদবগে হায়দুনা লৈৰিবা “প্লানিং কমিসন” গী মীওইশিংনসু মনিপুৰগী শোংথৰিবা চাওখং থোঙথাং লম্বী অসি কৰম হায়না ফগৎকদবগে হায়বগী মৰমদা পুৰিং চঙশিনফম থোকই।

হৌজিকী মওং অসিদি ভাৰত সৰকাৰনা চহিগী পৈশা পীৰক্ৰনি। পীৰক্ৰিবা শেনফম অসি মপান্দগী থাজিল্লক্ৰিবা নোংমদা চঙদবা য়াদ্ৰবা পোৎশিং অসি লৈবদা পৈশাশিং অদুগী অয়াস্বা শৰুক মপান্দা অমুক চংখিগনি। ভাৰত সৰকাৰনা পৈশা পীৰক্ৰবদি “মীয়াম পুন্নমক” চৰা হেনবগী মওংদা লাক্ৰে। পীৰক্ৰগা চাগনি পীৰক্ৰগা চৰা হেনগনি

হায়দগী রাখলদা লৈবগুম তৌৱে প্রজাশিংসি। চাকখাও হাংলগা কৰম হায়না লৈবাকী রাখল খনগনি।

পৃথিবীগী মফম অয়াস্বদা চাওখং খোঙথাংগী লম্বীদা য়ান্না মাঙথানা চেল্লি। লালহৌবা লৈবা স্পেনগী কেতালোনিয়াগী সহর বারসেলোনাদসু অদু মঙাই। চাওখংপনা খম থেংলে হায়বা য়াই। হৌজিক অমগা অমগা মরাল থংজিন্নবগী মতম নংৱে। চীংগী প্রজা কাংবু খরনা শাওবসু চুমই। মফমশিং অদুদা লম্বী থোঙ ফজনা লৈতে। খুল অমগা খুল অমগা ফাওদোক ফাওজিন তৌবদা অরাদা অমা ওই। লাইরিক তক্ষম শঙশিং, অনা লায়েংশঙ, সরকারগী ওফিসনচিংবা মওং তানা লৈতে। ভারতকী মক ওইবা রাজ্যশিংদা খুন্দারিবা মীওইশিংনা “নিংতম্বগী মহাও” কয়া ফংস্বে অমসুং ফংলি। লাইবক থিবদগী হৌজিক ফাওবা মনিপুরগী মনুং চঙশিন্না খুন্দারিবা মীওইশিংদি নিংতম্বগী মহাওদি লাইবদনা পুলিদা চঙদ্রবা যাদ্রবা পোংলম কয়ামরুম ফংদনা লৈরি। হৌজিকী রাজনীতিগী লুচিংবশিংনা চাওখং খৌরমগী থবক্তা তৌদবা যাদে খন্দুনা কংথোকপগী রাখল অমগা লোয়ননা খরমথৈ পায়খংব্রদি “লৈবাক অসিবু খুগায়নিংবা কাংবুনা খুদোংচাবা কয়া শোয়দনা লৌখিগনি।”

মনিপুরগী মীশিং অসি চাওৱাক্সা ২৩,০০,০০০ নি। মসিগী মনুংদা চাওৱাক্সা চাদা ৬০ না তমদা অদুগা ৪০ না চীংদা খুন্দাদুনা লৈ। য়ান্না চাওনা খেল্লা অমনা হৌজিক হৌজিক চংনরিবা আইনগী মতুং ইন্না তমগী মীনা চীংদা খুন্দা লৈতাবা যাদে। চীংগী মীওইদি তমদা য়ুম কৈ শাদুনা খুন্দাবা য়াহল্লি। হৌজিক ফাওবা চীংগী লম অসি সরকারনা ফজনা ওস্তোজুনা (জারি তৌথোজুনা) মরি লৈনবা চে চাং শেমদুনা, লমগা মরি লৈনবা আইনচিংবা শেমদোজুনা মফমশিং অসিদা কান্নবা শেস্তোক ওইগদবা থবক থৌওং পায়খংপগী লম্বীদা চঙশিন্নবা খোঙথাং থাঙজিল্লি।

চীংগী মীওইশিং অসি মশা মশাগী মীংদা লমগী ওইবা চে চাং লৈতে। চীংগী লমসি অয়াস্বনা খুলগী খুল্লাকপা নংৱগা কাংলুপকী মিংদা ওইনা লৈ। মতমগী মতুং ইন্না আইন খরা শেমদোক শেমজিন তৌদুনা চীং অমসুং তমগী লমশিং অসিবু ফজনা শিজিন্নদুনা পোংথোক চাথোক লৈহন্নবা হোংনদ্রবদি লৈবাক অসি কৈদৌঙৈদা চাওখং খোঙথাংগী লম্বীদা খুমাং য়াঙনা চঙশিন্নবা ঙল্লোই। ভারত সরকারনা পীরকপা শেনফম অসিতনদি লৈবাক অসিগী মীওইশিংগী পুলিগী শেস্তোক লম্বীদা কা হেন্না অহোঙবা পুরকপা ঙল্লোই।



চীংগী লমশিং অসি অসুকী মতিক লৈহাও চেঞ্জি। মফমশিং অসিদা চা, কোফি, শীঙনচিংবা থাবদা য়ান্না চাঙে হায়। মনিপুর সরকারনা চীংগী লমশিং অসিবু ফজনা শিজিন্নদুনা লৈবাক অসিগী শেঙ্খোক হেনগৎহন্দুনা অতোপ্পা চাওখৎপা রাজ্যশিংগা মান্না চৎপা ঙ্মবা হোৎনদ্রিবা করিগীনো? মীওই খরনা হায়রকপা য়াই চীংদা চাওখৎ থৌরাংগী থবক পায়খৎনবা হোৎনবদা চীংগী লম অসি হান্না আইন অমগী মখাদা ওঙ্খোকপা (জারি তৌবা) মথৌ তাই। মসিদা চীং তম অনিগী মরক্তা ভাব তানদবা থোক্কপা য়াই হায়বনচিংবা। মথক্তা পনজরিবা অসি “অখুবা মীৎয়েং য়েংবা মীওই” খরগী বানি। ঙ্হাক ঙ্হাকী মতম লেন্নবা হোৎনবনা তুংদা লাক্কদবা মীরোলশিংদা অরাবগী পোৎলুম হেন্না হেন্না হাপচিনবা ওইনা থোক্কনি। হৌজিকী লুচিংবশিংনা “ইতিহাসিক ওইবা খোঙথাং” খরা থাঙলমদ্রবদি লৈবাক অসিগী তুংদা লাক্কদবা মীরোলগী পুলি করি ওইরগদগে হায়বসি হংবা য়াবা রাফম্মি। শোক ১৯৮৮ গী অদুরাইদা পাল্লম্বা আর. কে. জাইচন্দ্রগী সরকারনা চীংগী লমদা চাওখৎ থৌরাংগী থবক থৌওং কয়া পায়খৎপা য়ানবা আইন খরা শেমদোক্কা রাফম মনিপুর এসেমব্লীদা পুখৎখি। লাইবক থিবদগী তুংগী তুংলমচৎ উবদা খরা বানা থোকপা চীং অমসুং তমগী মীওই খরনা থবক অদু মায় পাকহ্নখিদে। হৌজিক্তি ভাব তানদবা পোৎ খুদিংমক বারী শাদোক্কদুনা লৈবাক অসি চাওখৎপগী লম্বীদা মাঙজিন থানা চেম্বগী হোৎনবা মতম ওইরে। মসিগী হিমদা কনানা হান্না অহানবা খোঙথাং থাঙগদবগে হায়বদু পাবিরিবশিংনা হেন্না খঙব্বিপনি।

চীংগী লমদা, মরু ওইনা উত্ত্বল অমসুং সেনাপতি জিলাগী মফম খরদা, লনাই মীওই খরনা চা, কোফি, শীঙ থাবা হৌরে। মসিগী পোৎথোক অসি মপানগী লমদা য়ান্না পান্না লৌনে হায়না চীংগী মীওই খরনা হায়। হায়রিবা পোৎশিং অসি সরকারনা অখন্না থবক থৌরম অমগী মখাদা পাক শান্না পুথোকনবা হোৎনবা য়াদরা?

মথক্তা পনজত্রে মদুদি তম্পাকী জিলা মরিসি পুনশিক্ষণা চীংগী খাইদগী পিকপা জিলানা চাওবা হেল্লি হায়না। অমুকসু মতমগী মতুং ইল্লা জিলাশিং অসিগী ঙম্খৈশিং য়াৎথোক য়াৎশিন তৌবা য়ানবা মরি লৈনবা আইনচিংবা শেমদোকপগী মথৌ তারে। হৌজিকী লৈরিবা মনিপুরগী ফিভম অসি কুপ্পা য়েংলবা মতুংদা খঙলে মদুদি করিঙম্বা মশক থোকপা থবক খরা তৌদুনা চীং অমসুং তমদা চৎনরিবা আইনশিং শেমদোক্কা জিলাশিং অসিগী ঙম্খৈ অসি অমুক হেন্না য়াৎথোক্কাবদি লৈবাক অসি তুংদা করি ওইরক্কদবগে হায়বদু ইঙান ঙান্না উবা ফংই। মনিপুরগী মীশিং পুন্মক তম্পাকী স্বার

কিলোমিটার ২,২৩৮ না মতম লৈবা থিবিজ্ঞা থাৰুদবনি হায়বসি ওইথোক্তবা বানি। অথাপ্পদা খুন্দাবা মীওইশিংনা জিলাশিংগী ঙুমথৈ হোংদোক হোংজিন তৌবদা কান্নবা ফংগনি। তম্পাক মনাক্তা লৈবা চীংশিং তম্পাক্কী জিলাশিংদা পুনশিনবা য়াই। অথাপ্পা তম্পাক্কী চীদাইদা লৈবা লমশিং চীংগী জিলাশিংদা পুনবা য়াই। য়ান্না পিকল্পবা খুদম অমা। লংদুমগা নরুনা লৈবা ফুনান মরিংগী খুল অসি সেনাপতি জিলাগী মনুংদনি। মীওইশিং অসিনা খুলগা সরকারগা মরি লৈনবা থবক অমা তৌবা তারবদি সেনাপতি জিলাদা লৈবা কাংপোকপি নংত্রগা সেনাপতিদা চৎপা তাই। করিগুম্বা মসিনা ইম্ফাল নোংপোক জিলাগী মখাদা লৈরম্ববদি সেনাপতি নংত্রগা কাংপোকপিদা তৌগদবা থবক অদু ইনক নকপদা লৈবা পোরোমপাত্তা তৌরম্বসু য়াই।

মনিপুরগী প্রজাশিং হৌজিক বাবনা লোয়রে। মসিগীসু মখক্তা লৈবাক অসিদা নোংমতা কাঙদনা থোক্তিব্বা মীহাং মীপুনগী থৌদোক রাথোকশিংনা হকথোংননা নংত্রগা নাকেইননা মীপুম খুদিংমক্তা চৈথেং ফংহল্লি। অমরোমদা থবক ফংদবা লাইরিক লাইসু হৈরবা নহারোলগী মশিং অসি চহি খুদিংগী হেঙ্গল্লিক্লি। মথোয়বু পাকশন্বা থবক পিবা ঙম্বা অচৌবা ইন্দষ্ট্রি, ফেক্টরিনচিংবা লৈবাক অসিদা লৈতে। লাইরিক ফজনা তমদবা নহারোলগী মশিংসু নোংমা-নোংমগী হেঙ্গল্লিক্লি।

নহারোল মরক্তা পেন্দবগী চাং অসুম রাংখল্লিক্লি। কাংলুপ অমগা কাংলুপ অমগা খাজনদবসু হেঙ্গল্লিক্লি। করিসু লৈতবা য়ান্না পীকপা দাবি অমগীসু চীংদা খুন্দাবা মীওইনা মরু ওইরিবা ইম্ফাল-দিমাপুর অমসং ইম্ফাল-জিরিবাম লম্বীশিংবু য়ান্না তোয়না “থিংজিল্লি”। মসিনা মরম ওইদুনা প্রজা মীয়াসু ঙহাক লৈতনা চৎথোক চৎশিন তৌবদা অপনবা পীবদা নত্তনা খুদোংচাবা লৌবা কারবার তৌবা মীওইনা পোংচৈগী মমলসু রাংনা য়োল্লি।

চহি খরগী মমাংদা লালহৌলুপ খরনা সরকারগী কৰ্ম্মাচারিংশিং, কারবার তৌবা অমদি লনাই মীওইশিংদগী থা থাগী ওইনা পৈশা খোমগৎলমই। চীংদসু চীংগী লালহৌলুপ খরনা প্রজাশিংদগী পৈশা খোমগৎলমই। অসিদসু নত্তনা ইম্ফাল-দিমাপুর অমসুং ইম্ফাল-জিরিবাম লম্বীশিংদা চেনবা গাড়ী মপুশিংদগী হৌজিকসু চীংগী লালহৌলুপ খরনা “খাজনা” গী মওংদা লুপা লাঞ্চ কয়া কয়া চহি খুদিংগী লৌরি। মসিনা মরম ওইদুনা লম্বীশিং অসিদা মাল পুথোক পুশিন তৌরিবা কারবার তৌবা মীওইনা মথোয়গী পৈশা মাঙদনবা পোংচৈগী মমল হেন্না য়োন্দুনা প্রজাশিংদা অর্যাবা চৈথেং পিরি। তমদদি লৈবাক অসিগী মরু ওইবা লালহৌলুপ খরদি সরকারগী কৰ্ম্মাচারি

অমদি লনাই মীওইশিংদগী শেল খোমগৎপা তোন্ধে হায়না লাওথোকত্বে। অদুবু মনিপুরগী মশিং য়াম্বা লালহৌলুপশিং অসিনা অতোপ অতোপ্পা পাম্বৈনা “সরকার অমসুং অতৈ মফমশিংদগী” খোমগৎপা পৈশা অসি য়াম্বেদবা চহি অমদা লুপা ফ্রোর ১০০ মুক্তী ওইগনি হায়না সরকারগী মরি লৈনবা মীওইশিংনা পানরি। ভারত সরকারনদি চহি অমদা চাওরাক্কা ফ্রোর লিশিং ৩/৪ গী মথক্তা পুন্না শেস্থং ওইনা পীরকই। য়াম্বা কুপ্পা লৈনবা চঙই।

লৈবাক অসিগী ফিভম নোংমা-নোংমগী লুশিল্লিক্রি। খুংলায় পায়বা লালহৌলুপ ১৮ মুক্কা মনিপুরগী মফম কয়াদা মথোয়না পাম্বিবা পান্দমশিং অদু ফংনবা থবক থৌওং কয়া চখরি। খরা অমনা মনিপুরবু মচেং মচেং থুগায়রগা লৈবাক মচাশিং শেস্বা পামই। খরা অমনা মনিপুর কায়বা শুকয়া য়ারোই হায়রি। মনিপুর কায়বা য়ারোই হায়রিবা মরু ওইবা লালহৌলুপশিং অসিনা হায়রি মদুদি মনিপুর অসি ভারতকী শরুক অমা ওইবসু য়ারোই। “মনিং মখা তম্বা, মশাগী মরোমদোম লেপচবা লৈবাক অমা ওইগদবনি” হায়না মথোয়না হায়।

হায়রিবা লালহৌলুপশিং অসিগী চাওরাকপা বারী লাইরিক অসিগী লোয়রমদাইদা থেংনবিরক্কনি। খৃঃ ১৯৯২ গী হৌরকপদগী চহি খরা চখথিবা নাগা অমসুং কুকি কাংলুপ অনিগী মরক্তা হাংতোক হাংচিন তৌনখিবা অদু মনিপুর থুগায়বগী রাহৌদগীনি। নাগা কাংবু খরনা মথোয়না মনিপুর থুগায়রগা থংনবা নাগালেন্দা তিনগে হায়রিবা লম শরুক অদুদা কুকিনা খুন্দাবা খুলশিং যাওই। অদুগা কুকি খরনা মনিপুর থুগায়রগা মথোয়গী ওইবা “কুকিলেন্দ” শেমগে হায়বা অদুদা নাগানা খুন্দাবা লম যাওই। মনিপুরগী মফম অমত্তদা কাংলুপ অমখক্তনা খুন্দাবা লম লৈতে। মফম খুদিংমক তোঙান তোঙানবা কাংলুপশিং পুন্না খুন্দাদুনা লৈমিন্নৈ। কুকি-নাগাগী হাংতোক হাংচিন তৌনবা অদুদা পুন্না মীওই ৮০০ গী মথক্তা শিখি, চা কয়া অশোক অপন নংখি, য়ুম অমদি খুল লিশিং কয়া অমাং অতা যাওখি। অঙাং চা কয়া মপা মমা কায়নখি, নুপী কয়া “পামদবা পাম্বৈ শিজিন্নদুনা” হিংনবা লম্বী থিবা তাখি।

মনিপুরদা থাজরমদবা খৌদোক কয়া থোক্রিক্রি। মতম অমদা অমত্তা ওইরম্বা খুংলায় পায়বা লালহৌলুপ কয়া মচোই মচোই তাম্বদুনা অমগা অমগা হান্তোকরি। খুংলায় পায়বা মনিপুর থুগায়বা পাম্বা কাংবুগা খুংলায় পায়বা মনিপুর থুগায়বা য়ারোই হায়বা কাংবুগসু য়ানদবা নোংমা-নোংমগী হেঙ্গল্লিক্রি। খুং থোক্রবসু যাওরে। অমরোমদা সরকারগী লাম্বীগা লালহৌবা মীওইশিংগা নোংমা কাঙদনা খুং থোক্রবদা

মীশি মীনা কয়া অমা যাওরি। অমনা অমবু তাজ্জা ফংবদা হাৎলবা হোৎনরি। লালহৌবা মীওই থিবা অমসুং লাকশিন্নবগী মমিংদা সিফাই কয়াগী মখুস্তা মীচম চা কয়া চহি খরা অসিদা শিঞ্জে। সিফাইশিং অসিবু শক্তি হেমা পীরিবা আইন “আর্মদ ফোর্সেস স্পীসিয়েল পরারস এক্ট ১৯৫৮” অসি খৃঃ ১৯৮০ দগী মনিপুরদা চৎনরক্ৰি। মসিগী তমথিরবা শরুক্তি সিফাই (মহাক অসি ফম যান্না চাওবা মীওই ওইদবসু য়াই) অমনা “মী অমবু চীংনরবদি নোংমৈনা হেজ্জা কাপ্পা য়াই। মদুদা মীদু শিরবসু য়াই” হায়রি। চেমরিবা সিফাই অদুগী মথক্তা আইনগী মতেং লৌরগা কোটতা দরখাষ্ট থাবা তারবসু ভারতকী হোম মিনিষ্ট্রিগী অয়াবা হান্না লৌগদবনি। মসি অরাইবা থবক্লা? পাবিরিবীশিংগী মতম যান্না লৌজরোই। “এক্ট” অসিগী মখাদা মীচম কয়া মথরায় মাঙথ্রে অমসুং মীচম কয়া মীওং মীনৈবদা লৈবাক অসি কয়া যান্না ইরাং হৌথবগে হায়বদু মীয়ান্না হেজ্জা খঙবিরবা রাফম্মি। আইন অসি নোংমা লৌথোকথিবা য়াই অমসুং লৌথোকখিদবসু য়াই। অদুবু মসিনা থোকহনথিবা কি-তুজুংনিংঙাই ওইথবা থৌদোক রাথোকশিং অদুদি মনিপুর প্রজাশিংগী পুক্রিংদগী কাওথোকপদি মতম চঙগনি। মীয়ান্না হংনরক্ৰি, খুংলায় পায়বা সিফাই নখোয়না মীচম ওংপগী মছত্তা খুংলায় পায়বা নহারোলগা অদুম থেংনবা যাদ্ৰা? প্রজাশিং অসি নুঙ অনিগী মরক্তা হা হায়বদু ওইরে। অমরোমদা সরকারগী সিফাইনা লালহৌবা মীওই থিবা হুস্বগী মিংদা মীচম কয়া ওংপা, নৈবা, হাংপনচিংবা তৌবা। অমরোমদনা খুংলায় পায়বা নহারোলশিংনা করিগুস্বা মখোয়না হায়বদা যাদ্ৰগনা (নংত্রগা পামদবা পাও ফোংবদা) হাৎকনি, তুপকনি হায়দুনা কিহনবা অসিনি। মীচম প্রজাশিং অসি হা উরোক নমাংদসু লাং, নতুংদসু তেন হায়বদুগা পাঙ্খক ওইরক্ৰা? থেংনরিবা সমস্যাসিং অসি অরাইবা অমত্তা নত্তে। লৈবাকী ওইবা সমস্যাসিং অসি লোয়শিন্নবা হোৎনবদা মশিং য়ান্না মৈতৈশিংগী থৌদাং য়ান্না চাওই হায়না মমাংদা পঞ্জথ্রে। করিগুস্বা খোঙথাং অমা শোয়থিবদা লাই ওইথবা ইপা ইপুশিংগী স্না য়াংলস্বা গুমথে, শেখীরস্বা লৈবাক, থেখীরস্বা পোং খুদিংমক কায়থিবা, মাঙথিবা, তোয়থিবা য়ারি।

লুচিংবা খরনা মাঙলমচৎকী লস্বী উবা গুমহৌদবদগী তম্পাক্কী মনিপুর এসেমব্লীগী মেম্বর ৪০ ওইরস্বদু নোংমা ৩৮ দা হুস্বরকপা য়াবগী ফিতমদা লৈরে। ৩৮ নংত্রবসু ৪০ দগীদি হুস্বরকপা য়াই। মসিগী মরু ওইবা মরমদি ২০০১ গী মীকোক থিবদা চীংগী মীওই মশিং য়ান্না হেজ্জলকপগীনি। চীংদা মী শুকলৈ লৈতবদা লৈ হায়না মীকোক থিরিবা মীওইশিং অদুদা হায়জিল্লকখিবদগীনি। মীকোক থিরিবা মীওইশিং

অদুনসু চুম্বা চুমদরা য়েংখিদি। ইমুংগী মীওই খরনা “মীগী মশিং” অসুক্ৰি হায়দুনা হায়বা অদুদা অদুম য়াখি। জিলাশিংগী ওফিসারশিংনসু মদুবু অমুক হুন্না চুম্বা হায়বসু কুম্বা য়েংখিদি। সরকার পায়বা মীওইশিংনসু মতম লৈরিঙেদা হিরম অসিগী মতাংদা কা-হুন্না থিজিন্দুবসু তৌখিদি। হুন্না মতুং মৈরিংবা হায়দুনা হৌজিক ভারত সরকারগী মীওইশিংগা তানরগা তম্পাক্কী মেস্বর ৪০ অসি অসুম লেংদনা লৈহন্নবা হোৎনরি। অদুবু অকোনবদদি শুকয়া য়ারক্লেই। মেস্বর ৬০ লৈবা এসেমব্লীদা চীংগী মীওই ২০ ওইরম্বদগী ২২ নংত্রগা ২০ দগীদি নোংমা শোয়দনা হেঙ্গলকপা য়ানা লৈরি। লুচিংবশিংনা ওহাক্কী ওইবা অখুবা রাজনিতীগী থৌওং থৌশিন্দা পুক্রিং লুপলিঙেদা থোক্কদৌরিবা পামদবা থৌদোক্ৰি। লুচিংবশিংনা মতম লৈবা থিবিজ্ঞা য়ান্না মুন্না খঙবিফম থোক্ৰই মদুদি লৈবাক অসিগী মনুংদা লৈবাক অসিগী য়েক্ৰবা কয়ামক্ৰুন্না য়ৈখায় থিনগাইবা থবক কয়া তৌরি হায়বসি।

লৈবাক অসিগী ফিভম শোক্ৰবসু মীওই অয়াস্বগী বাখলদি ইহোং হোংদ্রি। ফনা য়ান্না অরা অনা তাসনু, মীহাং মীপুনগী থৌদোক থোকসনু, লাইরবনা পং তৎশনু, লৈবাক্কী অরুবা সমস্যা ফনা লৈশনু, মীচম ফনা য়ান্না শিজসনু, নোংমৈ ফনা য়ান্না কাপ্সনু, কৈথেল অমসুং থবক তৌফম লৌইশঙশিং ফনা তোয়না থিংজিন্দুনা শেছোক লম্বীদা অপনবা পিসনু, য়ুমথংনবা লৈবাকশিংগা ফাওনবা লম্বীশিং তোয়না থিংদুনা পোৎচৈগী মমল তাঙ্কৎসনু, কাংলুপ মশেল ফনা য়ান্না হাৎনসনু, ঈ মশেল লেপ্পা লৈতনা হাৎনদুনা লৈবাক অসিগী তুংগী শক্তম পুন্মমক মাঙথিবা য়াৰা থৌদোক ফনা য়ান্না থোকসনু, মইহে লৌইশঙশিং থিংজিন্দুনা মইহেৰোয় লিশিং কয়াগী পুলিদা অপনবা পীসনু, সরকার পায়বা ফল্লাইবা কয়ানা মশাগীতা য়েংদুনা খুদোং চাবা ফংনবা হোৎনবদা সরকার কয়া তোয়না কায়থোক কায়শিন তৌদুনা লৈবাক কাংথোং চাইসনু, থোকহম্মিংদবা থৌদোক কয়া থোকসনু, মনিপুরদদি ধৰ্ম্ম নংত্রগা অতোপ্পা অমগী মমিংদা “হুয়াও কুন্মৈ” গী থবক অমন্তা চিখবা য়াদে।

ভারত সরকারগা নাগা লালহৌলুপ এন এস সি এন (আই-এম) গা নোংমৈ কাপ্পা লেপনবগী “য়ানচে” অদু মনিপুরদসু চৎনরগনি হায়রকপদা মীয়াম হুন্না জুন ২০০১ দা “অচৌবা ইহৌ” অমা হৌখি। লৈবাক অসিগী মীওই অমদি কাংলুপ অয়াস্বনা “য়ানচে” অদু মনিপুরদা চৎনবা শুকয়া য়ারোই হায়না ইহৌ অদু চঙশিনথি। নহা, অহল, লাইরবা, ইনাকখুনবা, লৌমী, শিন্মী, অচৌবা, অপিকপা খায়দনা মীওই লাক্ষ কয়ানা ইহৌ অদুবু শৌগৎখি। মখোয়গী পুক্রিংদা লাংতরুবা অমসুং মীপায়বা

ফাওখি - চহি লিশিং কয়া চঙনা শেমগৎলকখিবা লৈবাক অসিবু মচেৎ মচেৎ তানা কাইরগদ্রনে? মীওই অয়াস্বনা খনখি হায়রিবা “য়ানচে” অসি মনিপূরদা চৎনরগনি হায়বসি ভারত সরকারনা এন এস সি এন (আই-এম) বু পেলহন্নবা মনিপূর থুগায়নবা অহানবা খোঙথানি হায়না। ইহৌ মনুংদা মরিংজেল মথৌনা লৈবা মীওই ১৮ গী মথবায় থাখি অমসুং চা কয়ানা অশোক অপন নংখি। শিথ্রিবা মীওই ১৮ অসি সরকারগী সিফাইনা নোংমৈনা কাপ্পদা শিখিবনা অয়াস্বনি। হায়রিবা জুন ২০০১ গী ইহৌ অসি চহি চা খরা অসিগী মনুংদা মনিপূরগী ইতিহাসতা পংনা থোকখিথ্রিবা মীয়ামগী ইহৌনি। অসুন্ধী মতিক ইরাং কল্লিঙে, মীওই লাক্ষ কয়াগী পুক্রিংদা মমা লৈবাক অসিবু কাইরগদ্রনে হায়দুনা মীপায়নরিঙে, লৈবাক কাংখোং চাইরিঙে অসিদা মীওই খরদি “জগবোনধু লাৎপগা” মরি লৈনবা কুন্মৈ কাং চিংদুনা ঈশৈ শত্ৰুনা লৈথোকখি। মসি কোনুংগী অমসুং অতৈ মফম খরদনি। লাই খুরম্বা তারবসু মতাং অদুদদি লাইশঙদা অদুম খুরম্বনা ফরমগনি খল্লি। মনিপূর ইরাং হৌরে, “মীওই পুন্নমক অমত্তা ওইনা ইহৌ হৌরে” হায়দুনা য়েংবা/থিজিনবা লাকখিবা মপান্দগী পাওমী অয়াস্বনা কাংগা মরি লৈনবা কুন্মৈ অদু উখিবদা ইহৌ অসি কল্লবসু “অদুক হারুা কনবা হায়বদু ওইদ্রা হায়না খনখি।” ধর্মগা মরি লৈনবা হরাও কুন্মৈ অসি লৈবাক অসিদা খরদি হেনমল্লে। মতম অমগী বৃটিস ওফিসার তি সি হোদসন না “দ মৈতৈজ” হায়বা লাইরিজা ইরামই মদুদি “মনিপূরীশিংনা হিন্দু ধর্ম লৌরিবসি ধর্ম অসিগী মপানগী ওইবা হরাও কুন্মৈ, লাইনিং লাইশোন, অমাং অশেং, শোৰু পন্নবা যাদে হায়বদুদনা মরু ওইনা খল্লি। ধর্ম অসিগী মনুংগী ওইবা ফজবা পোৎশক কয়া লৈরিবা অদুদি পুক্রিং চঙদে।”

মনিপূরগী শাংলবা ইতিহাসকী থেজ্জাং কয়াদা পামদবা থৌদোক অমসুং কাংলুপ মশেল ভাব তানদবা কয়া থোকত্রে। হায়রিবা থৌদোকশিং অসিনা অরাবা, অশি-অনা, অমাং অতা নত্তনা লৈবাক অসিদা অফবা অমত্তা পুরকখিদে। অদু ওইরবদি থোকখিবা থৌদোকশিং অসিদগী পুক্রিং লৌশিং ওইরগা কাংলুপ পুন্নমক পুনশিল্পগা লৈবাক অসিগী তুংগী ওইবা চাওখং থৌরাংগী থবক পায়খত্রিবা অমসুং হেন্না মতিক মণ্ডণ লৈবা লৈবাক অমা ওইনবা হোৎনদ্রিবা করিগীনো? ইঙান ঙান্না উবা ফংলে। থেংনরিবা সমস্যা কয়া মফম মতম চানা লোয়শিলহৌদবদগী হৌজিত্তি পামদবা পোং কয়া মশা মরেং ফল্লা শাংতোরক্লে। লালহৌবগী রাফমদি ইতিহাসকা মরি লৈনবা হিরমনিনা যান্না তরাইনা লৌফম থোক্তে। মরি লৈনবা মীওইশিংনা সমস্যা অসিদা

কুপ্পা থিজিনফম থোকই। নহারোলশিং থবক ফংদবদগী লান হৌবা নন্তে। লৈবাক অসিদা তুং কোয়না শান্তি পুরক্কা বারী শান্নবা তারবসু নাকল পুন্নমক মানা মানা লৌরিবা ফিরেপশিং খরা হোংদোক হোংজিন তৌনবগী মথৌ তাই। অমরোমদা লালহৌবগী বাফম নত্তবা অতৈ সমস্যা কয়া লৈরিবসি খরমথেদি লোয়শিনবা যাই। তৌবতবু হিরমশিং অসি থম্মোই শেংনা লোয়শিল্লগে হায়না থবক তৌবা অমা চঙই। কাংলুপ পুন্নমকী লুচিংবশিং উনদুনা, ফমিন্দুনা, ভাব তানদবা কয়া বারী শাদোক্কা তাই। সমস্যাশিং অসিদা ওহাকী ওইবা রাজনিতীগী মীংয়েংনা য়েংদুনা মতম হৌহ্নখিবা হায়বসি তুংদা পামদবা থৌদোক থোক্কা বার্তন তৌবনি।

মনিপুরদা খুন্দাদুনা লৈরিবা মীওই কাংলুপ অয়াস্বা হৌরকফম অমত্তনি। কাংলুপ মশেলগী মরক্তা যান্না নক্কা মরি লৈ। হিন্দু ধৰ্ম্ম লাঞ্ছিত্বেদা চীং অমসুং তম্পাকী মীওইশিং যান্না নক্কা মরি। মতম অদুদা লৈরম্বা চৎনলোনচং, নাৎকী ওইবা হরাও কুন্মৈনচিংবা অয়াস্বা মাই। লোলদসু মান্নবা রাইে ব্রাতা যান্না যাওই। লাইবক থিবদি লৈবাক অসিবু পাক শান্না উবা ওম্বা, মীওই পুন্নমক্কা য়াবা, কাংলুপ পুন্নমকী থাজববুসু পুদুনা চৎপা ওম্বা, লৈবাক অসিগী অপুনবগী শক্তম্বুসু ডাকপা ওম্বা, অরৈবা শেল অমদি পাঁশে শিজিন্দুনা লৈবাক অসিবু চাওখং খোঙথাং লম্বীদা খুমাং চাওশিন্দবা য়াদে খনবা, মপুকচেল শেংবা “লুচিংবা” লৈতবা অসিনি। মতম কয়াগী মমাংদা নিংথৌ পাঞ্জিঙে মতমদা চীং অমসুং তম লৈঙাক সান্না অমগী মখাদা লৈরমই। চুমই মনুং খরা চঙশিন্না লৈবা খুলশিংদসু খুল খুলগী মশাগী ওইবা বায়েল বিচার তৌনবা নিতি নিয়ম লৈজৈ। চহি কয়া মনিং মখা তান্না পাল্লম্বা মনিপুর ইতিহাসকী তাক্ক অমদা বৃটিসকী মখাদা লৈবা তাখি।

বৃটিসনা লৌশিল্লবা মতুংদা চীং অমসুং তমগী লৈঙাক সান্না তোখায় তোখায় থমদুনা চীং অমসুং তমগী মীওইশিং লাপথোকননবা শিংচেপ তাখি। বৃটিসনা চীং অমসুং তমগী মীওইশিং তোখায় তানবা হোৎনবদা যান্না লায়না থোকখি মরমদি খুং ১৭০৯ পামহৈবগী মতমদগী “হিন্দু ধৰ্ম্ম নমফুদা লৌহনখিবদগী মীওইশিং অসি থাপতোক্করকপা হৌহ্নবনি।” লোয়ননা চীংদা খৃষ্টয়ান ধৰ্ম্ম লৌবা হৌনরকখি। হৌজিকী লাইরিক লাইশু ফজনা হৈরবা চীং অমসুং তমগী মীওইশিংনা মুন্না খম্ফম থোকই মদুদি মনিপুরগী ইতিহাসতা বৃটিসনা লাকখিবা হায়বসি চহি ২০০ ফাদি। যান্না তেনম্বা মতম্নি শাংলবা মনিপুরগী ইতিহাসতদি। হৌজিক চীং অমদি তমদা খুন্দারিবা কাংলুপ খুদিংমক “অমত্তা ওইবগী রাখল” চেন্দুনা তুংদা হৌরক্কা মীওইশিংগী য়েংদুনা

পুন্না থবক তৌবগী মতম ওইদ্রিবা ? মৈতৈশিংনা চীংগী মফম কয়াদা চতুনা মফমশিং  
অদুগী মীওইনা থেংনরিবা অৱাবা কয়া তোয়না য়েংশিলদ্রিবা করিগীনো ?

মনিপুরগী শাংলবা পুৱারীদা “নাগা” নংত্রগা “কুকি” হায়বা ৰাহৈ য়াওদে ।  
লৈবাক অসিদি চীং অমসুং তমগী মীওইশিংসি মশা মশাগী কাংলুপ অদুগী মমিং  
কৌনরমই । বৃটিসনা মখেয়গী লৈঙাক সান্ন তৌবদা নুঙাইনবা চীংগী মীওই কাংলুপ  
কয়াবু “নাগা” অমসুং “কুকি” হায়বা ৰাহৈ অনি অসিগী মখাদা খঙনরমই । “নাগা”  
অমসুং “কুকি” হায়বা ৰাহৈশিংসি বৃটিসনা মনিপুরদা লাকপা অদুৱাইদগী হৌনা  
শিজিন্নরকখি হায়না ইতিহাসকী মরমদা খঙ - হৈরবা মীওইশিংনা হায় । মমাংদদি  
চীংমীশিংবু ইপা ইপুশিংনদি কাংলুপকী মীং ওইনা কৌনরমই । খুদম ওইনা তাংখুল,  
কবুই, মাও, মরাম, খোংজাই, চিৰু, মরিং, অনাল, হায়না কাংলুপ কাংলুপকী মীং  
কৌনরমই ।

“নাগা” হায়বা ৰাহৈ অসি অসামীশিংনা লখিপুর অমসুং শিবসাগর জিলাগী  
মনুং চঙশিন্না লৈবা চীংগী মীওইশিং কৌবদা শিজিন্নবা ৰাহৈ “নাগা” হায়বা অদুদগী  
হৌরকপা ওইরম্বা য়াই ।<sup>১</sup> “নাগা” হায়বদগী বৃটিসশিংনা মসিগী ৰাহৈ অসি চপ চানা  
পাবা ঙমদবদগী “নাগা” হায়না কৌরকপা ওইরম্বা য়াই ।<sup>২</sup> হৌজিকী য়ুমথংনরিবা  
ৰাজ্য নাগালেন্দ হায়বসি মতম অমদা অসামগী মনুং চঙশিন্না লৈবা জিলাশিংগী  
শৰুক অমা ওইরমই । অসামগী কশাৰি মীওইশিংনা “নাগা” শিংবু “নাহঙগ্ৰা”  
(হায়বদি লান্দা থৌবা মীওই) হায়না কৌনরমই । “নাহঙগ্ৰা” দগী “নাহুংগা” অদুদগী  
বৃটিসশিংনা কৌবদা “নাগা” হায়বা ওইরম্বা য়াই ।<sup>৩</sup> অৱাং থংবা ম্যানমাৰগী লমদা  
খুন্দাবা মনা লাওনা হুংপা মীওই কাংবু অমবু বৰ্মীজশিংনা “না কা”<sup>৪</sup> হায়না খঙনরমই ।  
“না কা” হায়বদি মনা লাওনা হুংপা হায়বনি । কাংলুপকী মিংসু নন্তে । “না কা” দগী  
বৃটিসশিংনা কৌবদা “নাগা” হায়না ওইখিৰম্বা য়াই ।<sup>৫</sup> য়ান্না মুন্না য়েংবিগদবদি হৌজিকী  
নাগা কৌরিবা তোখায় তোখায়বা কাংলুপশিং অয়াম্বা চহি চা খৰগী মমাংদা মনা  
লাওনা হুংপা য়াওখিদি । তাংখুলগুম্বা কাংলুপ খৰদি মনা লাওনা হুংলমই । পনবা  
য়াবদি “নাগা” হায়বা ৰাহৈসি বৃটিসনা অসামদা লৈবা চীংমী মৰু ওইনা হৌজিকী  
নাগালেন্দদা তাবা চীংমীশিংবু খঙনবদা শিজিন্নখিবা ৰাহৈনি ।

“কুকি” হায়বা ৰাহৈসি অসাম অমসুং বেঙ্গলগী মীওইশিংনা চহি চা খৰগী  
মমাংদা শিজিন্নবা ৰাহৈ ওইরমগনি ।<sup>৬</sup> “কুকি” হায়ৰিবা মীওইশিং অসি লুসাই (হৌজিকী  
মিজোৰাম), থাদৌ (খোংজাই) অসিনচিংবসিনি ।<sup>৭</sup> “মৈতৈ” (নংত্রগা মীতৈ) হায়বা



ৰাইহঁসি কদাইদগী হৌৱকখিবনো হায়বসি হৌজিক ফাওবা ফজনা খঙবা ঙমদি।  
 তেইশুস্বসুং মীওই কয়ানা মশা মশাগী মোং পীদুনা মসিগী হৌৱকফম তাকুবা  
 হোৎনরি। “মৈতৈ” হায়বা ৰাইহঁশিং অসিগী হৌৱকফম মচা খায়না নৈনবা লাইৱিক  
 অসিগী পান্দম নৎচদে। লাইৱিক অসি ইতিহাসকী মওংদা ইজবা নৎচদে। হৌজিক  
 হৌজিক থেংনরিবা সমস্যা খৱা খন্ন-নৈনদুনা ইজবনি। পামদবা থোক্ৰকপা য়াবা  
 থৌদোক কয়া থোক্ৰক্ৰনবগী থবক পায়খৎপা মতম ওইৱে খঙনবা ইজবা লাইৱিকি।  
 লৈবাক অসিগী মীওইশিংসি চহি লিশিং কয়াগী মমাংদা খা থংবা চাইনা, অৱাংথংবা  
 বৰ্মা নৎত্ৰগা অতোপ্পা মফমশিং অসিগা নক্ৰুনা লৈবা লমশিংদগী লৈবাক অসিদা  
 লাক্ৰুগা খুন্দাৱস্বা য়াই হায়ৱি। খৱা অমনা হায় লৈবাকসিগী মীওইশিংসি মীওইবা  
 জাতিনা মালেম অসিদা লৈৱকপদগী খুন্দাদুনা মফম অসিদা লৈৱক্ৰুবা মীওইশিং  
 ওইৱস্বা য়াই। থিজিনবদা লোয়বা নাইৱৱোইদবা পোৎনি।

হৌজিক মনিপুৱদা নাগানি খঙনরিবা মৱোল অমত্তা তিন্নদবা কাংলুপশিংসি মক্ৰ  
 ওইনা তাংখুল, জেঁমৈ, লিয়াংমৈ, ৱোংমৈ, পুইমৈ, মাও, মৱাম, মৱিং, অনাল, মোয়োন,  
 লমকাং, চোথে, থাঙ্গাল, কেইৱেং অসিনচিংবসিনি। নাগানি হায়ৱগসু অনাল, মোয়োন,  
 মোনশাং, লমকাং, তৱাও, চোথে, কেইৱেং, খাৱম হায়ৱিবা কাংলুপশিং অসিগী  
 লোনশিংসি কুকি কাংবুগা নক্ৰৈ। মথোয়সি চহি খৱগী মমাংদা “নোংমৈ চিন্দোলদা”  
 নাগানি হায়যু হায়না মীওই খৱনা কিহনখিৱা? অমুকসু মতম অমদা অনাল, মোয়োন,  
 মোনশাং, লমকাং, তৱাও, আইমোল, চিৱ, চোথে অসি “অৱিবা কুকি” হায়না  
 খঙনৱমই। মৱমদি মথোয় অসি মফম কয়াদগী হান্না মনিপুৱদা চঙলকখিবনি। কোন্না  
 চঙলকপা লোনসু হায়ফেং মান্নবা হৌজিক্ৰা কুকিনি খঙনরিবা মক্ৰ ওইবা কাংলুপশিংদি  
 খোংজাই (খাদৌ), গাংতে, শিমতে, পাইতে, মাৱ, ৰাইফে, জৌ অসিনচিংবসিনি।  
 অদুবু পাইতে, জৌ, মাৱনচিংবসি কুকি হায়না কৌবা পামদে। মশাগী কাংলুপকী  
 মমিং অদু কৌবা পামই। চহি লিশিং খৱগী মমাংদা লৈবাক অসিদা খুন্দাৱিবা মীওইশিং  
 অসি অমগা অমগা অমত্তা য়ানৱমদে। মসিদি লৈবাক অসিগী ৰা ঙাক নন্তে হায়না  
 মমাংদা পঞ্জত্ৰে। মালেমগী মফম অতৈদসুনি। শল্লা হায়ৱদা মতম অদুদা অউ অউবা  
 থাঙ শংনৱমই। তমগী মীওইশিংসু কোন্না পুনশিল্পগা “মৈতৈ” (মীতৈ) হায়বা  
 মিৎগৌগী মখাদা লৈখি অমসুং তুংদা “শলাই” তৱেং থোক্ৰা খায়দোকখি। মালেমদা  
 মমিং লৈৱবা হৌজিক চাওখৎলে হায়না লৌনরিবা লৈবাক অয়াস্বা মথোয়গী ইতিহাস  
 হৌৱকপদা পামদবা কি তুজুংনিঙাই ওইৱবা থৌদোক ৰাথোক কয়ানা মথোয়গী

ইতিহাসকী লমায় থল্লিবনি। মতম অমদা য়ানরমদবা কাংলুপ মশেলদু পুনশিল্লদুনা  
 হৌজিক্তি অকনবা, শক্তি লৈবা লৈবাক কয়া ওইরি। লৈবাক অসিদসু অদুমঙাই।  
 য়ানরমদবা কাংলুপ কয়া অমত্তা ওইনা পুনশিল্লজুনা অকোনবদা মনিং মথা তস্বা  
 নিংথৌ পানবা লৈবাক অমা ওইরকত্রিবদুনি। অদুবু করস্বা খোঙথাং অমা শোয়থিবদগী  
 “ইতিহাস হৌরকপগী মতম” নংত্রগা “হৌদ্রিঙৈগী ফিভম” অদুদা মনিপুর অসি  
 অমুক হনজিল্লকত্রিবনো?

মনিপুরদা লৈরিবা মীওই পুন্মক্কা হৌজিক ওইরিবা লৈবাক অসিগী ফিভম  
 অসি মুন্না নেনফম থোকই। লৈবাক অসিদা খুন্দারিবা কাংলুপ খুদিংগী “নহারোল  
 খুংলায় পায়বা” কাংবু লৈরে। চহি কুইদ্রিবগী মমাংদগী মৈতৈ পাঙল মরক্তসু নহারোল  
 খুংলায় পায়বা থোরক্কে। করিগুস্বা কাংলুপ মশেল য়ানরক্তবা যাওরগদি (- মরু  
 ওইনা চীংগী লমদা অমসুং মশিং য়ামদবা মীওইশিংগী মরক্তা -) খুংলায় পায়বা  
 কাংবুশিং অসি তুমিমা লৈগদ্রা? মমাংদা থোকথিবা কাংলুপকী ইরাংদা চীংগী খুংলায়  
 পায়বা মীওইশিং তুমিমা লৈখিদে। ওইরকত্রিবা লৈবাক অসিগী ফিভমদা মীওই অমত্তনা  
 তুমিমা য়েংদুনা লৈথোকপা মতম নংত্রৈ। মীওই খুদিংমক মানা মানা ওস্বা থবক  
 তৌদুনা লৈবাক অসিবু চাওখংপা অমসুং অকনবা লৈবাক অমা ওইনবগী থবক  
 পায়খংপা মতম ওইদ্রিবা?

## মনিপুর থুগায়নবা হোৎনরকপা

য়েংবদা পুৰ্ণিঃ শুমহৎনিঙাই ওইরবা চীংগী লমনি। মী কয়া তাদবা মরন্না ইচিক চিকই। খুল অমগা খুল অমগা থাপ্পনা তাই। উ-রা য়ান্না হৌবা মরন্না অরাংদগী খারোমদা নেমথরপ তোঁবা চীংশাং পরেংশিং অসি ইসুক গুরা উই। চীংজাওশিং অদু য়ান্না গুম্মী লোয়ননা মসিগী উমং রামং ফাওরগা চৎলিবা খোঙ লম্বীশিং অসি চপ চপ তিংই। নরুা উরবসু চীংদোল অমদগীনা চীংদোল অমা চৎপদা অয়ুক্তগী নুমিদাংরাইরমদা য়ৌই, নংত্রগা করিগুন্না মতমদা নুমিং তাবসু যাওই।

য়ুমথংনরিবা ম্যানমারগী অরাং নোংচুপকী শরুক অমা ওইরিবা চীংজাওশিং অসি লম্বী খোঙ ফজনা লৈতবা, চৎখোক চৎশিন খুদোংচাদবা অমসুং তোখায়না লৈবা মরন্না অতোপ্পা লমগী মীওইশিংনা মফমশিং অসিদা পাক চঙবা গুম্মদে। ম্যানমার অসি চহি খরগী মমাংদা বর্মা হায়না খঙনরমই। মপান লমগী মীওইশিংগা শল্পবা, তোৎন-তিন্নবা রাৎপনা মফমশিং অসিদা লৈরিবা মীওইশিংগী রাখলদদি মালেম অসিদা খুন্দা লৈতাদুনা লৈরিবসি মথোয়তনি হায়না খনবা জাৎনি। য়ান্না চাওখৎত্রিবা মফম্মি। খুল অমগা খুল অমগা লোল ফাওনদে। চহি খরগী মমাংদদি অতোপ্পা মীওই অমা হেক চঙলকপদা খুল অদুগী মীওইশিংনা রাহং পাওহৎদনা হেজ্জা হাৎকনি। রা জাংনবগী মতম পিদে। খুঞ্জাশিং মফি মরোল ফজনা শেৎলমদে। অফং-অফংবা উইহে-রাইহে, লমহাংদা হৌবা হা, চুজাক, মাইবেল, মস্তা, পান অসিনচিংবা চারগা অদুম হিংবা গাঙ্তনি। লৌউ-শিংউগী থবক খঙলমদে। হায়মনবা নন্তে, মফম অদুদা লৈবা উচি ফাওবা ফারগা চাই।

হায়রিবা চীংজাওশিং অসি মনিপুরগী যুমথংনরিবা নাগালেন্দগী নোংপোক থংবা গুম্মেংগা তইননা লৈ। চীংজাওশিং অসিগী অরাং থংবা শরুক অদু অরন্নাচল প্রদেসকী নোংপোক থংবা শরুক অদুগা তায়নৈ। মফমশিং অসিদা লৈরিবা মরু ওইবা খুলশিংদি চলাম, হাংশেন, লাশা, নুকপা, লায়শি অসিনচিংবনি। খুলশিংসি মচোই মচোই য়ান্না থাপ্পা থাপ্পা লৈ। ম্যানমার লৈবাকী শরুক অমা ওইজরবসু লমশিং অসিদা নন্তনা মসিগী অনকপদা লৈবা মফমশিংদসু লৈবাক অসিগী লৈঙাক সানশনগী করিগুন্না মমি অমন্তা তাবা উদে। মসিগী মরু ওইবা মরমদি মথজ্জা পনজত্রিবদুনি। মফম অদু

তান্না চঙশিন্দুনা শেমগং-শাগংগী থবক থৌরম পায়খংপদা লম্বী থোঙ লৈতবনা অরো অমা ওই। করিগী লম্বী, থোঙনচিংবা শেমদ্রিবা শাদ্রিবনো হায়বদুদি ম্যানমার সরকারনা খঙলমগনি। নাগালেন্দগী মোন জিলাগী মনুং চঙশিন্না লৈবা ঙম্খৈগী খুঙ্গং খরদগী হায়রিবা মফমশিং অসি য়ৌনবা চংপদা নুমিং মরি নংত্রগা মঙানিগুন্না চঙই। অরুনাচল প্রদেশ অমসুং মনিপুরগী উখুল জিলাগী ঙম্খৈগা তায়নবা খুঙ্গং খরদগী মফমশিং অসি য়ৌনা চংপা য়াবা লম্বীশিং লৈ। হায়রিবা লম্বীশিং অসি অসুকী মতিক ফংখিদ্রে মদুদি মীওই অমন্তনা চহি খরা অসিদা লম্বীশিং অসিদা চংনদ্রে। অরুনাচল প্রদেশকী ঙম্খৈদা লৈবা লোংরা হায়বা খুল অদুদগী মফমশিং অসি য়ৌবা লম্বী অমা লৈ। মসিদি অতৈগা য়েংনবদা খরা ফবা লম্বীনি। হান্না য়ান্না তোয়না শিজিন্নরমই। চহি খরগী মমাংদগী ভারতকী সিফাই ময়ান্না মফম অদুরাইদা লৈশিনখিবদগী লম্বী অদু শিজিন্নবা খরা হস্থরে।

ম্যানমারগী অরো নোংচুপ্তা লৈরিবা শুক্লবা চীংজাওশিং অসিগী মথক্তনি নাগা লালহৌলুপ এন এস সি এন না মখোয়গী মরু ওইবা ওফিস “সেট্রেল হেদ ক্বাটরস” (সি আইচ ক্যু) অমসুং “জেনরেল হেদ ক্বাটরস” (জি আইচ ক্যু) লিংদুনা “মনিং মখা তম্বা নাগালেন্দ” অমা পুৰকনি হায়দুনা ভারত সরকারগী মাযোক্তা লান হৌরম্মিবসি। এন এস সি এন গী মীওইশিংনা মখোয়গী লৈফম অমসুং থবক তৌনবা মফমশিং শেমগংলকপদা খুদোংচাদবা কয়া থেংনখি। খুলশিং অদুদা লৈরম্বা মীওইশিং অদুবু বারকপদসু অরো থবক অমা ওইখি। খুলগী মীওইশিং অদুবু নম্ফুদা মখোয়গী মতেং পাংহনখি। লম হেনবা মীওইশিং নোংমৈনা কাপ্তুনা হেক্তা হাংতোকই। মালেম অসিদা লৈরিবা মীওইসি মখোয় খক্তা নন্তে হায়না খঙহনবতা নন্তনা মফি মরোল ফজনা শেংপা তম্বীরমই। হায়রিবা খুলশিং অসিগা নক্লবা মফমশিংদা এন এস সি এন গী মীওইশিংনা মখোয়গী লৈনবা যুম অমদি থবক শুফম শঙশিং শারমই। উ অমসুং বানা চীংমায়দগী ফুট অহুম/মরি রাংনা য়ুংখংলগা মদুগী মথক্তা রা নংত্রগা উনা লৈতেম মান্নবা লৈমায় অমা শেমগনি। হায়রিবা লৈমায় অসিগী মথক্তা রা নংত্রগা উনা মখোঙ য়ুংদুনা শেল্লগা ইনা কুপ্পা শঙশিং অদু শাগনি। ফজনা থবক শুবা য়ানবা, ওফিস অমগী দরকার লৈবা পোং পুন্নমক এন এস সি এন গী মীওইশিংনা মফম অদু তান্না পুশিনখি। অসিদসু নন্তনা চীংগী লৈমায়নচিংবা লৈতেম মান্না তেমথোক্তুনা খুংলায় (নোংমৈ, বোমনচিংবা) শিজিন্নবা তম্ববা মফমশিং শেমগংখি। লালহৌবা মৈতৈ নহারোলশিং মরু ওইনা য়াওল্লুপ ইয়ুনাইতেদ নেসনেল লিবরেসন ফ্রন্ট (ইয়ু এন এল এফ) অমসুং রিভোলুসনরি পিপলস ফ্রন্ট (আর পি এফ) কী

মীওইশিংসু য়ানবা অমগী মখাদা মফমশিং অসিদা খুংশু খুংলায় শিজিন্নবা তস্বগী থবক চখ্‌দুনা লৈরমই। মসি চহি খরা মমাংগী বানি।

মৈতৈ নহারোলশিং লাকখিবদগী মফম অসিদা য়ান্না চাওনা অহোঙবা অমা লাকখি। মনিপুরবু “মনিং মখা তস্বা লৈবাক” অমা ওইনবগীদমক্লী হায়দুনা লান হৌরিবা য়াওম্লেইশিং অসিনা মফম অদুদা লৈরস্বা চীংগী খুঞ্জাশিং অদুদা চীংগী লৈমায় তেমথেক্‌গা লৌউ-শিংউগী থবক্তা নন্তনা মইহে-মশিং ইবা পাবসু তস্বীরমই। মসিনা মরম ওইদুনা খুঞ্জাশিংগী পুন্সিদা অহোঙবা অমা লাকখি। মৈতৈশিং অদুনা মফম অদুগী মীওইশিংদা ফিশা-লোনশাগী থবকসু তস্বীরমই। শক চু মানরবসু “অরাং নোংপোক ভারঙা” মৈতৈশিং অসি ময়ামদগী খেল্লা গুণ খরা লৈ হায়বসি চুজ্বা?

মফমশিং অসিদগী কাচিন লৈবাকপু ম্যানমারদগী “মনিং তস্বা লৈবাক” অমা ওইগদবনি হায়দুনা লান হৌরিবা মীওইশিংগসু পাও ফাওদোক ফাওজিন তৌনদুনা লালহৌবা মশেলগী মরক্তা হেল্লা নকশিল্লা মরি লৈনখি। এন এস সি এন গী মক্‌ ওইবা লুচিংবা অহুম - চেয়ারমেন আইসাক চিসি সবু, ভাইস চেয়ারমেন শাংনু শাংরাং খপলাং অমসুং জেনরেল সেক্রেটারি থুইঙালেং মুইঙা- সু মতম অমদা পুন্না মফম অসিদা লৈরমই। সবু সেমানি। মহাক নাগালেন্দ মচানি। খপলাং পাংমীনি মহাক ম্যানমারগী অরাং-নোংচু পকী লম মথক্তা পঞ্জথিবা অসিদগীনি। মুইভা তাংখুলনি। মহাক মনিপুরগী উখুল জিলাদগীনি। এন এস সি এন গী সেট্‌রেল অমসুং জেনরেল হেদ কোর্টস লৈরিবা মফমশিং অসিদা ম্যানমারগী লৈঙাক সানশনগী মমি তাং হায়দুনসু মতম লৈবা থিবিক্তা খুদোংথিবা লৈতে হায়না লৌবা য়াদে। ম্যানমার লৈবাক্তা লালহৌবা কাংবু কয়ামরুম লৈ। মখোয়শিং অসি মীনা পাক চঙবা গুদদবা চীং মান কয়াদা লৈবনা, সরকারগী সিফাইশিংনা নোংচিংগী ফিভম অমদি অচেঙবা তাঞ্জা য়েংদুনা লালহৌবা মীওইশিং অসিবু লাকশিল্লা হোৎনৈ। মফমশিং অদুদা লৈবা এন এস সি এন অমসুং মৈতৈ লালহৌবশিংসু ম্যানমারগী সিফাইশিংগা মরক মরক্তা নোংমৈ কাপ্তবগী থৌদোক কয়া থোকত্ৰে। থংনবা মীংকুপ্তা করি থোক্‌গদবগে হায়বা খঙদবনা লালহৌবশিং অসি মতম পুন্মক্তা মীংকুপ নাহুমশিংনা লৈরমই।

এন এস সি এন না লান থেংনরিবসি “মনিং মখা তস্বা নাগালেন্দ” অমগীদমক্লি হায়রি। মখোয়না হায়রিবা “নাগালেন্দ” অসি হৌজিক্কী ভারতকী রাজ্য অমা ওইরিবা নাগালেন্দ অসি নন্তে। মখোয়না হায়রিবা “নাগালেন্দ” অসিদি হৌজিক্কী নাগালেন্দ অসিগা তায়ননা লৈবা অসাম, মনিপুর অমসুং অরুনাচল প্রদেশকী লম য়ান্না য়াওরি।

মখ্যোগী মতুং ইল্লা নাগাশিংগী তোপ তোপ্পা “ইতিহাস অমসুং শক্তম” লৈজৈ। এন এস সি এন গী “নাগালেন্দ” হায়বসিদা খাইদগী চাওনা শোন্ধিবা লমদি মনিপূরনি। মনিপূরগী জিলা মরি হায়বদি উজ্বল, তমেংলোং, সেনাপতি অমসুং চান্দেল অসি এন এস সি এন গী “নাগালেন্দ” হায়বা অসিদা তিনগদবনি হায়না নাগা লালহৌলুপ অসিনা হায়রি। এন এস সি এন না হায়, বৃটিসনা পাল্লিঙৈদা নাগাশিং অসি তোঙান-তোঙানবা লৈবাকশিংগী মখাদা থস্বীরল্লে। “শান্তিগী মতেংনা নাগালেন্দবু মনিং মখা তস্বা লৈবাক অমা পুরকপা ঙ্মল্লেই। খুংলায়গী মতেংনা নাগালেন্দবু মনিং মখা তস্বা লৈবাক অমা পুরকপা ঙ্মগনি অমসুং নাগাশিংবু মনিং তমহনগনি।” ম্যানমারগী অৰাং নোংচুপকী লমদা মখ্যোগী মরু ওইবা ওফিসশিং লৈজরবসু এন এস সি এন গী লুচিংবশিংনা অতোপ-অতোপ্পা মফমদা চত্তুনা মী কয়া উনদুনা মখ্যোগী পান্দম ফংনবা হোংনবদা মতেং লৌথি। অসিগা লোয়ননা মখ্যোগী সংস্থান অসিবু মপাঙ্গল কন্ননবা হোংনরমই। পনবা যাৰা রাফম অমনা এন এস সি এন গী “সেট্টেল” অমসুং “জেনরেল” হেদক্কাটরসতা লৈরিবা নাগাশিং অসি অয়াস্বনা নাগালেন্দগী নংত্রগা মফম অদুৰাইগী মীওইনি। খুদম ওইনা কোনয়াক, আও, সেমা, অঙ্গামী, পাংমীনচিংবনি। মনিপূরদগী তাংখুল, মাও, মরামলোমদগী মীওইশিংসু মফম অদুদা লৈ। মশিংদি য়ামদে। এন এস সি এন গী “নাগালেন্দ” দা মনিপূরগী জিলা মরি, অসাম অমসুং অরুনাচল প্রদেশকী লমশিং “য়াওরবসু” মতম অমদা মসিগী রাফম অসি মফমশিং অদুদা লৈবা মীওইশিংনা বা ওইন। পন্নরমদে। মসিগী মতাংদা বারী শানরমদে। মীওইশিং অদুগী রাখলদা হৌজিকী রাজ্য নাগালেন্দ অসি “মনিং মখা তস্বা” লৈবাক অমা ওইনবগীদমক লান থেংনরিবনি হায়না লৌরমই। মমাংদা হামগী নাগা লালহৌবা মীওই খরনা লান হৌবা তেঙ্কুগে হায়দুনা ভারত সরকারগা শিলোংদা ইংশোক ১৯৭৫ গী নভেম্বর তাং ১১ দা যানচে অমা সহি তৌনথি। অদুবু নাগা লালহৌবা মীওই খবনা যানচে অদুবু কন্না য়ানিংথিদে। যানচে অদুবু য়াখিদবা নাগা লালহৌবা মীওইশিং অদুননি এন এস সি এন অসি খুং ১৯৮০ দা শেমস্ত্রিবসি।

এন এস সি এন শেল্লবা মতুং চহি তরুক/তরেত্তি মসিগী মীওইশিং অসি য়ান্না ভাব তানা লৈমিনন্দুনা মখ্যোগী পান্দম ফংনবা থবক থৌরম কয়া চখরমই। পনবা যাৰা বা অমনা অবাং নোংচুপ ম্যানমারগী মফমশিংদা লৈরিবা এন এস সি এন গী মীওইশিং অসি থপলাংবু হেন্না থাজবা, নুংশিবা মীওইনা মশিং হেল্লি। সবু অমসুং মুইভাবু নুংশিজবা মীওইশিংসু মফম অসিদা লৈতবা নন্তে। মরক-মরক্তা পাৰ্টিনা শিল্লবা থবক কয়া পাংথোৰুবা হোংনবদা লুচিংবশিং অসি অতোপ-অতোপ্পা মফমদা

চৎনখিবদগী কুইনা উনদবসু যাওই। অসুম অসুম লৈরকপদগী ইথা থাজদনা এন এস সি এন লুচিংবশিংগী মরক্তা অমনা অমবু থাজনরক্তবা ফাওরকথি। সবু অমসুং মুইভানা নাকল অমদা অদুগা খপলাংনা নাকল অমদা লৈনখি। খপলাংবু য়াবা লান্মী অয়াস্বা মফমশিং অদুগী লমিং তুমিং খঙবদা নন্তনা নাগালেন্দ অমদি মনিপুরদগী লাকপা নাগা মীওইশিংবু উশিস্তে। অহানবদদি মখোয় অমত্তা ওইনা মনিং মথা তস্বা নাগালেন্দ অমগী লাহ্লেংনবদা কায়নবা যাদে হায়না রাশরুদুনা মফম অমত্তা পুন্না লৈমিন্নরমই। নাকপাক নাকপাক তানরক্তবা মতমদদি মাগী মাগী মী থোক্তরক্তুনা নাকল অনি মোং খেন্নবগী থাক অদু নোংমা-নোংমগী হেঙৎলকথি। নাকল অনি থোক্তরক্তপগী মরু ওইবা রাহৌদি সবু অমসুং মুইভানা এন এস সি এন গী পান্দম কাওথোক্তগা ভারত সরকারগা রাবী শান্নগদৌরে হায়বা অসিদগীনি। মসিদা নন্তনা ভারত সরকারদা চঙজগদৌরে হায়বা অসি সুনি। মসি সবু অমসুং মুইভাগী নাকলদগী অরানবা রাফম্নি হায়খি। খপলাংগী কাংবুনিদি সবু অমসুং মুইভাগী কাংবুসি ভারত সরকারগা রাবী শান্নরগা যানবা অমা পুরক্তবা হোত্নরে হায়বসি হঞ্জিন হঞ্জিন হায়খি। লুচিংবশিং মোং খেন্নরকপদা “নাগা লান্মী” থম্মোই শেংনা নাগালেন্দগী য়াইফনবা খনবা খরদি মথরাই য়ান্না নুঙাইরমদে। এন এস সি এন গী লুচিংবশিং মোং খেন্নরক্তুনা মচৌই মচৌই তানরকপসিদা মফম অদুদা লৈবা মৈতৈ অমসুং অসামগী লালহৌবা নহারোলশিং নিংবা কাইখি। মতম অদুদা ইয়ু এন এল এফ অমসুং অসামগী লালহৌলুপ ইয়ুনাইতেদ লিবরেসন ফ্রন্ট ওফ অসোম (উলফা হায়নসু খঙনৈ) গী মীওইশিং ফনা য়ান্না এন এস সি এন গী কেম্পশিং অদুগী মনাক্তা মখোয়গী কেম্পশিং শাদুনা লৈরমই। মফমশিং অদুদা লৈবা লালহৌবা মীওইশিংগী রাখলদদি ভারতকী অরাং নোংপোক অমদি ম্যানমারগী অরাং নোংচুপকী লমশিং অসি “মনিং মথা তস্বা লৈবাকশিং” ওইহন্নবগীদমক্তা পুন্না লাহ্লেংমিন্নবা অসিনি। মখোয়না খনখি মদুদি এন এস সি এন গী লুচিংবশিংগী মরক্তা মোং খেন্নরকপা অসিনা অপুনবগী থবক থৌরমদা অকাইবা পীরগনি হায়না। এন এস সি এন গী মনুংগী রাথোক অসিনা “অপুনবা নিংতম লালহৌবদা শোম্বুহল্লকপা য়াবা মরন্না মতম অদুদা তোঙানবা মফম অমদা লৈরিবা খপলাংগা পাউ ফাওনদুনা ইংনা লৈখায় তাননবা হোত্নবদা তৌবা য়াবা তৌগে হায়দুনা ইয়ু এন এল এফ কী জেনরেল সেক্রেটারি (মতমদুগী) সনায়াইমানা মুইভা অমসুং মাগী কাংবুদা হায়খি। অদুবু রাফম্ন অদু মুইভানা য়াখিদে হায়না ইয়ু এন এল এফ কী খুং ১৯৯৫ গী ফেব্রুয়ারি তাং ৭ তা থোকপা চেরোল অমনা হায়। (ইয়ু এন এল এফ কী মনুংগী ওইবা ফমদা হোংদোক হোংজিন তৌবদগী হৌজিক্তি সনায়াইমনা

লালহৌলপ অসিগী চেয়ারমেন ওইরে হায়না সরকারগী ওইবা পাওগী লিখুন অমনা হায়। সনায়াইমাগী অতোপ্লা মমিং অমনা আর কে মেঘেন কৌই। মুইভানা ইয়ু এন এল এফ কী রাফমদু য়াখিদি। মহাক্কা খনখি এন এস সি এন অসিনা অরাং নোংপোক ভারস্তা খুইদগী চাওবা লালহৌলপনি। অপিকপা লালহৌলপকী মতেং এন এস সি এন না লৌবা পামখিদি। মহাক্কা ইজ্জৎ শোকপনি হায়না লৌখি। তালক অসিদা খপলাংগী মীওই অমা ম্যানমারগী লান্মীশিংনা ফাখি। মীওই অদুদগী ম্যানমারগী লান্মীনা খঙখি মদুদি এন এস সি এন মনুংদা লুচিংবশিংগী মোং চাওনা খেম্বে হায়বসি। মখোয়না তুমিল্লা, তপ্পা তপ্পা এন এস সি এন গী মীওইশিংনা লৈরিবা মফমশিং তন্না চঙশিল্লকখি। মতম অদুদা এন এস সি এন গী কেম্পশিং অদু হাংশেনগী অনকপদা লৈবা মফম অহুম/মরিদা লৈরমই। ম্যানমারগী সিফাইশিংনা মফমশিং অদু তন্না চঙশিল্লকি হায়বসি মখোয় কনা অমত্তনা খঙলমদে। ইয়ু এন এল এফ, উলফা অমসুং পিপলস লিবরেসন আর্মি (পি এল এ) গী মীওইশিং করি তৌগদবগে খঙখিদি। খুমাং চাওশিনবা থবক অমত্তা তৌবা গুমখিদি। অরোয়বা ওইনা লালহৌবা মীওইশিং অসিনা মখোয়গী ওইবা “অপুনবা মীহুং কাংবু অমা” খপলাংগা উনবা থাগে হায়দুনা মুইভাদা অমুকসু হায়খি। ওইরক্লিবা ফিভম অসিনা অফবা অমত্তা পুরক্কাই হায়বসি খঙলবদা মুইভাসু অকোনবদা তন্না য়ারকখি। মহাক্কা য়ারকপা মতম অদুদদি য়ান্না থেংস্ত্রে।

নুমিং অদু খঃ ১৯৮৮ গী এপ্রিলগী তাং ২৯ নি। নুমিদাংরাইরমনি। অচিকপা চীংগী লম ওইবনিনা কৌজেং হারৌ খোংবগী খোঞ্জেল তাবা ফংই। নুংশিং শিংপদা উনা বানা লেংবগী মখোল নাকল পুন্নমত্তা তাই। অথাপ্পদা লৈবা লোক্তা ঈশিং চেনবগী মখোলসু তাদবা নস্তে। মরক মরত্তা উচেচ রায়াগী খোঞ্জেলসু তাই। মথক্তগী য়েংথরকপদা মফমশিং অসি য়ান্না অশুকপা মীনা চঙবা গুল্লোয়দবা উমং রামং ওইনা উগনি। শুক্কা জঙ্গলনি। খুদোংথিনিঙাই থিনিঙাই গাক্তনি। কাং, তিম্ফা, কাকফৈ অমদি তমথিরবা শা কয়া লৈবা মফম্নি। নুমিং অসিমক্তদনি। হাংশেন হায়রিবা খুল অসিদনি।

খপলাং অমসুং মহাক্কা “য়েংকী পাম্বোম” ওইরিবা খোলেগী লান্মীশিংনা অতোপ্লা মফমশিংদগী মুইভাগী মীওইশিংনা লৈরিবা অখম্বা কেম্প অদু তন্না চঙশিল্লকখি। ইয়ু এন এল এফ, উলফা অমসুং পি এল এ গী “অপুনবা মীহুং কাংবু” অদুনা খপলাং উনবা লাকপদা লান্মীশিং অদুগা লম্বীদা থেংনখি। খপলাংগী লান্মীশিং অদুবু লুচিংদুনা লাকখিবা “লেফটিনেন্ট কর্নেল” তি সু সাংতসুনা “অপুনবা মীহুং কাংবু” অদুদা



তায়শিন্নবা মতম হেস্তে, হনস্তো হায়না খঙহল্লকথি। অপুনবা মীহৎকী মীওইশিং অদু মথোয় মথোয়গী কেম্পশিংদা খপ্লাংগী মীওইশিংনা হনহল্লকথি। খপলাংগী লান্মীশিং অসি যৌশিল্লক্রে হায়বা পাও ফংবা মতমদা মুইভাদি নাত্তোক্তনা চেনস্তে। মসি মহাক্কা খজিঙ্তং তোখায়বা মফম অমদা লৈহৌবদগী পাও হান্না ফংখিবনি হায়। তৌইগুস্বসুং মহাক্কা মীওই কয়াদি কোয়শিন্দুনা থল্লবা মতুংদা লান্দারকথি। সব্ব মতম অদুদা অতোপ্লা মফম অমদা লৈখি। “লেফটিনেন্ট কর্নেল” সাংতসু না এপ্রিলগী তাং ৩০ গী অয়ুকী পুং ৫.৩০ মুক্কী অদুবাইদা মহাক্কা লান্মীশিংদা লেপ্লা লৈতনা হান্নগী মথোয়গী মরুপশিং অদুদা নোংমৈ কাপ্নবা হুকুম তাওথখি। মতম খরগী মমাংদা পুমচিক চিকলস্বা লম অদু নোংমৈ মথোলনা পুমনিল নিলখি। শোক্কা নুপী অঙাং কয়গী কপ লাওবা, লেপ্লা লৈতনা কাপশিল্লক্কা নোংমৈগী মথোল, লংশিল্লক্কা বোম অসিনচিংবা কয়াসিগী মরুস্তা ইয়ু এন এল এফ, উলফা, পি এল এ গী মীওইশিং মথোয়গী কেম্পশিংদগী থৈদোক্তনা লৈবা তাখি। এন এস সি এন গী মনুংগী রাথোক্কা অতোপ্লা মীওই অমস্তনা খুং থিংজিনবা ঙল্লমদে। খপলাংগী মীওইনা লান্দারকপদা শিখিবা অহানবা মরু ওইবা মীদি “কর্নেল” অশিহো শেপৌমাই হায়বা এন এস সি এন গী “নাগা লান্মী” গী অনিগুবা লান্মী মকোক অসিনি। মহাক্কা মহাক্কা মচা চহি অনিগুবা অদুগা পুন্না কাপ্তনা হাৎখি। অশিহো মনিপুরগী সেনাপতি জিলাগী মাও খুলদগীনি। মদুদগীদি লেপ্লা লৈহে। নোংমৈ পায়বা মশেল মোং খেল্লা হায়বসি কয়া যান্না শাখিনিঙাইনো হায়বসি পাবিরিবশিংনা হেন্না খঙবিববা রাফমি।

অহানবগী লান্দাশিল্লকপদা নুপী অঙাং যাওনা মীওই ৩০০ মুক শিখি। মতম কুইনা লুমদুনা, অচেঙবা তাজ্জা ঙায়দুনা লৈরকপা ম্যানমারগী সিফাইশিংগী খুদোংচাবা অদুসু লাকখি। খপলাংগী লান্মীনা চৎস্ত্রবা মতুংদা ম্যানমারগী সিফাইশিংনা সব্ব অমসুং মুইভাগী মীচেন লান্মীশিং অদুদা অমুক লান্দাশিনখি। পনবা যাবা অমনা ইয়ু এন এল এফ কী সেণ্ট্রেল কমিটিগী মেম্বর ওইরস্বা কোইবিসু মফম অদুদা শিখি। অতৈনা মফমশিং অদু থাদোক্তনা চৎস্ত্রগা মহাক্কা এন এস সি এন গী রাথোক্কা অদু তায়শিন্নবা মখা তানা লৈহৌবদা ম্যানমার লান্মীশিংনা নারোন্দগী নোংমৈ কাপশিল্লকপদা শিখিবনি। মহাক্কা যান্না মমল যান্না, মরৈবাক্কাইদমস্তা মপুন্নি কৎথোকপা ঙস্বা মীওইনি হায়না ইয়ু এন এল এফ কী চেরোল অমনা হায়। যান্না মরু ওইবা রাফম অমা। মুইভাদা খপলাংগী লান্মী যৌশিল্লক্রে হায়বগী পাওসি মৈতৈ নহারোলশিংনা মঙোন্দা পিখি। হান্না মফম অদুদা লৈরস্বা মৈতৈ অমনা অইবদা হায় : “মুইভাসি মহাকপু নুংশিবা

খপলাংগী সিফাই অমনা লান্নীশিং অদু যৌশিল্লিঙৈদা মহাকপু শোকলোয়দবা মফম অমা ফাওবা থিন্দোরকথি। খপলাংগী লান্নীনা হায়রিবা সিফাই অসি মুইভাবু থাদোকথি হায়বগীদমক হিংনা হিংনা লৈবাক্তা ফুল্লগা হাৎথি।” মসিগী রাফম অসি কয়ামুক চুল্লবগে হায়বদু অতোপ্লা মরি লৈনবা মীওইশিংদগীদি খঙবা ঙমদ্রে।

খপলাংগী লান্নীনা লান্দাশিল্লকপদা হিংহৌবা মীওই ২৫০ মুক মখোয়গী হান্নগী লৈফম অদু থাদোক্তুনা চেল্লকথি। খৃঃ ১৯৮৮ গী মে তাং ৬ তা চেল্লক্ৰিবা মীওইশিং অসি লাশা হায়রিবা খুল অসিদা মখোয়গী অচা অথক পুরকপা ঙাইরিঙৈদা ম্যানমারগী লান্নীশিংনা অমুক লান্দাশিল্লকথি। লু কোকপদা লেন তাই হায়বদুনি। লান্নীশিং অদুনা অঙকপা মওংদা নোংমৈ কাপশিল্লকপদগী মখোয় অয়াস্বা মচোই মচোই তানদুনা কায়দুনা চেল্লখিবদগী অমগা অমগা উনবা ফংনখিদে। পংলাপ লাগুনা লৈবা কাকো হায়বা খুল অসিদা এন এস সি এন গী “মিনিষ্টর” ওইরস্বা হানোং অমসুং কেপ্তেন তাওথিং ম্যানমার লান্নীশিংনা কাপুনা হাৎথি। মে তাং ৭ তা খপলাংগী মীওইশিংনা কাকো খুল মনাক্তা মুইভা অমসুং মহাক্তা লোয়নবা মীওই কাংবুদা লান্দাশিল্লকথি। মসিদা মুইভাগী মীওইশিং পুমকায় কায়দুনা চেল্লখি। অকোনবদা হিংহৌবা মীওই ৪০ মুক হৌজিকী নাগালেন্দ রাজ্য অসি তম্মা খৃঃ ১৯৮৮ গী ওক্টোবর থাদা খোঙশাল্লকথি। অদুবু অমুকসু ম্যানমার লান্নীশিংনা লস্বী অমগী মচিদা লুমদনা লৈরগা কাপশিল্লকপদগী মীওই ১১ হেন্না শিথি। থা অঙ্মুকী মতুংদা হিংহৌবা মীওইশিং অদু নাগালেন্দগী কোনয়াক কাংলুপ্পা তাবা মফমদা যৌরকথি। এন এস সি এন মনুংগী রাথোক্তা লৈখিদবা অয়াস্বা মনিপুরদগীনি। মখোয়শিং অদুদি “মিনিষ্টর” অঙম, বেয়াও, কর্নেল প্রুনিং, লুইতা তাংখুল, কেপ্তেন লুঙমি। মখোয় অসি উখুল জিলাদগীনি। য়ান্না মরু ওইবা রাফম অমনা থুইঙালেং মুইভা অসি মফম অদুমক্তদা শিরস্বা যাই। মৈতৈ নহারোলশিং অদুনা মঙোন্দা খপলাংগী লান্নী লাক্লে হায়বদু মাঙজৌননা খঙহুল্লমদ্রবদি মহাক্তী হিংবগী উপায় লৈখিদে হায়বা যাই।

এন এস সি এন মনুংদা নাকল অনি তারকপগী মরমসি সবু অমসুং মুইভানা ভারত সরকারগা রাবী শাননরগা নাগালেন্দবু মনিং মখা তম্বা হৌরিবা লালহৌ অদু লোয়শিনখিগদৌরে হায়বা রাফম অসি খক্তা নঙে। অতোপ্লা মরানশিং অদুদি মুইভানা কোনয়াক অমদি পাংমী নাগা লান্নীশিংসি হাৎকদবগী হোৎনবদা নঙ্তা খুংলায় মুম্বা হোৎনৈ, মুইভানা ভারত সরকারদগী পৈশা য়ান্না লৌই, মুইভানা “মিনিষ্টর” হানোংগা তানরগা খপলাং অমসুং সবু মখোয়গী ফমশিংদগী লৌথোক্কা হোৎনৈ হায়বনচিংবা

অসিনি। অতোপ্লা মরাল অমনা মুইভা মশামক্কা এন এস সি এন গী চেয়ারমেন ওইনবসু হোৎনৈ হায়বসিনি। অসিদসু নন্তনা মুইভানা মাগী থাজবা “মিনিষ্টর” অঙসু মহাকী মঙৎ শিন্দুনা জেনরেল সেক্রেটরি ওইহন্নবা থবক তৌই। মুইভা অমসুং সবুনা খপলাংগী নাকলদগী শিরক্লিবা মরালশিং অসি অমত্তা যাখিদি। অমবু ওইরে, অমবু ওইরে থৌদোকশিং অসিদগীদি নাকল অনি অসি তায়শিন্নবা যাদবা মওংদা কায়খি। খঙজিনবিগদবা তামনা খপলাংগী য়েৎকী পাম্বোম ওইরিবা খোলে হায়বা মীওইসি কোনয়াকনি। অসিনা ওইবসু যাই মদুদি পাংমী অমসুং কোনয়াকী খপলাংবু থাজবা মীওইশিংনা মুইভা অমসুং সবুগী মীওইশিং অয়াস্বা হাৎথিবসি।

মনিপুরদা লৈবা মীওইশিংনা এন এস সি এন গী মরমদা খরা মুন্না খঙফম থোকই। এন এস সি এন মনুংগী রাথোক অসিগী মতুংদগীদি মীওই খরনা “মনিপুরগী অপুনবা শক্তম” অসিবু থুগায়নবা ফোংনা থবক থৌরম কয়া চথরকখি। চুমই চহি খরা শাংলবগী মমাংদগী চীংগী লালহৌবা অমসুং লুচিংবা মীওই খরনা মনিপুরবু থুগায়নবা লেপ্তনা থবক চথরক্লি। অদুবু এন এস সি এন অসি কায়রক্লবা মতুংদগীদি চীংগী মীওই অমদি সংস্থান খরনা মনিপুর থুগায়নবগী থবক অসি ফোংনা চথবা হৌরকখি। করিগীনো?

সবু অমসুং মুইভাগী মীওইশিংনা খঙলে মদুদি মথোয় অমুক হন্না খপলাংগী মফমশিং অসিদা লৈবা য়াররৌই হায়বসি। মরম অদুনা মথোয় তন্না মনিপুর অমসুং নাগালেন্দ লোমদা লাকপা তাখি। তুংকোইনা খোঙদাবা য়ানবা মথোয়না মনিপুর অমদি নাগালেন্দগী মনুং চঙশিন্না লৈবা লমশিং খরদা মথোয়গী লৈফম অমদি কেম্পনচিংবা শাখি। মফমশিং অসিদগী মথোয়না মথোয়গী অনৌবা লানগী পোরম য়াংপা হৌখি। চহি ফনা কুইনা হৌজিকী নাগালেন্দ ষ্টেট অমসুং মসিগা তায়নবা নাগানা খুন্দাবা লম খরা “মনিং মখা তস্বা লৈবাক” অমা ওইনবনি হায়দুনা খুংলায় পায়দুনা লান হৌরুরবনিনা প্রজাশিংগী মমাংদা মথোয় তুমিন্না লৈবা যাখিদি। খপলাংনা “ইষ্টোরকপদগী” মথোয়না হান্না থল্লস্বা “পান্দম” অদু হোৎদোকপা তাখি। নাগা লালহৌলুপ অসি অনি থোকা কায়রবা মতুংদা সবু অমসুং মুইভাগী তুংইনবা কাংবুনা (মক্কা ওইনা মুইভাগী তুংইনবা কাংবু অমসুং মনিপুর থুগায়বা পাম্বা চীংমী খরনা) হৌজিক লৈরিবা নাগালেন্দ ষ্টেট অসিদা উখুল, চান্দেল, সেনাপতি, তমেংলোং অদুগা অসাম অমসুং অরুনাচল প্রদেসকী লম খরসু তিনশিন্দুনা “অচৌবা নাগালেন্দ” অমা শেন্নবা ফোংনা থবক চৎথরকখি। অসাম অমসুং অরুনাচল প্রদেসকী লম খরা

হায়বসিদি মমিংগী বানি নাগালেন্দদা তিনদ্রবসু যাই। মখোয়না পাল্লিবদি মনিপুরগী চীংগী জিলা মরি অসিনি। মুইভা অমসুং মহাক্কী কাংবুনা নাগালেন্দগীনি হায়দুনা খুংলায় পায়দুনা লান হৌরুগবা যারক্কা মতম অসিদিদি মহাক মনিপুরদা অমুক হল্পকপা হায়বদু পাল্লমদে। এন এস সি এন গী হান্নগী খপলাংনা লৈরিবা মফমশিং অদুসু যাওবা “নাগালেন্দ” অমা শেম্ববগী পান্দমসু কায়রবনিনা মুইভানা মহাক্কী অনৌবা পোরম অমা যাংপা হৌরকপনি। হৌজিক্কী নাগালেন্দ ষ্টেটতা হান্নদগী খুন্দাদুনা লৈরুগবা নাগাশিং অয়াস্বনা মনিপুরগা মরি ফজনা লৈনবা পামই। হৌজিক্কী নাগালেন্দ ষ্টেট লোমদগী মনিপুরগী মায়েক্তা ফোংলকপা পাওশিং অসিদি মনিপুর থুগায়বা পাম্বা মীওইনা অশোমদা চংলগা পীরুবা পাওশিংনা অয়াস্বনি।

সবু অমসুং মুইভানা “অচৌবা নাগালেন্দ” শেম্ববা হোংনরকপা অসিদা খাইদগী শোল্লিবসি মনিপুরনি। চহি লিংশিং কয়া চঙনা শেমগংলকখিবা লৈবাক অসি থুগায়রগা মসিগী অয়াস্বা শরুক অদু ওরাংদা খুল খরনা পুনশিল্পগা (কোন্না থংনবা লম খরা অমুক হাপচিনখি) ওইরকখিবা নাগালেন্দদা তিনশিনগদবনি হায়বসিনা মুইভা কাংবুগী মরু ওইবা পান্দম ওইরকখি। করিগুস্বা “অচৌবা নাগালেন্দ” শেম্ববসি যাদ্রবদি মনিপুরগী জিলা মরি - উজ্বল, চান্দেল, তমেংলোং অমসুং সেনাপতি - অসিনা “খা-থংবা নাগালেন্দ” হায়বা ভারত সংবিধানগী মখাদা লৈবা লৈবাক অমা শেম্বা পাম্বগী মোৎসু চীংমী খরনা ফোংদোকখি। মনিপুর থুগায়নবা হোংনবসি ইয়ামক যাদ্রবা থবক অমরা? যান্না ওক্সিবদি ভারত সরকারনসু “অচৌবা নাগালেন্দ” অমা শেম্ববা তৌরকপা দাবিদা থংনবা ষ্টেটশিংনা যারগদি করিসু কায়দেনা হায়বগী রাখল চেনবা অসিনি।

হৌজিক্কী নাগালেন্দ অসি মতম অমদা অসামগী নাগা হিলস কৌবা জিলা অমা ওইনা লৈরমই। ভারত্য় লৈরিবা বৃটিস সরকারনা শোখবা, চাওখংত্রিবা লমগী অরাং অপা য়েংশিল্পবা “ইন্দিয়ান ষ্টেটুতরি কমিসন” হায়বা অমা শেমদুনা মীওই খরদা শক্তি পীদুনা থিজিন হুমজিন তৌনবা থবক শিল্পখি। মসি “সাইমন কমিসন” হায়রগসু খঙনৈ। খৃঃ ১৯২৯ গী জানুয়ারী তাং ১০ দা “নাগা ক্লব” কৌবা সংস্থান অমনা “সাইমন কমিসন” দা রাকৎ চে অমা পিশিনিখি। চেরোল অসি “কমিসন” গী মীওইশিংনা কোহিমাদা লাকপদা পিখিবনি। চেরোল অসিনা হায়ঃ (শল্লা) বৃটিসকী লৈঙাক সান্ননগী মখাদা লৈরিবা নাগাগী কাংলুপ অসি নিপালদগী হেল্লি। (মতম অদুদা কাংলুপ নিপালমুক শক খঙলমই। হৌজিক্কী নাগালেন্দগী মীওই ঙাক্তনি। মনিপুরগা মরি লৈনদে)। নাগা কাংলুপ অমগা অতোপ্পা নাগা কাংলুপ অমগা যান্না

থেম্নৈ অমসুং লোল তিন্নদে। লৈঙাক সানশন অসিগী মখাদা লৈতবা লমশিংদসু অতোপ্লা নাগা কাংলুপ য়ান্না লৈ। ঐথোয় লিংজেল মান্নদে। বৃটিস সরকার খক্তননি ঐথোয়বু পুনশিন্দুনা থল্লিবসি। বৃটিস সরকারগী মখাদা ঐথোয়বু অদুম থমদুনা ঙাক শেনবীযু। করিগুম্বা বৃটিসনা ঙাকপী শেনবীরোয়দবা ওইরগদি ঐথোয়বু ইশানা ইশাগী লাইবক লেপচনবগীদমক্তা তোখায়না থাদোকপীয়ু।” মসিগী চেরোল অসি “নাগাগী ইতিহাস” তা য়ান্না মরু ওইবা পোৎশক অমনি হায়না লৌনৈ। মতাং অসিরাইদগী নাগাগী মীওই মরু ওইনা হৌজিক্কী নাগালেন্দগী নাগা কাংলুপ খরনা লৈবাক অমা শেম্ববগী রাখল ফাওরকথি। অমুকসু পঞ্জরি চহি অদু থুং ১৯২৯ দনি।

অনিশুবা পৃথিবীগী লাঞ্জাও মতুংদা নাগাগী মীওই খরা বৃটিসনা ফ্রান্সতা কুলি ওইনা থবক শুনবা পুথি। হায়রিবা মীওইশিং অসিনা লান লোয়রগা হল্লকপদা মথোয়গী রাখলদা অহোঙবা অমা লাকথি। লোয়ননা লাইরিক লাইশুগী মঙাল খজিক খজিক ফংলকপদগী নাগা ঙাক্তগী ওইবা লৈবাক অমা শেম্বিলকথি। অনিশুবা পৃথিবীগী লান লোয়রবা মতুংদা “নাগা হিলস ব্রাইবেল কাউন্সিল” কৌবা সমাজগী সংস্থানগুম্বা অমা থুং ১৯৪৫ গী এপ্রিল তাং ১ দা শেমথি। হায়রিবা কাউন্সিল অসি থুং ১৯৪৬ কী অদুরাইদা মমিং হোংদোক্লগা “নাগা নেসনেল কাউন্সিল” কৌথি। “নাগা নেসনেল কাউন্সিল (এন এন সি) অসি নাগালেন্দগী অহানবা রাজনিতি দল ওইথি। এন এন সি গী অহানবা প্রসিডেন্ট ময়াং নোকচা আওনা ওইথি। ইমতি অলিবা আও অমসুং টি শাপ্তি (অঙ্গামি নাগাংনি) না মথংশিংনা সেক্রেটরি অমদি জোইন্ট সেক্রেটরি ওইথি। আও নাগা কাংলুপ অসি নাগালেন্দদা অকনবা কাংবু অমনি। এন এন সি গী মরু ওইবা পান্দমদি নাগাশিংনা মথোয়সি “তোখায়বা জাতি অমনি হায়না শক তারুবা হোথনবনি।”

নাগা নেসনেল কাউন্সিলনা মশক খঙলবা নাগা কাংলুপ নিপাল মরু ওইনা আও, অঙ্গামি, সেমা, লোথানচিংবসি নত্তবা অতোপ্লা খরা মনুং চঙশিন্না খুন্দাবা কোনয়াক, য়িমচুঙ্গের, সংতম, চাথেসাং, ফোমনচিংবসু “নাগা” হায়বা মিংগী মখাদা পুনশিল্লবা হোথনথি। অসিগা লোয়ন-লোয়ননা অসামগী নাগা হিলস জিলা অসিগী লৈঙাক সানশনগী মতাংদা হেন্না শক্তি পীগদবনি হায়না এন এন সি না দাবি তৌথি। ভারতনা নিংতম্বা লৈবাক অমা ওইরমদাইদা এন এন সি না অনৌবা দাবি অমা তৌথি। “নাগাশিংবু মনিং মখা তমহনগদবনি।” থুং ১৯৪৭ কী ফেব্রুৱারী তাং ১৯ দা এন এন সি না বারেপ অমা লৌথি। ভারতপু ঙাক শেলহল্লগা, লংদাই সরকার অমা শেম্বগা নাগা

হিলসকী লৈঙাক সাশন অসি চলাইহনগদবনি। হৌজিকী হায়রিবা সরকার অসিগী মতম লোয়বদা নাগাশিংবু মখোয়গী রাজনিতিগী ফিরেপ অদু মশা মথস্তা লেপচহনগদবনি হায়না এন এন সি না হায়থি। এন এন সি না মখোয়না তাল্লিবা দাবি অদু ফংনবা থবক কয়া তৌথি। মতম খরা লৈরগা ভারত সরকার অমসুং নাগা নেসনেল কাউন্সিল অনিগী মরস্তা য়ানচে অমা সহি তৌনথি। মসিবু “হায়দারি এগ্রিমেন্ট” কৌই। মরমদি মতম অদুগী অসামগী গোভর্নর আকবর হায়দারি না ভারত সরকারগী মছৎ শিন্দুনা সহি তৌথি। য়ানচে অসি খৃঃ ১৯৪৭ কী জুন থাদা সহি তৌনথিবনি। মসিগী মরু ওইবা শরুক্তি নাগা হিলসতা করম হায়না লৈঙাক সাশন চলাইগদবগে হায়বা রাফন্নি। ঙুমথৈগী মতাংদা অসুন্না পল্লি: হৌজিকী লৈঙাক সাশন নুঙাইনবা খায়দোক্লিবা মফমশিং অসি অমুক শেমদোক্তুনা ১) শিবসাগর অমসুং নাওগাও জিলাগী উমংগী লমশিং অসি নাগা হিলসতা তিনশিনগদবনি, অদুগা ২) নাগাশিংসি য়ারিবমথৈ লৈঙাক সাশন অমগী মখাদা পুরকদবনি হায়বনচিংবনি। মতাং অসিদা পনবা য়াবদি মনিপুরগা নাগা হিলসকা মরু ওইবা মরি অমস্তা লৈনরমদে। হায়রিবা য়ানচে অসিদসু মনিপুরগী চীংগী লমগী মতাংদা রাইহে অমস্তা পনবসু লৈতে। মরু ওইনা শিবসাগর অমসুং নাওগাওগী উমংগী মফমশিং অদু নাগা হিলসতা তিনশিনবগী রাফন্নি। নাগাশিংনা লৈঙাক সাশন অমগী মখাদা লৈবা পামই হায়না য়ানচেদা য়াওরিবসি মফম অদুরাইদা তোখায় তোখায় লৈরিবা কোনয়াক, ফোম, য়িমচুপ্লে, রেংমা, লোথা, সেমা, আও, অঙ্গামী, চাথেসাংনচিংবসি ওইরোইদ্রা?

মনিপুরগদি মসিগী মতাংদা মরি শুক্লৈ লৈনদে। য়ানচে অসিগী মতুং ইকুই কুইদনা এন এন সি গী লুচিংবশিংগী মরস্তা মোং খেল্লরকথি। মসি অঙ্গামি জাপো ফিজোনা কাউন্সিল অসিগী প্রসিডেন্ট ওইরবা মতুংদনি। ফিজোনা এন এন সি গী প্রসিডেন্ট সি খৃঃ ১৯৫০ গী দিসেম্বর তাং ১১ দগী ওইথি। এন এন সি অমসুং ভারত সরকারনা “হায়দারি এগ্রিমেন্ট” অসিগী আর্থ তোঙান-তোঙান লৌনরমই। এন এন সি গী মতুং ইন্না য়ানচেসি ইনরবা চহি ১০ গী মতুংদা নাগাশিংসি মখোয়না অপাস্বা থবক অদু তৌহনগদবনি। শল্লা হায়রবদা মশানা মশাগী লাইবক লেপচগদবনি। এন এন সি না অসুন্না লৌরবসু অইবা ওইনদি য়ানচে অসিদা য়াওদে। ভারত সরকারগী মতুং ইন্না নাগানা করম্বা মওংদা ভারত সরকারগী মখাদা নাগা হিলসকী লৈঙাক সাশন ফহনগদবগে হায়বদু মখোয়গী (নাগাশিংগী) ওইবা মোং ফোংদোকপা য়াগনি সিনি। হামগী এন এন সি গী লুচিংবা ইমতি অলিবা আওনা এন এন সি না পাস্বা “নাগাশিংবু মশানা মশাগী লাইবক লেপচবা য়াহনগদবনি হায়বসি” “হায়দারি এগ্রিমেন্ট”

তা অইবা ওইনা যাওহনবা পামথি। ফিজোনা মসি পামল্লমদে। ফিজোনা নাগা হিলসকী মফম কয়াদা চন্তুনা মীয়ামগী মোৎ অমা লৌবা পাম্লমই। মদুদি “নাগা হিলস অসি মনিং মখা তম্বা লৈবাক অমা ওইসিরা নংব্ৰগা নাগাশিংনা ভারতনা কৌরিবা মীখল (১৯৫২) অসি য়াসিরা” হায়বসিনি। ফিজোনা ভারতকী প্রধান মন্ত্ৰি জৱাহৰলাল নেহৰুগা অহ্লক (১৯৫১ দিসেস্বৰদা অসামগী তেজপুৰ, ১৯৫২ মাৰ্চতা দিল্লি অদুগা ১৯৫২ জুলাইদা অসামগী দিব্ৰুগৰ দা) উল্লখি। নাগাশিং তোখায়বা লৈবাক (নাগা হিলস) অমা ওইনা লৈজগে হায়বগী ৰাফম খল্লবদা শস্ত্ৰইনবা অমত্তা পূৰকপা ঙমখিদি। মতাং অসিদা পনজনিংই মদুদি এন এন সি না নাগাশিংসি “মনিং তল্লে” হায়দুনা খুঃ ১৯৪৭ কী আগষ্টকী তাং ১৪ দা হান্না লাওথোকব্বনি। মসিনা মরম ওইদুনা ভারত সরকারনা লেপ্পা লৈতনা সিফাই মশিং য়ান্না থাজিনবা হৌব্বনি। অমরোমদা খুঃ ১৯৫১ গী মে থাদা তৌখিবা “মীয়ামগী মোৎ” লৌবা অদুদা চামদা ৯৯ না নাগাশিংসি “ভাৰতগী তোখায়না লৈজগে হায়না মোৎ পীখি।” ভাৰত সরকারনা নাগা হিলসতা মীখল তৌনবা থবক খুজিল্লকখি। লোয়ননা সিফাইশিংনা ভাৰত সরকারগী থৌশিলবু যাদবা মীওইশিংদা মীওৎ-মীনৈগী থবক কয়া চখ্ৰকখি। অতোপ্পা আইন কয়া শেমদুনা মীওইবগী হক কয়া খোঙ্গাওনখি। এন এন সি গী মীওই অমসুং মীচম কয়া ওৎ-নৈখি। নাগাগী ইহৌ অদু হান্নগীদৌনা কলহনবা ঙমহনখিদি। এন এন সি গী লুচিংবশিং নাকপাক নাকপাক তাল্লকখি। এন এন সি গী মতম অমগী লুচিংবা শাস্ত্ৰিগী ময়ুমদা খুঃ ১৯৫৩ গী এপ্ৰিল থাদা মীওই খৰনা নম্বুদা থিবা হুম্বগী থবক চখ্ৰখি। মতম খৰা লৈৰগা মশক খঙদবা মীওই খৰনা শাস্ত্ৰিবু ফাদুনা পুখ্ৰগা ওৎ-নৈৰবা মতুংদা হাংতোকখি। অমরোমদা এন এন সি গী খুংলায় পায়বা লালহৌবা মশিং য়ামখেলকখি অমসুং “নাগাশিং মনিং মখা তমগদবনি হায়দুনা লালহৌবগী থবক কনশিল্লকখি।”

এন এন সি না মখোয়গী “মনুংগী সরকার” “ফেদৰেল গাৰ্ডাৰ্ণমেণ্ট ওফ নাগালেণ্ড (এফ জি এন) অসি খুঃ ১৯৫৩ গী মাৰ্চ তাং ২২ দা লিংখৎখি। ইয়াং অমসুং লালহৌবা নমথনবা সিফাইশিংনা নাগা হিলস জিলাগী মফম অয়াস্বদা তমথিনা মীওৎ-মীনৈগী থবক চখ্ৰবা হৌৰকখি। সিফাই হিৰু থুবমথৈ মফম অয়াস্বদা লালহৌবা থেংনবগী মমিংদা থাদোকখি। খুঃ ১৯৫৭ কী আগষ্ট তাং ২২-২৬ ফাওবদা তোঙান-তোঙানবা নাগা কাংলুপশিং পুনশিল্লদুনা মীয়ামগী ওইবা মীফম অমা কোহিমাদা পাংথোকখি। মীফম অদুনা “নাগাগী ৰাথোক” অদু য়ানবা অমা পূৰব্বা ৰাৱেপ লৌখি। লোয়ননা খুঃ ১৯৫৭ কী দিসেস্বৰ তাং ১ দা নাগা হিলস অমসুং তুয়েনশাং জিলা অনি অসি নিয়ম অমগী মখাদা পুনশিল্লদুনা নাগা হিলস তুয়েনশাং হায়বা লম অমা শেমদুনা

লৈঙাক সানশনগী মরিদা খরা হেন্না শক্তি পীদুনা মফম অদু চলাইখি। অদুবু মসি নাগাশিংনা যানিংলমদে। নাগা হিলস অমসুং তুয়েনশাং অনি অসি “নাগা হিলস তুয়েনশাং এরিয়া রিগুলেসন, ১৯৫৭” হায়রিবা নিয়ম অমগী মখাদা পুনশিল্মখিবনি। ভারত সরকারনা খৃঃ ১৯৫৭ কী আগষ্ট ২২-২৬ ফাওবদা ফমখিবা মীফমদা (“নাগা পিপলস কনভেনশন” হায়না খঙনৈ) যাওখিবা নাগা লুচিংবা খরগা লেন্না লৈতনা নাগাশিংগী রাথোক অদু তায়শিল্মবা বারী শান্মখি। অকোনবদা খৃঃ ১৯৬০ গী জুলাই খাদা হিরম ১৬ ফাওবা যানচে অমা সহি তৌনখি। যানচে অসিগী মতুং ইন্না “নাগা হিলস তুয়েনশাং” গী লম অসিবু “নাগালেন্দ” কৌবা ভারতকী রাজ্য (ষ্টেট) অমা শেম্বা হায়না যানখি। মরকসিদা ভারতকী প্রসিদ্দেটনা “নাগালেন্দ সেক্যুরিতি রিগুলেসন, ১৯৬২” হায়বা হুকুম অমা এপ্রিলগী তাং ১১ দা থোক্তুনা “নাগা হিলস তুয়েনশাং” দা ভারত সরকারগী মাযোক্তা থবক তৌবশিং থিংজিনখি। খৃঃ ১৯৬২ গী আগষ্ট খাদা ভারতকী পার্লিয়ামেন্টতা বিল অমা পুথোক্তুনা ভারতকী সংবিধান শেমদোক্কা নাগালেন্দ কৌবা ষ্টেট অমা শেমখি। ভারতকী মতম অদুগী প্রসিদ্দেট এস. রাধাকৃষ্ণননা খৃঃ ১৯৬৩ গী দিসেম্বর তাং ১ দা কোহিমাদা ফম্বা মীফম অমদা নাগালেন্দ কৌবা ষ্টেট (রাজ্য) অমা শেন্নে হায়না লাওথোকখি। অসিগুন্না খৃঃ ১৯৬৩ দা শেমখিবা নাগালেন্দ অসিদিন চহি ২০০০ গী অইবা ইতিহাস লৈজবা, মনিং মখা তন্না পাল্লম্বা মনিপুর অসি থুগায়রগা মসিগী চীংগী শরুক অসি হায়রিবা নাগালেন্দ অসিদা তিনশিনগদবনি হায়দুনা চীংমী খরনা চহি খরগী মমাংদগী হোৎনরক্লিবসি। অমুকসু যান্না ঙকনিংঙাই ওইবা রাফম অমনা হায়রিবা নাগালেন্দ অসিগী এসেমব্লিনা খৃঃ ১৯৯৪ গী সেপ্তেম্বর খাদা মণিপুরগী চীংশিং যাওনা অসাম অমসুং অরুনাচল প্রদেশকী লম খরা নাগালেন্দদা তিনশিনদুনা ‘অচৌবা নাগালেন্দ’ অমা শেমগদবনি হায়দুনা রাব্রপ অমা লৌখি। কনাগী হৌইনশিম্নো? নাকল পুন্মমক্তগী মণিপুর থুগায়নবা লৌতুনবা হৌরক্লিবসি ফাওবদা লৈবাক অসিগী মীওইশিংনা ‘অমত্তা ওইনা পুনশিল্মদুনা’ থবক তৌমিলবা গুমদ্রিবসি করিগীনো? লৈবাক অসি তুংদা করি ওইরক্কাবগে হায়বা গুমদে। অদুবু চীংগী মীওই খরনা মনিপুর থুগায়নবা হোৎনৈ হায়বসিদি লৈবাক অসিগী ইতিহাসতা ময়েক লানা ইদুনা লৈহৌরগনি।



## ঙল্লিঙৈ মতমগী মনিপুৰ

য়েলহৌঙৈদগী হৌনা “হৌজিকী মনিপুৰ” অসি মশাগী ওইবা তোখায়বা মগুণ লৈজরকই। মহৌশাগী পীথোরকপা পাং, তুৱেল, চাঁদগী চেহুৱকপা খোং, লোক, লৈহাও চেনবা লম, উং ৰামংদা ফংবা তাংলবা পোংশিং কয়ানা থায়নদগী থুন্দাৱকপা মীওইশিংনা মীপাল তাংদনা হিংবা ঙল্লমই।

চহি চা কয়াগী মমাংদা লৈবাক অসি উ ৰানা শোংলবা, শা কৈনা থল্লবা, লম্বী থোঙ লৈতবা লমনি। য়েংথি য়েংথিবদা শুক্লবা জঙ্গল ঙাক্তনি। য়ুম কৈ নিংথি নুঙাইনা শাৱমদে। মহৌশাগী ওইবা ঈশিং ইচাও, নোংলৈ নুংশিং, খুদোংথিবা অমা লাকপদা ঈৱাবগী মশক্ৰি। অসিগুস্বা মতমদা উখা ৰাখাদা চেনশিন্দুনা থৱাই হিংনবা হোংনরমই। খুল অমগা খুল অমগা পাও ফাওনরমদে। খুঙ্গং অমগা খুঙ্গং অমগগী মীওইশিংসু উনবদা হেঙা চায়নবা মতমি। শম্মা হায়রবদা য়ান্না চাওখংব্রিঙৈ, ইতিহাসনা খঙবা মতমগী মমাংদা ওইৱস্বা লৈবাক অসিগী ফিভমি।

অসিগুস্বা শুক্লবা উমং ৰামং কয়া তেমথোজ্জুনা, য়েৱৰা কয়া মায়েৱুদুনা, মচোই মচোই তাৱস্বা খুল অমদি মীওইশিং কয়া তাশিন থোমজিন্দুনা লাই ওইৱবা ইপা ইপুশিংনা শেম্বীৱস্বা “লৈবাক” অমনি “হৌজিকী মনিপুৰ” অসি। নোংমা নিনিদা শেমথিবা নন্তে। চহি চা কয়া চঙনা, অৱাবা কয়া মায়েৱুদুনা, মখোয়গী পুঙ্গিশিং অদু কংথোকপা ৰাখল্লোন অমগা লোয়ননা শেমথিবা লৈবাক্ৰি। ইপা-ইপুশিং অদুগী ৰাখলদদি মালেম অসিদা “মশক মচু থোকপা, মতিক মথৌনা লৈবা, মীপাল তাংদনা মথন্তা লেপচবা ঙস্বা, অতোপ-অতোপ্পা লৈবাকশিংনা ইকই খুল্লবা অদুগুস্বা লৈবাক্ৰি” মখোয়না শেম্মিংলম্মিবসি। থবক্ৰা ওইনসু উৎলমই। চহি চা কয়া চঙনা পান্দম অদু ফংনবগীদমজ্জা, নিংহন্নবা লৈতনা মখোয়গী ঈথেঙনা ময়েক মচা খায়না য়াৎলমই লৈবাক অসিগী ঙমথে। চুমই মতম অমদা “হৌজিকী মনিপুৰ” অসি খা-নোংপোক এসিয়াদা মনিং মথা তস্বা লৈবাক অমা ওইনা লৈৱমই।

লাইৱিক অসি পুৱাৱী নৈনবা নংচদে। ইতিহাসসু নন্তে। লাই ওইৱবা ইপা ইপুশিং অদুনা থম্বীৱস্বা মমল য়ান্নবা পুৱাৱীগী মচাক মৱল অদু তোল্লবা ঐহাক্ৰা নৈনজবা

মতিক নন্তে। অদুবু মতাং অসিদা পঞ্জনিংই। দোক্তরনা অনাবা মীওই অমা লায়েংবা মতমদা অহানবদা মীওই অদুদা করম হায়না অনাবা অদু হৌরকখিবনো হায়বগী মরি মথোঙ যান্না কুপ্পা থিজিল্লি। যান্না কুপ্পা থিজিল্লবা মতুংদা অনাবা অদু ফনবা মীওই অদুদা হিদাক থাগনি। লাইরিক অসিগী মরু ওইবা পান্দমদি চহি চা কয়াগী মমাংদা থোকখিবা খৌদোক রাথোক অমসুং ওইখিবা ফিভমশিং অদু যান্না শল্পপা য়েংলগা লৈবাক অসিনা ওইরিবা হৌজিকী ফিভম অসি নৈন্নবা হোৎনজবনি। হৌজিক ওইরিবা তংদু লৈতাদবা ফিভম অসি চহি লিশাংশিংনা অসুম চখরবদি মনিপুর অসি তুংদা করি ওইরকদবগে হায়বসি লৈবাকসিগী মীওই খুদিংনা হংলিবা রাহংনি।

মতমগী মতুং ইন্বা ফুরুপ খুদিংগী লাইরিক হৈবা মীওইগী মশিং নোংমা-নোংমগী হেঙ্গল্লক্লি। অমরোমদা হৌজিকী মনিপুর অসি মালেমগী মফমদা অফবা মশক মচু থোকপা মপাঙ্গল কনবা লৈবাক অমা ওইহনবা হায়বসি লমদম অসিদা খুন্দারিবা ফুরুপশিংগী মখুত্তা লৈরে। ভারতকী মশক মচু থোকপা স্টেট কয়া লৈরিবসি মফমশিং অদুগী মীওইশিংনা হোৎনজবা ঙাক্তনি। অতোপ্পা মফমদগী লাকপা মীওইনা মনিপুরবু চাওখং লম্বীদা থুমাং থানা চৎলবগী থবক থৌরমদা পুক্রিং চঙগনি হায়বসি থাজবা রাৎলি। হায়রিবা থবক থৌরমশিং অসি ফজনা পায়খৎপা হায়বসি লমদম অসিদা খুন্দারিবা মীওইশিংগী মথৌনি। ফুরুপ খুদিংমক্কা চুংশিন্নদুনা হৌজিক লৈবাক অসিনা থেংনরিবা সমস্যাশিং অসি করম হায়না লোয়শিনগদবনো হায়বদু কুপ্পা খন্ন-নৈনবগী মতম ওইরে। অকরুবা ফুরুপ অমনা “অখুবা মীৎয়েং” য়েংলগা মথোয়না অপাস্থা পান্দম অমা ফংনবা হোৎনবদা অতোপ্পা ফুরুপ অমবু শোকদবা ওইরবদি মদুগী পান্দম অদু অফবা ওইরোই। হৌজিক্তি কাংলুপ খুদিংমক্কা লনায়গী ওইবা রাখল্লোন থাদোক্তুনা লৈবাক অসি “মশক নাইবা লম” অমা ওইনবা শেমগৎ-শাগৎপগী থবক্তা মায় ওনশিনবা মতম ওইরে। খাইদগী মরু ওইবা রাফমদি ফুরুপ খুদিংমক্কা রাখল্লোন্দা লৈবাক অসিবু “অফবা মওংদা শেমগদবনি” হায়বসি চেনবা তাবনি। অসুকী মতিক লিরবা লৈবাক অসিবু থুগায়দবা যাদে হায়বগী রাখল চেনবা তারবদি মদু ফুরুপ খুদিংমক্কা শোক্কনি। লৈবাক অসিবু থুগায়দবা যাদে হায়বা পান্দম অদু ফংনবা হোৎনবদা অতোপ্পা ফুরুপশিংবু ছন্দুনা অরানবা রাহৈ রাতা হায়জিনবা তারবদি মদুনা করি ফল পুরকদবগে হায়বদু ইরাই লায়না উবা ফংই। অমুকসু খম্ফম থোকই। মদুদি থায়নদগী চান্না-চীন্ননা খুন্দারিক্কা ফুরুপশিং অসিগী নুংশি চান্ননা লৈরিবা মরি অসি থুগায়বা পাস্থা মীওই কয়ামরুম লৈরস্বা য়াই হায়বসি।



ইংশোক, তারিক, থানচিংবা ফজনা পাল্লমদ্রবসু অরিবা পুয়া কয়াদগী খঙবা ওমই মদুদি নিংশিংবা থোক্তবা মতমদা লৈবাক অসিদা মিশিং থোক্তবা কয়াদগী পুয়াশিং অদুনা হায়রিবা নিংশৌরেলশিং অদুগী মরমদা কয়া শাংলা, শান্দোক্রম ইরমদে। “মঙাং শলাইদা পোকপা কাংবা নিংশৌগী মতাংদা অহানবা ওইনা অরিবা পুয়া খরদা মচা খায়না ইরমই।” কাংবা হায়বসি তাংজা লিলা পাখঙবা কৌবা মী অমগী মচানি। তাংজা লিলা পাখঙবগী মরমদা “পাখঙবা ফম্বাল” অমসুং অরিবা পুয়া খরদা ইদুনা থল্লমই।<sup>১০</sup> শান্দোক্রা তাক্লমদে।

কাংবা নিংশৌগী কোনুং অসি “কাংঙামুং” (নংত্রগা কাংঙা-পুং) হায়বা মফম অসিদা ওইরমই, অদুবু মসি হৌজিকী করম্বা মফমদা ওইগদবগে হায়বদু চপ চানা খঙবা ওমদে। কৌকু চীংদা পোকখিবা কাংবা নিংশৌনা চেংলৈ শলাইদা পোকখিবি লৈমা তরেৎনুগা পাল্লদুনা মচা মাপল পোক্লমই।<sup>১১</sup> নিংশৌরেল কাংবনা পানবা মতম অসি যান্না মরু ওইবা তাক্লি। মহাকী মতমদা লৈবাক অসিগী মীওইশিংগী পুন্জিদা অহোঙবা কয়া লাকখি। চান থরুবা পোৎশিং, ঙা চাক মরাং কায়না ফংলমই। কাংবা নিংশৌনা প্রজাশিংগী চাওথনবা অমসুং নুঙাইনা লৈনবা হোৎনরমই। কাংবা নিংশৌনা লাইনিংশৌ সনামহিগী মুক্তি লাংপা হৌদোক্লমই।<sup>১২</sup> পুয়া পুয়াগী মতুং ইন্না নিংশৌ কাংবদগী নোংদা লাইরেন পাখঙবা ফাওবদা পানখিবা নিংশৌশিংগী মশিং থেই। “কাংবালোন” পুয়াগী মতুং ইন্না নোংদা লাইরেন পাখঙবগী মমাংদা নিংশৌরেল কয়া অমনা লৈবাক অসিদা পাল্লমই। মখোয় খরগী মমিংদি কাংবা, মোরিয়া ফম্বালচা, কাকসুবা, তোনকোনবা, পিতিংকোই, লমবিচা, শোপাইবা, পুথিবা, লময়াই ওম্বা।<sup>১৩</sup> অদুবু পুয়া খরদদি কাংবা অমসুং মোরিয়া ফম্বালচাগী মরমদা নিংশৌ খরা পাল্লমই হায়। অশেংবা মশিং অমন্তা হায়বা ওল্লরোই মরমদি পুয়া পুয়াগী মতুং ইন্না মশিং থেই। লাইরিক অসি পুরাণীগী মতাংদা নৈনজবা নন্তে। শুপ্ততগী চহি চা কয়াগী মমাংদা লৈবাক অসি করি ওইরম্বগে হায়বদু শল্লা য়েংজবনি।

মোরিয়া ফম্বালচাগী মতম অসি যান্না মরু ওইনা লৌনে। মহাক অসি চাওরাক্স জেসস খুষ্টকী মমাং চহি ১৩৯৭ (1397 B.C) অদুৱাইদা পাল্লম্বা যাই হায়না পানরি।<sup>১৪</sup> অদুবু হায়রিবা চহি অসি পুয়া অমসুং অরিবা লাইরিক নৈনবা মীওই খরনা যানিংদে। কাকসুবগী মতুংদা নিংশৌ ওইখিবিংশিদি তোনকোনবা, পিতিংকোই, লমবিচা, শোপাইবা অসিনি হায়। শোপাইবগী মখংদা পানখিবা নিংশৌশিংগী পুয়া পুয়াগী মতুং ইন্না থেই।<sup>১৫</sup> নিংশৌশিং অদুগী মরমদা অমা ওইখিবা তাংজা লাংরোন পাখঙবা হায়বা

অসিসু অমনি। তাংজা লাংরোন পাখঙবা অসি কংলাদা পানখিবা নিংথৌ অমনি।<sup>১৬</sup> লাইগী শক্তি চেঞ্জি হায়রিবা তাংজা লাংরোন পাখঙবা হায়বসি তশেংনা লৈরন্না নংত্রগা শেমজিন শাজিনরা হায়বদু চপ চানা খঙলরোই। তাংজা লাংরোন পাখঙবগা নোংদা লাইরেন পাখঙবগা করি মরি লৈনবগে হায়বসি পুয়া অমন্তনা শেংনা হায়বা ওমদে। মীওই খরগী মোং মতুং ইন্নদি নোংদা লাইরেন পাখঙবা অসি তাংজা লাংরোন পাখঙবগী “শায়োন” ওইরম্বা যাই হায়। অদুসু চপ চানা প্রমান পীবা ওমদে। তাংজা লাংরোন পাখঙবা অসি কদাইদগী লাকপনো, মপা মমা কনানো হায়বসু চপ চানা হায়বদা লুনা থোক্‌গনি।

নোংদা লাইরেন পাখঙবনা নিংথৌ ওইবগী মতাংদা ইবা “পাখঙবা ফম্বাল”<sup>১৭</sup> হায়বা পুয়াগী মতুং ইন্না পাখঙবা অসি মরি থোক্‌লা খায়দোকপা যাই। লোইমনাই পাখঙবা, লৈনুং লোনজা পাখঙবা (অরিবা), লোলাং পাখঙবা অমসুং নোংদা লাইরেন পাখঙবা। লোইমনাই, লৈনুং লোনজা অমসুং লোলাং পাখঙবশিং অসি লাইগী শক্তি চেঞ্জি। মথোয় কংলাদা নিংথৌ ওইখি হায়। মসি শেমজিন-শাজিনবা ওইরম্বা যাই হায়না অখঙ অহৈ মীওই খরনা হায়। অদুবু নোংদা লাইরেন পাখঙবদি ইতিহাসকী তাক্কক অমদা নিংথৌ ওইনা পানখিবা মীনি। মসিমদি চুন্নে মদুদি নোংদা লাইরেন পাখঙবগী মমাংদা লৈবাক অসিদা নিংথৌ কয়া পাঙ্কমই হায়বসি। ইতিহাস হৌরকপদা মৈতৈ অসি শলাই তরেং থোক্‌লা খায়দোকখি হায়বসি মমাংদা পঙ্কত্রে। শলাইশিং অদুদি নিংথৌজা (মঙাং), লুরাং, অঙোম, খুম্ন, মোইরাং, খা-ঙানবা (খাবা অমসুং ঙানবা) অমসুং শরাং লৈশাংথেম (চেংলৈ)। ইতিহাসকী লমায় ফাকত্তুনা য়েংবদা মালেম অসিগী মফম পুন্মজ্ঞা তোঙান-তোঙানবা কাংলুপ মশেলগী মরক্তা খৎন-চৈনদবা যাওখিদে। কাংলুপ মশেলগী মরক্তা হাৎন-শুনবা, য়েংথিনবা, জাতি অমগা জাতি অমগা লান তৌনবা অমনা অমগী লম লৌশিনবা, অচৌবনা অপিকপবু তুহৎপিব, ওৎপিব। নৈবিকচিংবা কয়া ইতিহাসকী লমায়শিংদা থেংনগনি। চাওখৎত্রিবা লমশিংদি থম্বু থমখিসি। হৌজিক্কী চাওখৎলে হায়রিবা ইউরোপ, অমেরিকানচিংবা মফমদা ইতিহাস হৌরকপদা কাংলুপ নংত্রগা জাতি মশেলগী মরক্তা ইমু নাইমু তানদবা, লান তৌনদবা, অমগা অমগা হাত্তোরদবা যাওখিদে।

হৌজিক্কী ইউরোপ অসিদা ইতিহাসকী তাক্কক কয়াদা অপিক-অপিকপা লৈবাক কয়ামরুম লৈরমই। লৈবাকশিং অসিবু ঙাকপা মীওইশিং হায়বদি কাউন্ট, দিয়ুক, বিশোপ কয়ামরুম লৈরমই। লৈবাক মচাশিং অসি ওহাক লৈতনা অমগা অমগা লান

শোৰুবা, হাঙোক হাংচিন তৌনবা, মখোয় মশেলগী মরক্তা ইমু নাইমু তানবগী বাৰী ইতিহাসকী লমায় কয়াদা যাওরি। ইতিহাসনা খঙবা মতমগী মমাং নংত্রগা ইতিহাস হৌরকপদা লান পাম্বা জৰ্মনিগী মীওইশিং, ফ্ৰেঞ্চ, সেকসোন, সেল্ট, রোমান, ফোঁইনিসিয়ান, গ্রীক, হেলভেসিয়ান, লোমবার্দ, লেতিন, পিক্ত অসিনচিংবা মীওইশিংসি ইউৰোপকী মফম কয়াদা অমগা অমগা ঙহাক লৈতনা খৎন-চেনরমই, লান তৌনদুনা হাংতোৰুৱমই, অমনা অমগী লম লৌশিন্নরমই অমসুং য়েংথিংনরমই।<sup>১৭</sup> অদুবু অকোনবদা হায়রিবা লৈবাক মচা মচাশিং, মীওইশিং অসি অমগা অমগা পুনশিন্নরক্তুনা “মপাঙ্গল কনবা মনিং মখা তম্বা” লৈবাক কয়ামৰুম শেল্লকথি। হৌজিকী ফ্ৰেঞ্চ, জৰ্মন, ইতালিয়ান, বৃটিস অমসুং ইউৰোপকী অতোপ্পা মীওইশিং অসি মথক্তা পঞ্জত্ৰিবা মীওইশিং অসিগী মচা মশু ঙাজ্জানি।<sup>১৮</sup> হায়রিবা লৈবাকশিং অসিগা মনিপুৰগা চাংদম্বা ওইথোক্তে। অদুবু ইতিহাসকী অহৌবা শরক্তা শলাই তৰেংকী মীওইশিং অসি অমগা অমগা ঙহাক লৈতনা হাংন-শুনরমই। ইউৰোপকী ইতিহাস হৌরকপদা থোকথিবা থৌদোকশিং অদুগা থোয়না খেন্নরম্মেই। পৃথিবীগী মফম অয়াম্বদা ইতিহাস হৌরকপদা হাংন-শুনবা, লান তৌনবা থৌদোক ৰাথোক থোকথিবগী বাৰীশিং অঙকপা ফংনা লৈত্বে। হৌজিকী মপাঙ্গল কল্লে হায়রিবা চাইনাদসু মতম অমদা তমথিৱবা, কিনিঙাই ওইৱবা ইতিহাস হৌরকপগী থৌদোক ৰাথোকী বাৰী কয়া ইতিহাসকী লমায়দা থেংনগনি।

তম্পাকী মফম কয়াদা খুন্দাৱম্বা শলাই তৰেংকী মীওইশিংদা নঙনা চীং অমসুং তমগী মীওইশিংসু ঙহাক লৈতনা ইতিহাসনা হৌরকপদা খৎন-চেনবা, লান তৌনবা কয়া যাওথি। থোকথ্ৰবা থৌদোক ৰাথোকশিংনি। অকোনবদা মীওইশিং অদুনা মখোয়সি “অমঙনি” হায়বা খঙলক্ৰবা মতুংদা মখোয় লোয়না পুনশিন্দুনা লৈবাক অসিগী য়েক্ৰবা কয়া পুন্না লাষ্ট্বেংমিন্নথি। অসুম তৌদুনা লাই ওইথ্ৰবা ইপা ইপুশিংনা পীক্ৰবসু পীক্ৰা মশক মচু থোকপা, মনিং তম্বা লৈবাক অমা শেব্বীৱমই। অদুবু চহি খৰগী মমাংদগী থেংনৱক্ৰিবা হাংন-শুনবা, কাংলুপ অমগা কাংলুপ অমগা খাজনৱক্তুবা অসিনচিংবসিনা লৈবাক অসি তুংদা কৰি ওইৱক্ৰদৌরি।

মঙাংশিং অসি কংলা, মসিগী অকোয়বা মফমশিং অমসুং তম্পাকী লম খৰদা খুন্দাৱমই হায়না ইতিহাস নেনবা মীওই খৰনা হয়। লুৱাংশিংনা নমনা লৈৱম্বা লমশিংনা লমদেং, কামেং, ময়াং লাংজিং, লুৱাংশংবম, খোংহামপাং, সেকমাই, লম্ফেলনচিংবসিনি। মঙাংশিং অসি মতম অমদা কংলাদা পাল্লমই অদুগা লুৱাংশিংগী

কোণুং অসি অহানবদা কৌকু চীংখোংদা ওইরম্বদগী অকোনবদা ফুনান চীং, লোইজিং, লমাংদোংদা ওইখি।<sup>১০</sup>

খুমন, লুবাং অনিসি মতম অমদা পুনা লৈমিন্নরমই। লুবাংনা নমনা তাবা লমদগী খাযদোক্লরুবা মতুংদা খুমনশিং অসি মরু ওইনা ইম্ফালগী খা-নোংপোক অমদি খা থংবা লমশিংদা খুন্দাখি। লমশিং অদুদি হিয়াংথাঙ, লাংথবাল, কৈরক, রাবগাই, মৈজরাও, ময়াং ইম্ফাল, রাঙ্গোই, পুমলেন, যাইরিপোক, শিখোং, খৌবাল, রাংজিং, তেনথা, লমাংদোং, ফোইজিং, নিঙোম্বমনচিংবসিনি।<sup>১১</sup> অহানবদা খুমনশিংগী কোণুং অসি খৌবালদা ওইরম্বদগী অকোনবদা ময়াং ইম্ফাল মনাক্তা লৈবা “মৈকৌইপুং” দা হোংখি।<sup>১২</sup> খুমনগী লমসি শল্লা হায়রবদা নোংচুপ্তা লোক্তাক পাং, অমদি মোইরাংনা খুন্দাবা লমশিং, অরাং থংবদা কংলা, মঙাং (নিংখৌজা) অমসুং অঙোম্না খুন্দাবা লমশিংনি। অঙোম্না খুন্দাবা লমশিং অসি মঙাংগী নোংপোক অমসুং অরাং নোংপোক্তা লৈবা লমশিং অসিনি। অঙোম অসি নোংমাইচীংগী চীংয়াদসু খুন্দারমই। মদুদা “অঙোম য়ুম্ফান” হায়না কৌবা মফম অমসু লৈ।<sup>১৩</sup> হৌজিকী তেলৌ, চানা, লমলাই, ফকনুং, পুখাওনচিংবা অসি অঙোম্না নম্না খুন্দারমই। অকোনবদা পুইলৈরোম্বগী অনকপা মফমশিংদসু খুন্দাখি। খাবাশিং অসি মতম অমদা কংলাদা পাঙ্কমই। মখোয়না ঙানবশিংগা পুন্দুনা “খা-ঙানবা” ওইখি।<sup>১৪</sup> খা-ঙানবা অমসুং চেংলৈনা খুন্দারম্বা লমশিং অসি ১৫ চানা করম্বা মফমো হায়বদু লুনা থোক্লে। মসিগী মরু ওইবা মরমদি মখোয়না কংলাদা পানখিবা মীওইশিংগা ঙ্হাক লৈতনা লান শোক্লখিবদগীনি। অদুনা খা-ঙানবশিং অসি মচোই-মচোই খুন্দাখি। অদুবু নোংচুপ্তা লাঙ্গোল, অরাংদা খোংহামপাং, নোংপোক্তা নোংমাইচীং অমসুং খাদা লমদাইবুং অসি মতম অমদা খাবাশিংনা খুন্দারমই।<sup>১৫</sup> হৈরেন খুঞ্জাগী মীওইশিং অসি মচোই মচোই খুন্দারম্বা অদুনা মখোয়না নম্না খুন্দাখি হায়বা লমশিং পনবদা রানা থোকই। মখোয়শিংসি ককচিংগী খাদা অদুগা মোইরাংগী নোংপোক থংবা শরুক খরদা লৈরমই হায়। মথকী রাফমশিং অসিদগী খঙলে মদুদি তম্পাকী তোখায়-তোখায়বা শলাইগী মীওইশিং অসি অমগা অমগা তোংখিল্লনা খুন্দাদুনা লৈরক্লি হায়বসি। শলাই অমগী অকরুবা লম হায়বদু লৈরমদে হায়বা যাই। চীংগী মীওইশিংসু তোঙান-তোঙানবা মফমশিংদা খুন্দাদুনা লৈরমই। হায়রিবা রাফমশিং অসি চহি চা কয়াগী মমাংদা ওইরম্বা ফিভমশিংনি। হৌজিকী ওইরিবা মওং অমসুং ফিভমশিংগা চাংদম্নবাবা নৈনজবা নঙে। মতাং অসিদা অমুকা পঞ্জনিংলিবা অসুকা মতিক মচোই মচোই তারম্বা চীং অমসুং তমগী মীওইশিং অসিনা অমস্তা ওইনা পুনশিল্লগা “য়ান্না লিরবা লৈবাক” অমা শেম্বীরম্বা অসিনি।

মৈহৌৰোলদগী খুন্দাদুনা লৈৱৰুবা মীওইশিং অসিগী মতাংদা লৈবাক অসিদা লৈৱৰুবা বৃটিস ওফিসাৰশিংনসু মথোয়গী ওইবা মোং ফোংদোক্ৰমই। “থায়নদগী থাজনৰকপা মীৰোল মথং মথং হায়নদুনা খঙনৰুৱা ৱাৰী কয়গী মতুং ইন্না তম্পাকী লম অসিদা পুকোক কয়াদগী হৌৱকপা চাওখৎৱিবা মীওই কাংলুপ কয়ানা (ত্ৰাইবেল) খুন্দাৱস্থা মাল্লি” হায়না বৃটিস ওফিসাৰ দৱীয়ু মেৰুলোকনা ইৰমই।<sup>২৬</sup> “কাংলুপশিং অসিগী মৰুওইবশিংদি খুমন, লুৱাং, মোইৱাং অমসুং মৈতৈ অসিনি। (মেৰুলোকনা মৈতৈ হায়বসি মঙাং অদুগা অতৈ শলাই খৱা ওইৱস্থা যাই)। “মথোয় তোঙান-তোঙানবা মায়কৈদগী লাকপনি। মতম অমদা খুমনশিং অসি যান্না মপাঙ্গল লৈৱৰুবা মাল্লি। মথোয়না খৱা শোহুৱৰুৱা মতমদা মোইৱাং কাংবু অসি অমুক কনখৎলকথি। অদুবু মৈতৈশিংনা কাংলুপ পুন্নমক খোমজিনবা, তাশিল্লবা মতুংদা কাংলুপ পুন্নমক অসি “মৈতৈ” হায়না খঙনখি।”<sup>২৭</sup> কাংলুপ অসিনা পুনশিনত্ৰিবসি মথোয়শিং অসি হৌৱকফম অমন্তনি হায়বা খঙলৰুৱা মতুংদনি। অমৰোমদা তম্পাকী মীওইশিং অসিগা অনকপা চীংদা খুন্দাৱিবা মীওইশিং অসিগা লোল অমসুং মীৰোল মথং মথং চীহাং হায়দুনা খঙনৰুৱা ৱাৰীশিংগগী মৱক্তসু মান্নবা কয়া মৰুম য়াওৱি। মসিনা তাকপদি তম অমসুং চীংগী মীওইশিং অসি হৌৱকফম অমন্তনি হায়বসিনি। “থাজনৰকপা ৱাবু মীৰোল মথং মথং ৱা হায়নৰকপগী মতুং ইন্না মোইৱাং কাংলুপা খাৱোমদগী লাকই- হায়ৱিবা মায়কৈ অসি কুকিশিংগীসু লাকফন্নি; খুমন কাংলুপা নোংপোক লোমদগী, হায়ৱিবা মায়কৈ অসি মৱিংশিংগীসু লাকফন্নি; মৈতৈ অদুগা লুৱাংশিংনা অৱাং-নোংচুপলোমদগীনি, হায়ৱিবা মায়কৈ অসিনা কবুইশিংগী লাকফন্নি,” হায়না বৃটিস ওফিসাৰ তি সি হোদসন্না ইৰমই।<sup>২৮</sup> “মৱিং, কুকি অমসুং কবুইশিংগী লোলশিং অসি মান্নবা যান্না য়াওই, অদুগা তমদা খুন্দাৱিবা কাংলুপশিংগী লোলগসু হায়ৱিবা লোলশিং অসিগা মান্নবা য়াওবা মৱন্না চীং অমসুং তমগী মীওইশিং অসিগী হৌৱকফম অসি অমন্তা ওইবা যাই” হায়নসু হোদসন্না ফোংদোকই।

ইতিহাস হৌৱকপদা মীওইশিং অসি অমগা অমগা মীচং খোম্মৱমই অদুগা মথোয়গা য়ানদবা মীওইশিংদা লান্দাশিনগনি। অমনা অমগী লম মুনগনি। কাংলুপ অমনা মথোয়না পাস্বা পোং অমা ফংনবা হোৎনবদা য়ানদবা কাংলুপকী মীওইশিংবু হাৎপ-তুপ্পা তৌগনি। অদুগা শোৱিবা কাংলুপ অদুনসু অমুক লমন খুন্মবা হোৎনগনি। তম্পাক্তদা নন্তে চীংগী লমদসুনি। অপিকপা খুলগী মীওইশিংবু অচৌবা খুলগী মীওইশিংনা হাৎতোকপীগনি, মথোয়গী মই মৰোং, লন থুম, লমনচিংবা লৌশিনগনি।

অঙোমগী মখুত্তা মায়থিৰবা মতুংদা শরাং লৈশাংথেমগী ফিভম খরা শোকথি। মতম অমদদি মখোয়গী নিংথৌ খারি খরাংবা অসি মপান ফরমই। অদুবু অঙোমগা লান ভৌনবদগী মরাই চায়থখি।<sup>১২</sup> অঙোমশিং অসি মপাঙ্গল কনখৎলকথি। মতাং অসিরাইদনি খাবাশিংনা কংলা অমদি মসিগী অনকপা লমশিংদা খুন্দারম্মিবসি। খাবাশিং অসি মতম অমদা কংলাদা পানথিবা শক্তি লৈবা কাংলুপনি। মঙাং, লুবাং অমসুং অঙোমগী মতেংনা নোংদা লাইরেন পাখঙবনা খাবাশিংবু মায়থিবা পীদুনা কংলাদা পানথি। লান অসিদা মায় পাকথিবসি অঙোম নিংথৌ পুলৈরোম্মনা ফজনা মতেং পাংখিবদগীনি হয়। অমুকসু খাবাগী নিংথৌ নোংচেংবনা মীচং খোমদুনা নোংদা লাইরেন পাখঙববু মায়থিবা পীখিবদগী পাখঙবা মোইরাংদা চেনথি।<sup>১৩</sup> মতম খরা মফম অদুদা চঙজফম লৌদুনা লৈররগা মোইরাং নিংথৌমচা চাওবা শাউবোল ওম্মাগী মতেং লৌরগা পাখঙবনা খাবাশিংবু অমুক মায়থিবা পীথি। খাবা নিংথৌ নোংজেংবা অমদি মহাকী ইমুং মনুংগী মীওইশিং তুমনা হাৎলগা লৈপাক্তা ফুমজিনথি।<sup>১৪</sup> মসিগী মতুংদা খাবাশিং মচেই মচেই কায়থি। খরা অমনা চীংদা চেনথি অদুগা চীংমী ওনথি। নোংদা লাইরেন পাখঙবা হায়বসি কনানো?

### নোংদা লাইরেন পাখঙবা অমসুং লৈবাক শেম্বা হৌরকপা

খৃঃ ৩৩ (নংত্রগা খৃঃ ৩৪) দা নোংদা লাইরেন পাখঙবনা মহাকী নুপী লাইম্মাগা লোয়ননা কংলাদা নিংথৌ ফম্মাল কাদুনা নিংথৌজা শাগৈগী নিংথৌ খুভম লিংদুনা অহানবা নিংথৌরেল ওইথি।<sup>১৫</sup> লাইম্মা অসি পোইরৈতোম্মা খুথোরকপদা যাওরকপনি।<sup>১৬</sup> পাখঙবগী হৌরকফম অসি য়ান্না শেংনা খঙবা ওমদে। নোংদা লাইরেন পাখঙবদি কংলাদা পানথিবা নিংথৌনি হায়বসি লৈবাক অসিদা পানথিবা নিংথৌরেলশিংগী মতাংদা ইবা “নিংথৌরোল লম্বুবা” অমসুং “চেথারোল কুম্বাবা” না ফজনা প্রমান পিরে। নোংদা লাইরেন পাখঙবা হায়বা মীওই অসি লৈবাক অসিবু শেম্মকপা “অহানবা নিংথৌনি।”<sup>১৭</sup> লৈবাক অসিগী তম্পাকী লমদা লৈবা মীওইশিংবু শলাই তরেংথোক্লা খায়দোজুনা থমখিবসু নোংদা লাইরেন পাখঙবগী হোৎনজম্মনি হায়না ইতিহাস নৈনবা মীওই খরনা মোং পী। লৈবাক অসিবু “অহানবা শেম্মকপা নিংথৌ” অসি অচম্বা মীওই নন্তে হায়বসি ইরাই লায়না খঙবা ওমই। “অহানবা শেম্মকপা” হায়বা রাই অসিদা চম্মনবিরোই লৌজে। মরমদি নোংদা লাইরেন পাখঙবনা নিংথৌ ফম্মাল কারবা মতুংদা মচেই মচেই লৈরম্মা কাংলুপ কয়াবু অহানবগী ওইনা পুনশিনবা, তাশিনবা, খোমজিনবা হৌরকথি। অচম্বা মীওই নন্তে। লাইগী শক্তি চেম্মমগনি। “নিংথৌরোল



লম্বুবা” দা অসুন্না ইরিঃ “মতিক মগুণ লৈরবা নোংদা লাইরেন পাখঙবনা অরাংবা কোরৌ নোংথক্তগী কোরৌ নুমিৎনা মঙাল মৈশা শানবগুম ইরিল তুরেলগী মরিলদা মহাক্কী লান্মী তেঙ্গোলগা লোয়ননা হৌজিক্কী হৈঙাং চীং অসিগী চীংমৈ হুইথরকপা মতুং ইন্না লাকথি।” হৈঙাং চীং অসি মতম অমদদি “হনচীং” হায়না খঙনরমই। পুরারীশিংগী মতুং ইন্না ইবুধৌ পাখঙবা অসি “লাইগী শায়োল্লি” হায়না লৌনরমই। থায়নদগী লাইশিংগী নিংথৌনি হায়দুনা লাইনিংথৌ সনামহি অসি য়ুমথোঙ খুদিংদা লাংপা হৌথি। লাইনিংথৌ সনামহিগা ইবুধৌ পাখঙবগা মচিল মনাওনি হায়বসু য়াওই।

অহানবদা মহাক্কী হৌরকফম কয়া ফজনা খঙদ্রবসু নিংথৌ ওইরবা মতমদা মহাক্কী মমিং অসি তুবি য়োই নোংদা লাইরেন পাখঙবা হায়না মিংথোনথি।<sup>১৬</sup> হান্না মচোই মচোই লৈরম্বা মীওই কয়া পুনশিনবা হৌরকথি। কংলাদা নিংথৌ ওইনবা নোংদা লাইরেন পাখঙবদা বার্তন তৌখিবসি অঙোম নিংথৌ পুঁলৈরোস্বা, মঙাং নিংথৌ অপানবা, লুরাংগী লুচিংবা লংমাইবা অমসুং চকপা কাংবুগী মীওইশিংনি।<sup>১৭</sup> পুঁলৈরোস্বা, লুরাংগী খুনথিবা, মোইরাংগী পোংলাহেন, খুমনগী অরোংনা নুংজেং পুত্ৰিদগী ঈশিং লৌরগা নিংথৌ অমসুং মহাক্কী লোয়নবীদা হৌনবী মতুং ইন্না ঈশিং হৈথথি।<sup>১৮</sup> লৈবাক্কী মফম কয়াদগী মীওই কয়া তিনথি, লোয়ননা ঈশৈ নোংমাই তৌদুনা থৌরম অদুবু পাংথোকথি। অসুম তৌদুনা লম মচা মচা থোন্না, মীওইশিং মচোই মচোই তানা লৈরম্বদু খোমজিন্দুনা, পুনশিন্দুনা লৈবাক অসিবু মালেম অসিদা মনিং মখা তম্বা লৈবাক অমা শেম্ববগী মরু হুন্থি। নোংদা লাইরেন পাখঙবনা লমদম অসিগী চৎনবী, কলা অমসুং অতৈ থৌরম থৌওং কয়াবু শেমদোজুনা হেন্না চাওখংপা মওংদা পুরকথি। শলাইশিংগী লুচিংবশিংনা পাখঙবনা নিংথৌ ওইবগী থৌরমদা য়াওখিবদু য়ান্না মরু ওইবা লৈবাক অসিগী ইতিহাসকী তাক্কি। মসি মখোয়না পাখঙববু কংলাদা নিংথৌ ওইববু য়ারে হায়বনি। মৈহৌরোলদগী কংলাদা নিংথৌ ওইনা পানবা মীশক অদুনা অতৈ লমশিংদগী হেন্না শক্তি লৈ হায়না লৌনরমই।

মৈদিংঙু নোংদা লাইরেন পাখঙবা অসি মতিক মগুণ লৈবদা নন্তুনা প্রজাশিংগী য়াইফনবা খনবা থবক থৌরম খুদিংমন্তা য়ান্না পুক্রিং চঙবা “লাইগী মগুণ চেনবা” নিংথৌরেলনি হায়বা য়াই। মৈদিংঙু হায়বদি মৈতৈ নিংথৌ হায়বনি। লৈবাক্কী ওইবা থবক থৌওংদা থরাই য়াওমনথিবদগী লৈমরেন লাইস্নাগী পুক্রিংদা চীংনবা ফাওথি।

- “ইশাবী নোংদা লাইরেন পাখঙবা ও ! নহাক্কী লমচং অসিদি ওস্তোকপনি। অহিং মী ওইবদি ঐখোয় অনি ওইমিন্লে; নুংখিল নঙনা লাই ওইবদি ঐখোয় অনি

ওইম্নিসি হায়দে। নহাক্তি নপুক চুমদরে। মনুং মপান নাইনা চৎলে অতোপ্পা মরুস্বী (লোয়নবী) অমা থল্লমাল্লে,”<sup>১৩</sup> হায়না লাইস্নানা হায়রমই।

- “ইশাবী লাইস্নাও! ঐদি করিগী মরুস্বী থল্লুগদবনো! মনুং মপান নাইনা চত্তুনা মরুস্বী করিগী থমগদগে। ঐদি য়োইমায়াই লাইরেন তাউদনবনা মণ্ডাল য়েনববু অতোং অকুং নাইদবগুম ময়াই শুমথোংপালগী নিংথৌ ওইবনিনা অহিং মী ওইবা নুংথিলনা লাইগী মতৌগুন্না অচুস্বা মীংয়েং, অফবা থবক তৌবনি,”<sup>১৪</sup> হায়না নোংদা লাইরেন পাখঙবনা খুমথি। শল্লা হায়রবদা নুংথিলগী মতমদা নিংথৌ অমনা তৌগদবা মথৌ চপ চানা পাংথোজুনা য়ান্না হৈশিংনা লাইগুন্না, অচান মীরাই খায়দনা লৈবাক ঙাকই অদুগা নুমিাদংদনা ইমুং মনুং, মরুপ মপাং, মরি মতাশিংগা তোৎন-তিন্নদুনা অচস্বা পুল্লি মরেল লেল্লি হায়বনি, হায়না ইতিহাস নৈনবা মীওই খরনা মোং ফোংদোকই।

নোংদা লাইরেন পাখঙবা অসি মতম পুন্সমজ্ঞা মীংকুপ নাহম শিংনা লৈবা তাথি। নিংথৌ ওইজরবসু মহাক্সা মায়থিবা পীরস্বা খাবাশিং অসিনা মহাকপু হাৎকদবগী লেগুনা হোৎনরমই। কোন্সথংদা খাবা তৌগুবা কৌবা মীওই অমনা পাখঙববু তানা থিন্দুনা হাৎথি অদুগা অশিবা হকচাং অদু নুংজেং পুন্সিদা লংথথি।<sup>১৫</sup> অদুবু মচোই মচোই তাস্বা খাবাশিংনা কংলাদা অমুক হন্না পানবা গুমথিদে।

হান্না য়ানদবা খরা লৈরল্লবসু লৈমরেন লাইস্নাগী মবুং পোইরৈতোনগা নোংদা লাইরেন পাখঙবগা অকোনবদা য়ানথি। পোইরৈতোন অসি লৈবাক অসিবু অহানবা শেমথিবা নিংথৌরেল অসিগা চহি লেঙ্গা ওইরস্বা য়াই হায়রি। য়াল্লবা লান্নী, নুপী অঙাং, পোৎ-চৈ কয়া মরুমগা লোয়ননা পোইরৈতোন অসি “খমনুং শরা” হায়রিবা মফম অদুদগী চহি লিশিং খরগী মমাংদা লাকথি। মহাক্সা মফম অসিদা করম হায়না, করস্বা মতমদা, করিগীদমক লাকথিবনো হায়বগী অকুন্না মরোল নৈনবা লাইরিক লৈ।<sup>১৬</sup> “খমনুং শরা” হায়রিবা অসি বর্মগা, নোংপোক তিবেৎকা তায়নবা মফমশিং অদু ওইরস্বা য়াই।<sup>১৭</sup> মহাক্সী নুপী অসি লৈমা লৈনাওতাবিনি। মখোয়না থোরকপদা ফৌ চার (চহাও য়াওনা), লৌউনবা খুৎগু খুৎলায়, য়ুমদা য়োকপা শানচিংবা কয়া পুরকথি।

নোংদা লাইরেন পাখঙবগী মতুংদা পানবা নিংথৌরেল খরনা সমাজগী ওইবা হিরম কয়াদা চাওখনবা হোৎনরল্লবসু লৈবাক অসিবু হেন্না তাশিল্লবা হোৎনবদা কয়া খুমাং চাওশিনবা গুমথিদে। পাখঙগী মতুংদা মচা নিপা খুয়োই তোমপোন্না নিংথৌ ওইনা পানথি। খুয়োই তোমপোন্না মতমদা শজি অমসুং কৈ মউলনা পুঙ মমায়

শেষদা পুঙলোন থোক্তে হায়দুনা শন মউন্না তিৎবদা পুঙমখোল থোকখি হায়।<sup>১০</sup> খুয়োই তোমপোকী মথংদা মহাকী মচানিপা তাউখিংমাং, তাউখিংমাংগী মথংদা মচানিপা খুই নিংজোনবা, খুই নিংজোনবগী মথংদা মচানিপা পেংশিবা, পেংশিংবগী মথংদা মচানিপা কাউখঙবা, কাউখঙবগী মথংদা মচানিপা নাউখম্বা, নাউখম্বগী মথংদা মচানিপা নাওফংবনা মথংশিংনা নিংথৌ ওইখি। নাউফংবগী মতমদা কংলা অসি হান্নদগী খৰা ফজনা শেমগৎ-শাগৎপগা লোয়ননা লৈবা নুঙাইনবা শেম্মমই।<sup>১১</sup> খৃঃ ৫১৮ দা নাউফংবগী মচানিপা শমৈরাংনা নিংথৌ ওইখি। মহাক্সা লৈবাক অসিগী মচৌই মচৌই তারিবা মীওই অমসুং লমশিং অসি তাম্বিন্দুনা অকনবা লৈবাক অমা শেম্মবা হোংনবা হৌখি। পনবা য়াই, কংলাদা নিংথৌজা খুভমগী লৈঙাক সান্ন লৈবগসু শলাই অতৈসু মথোয় মথোয়না খুৎলিংবা মফমদা মশা-মশাগী নিংথৌ লৈজরমই। অমুকসু মথোয়শিং অসি অমগা অমগা সমাজগী, রাজনিতীগী মরিদা নন্তনা মথোয় মশেলগী মরজনা লুহোং খোংদোংদুনা অনকপা, অচেৎপা মরিসু লৈবরমই। শমৈরাংগী মতমদা থংনবা লম লৌশিন্দুনা লৈবাক চাওখোরকপগা লোয়ননা অচৌবা লৈবাক অমা শেম্মবগী পোরম য়াৎপা হৌরকখি। অরাইবা থবক্তি নন্তে। কংলাদা পানখিবা নিংথৌৰেলশিংনা লৈবাক অসিবু মথং মথং তাম্বিনবা হৌরকখি। অমুক খোমজিনগনি, অমুক তোখায়না লৈগনি। অদুবু অকোনবদা অকনবা, মনিং মখা তম্বা লৈবাক অমা ওইরকখি।

কাউখঙবগী (খৃঃ ৩৯৩) মতমদা চেংলৈ, অদুগা শমৈরাংগী মতমদা অঙোমশিংগা খৰা মুক্সবদা মতুংদা মথোয় লোয়না কোন্না অমন্তা ওইরকখি। মতম অদুগী অঙোম নিংথৌগী মমিং শোইফম্বা<sup>১২</sup> (চৈথারোল কুস্বাবদদি কাকপা থৰাছাবা) কৌই। শমৈরাং শা-লান্দা য়ান্না হৈবা মীওইনি। লানফম কয়াদা মহাকী “হয়েন লানওং মতৌবু”<sup>১৩</sup> মীয়ান্না শোন্নিখি। “শমৈরাংগী মতমদা লৈবাক অসি অমুক্সা হেন্না পাক শন্দোকপদুনা নোংপোক্তা লৈবা মরিং চীং যৌখি।” লৈবাকী অতৈ থবক খৌরমশিংদা পুঞ্জি চঙবদা নন্তনা কংলাদা পানখিবা নিংথৌৰেলশিংগী মক্স ওইবা মথৌদি মচৌই-মচৌই তারম্বা লৈবাক অসিবু তাম্বিন খোমজিন্দুনা মালেমদা হায়বদি পৃথিবিদা মশক নাইবা লৈবাক অমা শেম্মবা হোংনখিবা অসিনি। শমৈরাংগী মতুংদা মহাকী মচা উৰা কোছৌবনা নিংথৌ ওইখি। মৈতৈ নিংথৌ মচা অমনা নিংথৌ ওইদ্রিঙৈদা নিংথৌ খুভমগী অক্সবা পোৎ পুন্মক তম্বদা নন্তনা শা তানবা, লান তৌবদা হৈ শিংবা মীওই অমা ওইগদবনি।

খৃঃ ৬৬২ দা উৰা কোছৌবগী মচানিপা নাওখিংখোংনা<sup>১৪</sup> কংলাদা পানবা হৌরকপা মতমদা খুম্ন, লুৰাং অমসুং মোইরাংসু তোখায়বা লমশিং ওইরমই। অদুবু মথৌনা

লৈরবা নিংথৌরেল অসিগী হাজুজা লৈবাক অসিগী ওমথৈ অসি নোংচুপ থংবা শরুজা হৌজিকী জিরিবাম ফাওবা শন্দোকথি।<sup>১৩</sup> মহাকী মচানিপা খোংতেকচাগী মতমদা মরু ওইবা শিংথাবা য়াবা থবক কয়া থোকখিদে। খোংতেকচানা শিল্গবা মতুংদা চহি ১১ নিংথৌ খুভম হাংদুনা লৈখি। মরম পিদে। মসিগী মতুংদা মচানিপা কৈরেনচানা নিংথৌ ওইখি। মহাকী মতুংদা মচানিপা য়ারাবানা নিংথৌ ওইখি। য়ারাবা শিরবা মতুংদা মচানিপা অয়াংবনা অমুক নিংথৌ ওইখি। অয়াংবনা নিংথৌ ওইখিবা চহিসি “চৈথারোল কুম্ভাবনা” খৃঃ ৮২১ নি হায়না পল্লি। “নিংথৌরেল লম্বুবা” নদি খৃঃ ৮২০ নি হায়। অয়াংবা কৌদিওঁদা নিংথৌ অসিগী মমিং শরি-চোংবা কৌরমই। হৌজিকী খুরাইদগী কোংবা ফাওবা চংলিবা “অয়াংপলি” লম্বী অসি নিংথৌ অসিগী মতমদা শেল্পমনি হায়। য়েংবীযু মৈতৈ ইপা ইপুশিংনা চহি লিশিংগী মমাংদা লৈবাক অমা শেল্পদা নন্তবদা প্রজাশিংগী য়াইফনবা থবক তৌরম্নিবসি। অয়াংবগী মতুংদা মচানিপা নিংথৌচেং, নিংথৌচেংগী মচানিপা চেংলৈ ইপানথাবা, ইপানথাবগী মচানিপা য়াংলৌ কৈফাবনা মথংশিংনা নিংথৌ ওইখি। অচৌবা থৌদোক বাথোক কয়া থোকখিদে। কৈফাবগী মচানিপা ইরেংবনা খৃঃ ৯৮৩ দগী খৃঃ ১০৭৩ ফাওবা নিংথৌ ওইখি। ইরেংবনা শিরবা মতুংদা মহাকী লোয়নবী লৈমরেস্বীনা নিংথৌ অসিগী শক্তম অমা উদা হকুগা শাবা পাল্লমই। চীংদগী উদা হজোক হকচিন হেঁবা কবুই হাওচোং নোংমুচা কৌবা মীওই অমা নেক্রমই।<sup>১৪</sup> অদুবু নোংমুচানা শাবা উগী শক্তম অদু নিংথৌরেল ইরেংবগী শক্তম কয়া মাল্লমদে। মরম অদুনা অদোন খুরিগুবা কৌবা মীওই অমা অমুক নেক্রুনা কোরিনা শাহল্লমই। মসিমদি নিংথৌ অসিগী শক্তমগা য়ান্না মাল্লমই।<sup>১৫</sup> য়ান্না মরু ওইরিবা রাফমদি চীংগী মীওইশিং নেক্রুনা থবক তৌহনবা হায়বসি চীং অমসুং তমগী মীওইশিং অসি নুংশি চান্ননা, ফজনা মরি লৈনৈ হায়বসি। করিগীনো হৌজিকী চীংমী খরনা মসি খঙদ্রিবসি। ইরেংবগী মতমদা চীং অমসুং তমগী লমশিং অসি অমস্তা ওইনা অয়াস্বা পুনশিল্পে। চীংগী খুলশিংনা চাং নায়না তমদা পানবা নিংথৌশিংদা লোয়পোৎ কারমই। লোয়পোৎশিং অসি মফমশিং অদুদা ফংবা যু, ফিরোল, অচাপোৎ অসিনচিংবসিনি। তমগী নিংথৌ, ফল্লাইবশিংনসু চীংগী খুল্লাকপা অমসুং মীওইশিংবু চাকৌদুনা, খুদোলপোৎনচিংবা কয়া পীদুনা চীং অমসুং তমগী মরজা অফবা মরি লৈনরমই।

থায়নগী নিংথৌশিং অসিনা পাল্লম্বগী মতাংদা হায়রিবা চহি, থা, তারিকনচিংবা অসি থাজবা য়াদবা খরা য়াওই। খুদম ওইনা নোংদা লাইরেন পাখঙবনা চহি ১২০

পাল্লমই হয়। মসি ইপা ইপুশিংনা চহি পাবগী নিয়মসি হৌজিকীগা খেলবা ওইৰমগনি। পাখঙবনা পাল্লমসি চহি ১২ মুক্তৰা? মসিগী মতাংদা অখঙ অহৈ মীওই কয়ানা মশা মশাগী ওইবা মোৎ কয়া ফোংদোকই। যান্না মৰু ওইরিবদি চহি নন্তে। থোকথিবা অশেংবা থৌদোকশিংদুনি। অমুকসু যান্না মৰু ওইরিবদি লাই ওইখ্ৰবা ইপা ইপুশিংনা থম্বীৰম্মা ইতিহাসকী ওইবা মচাক মৰল কয়া অদুদগী লৈবাক অসিগী ওইবা ইতিহাস অমা শেমগৎপা গুস্তা অসিনি। অদুবু চাওৱাক্কা ১৫শুবা শতাব্দী হৌৱকপদগীদি নিংথৌৱেলশিংনা পাল্লম্মা চহিশিং অসি ফজনা চুন্না ইবা হৌৱক্কে হায়না মীওই খৰনা মোৎ ফোংদোকই।

ইৱেংবগী মতুংদা মচানিপা লোয়ুম্বনা খৃঃ ১০৭৪ দা নিংথৌ ওইখি।<sup>১০</sup> মহাক যান্না শিংবা, থবক যান্না তৌবা গুস্তা মীওইনি। লৈবাক সান্ন ফজনা চলাইবা গুস্তা থবক হৌৱম কয়া পায়খৎপদা নন্তনা য়ান্নাকী মতুং ইন্না মহাক্কা মীওই কয়াদা তোঙান-তোঙানবা থবক কয়ামৰুম তৌহল্লমই। হৌজিকী চীংগী শৰুক অয়ান্না লোয়ুম্বগী মতমদা থোমজিনবা, তাম্বিনবা লোয়দুনা লৈবাক অসিগী শৰুক ওইৱে।<sup>১১</sup> চীং তম অনিগী মীওইশিং যান্না নবশিল্লৱে। নিংথৌগী মীওইশিংনা চীংদগী লোয়পোৎ থোমদুনা চীং অমসুং তমগী মীওইশিং নকশিল্ল লোয়নৱমই।<sup>১২</sup> লোয়পোৎ পীয়ু যাদবা খুল্লকপা অমসুং মীওইশিংবু দন্দী পীৱমই। লোয়ুম্বগী মতুংদা মহাকী মচানিপা লোইতোংবনা খৃঃ ১১২২ দা নিংথৌ ওইখি।<sup>১৩</sup> লোইতোংবগী মতমদা মৰু ওইবা থৌদোক কয়া থোকখিদে। মহাকী মচা অহম লৈৱমই। মথোয় অদুদি অতোম য়োইৱেস্তা, হেমতো ইৱাষ্টাবা অমসুং সৱাবনি। লোইতোংবগী মতুংদা অতোম য়োইৱেস্তা অমসুং হেমতো ইৱাষ্টাবনা মথংশিংনা নিংথৌ ওইখি। “নিংথৌৱেল লম্বুবা” গী মতুং ইন্না য়োইৱেস্তনা চহি ১৩ লৈবাক ঙাকখি অদুবু নিংথৌ ফম্বালদি তোংখিদে। ইৱাষ্টাবা শিৱবা মতুংদা মচানিপা থৱাষ্টাবনা নিংথৌ ওইখি। মহাকী মতমদা মৰু ওইবা থৌদোক কয়া লৈখিদে। থৱাষ্টাবগী মতুংদা পানখিবা নিংথৌৱেলশিংগী হাঙক্তসু মৰু ওইবা থৌদোক ৱাথোক কয়া লৈখিদে। মহাক শিৱবা মতুংদা মচানিপা চীংথা লাষ্টাবনা খৃঃ ১২৩১ দা নিংথৌ ওইখি।<sup>১৪</sup> মহাকী মতমদা কবোদগী লাকপা মীওই কাংবু অমবু লৈবাক অসিগী নোংপোকথংবা চীংগী শৰুক্তা লৈবা মাপিথেন হায়ৱিবা লম অসিদা মায়খিবা পীদুনা লোয়পোৎ ওইনা থুম্নচিংবা লৌখৎখি। চীংথা লাষ্টাবা শিৱবা মতুংদা মহাক্কা খয়েইৱোন (খুম্ন চনু) পান্নদুনা পোকখিবা থিংবাই শেলহোংবনা নিংথৌ ওইখি হায়না “চেথৱোল কুসাবনা” পল্লি। “নিংথৌৱেল লম্বুবা”না চীংথা লাষ্টাবগী মতুংদা মহাক্কা নিংথৌপোকপী

পানন্দনা পোকপা পুরাছাবনা নিংথৌ ওইথি হায়না পল্লি। মসিগী মরমদি থিংবাই শেলহোংবা অসি চহি ৫ মুক্তমক লৈবাক ঙ্কলমই অদুগা নিংথৌ ফম্বাল কারমদবা যাই। পুরাছাবগী মতুংদা মহাঙ্কা পোকমিল্লবা মনাও নুপা খুমোম্বনা খং ১২৬৩ দা নিংথৌ ওইথি।<sup>১৩</sup> মতাং অসিদা পনবা যাবা রাফম অমনা থরাছাবগী মতমদগী থায়নগী চৎনলোনচং অদু হোংদোক্লগা অহোঙবা কয়া পুরজুনা লৈবাক অসিগী অনৌবা ইতিহাসকী তাক্ক অমা চঙলক্লে হায়বা যাই। লায়ননা তুংদা পাঙ্ককপা নিংথৌরেলশিংনা লৈবাক অসিগী অকোয়বদা লৈরিবা চীংগী রাংমদা লৈরিবা লমশিংবু লৌশিন্দুনা লৈবাক অসিবু হেন্না মপাঙ্গল কনবা, অচৌবা মশক নাইবা লৈবাক অমা মালেমদা শেম্ননবগী পোরম যাংপা হৌরকথি। অমরোমদা লৈবাক অসিগী মনুংদা লৈবা খুল নংত্রগা অতৈ লমশিং পুনশিনবা পামদবশিং অদুবু চৈ খাদুনা বারক্লমই। হায়রিবা খুলশিং অসি মৈ থাবা ফাওবা যাওথি। খুমোম্বগী মতমদা থোকথিবা শিংথাবা যাবা থৌদোক্তি কবোনা লান্দারকপা অদুনি। কবোশিং অসি নিংথি তুরেল তোৰ্বান্দা তাবা মীওইশিংনি। শান হায়রগসু খঙনৈ। হৌজিকী কবো তম্পাস্তা তাবা মীওইশিংনি। কবোশিং অসিনা খুমনগী লমশিং হাওথা অমসুং চাইরেনশিংদসু কিহল্লমই। লান অসিগী মতাংদা “নিংথৌরোল লম্বুবা” দা অসুম্না ইরি। “... খুমন য়ুল্লক অদোন য়ুময়া ফংগে হায়দুনা খুৎচাবা তেঙ্গোল ৭ মক্কা লাংবন থাদা পাইবা খৌইরেন্না পাইবঙম্না শেনবি কবো মথৌনা মরাঙ হৌদুনা লান্দারবদা লাইরেন মৈদিংজুনা (খুমোম্বনা) মনাইশিং মৈতৈ অকনবা অথৌবশিংগা, ছয়েন লাছোং অমা লেপ্পে। মেইরাং লান্দা থৌবনা ছয়েন লাছোং অমা লেপ্পে। খুমন লান্দা থৌবনা ছয়েন লাছোং অমা লেপ্পবদা শেনবি নোংয়াই লাঙ্গোইশিংদি কোরৌথক্তা খোঙবা নোংগী অখাক অরাউ খোনজেলগুম্না শলাউ লাল্লাউ লাউদুনা লাকলে। লিরুং মনম পোনবদগী কাপ্পকপা তেন্না লাংবন থাদা পাইবা খৌইরেন্না পাইবঙম কাপ্পক্লে।” লান অসি মতম অমগী খুমনগী লম ইকোপ পাং ময়াদা শোক্খিবনি। অঙকপা অকনবা লান্নী। কবোশিংগী লেপ্পা লৈতনা কাপশিল্লকপা তেন্না অহানবদা শকনাইরবা লান্নী হাউরুকোক হাৎথিরমই। অনকপা পোইরৈদসু লান্দা শিল্লকথি। মতাং অসিদা খুমোম্বনা “কচ্ছি কঞ্জাও হৌনা থাঙশাং পায়দুনা লাঙ্গোই শগোল খৌদুনা থোয়না রাংনা ছয়েন লান তানশিল্লকথিবদা শেনবি মচা খুৎচাবা তেঙ্গোল ৭ পু কায়থি।” শল্লা কবোশিংবু তকখায়দুনা মায়থিবা পীথি। থায়নগী ইপা ইপুশিং অসি কয়ামুক যান্না মতিক মথৌনা লৈরম্বগে হায়বদু থোকথিবা থৌদোকশিং অসিদগী ইরাই লায়না খঙবা ঙুমই। মৈতৈশিংনা কবোশিংবু চায়খায়দুনা ফাথি। কবোশিং ইকোপ পাংকী মপান্দা মায়থিবা পীথি।<sup>১৪</sup> খুমোম্বগী মতুংদা মচানিপা

মোইরাস্থনা নিংথৌ ওইখি (খৃঃ ১২৭৮) অদুবু অচৌবা খৌদোক কয়া থোকখিদে। মোইরাস্থনা শিরবা মতুংদা মচানিপা থংবী লাস্থাবানা খৃঃ ১৩০২ দা নিংথৌ ওইখি। মহাকী মথংদা পুরাস্থাবনা যাওশেশ্বী পান্নদুনা পোকলম্বা কোংয়াস্থানা খৃঃ ১৩২৪ দা নিংথৌ ওইখি।<sup>১৭</sup> কোংয়াস্থগী মতুংদা মচানিপা তেলহৈবা (খৃঃ ১৩৩৫) অমসুং তেলহৈবগী মতুংদা মহাকী মনাও নুপা তোনাবা (খৃঃ ১৩৫৫) না মথংশিৎনা নিংথৌ ওইখি।<sup>১৮</sup> চহি ৫ মুক নিংথৌ ওইখিবা তোনাবাগী মতাংদা “নিংথৌরোল লম্বুবা” না পন্দে। ফম্বাল কারমদবা যাই। খৃঃ ১৩৫৯ দা তেলহৈবগী মচানিপা তবুংবানা নিংথৌ ওইখি। নুঙাইতবা, পামদবা খৌদোক কয়া থোকথবসু চীং তম অনিগী মীওইশিং অসি অসুকী মতিক নকশিনা, নুংশিননা লৈরমই। তবুংবাগী মতমদা অবাংলোমদা লৈবা চীংশোং (হৌজিকী মরাম অমসুং মসিগী অনকপা লমশিং) দা লোয়পোং খোস্থা চৎলমই। অরানবা পাও অমদগী চীংশোং খুন্সাকপা খন্সাবনা মহাকী খুন্সাকপীগী মশুংলাংগী খন্সননা পুকৌ পাউরৌদুনা মৈতৈশিংগী মায়েজ্ঞা লান তৌগে খন্সমই। মতম অদুগী মফমশিং অদুগী লোয়পোংশিং লশিং, যাইঙং, ফিবোংনচিংবা অদু পিররৌই হায়দুনা তবুংবা অমসুং মহাকী মীওইশিংদা খন্সাবনা হায়রমই। খন্সাবগী পুকৌ পাউরৌবা অসিনা “লোইবি চীংশাংগা মৈদিংঙুগী তম্পাকা পুন্না লৈরম্বদু মচেং তাহল্লে। তোঙন তাদবসু তাহল্লে” হায়না “নিংথৌরোল লম্বুবা” দা ইরি। মসিনা তাকপদি চীং অমসুং তমগী মীওইশিংসি মমাংদা অসুকী মতিক পুন্না নুংশিননা লৈমিন্নরে হায়বনি। চুমই ভাব তানদবা খৌদোক অমদগী নিঙাই শংদাবা খরা থোকথবসু। খন্সাবনা মৈতৈশিং অসি চীংদা কাখৎলকুবা অসুন্না হায়রমই। চীংদা লাকুগা মহাকী মহাকী নুপীগী খন্সনদগী মৈতৈশিংদা লমন খুন্সবনি।

- “মৈদিংঙু ইবুংঙো (তবুংবাদা) তাবিয়ু। লোইবি চীংদা পানবা ননাই ঐখোয়দি পুক্লিং তিন্নদরে। খুঙ্গং মচেং তা-নরে। লোয়পোং পিররৌই হায়নহৌরে। লোইবী চীংশাং অসিবু খোমজিনবিহৌররো”<sup>১৯</sup> থায়নদগী মৈতৈশিংনা লৈবাক অসিগী মচেই মচেই তাবা লমশিংবু খোমজিল্লকপা, তাশিল্লকপননি খন্সাবনা হায়রিবসি।

মসি তারবা মতুংদা তবুংবানা লান্মী অকন অখৌ কয়া পুদুনা চীংশোং খুঙ্গংদা লান্দাবা চৎখি। ওইরক্ৰিবা ফিভম অসিদা খন্সাবগী খুন্সাকপী হাওনু লাশংনু শাফবিনা মপুরৌইবনা তুমিনা শিল্পিবা থবক খৌওং অদুবু লেপ্লিনবা হায়জরমই। অমসুং মৈতৈশিংবু মায়েজ্ঞরগে তৌরববু খামজখি। পামদবা খৌদোক থোক্তনবা শাফবিনা মৈতৈ নিংথৌ লাকপদা অসুন্না হায়খি।

— “লাইরেন মৈদিংঙু ইবুঙো তাবিয়ু। ননাই ঐখ্যোয়দি ওক অচৌবা হাঙুনা খরুং যু থিঙুনা ঙাইজরি। শারেন শানৈখিসি ঙসি ইনুং অসিদদি ঙাইবিথো হায়না খামথি।”<sup>১১</sup> অদুবু অকাংজম তোনৈথো কৌবা মৈতৈ নিংথৌগী অচানবা মনাই অমনা মতিক মঙম য়েংদনা চীংমীনা য়াঙ্গা মরক্তা চঙুদনা লান্দাশিনথি। চীংমীনা মশিং য়াঙ্গনিনা অকাংজম তোনৈথো মঙক ককথি। মহাকী মঙক অদু নিংথৌগী মনাক্তা লমজেল য়াংবা মৈতৈ অনিনা পুরকপদা তবুংবানা মৈতৈ অনিদুদা অসুন্না হায়থি।

— “ইনাই অচানবাশা! মৈদিংঙু ঐগী নহা মতম ওইরিঙৈদগী লোয়নরকপী মৈতৈ লৈমা লম্ফেল ঙসী কৌবিদা হায়বিরু। লাইরেন ঐগী ইচা ইবুঙো হাউতক লমফম্ব চৈথেকপা শমানৌশিংনা য়াকানরিবদো পাউমেম্বু। লাইরেন ঐদি চীংশোং খুঙ্গং অসিদা কাউরেন অনি চীংয়েননা য়নজাউ অনি থেংনবঙম্মা থেংনরকখিগনি। ছয়েন লানঙমদবা থোব্বসু মফম্ব অসিদা থরাই মাঙলরুগনি হায়না লৈহৌরে। লাইরেন ঐগী ইচা ইসু খুদিংনা মৈদিংঙু ঐবু অকাউবা লৈতনা লম্মন খুঙ্গুনা হয়েং তুংদা লৌইবী চীংশোং খুঙ্গং অসি তারুবা ছয়েন লাংহেংরকউ হায়না পাউদম্বুও হায়না থারক্কে।”<sup>১২</sup> পনবা য়াবদি চীংগা তমগা ঙসিদগী চহি লিশিংগী মমাংদা লৈনরম্বা মরিদু মখোয়না ঙানো শরুরম্বিবা রাইহে রাতা অসিদগী লায়না খঙবা ঙমই। ভাব তানদবা থৌদোক নংত্রগা অরানবা পাউদগী ঙহাক শাওনরগসু মখোয়না শিজিন্নরম্বা রাইহে রাতাদগী চীং অমসুং তম অমত্তা ওই হায়বা তাকই। অপিকপা খুঙ্গং অচৌবশিংনা তুহৎপিবদগীসু মৈতৈশিংনা কনবিরমই। অমুকসু লৈবাক অসিবু খোমজিন্নবা, তাশিন্নবা হোৎনবদা লাই ওইথ্রবা ইপা ইপুশিং অদুনা মথরাই কথোকপা করিসু পাম্মুদে। তবুংবা শিথ্রবা মতুংদা মচানিপা লাইরেনবনা নিংথৌ ওইথি।<sup>১৩</sup> অদুবু “নিংথৌরোল লম্বুবা” নদি মচানিপা অতোনবা পুনশিবনা নিংথৌ ওইথি হায়না পল্লি। পুনশিবগী মতুংদা মচানিপা নিংথৌখোম্বনা ঋঃ ১৪৩২ দা নিংথৌ ওইথি। নিংথৌ ওইবা ইকুই কুইদ্রিঙৈদা নিংথৌখোম্বনা অকনবা লান্মী তেঙ্গোল পুদুনা কবো তম্পাকী মনুংদা লৈবা অকলা হায়রিবা মফম্ব অসি লৌশিনথি। মতাং অসিদা পনবা য়াবা অমনা থায়নদগী মৈতৈ নুপীশিংগী মথৌনা মরিংজেল অঙকপনি। নিংথৌখোম্বনা অকলাদা লান তৌবা চৎত্রিঙৈদা তুইশেম খুলদগী লাকপা তাংখুলশিংনা কোনুং তম্মা লান তাশিন্নকথি। মসিদা লৌশিং চাওবী লৈমরেম্বী লিস্তোইঙস্বীনা নিংথৌগী ফিজেং শেত্তুনা, মহাক্তা লোয়নবী ময়াম লান্মীগী ফিজেং শেৎহন্দুনা তাংখুলশিং অদুবু মায়থিবা পীনবা হোৎনথি। মহাক্তা হায়থি।— “ইনাইশিং অচানবা! তুইশেম লান্দা থৌবশিং। নখ্যোয়দি



মৈদিংঙু ঐনা অকলা খুঙ্গ লান্দারুববু তেংবাংলদে ।<sup>১০</sup> রাইহে অসিনা তাকপদি চীং অমসুং তমগী মীওইশিংনা লৈবাক অসিগী য়েকুবগা মায়েকুবদা পুন্সপ পুনশিল্পগা থেংনখি হায়বনি । অকোনবদদি লিছেইঙম্বীনা তাংখুল লান হৌরকপশিং অদুবু লাকশিনখি । হৌজিক্কী মনিপুর থুগায়বা পাস্বা মীওইশিংদা ইতিহাস তম্বীবগী মথৌ তল্লা ?

নিংথৌখোম্বা শিল্পবা মতুংদা মহাক্কী মচানিপা কিয়াস্বনা খুঃ ১৪৬৭ তা নিংথৌ ওইখি । কিয়াস্বা কৌদিঙৈদা থাঙবাই নিংথৌবা হায়না কৌরমই । য়ান্না মতিকম্বথৌনা লৈবা নিংথৌনি । মহাক্কী খাইদগী মরু ওইবা রাখলদি অহেনবা লম খোমজিন্দুনা মালেম অসিদা মনিং মখা তম্বা অচৌবা লৈবাক অমা শেমগৎপনি । মহাক্কী মীংয়েং হৌজিক্কী কবো তম্পাক্তা থমখি ।

বর্মা (হৌজিক্কা ম্যানমার) লৈবাক্কী অবাং থংবদা লৈবা শানগী মীওইশিং অসি মৈতৈশিংনা পোং হায়রগসু খঙনরমই । হৌজিক্কী কবো তম্পাক্কী অনকপদা অবাং থংবদা লৈবা মফম্মি । অদুগা নিংথি (চিনদ্বীন) তুরেল মনাক্তা তাবা শান কাংবুবুনা কবো হায়না খঙনরমই । কবো হায়বা শান কাংবু অসিনা খুন্দারিবা লম অদুবুসু কবো হায়না খঙনরমই । থাঙবাই নিংথৌবনা মহাক্কা নিংলিবা থবক অদু পাংথোক্কা অবাং থংবা বর্মগী লমদা লৈবা পোং নিংথৌ চৌফা থেক্কোম্বগা মরুপ শানখি । মৈতৈ অমসুং পোংগী অপুনবা লান্মী কাংবু অমনা খুঃ ১৪৭০ দা কবো লৈবাক্কী ক্যাং হায়রিবা লম অসিবু লান্দাদুনা লৌশিনখি ।<sup>১১</sup> ক্যাং ওমই হায়দুনা থাঙবাই নিংথৌবগী মমিং অসি কিয়াস্বা হায়না কৌখি । লানফমদা মহাক্কী মথৌনা মতিক মণ্ডণ ফোংদোকপদা ময়াম ওরুখি । লান ওল্লবা মতুংদা ক্যাং নিংথৌ চাওসেংবা অমসুং মহাক্কী ইমুং মনুংগী নুপী ময়াম অমসু ফাদুনা পুরকখি ।<sup>১২</sup> কিয়াস্বা অমসুং চাউফা থেক্কোম্বা য়ান্না নুংশিনা তিনখি । মথোয় মথোয়গী মনাই ফাওবা ওল্লোক্কাখি । পোং নিংথৌগী মনাই লাকবান পেরে থোংবনা কিয়াস্বগী মনাই ওইখি অদুগা মৈতৈ নিংথৌগী মনাই শেক্তা পুংয়েবনা পোং নিংথৌগী মনাই ওইখি । ইহান হানবা ওইনা লৈবাক অসিনা অতোম্বা মনিং মখা তম্বা লৈবাক অমগা পুন্সগা লাছেংমিল্লরবা মতুংদা লৈবাক অসিগী ওমথৈ য়াংখি । মৈতৈগী মহৌরাংবী সুম্বাগা পোংগী চাপাক তে তে হায়রিবা মীওই অনিসিনা নৌনা লৌশিল্পবা লমগী ওমথৈ য়াংখি ।<sup>১৩</sup> মফম অসিরাইগী “অবাং নোংপোক থংবা শরুত্তা মুংখোং মুবাই হায়রিবা অসি ফাওবা মৈতৈগীনি । অদুগা পোংগীনা মফম অসিদা হৌবা হৈনৌ খোঙনেশী মথৈনে । নোংপোক্তা লৌজিরি

হায়রিবা চীৎশাং পরেং ফাওবনি (লোইজিরি হায়রিবা চীৎশাং পরেং অসি মু অমসুং নিংথি তুরেল অনিগী কারক্তা লৈবা চীৎশাং পরেংনি)। অসিনা হায়বদি নোংপোক্তী ঙুমথৈ অসি নিংথি তুরেলগী বাংমগী লম ফাওবনি। খা থংবা শরুকী ঙুমথৈদি মিয়াতোং কৌবা চীং অসি ফাওবনি।\* হায়রিবা পোংগা মৈতৈগা য়ানবা অমসুং ঙুমথৈ যাংথোক্কা অসিগী মতুং ইন্না হৌজিকী কবো তম্পাক অসি মনিপুরগী শরুক অমা ওইখি। ক্যাং হায়রিবা মফম অসি তম্পাক অসিগী ময়ায়রাইদা লৈবা মফম্নি। হৌজিকী তমু অসিসু মতম অমগী মনিপুরগী শরুক অমনি। ইতিহাসনা শাক্ফিনি। ইপা ইপুশিংগী ঈথেঙনা যাংলম্বা ঙুমথৈ হৌজিকী মীরোলনা ঙাকপা ঙম্বিবা?

### কবো তম্পাক

হৌজিকী মনিপুরগী নোংপোক থংবা ঙুমথৈ চীৎশাং পরেং (অবাংদগী খারোমদা লৈরিবা) অসি মতম অমদা বৃটিসশিংনা য়ুমাদোস্তং চীৎশাং পরেংশিং হায়না খঙনরমই। মৈতৈশিংনা মরিং চীং হায়নসু খঙনরমই। হায়রিবা চীৎশাংশিং অসিদগী নোংপোক্তা অসুম চংলগা নিংথি তুরেল য়ৌজিঙৈদা তেবান ময়াদা অবাংথংবদগী খারোমদা লৈরিবা চীৎশাং পরেংশিং অসি অঙ্গো চীং হায়রগা খঙনৈ। য়ুমাদোস্তং অমসুং অঙ্গো চীং অনিগী কারক্তা লৈরিবা শাংলবা তম্পাকী লম অসিবুনি কবো তম্পাক হায়রিবসি। অসুকী মতিক ফজত্ৰবা, য়েংবদা পুরিং শুমহংনিঙাই ওইরবা, লৈহাও য়ান্না চেনবা লমনি। তম্পাক অসিগী শরুক অয়াংবা উমং ঙাক্ফিনি। মফম অসিদা মমল য়ান্নবা উ খুদম ওইনা চীংশুনচিংবা ফংই। তম্পাকী মফম কয়াসু তেমথোঙ্কুনা লৌউ-শিংউগী থবক কয়া চইথে। তম্পাক অসিগী ময়ায়রাইদা চেম্বিবা মক ওইবা তুরেল অসি মাগলাং তুরেলনি। মাগলাং হায়বসিগা ইম্ফালদগী নোংচুপ্তা খরা চংলগা লৈবা মাকলংগা চম্মনবিবোই হায়না লৌজৈ। তম্পাক অসিগী মক ওইবা মফমশিংদি ক্যাং, শমজোক (থোঙদুং), তমু, মাংশা, খামপাংনচিংবনি। নিংথি তুরেল লাছোক্কা নোংপোক্তা খরা চংলগা মু হায়বা তুরেল মচা অমা লৈ। মদু লাছোক্কা নোংপোক্তা খরা চংলগা ইরাবাদি লৈ। লাই ওইখ্ৰবা ইপা ইপুশিংনা হায়রিবা ইরাবাদি তুরেল অসি লাছোক্কা অবাশিংবু (বর্মগী লায়ীশিং) মথোয়গী কোনুং অভা তম্না মায়পাক্কা কয়ারক লান্দাখি। অবাশিংবু মায়থিবা পীরবা মতুংদা ইরাবাদি তুরেলদা থাঙ চামখি হায়বগী বারী লৈ। ইপা ইপুশিংনা থাজরমই মদুদি ইরাবাদি (অমসুং নিংথি) তুরেলগী ঈশিং থরুবদি অমসুং তুরেল অসিদা ইরুজরবদি পাপ লোয়না কোকই হায়না। লাইরিকসিগী মখা চখরকপদা মফম অসিবাইগী বারী অমুক হম্মা থেংনবিরক্ফনি। ইতিহাসনা শাক্ফিনি

অসুৰী মতিক ফজত্ৰবা কবো তম্পাক অমদি অকোয়বদা লৈরিবা মফমশিং অসি মতম অমদা “হৌজিকী মনিপুৰ” গী শৰুক অমা ওইৰমই। হৌজিকী মীৰোলনা খাজবদা যান্না বানা থোক্ৰগনি। শোংলবা চক্ৰ, ই, উমং, ৰামং, লম্বী-থোঙ ফজনা লৈতবা চীং অমসুং তমগী মফম কয়ামৰুম ফাওৰগা থাপত্ৰবা নিংথি তুৰেল মপান্দা লান তৌনদুনা লৈবাক অসিগী নোংপোকী ঙমথৈ মফম অদু ফাওবা য়াংখিবা হায়বসি অৱাইবা থবক নন্তে। ইমা লৈবাক অসি মপাঙ্গল লৈবা, মশক মচু থোকপা, নিংখা তম্বা অমা ওইগদবনি হায়বগী ৰাখম্মোন অদু লাইওইত্ৰবা ইপা-ইপুশিং অদুনা য়াওদনা হায়রিবা থবকশিং অসি পাংথোকপা ওইথোক্তে। মতম অদু ঙসিদগী চহি ৫৩৫ মুৰী মমাংদনি। খৃঃ ১৪৭০ দনি। লাইবক যান্না থিবিদি হৌজিক লৈবাক অসিবু থুগায়গে হোংনৰিবা মীওই খৰনা অৱানবা পাও শন্দোকপা অসিনি। মথোয়না হায়রি হৌজিকী চীংগী লমশিং অসি কৈদৌঙৈদসু লৈবাক অসিগী শৰুক ওইখিদি হায়রি। অদু ওইৰবদি ইপা ইপুশিং অদুনা মতম অমদা য়াংলম্বা ঙমথৈ নোংপোক্তা নিংথি তুৰেল, নোংচুপ্তা কছাৰ, অৱাংদা দিমাপুৰ মনাকী ধনসিৰি তুৰেল অমসুং খাদা তুইভাই তুৰেল হায়রিবা মফমশিং অসিদা চৎপদা পাইৰগা চৎকদা? ঙমথৈগী মতাং অসি লাইৰিক অসিগী লোইৰমদাই শৰুক্তা হেমা মচা খায়না থেংনবিৰক্কনি।

কিয়াম্বা তুংদা ওইৰক্কদবা ফিতম উৰা ঙম্বা নিংথৌৰেলনি। খৃঃ ১৫০৪ গী অদুৰাইদা অৱাং নোংচুপ থংবদা লৈবা অমচিদা কছাৰদগী লাকপা ময়াং শগোলতোংবা লান্মীশিংগা লান শোক্ৰখি। কিয়াম্বনা অচৌবা লান্মী তেঙ্গোল অমা অঙোম নিংথৌ লোইচা ঙম্বগী লিচিং মখাদা খাদুনা লাছেংনখি। অহানবা লানফমদা মায়থিখি। মথংদা মচানিপা অহন নোংথোনবগা লান্মী ময়াম অমুক থাজিন্দুনা লাছেংনবদা ময়াং লান্মীশিং মায়থিবা পীখি। ময়াংশিং অসি কছাৰগীনি হায়।<sup>৬৯</sup> অহানবা লানফমদা মায়থিহল্লি হায়দুনা নোংথোনবনা অঙোম নিংথৌবু খৰা চৈ থাঙখি। লান ঙল্লবা মতুংদা বন্দী কয়ামৰুম ফাদুনা পুৰকখি। মথোয়শিং অদুগী মনুংদা ময়াং লান্মীগী লুচিংবা নুংমা তেংবা, তৈমা চোংবা, কানলৈ অয়াংবা যাওখি। নোংথোনবা খৃঃ ১৫০৫ দা শিখি।

লৈবাক ঙাকপগী থবক্তসু যান্না হৈথোই শিংথোইবা কিয়াম্বনি। খাজনা ফজনা থোমগৎনবা থবক কয়া মৰুম পায়খংলমই। কিয়াম্বগী মতম অসিৰাইদগী মপান লম মৰু ওইনা কবো তম্পাকলোমদগী লাকপা মীওইশিংবু লৈবাক অসিদা খুন্দা লৈতাহনখি। মতিক মথৌনা লৈবদা নঙনা লৈবাক অসিগী ইতিহাসতা ময়েক লানা লৈহৌৰগদবা নিংথৌৰেল কিয়াম্বনি। মহাক থক্তা লৈবাক অসিগী ঙমথৈ হৌজিকী নোংচুপ থংবা শৰুক অসিদগী নোংপোক্তা নিংথি তুৰেল ফাওবা ওইখি।

কিয়াস্বগী মতুংদা মচানিপা কোইরেশ্বনা নিংথৌ ওইথি। “নিংথৌরোল লম্বুবা” দা মহাকী মতাংদা পল্লমদে। মহাক ফস্বাল কারমদবা যাই। মহাকী মতুংদা মমা তিন্নদবা মনাও লমক্যাস্বনা নিংথৌ ওইথি (খৃঃ ১৫১২-১৫২৩)। লমক্যাস্বগী মতুংদা মচানিপা নোংইন ফাবনা চহি অমা লৈবাক ঙাকপগী থবক পুথি। ফস্বালদি তোংথিদে। মহাকী মতুংদা মমা তিন্নদবা মচিন মনাও কবোশ্বনা নিংথৌ ওইথি। কবোশ্বগী মতুংদা তাংজাস্বা নিংথৌ ওইথি অদুবু ফস্বাল কারমদবা যাই। “নিংথৌরোল লম্বুবা” না মাগী মতাংদা করিগুমতা পল্লমদে। তাংজাস্বা খৃঃ ১৫৪৫ দা নোঙ্গাথি। মহাকী মতুংদা কিয়াস্বগী মনাওনুপা শানোংবা বাংথৈরাকপগী মচা চলাস্বনা খৃঃ ১৫৪৫ দা নিংথৌ ওইথি। কিয়াস্বগী মতুংদগী চলাস্বা ফাওবগী মতমদা কা হেন্না শিংখানিঙাই ওইবা থৌদোক কয়া থোকথিদে। অদুবু চলাস্বগী মচা মুংয়াস্বনা খৃঃ ১৫৬২ দগী নিংথৌ ওইবা হৌরকপদগীদি লম হেন্না খোমজিন্দুনা অকনবা লৈবাক অমা ওইনবা হোৎনরকথি। মুংয়াস্বা কৌদ্রিঙৈদা থাঙরাই নিংথৌ কিয়াস্বা হায়না কৌরমই। মুংয়াস্বানা নিংথৌ ফস্বাল কারকপদগীদি মফম কয়াদা চত্তুনা লৈবাক অসিবু মতিক মথৌনা লৈবা অকনবা অমা ওইনবা থবক থৌরম কয়া পায়খংপা হৌরকথি। নিংথৌ ওইরকপা চহি অহুম্বুকী মতুংদা কবো তম্পাকী নোংপোক চিদাইদা লৈবা মুংখোং মুংয়াইদা লান্দাথি। মফম অদুদা লৈরিবা মীওইশিংনা লান হৌরকপদগীনি। মফম অসি ফাওবা লৈবাক অসিগী ঙমথৈ কিয়াস্বা নিংথৌরেলনা য়াংলল্লবনি। মফম অদুদগী সনানা শাবা য়েনবা মানবা পোং অমা পুরকথি। অসুকী মতিক তমথিনা লান্দাথে মদুদি মফম অদুগী মীওইশিং অদু লৈফম চাফম খঙদনা মনিং মমাং খঙদনা চেল্লথি। নিংথি তুরেল লাছোক্রুগা অকলা য়াওনা মফম কয়াদা লান্দাদুনা বন্দি কয়ামরুম ফারকপগা লোয়ননা শগোল অমসুং মাল চাং কয়া খোমজিন্দুনা পুরকথি। মাংশা হায়রিবা লম অসিসু মায়থিবা পীথি।

খৃঃ ১৫৬৩ দা খামরন লৌশিনথি।<sup>১০</sup> অদুগা খৃঃ ১৫৭৮ দা খামরন অসিনা লৈবাক অসিগা শান লৈবাকশিংগী ঙমথৈ ওইনা লেপনৈয়ে।<sup>১১</sup> থোঙদুং হায়রগসু খঙনবা শমজোক হায়বা লমসি খৃঃ ১৫৭১ দা খোমজিন্দুনা লৈবাক অসিগী লম ওইথি। শমজোক হায়রিবসি হৌজিকী তমু হায়বা লম অসিদগী অবাংলোমদা নিংথি তুরেল তোৰান্দা তাবা খুলনি। খৃঃ ১৫৭২ দা কবোগী শান লৈবাক অয়াস্বা মায়থিবা পীথি।<sup>১২</sup>

খৃঃ ১৫৮২ দা অনিরকশুবা ওইনা শমজোক্কা লান্দাশিনথি। মুংয়াস্বনা লৈবাক অসিগী মফম কয়াদা চত্তুনা খোমজিন তামিনবদা অয়েংপা পীবা মীওই অমসুং লমশিং

অদু বারক ৰাতেষগী থবক চখরমই। লৈবাক অসিবু হেন্না কনশিল্লবা হোত্নবদা নন্তনা মুংয়াস্বনা লম্বী থোঙনচিংবা শেমগৎ-শাগৎলমই। মুংয়াস্বগী লৈমৰেষী কায়নৌ চাংপোম্বী যান্না থৌনা লৈবী, লান্দা হৈথোই শিংথোইবী নুপীনি। লৈমৰেষী অসিনা লৈবাক অসিগী থা নোংপোক থংবা শৰুজ্ঞা লৈবা চীংগী লম শমু, অনালানচিংবা মফম কয়াদা লান্দাখি। গুমদুনা মাল চাং কয়া খোমখি।

মুংয়াস্বগী মতুংদা মথৌনা মরিংজেল লৈবা মচানুপা খাগেস্বনা খঃ ১৫৯৭ তা নিংথৌ ওইখি। খাগেস্বা কোদ্রিঙো সনা হিহেনহন পোইৰৈ নিংথৌহন হায়না কোঁরমই। চহি ২৪ দা নিংথৌ ফম্বাল কাখিবা নিংথৌৱেল অসিগী হাজুজ্ঞা শিংথানিঙাই ওইরবা থবক কয়া তৌরম্বদা নন্তনা লৈবাক অসিগী গুমথৈসু অসুন্ধী মতিক পাক চাওনা থম্বীৰমই। অসিদসু নন্তনা চীং অমসুং তমগী মফম পুন্মজ্ঞা লৈঙাকলোনগী থবক থৌওং চাওখংনবা থবক কয়া মফম পায়খৎলমই। মহান্ধী মতমদা লৈবাক অসিগী ৰাজনিতিগী ওইবা গুমথৈসি নোংচুপ্তা বৰাক তুৱেলদগীনা নোংপোজ্ঞা নিংখি তুৱেল অদুগা অৰাংদা মৰাম চীংদগীনা খাদা তুইভাই তুৱেল ফাওবনি।<sup>১৭</sup> তম্পান্ধী লমদা লৈবা মোইৰাংসু লৈবাক অসিদা তিনশিনথবনি। লম খৰদি অমুক পুনসিল্লি অমুক তোখায় তাই। নিংথৌৱেল অসিগী হাজুজ্ঞা মফম কয়াদা চতুনা লান তৌনখি। লৈবাক অসি নোংমা-নোংমগী মতিক মথৌনা লৈবা, মশক মচু থোকপা, মনিং তম্বা লৈবাক অমা ওইরকখি।

খাগেস্বা শা-লান্দা থৌবা, লৈবাক গাকপা হৈবা, লৈবান্ধী চাওখং থৌৱাংদা থৱাই যাওবা অদুগা অতৈ মৰু ওইবা থবক কয়া যোকখংপদা পুৰিং চঙবা নিংথৌৱেলশিংগী মনুংদা শিংথানবা যাবা নিংথৌ অমনি। চাওৱাক্সা খঃ ১৬০২ গী অদুৱাইদা অচৌবা লান্মী তেঙ্গোল অমা পুদুনা নিংখি তুৱেল লাছোৱুগা, মনুং চঙশিল্লা তোৰান্দা খুন্দাবা লমশিংদা লান্দাখি। খাগী কৌবা নিংখি তুৱেল লাছোৱুগা লৈবা “নোংপোক মায়কৈ পাংবা লমগী কৌৱৌহনবা নুমিৎনা হেক থোক্ৰকপদা মঙাল য়ৈবা” লম অসিদা লান্দাদুনা লৌশিনখি।<sup>১৮</sup> অশেংবা চহি, তাৱিক পন্দে। খাগী লমগী লান্দা থৌবা নিংথৌ চৌফা হোংদৈ কৌববু লান গুমখি। খাগীগী মীওইশিং অসি শাহিং গাহিং চাবা যান্না তমখিবা মীওইশিংনি। খাগী হায়বা লম অসি হৌজিকী চাইনা লৈবান্ধী থা থংবা শৰুজ্ঞা লৈবা য়ুনান হায়ৰিবা লম অসিগা তায়নবা অদুৱাইগী মফম ওইৰমগনি হায়না ইতিহাস নৈনবা মীওই খৰনা হায়। খাগী গুমই হায়দুনা খাগেস্বা কৌখি। খাগীগী লমদা খুন্দাৰিবা মীওইশিং অসি চাইনাগী অৰিবা মীওই কাংলুপ

অমা ওইরস্বা যাই। হৌজিকী মীরোলনা ইপা ইপুশিংগী খৌনা লিংজেল “কাওরে”  
হায়না লৌরগদ্রা?

নিংথৌ কিয়াস্বগী হাক্তক্তা তোখায় তোখায় তাবা শান জাতিশিংনা খুন্দাবা কবো  
তম্পাকী লম অয়াস্বা লৌশিন্দুনা লৈবাক অসিগী ফিবানুংদা থমথ্রবনি। মফমশিং  
অদুদা লৈবা তমু অমসুং অঙ্গো চীংনচিংবদা সিফাই থমদুনা মফমশিং অদুবু ঙাক  
শেনথি। চাওরাক্সা খৃঃ ১৬০২ দা খাগী গী লম লৌশিনবা মতম অদুরাইদা কবোগী  
খাইদগী চাওবা লম ক্যাং অসি লম হেল্লকপদগী অমুক “খোমজিনথি।” মীওই  
১৭৭ মুক ফাদুনা পুরকথি। অদুগা খৃঃ ১৬০৭ কী অদুরাইদা নিংথি তোবান্দা লৈবা  
শমজোক্তা অমুক লান্দাশিনথি। চকপা কৌবা অঙ্গো চীংদা লৈবা লম অমসু লৌশিনথি।

খাগেশ্বনা পানবা মতম লোয়শিল্লমদাইদা অরাশিংনা কবো তম্পাক্সা  
লান্দাশিল্লকথি। অহানবদা খৃঃ ১৬৪৮ দা লান তৌরকপদা নিংথৌমচা মুংয়াস্বা কৌবা  
অমনা লান ঙমদুনা অরাশিংবু তাহ্লোকথি। নিংথৌমচা মুংয়াস্বা অসি খাগেশ্বগী মনাও  
নুপা খাইরাকপা চীংশোশ্বগী মচা নুপানি। লান অদুদা অরাগী শাংখুসুং অমসুং হিদিঙ্গাসুং  
কৌবা মীওই অনি ফাথি। অনিশুবা ওইনা খৃঃ ১৬৫১ দা অরাশিংনা অমুকসু লৈবাক  
অসিদা লান্দাশিল্লকথি। অরাশিংবু অমুকসু তাহ্লোকথি অদুবু লান অদু অসুকী মতিক  
তমথিনা শোরুস্ত্রে মদুদি মৈতৈগী লান্দা থৌবা মরু ওইবা মী খরা শিথি। খাগেশ্বগী  
মতমদা চাওরাক্সা খৃঃ ১৬০৬ তা কছারগী মীওই অমসুং পাঙলশিংনা লৈবাক অসিদা  
লান্দাশিনলকথি। খাগেশ্বগী মনাও অনি লৈরমই-চীংশোশ্বা অমসুং শানোংবা। নোংমা  
হিগী লমজেল তানবদা চীংশোশ্বনা শানোংবগী হি রায়রমই। অদুবু হি অদু লমজেল  
তানবদা থেংজিল্লবদগী কায়থি। শানোংবনা মহাকী হান্নগী তেক্তা কায়দবা হি অদু  
পিয়ু, অহনবসু পামদে হায়থি। ওইথোক্তবা রা ওইবনা খাগেশ্বনা চীংশোশ্বনা হায়রিবা  
অহনবা হি অমা লৌরো হায়বা অদু যানদবদগী, ভাব তানদবা খরা লৈবদগী শানোংবা  
কছারদা চেনথি। কছারদা চেঞ্জগা মফম অদুগী নিংথৌদা মহাকপু মৈতৈ নিংথৌ  
ওইনবা হোংনবদা মতেং পাংবিয়ু হায়থি। মরম অসিননি কছারগী লান্নী অমসুং মফম  
অদুগী পাঙলশিংনা পুন্না লৈবাক অসিদা লান্দারকথিবসি। কছারগী লান্নীশিং অদু  
নোংচুপকী ঙমথৈ লানশিল্লক্তুনা হৌজিকী লমশাং অসিরাইফাওবা যৌশিল্লকথি।  
অহানবদা লৈবাক অসিগী লান্নীশিংনা লান শোরুবদা কছারগী লান্নীশিংনা মায়থিবা  
পীথি। অদুবু অনিরক শুবা ওইনা ফজনা শেম শারবা মতুং লমাংদোংদা (হৌজিকী  
বিমুংপুর) শোরুবদা য়েকবশিং অদুবু মায়থিবা পীথি। শানোংবসু যাওরকথি। চীংশোশ্বসু  
লান অদুদা যাওথি। শানোংবদা নক্তনা অতৈ মীওই কয়া ফাথি। মথোয়শিং অদুগী

মনুংদা “কছাৰ লাম্বী” লুচিংবা ফানলৈ তাও, মাইকা তাও, তেজ্জা রাজনচিংবা যাওখি। বন্দি ১০০০, শমু ৩০, নোংমৈ ১০০০ অদুগা থাঙশাবা, কোনশাবা, ফিঙবা, শগোল শেনবানচিংবা মীওই ১০০০ মুকসু লানদুদগী খোমগৎখি।” ১৭ মথোয়গী মনুংদা মুসলিম (পাঙল) কয়া যাওখি। লান্দা ফারকপা মুসলিমশিং অদু লৈবাক অসিগী মফম অয়াস্বদা খুন্দা লৈতাহনখি। অকোনবদা লৈবাক অসিগী মরু ওইবা মীওই কাংলুপ অমা ওইখি। অসুম তৌদুনা লৈবাক অসিদা মৈতৈ পাঙলশিং খুন্দাবা হৌরকখি। মমা লৈবাকীদমক খনবা নিংথৌৱেল অসিনা মায়কৈ খুদিং লাম্বী থাদুনা লম হেনবা, ইৱাং হৌবা, লৈবাক অসিবু থুগায়নিংবা কাংবুশিং নমথখি। মমাংদা পানখিবা থৌনা লৈবা, মৰৈবাকীদমজ্ঞা মথৱাই ফাওবা থাদোকপা ঙম্বা লুচিংবা কয়গী মনুংদা খাগেশ্বসু অমনি। লৈবাক অসিবু অফনবা, শক্তি লৈবা লৈবাক অমা ওইনবা শেমগৎপদা নঙনা খাগেশ্বনা লৈবাক অসিগী লৈঙাক সান্ধন, শেলথুমগী ফিভম, ধম্বগী লাইনিং-লাইশোনচিংবা হিৰমদসু খুমাং চাওশিল্লবা থবক থৌৱম কয়া তৌৱমই। ঋঃ ১৬১৪ দা শেল থুমগী ফিভম ফগৎনবা লৈবাকী মফম অয়াস্বদা কৈথেল কয়ামরুম লিংখৎলমই। ১৮ হৌজিকী সনা কৈথেল (খাইৱস্বন্দ) অসিসু অমনি। মহাকী মতমদা মপান্দগী লাকপা মীওইশিংসু লৈবাক অসিদা খুন্দা লৈতাহন্দুনা মফম অসিগী মীওইশিংগী সমাজদা তিলহনখি। অতোপ্পা লমশিংদগী লাকপা বামোনশিংসু লৈবাক অসিদা খুন্দাবা হৌৱকখি। বামোনশিং অসি মমাংদগী চঙলকপা হৌগ্ৰবনি। অমসুং লৈবাক অসিগী সমাজদা তিনশিনগ্ৰবনি।

মৈহৌৱোলদগী চৎনৱৰুবা মৈতৈগী “সনামহি” লাইনিং লাইশোন অসি খাগেশ্বগী মতমদা খম থেংনা লৈবাক অসিগী মীওইশিংনা চৎনৱমই। নিংথৌৱেল মশামক লাইনিং লাইশোন অসিদা অয়ৌবী যৌনা থাজবা মীশক অমা ওইখি। “মপুগী মিৎথে” শোনবনা লৈবাকী, নিংথৌগী, মীয়ামগী যাইফবা ওই হায়না থাজনৱমই। কৰম হায়না লাইনিং লাইশোনগদবগে তাকপা লাইৱিক কয়াদা লৈবাক অসিগী মীওইশিংনা কৰম্না পুন্সি লেনগদবগে হায়বদুসু তাক্ৰমই। ফজনা চাবা থকপা মতম নাইবা, মশা মউ নান্না লৈবা, অশেংবা মোস্তবা ফিৱোল শেংপা, অহল লমন ইকাই খুন্মবা, অফবা লমচং চংপা, অফবা ৱাখল খনবা, নুপা নুপী কৰম্না লোয়নবা হায়বনচিংবা কয়া অসি মতমদুগী লাইনিং লাইশোন অসিদা থাজবা মীওইশিংনা চৎনৱমই।

মতম অদুগী লাইনিং লাইশোনগী অমসুং অতৈ হিৰম কয়াদা খঙ হৈৱবা নিংথৌগী মীওইশিংদি অপোইমচা, কোনোক থেঙ্গা, সলাম সনা, যুন্মাম তোম্বা, লাঙ্গোল লুখোইনচিংবশিংনি। ১৯

নিংথৌরেল অসিগী হাঙ্কুতা চীং অমসুং তমগী লমশিং অয়াস্বা খোমজিন তাশিন্দুনা হেন্না “অকনবা লৈবাক” অমা ওইরকখি।

খাগেস্বনা লৈখিদ্দবা মতুংদা মচানিপা খুনজাওবনা খুঃ ১৬৫২ দা নিংথৌ ওইখি। মপানা অসুন্ধী মতিক মওং তানা শেমগৎলস্বা লৈবাক্সিনা মহাকথক্তা অহেনবা থবক কয়া তৌখিদি। অদুবু হেন্না মরা চেংপা, অকনবা লৈবাক অমা ওইনবগী খোমজিন তাশিনবগী থবক্তি লেপখিদি। মহাকী মতুংদা মনাওনুপা তোনাবা নোংপোক খোংফেন থৌবনা পোকপা পাইখোস্বনা খুঃ ১৬৬৬ তা নিংথৌ ওইখি। লৈবাক ইংনা তপ্পা পানখি। চাওখং থৌরাংগী থবক কয়া পায়খৎখি। ঈশিং ইচাও থিংনবা থবক কয়া পায়খৎখি। লোয়ননা অশোংবা মফম কয়া তেমথোক্তুনা লৌউ-শিংউগী পোংথোক হেনগৎনবা হোৎনখি। অতোপ্পা লৈবাকশিংগসু লল্লোন ইতিকী থবক তৌরমই। লাইরিক অসিগী লমায় খরদা লাইওইস্বা ইপা ইপুশিং অদুগী মরমদা মচা খায়না, মখোয়গী মতিক মথৌনা, মরিংজেল, মমা লৈবাকীদমত্তা মথরাই থাদোকপা ওম্বগী বারীশিং অদু ইবা ওইথোক্তে। মখোয়গী মণ্ডণ, মথৌনা লৈবগী বারীশিং অদুদি মতম চুপ্পগী ওইনা মালেম অসিদা লাকপা তুংগী মীরোলনা বারীনদুনা লৈহৌরগদবনি। নোংপোকলোমগী কবো তম্পাক্তা নত্তে ওমথৈ অসি পাকথোক্লম্বিবা। নোংচুপ থংবা শরক মরু ওইনা হৌজিকী কছার অসিসু লৈবাক অসিগী মতম অমগী লমনি। লোয়নমক নংব্রবসু শরক খরদি লৈবাক অসিগী মনুংদা লৈরমই।

“পাইখোস্বনা কছারগী লমদা লান্দাদুনা মফম অদুগী লুচিংবা থোঙনাং সুপেং নারন কৌববু মায়থিবা পীখি।”<sup>১৮</sup> লৈবাক অসিদা পানখি পানখিবা নিংথৌরেলশিংগী মরু ওইবা মথৌদি লৈবাক অসিগী কাচিন, কোয়াদা চতুনা অশোনবা, অপিকপা, মপাঙ্গল লৈজদবা খুল মচা-মচাশিংবু তমথিবা, অচৌবা খুঙ্গশিংগী মখুন্তগী কনবিবা অসিনি। করিওস্বা অচৌবা খুঙ্গশিং চীংদবু ওইরো, তমদবু ওইরো লৈবাক অসিদা পুনশি যাদবশিংদু মৈ ফাওবা থাদোকপা যাওই হায়না মমাংদসু পঞ্জত্রে।

পাইখোস্বনা শিরবা মতুংদা মনাও নুপা তোনশেনওম্বনা ঙাংবম চনু ঙাইখোংওম্বী পাম্বদুনা পোকপা চরাইরোংবনা খুঃ ১৬৯৭ তা নিংথৌ ফস্বাল কাখি। মহাক্সা পানবা মতমদা লৈবাক অসিদা চাওনা অহোঙবা অমা লাকখি। লৈবাক অসিগী হাম্বগী লৈজরস্বা নাংকী ওইবা লাইনিং লাইশোন, চৎনবী, হৌন লোনচং, সমাজ অসিগী মওং মতৌ পুন্মক হিন্দু লাইনিং লাইশোন অমসুং চৎনবীলোমদা ওম্বোংবা হৌরকখি। মমাংউদগী লেপ্পা লৈতনা চঙশিল্লকপা ব্রহ্মানশিংনা লৈঙাক সাশন্দা যাওবা



ফল্লাইবশিঙদা সংস্কৃটপু খুংলোয়নবা, হিন্দু ধৰ্ম্মগী লাইনিং লাইশোন লৌন্নবা অমদি হিন্দুগী পুন্নি মৱেল লেন্ননবা নাকোইননা তকশিনবা হৌৱকথি। চাওৱাক্সা খৃঃ ১৭০৪ দা চৱাইৰোংবা বৈষম্ব ধৰ্ম্মগী লাইনিং-লাইশোন্দা থৱাই যাওশিনবা হৌথি।<sup>১৩</sup> মহাক্সা বৈষম্ব ধৰ্ম্ম পামদুনা, কৃষ্ণ-ৰাধা লাংলবসু লৈবাক অসিগী মৈহৌৰোলদগী চৎনৱকপা সনামহি লাইনিং লাইশোনগী থবক্তা তাথি তাওইবা তৌৱমদে। মহাক্সা মৈতৈগী উমংলাইশিংগী লাইশঙ কয়া শাৱমই। লোয়ননা হিন্দুগী লাই লাৎনবা লাইশঙ খৱসু শাৱমই। চীং তম য়ান্না নুংশি চান্না লৈমিন্নথি। খৃঃ ১৭০০ তা চৱাইৰোংবনা নোংপোক চীংগী খুল কয়গী খুন্নাৰুপা কয়ামৰুম কৌদুনা চাকলেন চামিন্নথি অমসুং লৈবাক অসিবু হেন্না মপাঙ্গল কন্ননবা থবক কয়া চথথি। নোংপোকী চীংগী লম হায়বসি তাংখুল, মৱিং অমদি অতৈ চীংমীশিংনা খুন্দাবা লমশিংনি।

লৈবাক অসিদা পানথিবা নিংথৌৱেল পুন্নমক অফবা ঙাক্তনি হায়বা যাদে। য়ান্না তমথিবা, প্ৰজাশিংবু হায়বা ইনদে হায়দুনা মীওং-মীনৈগী থবকসু চথথিদবা নন্তে। অমুকসু কনাওম্বা মীওইনা নিংথৌ খুভম মুন্নবা হোৎনৱকপদা য়ান্না তমথিবা মওংদা নমথনবা হোৎনৈ। চাওৱাক্সা খৃঃ ১৭০১ গী অদুৱাইদা মনাওশিং থোকপা লোয়ম্বা অমসুং মহাক্সী কাংবুনা চৱাইৰোংবগী মাযোঙা নিংথৌ খুভম মুন্নবা লান হৌৱকথি। লান অদুবু নমথদুনা লোয়ম্বাগা থানা পুন্না মীওই ৩১ বু অঙাং ওলহনথি।<sup>১৪</sup> চৱাইৰোংবা মথৌনা লৈবা নিংথৌৱেলনি। খৃঃ ১৭০৯ দা লৈবাক অসিগী নোংচুপকী চীংদা লৈবা খৰাম কাংবুনা খুন্দাবা তুসুক খুল অসিনা লান হৌৱে হায়না পাও লাকথি। চৱাইৰোংবনা মহাক্সী লাগ্নী কয়া মৰুমগা লোয়ননা খুল অদুবু লাকশিনথি। লান লৌইৱদুনা হল্পকপদা নম্বুল তুৱেল মপান্দা হৌবা উ পান্থী অমগী মখাদা ঙহাক পোখাদুনা লৈৱিঙৈদা ব্ৰজ তাৱক্তুনা ৰাঙ্থি। “তালক অসিদা মহাক্সী মচানিপা পামহৈবগী মকুবোৱা নিংথৌৱেল অসিবু তানা থিন্দুনা হাংথি। পামহৈবগা লৌতুনৱগা হাংপা ওইৱম্বা য়াই।<sup>১৫</sup> মতাং অসিদা ৰাফম অমা থমজনিংই। লাইৱিক খৱদা পামহৈবগী মকুবোক হায়না ইৱমই অদুবু কনানো হায়বদি মমিং পল্পমদে। মতম অদুদা পামহৈবসি নুপী থিৱৱা হায়বসু খঙদে। লাইৱিক খৱদা নিংথৌৱেল চৱাইৰোংবা ব্ৰজ তাৱকপদগী পান্দুনা শিথি হায়। মতম অদুদা চৱাইৰোংবগী চহি ৩৭ ৱোম শুন্তে।

চৱাইৰোংবা শিথবা মতুংদা মচানিপা পামহৈবনা খৃঃ ১৭০৯ গী থৱানগী ২৩ নি পানবা য়ুমশকৈশা নুমিত্তা নিংথৌ ফল্লাল কাথি।<sup>১৬</sup> মহাক অসি থোঙনাং ময়ান্ধা অমসুং গৱিনৰাজ হায়ৱগসু খঙনৈ। নিংথৌৱেল চৱাইৰোংবনা শাংপম চনু নোংথিল চাইবী

(নুংখিল চাইবী) লৌদুনা ঋঃ১৬৯০ গী পোইনুগী ২২ পানবা থাঙজ নুমিত্তা পামহৈবা পোকখি।<sup>১০</sup> বারী অমা লৈ। নুংখিল চাইবীদা অখঙ অহৈ মীওই খরনা খঙহনখি মদুদি মহারাজ পোকদৌরিবা অঙাং অসি মহাকী মপুৰোইবু হাংকনি হায়না। অদুনা “পামহৈবা পোকপা মতমদা নিংখৌদা খঙহনখি। নুংখিল চাইবীনা মহাকী মপাগা তাম্রগা অঙাং অদুবু চীংদা লোঙহনখি। চহি ১১ নংত্রগা ১৩ রোম গুরকপদা পামহৈববু মপানা কৌনুংদা পুরকখি। মসি নুংখিল চাইবী শিখ্ৰবা মতুংদনি।”<sup>১১</sup> পামহৈবগী হৌরকক্ষমগী মতাংদা অখঙ অহৈ মীওই কয়ানা অতোপ্লা মোং কয়া পিদবসু নন্তে। মসি মহারাজ লৈবাক অসিদা রমান্দী ধর্মবু নমফুদা চংনহনখিবদগী ওইরম্বা যাই হায়না মীওই খরনা পল্লি। “চেথারোল কুম্বাবা” না হায় মদুদি মহাক অসি নিংখৌরেল চরাইরোংবনা শাংপম চনু নুংখিল চাইবী পাম্রগা পোকপনি।

খা-নোংপোক এসিয়াদা মনিং মখা তম্বা অকনবা লৈবাক অমা ওইরকপা

লৈবাক অসিদা পানখিবা নিংখৌরেলশিংগী মরক্তা পামহৈবা অসি খাইদগী শিংখনবা য়াবা নিংখৌরেলনি। চাওরাক্সা মানা পানবা চহি ৪০ রোম অসিদা লৈবাক অসিগী মপাঙ্গল অসি অসুকী মতিক কনখি। য়ুমথংনরিবা লৈবাকশিংনা ফাওবা অকিবা ফাওরমই। লৈবাক অসিগী মিংচং অঙকপা ফংনা যৌখি, লোয়ননা চাওখং খোঙথাংগী হিরমদসু য়াম্মা অহোঙবা লাকখি। লান্মী মপাঙ্গল কন্নবা অরেপ্লা লৈতনা থবক কয়া পায়খংখি। খা নোংপোক এসিয়াদা মশক মচু থোকপা, মনিং মখা তম্বা লৈবাক অমা ওইবদা নন্তুনা য়ুমথংনবা লৈবাকশিংনসু লৈবাক অসি মপাঙ্গল মথৌনা লৈবা অমনি হায়বসি য়ারমই।

পামহৈবগী মতমদা লৈবাক অসিগী মনুংগী ওইবা হিরম কয়ামরুমদা পেন্দবা, চয়েৎনবা, য়ৈথাইবা, থিনগাইবা কয়া লাকখি। মসি মহারাজ রমান্দি ধর্মবু প্রজাশিংদা নমদুনা লৌহনখিবদগীনি। ধর্ম অসিবু লৌ হায়বা যাদবা মীওই কয়া অঙাং ওলহনখি। নংত্রগা অথাপ্লা লমদা লৌই থাখি। অমুক হন্না ফংলবোইদবা লাইওইখ্ৰবা ইপা ইপুশিংনা থম্বীরম্বা পুয়া কয়া নিংখৌরেল অসিগী হাঙক্তা মৈ থাদুনা মাঙহনখি। নিংখৌ পামহৈবনা অনৌবা রমান্দি ধর্মবু<sup>১২</sup> পান্মা লৌরবনা চহি লিশিং নংত্রগা চা কয়গী মমাংদগী ইশাগী ওইবা চংন-লোনচং, পুরারীগী ওইবা মচাক মরল কয়ামরুম রমান্দি ধর্মগী চেফুনা ফুথরকপদা মশিং থিঙমদনা মাঙহনখি। মহারাজ গরিবনরাজগী গুরু শান্তিদাসকী থৌনশিন্দগী অফোংবা মৈতৈ লাইরিক শামু তোংদুনা পাউজেল্লাগা কংলা উব্রা মমাঙদা পৈরগা মৈ থাখি।<sup>১৩</sup> লাইরিক মৈ থাখিবা অসি “চেথারোল কুম্বাবাগী”

মতুং ইন্না ঋঃ ১৭৩২ গী মেৱা থাগী ১৭ নি পানবা নুমিৎনি। মৈতৈগী লাইনিং লাইশোন অসি পুংমুং মুথংপা যানবা “ঋঃ ১৭২৬ তা উমংলাই ময়াম খোমগৎলগা মহাবলি উমংদা ফুমজিনখি” হায়না “চৈথারোল কুস্বাবনা” পল্লি। অদুবু “লৌইনমক তুমহনবদি” ঙমখিদি।

“শান্তিদাস গোশাইগী চেলা অনিনা মৈতৈগী হান্নগী ধৰ্মবু পুন্মাঙ মাঙননবা সনামহিগী মুৰ্ত্তি কোলু য়ৈখায়দুনা থুগায়খি। মসিমক মৈতৈগী সংস্কৃটি, সভ্যতদা লান্দাবনি হায়নিঙাই ওই।”<sup>১১</sup> অসুন্ধী মতিক কন্থবা অনৌবা ধৰ্মগী ইনোৎনি। লৈবাক অসিগী মমিং ফাওবা “মনিপুৰ”<sup>১২</sup> হায়না থোনখি। ওইৱক্লিবা ফিভম অসি মীয়ান্ন য়ান্না পেন্নখিদি। অনৌবা ধৰ্ম অসিবু লৌহন্নবা থবক কয়ামৰুম পায়খংপা হৌৱকখি। ধৰ্ম অসিবু লৌ যাদবা মীওই কয়া মীয়াম মাংদা চৈৱাক পীখি। তুংগী তুংলমচং উবা ঙম্বা, ৱাখল লৈবা, মতম অদুগী মায়চৌশিংনা ওইৱক্লিবা ফিভম অসিদা মথৱায় শোৱা কপখি। হোংলক্লিবা ধৰ্মগী লিচং অসি তুমিন্না য়েংদুনা লৈথোকপা ঙমখিদি। মৱম অসিনা মতম অদুগী অমসুং তুংদা লাক্কদবা মীওইশিংগী পুৰিং লৌশিং ওইনবা মায়চৌ চীংউ থোংনাংথাবগী লিচিং মখাদা পুয়া কয়া ইদুনা থব্বীৱমই।

অনৌবা ধৰ্মগী শাফুদা মৈতৈশিংগী উমংলাই কয়া থুগায়বা হৌৱকখি, মৈতৈগী ওইবা থাগী, চহিগী কুমণনগী পূজা লাংজাগা মৱি লৈনবা থৌৱম কয়া মমিং ওস্তোকপা হৌৱকখি। ৱমান্নি ধৰ্ম লৌঐঙৈদা লৈৱম্বা মৈতৈশিংগী লাইনিংফম কয়া হিন্দুগী মমিং থোঞ্জিন্দুনা অনৌবা ধৰ্ম অসিবু চৎনবা থোঙথাং কয়া থাঙজিল্লকখি। মতম অমগী মৈতৈগী শেংলবা উমংলাই মোংবাহলবগী মফমদা হৌজিকী হনুমান থাকুৱ লাংপা হৌখি অদুগা হিয়াংথাঙ লাইৱেব্বীগী মফমসিনা কমখ্যাগী খুভম্নি হায়না ওস্তোকখি।<sup>১৩</sup> মৈতৈগী ওইবা থাগী চহিগী কুমণন পূজা-লাংজা মমিং ওস্তোকখি। “লৌইদাম ইঙেল থাগী অহোং খোংজিং মহৎ শিনবদি ৱথযাত্ৰা কাং চিংয়ে।”<sup>১৪</sup> হায়বদি মৈতৈগী ইঙেল থাদা পাংথোকপা কুন্মৈ থৌৱম অদুবু “ৱথযাত্ৰা” হায়না মীংথোনখি হায়বনি। “লৌইদাম লাংবন থাদা বন্নাং পাপনলোন অকোনবা ইৱেং পুপানলোন অমনবশিংগী লুকলেনপুন্না শেন্না তৱা চাকলুক কৎপগী, মহৎ লয়না শিনবদি পিতুলুক (তৰ্পন কৎপা) ইৱাং থৌনা শিন্মেয়ে।”<sup>১৫</sup> শন্না হায়ৱদা মৈতৈশিংগী মৈহৌৱোলদগী চৎনৱক্লবা মপা মপুশিং নিংশিংদুনা লাংবন থাদা লুকলেন কৎপা হায়বদু “তৰ্পন কৎপা” হায়না ওস্তোকখি। নোংদা লাইৱেন পাখঙবদগীনা চৱাইৱোংবা ফাওবদা পানখিবা নিংথৌৱেলশিংগী মমিংশিংগী মমাংদা “মৈদিংঙু” হায়বা ৱাই অসি শিজিল্লখি। মৈদিংঙু

পামহৈবনা অনৌবা ধর্ম অসি লৌরবা মতুংদা “মহারাজ” হায়বা হিন্দিগী রাইহেদা “নিংথৌ” হায়বসি শিজিন্নবা হৌদুনা মহাকপু “মহারাজ গরিবনরাজ” হায়না খঙনথি। নিংথৌবেলশিংগী লোয়নবীকুনা “মহারানি” হায়না খঙনবা হৌথি। অসুন্না গরিবনরাজগী লোয়নবীসু “মহারানি গোমতি”<sup>১২</sup> হায়না খঙনবা হৌথি। “মহারাজ” অমসুং “মহারানি” হায়না লৈবাক অসিগী নিংথৌ, মহাকী লোয়নবীবু খঙনবা হৌরগসু “চেথারোল কুস্বাবা” অমসুং “নিংথৌরোল লম্বুবা” দদি তুংদা লাকপা নিংথৌগী মিংগী মমাংদা মৈদিংঙু হায়বা রাইহে অসি অদুম্মক শিজিন্নে। “চেথারোল কুস্বাবাদদি” মৈদিংঙু অমসুং মহারাজ হায়বা রাইহে অনিমক পামহৈবদগী হৌরগা তুংদা পাল্লকপা নিংথৌবেলশিংবু খঙনবা হোংনবদা অদুম শিজিন্নে। তরানিপালগুবা শতাব্দী হৌরকপদা অনৌবা ধর্ম লাকপদগী লৈবাক অসিগী মৈহোরোলদগী লৈরকুবা ইতিহাস, চৎনবী, শক্তম, হৌরকফম পুন্মক হিন্দুগী রাইহোজা তারুবা হোংনথি। হায়রিবা থৌদোকশিং অসি ইতিহাসকী তাক্কক অমদা থোকগুবনি। থোক্তে হায়বা য়াররোই।

চহি লিশিং নৎত্রগা চা কয়গী মমাংদা থোকথিবা থৌদোকশিং অসিনা পুক্রিং লৌশিং ওইহল্লগা হৌজিকী মীরোলনা তুংগী “অফবা মনিপুৰ” অমা শেন্নবগী পোরম য়াৎপা মথৌ তারে। হৌজিকী মীরোলশিংগী মমাংদা তারিবা মরু ওইবা মথৌদি ধর্মগী হিরমদা খুমাং চাওশিন্নবা পুক্রিং লুপ্তদু নঙে। ধর্মগী মতাংদদি মীওই অমনা শোমিৎবা লাইনিং লাইশোনগী মীংথৈ পামজববু শোনশনু - সনামহি, হিন্দু, ইসলাম, খৃষ্টয়ান অসিনচিংবা। অহানবদা তৌগদবা মথৌদি তোঙান-তোঙানবা কাংলুপশিং অসি লোয়না পুনশিন্নরগা, করি করম তৌরগা মনিপুৰ অসিবু মালেমদা মশক মচু থোকপা লৈবাক অমা ওইনবা থবক থৌওং পায়খৎকদবগে হায়বগী রাফম খন্নবা অদুনি। মরমদি মনিপুৰদা লৈরিবা কাংলুপ খুদিংমক মমা লৈবাকীদমক্তা তঙাইফদনা তৌদবা যাদবা থবক খরদা থরাই য়াওশিনবা তাবনি। তোঙান-তোঙানবা কাংলুপশিং অসি অমত্তা ওইনা পুনশিন্নদ্রবদি অফবা, অকনবা, মনিপুৰ অমা শেন্না ওইথোক্তে। করিগুস্তা ১৮ শতাব্দীগী হৌরকপদা মপান্দগী চঙলকপা অনৌবা ধর্মনা চীং অমসুং তমগী মীওইশিংবু থাপতোক্কহনথি হায়বসু মতম অদুদা থোকথিবা থৌদোক রাথোক অমদি ওইথিবা ফিভম অদুননি। হৌজিক্তি লাইরিক হৈবগী মীওইশিংগী মশিং নোংমা-নোংমগী য়ামখৎলকপনিদা মমাংদা (চহি চা খরগী মমাংদা) থোকথিবা থৌদোক অদু মতম অদুগী ওইথিবা ফিভম অদুননি হায়না খন্মফম থোকই। মমাংদা থোকথিবা থৌদাক্কা তুংগী অফবা মনিপুৰ অমা শেন্নবা পোরম য়াৎপদা অপনবা

ওইহল্লোইদবনি। বাখল, পুৰ্ণি, হোংদোকপা তাই “তুংগী অফবা মনিপুৰ অমগীদমক।” চহি চা কয়া চঙনা শেমগল্লীৰস্বা লৈবাক অসিগী ইতিহাসতা মওং মওংগী থৌদোক বাথোক, পামদবা, অপাস্বা কয়া থোকখিবা অদুম থেংনগনি। যান্না লুৰিবা বাফমদি অসিগুস্বা খা নাংপোক এসিয়াদা মপাঙ্গল কনবা, মনিং মখা তন্ন লৈরস্বা লৈবাক অসি হৌজিক্তি মফম অসিদা লৈরিবা কাংলুপ খৰনা অরানবা পাও কয়া শন্দোজুনা মচেং-মচেং থুগায়নবা হোংনবা অসিনি। মীওই পুন্নমৰুা মতম হেঞ্জিনড্রিঙৈদা খল্লমফম থোক্লে মদুদি মনিপুৰ অসি হৌজিক “মেগী চীংগুস্লে।” মতাং অমসুং মতম লৈরিঙৈদা থবক খৰা তৌহৌবা তাই। চহি চা খৰগী মমাংদা মনিপুৰ অসি চীং অমসুং তম অনিনা পুন্নগা শেম্বা “মথৌনা লৈবা লৈবাক” অমা ওইরমই। মদুগী “মথৌনা” অদু কদাইদা চংত্ৰে। মহাৰাজ গরিবনৰাজনা অকনবা লান্মী তেঙ্গোল অমা পুদুনা নিংথি অমসুং ইৰাৰাদি তুৱেলশিং লাছোৰুগা মফমশিং অদুদা লান্দাদুনা লম কয়ামৰুম লৌশিল্লমই। চাওৱাৰুা খৃঃ ১৭১৪ গী অদুৱাইদা নিংথি, মু অমসুং ইৰাৰাদি তুৱেলশিংগী তোৰান্দা তাবা লৈহাও চেনবা লম অমসুং বৰ্মাগী (অৱাশিংগী) সহৰ কয়ামৰুম লৌশিনবদা নন্তনা মৈতৈগী লানঙম ফিৰালসু অৱাশিংগী কোনুংদা যুংশিনথি।<sup>১০</sup> মৈতৈশিংনা অৱাগী মফম কয়ামৰুমদা লান্দাদুনা মখোয়গী লমশিং লৌশিনখিবদা নন্তনা লানঙম ফিৰাল যুংথি হায়বসি বৰ্মাগী মতম অদুগী কোনুং অভাদা ফংবা ইতিহাস অদুগা থৌদোক কয়াদু থোকখি হায়বগী লৈহৌরিবা চেঞ্জিঙাই লৈত্ৰবা প্ৰমান কয়াদগীসু খঙবা ওমই। বৰ্মাগী ইতিহাস অদুদা চহি অমা/অনি থেন্ননা ইৰস্বা যাই অদুবু থোকখিবা থৌদোকশিং অদুদি অচুস্বনি।<sup>১১</sup>

নিংথৌৱেল চৰাইৰোংবনা পানবা লোয়রমদাইদা নিংথি তুৱেল মপান্দা তাবা মনিপুৰগী কৰো তম্পাক্কী লমশিং অসি য়েংশিনবা খৰা কোমথোকুৱে। মসিনা মরম ওইদুনা যুমথংনবা অৱাশিংনা (বৰ্মীজশিংনা) হায়রিবা লমশিং অসি লৌশিল্লবা হোংনরমই। মফমশিং অসি যান্না লৈহাও চেনবা লমনি। বৰ্মানা খল্লমই মদুদি লমশিংসি মৰু ওইনা শমজোকসি লৌশিল্লবদি মসিগী পোংথোকশিং (হাওত্ৰবা চেং যাওনা) অদু মখোয়না লোয়পোং ওইনা ফংগনি। খৃঃ ১৭১৮ দা অৱাশিংনা নিংথি তুৱেল লানশিল্লকুগা মনিপুৰদা লান্দাশিল্লকখি। পামহেবা মশামৰুা লুচিংদুনা য়েৰুৱগী লান্মীশিং অদুবু হৌজিক্কী থৌবাল জিলাগী মনুং চন্না লৈবা ৰাংজিংদা মায়থিবা পীৰবা মতুংদা তাছোকখি।<sup>১২</sup> বৰ্মানা গুহাক লৈতনা লান্দানবা হোংনরকপা মওং অসি মনিপুৰনা তৱাইনা লৌৱমদে। পামহেবনা লান্মী তেঙ্গোল অচৌবা অমা পুদুনা নিংথি অমসুং ইৰাৰাদি

তুৰেল মপানদা তাবা লমশিং (শমজোক য়াওনা) “খুং ১৭১৮, ১৭২০, ১৭২২ দা”<sup>১০</sup> মায়পাক্স লান্দাদুনা লৈবাক অসিগী কবো তম্পাক্তা অৱাশিংনা ওহাক লৈতনা মীৎয়েং চংলম্বা অদুদগী ঙাকথোকখি। মনিপুৰগী মপাঙ্গল, মথৌনা অসি অৱাশিংনা অসুকী মতিক কল্লকখি। মৈতৈ লান্মীশিংগী লানফমদা থৌবা মতিক মথৌনা অঙকপনি। মৈতৈ লান্মীশিংগী মমাংদা “অৱাশিংদি মমিৎ কুপ্পা ওমদরে”<sup>১১</sup> হায়না হায়নরমই। ৱাইহসি মৈতৈ লান্মীশিং অসি লান্দা অসুকী মতিক থৌই হায়বনি মদুদি অৱা লান্মীশিং নমিৎ কুপ্পিঙৈদা মথোয়বু মঙক ককপা ওমই হায়না মথোয়গী (মৈতৈশিংগী) থুবদু প্রমান তৌবগী ৱানি। মৈতৈশিংসি য়ান্না থৌনা লৈ অমসুং থুনা য়েৰুববু হাংলি হায়বগী প্রমানি। মমাংঙৈদগী মনিপুৰনা থেঙ্খাং কয়াদা লাকচরকপা অসিদা বৰ্মাগী খৌইদৌ শাওগৎপি হায়বদু ওইখি।

খুং ১৭২৩ দা অৱা অমসুং তখেল (হৌজিকী ত্ৰিপুৱা) না মানৱগা মনিপুৰদা য়েৎলোম ওইরোমদগী লান্দাশিল্লকখি।<sup>১২</sup> মনিপুৰগী ফিভম য়ান্না লুখি। অৱা লান্মীশিংনা কবো তম্পাক, তেংনৌপলনচিংবা লমশিং লানশিল্লকখি। অমরোমদা তখেলগী লান্মীশিংস লৈবাক অসিগী খা-নোংচুপ থংবা শৰুস্তা থুংলখি। মমাংদা অমুক্তা থোকখিদিবা মওংদা নোংপোক অমসুং নোংচুপ মায়কৈরোমদা য়েৰুববুশিংনা কোয়শিল্লকখি। অসিগুশা ফিভম অসি মায়োকুৰদা লাই-ওইথুবা ইপা ইপুশিং খক লৈদুনা চেনখিদ্দে। অৱাশিংগী লান্মী অদু নহা ওইবা নিংথৌমচা মন্দা কেংতু ওম্বা কৌবা অমনা লুচিংলকখি অদুগা হৌজিকী পলেলদা লানবন শাখি।<sup>১৩</sup> গৱিবনৱাজনা লৈবাক অসিবু ঙাকথোকৰবা অকনবা লান্মী তেঙ্গোল অমা থাজিনখি। হায়ৱিবা মনিপুৰগী লান্মীশিং অদু চীংমী ৪০০০, মৈতৈ ৫০০০ অমসুং অৱায়াই কাপ্পা হৈবা সিফাই ৩০০ না শাখি। থায়নঙৈদা চীংমী অমসুং তন্মী পুন্না য়েৰুববু লাংছেংমিনখি হায়বা খুদমি। লান্মীশিং অদু লুচিংখিবা মীওইশিংদি কোপেং কৈৰুংহনবা, গাইভিৰাম হুইল্লোম্বা অমসুং বামোন চক্ৰবৰ্ত্তি সিধান্তনি।<sup>১৪</sup> অহানবা খুং থোকৰবসি পলেল মনাকী ককচিংদা ওইখি। ককচিংদা শোক্ৰখিবা লান অদু মনিপুৰগী লান্মী খৱগনি। লান্মী কাংবু অদুগী লুচিংবনা কবিচন্দ্র অমসুং পুনি সিংহনি। মসিগী লান অসিদা মশিং য়ান্নবা অৱাগী লান্মীশিংনা মথোয়বু মায়খিবা পীখিবা মৱম্বা মথোয় (মনিপুৰগী লান্মী কাংবু) অদু ৱাংজিং ফাওবা হন্দোকখি। অহানবা লানফমদা মায়খিৰে তাবদা পামহৈবনা মশিং য়ান্নবা লান্মী ময়াম অমা অমুক থাজিনখি। নিংথৌ মশামৰু লান্মী ময়াম অদুগী লুচিংপুৱেলনি। মতম অদু খুং ১৭২৩ গী দিসেম্বৰ থানি। মনিপুৰগী লান্মীশিং অদু

অহম থোৱা খায়দোকথি। অৱাং থংবদনা কোপেং কৈৰুংহনবগী মখাদা, খা থংবদনা গাইভিৰাম হুইদ্রোস্বগী মখাদা অদুগা মমাং থংবদনা বামোন চক্ৰবৰ্তিন সিধান্তগী মখাদনি।<sup>১০০</sup> পামহৈবনা লান্মীশিং অদুবু মথো ফজনা তৌনবা শিন্দোক শিনজিন তৌথি। কুইথদনা অৱাশিংবু লায়না তাহ্লোকথি। অৱা লান্মী ফনা যান্না ফাহৌই। মথোয়শিং অদুগী মৱক্তা মথোয়গী লুচিংবা চৌথাপ কৌবা অমসু য়াওথি। মসিগী মতুংদা নিংথৌ মশামক্কা লুচিংদুনা তখেলশিংবু লাছ্বেংনদুনা লৈবাক অসিদগী তাহ্লোকথি। মথোয়গী লান্মী লুচিংবা পনচম ৱাইগা লোয়ননা বন্দী খৱা ফাহৌই।

খৃঃ ১৭২৫ দা গৱিৰনৰাজনা বৰ্মাগী অকনবা লান্মী কাংবু অমা মাগলং তুৱেল (কবো তম্পাঙ্কী) গী হৌৱকফম অদুৱাইদা মায়থিবা পীথি। চাওৱাৰা চহি অসিদা অৱা লান্মী ৩০,০০০ ৱোন্না মনিপুৰগী কবো তম্পাঙ্কী চঙলজুনা লৈবাক অসিদা লান তৌনবা হোংনৱকথি অদুবু মথোয় অদু অমুক হন্না লৈবাক অসিদগী তাহ্লোকথি। হায়ৱিবা বৰ্মাগী লান্মীশিং অসি তকথোকপগী থবজু খৃঃ ১৭২৬ কী অদুৱাইদা লোয়থি।

চাওৱাৰা চহি তৱামুক তুমিনা লৈৱৰবা মতুংদা গৱিৰনৰাজনা চাওৱা লান্মী তেঙ্গোল অমা পুদুনা বৰ্মাদা লান্দানবা শেম শাথি। খৃঃ ১৭৩৫ দা মহাক্কা নিংথি তুৱেল লাছ্বেংক্কা লৈবা মেদু হায়ৱিবা সহৱ অসি তুন্না থুগায়থি। মোদু হায়ৱিবা সহৱ অসি মু তুৱেল তোৰ্বান্দা লৈবা মফম্মি। বন্দী অমসুং পোংটৈ মাল চাং কয়া পূৱকথি। মথংদা মহাক্কা মফম অসিৱাইদা লৈবা নমখাম, তাপ্ৰাং অমসুং বৰ্মাগী লানবন মাপল থুগায়থি। মথা তানা (শ্বেবো) হায়ৱিবা মফম অদুগী কোনুং তন্না লাকথি অদুগা শমু তৰুক, শগোল ১০০, নোংমৈ ১০০০ ফাগথি।<sup>১০১</sup> মফম অদুগী বৌধ ধৰ্ম্ম চংপা মীওইশিংনা লৈবা শোইপ্ৰেং হায়বা মফম অদুদা লৈবা লাইশঙদা মতম খৱা লৈৱমই। পাক শন্না মফমশিং অদুবু মাঙহন তাকহনথি। খৌদোকশিং অসি খৃঃ ১৭৩৫ দা থোকথিবনি।<sup>১০২</sup> চহি অমা/ অনিমুক মনিপুৰগী লান্মীশিংনা মফম অদুদা লৈদুনা পুমচাই চায়খায়থি। অৱা লান্মী ৭০০০, শগোল ৩০০, শমু ২০ মুকসু মায়থিবা পীথি অদুগা মফম অদুগী তুৱেল খোদোং চোং হায়বা অদুদগীনা দাবায়েন হায়বা মফম অসি ফাওবদা লৈবা লমশিং মায়থিবা পীদুনা পুমচাই চায়থি। “হনবা লৈতনা” পামহৈবনা বৰ্মাদা মায়পাৰা লান্দাথি। খৃঃ ১৭৩৮ দা মহাক্কা লুচিংদুনা মশিং য়ান্নবা মনিপুৰগী লান্মীশিংনা নিংথি তুৱেল লাছ্বেংজুনা বৰ্মাদা চঙথি। মফম অদুদা বৰ্মাগী লান্মী ১৫,০০০, শগোল ৩০০০, শমু ৩০ দা লান্দাশিন্দুনা ময়াম অদু পুমচাই চায়খায়থি। চহি অদুমক্তদা নোংজু থা লোয়ৱা মতুংদা মনিপুৰগী লান্মী ২০,০০০

পুদুনা বর্মাগী মাৎসেন, দাবায়েন অমসুং ম্যেদুদা লৈবা লান্মীশিংবু মায়থিবা পীথি।<sup>১০৪</sup> মহারুা সহরশিং অসি লৌশিন্দুনা মতম খরা মহাক্কী মখাদা থনমই।” বর্মাগী ইতিহাস ইবা মীওইশিংগী বারীদা মৈতৈ নিংথৌ অসিনা মফমশিং অদুদা “লেপ্লা লৈতনা”<sup>১০৫</sup> মায়পাক্লা লান্দাথি হায়।

মনিপুরগী লান্মীশিং অদু সাগাইং হায়রিবা বর্মাগী কোনুং অভা মনাক্তা লৈবা সহর অদুগী নোংচুপ্তা লৈবা থালুনবু হায়বা মফম অদুদা লৈথি। গরিবনরাজনা বর্মাদা লান্দাথিবগী মতাংদা বৃটিস মচা জি. ই. হারভে কৌবা অমনা বর্মাগী নিংথৌরেলশিংগী<sup>১০৬</sup> মতাংদা ইবা লাইরিকপু পল্লদুনা অসুন্না ইরিং খৃঃ ১৭৩৮ দা গরিবনরাজনা ম্যেদু, তাবায়িন (মসি মথক্তা পঞ্জত্রিবা দাবায়েন হায়বসি ওইরমগনি। বর্মাগী লম মমিংশিং অসি মখোয়না পাবগা অতোপ্লা মীওইনা পাবগা যান্না খেঁলৈ।) হায়বা অনিসিদা লান্মী থোমজিন্দুনা কোয়শিনথি। মথক থংবা চিন্দি (নিংথি) জিলাগী লম মিৎঙিন হায়বা অসিসু যাওই। মদুদগী মনিপুরী লান্মীশিং অসি সাগাইংগী নোংচুপ্তা লৈবা থালুনবুদা লৈরগা মফম অদুরাইগী য়ুম অমসুং লাইনিংফম শঙশিং মৈ থাথি।

হায়রিবা মফমশিং অসি অভা মনাক্তনি। মফম অদুগী বৌধ ধর্ম চৎপা মীওইশিংগী কাওংহমুদার দা লৈবা লাইশঙবু ঙরুবা থম্বা অরা লান্মীশিংবু তুমনা হাৎথি... অমসুং লাইশঙ অদুগী নোংপোক থংবা থোঙ অদুদা গরিবনরাজনা চঙনবা হোৎনবদা থাঙনা যানবদগী যান্না চাওবা দাকফম অমা লৈ।” (ইরল্লিবা রাশিংসি বর্মাগী নিংথৌরোলশিংগী মতাংদা ইবা লাইরিকশিং অদুদগী লৌথোক্লগা বৃটিস মচা অসিনা ইরম্বনি।) হায়রিবা থাঙনা যানথিবগী দাকফম অসি চহি খরগী মমাং ফাওবা লৈরমই। হৌজিক্তী বর্মাগী সরকারনা মদু শেমদোক শেমজিন তৌদুনা ইকুই কুইদবগী মমাংদা মুথৎথে হায়। মতাং অসিদা পঞ্জনিংবা রাফম অমনা মনিপুর অমসুং বর্মা অসি ঙহাক লৈতনা লান শোক্লরবসু মরক মরক্তা অমুক চাননদবা নত্তে। মমাংদসু থেংনবিথে বর্মাগী মীওই কয়া লৈবাক অসিদা লাকথিবশিংদু মফম চাবা মফমদা মৈতৈশিংনা খুন্দাহনথি। মনিপুরগী নিংথৌ মচানুপী খরসু বর্মাগী নিংথৌ/নিংথৌমচাশিংনা হায়জরকপদগী মফম অদুদা থাজথিবসু যাওই। অদুবু অপিকপা মনিপুরনা “মপাঙ্গল লৈবা লৈবাক” অমা ওইবা অসিদি বর্মানা শুকপাম পাল্লমদে। অমুক্তং তুরা তুনা নমথনিংলমই, ঙমদবগী বানি। অমরোমদা মনিপুর মচাশিং অসিসু মখোয়গী মরৈবাক্তবু শিংনরক্লবা, মপা মপুগী ঈথেঙনা শেখীরম্বা মরৈবাক নমফুদা লৌনবা হোৎনরক্লবা অদু ওইরবদি মরৈবাক কন্মবা হোৎনবদা নোন্না থরই থাদোকপা ঙমথি। শিনি মনিপুরগা বর্মাগা ঙহাক লৈতনা



তৌনৱল্লিবসি। অদুগুস্বা ইপা ইপুশিং অদুগী মচা মশু অমসুং শুথাঙশিংনি হৌজিক্কী মীৰোলশিংসি। চুমই ইতিহাসনা শাক্কিনি। ইপা ইপুশিং অদু “নোংশাগুম থৌনা লৈবা মীওই ঙাক্তনি হায়বা যাই।” হৌজিক্তি? “মৈতৈ নোংশা মমিংতা ঙাইৰে, খোঙৰা ঙমদ্রে চরি তংলে...?” খৃঃ ১৭৩৯ দা গৱিৰনৰাজনা খোংমী লান্মী ২০,০০০ গা লোয়ননা অভাদা অমুক লান্দাখি। অদুবু বৰ্মাগী চাওখ্ৰবা লান্মী কাংবু অমবু লাকশিনবা ঙমদবদগী ম্যেদুদা লানবন শাৱগা লৈখি।<sup>১০৭</sup> পামহৈবা কৱম হায়না শিখি?

খৃঃ ১৭৪০ গী লোয়শিল্লমদাইদা গৱিৰনৰাজনা খোংমী লান্মী ২০,০০০ অদুগা শগোল ৩০০০ মুক পুৰগা নিংখি অমসুং ইৱাৱাদি তুৱেল অনিগী শল্লফম অদুৱাইদা লানবন শাদুনা বৰ্মাগী কোনুং অভাদা লান তৌনবা শেষ শাখি। হান্না মনিপুৰগী লান্মীশিংনা য়ান্না শাখিনা ওং নৈবিখিবনিবা বৰ্মাগী মশিং য়ান্নবা লান্মীশিংনা মনিপুৰদা অমুক্তং লমন খুস্বা পাল্লমই। অদুবু লান তৌদ্রিঙৈ নুদিদাং অমদা অকনবা নুংশিং শিংলক্তুনা মনিপুৰগী ফিৱাল অদু পায়থোকখি।<sup>১০৮</sup> মতাং অসিৱাইদা নিংখৌ অসিগী ৰাখল পুমহোং হোংলকখি, ফিৱাল পায়থোকখিবা অদু ফন্তবা, লান ঙল্লোইদবগী খুদল্লি হায়না খনখি। লান তৌনবগী মছত্তা মহাক্সা বৰ্মাগী নিংখৌগা শন্তাইনবা অমা পুৱকখি। বৰ্মাগী নিংখৌনা হায়জৱকপদগী মচা নুপী অমা থাজখি। মসিগী মতুংদা মশাগী লৈবাক্তা ম্যেদু ফাওৱগা হল্লকখি।<sup>১০৯</sup> হল্লকপদা মু তুৱেল মনাক্তা কোই কৌবা কাংবু অমনা মনিপুৰগী লান্মীশিংদা লান্দাৱকখি। মথোয় অদু খুদক্তা লাকশিনখি। নিংখৌ অসিনা মনিপুৰ তল্লা লাকপদা “মনিপুৰ” হায়ৱিবা ৱাইহে অসি “হৌজিক্কী মনিপুৰ” অসিগী ঙমখৈ অসি নঙে। অদুনা নিংখি তুৱেল লানশিল্লক্সগা কবো তম্পাক চঙল্লবদি মদু মশাগী লমনি। মনিপুৰনি। বৰ্মাগা অকোনবা লান অসি তৌনৱমদবদগী মহাক্কী থাজবা মীওই অমদি লান্মী কয়া মহাকপু থাদোক্তুনা হান্না চৎলবনি। মৈতৈ লান্মীশিং মৰৈবাকপু যাইফনবনি হায়ৱদি লান তৌনবদা নিংহল্লবা লৈতবা মীওই ঙাক্তনি। শিনি-নানি খঙদে মৰৈবাক, মজাতিবু য়েক্সবদগী ঙাকথোক্সবা হোংনবদা। মথায় থায়নদগী হৌনা মৈতৈ (মনিপুৰগী লান্মীশিং) লান্মীশিং অসি নুমিৎ খুদিংগী নংত্ৰগা য়ান্না তৌননা লান ঔৱাইবগী থবক অসি তৌৱমই। মসিনা মথোয়গী খ্বাইদগী মক্স ওইবা মথৌনি। লান্মীশিংদা নঙে। মৈতৈ নহা অয়াস্বা লান্মী নংত্ৰবসু লান শোৱবগী থবক ফজনা হৈনবা হোংনৱমই মতম অমদদি। কৱিগুস্বা দৱকাৱ লাক্সবদি মথোয় পুমমক য়েক্সবশিংবু লাক্সেংনবনা মীৎকুপ খুদিং শেষ শাদুনা লৈৱমই। অদুবু অকোনবদা ৱমান্দি ধৰ্মগী (নংত্ৰগা হিন্দু ধৰ্মগী) চৈফুদা খুত্তা থাঙ, তা, ভেন, লিৱং, অৱাস্বাইনচিংবা

পায়রস্বা অদু “কোর্তাল” পায়দুনা পুং থিন্দুনা চহি চুপ্পা লস্বীদা, শোরোক্তা অনৌবা ধর্মগী লাইগী মীংথে শোনবা তারকথি। মসিনসু মরম অমরা অবাশিংনা ঋঃ ১৮১৯ দা মনিপুরবু লায়না খুদম চনখিবদু?

ময়ুম মায়কৈ পাংলকপদা মাগলং তুরেল (কবো তম্পাক) যৌরকপদা গরিবনরাজ অমদি মহাক্ষা লোয়নরকপা মীওইশিংবু লান লোয়শিন্দনা লাকই হায়দুনা মচানিপা চিৎসাইনা চৈ থাঙথি। মনিপুর তম্পাক্তা চঙলকুবা হোৎনবদা গরিবনরাজ অমসুং মরু ওইবা মীওই কয়া চিৎসাইনা থারকপা মীওইশিংনা মাগলং তুরেল তোর্বান্দা হাৎথি। মহাক্ষী খাইদগী হায়বা ইনবা মচানিপা শ্যাম শাইসু হাৎপদুদা যাওথি।<sup>১১০</sup>

অতোপ্লা বারী অমনা গরিবনরাজনা মহাক্ষী মথংদা নিংথৌ খুভম অসি মচানিপা শ্যাম শাইদা শিন্ননিংলমই। শ্যাম শাই অসি মপাগা লানফম কয়াদা যাওমিনরকস্বরুবা, লান যান্না হৈবা, লৈবাক ডাকপসু হৈবা মীওইনি। অদুবু মমাংদা মহাক্ষী নুপী অহুমশুবী গোমতিগী খৌইনশিন্দগী মচা নুপা চিৎসাইদা নিংথৌ খুভম শিন্নথি। চিৎসাইনা মপানা শ্যাম শাইবু নিংথৌ ওইনবা শিল্লকপা যাই হায়না চিংনরমই। অদুনা মপাবু যান্না থিনা তৌরমই। মপাবু থাঙ্গাদা (হৌজিক্কী বিষনুপুর জিলাদা লৈবা লম) লোই থাথি। মফম অদুদা পামহৈবা মতম খরা কা মনা থাদুনা লৈরমই হায়। বারী অমদনা চিৎসাইনা থিনা তৌবদগী পামহৈবা অকোনবদা বর্মাদা চৎথি। মতম অদুদা বর্মগী কোনুং অভাসু মফম অদুরাইদা লৈবা মোন কাংবুগা লান তৌনবদগী পুমচাই চাইরমই। অভাগী মতেং ফংবা গুমখিদে। মশাগী লৈবাক তন্না হল্পকপদা চিৎসাইনা থারকপা মীহাং কাংবু অমনা গরিবনরাজ অমসুং মহাক্ষা লোয়নবা মরু ওইবা মীওই কয়া হাৎথি। মসি য়েংবা গুমদবদগী মচানিপা শ্যাম শাই নিংথি তুরেলদা চোংথদুনা মথরাই থাথি হায়। অসুম তৌদুনা মতম অমগী মথৌনা লৈরবা নিংথৌরেল অসিগী পুন্নি লোয়শিনথি। মনিপুরগী ইতিহাসতা লৌতুনরগা মপা হাৎলগা নিংথৌ ওইনবা হোৎনখিবসি চিৎসাইনা অহানবনি।<sup>১১১</sup> মতাং অসিদা পঞ্জনিংবদি মমাংদা নিংথৌরেল চ্রাইরোংবা পামহৈবগী মকুবোকা হাৎথি হায়। মদু পামহৈবগা লৌতুনরস্বা যাই হায় হায়নসু মথক্তা পঞ্জথে; চিৎসাইনা তৌরিবসিগদি খরা থেন্নে হায়না লৌবা যাই।

**লৈবাকসি থুগায়নবা হোৎনরকপা থবকশিং ফজনা মায়োকুবা গুমদবা**

পামখিদবা, তুকৎচবা, মপা হাৎখিবগী থৌদোক থোকথুবসু মনিপুরগী গুমথে নোংপোক্তা নিংথি তুরেল, নোংপুগা কছার, অরাংদা মরাম চীং অমসুং খাদা তুইভাই তুরেলনি। মসি লাই ওইথ্রবা ইপা ইপুশিং অদুগী ঈখেজনা চহি চা কয়া চজনা য়াৎপিরস্বনি।

মতম অমগী অদুগুস্বা লৈবাক অদু ঙসিদগী চহি ৫৬ লোমগী মমাংদা ভারন্তা তিনশিনখিবদগী নোংমা নংত্রগা নোংমদি মচেং মচেং কায়রক্কা হায়না হৌজিকী মীওইশিংনা মীপায়বা পোৱরক্কা। কৱিগীনো?

কবো তম্পাক অমদি কছৱলোমদা লৈৱস্বা লম কয়া মাঙশিল্লৱবা মতুংদা হৌজিকী মনিপুৰ অসিগী চাওবা অসি খৃঃ ১৯০১ দা স্কাৱ কিলোমিতৰ ২২,৪৩৭ ওইৱমই। ভারন্তা তিল্লবা মতুংদা মনিপুৰ পুন্নমকী অপুনবা লম অসি খৃঃ ১৯৬৯ দা স্কাৱ কিলোমিতৰ ২২,৩৪৪ দা অমুক হছৱকথি। খৃঃ ১৯৭১ দা লৈবাক অসিগী চাওবা অসি স্কাৱ কিলোমিতৰ ২২,৩৫৬ তা অমুক ওইখি, অদুগা অকোনবদা খৃঃ ১৯৮১ দগী স্কাৱ কিলোমিতৰ ২২,৩২৭ তা ওইখি। য়ুমথংনবা লৈবাকশিংনা লম খোপচিল্লকপবু ফজনা ঙাকথোকপীদবা অমসুং ঙমথৈদা য়ুংবা উচুক কয়া মাঙখিবদগীনি লৈবাক অসিগী ঙমথৈ অসি নোংমা-নোংমগী পিকশিল্লকস্তিবসি।

অমুকসু লৈবাক অসিবু থুগায়বা পাস্বা কাংবু খৱনা লেপ্পা লৈতনা চঙশিল্লক্কা থবক থৌওংশিং কয়া অসি য়েংলুৱগদি তুংদা কৱি থোৱুগদবগে হায়বা ঙমদ্রি। লৈবাক অসিবু থুগায়বা পাস্বা মীওই খুজোক খৱা অসিদা কনানা কৱি তৌবগীদমক মতেং পাংশিল্লিবনো হায়বদু হৌজিকী ৰাজনিতীগী লুচিংবশিংনা নংত্রগা মীওইশিংনা খঙদেক্কাগা মদুবু চপ চানা মায়েৱন্দুনা থেংনবা ঙমদ্রবদি তুংগী মীৱোলনা হৌজিকী মীওইশিং অসিবু ঙাকপীগদ্রা? চীংদগী ভোট কাৱকপা এসেমব্লী অমসুং পাৰ্লিয়ামেন্টকী মেম্বৰ নাগা মীওই খৱনা মনিপুৰ “থুগায়বীয়ু” হায়দুনা খৃঃ ২০০৫ দা মথোয়না শোই তৌবা অইবা চে অমা ভাৱতকী প্ৰাইম মিনিষ্টৱদা পীশিনখি। চহি অদুদা পানখিবা মনিপুৰ সৱকাৱগী লুচিংবশিংনা হায়ৱিবা মনিপুৰ থুগায়বা পাস্বা মীওইশিং অসিগী মায়েস্তা কৱিগুস্বা থবক অমস্তা তৌবা ঙমখিদে। সৱকাৱ পায়বা মীওইদা নন্তে। সৱকাৱ পায়দবা বিৰোধীগী লুচিংবশিংসু অদুম তুমিলা লৈখি। ফোংনা মনিপুৰ “থুগায়বীয়ু” হায়দুনা নাগাগী “লুচিংবা” মীওই খৱনা প্ৰাইম মিনিষ্টৱদা অইবা চে পীশিল্লবফাওবদা লৈবাক অসিগী লুচিংবশিংনা তুমিলা য়েংদুনা লৈখিবসি কৱিগীনো? কৱিগীনো হৌজিকী “লুচিংবশিংনা” অসুকী মতিক লিৱবা লৈবাক অসিগী মশাগী ওইবা শক্তমদা শীংনৱক্কা ফাওবদা ঙাকথোকপা ঙমদ্রিবা? কৱিগীনো শেমজিন শাজিনবা পাও শন্দেক্কাগা চীংগী ইচিল ইনাও খৱনা লৈবাক অসিবু লেপ্পা লৈতনা থুগায়নবা হোংনৱিবা? ৰাহংশিং অসিগী পাওখুম কনানা পীগনি।

বারী, লাইরিক ইবগী নিয়ম অমা লৈ। “পোৎ” অমগী মরমদা অইবনসু ফজনা খঙলবা, অদুগা পাগদৌরিবা মীওইশিং অদুনসু ফজনা খঙলবা, অদু ওইবদি “পোৎ” অদুগী মরমদা ইথোক্‌বনা হেন্না ফৈ। ইথোক্‌না “পোৎ” অদুনা পীবা পাও অদুগা ইথোক্‌না “পোৎ” অদুনা পিবা পাও অদুগা ইথোক্‌না পীবা পাও অদুনা য়ান্না শক্তি হেন্নি।

## মনিপুর অমসুং বৰ্মা

মনিপুরনা হৌজিক থেংনরিবা সমস্যাশিং অসি চহি চা খরগী মমাংদা ইতিহাসকী তাক্কক খরদা থোকখিবা থৌদোক রাথোকশিং অদুদগী শমথরকপনি। হায়রিবা সমস্যাশিং অসিবু তুং কোয়না তায়শিন্নবা হোৎনবদা মনিপুরনা ভারত্ৰা তিল্লকপা মতম অদুদগীনা ওসি ফাওবা ওইরিবা ইতিহাস অদুখক নৈনবনা য়ারোই। হৌজিকী সমস্যাশিং অসি লোয়শিন্নবা হোৎনবদা চহি চা খরগী মমাংদা থোকখিবা থৌদোক রাথোকশিং অদুসু নৈনবা তাই। লোয়ননা য়ুমথংনরিবা বৰ্মাগী মতাংদসু খরা খঙদবা য়াদবনি। অরাশিংনা লান্দাশিল্লক্ৰগা প্রজাশিংদা মীওং-মীনে চখরকখিবা অমসুং মখোয়বু লৈবাক অসিদগী খুদক্তা তাহ্চোকপা ওমখিদবা অদুনসু মরম অমনি মনিপুরনা ওসিগী ফিভম অসিদা ওইরকখিবসি।

মনিপুরগী ইতিহাসকী লমায় ফাকৎলগা য়েংবদা বৰ্মা অসি য়াওদবা শুকয়া য়াদ্ৰবনি। করিগীনা মনিপুর অমসুং বৰ্মা অসি ওহাক লৈতনা লান তৌনরল্লিবসি? অপিকপা লৈবাক অসিনা অচৌবা লৈবাক অসিগী কোনুং যৌনা মায়পাক্ৰা লান্দাশিল্লক্ৰগা খা নোংপোক এসিয়াদা “মথৌনা লৈনা পানবা” হায়বসি বৰ্মানা পামখিদে। মতম অদুদা মখোয়না করিগুস্বা অমত্তা তৌবা ওমখিদে মরমদি মৈতৈ লান্দীশিংনা মখোয়দগী য়ান্না হেন্না থৌনা ফবা হেল্লমই। লোয়ননা মখোয়গী ওইবা মনুংগী রাথোক্ৰা মখোয় য়ান্না শোল্লমই। বৰ্মানা খাইদগী কল্লকখিবসি মনিপুরগী কবে তম্পাকসিসু অমনি।

বৰ্মা অসি চাওরাক্ৰা শরুক অহুম থোক্ৰা খায়দোকই। খাইদগী অৰাং থংবা চীংগী শরুক, ময়ায় থংবা তম্পাক্ৰী শরুক অমসুং খা থংবা তম্পাক্ৰী শরুক। খাইদগী অৰাং থংবা চীংগী শরুক অসি বৰ্মাগী অৰাং ইথং থংবা, অৰাং নোংপোক অমসুং অৰাং নোংচুপকী লমশিংনা পুনশিল্লগা শেমই। হায়রিবা মফমশিং অসি চীংগী লম ওাঙ্তনি অদুগা ভারতকী অৰাং নোংপোক্ৰী ষ্টেটশিং হায়বদি হৌজিকী অৰুনাচল প্রদেশ, নাগালেন্দ, মিজোরাম অমদি মনিপুরগা তায়ননা লৈ। বৰ্মাগী ময়ায় থংবা তম্পাক্ৰী শরুক হায়রিবসিনা ইরাবাদি, সিঙাং অমসুং সালবিন তুরেলশিং অসিগী

তোর্বান্দা লৈরিবা তম্পাক্কী শরুকশিংসিনি। সমুদ্র মপানগা নরুবা তম্পাক্কিশিং (ইরারাদি অমদি সিঙাং তুবেল অনিনা সমুদ্রগা শন্নবা মফমশিংদা লৈবা লমশিং) অসি পুনশিল্লগা বর্মীগী থা খঙবা শরুক হায়না খঙনৈ। থা নোংচুগা লৈবা তেনাসসেরিম অমদি অরাকান চীংগী সমুদ্রগা নরুবা লমশিংসিসু থা থংবা তম্পাক্কী শরুক্কী মনুং চল্লি।

খাইদগী অরাং থংবা চীংগী শরুক অসি রাখিন, চিন, কাচিন, কারেন, কায়াহ, মোন, শান হায়বনচিংবা লম কয়া থোকা খায়দোকই। ময়্য অমসুং থা-থংবা তম্পাক্কী শরুকশিং অসি যাজেন (ব্রজুন), ইরারাদি, তেনাসসেরিম, পেগু, মাগরে, মন্দালে, সাগাইং হায়বনচিংবা লম কয়া থোকা খায়দোকই। লৈবাক অসিদা খুন্দারিবা কাংলুপশিংগী মতাংদা যান্না চম্মনিঙাই ওই মরমদি তোখায় তোখায়বা কাংলুপ চনিগী মথক্তা লৈবাক অসিদা খুন্দাদুনা লৈ। তোখায়বা লোল চাম্মগী মথক্তা ঙাই। মখোয় মশেল পাও ফাওনবা লোলনা মশিং যান্না কাংলুপা ঙাংবা “বর্মীজ” নি।

লৈবাক অসিগী খাইদগী অরাং থংবা চীংগী শরুক অসিদা লালহৌবা কাংবু কয়ামরুন্না মখোয়না খুন্দারিবা লমশিং অসি বর্মাদগী তোখায় তারগে হায়দুনা লাচ্ছেনরি। মনিপুরদা থোকখিবা থৌদোক অদুগুন্না ইতিহাস হৌরকপদা লৈবাক অসিদসু কাংলুপ অমগা কাংলুপ অমগা তিন্নবা যাদবা, মফম অমগী মীওইগা অতোপ্লা মফম অমগী মীওইগা লান ওহাক লৈতনা তৌনবা, হাংনবা, শুনবা কয়া থোকখি। মতম অমদা অসুকী মতিক মচৌই মচৌই তাবা লৈবাক মচা মচা যান্না লৈবা লম অমা ওইরমই। মশিং যান্না কাংলুপ বর্মীজ (নংত্রগা বরমন নংত্রগা মরান্মা) হায়রিবা মীওইশিং অসিনা লৈবাক অসিগী ময়্য থংবা শরুকতা নন্না খুন্দারমই। মখোয়গী লম অসি অতোপ্লা কাংলুপ মচা মচাশিংনা খুন্দা বা লমশিংনা কোয়শিল্লমই। বর্মীজ অমসুং অতৈ কাংলুপ মচা মচাশিং অসি চহি লিংশিং কয়গী মমাংদা অতোপ-অতোপ্লা মফম কয়াদগী লাকপা ওইরমগনি হায়না থাজনৈ। হায়রিবা অতোপ-অতোপ্লা মফম হায়বসিদা চাইনা অমসুং তিবেংসু যাওই।

লম মচা মচা অয়াস্না পুনশিল্লগা “বর্মী” হায়বা লৈবাক অমা অহানবা ওইনা শেন্সা হৌরকখিবসি অনাররাহতা হায়রিবা মীওই অসিননি। মহারুগা মোন লৈবাক্কী কোনুং থাতোন অসি খৃঃ ১০৫৭ তা লৌশিল্লগা পাগান শাগৈগী নিংথৌ খুভম লিংখৎখি।<sup>১১২</sup> পাগান শাগৈনা পানখিবসি ১১শুবা শবাব্দীদগীনা মেঙ্গোলশিংনা লান্দারকপা মতম ১৩শুবা শতাব্দী ফাওবা ওইখি।<sup>১১৩</sup>

অনাৱৰাহতা হায়ৱিবা মীওই অসি বৰ্মাগী ময়ায় অমসুং খা থংবা তম্পাকী শৰুক অসিবু পুনশিন্দুনা লৈবাক অমা শেল্লগা নিংথৌ ওইনা পানথিবা মীওইনি। বৰ্মা অসি অকনবা লৈবাক অমা ওইনবা তুংদা পাল্লকপা নিংথৌৱেল কয়ানা হোৎনথি। খৃঃ ১০৮৪ দগী খৃঃ ১১১৩ ফাওবদা পানথিবা নিংথৌ ক্যানজিৎথানা মচানুপী অমা মোনগী নিংথৌ মচা অমদা থাজথি। মচানা পোকপা মশুনিপা অলাওংশিনবু মহাকী মথংদা নিংথৌ ওইহনথি। অদুবু ক্যানজিৎথাগী হোৎনজমন কয়া মায় পাকথিদে। মতম অদুদা তোখায় তোখায়বা লৈবাক মচা মচা কয়ামৰুম লৈৱমই। মোন, চিন, কাচিন, শান অসিনচিংবা। চাওৱাক্সা ১৩শুবা শতাব্দীগী ময়ায় চল্লকপদা বৰ্মাগী পাগান শাগৈগী সানশন কায়বা হৌৱকথি। মতম অসিৱাইদা শান কাংবুনা ময়ায়থংবা তম্পাকী লমদা অৱাংলোমদগী লান্দাশিল্লকথি। বৰ্মাগী কোনুং অসি হৌজিকী সহর মন্দলে অসিগী মনাজ্ঞা লৈবা অভাদা ওইৱমই। মতাং অসিৱাইদা মোঙ্গোল লান্মীশিংগী লুচিংবা কুৱাই খান হায়ৱিবনসু লম মথং মথং মায়থিবা গীৱজুনা হৌজিকী খা থংবা চাইনাগী য়ুনান হায়ৱিবা লমসি লানশিল্লজুনা বৰ্মা যৌৱকথি।<sup>১১৪</sup> মতম অদুগী নিংথৌ নাৱানথিহাপাতেনা মোঙ্গোলশিংনা মথোয়দা লোয়পোৎ কাগদবনি হায়বদু মহাক্সা য়াৱমদে। কুইখদনা নাকল অনিগী মৱজ্ঞা অচৌবা লাঞ্জাও অমা থোকথি। ভোচান হায়ৱিবা লানফম অসিদা বৰ্মাগী লান্মীশিংবু য়ান্না তমথিনা মায়থিবা পীথি লোয়ননা পাগান শাগৈগী লৈঙাক সানশন অসি চাওৱাক্সা খৃঃ ১২৮৭ তা থুপচিনহনথি। অসিগী মতুংদা বৰ্মা অসি পুমচাই চায়থি।

ইকুই কুইখদনা মোনশিংসু বৰ্মাদগী খায়দোকথি। মোনশিংনা বৰ্মাদগী খায়দোক্সা হোৎনবদা শানগী লুচিংবা ৱাৱেৰুনা মতেং পাংথি। চহি ৩০০ মুজী বৰ্মাসি লৈবাক মচা মচা কয়া থোৱা লৈথি। পাগানগী নিংথৌ খুভম কায়ৱবা মতুংদা অৱাকানশিংসু তোখায় তাথি। খা থংবা শৰুক্সা মোনশিংনা পেণ্ডদা কোনুং ওইদুনা লৈবাক অমা শেমথি। শানশিংসু ৱাৱেৰুগী মখাদা খা থংবা শৰুকী মাৱতাবান হায়ৱিবা লম অসিদা নিংথৌ পানবা লৈবাক অমা শেমথি। হান্না বৰ্মাগী শক্তি, লৈবাক সানশন অভাদা ওইৱমদু খা থংবা শৰুক্সা অমুক ওইৱকথি। মতম খৱা লৈৱগা মোন অমসুং শানশিং অসি লেপ্পা লৈতনা চহি কয়ামৰুম লান শোৱবদগী লৈবাক অসি অমুক্সা হেন্না পুমচাই চাইথি। মতম অদু চাওৱাক্সা খৃঃ ১৩৮৫ দগীনা খৃঃ ১৪২৫ ফাওবনি।

চাওৱাক্সা খৃঃ ১৫২৭ তা শানশিংনা অভা অমসুং মসিগী অনকপা লমশিংদা লান্দাশিন্দুনা থুগায়বদগী বৰ্মীজ অয়াস্বা খা থংবা তম্পাকী শৰুকশিংদা চেনথি। মৰু

ওইনা মখোয় অয়াস্বা তৌড়ু হায়রিবা লম অদোমদা চৎথি। মতম খরা লৈরগা বর্মীজ লুচিংবা তাবিনশেরতিনা বর্মাদা পাগানগী মতুংদা অনিশুবা তৌড়ু শাগৈগী নিংথৌ খুভম অমুক লিংখৎথি। খৃঃ ১৫৪৬ তা মহারুা নিংথৌ ওইথি। ইকুই কুইথদনা মহারুা মোনশিং মায়থিবা পীদুনা পেগুদা কোনুং হোংথি। লৈবাক অদুগী ময়ায় অমসুং খা থংবা তম্পাক্কী লম অয়াস্বা মহাক্কী মখাদা থমথি। মারতাবান লৌশিল্লবা মতুংদা তাবিনশেরতিনা মহাক্কী লৈবাক্কী ঙমথৈ অদু তেনাসসেরিম অমসুং অভোয় ফাওবা পাকথোকথি। মহাক্কী মতমদা লৈবাক অসিগী নোংচুপকী ঙমথৈ প্রোম হায়বা লম অসি ফাওবা হৌথি। খৃঃ ১৫৫১ দগী খৃঃ ১৫৮১ ফাওবদা পানথিবা নিংথৌ বায়িন্নাউংনা শানশিংবু মায়থিবা পীদুনা লৈবাক অসিগী অরাং, ময়ায় অমসুং খা থংবা শরুক ফনা যান্না অমুক পুনশিনিথি। মতুংদা পাল্লকপা নিংথৌশিংনা খৃঃ ১৬৩৫ দা অভাদা অমুক কোনুং হোংথি। মরক মরক্তা লেপ্পা লৈতনা মখোয় মশেন লান অদুম শৌরুথি। চাওরাক্সা খৃঃ ১৭৫২ দা মোনশিংনা অভা খুদুম চনথি। লোয়ননা তৌড়ু শাগৈগী লৈঙাক সানশন থুপচিনিথি। অমুক হন্বা বর্মী পুমচাই চাইথি। অদুবু কুইথদনা অতোপ্পা শাগৈ অমগী লৈঙাক সানশন অমা লিংখৎথি।

মাওং ওং জেয়া হায়রিবা মীওই অসি বর্মীগী হায়রপ নোংচুপ্তা লৈবা শেরবো হায়রিবা সহর অসিদগীনি। যান্না মখৌনা মরিংজেল লৈবা লুচিংবা অমনি। মাওং ওং জেয়ানা মহাক্কী মমিং অসি অলাওংপায়া হায়না ওস্থোকথি। তৌড়ু শাগৈগী মতুংদা অলাওংপায়ানা খৃঃ ১৭৫৫ দা কোনবাওং শাগৈগী লৈঙাক সানশন অমা লিংখৎথি। মোনশিংবু অভাদগী তাস্থোকথি। অভাদা অমুক হন্বা কোনুং ওইথি। খা থংবা শরুক্তা লৈবা মোনশিংবু অমুক লাকশিনিথি। মোনশিং খরনা সিআম হায়রিবা থংনবা লৈবাক্তা চেনথি। অয়াস্বনা বর্মীজ সমাজদা তিনশিনিথি। অসুন্না কোনবাওং শাগৈগী লৈঙাক সানশন লিংখৎথি। চাওরাক্সা খৃঃ ১৭৮২ দা কোনবাওং শাগৈগী নিংথৌ ওইনা পানথিবা বোদাওপায়ানা অরাকান অমদি থংনবা লমশিং লৌশিন্দুনা বর্মীগী ঙমথৈ অসি নোংচুপলোমদা ভারতকী বেঙ্গোলগা তায়নথি। মতম অদুদা ভারত অসি বৃটিসকী লৈঙাক সানশন মখাদা লৈরি। বোদাওপায়ানা মহাক্কী কোনুং অসি অভাদগী পংলাপ লাগুবা অমরাপুরাদা হোংথি। হৌজিক বর্মীগা বৃটিসকা ঙমথৈ অসি তায়নরবনিয়া ইরাং যান্না তোয়না থোকথি। মখোয়গী মাযোক্তা লৈবা মীওইশিংবু ফানবা হোংনবদা বর্মীগী লান্মীশিংনা ঙহাক লৈতনা বৃটিস-বেঙ্গোলগী লমদা চঙথি। মসি বৃটিসকী লৈঙাক সানশন পায়রিবা মীওইশিংনা থিংলমই। বর্মীগী অজমগুবা অমসুং অরোয়বা



শাগৈলিংদুনা পানবা কোনবাওং শাগৈগী লৈঙাক সানশন অসি বুটিস অমসুং বৰ্মাগী চাওৱাক্সা খুং ১৮২৪ দা থোকখিবা অহানবা লান ফাওবা চখখি।

ওইৱক্লিবা ফিভম নৈনবদা খুদোং চানবা মমাংদা পঞ্জখিবা ৱাফম অমুক হন্না থমজরি। মহাৱানি গোমতিগী থোইনশিন্দগী গৱিবনৱাজনা মচানুপা চিৎসাইবু খুং ১৭৪৮ গী কালেনগী ১০ নি পানবা যুমশকৈশ নুমিত্তা নিংথৌ ওইহনখি।<sup>১১০</sup> চিৎসাইনা হান্নগী মৈতৈশিংগী ধৰ্ম্ম অদু হিঙ্গৎহন্নবা হোৎনখি। গৌড়িয়া ধৰ্ম্ম চৎপা মীওইশিংবু পোৎ-চে কোংহল্লমই। মসি মহাক্সা থায়নগী ধৰ্ম্ম চৎপা মীওইশিংনা মহাকপু শৌগৎনবা তৌৱস্বা খোঙথাং ওইৱস্বা য়াই। অদুবু মহাক্সী থবকশিং অদু মায় পাকখিদে। অতোপ্লা থবক থৌওং কয়া তৌদুনা নিংথৌ খুভমদা মতম খৱা শাংথনা লৈনবা হোৎনখি। মহাক্সী হোৎনজমন খুদিংমক অমত্তা মায় পাকখিদে।

চিৎসাইনা মপা হাংলগা মাগী নিংথৌ খুভম চেৎশিন্নবা হোৎনখি হায়বা ৱাফমসি খঙলকপদা প্রজা মীয়ামগী মৱক্তা শাওনবা হৌৱকখি। মতাং অসিদা মখা তানা ইমু নাইমু থোক্তনবা পোকমিল্লবা মনাও নিপা ভৱৎশাইনা মহাকপু তাহ্লোকখি। চিৎসাই কহাৱদা চখখি। মচানিপা দেবশাইসু মহাক্সা লোয়নখি। মহাক য়ান্না ৱানা মফম অদুদা শিখি। খুং ১৭৫২ দা নিংথৌ ওইখিবা ভৱৎ শাই অসিসু প্রজা মীয়াম্না বৰ্মাদা তাহ্লোকখি। মহাক্সী মতুংদা শ্যাম শাইগী মচানিপা অহল মৱাস্বনা খুং ১৭৫৩ দা নিংথৌ ফস্বাল কাখি। মহাক্সী অতোপ্লা মমিংনা গৌৱশ্যাম কোই। মনাও নুপা চীংখঙখোম্ববু মহাক্সী মতুংদা নিংথৌ ওইনবা শিনখি। মচিন মনাও শিন্দোক শিনজিন নিংথৌ ওইনবা খন্নখি। মসি গৌৱশ্যামনা খৱা শোইনাইবদগীনি হায়।<sup>১১১</sup> মথোয়না পানবা মতম অসিদা বৰ্মাদা আলওংপায়াগী মখাদা কোনবাওং শাগৈগী নিংথৌ খুভম লিংখৎশ্ববনি। বৰ্মানা মনিপুৱ অসি তাঞ্জা চাবদা অসুকা মতিক থিনা অমুক্তা ওং নৈনিংখি। মতম অমদা মনিপুৱনা “মায়পাক্সা অমসুং মপাঙ্গল মথৌনা লৈনা পাল্লমই” হায়বসি মায়থিৱবা বৰ্মাগী ইতিহাসতগী খঙবা ওমই।<sup>১১২</sup> অমুক্তং লমনশিংগে হায়দুনা শিঙদুনা লৈৱকপা বৰ্মানা খুং ১৭৫৮ দা লৈবাক অসিদা লান্দাৱকখি। আলওংপায়া মশামল্লা লুচিংলকখি। য়ান্না য়ান্নবা লান্মী তেঙ্গোল অমা পুৱদুনা মহাক্সা নিংখি তুৱেল লাষ্টোৱুগা মনিপুৱদা লোয়পোৎ কাবা কবো তম্পাক্সী মফম অয়াস্বা মাংহন তাকহল্লমই। কবো তম্পাক্সী তমুদা অৱাশিংবু থিংনবা মণিপুৱনা হোৎনখি অদুবু অৱাশিংনা মৈতৈ লান্মীশিংবু তকথোৱকখি। অঙ্গোচীং লাষ্টোৱুগা অকোনবদা মনিপুৱ তম্পাক তল্লা আইমোল ফাওদেৱুগা হৌজিক্সী পলেলদা থুংখি। “অকোনবদা ককচিংদা অমুক লান শোৱুখি।

গৌরশ্যাম মশামক লান অদুদা যাওথি। চীংথঙখোম্বনা লৈশাংখোংদা অরাশিংগা লান শোক্খি।<sup>১১১</sup> ককচিং অমসুং লৈশাংখোং হৌজিকী থৌবাল জিলাগী মনুংদা লৈবা লমশিংনি। লান ঙমদদুনা লৈবাক অসি খুস্তাক লানশিথি। নিংথৌ, প্রজাশিং চীংশিংদা লাঞ্জেমথি। “অরাংশিংনা নুমিং মাপলনি মনিপুরদা লৈরমই অমসুং মখোয়না চংত্রবা মতুংদা লৈবাক খুন লিংদুনা অমুক পানথি। মতম অদু খুঃ ১৭৫৮ গী পোয়নু থা অদুরাইদনি।<sup>১১২</sup> অরাশিং মনিপুরদা থেংথনা লৈবা যাথিদে। বর্মাগী খা থংবা শরুস্তা লৈবা পেণ্ড হায়রিবা মফম অদুগী মীওইশিংনা লান হৌরক্কে হায়বগী পাও অমা লাকথি। অদুনা আলওংপায়া অমসুং মহাকী লান্মীশিং মরৈবাক্তা হনবা তাথি। মখোয়না মনিপুরী বন্দী কয়ামরু ফাদুনা পুথি। উপায় লৈখিদে। য়েকুবশিং অদুগী মখুস্তগী নাছোক্তুনা, মমা লৈবাকী মায়েক্তা লৈবা মীওইশিংবু মায়থিবা পিগে খন্দুনা বন্দী কয়ামরুম নাছোক্কা হোৎনথি। মায় পাকথিদে। য়েকুবশিংনা মথৌনা লৈবা মীওইশিং মখোয়গী মখুস্তা চল্পবা মতুংদা মীয়াম মাংদা মঙক ককলগা হাৎপা, তানা থিল্লগা হাৎপা কয়া অসিনা বন্দী অতৈদু চারুা চারুা য়েকুবশিংনা শা ঙা হেইরগা পুবদৌনা লৈবাক অসিদগী পুথি। মরৈবাক নিংবা কয়া করিমস্তা তৌবা ঙমদ্রবনিনা কপ্পা কপ্পা, থম্মোই শোকা য়েকুবগী যাথং ইনবা তাথি।

অরাশিংনা লান ঙমখিবগী মরমসি মখোয়না অফবা নোংমৈ খরা শিজিন্নখিবদগীনি। হান্না নাকল অনিমরুা থাঙ, তা, তেন, অরাস্বাইনচিংবা শিজিন্নরিঙৈদদি অরাশিংনা মৈতৈশিংবু লান্মা পাবা ঙল্লমদে। অরাশিংনা নোংমৈ শিজিন্নবগী খুদোংচাবা ফংথ্রিবসি ইউরোপকী মীওইশিং খরা শম্মরুবদগীনি। মতম অদুদা ফ্রান্স অমসুং দৎচকী লঙ্কোন ইতিক তৌবা মীওইশিংনা বর্মাদা ওফিসনচিংবা খরা লিংখন্তুনা কারবারগী থবক চখথি।

য়ানথিবা মতুং ইন্না গৌরশ্যামনা মনাও নুপা চীংথঙখোম্বনা খুঃ ১৭৫৯ দা নিংথৌ খুভম অমুক শিন্নথি। মনিপুরগী যান্না লুরবা ইতিহাসকী তাক্কক অসিদা ভৈগ্যচন্দ্র হায়রগসু মীদৌবা চীংথঙখোম্বনা নিংথৌ ওইথি। অরাশিংনা মায়থিবা পীথিবা অসিনা লৈবাক অসিগী ফিভম অসি অসুন্ধী মতিক শোকত্রে মদুদি মনিপুরনা মপাল্লমগী মতেং থিবা হৌরকথি। চীংথঙখোম্বগী অতোপ্পা মমিং অমনা জাই সিংহ হায়না কোই। যুমথংনবা লৈবাকশিংনদি মহাকপু জাই সিংহ হায়বা মীং অসিনা হেন্না খঙনরমই। জাই সিংহনা খঙলমই মদুদি অরাশিংবু মায়থিবা পীগে হায়রবদি মখোয়না শিজিন্নরিবা খুংলায়শিং অসিদগী হেন্না অফবা খুংলায়শিং মনিপুরগী লান্মীশিংনা পায়বা তাই।

খৃঃ ১৭৬১ দা জাই সিংহনা হরিদাস গোষাইন কৌবা মীওই অমা থাদুনা বৃটিসকী মীওইশিংদগী খুংলায় অফবা ফংবা য়াবগী উপায় লৈব্রা হায়না থিজিলহনখি। তালক অসিদা মনিপুরদগী তাছোকখিবা চিৎসাইনসু ত্ৰিপুৰাগী নিংথৌগী মতেং লৌৰগা বৃটিস সরকারনা মহাকপু মনিপুরগী নিংথৌ অমুক হ্না ওইনবা হোৎনবদা মতেং পীৰীযু হায়জখি। চিৎসাইনা বৃটিসকী মতেং ফংনবা হোৎনরি হায়বা পাও অসি জাই সিংহনা খঙখি। মহাক্লা চিৎসাই অসি কৰি মরমগীদমক মনিপুরদগী তাছোকখিবনো হায়বগী মরমদা বারোল অমা ইৰগা হরিদাস গোষাইনবু মতম অদুগী বৃটিসকী চিতাগোংদা লৈবা কারখানাগী মকোক ওইরিবা হেনরি ভেৰেলষ্টপু উনবা থাখি। বারোল অসি ফজনা পারবা মতুংদা বৃটিসনা চিৎসাইগা পাও ফাওনবা তোকখিবদা নঙনা জাই সিংহনা মহাকী লৈবাকপু বৰ্মাদগী ঙাকথোক্ৰবা হোৎনবদা ফাওবা মতেং পাংগে খনখি। ত্ৰিপুৰাগী নিংথৌসু চিৎসাইবু মতেং পাংবা তোকখি। মতম অমগী বেঙ্গল লৈবাকী মনুং চল্লম্বা চিতাগোং হায়বা লম অসি হৌজিকী বঙ্গলাদেস লৈবাকী শরুক অমনি।

বৃটিশনা মনিপুরদা মতেং পাংগে খনখিবসি তান চানারব্বননি। মতম অদুদা মখোয়না চাইনা অমসুং বৰ্মাগা লল্লোন ইতিকী থবক চখবা পাল্লমই। মখোয়না খনখি মনিপুর অসিদগী হায়বিবা লৈবাকশিং অসিগা লল্লোন ইতিকী থবক চখবা য়াগনি। হান্না বৃটিসকী লল্লোন ইতিক তৌবা মীওইশিং বৰ্মাগী সহরশিং মক ওইনা নেগ্রাইস, পেণ্ডনচিংবদগী আলওংপায়ানা তাছোক্ৰকখবনি। মফম অদুদা মখোয়গী মীওই কয়া শিখি। মনিপুর অমসুং বৃটিস সরকার বারী শাল্লববা মতুংদা সন্ধি পত্ৰ (ব্রাতাই লংদাই) অমা খৃঃ ১৭৬২ গী সেপ্টেম্বর তাং ১৪ দা সহি তৌনখি। মনিপুরগী আনন্ট শাই, পোদুলো সিংহ অমসুং চিৎতোন সিংহসু বৃটিসকী মতেং লৌল্লবগী খল্ল নৈনবা অদুদা য়াওখি। হরিদাস গোষাইননা জাই সিংহগী মছত্তা সহি তৌখি। অমরোমদনা ভেৰেলষ্টনা বৃটিসকী মছং ওইনা। সন্ধি পত্ৰ অসি মতম অদুগী বেঙ্গলদা লৈবা বৃটিস সরকারনা খৃঃ ১৭৬২ গী ওক্টোবর তাং ৪ দা অয়াবা পীখি। ইহান হান্না মনিপুরগী ইতিহাসতা বৃটিস সরকারগা সহি তৌনবা য়ানচে অসিগী মতুং ইন্বা বৃটিসনা মনিপুরগী লম বৰ্মানা লৌশিনখিবা অদুবু অমুক হ্না ফংনবা হোৎনবদা মতেং পাংবা অদুগা বৃটিসনা লল্লোন ইতিকী থবক চখনবা মনিপুরদা লম লেন্না পিবা অসিনচিংবনি। লাইরিক অসিগী অরোয়বা শরুস্তা ইংলিসতা ইবা সন্ধি পত্ৰ অসি য়েংবীযু। বৃটিসকা সন্ধি পত্ৰ অসি সহি তৌনবা মতমদা গৌরশ্যামনা অমুক নিংথৌ ওইবা মতমনি।

যানখিবা অসিগী মতুং ইন্না খুঃ ১৭৬৩ গী জানুৱাৰীগী হৌৱকপদা বৃটিস সরকারনা লান্মী কাংবু অমা মনিপুৰগীদমক চিতাগোংদগী থাৱকখি। ভেৰেলষ্ট মশামক্কা লুচিংখি। মতম অদুগী কছাৱগী কোনুং খাসপুৱদা এপ্রিল থাদা য়ৌখি। অদুবু নোং কন্না চুমনখিবনা মনিপুৱদা চঙশিল্লকপা ঙমখিদে। লোয়ননা তালক অসিদা বেঙ্গলগী নৰাব মির কাসিমনা লান হৌৱকপদগী লান্মীশিং অদু অমুক কৌৱকখি। খুঃ ১৭৬৩ দা গৌৱশ্যামনা সন্ধি পত্ৰ অদুগী মখা তাবা ওইনা মীছং কাংবু অমা বৃটিসকী মীওইশিংগা উন্নবা থাখি। মহাক্কা সন্ধি পত্ৰ অদুগী মতুং ইন্না বৃটিসকী লান্মীশিংনা মনিপুৰগীদমক লাকলছা অদুগী খৱচ লোয়না পীবা ঙমদে হায়না খঙহনখি। মসি বৰ্মানা লৈবাক অসিগী লন থুম কয়া লৌখিবদা নন্তনা পোৎ-চৈ, মাল চাং কয়া থুগায়ৱন্দগীনি। মৈতৈগী সনা তাক্কা ৫০০ (তাক্কা অমদা চাওৱাক্কা লুঃ ১২) বু মথোয়না লাক্কাৰগী মমল ওইনা পীখি। সন্ধি পত্ৰ অদুনা মনিপুৱদা কান্নবা কৱিসু পুৱকখিদে। মতম খৱা লৈৱগা মদু থবক ওইনা পাংথোকখিদে। গৌৱশ্যাম খুঃ ১৭৬৩ গী থৱান থাদা নোঙ্গাখি। জাই সিংহনা অমুক নিংথৌ ফসাল কাখি। খুঃ ১৭৬৪ দা অৱাশিংনা মথোয়গী নিংথৌ সিনবায়ুসিংগী মখাদা মনিপুৱদা লান্দাশিল্লকখি। মনিপুৰগী সেনাপতি হৰিচৱনা লুচিংবা লান্মীশিংগা অকন্বা মঙংদা তমুদা লান শোৱকখি। মথৌনা লৈৱবা মনিপুৰগী লান্দা লুচিংবা নহাৰুপ হজাৱি অমসুং খেত্ৰি চৈতানা লানফমদা থৱাই থাখি। মনিপুৰী লান্মীশিং মায়থিদুনা চেল্লকখি। অদুগা অমুক ককচিংদা লাছেংনখি। জাই সিংহ মশামক লানফম অদুদা য়াওই। “য়ান্না কন্না শোৱখিবা লান্মী।” অৱাশিংগী লান্মীনা মশিং য়ান্না অমদি খুংশু থুংলায় ফবা হেনখিবদগী মনিপুৰগী লান্মীশিং মায়থিখি। অৱাশিংনা লৈবাক অসি অঙকপা ফংনা মাং তাকহনখি। জাই সিংহ অমসুং মহাকী মৱিমন্তা কছাৱদা, অদুগা অকোনবদা অহোমগী লমদা (হৌজিকী অসাম) চেনখি। প্ৰজা “অয়াস্বসু মোইৱাংদা চেনখি। অৱাশিংনা লৈবাক অসিগী প্ৰজা মশিং খঙদনা হাংখি।”<sup>১০০</sup>

অসিগুহা চীৱবা তাক্কা অসিদা মোইৱাং নিংথৌ খেলেশ্বা (খেলৈ নুংনাং তেলহেবা) সু লান হৌৱকখি। খেলেশ্বা অসি জাই সিংহগী মামনি। মহাক অসি মহাৱজ গৱিনবাজনা মোইৱাংগী নিংথৌ ওইহনখিবনি।<sup>১০১</sup> মহাকী কোনুং কাকতাদা ওইখি। খুঃ ১৭৬৫ দা খেলেশ্বনা দুৰ্লভ শাই অমসুং মহাকী মনাই অছম হাংলগা মহাক মশামক মনিপুৰগী মহাৱজ ওইৱে হায়না লাওথোকখি।<sup>১০২</sup> দুৰ্লভ শাই অসি মহাৱজ গৱিনবাজনা চিংখাম চনু পান্নদুনা পোকপা মচানি। অৱাশিংনা খেলেশ্বগা লৌতুনৱগা লান্দাৱকখিবনি। খেলেশ্বনা অৱাশিংগা য়ানৱবা মতুংদা মহাক অৱাদা লোয়পোং

কাৰা মনিপুরগী নিংথৌ অমা ওইথি। অমৰোমদা মোইরাংদসু জাই সিংহগী মী লৈতবসু নস্তে। জাই সিংহদা তুমিনা মতেং পীৰস্বা যাই চীংনবদগী খেলেস্বনা মনাও নুপা চম্দ্ৰমনিবু হাৎথি।

মহাৰাজ ভৈগ্যচন্দ্রনা তেখাওদগী লান্গী ৮০,০০০ ৰোমগা মনিপুরদা লাকদৌৰে তাবদা খেলেস্বা ঋঃ ১৭৬৭ তা বৰ্মাগী কোনুং অভা তল্লা চৎথি। জাই সিংহনা লৈবাক অসিদা লাকপদা মখুৱা সেনাপতি হৰিচৰন, মনাও নুপা ভবানন্দ অমসুং খেলেস্বনা মোইরাংদা লৈহনখিবা মৈতৈ কয়ামৰুনা মহাকপু সঙাইথেন্দা ওকথি। জাই সিংহনা য়েৰুবা পুন্নমক খুদুম চন্দুনা লৈবাক অসিদা নিংথৌ ওইনা অমুক পানথি। খেলেস্বগী মোইরাংসু চায়খায়থি। ঋঃ ১৭৬৮ দা খেলেস্বসু মনিপুরদা হল্পকপদা মৈতৈ লান্গীনা কৰো তম্পাক্তা লৈবা খাৰি লৌবুজা হাৎথি। ঋঃ ১৭৬৮ দা অৱাশিংগী মখুৱা মনিপুরনা মায়থিবা ফংথিবসি মনিপুর-বৃটিস সন্ধি পত্ৰ অদুগী মখাদা বৃটিসকী মতেং ফংথিদবা অসিনসু মৰম অমনি। লান অসিগী মতুংদা জাই সিংহনা বৃটিসতগী মখা তানা মতেং লৌনবা হোৎনরমদে। মহাৰা অহোম নিংথৌ শৰাগাদিও ৰাজেশ্বৰ সিংহদগী মতেং লৌনবা হোৎনথি। অহানবদা জাই সিংহনা কিৰিৎচন্দ্র বাৰবৰুৱা হায়বা অহোমগী মৰু ওইবা মীওই অমগা খঙনথি। মীওই অসিনা জাই সিংহবু অহোম নিংথৌদা শক্তাকথি। অহোমগা মৈতৈশিংগা মৰি হেল্লা চেৎশিন্গা জাই সিংহনা ময়াস্বা গৌৰশ্যামনা পোন্ধুস্বা মচানুপী কুৰঙ্গনয়িনিবু অহোম নিংথৌদা থাজথি। অহোম নিংথৌনসু অৱাশিংবু মনিপুরদগী তাহোৰুবা হোৎনবদা মতেং পাংবা য়াথি। অহোমগা মৈতৈগগী অফবা মৰি লৈনবা হৌথি।

ঋঃ ১৭৬৯ দা শিনাইবা ঘনশ্যাম অমসুং মোইৰেংজম খগিল্ল হায়ৰিবা মীওই অনিসিনা অৱাশিং পুৰক্লগা মনিপুরদা লান্দাৰকথি। ডাকথোকপা গুডমদুনা ভৈগচন্দ্র অমুক কছাৱদা চেনথি। য়েৰুবশিংনা লৈবাক অসিদা নুমিৎ ২০ নি লৈরমই।<sup>১২০</sup> মসিগী মতুংদা কৈবিরাম হায়বা মীওই অমনা লৈবাক অসি মতম খৱা য়েৎশিনথি। অৱানা মমাংদা ফাৰগা পুথিবা ভবানন্দনা অৱাশিং খৱগা য়ানৰবা অমসুং মৰুপ শান্নৰবা মতুংদা মনিপুরদা লাক্লগা কৈবিরামবু হাৎথি অদুগা কুকিলা হায়বা মৰি মতা অমবু ঋঃ ১৭৭০ দা লৈবাক অসিবু য়েৎশিনহলথি। ভবানন্দ অৱাদা অমুক চৎথি। চহি অসিমক্তদা অৱাশিংনা মনিপুরদা অমুক লান্দাগে তৌৰকপদা মৈতৈ লান্গীশিংনা অৱা ৭০০ মুক নিংথি তুৱেল মপান্দা হাৎথি। জাই সিংহনা অৱাশিং পুন্নমক তাহোৰুৱা মতুংদা নিংথৌ খুভম অমুক পায়শিনথি। ঋঃ ১৭৭২ দা জাই সিংহনা অৱাশিংবু

লান্দানবা অচৌবা লান্মী তেঙ্গোল অমা পুদুনা বৰ্মা তল্লা চঙথি। অদুবু অৱাশিংনা মপাঙ্গল হেনথিবনা মনিপুৰগী লান্মীশিংনা কৰি অমস্তা তৌবা ঙমথিদি। অৱাশিংনা তকথোৱুৰুপদগী লৈবাক অসিগী লান্মীশিং হন্দোৱুৰুপথি। ভৈগ্যচন্দ্র অমুক হন্না কছাৱদা চেনথি। অৱাশিংনা লৈবাক অসিগী কোনুং লৌশিনথি অদুগা থা মঙামুক মীওৎ-মীনে চখৰবা মতুংদা বৰ্মাদা অমুক হনথি। অৱাশিংনা চৎখৰবা মতুংদা ভগবন্ত সিংহ কৌবা মীওই অমনা লৈবাক অসি মতম খৱা ঙাকথি। মহাৰাজ ভৈগ্যচন্দ্রনা অমুক খুঃ ১৭৭৩ দা লৈবাক অসিদা হল্পকথি। অদুবু মতম খৱা লৈৱগা কছাৱদা অমুক খোৎশানথি লোয়ননা মফম অদুদগী ত্ৰিপুৱাদা চৎথি। মফমশিং অদুদা চতুনা মনিপুৰগা মৱি ফগৎনবা, লৈবাক অসিনা খুদোংথিবা তাৱকপদা কৰম হায়না ঙাকথোৱুৰুদগে হায়বনচিংবা ৱাফম কয়া মহাক্সা নক্সবা মীওইশিংগা তাথোক তাশিন তৌথি। জাই সিংহ খুঃ ১৭৭৫ গী ফাইৱেন থাদা মনিপুৰদা অমুক থুংলথি। মহাক্সা পাল্লিঙৈ মনুংদা জাই সিংহনা অঙম্বা থাক্সা মনিপুৰ অসিবু বৰ্মানা লান্দাশিল্পকপদগী ঙাকথোৱুৰুনা লৈবাক অসিগী নিংতম্বু কল্পনবা হোৎনৱমই। মহাক্সী মৱৈবাক নিংবা, মমা লৈবাকপু য়েৱুৰুৱশিংদগী মতম লৈবা থিবিজ্ঞা ঙাকথোৱুৰুবা হোৎনথিবা অসি মনিপুৰগী ইতিহাসতা যান্না ময়েক লানা লৈহৌৱগদবা শৰুক অমনি। চাওৱাক্সা খুঃ ১৭৭৫ দগী খুঃ ১৭৮২ ফাওবগী মনুংদা মহাক্সা মায় পাৱা মনিপুৰ অসিবু মৱিৱজ্ঞগী তাদনা য়েৱুৰুবা বৰ্মানা লান্দাশিল্পকপদগী ঙাকথোকথি।<sup>১০</sup> খুঃ ১৭৯৮ দা মচানুপা লাৱন্যচন্দ্রদা নিংথৌ খুভম শিল্পৱল্পগা মহাৰাজ চীংথঙথোম্বা নবদীপ্তা (হৌজক্সী ৱেষ্ট ৱেঙ্গলদা লৈবা লমনি) লাইনিংবা চৎথি। মফম অদুমতুংদা নোঙ্গথি।

মহাৰাজ চীংথঙথোম্বগী মতুংদা মনিপুৰ অসি পুমচাই চাইবা হৌৱকথি। মহাক্সী মশিং যান্নবা অমসুং মমা তিন্নদবা মচাশিংগী মৱজ্ঞা নিংথৌ খুভম মুন্নৱকপা, নিংথৌ ওইনবা হোৎনৱকপা, অমগা অমগা খুৎনেক শিজিল্পৱগা হোৎনৱকপা অসিনা প্ৰজা মীয়াম অঙকপদা ৱাবদা নঙনা লৈবাক অসিগী ইতিহাসতা মীওইবা জাতিনা লৈৱিবমথৈ কাওৱৱেইদবা তমথিৱবা খৌদোক কয়া থোকথি। মনিপুৰগী কৰো তম্পাক্সা লৈবা তমুবু অৱাশিংনা মৈ থাদোৱুৰুৱদগী লাৱন্যচন্দ্রনা খুঃ ১৭৯৯ দা লান তৌবা চৎথি। মৈ থাৱম্বগী খৌদোক অসি অৱাশিংনা চহি ২০ মুক তুমিন্না লৈৱুৰুৱা মতুংদা থোকথিবনি। মফমশিং অদুদগী অৱাশিংবু মায় পাৱা তাছোকথি। অদুবু মনিপুৰ মনুংগী মুকশিল্পবা, য়েংথিনৱদি লেপথিদি। খুঃ ১৮০০ গী পোয়নু থাদা নিংথৌ অসি মচিন মনাও খৱনা নেকপা খুৎনেক অমনা হাৎথি। মথংদা মনাওনিপা মধুচন্দ্রনা নিংথৌ

ওইখি। মহাক্কা মমা তিন্নদবা মনাও নুপা চৌরজিৎ অমদি মারজিৎপু মথংশিৎনা যুবরাজ অদুগা সেনাপতি হাপখি। মনাওশিৎনা নিংথৌ খুভম মুন্নবা হোৎনরক্তনবনি। লোয়ননা মচা নুপী ইন্দু প্রভাবু কছারগী নিংথৌ কৃষ্ণচন্দ্রদা থাজখি।<sup>১২৫</sup> মনিপুরগা কছারগা লৈনরকপা মরি অসি কুইবদগীনি। ইকুই কুইথদনা চৌরজিৎনা লান হৌরক্তনা মধুচন্দ্রবু মায়থিবা পীখি। চৌরজিৎনা নিংথৌ ওইখি। মধুচন্দ্র কছারদা চেনখি। চৌরজিৎনা মহাকপু মতেং পাংথিবা মারজিৎপু যুবরাজ হাপখি। খৃঃ ১৮০৪ (লাইরিক খরদদি খৃঃ ১৮০৬) দা মধুচন্দ্রনা কছারদগী লান্মী পুরগা লান্দারকখি। লৈবাক অসিগী থা থংবদা লৈবা শামুপানদা চৌরজিৎ মশামক যাওবা লানফমদা মধুচন্দ্র অমসুং মহাকী লান্মী অয়াস্বা হাংখি। লৈবাক ইংনা পানবদি ঙমখিদি। অমুকসু ইকুই কুইথদনা মারজিৎনা চৌরজিৎকী মায়োক্তা লান হৌরকখি। ঙমদদনা বৰ্মাদা চেনখি। ঈহিং নাইহিং তানবা লেপনবা চৌরজিৎনা মারজিৎপু মী থাদুনা কৌহনখি। তায়শিন্ননবা হোৎনখি। লৈবাক অসি খায়দোক্কা মারজিৎপু মোইরাংগী লমবু ঙাক্কা হায়খি। মারজিৎনা য়াখিদি। মহাক্কা তমুরোমদগী মনিপুরদা লান্দাশিল্লকখি। অকনবা লান শোক্কাখি। মারজিৎ মায়থিদুনা কছারদা চেনখি। মফম অদুদগী অরাকান চীংশাং ফাওনা চংলগা বৰ্মাগী কোনুং অভাদা থুংখি। মহাক্কা অরাশিংগী মতেং নিখি। চহি তরুক/তরেংমুক বৰ্মাদা লৈখি। অকোনবদা অরাশিংবু থাজহল্লবা মতুংদা মথোয়গী মতেং ফংখি।

“করিগুস্বা অরাশিংনা মঙোন্দা মনিপুরগী নিংথৌ ওইহনবদা মতেং পাংলগদি মারজিৎনা কবো তম্পাক অসিদা মনিপুরগী হক অমত্তা লৈতবা হায়বসি য়ারমই।”<sup>১২৬</sup> বৰ্মাগী মখাদা লৈবা লৈবাক অমা ওইবদসু মহাক্কা য়ারমই। শম্মা হায়বদা অরাশিংনা মঙোন্দা মতেং পাংলবদি কবো তম্পাক অসি বৰ্মাদা পীথোকপদা মারজিৎনা য়ারমই। খৃঃ ১৮১৩ গী ফাইরেন থা অদুৰাইদা বৰ্মাদগী লান্মী তেঙ্গোল অনি মনিপুরদা থোমজিল্লকখি। অমনা মচি খুল ফাওরগা হৌজিকী হৈরোকতা থুংখি। অমনা আইমোল ফাওরগা হৌজিকী ককচিংদা থুংখি। মারজিৎ য়াওরকখি। হৈরোকী লানফমদা মারজিৎকী মচাশিং থোকপা পিতাম্বর সিংহনা অরাশিংবু মায়থিবা পীখি। তৌইগুস্বসুং মনিপুরগী লান্মীশিংবু ককচিংগী লানফমদা মায়থিবা পীদুনা মারজিৎপু নিংথৌ ওইহল্লগা অরাশিং মরৈবাক বৰ্মাদা হনখি। চৌরজিৎ অমসুং মনাও নুপা গন্তীৰ সিংহ কছারদা চেনখি।

অমরোমদা মারজিৎনা নিংথৌ ওইনবা হোৎনবদা কবো তম্পাক বৰ্মাদা শিল্পত্বে তাবদা প্রজা মীয়াম অসুকী মতিক নুঙাইরমদে। মরম অদুনা মারজিৎ অসি কৈদৌঙৈদে।

প্রজনা পান্না নিংথৌ হায়বদু ওইখিদি। মহাকসু কোন্না যান্না নিঙমমস্তবা ফাওরকথি। খুঃ ১৮১৮ দা মারজিৎনা কছারদা লান্দাখি। মতম অদুগী কছারগী নিংথৌ গোবিন্দ চন্দ্র কোঁই। মারজিৎকী মশিং যান্না লান্নীগী ফিভম খঙলবা গোবিন্দ চন্দ্রনা মতম অদুদা জয়নতিয়া চীংদা লৈরিবা চৌরজিৎ অমসুং অরাং কছারদা লৈরিবা গন্তীর সিংহবু লান পাংবীয়ু হায়খি। মারজিৎনা কছারবু লৌশিনবা লায়না ঙল্লমই। অদুবু লান্নীশিংনা চৌরজিৎ অমসুং গন্তীর সিংহ অনিগী মায়েস্তা লান তৌনিংদবদু মারজিৎনা খঙখি। মরম অদুনা মহাক মনিপুরদা অমুক হল্পকখি। পনবা যাবা রাফম অমনা চৌরজিৎনা গন্তীর সিংহগী মতেংদগী কছারগী শরুক অয়াস্বা লৌশিন্দুনা মহাকী মতুং ইনবা মীওইশিংগা লৈবাক অমা লিংদুনা লৈখি।

বর্মানা ঙল্লপ লৈবা হায়বসি মারজিৎনা পাল্লমদে। লৈবাক অসিগী ইতিহাসতা মৈতৈ নিংথৌ অমত্তা বর্মাগী মখাদা লৈখিদি। অহেইনদুম মৈতৈশিংনা অরাশিংবু অয়াস্বা মতমদা মমাংগৈদা ওং লৈখিবা ঙাক্তনি। চুমই খেলৈ নুনাং তেলহৈবা অরাশিংনা হাপ্পস্বা নিংথৌনি। মারজিৎ অমসুং খেলৈ নুনাং তেলহৈবদনি বর্মাদা লোয়পোৎ কবগী মওংদা লৈখিবা মনিপুরগী নিংথৌসি। বর্মানা ঙল্লপ লৈবা নুঙাইতবদগী মনিং তস্বা লৈবাক অমনি হায়না উৎপা যানবনি মহারুা কছারদা লান্দাখিবদু। অসিদসু নঙুনা মহারুা মহাকী প্রজাশিংবু কবো তম্পাক্তগী উ যানবনচিংবা কয়া তৌহল্পমই। কবো তম্পাক্তা ফংবা সনা শিজিন্নরগা মনিপুরগী কোনুংদা লৈতেংনচিংবা শেঙ্গদা বর্মানা যান্না নুঙাইরমদে।

খুঃ ১৮১৯ দা বর্মাগী নিংথৌ বাদারপায়াবু মছৎ শিনখিবা বাগয়ীদারাবু নিংথৌ ওইবগী খৌরম অমদা মারজিৎপু বার্তন তৌরকথি। মসি হৌনশানি। বর্মানা মখোয়গী মখাদা লৈবা লৈবাকী নিংথৌশিং লাক্কাগা খৌরম অসিবু যাওবা পামখি। মারজিৎনা মহাকী প্রজাশিংনা নমফুদা কবো তম্পাক্তগী উ যালহল্পুবা, সনানা মাগী কোনুংগী কা খরা লৈতেং ওইনা শেল্লুবদগী অরাশিংনা মহাকপু করিঙুস্বা পামদবা থবক খরা তৌরকপা যাই খনবদগী বর্মাদা চৎখিদি। মতম অসিদা বর্মাগী শক্তি অমসুং মপাঙ্গল অসুকী মতিক লৈখি। মারজিৎনা অরাশিং শাওহনবসু পামখিদি। মরম অদুনা মহারুা বর্মাগী অনৌবা নিংথৌদা খঙহনখি মদুদি মহাকী মচিন মনাওশিংনা মহাকপু নিংথৌ খুভমদগী লৌথোক্কা হোৎনরি অদুনা মনিপুর থাদোক্কা চৎপসি মতম চাদে। মহাকী রা বর্মানা লৌখিদি। খুদক্তা বর্মানা যান্নবা অরা লান্নীশিং থাজিল্লকখি। অচৌবা লান্নী তেঙ্গোল অদুবু লুচিংখিবা মীওই অদুগী মমিং জেনরেল মীংগী মহা বান্দুলা কোঁই। যান্না তমখীবা লান্নী মকোন্নি। মখোয়না মনিপুরগী লান্নীশিংগা ঙহাক লৈতনা লান



শোৰুখিবা মফম ককচিংদা লান শোৰুখি। লান শোৰুবা হৌখিবা নুমিং অদু  
খৃঃ ১৮১৯ গী বাকচিংগী মঙানি পানবা লৈবাকপোকপা নুমিঙনি।<sup>১২৭</sup> লান অদু হুগ্ৰামুক  
চঙুনা শোৰুৱৰবা মতুংদা লৈবাকসি পুমকাই কাযখি। য়েৰুৱনা ঙমখি। মারজিং অমসুং  
মশিং য়ান্নবা প্ৰজা কয়া কছাৱদা চেনখি। বৰ্মানা হন্দক্তি মথোয়না মনিপুৰগী লৈঙাক  
সাশনসি হকথেংননা তৌবা পান্নমই। অসুম তৌদুনা বৰ্মানা মনিপুৰবু মাযখিবা পীৰবা  
মতুংদা চহি তৱেং (১৮১৯ দগী ১৮২৬) মথোয়গী মখাদা মনিপুৰবু থমখি। মসিগী  
মতম অসিবু লৈবাক অসিগী ইতিহাসতা “চহি তৱেং খুস্তাকপা” হায়না খঙনৱিবসিনি।  
লৈবাকসিগী মীওই কয়া লানজেন্নখি। হৌজিকী শিলেং, কছাৱ অমসুং অসামগী  
মফমদা খুন্দাৱিবা মৈতৈশিং অসি ইতিহাসকী তাক্ক কয়াদা মনিপুৰদগী চংলগা  
খুন্দাখিবনি। ঐথোয় ঈ অমঙনি।

মারজিৎনা কছাৱদা চঙখিবা মতমদা চৌৱজিৎনা জয়নতিয়া অদুগা গম্ভীৰসিংহনা  
অৱাং থংবা কছাৱদা লৈবাক লিংদুনা লৈৱমই। মারজিৎনা শ্ৰীগোবিন্দগী মুৰ্তি অদু  
মনিপুৰদগী পুথ্ৰগা ময়ান্না চৌৱজিৎনা চঙজবা মতমদা খুশিমনখি। মথোয় অহুমা পুনশিল্পগা  
গোবিন্দ চন্দ্ৰবু মাযখিবা পীখি। কছাৱ পুন্নমক লৌশিনখি। গোবিন্দ চন্দ্ৰ শিলেস্তা  
চেনখি। মথোয় অহুমা কছাৱ লৈবাক য়েছোৱৰুৱগা লৈঙাক সাশন তৌখি। চৌৱজিৎনা  
কছাৱগী নোংপোক থংবা মনিপুৰগা তায়নবা শৰুক থুংখি অদুগা সোনাইদগী লৈঙাক  
সাশন তৌখি, গম্ভীৰ সিংহনা তিলাইন হায়ৱিবসিগী নোংচুপ থংবা শৰুক থুংখি অদুগা  
মারজিৎকীনা হৈলাকান্দীনি।<sup>১২৮</sup> অকোনবদা মথোয় অহুম অমুক য়ানৱন্তদুনা গম্ভীৰ  
সিংহনা কছাৱ পুন্নমক মাগী মখাদা খৃঃ ১৮২৩ দা থমখি। মারজিৎপু মাগী মখাদা  
মহাক্কী শৰুক হৈলাকান্দীবু ঙাক শেলহনখি। চৌৱজিৎ শিলেস্তা চঙখি।

### চহি তৱেং খুস্তাকপা

লৈবাক অসিগী খুইদগী লাইবক থিবসি থায়নদগী লৈৱৰুৱা মীওইশিংগী মৱজ্তা  
লিংজেল মান্নবা ঙমদবা অসিনি। লিংজেল মান্নদবা, পান্দম মান্নৱবসু তোখায় তোখায়বা  
সংস্থান কয়া পুন্না থবক তৌমিন্নবা ঙমদবা, শক্তি পায়নিংবদগী লুচিংবশিং পুনশিল্পবা  
ঙমদবা কয়া অসিনা লৈবাক অসিবু চাওখংহনবা, ফহনবা পামদবা মীওইশিংনা অদুম  
খুদোংচাবা লৌখিবা তাবনি। মহাৰাজ চীংখঙখোম্বগী মমা তিন্নদবা মচাশিংনা শক্তি  
পায়নবা, নিংথৌ খুভম মুন্নৱকপদা অৱাশিংনা খুদোংচাবা লৌখি। মসিনা মৱম ওইদুনা  
চন্দ্ৰবা, মশিং য়ান্নবা প্ৰজা কয়া অৱা লান্মীনা য়ান্না থিনা মীওং-মীনেখি।

মারজিৎপু মায়থিবা পীৰবা মতুংদা বৰ্মানা মথোয়গী লান্মী মকোক অনি - পাখান  
বুন অমসুং কানে বুন - বু মনিপুৰ য়েংশিন্নবা থনমই। অদুবু মতম অদুদা তম্পাস্তা মী  
কয়া লৈরমদে মরমদি লৈবাক অসিগী য়াল্লবা প্রজাশিংদি অৰাশিংগী মীওৎ-মীনৈদগী  
নাহ্লেব্বা কছাৰ, নংত্রগা চীংদা চেন্নথি। অসুন্ধী মতিক তমথিনা প্রজাশিংবু ওৎ নৈথি  
মদুদি মীৰোল কয়ানা মথং মথং চীংহাং য়ৈনা ঙাংনরকপদা মৈতৈশিং অসি কা মনুংদা  
পুলপ পুনশিল্লগা মোরোক মৈ থাদুনা হাৎথি। খুবাভা য়াইৰিনা লেংলগা বৰ্মাদা বন্দী  
ওইনা পুথি। মশা ফবা মীওইদা নন্তনা নুপী অঙাংশিংসু অৰা লান্মীশিংনা লেন্না  
থাদোকথিদে। ঙাকথোকপীনবা কনা লৈজদ্রবা প্রজাশিং, নুপী অঙাংশিং কপ্পা, লাউবা,  
অৰা চৈনাখোল ফোংদোকপা নন্তনা অতোপ্পা উপায় লৈখিদে।

লৈবাক অসি খুস্তাক লানশিৰবা মতমদা পাখান বুন, কানে বুন অনিনা লৌনম  
তৌদুনা নিংথৌ মচা জয় সিংহ কৌবা অমবু নিংথৌ ওইহনগে হায়দুনা চীংদগী  
কৌথি।<sup>১২৬</sup> চীংদগী কুমথরব্বা মতুংদা জয় সিংহ অমদি মৈতৈ লিশিং কয়ামরুম  
ফাদুনা বৰ্মাদা বন্দী ওইনা পুথি। কানে বুননা অৰা লান্মী ২০০০ মুক্কা মনিপুৰ ঙারুবা  
লৈহৌই। হৌজিক্কী মপান কাংজৈবুংদা কানে বুননা লান্মী তেঙ্গোল অদুগী লৈফম  
শাদুনা লৈখি। “মতম অদুগী ইম্ফাল তম্পাক্কী মীওইশিংগী মশিং অসি চাওরাক্কা  
১০,০০০ নংত্রগা য়ুমকোক ২০০০ গুম্বদমক ওইথি।”<sup>১২৭</sup>

য়েব্বনা ফনা থিনা মীওৎ মীনৈগী থবক চখরবসু অৰা লান্মীশিংবু শীংনবা,  
মায়োব্বনা মীওই লৈবাক অসিদা থোরকথিদবা নন্তে। য়েব্বনা খুংলায় অমসুং  
লান্মী মশিং হেব্ববসু নিংথৌমচা হেরাচন্দ্রনা অৰা লান্মীগী মায়োব্বনা লান্দানবা লান্মী  
থোম্বা হৌথি। মহাক অসি লাবন্যচন্দ্রগী মচানি। য়াল্লা মথৌনা লৈবা, মৰৈবাক নীংবা  
মীওইনি। খুংলায় মতিক চানা লৈতবা, লান্মী মশিং য়ামদবনা মরম ওইরদুনা হেরাচন্দ্রনা  
অৰাশিংবু মফম, মতম চাবদা লুমদুনা লৈরগা লাহ্লেংনবগী লাহ্লেং শিনবা হৌথি।  
মহাক্কা লাহ্লেংনবা শেম শারে হায়বসি অৰাশিংনা খঙলজুনা মথোয় মথোয়গী  
লানবনশিংদগী পাক চংথোক্কেমদে। অদুবু লানবন মনুংদা লৈরিবা চানবা পোৎশিং  
লোয়শিল্লকথি। চাদবদি য়াদবনিনা করম্বা মফমদগী চানবা লৌশিগে হায়না বা খন্নবা  
হৌরকথি।

খং ১৮২০ গী কালেন থাদা অৰা লান্মী ৫০০ মুক হৌজিক্কী বিষ্ণুপুৰ জিলাগী  
মনুংদা লৈবা মোইরাংদা চানবা থিবা চংথি।<sup>১২৮</sup> লম্বীদা হেরচান্দ্র অমদি মহাক্কী  
লান্মীশিংনা লুমদুনা লৈরগা খুদক্কী ওইবা মওংদা অৰা লান্মীশিংদা লান্দাথি। অৰা

লাম্বী ২০০ মুক হাংখি, অতৈনা চায়খায়খি। থৌদোক অদুদা শৰুক য়াখিবা হেৰাচান্দ্রবু তেংবাংখিবা মৈতৈ লাম্বীগী মৰু ওইবা মীশক্তী অঙোম সুবুনাথ, অকোইজম খন্না, এলাংবা অমু, ময়েংবা শ্যাম, মোইরাংথেম্বা লবঙ্গানি। হেৰাচান্দ্র অসি লাম্বোং য়ান্না ফজনা শিনবা হৈবা মীওইনি। “হেৰাচান্দ্রগী লাম্বোং” হায়না হৌজিক ফাওবা মীওই কয়ানা শোন্নদুনা শিংখানরি। মশিং য়ামদবা মরন্না মফম চাবদা লুমদুনা লৈরগা য়েৰুবু লাহ্লেংনবা হৌরকখি। খুংলায়শিংসু তোখায়বা মওংনি। খুদম ওইনা তাগুস্বা অমগী মচিলনা য়েৰুবা অমবু থিনগনি অদুগা অমুক শংতোরকপদা খুংলায় অদুগী মনিংনা য়েৰুবা অমবুসু অমুক থিন্দুনা হাংকনি। অৰাইবা থবক নন্তে। মথৌনা লৈবা, লান্দা হৈশিংবা, মমা লৈবাক নিংবা মীওই খক্তনা হৈগনি অসিগুস্বা লাম্বোং অসিদি। অৰা লাম্বী ২০০ মুক হাংখিবা থা অদুমক্তদা নিংথৌমচা য়ুমজাও তাবা চীংদগী কুমথরকখি। মহাক মহারাজ মধুচান্দ্রগী মচানি। হেৰাচান্দ্রনা মহাকপু ওকপা ইম্ফালদগী অৰাং-নোংচুপ্তা কিলোমিটৰ ১৪ মুক চংলগা লৈবা মাকলংদা চংলুই। মখোয় অনিনা মৰৈবাকী মরমদা নুংশিনা শানখিবা বারী অদু “চৈথারোল কুম্বাৰা” না মখাগী অসুন্না ইরি। য়ুমজাও তাববু উবদা হেৰাচান্দ্রনা কপ্পা, মথৰাই চাক্সা হায়খি।

- “য়াস্বুং লৈবাক অসিবু করম হায়না মাঙহনখিবনোনে।”
- “খুংশু খুংলায় কয়া য়ান্না লৈ, লমন খুন্নিংবনা ঙাওৰবা য়ুমজাও তাবনা হংখি।”
- “শাগোল ৫০, নোংমৈ ১২, মী ৮০০ মুক লৈ।”
- “ফরে, অৰা লাম্বীগা লাহ্লেংনসি।”

য়ুমজাও তাবনা মহাক্সা পুরকপা শাগোল অনি, কবাক থাঙ ৫ অমসুং নোংমৈ ৩ সু হেৰাচান্দ্রদা খুংশিল্লখি। লোয়ননা মহাক্সা লাম্বোং অমা শিনখি। মহাক্সা য়েৰুবদা চঙজবা শারগা মনুংদগী য়েৰুবু লৌ তৌরগা হাংনবা হোংনগে খনখি। অদুনা অসুন্না হেৰাচান্দ্রদা হায়খি।

- “ঐহাজ্জী কানে বুন্দা চঙগে।”
- “য়াস্বুং অৰা অসি থাজনিঙাই ওইদে। অৰেপ্পা লৈতে। চঙবীখিগনু।’
- অদুবু মনাওনা খাম্বদু য়ারমদে। কানে বুন্দা কুইখদনা উনখি। কানে বুন্দা হংখি।
- “নহাক কদাইদগী লাকপ্ৰা?”
- “ঐদি মধুচান্দ্র মহারাজগী মচানি। নহানরাই ইপা ইপুশিংসু অৰা নিংথৌনা শেম্বীৰকএ।”

- “নমিং করি কৌই?”

- “যুমজাও তাবা।”

- “মী কয়া লাকই। খুৎশু খুৎলায় কয়া পুরকই।”

- “মী ৪ লাকই। খুৎশু খুৎলায়দি চিংমীশিংনা লোয়না লৌহৌরে।”

অরা লান্মীগী লুচিংবা অদুনা ঙহাক রাখল তৌথি। মৈতৈশিং অদুদা মুনা য়েংথি। মখোয় অসিবু থাজবা য়াব্বা, যাদব্বা? অদুবু হৌজিক্কী সিফাইশিংনা লমদম অসিদা পোকপা, চাওবা মীওইশিংগী মতেং য়াওদনা লালহৌবা নহারোল থেংনবা ঙমদবঙম মতম অদুগী অরা লান্মীশিংসু মৈতৈ মচা খরগী মতেং দরকার লৈথি। ঙহাক খস্থরবা মতুংদা হায়রকথি।

- “ঐখোয়গী মরজ্ঞা লৈবা য়াগনি।”

অসুম তৌদুনা যুমজাও তাবা অমদি মহাক্সা লোয়নবা মীওই খরা অরাগী লান্মী মরজ্ঞা লৈথি। নুমিং খরা লৈরবা মতুংদা কানে বুনা হায়থি।

- “ঐখোয়দি চানিংঙাই পোং লৈতদুনা য়ান্না রাৱে। ফৌ লৌবা চৎপদসু হেরাচন্দ্রনা হাংলে।”

- “চানবা লৌবদু ঐ চৎকে, যুমজাও তাবনা খুমথি।”

নোংমা শেকমাইদা অরা লান্মী ১০০ মুক পুদুনা যুমজাও তাবনা ফৌ লৌরুগা হল্পকথি। মসিদা কানে বুনা হরাওনা হায়থি।

- “নহাজ্কী ঐগী মীচং ওইরে। নিংথৌ শেস্বীগে।”

মৈতৈ নিংথৌমচানসু অরাশিংগী পুকচেল থাজনবা থবক তৌথি। থাজহল্পবা মতুংদা কানে বুনা মহাক্সা খনবা বা খরা ফোঙদোকথি। মহাক্সা যুমজাও তাবদা হায়থি।

- “ঐহাক্কী য়েৰুৱদি হেরাচন্দ্রনে। মহাকপু মায়থিবা পীবা ঙল্লবদি নহাকপু নিংথৌ শোয়দনা ওইহনগনি।”

- “ঐ হেরাচন্দ্রবু মায়থিবা পীগে।”

খুঃ ১৮২০ গী ময়াই ওইবা মতমদা হেরাচন্দ্রবু “মায়থিবা পীরুৱবা” কানে বুনা অরা লান্মী ২০০, শগোল ৪০, নোংমৈ ২০ অমসুং থাঙ অনি যুমজাও তাবদা শিন্নথি। যুমজাও তাবনা মখোয় অদু হৈয়েন হায়বা খরা থাপ্পা খুল অমগী মনাজ্ঞা পুদুনা চংথি। মফম অদুদা মনাও নুপা হেরাচন্দ্রগা লোয়নবা অরা লান্মী ২০০ অদু হাংলগা খুৎলায়শিং লৌথি। মতুংদা যুমজাও তাবনা খোমবিতোক অমসুং হেরাচন্দ্রনা

মোইরাংখোমদা লানবন শাদুনা অৱাশিৎবু মথোয়গী লানবনশিংদগী থোরকপা থিংনবা হোৎনথি। ইঙেন থা অদুৱাইদা হেৰাচন্দ্রনা ককচিং লানবন্দগী অৱাশিং থোরকপা থিংনবা হোৎনথি। চেনথিবা খরসু চাওবোক হায়বা চীং অমগী মনাজ্ঞা লোয়না হাৎথি। মসিগী মতুংদা মহাকী লানবন শিংজমৈদা হোৎথি। কুইথদনা অৱা লান্মী কাংবু অমগী লুচিংবা অমুপালাপ কৌবা অমা হাৎথি। নোংমৈ ৩০ মুক খোমগৎপদা নন্তনা অৱা লান্মী ১০ ফাথি। মতম অসিমক্তদা লৈবাকী অৱাংথংবদা লানবন শাৱিবা য়ুমজাও তাবনা অৱা লান্মী মঙা ফাথি, অফবা নোংমৈ অমা ফংথি। হেৰাচন্দ্র, য়ুমজাও তাবনা কৰম তৌৱগা মশিং য়ান্নবা অৱা লান্মীশিং অসিবু মায়থিবা পীৱগা তাহ্লোকখিগদগে হায়না ৰাতানৱমই। থৌদোক খৱদা মৈতৈগী মশিং য়ামথিদ্রবা লান্মীশিংনা অৱা লান্মীশিংবু মফম কয়াদা মায়থিবা পীৱে হায়বসি বৰ্মানা পাও ফংথি। খৃঃ ১৮২০ গী চাওৱাক্সা হিয়াংগৈ থা অদুৱাইদা পাখান ৰুননা অৱা লান্মী ১০,০০০ গা লোয়ননা বৰ্মাদগী মনিপুৰ তন্না লাজুনা ককচিংদা থুংথি।<sup>১৩২</sup> অৱাশিংনা কৰম তৌৱগা মনিপুৰ অসি অমুক হৌগৎপা যাদনবা নৈখায়শিগে খনথি। মতম অসিমক্তদা নৌনা চঙলকপা অৱা লান্মীশিংনা থৌবাল চীংজা মনাজ্ঞা হেৰাচন্দ্রগী মীওইশিংগা লাছেংনথি। ঙমদদুনা হেৰাচন্দ্রা অমসুং য়ুমজাও তাবা কছাৱদা চেনথি। হেৰাচন্দ্র, য়ুমজাও তাবা অনিনা থা নিপালমুক অৱা লান্মীগী মায়েজ্ঞা মথোয় মশাগী ওইবা লাক্সোং শিন্দুনা লান থেংনৱমই। অৱা লান্মীশিংনা তমথিৱবা মীওং-মীনৈগী থবক হেন্না কনশিনথি। চহি অদুগী লোয়ৱমদাইদা পাখান ৰুন, কানে ৰুন অনিনা লৈবাক অসিগী মীওই লিংশিং কয়া পুদুনা বৰ্মাদা চৎথি। মথোয়না হুইদ্রোম্বা সুবল কৌবা অমবু লৈবাকসিবু য়েংশিনহলথি। অৱাশিংনা চৎথ্রবা মতুংদা হেৰাচন্দ্র মনিপুৰদা থোক্ককথি। সুবলগী মীওইশিংগা খৱা মুক্কৱবা মতুংদা মথোয় অমুক পুনশিল্লথি। য়ুমজাও তাবা কছাৱদগী থোক্ককপদা মাকলংদা মহাকপু তৱান্না ওকথি। কুইথদনা য়ুমজাও তাবানা কোনুংদা চঙদুনা নিংথৌ ওইথি অমসুং লৈবাক অসিগী লৈঙাক সাশন য়েংশিনথি।

খৃঃ ১৮২১ গী শজিৰু থা অদুৱাইদা গস্তীৰ সিংহ কছাৱদগী থোরকথি। মহাকপু নিংথৌ ওইনবগীদমক য়ুমজাও তাবা ফম থাদোকথি। গস্তীৰ সিংহনা নিংথৌ ওইথি। লৈবাক অসিবু খোমজিন তাশিন্দুনা অকনবা লৈবাক অমা ওইনবা থবক পায়খৎলকপা হৌথি। চহি অদুদা অসুকী মতিক চেং তাংথি। মী য়ান্না শিথি। পোংলোয়বা ঙমখিদে। মফম অয়াস্বসু খুস্তাক লানশিথি। খুদম ওইনা ৰাংথৈ (ইস্ফালগী) দগী লংদুম ফাওবা চৎপদা লম্বীদা মী অমন্তা থেংনথিদে অমসুং লম্বীদা অসিবা হকচাং খৱা থেংনথি

হায়না অহল লমনশিংনা বারী লিরমই। লাই থাজবগী মতমসু যকনি। হায়জরিবা ফিভম অসি মনিপুরগী মফম অয়াস্বদা ওইখিবা ফিভমি। লৌউ-শিংউগী থবক ফজনা পায়খৎপা ঔমখিদবা, মীহাৎ-মীপুনগী থবক অঙকপা ফংনা চখখিবা কয়া অসিনা লৈবাক অসি খম থেংনা রাখি। থা খরগী মতুংদা অরানা হাপলকপা নিংথৌ জয় সিংহ থুংলংগা গন্তীর সিংহ ফম থাদোজুনা কছারদা অমুক চঙখি। মহাক্সা অরাশিংনা হাপ্লকপা অমসুং মতেং পাংবা জয় সিংহগী কাংবু থেংলংবগী শক্তি লৈরমদে। জয় সিংহনা হৌজিকী খৌবাল মোইচীংদা কোনুং শেমদুনা নিংথৌ ওইখি। অকোনবদা মহাক্সা কংলাদা অমুক কোনুং হোংখি। অসিগী মতম অসিদা বর্মানা খনখি মদুদি মনিপুর অসি তপ্পা তপ্পা মখোয়গী মখুজগী নাছোকপা হৌরক্কে হায়না। অদুনা মখোয়না মখোয়গী খুৎচাবী নিংথৌ অমা মনিপুরদা থম্বা পামখি। খৃঃ ১৮২২ গী থরান থা অদুরাইদা জয় সিংহবু বর্মাদা কৌশিনখি। জয় সিংহ অসি বর্মানা মখোয়গী অরা লান্মীশিংগী মতেং পীরগা বর্মগী মখাদা নিংথৌ ওইহনখিবা মৈতৈ নিংথৌ মচানি। মৈতৈনা নিংথৌ ওইরবসু অরা লান্মীশিংনা লৈবাক অসিদা লৈবদা নন্তনা লৈঙাক সানশনসু লমজিং লমতাকখি। খৃঃ ১৮২২ গী লোয়রমদাইদা নিংথৌমচা যদু সিংহ কৌবা অমবু অমুক নিংথৌ ওইহনখি। যদু সিংহ শিরবা মতুংদা মচা রাঘব সিংহনা খৃঃ ১৮২৩ দা নিংথৌ অমুক ওইখি। ইকুই কুইথদনা রাঘব সিংহগী মধৌ (যদু সিংহগী মপা) ভদ্র সিংহ কছারদগী থুংলখি। রাঘব সিংহ বর্মাদা কৌশিনখি। অদুবু অরা লান্মী ৫০০ মুজী লৈবাক অসিদা লৈহৌখি। খৃঃ ১৮২৪ গী শজিবু থা অদুরাইদা চহি ৭১শুরবা ভদ্র সিংহনা নিংথৌ ওইখি। অদুবু খৃঃ ১৮২৫ গী শজিবু থাদা গন্তীর সিংহনা বৃটিস ওফিসার লেফটেনেন্ট পেন্সরতনগা লান্মী তেঙ্গোল পুদুনা মনিপুর তম্পাকী মাকলংদা থুংলখি। কুইথদনা মনিপুরদা লৈরম্বা অরা লান্মীশিংবু তকথোকপা হৌরকখি। ভদ্র সিংহ চহি অমমুক নিংথৌ ওইখি। খৃঃ ১৮২৫ গী ইঙা থাদা গন্তীর সিংহনা অনিরক শুবা ওইনা নিংথৌ ওইখি।<sup>১০০</sup>

বর্মগী অরা লান্মীশিংনা “চহি তরেং খুস্তাক্রিঙৈদা” মনিপুরদা নন্তনা থংনরিবা কছারদসু ঔহাক লৈতনা মনিপুরগী নিংথৌমচাশিং অমসুং লান্মীশিংদা লান্দাশিনখি। অদুবু মফম অদুদগী ঔহাক লৈতনা মখোয়বু তকথোরকখি। অমরোমদা কছারগী নিংথৌ গোবিন্দ চন্দ্রনা বৃটিসতগী মনিপুর নিংথৌমচাশিংবু মহাকী লমদগী তাছোব্বা মতেং ফংদবদা মহাক্সা মতম খরগী ওইনা বর্মগা মরুপ শান্নখি। মমাংদা খৃঃ ১৮২৩ অমসুং খৃঃ ১৮২৪ গী হৌরকপা ফাওবদা গন্তীর সিংহনা বৃটিস সরকারদা অরাশিংবু

মনিপুর অমসুং কছাৰদগী তাহোকপদা মতেং পাংবীযু তৰুখি। অহানবদা বৃটিসশিংনা য়াখিদে। লোয়ন-লোয়ননা বৰ্মাসু নোংমা-নোংমগী তমখিবা হেঞ্জিল্লকখি। বৰ্মানা বৃটিস-ইন্দিয়াগা তায়নরিবা অৰাকান অসি হান্না লৌশিনথুবনি। অৰাকানগী মীওইশিংবু তান্নবদা অৰা লান্মীশিংনা ওহাক লৈতনা বৃটিসকী লমদা চঙলকপদা বৃটিস সরকারনা পান্নমদে। অসিনা মরম ওইদুনা বৰ্মা অমসুং বৃটিসকী মরি নোংমা-নোংমগী ফন্তবা হেঞ্জিল্লকখি। য়ান্না শিংলবা, মথৌনা লৈরবা মৰৈবাক নিংবা গন্তীৰ সিংহনা বৰ্মা অমসুং বৃটিস অনিগী মরন্তা ওইরক্ৰিবা ফৎচিল্লক্ৰবা মরি অসিগী খুদোংচাবা লৌনবা হোৎনখি। বৃটিসতা বৰ্মাগী অৰা লান্মীশিংবু মনিপুরদগী তকথোক্ৰবা হোৎনবদা মতেং পাংনবা লেপ্পা লৈতনা তৰুখি। ওইরক্ৰিবা ফিভম অসিনা বৃটিসনা গন্তীৰ সিংহদা মতেং পাংনবা লেপখি। গন্তীৰ সিংহগী মখাদা মনিপুরগী লান্মী ৫০০ বৃটিসনা তলব পীদুনা, অফবা খৃঃশু খুংলায় শিজিন্নবা হৈনবা তস্বীখি। মসিগী লান্মীগী কাংবু অসিবু “মনিপুর লেভি” (মিং চল্পবা লান্মীগী মশিং) হায়না কৌখি। “মনিপুর লেভি” অমসুং বৃটিস লান্মীশিংনা অৰাশিংবু কছাৰদগী তাহোকপদা মতেং পীনবসু য়ানখি। গোবিন্দ চন্দ্রগা বৃটিসকসু মতাং অসিৰাইদা পাও ফাওনখি। খৃঃ ১৮২৫ দা “মনিপুর লেভি” গী লান্মী মশিং ২০০০ দা হেঞ্জৎখি। বৃটিস ওফিসাৰ কেপতেন গ্রান্টনা মসিবু লুচিংবা ওইখি।<sup>১৩৪</sup> লান্মীশিং অসিগী তলব, খুংলায়শিং, ফিরোলনচিংবা বৃটিস সরকারনা পীরমই।

খৃঃ ১৮২৫ গী ইঙা থাদা নিংথৌ ফম্বাল কাদুনা অনিৰক শুবা ওইনা নিংথৌ ওইরবা মতুংদা গন্তীৰ সিংহ ইকুই কুইথদনা মনিপুর থাদোক্ৰগা কছাৰদা অমুক চঙখি। মহাক্ৰা মনিপুরগী লৈঙাক সান্ননবু য়েংশিন্নবা মনাও নুপা নর সিংহদা শিন্নমরই। পনবা য়াবা ৰাফম অমনা, মমাংদা খৃঃ ১৮২৪ গী হৌরকপদা বৃটিসনা বৰ্মাগী অৰা লান্মীশিংবু কছাৰ অমসুং অসামগী মফমশিংদগী তাহোক্ৰবা লান লাওথোকথুবনি। লান অসিদা মনিপুরগী লান্মীশিংনসু মতেং পাংখি। লান অসি অসাম অমসুং অৰাকান, অদুগা সমুদ্ৰদগী ৰেঙ্গুন (হৌজিৰা য়াঙ্গোন) লোমদা শোক্ৰখি। নাকল অয়াস্বদা লান্দা শিল্পকপদা বৰ্মা শোহ্ৰকখি। জেনৰেল মীংঙী মহা বন্দুলা, মহাক্কী লান্মীশিং চানবা লৈরক্ৰবদগী অৰাবা ওইরকখি। বৰ্মা অমসুং বৃটিস কন্যা লান শোক্ৰবা মতম খৃঃ ১৮২৫ গী হিয়াঙ্গৈ থাদা গন্তীৰ সিংহ লান্মী ময়াম অমা পুদুনা মনিপুরদা অমুক থুংখি। লৈবাক অসিদা লৈবা অৰা লান্মীশিং তকথোকপা হৌরকখি। অৰা লান্মীশিং গন্তীৰ সিংহ লাক্ৰে তাবদা মনিপুর তম্পাক থাদোক্ৰুনা চেনবা হৌরকখি। সেনাপতি নর সিংহনসু অকনবা লান তৌদুনা অৰাশিংবু তকথোকখি। পোয়নু থাদা মৈতৈ লান্মীশিংনা তমুদা অৰা লান্মীশিং কোয়শিনবা হৌরকপদা য়েৰুৰশিং মফম অদু

থাদোক্তনা চেনখি। অসুন্না লান শোন্ধরকপনা য়েৰুবগী লান্মীশিং লোয়না কবো তম্পাক থাদোক্তনা চেমখি। মনিপুৰগী লম কবো তম্পাক্তা নক্তনা নিংখি তুৰেলগী নোংপোক্তা লৈবা বৰ্মাগী লমশিংদগীসু অৰা লান্মীশিং লোয়না মফমশিং অদু থাদোক্তনা অভা তম্মা চেমখি। গন্তীৰ সিংহনা মনিপুৰ অমসুং কবো তম্পাক্তগী অৰা লান্মীশিং তাহোক্তনা লোয়না তকথোকখি। অৰা লান্মীশিংনা মমাংদা ফাদুনা পুথিবা মৈতৈ মচা কয়াবু বৰ্মাদগী মনিপুৰদা অমুক পুৰকখি। বৰ্মাগা বৃটিসকগী লান্দা দোনাবিয়ু হায়বা মফমদা মীংঙী মহা বন্দুলা মাযথিখি। কোম্মথংদা বৃটিস অমসুং বৰ্মা অভা মনাক্তা লৈবা য়ান্দাবু হায়বা মফমদা খৃঃ ১৮২৬ কী ফেব্রুৱাৰী ২৪ দা সন্ধি পত্ৰ অমা শোই তৌনদুনা লান লোয়শিনখি। হায়রিবা সন্ধি পত্ৰ অসিগী মতুং ইন্না কৰিগুশ্বা গন্তীৰ সিংহনা মনিপুৰদা হনগে (লৈৰগে) হায়ৰবদি মহাকপু মফম অদুগী নিংখৌনি হায়না বৰ্মা অমসুং বৃটিসনা মশক খঙগনি। মহাৰাজ গন্তীৰ সিংহনা মনিপুৰবু মনিং মখা তম্মা, মীখা পোন্দবা লৈবাক হায়বদু অৰা লান্মীশিং তানথোকগুৰা মতুংদা অমুক ওইহল্লমই। “বৰ্মা অমসুং বৃটিস অনিগী লান লোয়ৰবা মতুংদা য়ান্দাবুদা সহি (শোই) তৌনবা সন্ধি পত্ৰ অসিগী মতুং ইন্না মনিপুৰ অসি মনিং মখা তম্মা লৈবাক অমা ওইরে।”<sup>১৩৭</sup> গন্তীৰ সিংহনা লৈবাক অসিগী শান্তি হঞ্জিলহন্দুনা অমুক শেমগৎ-শাগৎপা হৌৰকখি।

### মনিপুৰ বৃটিস সন্ধি পত্ৰ

গন্তীৰ সিংহনা পাক্লিঙৈ মতমদা বৃটিস সরকারগা সন্ধি পত্ৰ অমা খৃঃ ১৮৩৩ দা ইন্নরমই।<sup>১৩৮</sup> মসিগী মতুং ইন্না মনিপুৰগী নোংচুপ থংবা শৰুকী ঙুমথৈ অসি হৌজিকী জিৰিবামগী জিৰি তুৰেল অসিদা ওইখি। লোয়ননা কছাৰদা লৈৰস্বা মনিপুৰগী থানা অদু জিৰিবাম লোমদা পুৰকখি।

মহাৰাজ গন্তীৰ সিংহনা খৃঃ ১৮৩৪ গী জানুৱাৰী তাং ৯ দা খঙহৌদনা শিথ্ৰবা মতুংদা চহি অনিৰোমদা ঙায়রিবা মচানিপা চন্দ্ৰকীৰ্ত্তি সিংহনা নিংখৌ ওইখি। গন্তীৰ সিংহ অসি মৰৈবাক য়ান্না নুংশিবা মীওইনি। মহাক অসি মনিপুৰগী কবো তম্পাক বৰ্মাদা পীথোকথ্ৰে হায়বগী পাও তাবদা অসুকী মতিক মথৰাই নুঙাইতবদগী খুদক্তা শিখি। থম্মোই অদু কায়বদগী ওইরস্বা য়াই। অতৈ ইতিহাসকী লাইৰিকশিংদা পন্দে।

সেনাপতি নরসিংহনা চন্দ্ৰকীৰ্ত্তিবু ঙাক শেনবদা নক্তনা লৈবাক সাশনগী থবকসু য়েংশিনখি। হান্না বৃটিসকী ওফিসাৰনা লুচিংবা “মনিপুৰ লেভি” (লান্মী মশিং চাওৱান্না ৩০০০ গুশ্বা ওইরে) অদুসু খৃঃ ১৮৩৫ দা মনিপুৰ সরকারদা শিন্নরকখি।



বৃটিস ওফিসাৰ অনি — কেপতেন এফ গ্ৰান্ট অমসুং লেফটেনেণ্ট আৰ বি পেম্বৰতন্না “মনিপুর লেভি” দা যাওৱিবা সিফাইশিংবু কৰম হায়না লান শোৱগনি, লান্মী অমনা তৌগদবা মথোনা কৰিনো হায়বনচিংবা খঙনবা তস্থীথি। “মনিপুর লেভি” অসিনা মনিপুর সৰকাৰদা শিল্লবৰুৱা মতুংদদি হান্না মসিবু লুচিংলম্বা কেপতেন অকোনবদা মেজৰ ফম পায়খিবা এফ গ্ৰান্ট মনিপুর থাদোকুনা চংখি। অদুগা খৃঃ ১৮২৭ তগী “এদজুতেণ্ট” ওইনা থবক পূৰকখিবা বৃটিস ওফিসাৰ জোৰ্জ গোরদোনবু অহানবা ওইনা বৃটিসকী মনিপুরদা লৈবা “পোলিটিকেল এজেণ্ট” ওইনা থবক তৌহনখি। “পোলিটিকেল এজেণ্ট” হায়বসি কৰিনো? “পোলিটিকেল এজেণ্ট” কী মৰু ওইবা মথৌদি মনিপুরদা মহাক ভারত্তা লৈবা বৃটিস সৰকাৰগী ৰাজদুৎ কুস্থনি। “মনিপুর অমসুং বৃটিসকী মথাদা লৈবা ভাৰত সৰকাৰ অনিগী মৰজ্ঞা মৰূপ মপাং ওইবগী মৰি ফগৎনবা হোৎনবনি। দৰকাৰ লৈৱবদি বৰ্মাগী সৰকাৰগসু পাও ফাওদোকুদুনা ঙমথৈদা খৎন-চৈনদনবা, লান তৌদনবা থবকসু পায়খৎকনি।”<sup>১৩৭</sup>

জোৰ্জ গোরদোন্না “পোলিটিকেল এজেণ্ট” ওইনা খৃঃ ১৮৪৪ ফাওবা থবক পূৰমই। মহাকী মতুংদা কৰ্নেল মেক্সম্লোৱা “পোলিটিকেল এজেণ্ট” ওইখি। মহাৰাজ নৱ সিংহগী মতম ফাওবদা ওইখিবা “পোলিটিকেল এজেণ্ট” শিং অসি মীচং মীখায় নায়দবা, মনিপুরগী মনুংগী ওইবা ৰাজনিতিদা খুৎ থিংজিন্দবা মীওইশিংনা ওইখি। জোৰ্জ গোরদোন মনিপুরদা লৈখিদে অমসুং মহাকী হকচাং অদু হৌজিকী ইম্ফাল নোৎচুপকী জিলাদা লৈবা লাংথবালগী মফম অমদা লৈৱোল চনখি।

নৱ সিংহনা লৈবাক সাশন য়েংশিল্লিঙৈ মতমদা চন্দ্ৰকীৰ্ত্তিদগী নিংথৌ খুভম মুন্ননবা নিংথৌ মচা কয়ানা হোৎনখি। অদুবু মায় পাকপা ঙমখিদে। খৃঃ ১৮৩৬ তা নিংথৌমচা তৱংথোস্থানা নিংথৌ খুভম মুন্নবা কছাৱদগী লান্মী ৩০০ মুক পূৰকুগা লান হৌৱকখি।<sup>১৩৮</sup> নৱ সিংহনা লান্মী ৫০০ পূৰুগা মাকলংদা লান শোৱকখি। তৱংথোস্থান, মনাওনিপা কেত্ৰবা অমসুং মথোয়গী লান্মী কয়া শিখি। তৱংথোস্থান অসি মহাৰাজ লাৰন্যচন্দ্ৰগী মচানি। নৱ সিংহনা য়েৰুৱগী লান্মী ১০০ গী মথস্তা ফাৱগা বন্দী ওইনা পূৰকখি। অতৈ খৱনা চেনখি। বন্দীশিং অদু চহি অমা লৈৱগা থাদোকখি। ইকুই কুইদনা মাৱজিৎ মহাৰাজগী মচা যুগিল্পনা লুচিংদুনা লান অমুক হৌৱকখি। যুগিল্প অমদি মহাকপু শৌগৎপা কয়া চীংদগী তমদা লাৱুৱা হোৎনৱিঙেদা হাৎখি। মহাৰাজ চৌৱজিৎকী মচা অনি -ত্ৰিভুবনজিৎ অমসুং ৰাম সিংহ-নসু কোনুংদা নুমিাদা চঙশিন্দুনা লান হৌখি। মথোয় অনিমক হাৎখি। গৱিৰনৰাজ মহাৰাজগী মতুংদা মহাকী মচাশিংনা অমগা অমগা হাৎনদুনা নিংথৌ ওইনবা হোৎনবা, মশুশিং অমসুং মশু শুথাঙশিংগী

মরক্তা পংহাত্তা হাৎনদুনা নিংথৌ ওইনবা হোৎনখিবা অসিনা অসুন্ধী মতিক মথৌনা লৈরস্বা লৈবাক অসি মরাই চায়থবা হৌরকখি।

মহারাজ চন্দ্রকীর্তিগী মমা ইবেম্মা মহারানি কুমুদিনিনা মচাদগী সেনাপতি নর সিংহনা নোংমা নিংথৌ খুভম মুনখিগদ্রা হায়না পাখৎলমই। অসিনা মরম ওইদুনা মহারানি কুমুদিনিনা নবিন কৌবা নুপা অমবু নেজুনা নর সিংহবু খৃঃ ১৮৪৪ গী জানুৱাৰী তাং ২৭ তা লাই খুরুল্লিঙৈদা থাঙনা য়ালহনখি। ফনা থিনা শোক্রবসু নর সিংহ হিংখি। নবিনবুনা খুদক্তা অঙাং ওলহনখি অদুগা মাবু মতেং পাংখিবা কয়া লোই থাখি। ওইরক্ৰিবা ফিভম অসিদা লমন খুল্লকপা য়াই খনবদগী কুমুদিনিনা মচা পুরগা কছারদা চেনখি। মথোয়না চেনখিবা অসিনা নিংথৌ খুভম অসি মশানা থাদোকচরে হায়না লৌখি। লোয়ননা সেনাপতি নর সিংহনা খৃঃ ১৮৪৪ গী ফাইরেনগী ১৯ নি পানবা নুমিত্তা নিংথৌ ফম্বাল কাখি। মহাকপু মনিপুরগী নিংথৌনি হায়বসি বৃটিস সরকারনা শক খঙলে হায়না খৃঃ ১৮৪৪ গী সেপ্টেম্বর তাং ২৮ দা লাওথোকখি।<sup>১৩০</sup>

মহারাজ নর সিংহনা নিংথৌ ওইবা ইকুই কুইদ্রিঙৈদা মনিপুরগী চীংগী লমশিংদা লৈবাক অসিগী থা অমসুং নোংপোক থংবদা লৈবা বৰ্মাদগী “অনৌবা কুকি ময়াম অমা চঙলকখি। মথোয়গী মশিং অসি অসুন্ধী মতিক য়ামত্রে মদুদি হান্না মনিপুরগী চীংগী মফম খরদা খুন্দারস্বা মীওইশিং ফাওবা অতোপ্লা মফমদা হোংদোকখিবা য়াওই। মনিপুরদা “কুকি” হায়বা ৱাহে অসি ইহান হান্না লৈবাক অসিগী মীওইশিংনা তানবা হৌরকখিবসি খৃঃ ১৮৩০ দৰ্গানা খৃঃ ১৮৪০ গী মনুংদনি।<sup>১৩১</sup> অনৌবা লাক্ৰিবা মীওইশিং অসিবু কৰম হায়না খুন্দা লৈতাহনগদবগে হায়বদু মহারাজ নর সিংহনা “পোলিটিকেল এজেন্ট” মেকুল্লোকতা শিন্নখি। য়ান্না হেথৌই শিংথোয়রবা বৃটিস ওফিসার অসিনা তোঙান তোঙানবা মফমশিংদা কুকিশিং অসিবু খুন্দা লৈতাহনখি। মেকুল্লোকনা মশাগী ফুরিং খাওদগী পৈশা ফাওবা পুথোক্ৰগা কুকিশিংবু খুন্দাবদা মতেং পাংখি। অসিগুস্বা মীওইশিং অসিগী মীওই খরনা হৌজিক্তি মনিপুর অসিবু থুগায়রগা মথোয়গী ওইবা তোঙানবা “কুকীগী লম” কৌবা লৈবাক অমা শেমগদবনি হায়দুনা খুৎলায় পায়রগা লান হৌবসু য়াওরি। মসিগী মচা খায়বা ৱাৰী লাইরিক অসিগী লোয়রমদাই শরুত্তা থেংবিরক্ৰনি। মহারাজ নর সিংহগী মতমদসু নিংথৌ খুভম মুন্নবা নিংথৌমচা অহুন্না খৃঃ ১৮৫০ গী হৌরকপদা হোৎনখি। মথোয় অহুম্মক হাৎখি। মতিক মথৌনা মরিংজেল লৈরবা নিংথৌ নর সিংহ খৃঃ ১৮৫০ গী এপ্রিলগী তাং ১০ দা নোঙ্গাখি।<sup>১৩২</sup> মনাও নুপা দেবেল্ল সিংহনা নিংথৌ ওইখি। অদুবু ইকুই কুইথদনা প্রজা মীয়ান্না হান্নগী নিংথৌ মহারাজ চন্দ্রকীর্তি কছারদগী লৈবাক অসিদা থুংলরে হায়না পাও তানরকখি।

প্ৰজা মীয়ালা মাৰু হেন্না পান্নৰকখি। শামুপান চীংথক্তা, অমসুং অতৈ মফম খৰদা মহাৰজ দেবেন্দ্র সিংহবু শৌগৎপা কাংবুগা লান শোৰুখি। নুমিং ছমনিমুক শোৰুৱবা মতুংদা ঙমদুনা খৃঃ ১৮৫০ গী জুলাই থাদা মহাৰাজ চন্দ্ৰকীৰ্ত্তি সিংহনা চহি ১৯ গুৱকপদা নিংথৌ ফম্বাল অনিৱকশুনা কাখি।<sup>১৪২</sup>

মনিপুৰগী নিংথৌ মচাশিংনা ঙহাক লৈতনা নিংথৌ খুভম মুন্নবগী লান শোৰুৱা অসিনা লৈবাক অসিদা লৈৱিবা বৃটিস ওফিসাৱশিংনা কৱিগুন্না থবক খৰা বৃটিস সৱকাৱনা তৌদ্ৰবদি মখোয়গী (বৃটিসকী) “মৰু ওইবা” অদু মনিপুৱনা তৱাইনা লৌৱগনি হায়না খল্লমই। মতম অদুদা বৃটিস সৱকাৱগী অতোপ্লা লম অমগী মনুংগী ওইবা থবক্তা খুৎ থিংজিন্দবা হায়বা লৈঙাক ঙাংগোনগী নিয়ম লৌজৈ। বৰ্মাগা বৃটিসকগী মৱক্তা মনিং তম্বা মনিপুৱ অমা লৈবসি বৃটিসনা পান্নমই। মতম অদুগী “পোলিটিকেল এজেন্ট” মেক্কুল্লোৱা বৃটিস সৱকাৱদা থাঙগৎখিবা প্ৰস্তাব অমগী মতুং ইন্না মহাকপু ৱাইহে খৰা মনিপুৱ প্ৰজাদা লাওথোকপা ৱাহল্লমই। মনিপুৱ অসি বৃটিসকী মতেং ৱাওদ্ৰবদি নোংমা বৰ্মানা অমুক লৌশিনখিবা ৱাই হায়বসি লৈবাক অসিগী মীওইশিংনা খল্লমই। অদুনা বৃটিস সৱকাৱনা শাওনবা থবক তৌবসু পামখিদে। ঙহাক লৈতনা নিংথৌ মচা মশেল ফম মুন্নবা লেপ্নবা মেক্কুল্লোৱা অসুন্না লাওথোকখি : “...বৃটিস সৱকাৱনা হৌজিকী নিংথৌ (চন্দ্ৰকীৰ্ত্তি) অসিগীদমক্তা লেপকনি। কৱিগীন্না মহাকপু লৌথোৱবা কনাগুন্না হোংনৱব্ৰবদি মীওই অদুবু মায়েৱগনি অমসুং দন্দী পীগনি. ...।” বৃটিস সৱকাৱ কলকাভাদা লৈবনসু মেক্কুল্লোকতা খঙহনখি মদুদি মহাক্সা নিংথৌ অসিবু লমজিং লমতাকপিগদবনি। অমৰোমদা নিংথৌ অসিনা মহাক্সী প্ৰজাশিংবু ওৎপি নৈবিবগী থবক অমক্তা চখহজ্জোইদবনি। বৃটিস সৱকাৱনা মুন্না খঙলে মদুদি মখোয়গী মতেং ৱাওদনদি মনিপুৱ অসি মনিং মখা তম্বা হিংবদা ৱাগনি হায়বসি। বৃটিসনা মতেং পাংদ্ৰবদি বৰ্মানা অমুক লান্দাশিল্লকপা ৱাই, নংব্ৰগা নিংথৌ মচা মশেল ফম মুন্নবদা লৈবাক অসি পুৱা কাংথোং চাইখিবসু ৱাই। বৃটিস সৱকাৱনা চন্দ্ৰকীৰ্ত্তিগী নাকন্দা লেপকনি হায়না লাওথোকথবসু দেবেন্দ্র সিংহ অমদি মহাক্সী মচিন মনাও খৰনা নিংথৌ খুভম মুন্নবা লান হৌখি। মায়ে পাকখিদে।

চন্দ্ৰকীৰ্ত্তিনা চীৱা লৈবাকী সাশন চলাইবা হৌৱকখি। বৃটিসকী মনিপুৱদা লৈৱিবা “পোলিটিকেল এজেন্ট” কী ফম অসি মেক্কুল্লোৱা পোথোথবা মতুংদা মতম খৰা মুথংলুৱে। অদুবু মনিপুৱগী নিংথৌনা বৃটিস সৱকাৱদা খঙহনখি মদুদি “পোলিটিকেল এজেন্ট” অসি লৈব্ৰবদি লৈবাক অসি শান্তি লৈতবা ৱাই লোয়ননা বৰ্মানা লান্দাৱকপসু

যাই। অদুনা মেক্সিকোয় অমুক হুয়া “পোলিটিকেল এজেন্ট” ওইনা হাঙ্গমই।<sup>১৭০</sup> অকোনবদা মেক্সিকোয় থবকগী পোখাথবা মতুংদা লাকপা “পোলিটিকেল এজেন্ট” শিং অদু থবক থোশিল কয়াদা হৈথোই শিংথোইখি। মনিপুর সরকারগা অফবা মরি থমসু ওমখি। অসুনা সুম চখরকপনা জেমস জোনষ্টোনা “পোলিটিকেল এজেন্ট” ওইবা মতমদি মনিপুর সরকারগা বুটসকা মরি থরা অমুক ফগাথি। হায়রিবা মতমসি চাওরাক্সা খৃঃ ১৮৭৭ কী অদুরাইদি।

মহারাজ চন্দ্রকীর্তি সিংহদগী নিংথো খুভম মুন্নবা ইরেংবা থুন্দাংবা কৌবা মীওই অমনা লান হৌনবা মীচং থোঙ্গা শেম শাখি। পাও অসি মনিপুরগী য়ান্না মরু ওইবা লান্মী লুচিংবা থাঙ্গাল মেজোর (কোন্না থাঙ্গাল জেনরেল) দা যৌখি। মেজোর থাঙ্গালনা মহারাজদা অমুক পাও পিখি। লান অসিগী মরমদা মনিপুরদা লৈবা বুটসকী “পোলিটিকেল এজেন্ট” সার জেমস জোনষ্টোনা মতম অদুগী অসামগী চিফ কমিস্যারগী সেক্রেটারিদা মখাগী অসুনা ইরমই : (য়ান্না তেনশিন্না) “... চাওরাক্সা খৃঃ ১৮৮১ গী জুন থা লোয়রমদাইদা (মনিপুর) তম্পাক্কী থা নোংপোক্তা লৈবা নিঙেল হায়বা মফম অসিদা থুম শাবগী থবক তৌবা ইরেংবা কৌবা মীওই অমনা লান হৌনবা শেম শাখি। মহাক অসি শাগৈ নাতৈ অফবা অমসুং নিংথৌমচাগী ধারনি হায়না মহারাজ (ইরাংবনা) হায়। শেল থুমগী ফিভম চাদবদগী ইচম চম্বা থবক অমা তৌবগী বানি। মহারাজ মী ২০০ রোন্না ওইবা লান্মী কাংবু অমা শেমখি। মথোয় খুংলায় মতিক চানা পায়রমদে। হায়রিবা মীওইশিং অসি নিঙেল, চন্দ্রখোং অমসুং অনকপা অদুরাইগী মীওই গাঙনি। মহারাজনা (চন্দ্রকীর্তি) বলারাম সিংহ অমসুং মেজর শামুনা লুচিংবা লান্মী কাংবু অমা থাদুনা লান অদুবু নমথখি। লুচিংবা কয়া হাথখি। ইরেংবা থুন্দাংবসু হাথখি অদুগা বন্দী কয়া ফাদুনা পুরকখি। ফাদুনা পুরকপা বন্দী খরিদি থাঙ্গাল মেজোরনা বিচার তৌদনা হাথখি হায়। লান অদু নমথবদা থোয়না লুনা থোকখি। ইরেংবা থুন্দাংবা অমসুং মহাকপু তেংবাংখিবা মরু ওইবা মীওই খরিদি হাংলবা মতুংদা অশিবা হকচাংশিংদু লৈবাক অসিগী তোঙান তোঙানবা মফমশিংদা নুমিৎ খরা নুংশাদা ফৌদুনা থমখি।”<sup>১৭১</sup>

শাংলবা লৈবাক অসিগী ইতিহাসতা পামদবা থৌদোক কয়া থোকথৈ। অসিদসু নন্তনা চমজখবা লৈবাক অসিগী প্রজা কয়াসু লৈবাক অসিদা পানখিবা নিংথৌ অমসুং অঙম অথৌ কয়গী মখুতা “অরানবা মরাল” শিজিল্লগা অঙাং ওলহনখিবা কয়া যাওখবনি। অসিসু থোক্তবা নন্তে। লৈবাকী অঙম অথৌশিংনা মথোয়গা লনায় ওইনা

য়ানদবা মীওইশিংসু মৱাল অমা পীশিল্লগা বন্দী ওইনা থমখিবা নংত্রগা অঙাং ওলহনখিবসু যাওই। অৱোয়বদা লিশাং শিৎনা চহি চা কয়াদগী ৱাৱক্লিবসি মীচম প্রজাশিংনি। হৌজিকসু অদুম অৱাবা খাংলি।

মহাৱাজ চন্দ্রকীৰ্ত্তি সিংহনা লৈখিদ্ৰবা মতুংদা মনিপুর অসি অমুক মৱাই চায়থবা হৌৱকখি। লৈবাক অসিনা সমস্যা কয়ামৰুম থেংনবা হৌৱকখি। মহাকী মমা তিন্নদবা মচা নিপালগী মৱন্তা অমগা অমগা য়ান্না চাওনা মোং খেন্নৱমই। মহাক লৈত্ৰবা মতুংদা মচানিপা অহল সুৱচন্দ্র সিংহনা নিংথৌ ওইৱগা মনাও নিপা কুলচন্দ্র সিংহনা যুবজাৱ অমসুং অতোপ্লা মনাও নিপা তিকেন্দ্রজিৎ সিংহনা সেনাপতি ওইখি। সুৱচন্দ্র সিংহ অসি য়ান্না মখৌনা, মপাঙ্গল কনবা নিংথৌ হায়বদু ওইখিদে। সেনাপতি ওইৱিবা তিকেন্দ্রজিৎ সিংহগা অতোপ্লা নিংথৌমচা পাকা সনাগা য়ান্না চাওনা থবক খুদিংমন্তা মোং খেন্নৱমই। নিংথৌ মচা মচিল মনাও মৱন্তা মোং খেন্নৱকপা, অমসুং মহাৱাজগী মায়েন্তা থবক কয়া তৌৱকপদগী, সুৱচন্দ্র সিংহ নে তানা লৈবাক সাশন তৌবা ঙমখিদে। কৱিগুন্স ভাব তান্নদবা, পাও ফাওনবা ৱাংপদগী মনাও নিপা জিলা সিংহ অমদি অঙৌসনা সিংহনা মখোয়বু মতেং পাংবা মীওই খৱগা মহাৱাজ সুৱচন্দ্র সিংহনা লৈৱিবা কোনুংগী য়ুমদা ষ্ঠঃ ১৮৯০ গী সেপ্টেম্বৰ তাং ২১ গী নুমিাদাংদা শম্বল খাৱিবদু কাখংলগা নোংমৈ কাপশিনখি। সুৱচন্দ্র সিংহ “নিংথৌ খুভম থাদোন্ধগা” মতম অদুগী “পোলিতিকেল এজেন্ট” ওইৱিবা গ্ৰিমবুদকী ময়ুমদা মতেং ফংগদ্রা হায়না চঙখি। মতম অদুগী “পোলিতিকেল এজেন্ট” কী ময়ুম অদু কংলাগী অনকপদা লৈবা হৌজিকী ৱাজ ভবন অসিদা ওইৱমই। নোংমৈ কাপ্লগী “অয়ৌবী খোঙথাং” অসি মহাৱাজগী মনাও জিলা সিংহ অমদি অঙৌসনা সিংহনা থাঙজিনথ্ৰবসু সেনাপতি তিকেন্দ্রজিৎ সিংহগী মতেং যাওদনদি তৌবা ঙ্মোই হায়না খঙনিখি।<sup>১৪৭</sup> মচিল মনাওশিং অসি কাংবু অনি থোৱা খায়দোকখি - কাংবু অমনা সুৱচন্দ্রসিংহনা লুচিংবা অদুগা মখা তানা নিংথৌ ওইনবা হোংনখিবা, অদুগা অতোপ্লা কাংবু অমনা তিকেন্দ্রজিৎ সিংহনা লুচিংবা, নিংথৌ খুভম পায়নবা হোংনখিবা মীওইনি। নাকল অনিদগী খৱা থাপলপ লৈখিবা যুবৱাজ কুলচন্দ্র সিংহনা সুৱচন্দ্র সিংহনা “নিংথৌ খুভম থাদোন্ধগা” চেনথ্ৰবগী মতুংদা নিংথৌ ওইৱে হায়না লাওথোকখি। তিকেন্দ্রজিৎ সিংহবু যুবৱাজ অমসুং অঙৌসনাবু সেনাপতি হাপখি। মতাং অসিদা বৃটিসনা মনিপুৰগী মনুংগী ওইবা ৱাজনিতিদা খুংথিংজিনবা হৌৱকখি। বৃটিসশিংনসু য়ান্না মুন্না খঙখি মদুদি মশা মউ ফবা, লান্গী ওইবা যাৰা মনিপুৰ মচা লিশিং কয়া “চহি তৱেং খুন্তাকপদা” বৰ্মাগী অৱা লান্গীশিংনা হাংথ্ৰে নংত্রগা বন্দী ওইনা পুথ্ৰে হায়বসি।

বৃটিস সরকারনা খঙলমই মদুদি তিকেন্দ্রজিৎ সিংহ অমসুং পকা সনা অনি অসি মনিপুৰদা লৈব্রবদি নিংথৌ পানবা লৈবাক অসিদা মখোয়না তৌনিংবদা তৌবা য়াগনি হায়বসি। মরম অদুনা বৃটিস সরকারদা কুলচন্দ্র সিংহবু মনিপুৰগী “মহারাজ” ওইনা শক খঙবীয়ু হায়বদু য়াখিদি। মহারাজ কুলচন্দ্র সিংহসি তিকেন্দ্রজিৎ সিংহনা হায়বদা ইয়া য়াবা নিংথৌনি হায়না বৃটিসশিংনা খনখি। কুলচন্দ্রবু “মতম খরগী লৈবাক ঙাকপা মীওইনি” হায়বদি বৃটিসশিংনা য়াখি। মহারাজ ওইনা মশক খঙউ হায়বা য়াখিদি। বৃটিস সরকারনা ওইরক্ৰিবা ফিভম অসি য়ান্না কুপ্পা য়েংশিনখি। কুলচন্দ্র সিংহবু মহারাজ ওইনা বৃটিস সরকারনা মশক খঙবা তারবদি মনিপুৰগী নিংথৌ অসিনা রাফম খরা য়াবা তাখি। ১) “পোলিতিকেল এজেন্ট” পু মহাকী ময়ুমদা সিফাই ৩০০ থস্বা কুলচন্দ্র সিংহনা য়াগদবনি। ২) কুলচন্দ্র সিংহনা লৈঙাক সানশন চখবদা “পোলিতিকেল এজেন্ট” কী পাওতাক লৌগদবনি। ৩) কুলচন্দ্র সিংহনা তিকেন্দ্রজিৎ সিংহবু মনিপুৰগী মপান্দা থাদোকখিবদা অয়াবা পীগদবনি অমসুং রাফমশিং অসি থবক ওইনা ওছোৰুবা হোংনবদা বৃটিস সরকারদা নিংথৌ অসিনা মতেং পাংগদবনি। হায়রিবা রাফমশিং অসি কুলচন্দ্র সিংহ মশাদা হান্না খঙহন্দনা থবক ওইনা পাংথোৰুবা বৃটিস সরকারগী অসাম লৈবাকপু য়েংশিল্লিবা অসামগী “চীফ কমিন্সার” জে. দব্লীয়ু কুইনতন্না লান্মী ৪০০ পুৰক্কা মনিপুৰদা খৃঃ ১৮৯১ গী মাৰ্চ তাং ২২ দা থুংলখি। লান্মীশিং অদু ৪২ অমসুং ৪৪ শুবা “গোরখা বেজিমেন্টশিং” দগী ঙাক্তনি। কুইনতন্না লান্দিওঁদো মহাকী মখাদা লৈবা “অসামগী এসিষ্টেন্ট কমিন্সার” লেফটনেট পি. আৰ গোরদোনবু ৪৩ শুবা “গোরখা বেজিমেন্ট” কী সিফাই ১০০ মুক্কা মনিপুৰদা হান্না থাজিল্লকথবনি। গোরদোনবু মনিপুৰগী ফিভম কুপ্পা য়েংশিনবা খঙহল্লকথবনি। য়ান্না লৌনম লৈনা শিল্লকখিবা থৌওংনি। “পোলিতিকেল এজেন্ট” গ্ৰিমবুদনদি গোরদোন্দা হান্না খঙহনথবনি মদুদি তিকেন্দ্রজিৎ সিংহবু ফাৰগা মনিপুৰগী মপান্দা থমখিবা হায়বসি অরাইবা থবক নন্তে। অদুসু যুবরাজ অসিগী কোনুংদা লৈবা ময়ুমদগী ফাগদৌরিবনি। বৃটিসনা চখরিবক্ৰিবা থবক থৌওংশিং অসি নিংথৌ মচাশিংসি মখোয় মশেলগী মরক্তা য়ান্না চাওনা মোং খেনরক্ৰে হায়না খঙলবা মতুংদনি। কৰিগুস্তা মখোয়না “অমস্তা” ওইরমলবদি লৈবাক অসিগী ইতিহাস অসি অতোপ্পা অমা ওইরস্বা য়াই।

মনিপুৰদা থুংলববা মতুংদা কুইনতন্না গ্ৰিমবুদনা মনিপুৰগী লৈঙাক সানশনবু য়েংশিল্লিবা “দরবার” গী মেস্বরশিংগী মিতিন অমা ফল্গবা শিল্লু হায়খি। অহানবদা গ্ৰিমবুদনা তিকেন্দ্রজিৎ সিংহবু ফাৰা হায়বসি য়ানিংখিদি। অদুবু মথক থোঙবা

ওফিসারগী মায়েক্তা বা কল্লা ঙাংবা ওমখিদে। “দরবার” গী মেস্বরশিং অদু নিংথৌমচশিং অমসুং মতম অদুগী মরু ওইবা মীওইশিংনি। মতম অদুগী “দরবারগী” মেস্বর অদু হৌজিকী “কেবিনেট” মিনিষ্টর অমগা হায়ফেং মালৈ হায়না লৌবা যাই। অদুগুস্বা দরবারগী মিতিন অদুদা কুইনতন্না ওসাই মথক্তা পঞ্জশ্বিবা বৃটিস সরকারনা থমখিবা রাফমশিং অদু লাওথোক্তদৌরিবনি। গ্রিমবুদনা কোনুংদা চংলগা বৃটিস সরকারনা শিল্লিবা খৌওং অদুবু কুলচন্দ্র সিংহদা খঙহনখি। বৃটিসকী খৌওং অদু মনিপুরনা য়ারমদে। কুইনতন্না অইবা চে অমদা খঙহনখি মদুদি কৰিগুস্বা তিকেন্দ্রজিৎ সিংহ অসি চঙজরক্তবদি মহাকপু ফাগনি হায়না। কুলচন্দ্র সিংহবু “মহারাজ” ওইনা মশক খঙবা হায়বসে তিকেন্দ্রজিৎ সিংহনা বৃটিসতা চঙজরক্তবা মতুংদা ওইগনি। ওইরক্লিবা ফিভম অসি তিকেন্দ্রজিৎ সিংহনা সমিন ফংখি। মহারাজ কুলচন্দ্র সিংহনা “দরবার” গী মিতিন লাকপদা মহাকপু থোঙ্গান্দা ওহাক ঙায়হনখি। মহাকী মনাও নিপা যুবরাজ অমসুং সেনাপতি “দরবার” মিতিন যাওবা লাকখিদে। “দরবার” মিতিন য়ৈথোকখি। অসিগুস্বা বৃটিস ওফিসারশিংগী মরু ওইনা কুইনতনগী অচাওরম কাবা মওং মতৌ অসিদা মরৈবাক নিংবা মনিপুরী মচা কয়গী থম্মোইদা নুঙাইতবা ফাওখি। য়ান্না শাওহনখি। বৃটিসকী রাফমশিং অদু খন্ননবা খৃঃ ১৮৯১ গী মাৰ্চ তাং ২২ গী নুংথিলদা অমুক উনখি। বা অমত্তা খন্নখিদে। কুইনতন্না তিকেন্দ্রজিৎ সিংহবু কোনুংদগী ফাগনি হায়দুনা কুলচন্দ্র সিংহদা খঙহনখি। তিকেন্দ্রজিৎ সিংহবু বৃটিস ওফিসারশিংনা ফাগনি হায়বা পাও অসি মী অয়াস্বনা খঙনরকখি। মহাকপু শৌগংপা মীওইশিংনা খুংলায় কয়ামরুম থোমগন্তুনা মহাকী ময়ুমদা য়ারেন্তুনা লৈখি।

ওইরক্লিবা নে-না তাদবা ফিভম অসিদা প্রজা কয় মীপায়বা ফাওনরকখি। বৃটিস ওফিসারশিংনা মনিপুর মচাবু উশিন্তবা অদুগা মশামকী লৈবাক্তা নিংথৌ মচা অমবু ফাদবা য়াদে হায়দুনা শিখাং খাংদুনা লৈবসিদা মীওই কয়ানা ওফিসারশিং অসিদা খুং থানিৎবনা প্রোক প্রোক চাকখি। চুমই, মনিপুর মচাশিংনা খঙই বৃটিসকী লান্মীশিংনা মথোয়দগী হেন্না অফবা খুংলায় পায় হায়বসি। অদুবু মথোয়গী থম্মোইনুংদা লৈজরিবা মরৈবাক নিংবগী ঈ অমসুং মমা লৈবাকপু কন্নবা হোৎনবদা থবাই থাদোকপা ওস্বগী শক্তি অদুনা বৃটিস মচাশিং অদু য়ান্না লুনা লৌরমদে। কৰি থোক্তগদবগে হায়দুনা মীওই অয়াস্বগী পুৰিৎদা লাংতরুরবসু মাৰ্চকী তাং ২২ গী নুমিৎদা অদু ইচিক চিকখি। বৃটিস ওফিসারশিংনা নুমিৎ অদুগী “দরবার” গী মিতিন্দা তিকেন্দ্রজিৎ সিংহ য়াওগদবনি হায়বসু মহাক লাকখিদে। “দরবার” মিতিন ফমখিদে। মাৰ্চ তাং ২৩ গী অয়ুক


পুং ৮ দা “দরবার” গী মিতিন অমুক কৌথি। য়ৈথোজুনা নুমিৎ অদুগী পুং ১ তাবদা অমুক কৌথি। কনা অমস্তা লাকথিদে। মথোয়না খঙথি মদুদি মনিপুৰগী লান্মীশিং অসি মহারাজ কুলচন্দ্র সিংহগী কোনুং তন্না চঙশিনথে হায়বসি। অসিগুন্না ফিভম অসিদা ৪৪ শুবা “গোরখা রেজিমেন্ট” কী কেপতেন বোইলিওনা মথোয়দা লান্দারকপা যাই হায়না খল্লমই। মহারাজা মথক থোঙবা ওফিসার কৰ্ণেল সি. এমসি. দি স্কেনেদা পাও পীরমই। স্কেনেদা লেফটনেট ব্ৰেকেনবুরি অমসুং কেপতেন বুটচরবু লান্মী পুৰগা তিকেদ্রজিৎকী কোনুং মনুংগী য়ুমবু নোঙাল্লমদাইদা কোয়শিল্লগা মহাকপু (তিকেদ্রজিৎপু) ফাল্লবা খঙহনথি। কৰ্ণেল স্কেনেনসু লেফটনেট লুগাৰ্দপু লান্মী খৰগা লোয়ননা ব্ৰেকেনবুরি অমসুং বুটচরবু মতেং পাংনবা খঙহনথি। মথোয়না তিকেদ্রজিৎ ফাগদৌরিবা মতম অসি মাৰ্চকী তাং ২৪ গী অয়ুৰ্কা পুং ৫ তাবদনি।

বৃটিস ওফিসারশিংগী গুৰুচাও থেকপা লমচৎ শাজৎ অমদি অচাওৱম কাবা মওং মতৌ অসিনা মনিপুৰগী লান্মীশিংদি মথোয়গী লুচিংবু কনগে অমসুং য়েক্লববু মায়েৰুগে লেপথে। বৃটিসনা থমথিবা ৰাফমশিং অদু মনিপুৰনা য়াখিদ্রবা মতুংদদি অসামগী চীফ কমিস্নার, লান্মী কাংবু অদুগী লুচিংবা কৰ্ণেল স্কেনেদা মাৰ্চ তাং ২৪ গী অয়ুৰ্কা তিকেদ্রজিৎ সিংহগী ময়ুম কোয়শিনথি। নাকল অনিগী নোংমৈ কাপ্নবা অদু চাওৱাৰা অয়ুৰ্কা পুং ৬ তগী হৌথি। লেফটনেট ব্ৰেকেনবুরি, মহাকী মীওই ২০ মুক অমসুং মশিং য়াল্লবা মনিপুৰগী লান্মীশিং নোংমৈ কাপ্নবা অদুনা য়াল্লা শাথিনা শোকথি। নোংমৈ কাপ্নবা অদু নুংথিলগী পুং ৪ অদুৱাইফাওবা চথথি। নুমিদাংদা অশোকপনা মৱম ওইদুনা লেফটনেট ব্ৰেকেনবুরি শিথি। অদুম ওইনমক য়েক্লবশিং অদুনা তিকেদ্রজিৎ সিংহ ফাবদি গুমথিদে। থৌদোক অসিদগী মনিপুৰগী লান্মীশিংনা শিৱবসু শিনা বৃটিসকী লান্মীশিংগা লাষ্ট্ৰেংনগে হায়না চপ য়ুংনা লেপথি।

ওইৱক্লিবা লুশিল্লক্লিবা ফিভম অসিদা নাকল অনিমক খজিঙুং থোঙফম হন্দোক্লিথি। নাকল অনি পাও ফাওদোক ফাওজিন তৌনৱবা মতুংদা নোংমৈ কাপ্নদবা হায়দুনা য়ানথি। নুমিদাংগী পুং ৮ অদুৱাইদা কুইনতন, স্কেনে, থ্ৰিমবুদ, লেফটনেট সিম্পসন, অসাম চীফ কমিস্নাৰগী এসিষ্টেণ্ট সেক্ৰেটৰি দৱীয়ু. আইচ. কোসিনস মহাৰাজ কুলচন্দ্র সিংহ উনবা চথথি। মনিপুৰগী লান্মী লুচিংবশিংনা বৃটিসগী লান্মীশিংবু “কৰিগুন্না ৰাফম অমস্তা থমদনা” খুংলায় থাদোক্লবা খঙহনথি। বৃটিসকী ওফিসাৰশিংনা কুলচন্দ্র সিংহ অমসুং তিকেদ্রজিৎ সিংহগা হকথেংননা ৱাৱী শাল্লবা পাল্লমই। কোনুংদা মথোয়বু “দরবার” গী মিতিন তৌফম কাজাও লোমদা পুশিনথি।



“দরবার” গী মিতিন চখথি। মিতিনদা তিকেল্লজিৎ সিংহনা বৃটিস ওফিসারশিংদা খুংলায় থাদেক্লগা চঙজনবা খঙহনখি। বৃটিস ওফিসারশিংনা বৃটিসকী ভারত্তা লৈরিবা সরকারগী অপান্না ৰাফমশিং অদু থবক ওইনা ওহোকাপা পান্নগী ৰা হায়খি। কৰিগুস্বা ৰাৱেপ অমত্তা লৌবা ওমদবদগী কুইনতন্না মথা তানা খন্ন-নৈনবা পামখি। মতাং অসিদা “দরবার” গী কাজাও মপান্দা লৈরিবা বৃটিসকী লান্মীশিংগা নোংমৈ কাপ্পবদা মৰি মতা, মৰুপ মপাং শিথ্ৰবা প্ৰজা কয়ানা বৃটিসকী ওফিসারশিং অদুবু দন্দী পীবা পান্নমই। অসুন্ধী মতিক চৰাং খেইৰাংনরমই নুমিঙু। বৃটিস ওফিসারশিংনা “দরবার” গী কাজাও অদুদগী থোক্কপদা মীয়ান্না মথোয়বু তান্নরমই। গ্ৰিমবুদনা অঙৌসনাদা মথোয়বু ঙাক শেন্নবা সিফাই খৰা পীয়ু হায়রমই। সিফাই য়াওনা য়াওনা মথোয়বু অমুক মীয়ান্না তান্নরমই। লেফটেনেণ্ট সিম্পসন্দু মীয়াম মৰক্তগী মীওই অমনা তা লংলকপদা মকোক্তা পানখি। অদুবু মনিপুৰগী সিফাই অমনা মহাকপু মফম অমদা পুথোকখি। গ্ৰিমবুদসু তা লংশিল্লকপদা মকোক্তা পানখি অদুগা খুদক্তা শিখি। লেমহৌৰিবা বৃটিস ওফিসারশিং অদু “দরবার” গী কাজাওদা পুশিনখি। প্ৰজাশিংনা শাওবা হেঙ্গলকপা অদুদা তিকেল্লজিৎনা মনিপুৰগী সিফাইশিংদা মপানগী মীওইশিং অদুবু ফজনা ঙাক শেন্নবা খঙহনখি। অকোনবা ফমখিবা “দরবার” গী মিতিন অদুদা মনিপুৰগী মৰু ওইবা ফল্লাইবা জেনৰেল থাঙ্গালসু য়াওখি। মহাক অসুন্ধী মতিক মৰৈবাকপু নুংশিজবা মীওইনি। বৃটিস ওফিসারশিং অদুগী ঙকচাও থেকপা ৰাঙাং শাঙাং অদুদা মহাক অসুন্ধী মতিক মথৰাই নুঙাইৰমদে। মনিপুৰগী মীয়ামশিং অদুনা মৰি মতা শিখিবগী লমন খুমনিংবনা মমিৎতা ঈ কাৰমই। ফিভম অদু অসুন্ধী মতিক লুশিল্লকখি। খোঙফম অমা শোয়খিবদা কিনিংঙাই ওইবা থৌদোক থোকপগী তান্ধক অদু য়ৌরমই। কৰিগুস্বা ভাব তান্নবা অমসুং পাও ফাওনবা ৰাথখিবদগী বৃটিসকী ওফিসারশিং অদু মফম অদুমক্তদা অঙাং ওলহনখি। “পোলিতিকেল এজেন্ট” কী ময়ুমদা লৈহৌৰিবা বৃটিসকী ওফিসারশিংদি কেপতেন বোইলিও, কেপতেন বুদস, লুগাৰ্দ, কালভব অমসুং গ্ৰিমবুদকী লোয়নবী ইথেল সেন্ট ক্লাইৰ গ্ৰিমবুদনি। মথোয়না খনখি মদুদি ৰাৱী শান্নৰগা নাকল অনিমক্তা শান্তি পুৰকপগী খুদোং চাবা অদু লৈত্ৰে হায়না। অদুনা তুমিন্না “গোরখা” লান্মী ২০০ ৰোম পুৰগা “পোলিতিকেল এজেন্ট” কী য়ুম অদু থাদোক্তুনা চখথি। কোন্না লখিমপুৰ, কছাৱদা তেক্তা কায়দনা থুংখি। মথোয়না খনখি মদুদি চীফ কমিন্স্তাৰ অমসুং মহাক্সা লোয়নখিবা মীওইশিংদু মনিপুৰগী লান্মীশিংনা ফাজিনথ্ৰে।



Source : Manipur Archives

### বৃটিসকী মখাদা মনিপুর

মনিপুরদা থোকথিবা থৌদোক অদু তারবা মতুংদা ইকুই কুইখদনা বৃটিসনা লৈবাক অসিদা মায়কৈ অহুমদগী লান্দাশিল্লকথি। পুন্না লান্মী ৮০০০ লোম কোহিমা, শিলচর (কছাৰ) অমসুং তমুরোমদগী মনিপুর তল্লা চঙশিল্লকথি। শিলচর রোমদগী লাকপা লান্মীগী লুচিংবা মেজর জেনৰেল আইচ কোলেটপু মায়কৈ অতৈদগী চঙলকপা লান্মী পুন্মমকী লুচিংবা ওইনা হাপথি। কোহিমা অমসুং তমু (বৰ্মা) রোমদগী লাকপা লান্মীশিং অদু কৰ্নেল আর আইচ এফ রেননিক অমসুং ব্ৰিগেদিয়ার জেনৰেল টি: গ্রাহামনা মথংশিংনা লুচিংলকথি। বৃটিস অমসুং মনিপুর নাকল অনিমক অকনবা লান অমগী শেম শাথি। মতাং অসিদা মনিপুর অমদি লৈবাক অসিগী মপান্দা লৈবা মনিপুরীশিং খোয়রাং খোয়শাওনরমই। কৰি থোকগবা হায়না লাংতকথি। মনিপুরী লিংশিং ৩৫,০০০ রোম কছাৰদা লৈরমই। মনিপুরী লিংশিং কয়াসু শিলেং, ধাকা, শিলেং, গোলাঘাট, নবদ্বিপ অমদি অতৈ মফম কয়াদা খুন্দাদুনা লৈরমই। বৃটিসনা তৌরিবা মওং অদুদা মথোয় পেন্দবা, শাওনিংবা কয়া ফাওথি মরমদি মনিপুর অসি মথোয়গী মমা লৈবাক্ৰি হায়না লৌজৈ। মনিপুরদসু মশা মউ ফবা নহা পুন্মমক মমা লৈবাকপু কন্নবা শেম শাথি। জেনবেল থাঙ্গালনা অকনবা লান অমগীদমক শেম শাঃরমই। মৰৈবাক নিংলবা মনিপুরীশিং মশাদা ই মরিক অমা লৈরি ফাওবদি য়েকুবগা মায়োরকনবা শেম শাঃরমই। মহারাজ কুলচন্দ্রনা প্রজাশিংদা লানগী শেম শানবা হায়বদা মনিপুরী চা কয়া লান যাওবা ধোরকথি। অককুবা লুচিংবা খরা অখলবা লানফমশিংদা লুচিংহনথি। কোনুংদা পাও ফংথি মদুদি বৃটিস লান্মী অবাং থংবা মায়কৈদা চঙলকলে হায়বসি। মতিক চাদবা খুংলায় পায়দুনসু মনিপুরগী লান্মীশিংনা অকনবা লান থেংনথি। হন্দুনা চেনথিদে। খাইদগী মরু ওইবা লান হৌজিকী থৌবাল জিলাগী খোংজোমদা শোকথি। খোংজোম অসি ইম্ফালদগী খা-নোংপোক্তা কিলোমিটার ৩৫ মুক চংলগা লৈবা মফন্ন।

মনিপুর অমসুং বৃটিস অনিগী লান অসি তৌরমদবসু যাই কৰিগুন্না অসামগী চীফ কমিষ্টার কুইনতল্লা মনিপুরগী নিংথৌ অমদি ফল্লাইবশিংবু খজিঙং ইকাই খুন্মরল্লবদি। নংত্রগা বৃটিস সরকারনা মনিপুর অসিবু নমফুদা লৌশিল্লগে হায়বগী “থৌওং শিনবা” লৈথিবা? বৃটিসনা মনিপুরবু মথোয়গী মথ জু “লান হৌই, নমথাক তৌই” হায়না মরাল শিৰবা মতুংদা লান্দাশিল্লকথবনি। কৰম হায়না মথোয়না মনিপুরবু মরাল শিৰিবনো হায়বসি হংবা যাবা বাহংনি। মতম অদুদা মনিপুর বৃটিসকী মখাদা লৈতবা, মনিং তম্বা লৈবাক অমনি। কুইনতল্লা মনিপুরদা লাকথিবদা মহাকপু অসুকী

মতিক হৰাও তৰান্না ওকথি। মদুগী ওন্ন-তৈনবদা মহাৰা মনিপুৰগী মাযোক্তা থবক কয়া চখরকথি।<sup>১৪০</sup> মনিপুৰগী লান্মীগী মৰু ওইবা মীওই কাঙবা মেঞ্জোরনা লান্মী ৭০০ পদুনা হৌজিকী সেনাপতি জিলাদা লৈবা মাওদা কুইনতন অমদি মহাকী কাংবু ওকপা চখি। সেনাপতি অটোসনা অমসুং মৰু ওইবা মীওই কয়ানসু অসামগী চীফ কসিন্ধাৰ অসিবু শেকমাইদা হৰাও তৰান্না ওকথি। অসিদসু নন্তনা মীচম প্রজাশিংনা লান্মীগী মফম কয়াদা লফু, চু যুংদুনা লোয়ননা থাঙমে থান্দুনা যান্না ইকাই খুন্ননা কুইনতনবু হৰাও তৰান্না ওকথি। মহাৰা ইশ্ফালদা থুংলবা মতমদা অমুকসু নোংমৈ ১৩ রক কাপুনা ইকাই খুন্নথি। কুইনতনা থুংলবগা মহাৰাজ কুলচন্দ্রদা “দরবার” মিতিন তৌসে হায়রল্লগা মহাক “পোলিতিকেল এজেন্ট” কী যুমদা চঙথি। কুলচন্দ্রনা মনাও অহুংগা লোয়ননা “দরবার” মিতিন তৌবা “পোলিতিকেল এজেন্ট” কী যুমদা চংপদা কুইনতন্দু চাক চাদরি হায়দুনা থোক্লন্তে। পুং খৰা ঙায়হনথি। অকোনবদা “দরবার” মিতিন তৌসি হায়বা যাদবদগী মহাৰাজ কুলচন্দ্র অমসুং অঙম অথৌ খৰা কেনুংদা হল্পকথি। “দরবার” মিতিন তৌসি যাদবগী মৰু ওইবা মরমদি তিকেন্দ্রজিৎ লাকখিদবদগীনি। অতোপ্পা লৈবাক্তা লাল্লগা মফম অদুগী নিংথৌবু পুং খৰা হেন্না ঙায়হনথিবা হায়বসি লৈবাক মচা তাদবা, রাজনিতীগী চংনবী খঙদবা মীওইনি হায়না অখঙ অহৈ মীওই খৰনা কুইনতনগী মরমদা ইরমই। অমুকসু মনিপুৰগী মহাৰাজ অমসুং অঙম অথৌশিংবুসু নমথাক তৌথি। নুমিৎ অসিদা (মাৰ্চকী তাং ২৩, ১৮৯১) অসামগী চীফ কমিন্ধাৰনা মহাৰাজ কুলচন্দ্রদা খঙহনথি মদুদি মহাক হয়েং (তাং ২৪ মাৰ্চতা) চংথগনি অদুনা বেকারি (পোং পুনবা মী) পিয়ো, অদুগা “রাস লীলা” সু য়েংথিগে। নুমিদাং অদু বৃটিস ওফিসারশিংগী মমাংদা “রাস লীলা শান্নথি।”<sup>১৪১</sup> মদুগী অহিং অদুগী নোংঙাল্লমদাইদনি বৃটিস ওফিসারশিং অমসুং মথোয়গী লান্মীশিংনা নোংমৈ কাপশিল্লকথিবসি। নোংমৈ কাপ্পা হৌবসি বৃটিসনা থমলস্বা চে-চাংদদি পুং ৬ অদুৰাইদগী হৌই হায়।

নোংমৈ মখোল তারবদা নুপী, অঙাং, নহা কয়া কায়দুনা চেল্লথি। নুমিৎ অদু নোংমৈ যান্না কাপথি। কংলাগী অকোয়বদা লৈবা লৈকাই অয়াস্বদা বৃটিস লান্মীশিংনা চঙ চঙদুনা যুম কয়া মৈ থাথি, নোংমৈ কয়া কাপথি, নুপী, অঙাং মশিং খঙদনা চেল্লথি। য়েৰুবগী লান্মীশিংগা মনিপুৰগী লান্মীশিংগা কোনুং অমসুং মসিগী অকোয়বদা লৈবা লমশিংদা নোংমৈ কাপথি। পুস্তস্বা তংকো কৌবা অমনা য়েৰুবগী লান্মী অমগা থাঙনা যান্নদুনা অনিমক নোংমৈ কাপ্পা হৌরকপদা শিমিল্লথি। তাংখুল অনি অদুগা বামোন অমসু নোংমৈনা পান্দুনা শিথি। বৃটিস লান্মীনা মিনুথোঙদা লৈবা পাঙল সরদার

(দসু সৰদাৰসু কোঁই) হায়বা অমগী য়ুমদা চংলগা নুপী অহুম অমসুং সৰদাৰ মশামকসু হাৎখি। মখোয়না খুলজা চঙদুনা উশম লৈকাই, য়াশ্বেম লৈকাই, শাইখোম লৈকাই মৈনা থাদোকখি। য়াশ্বেম তোলেনখোম্বা কোঁবা মীওই অমবু ময়ুম মৈদগী কন্নবা হোৎনৰিঙৈদা নোংমৈনা কাপ্তুনা হাৎখি। মনিপুৰগী মৰু ওইবা লাগী খুশ্বোং সুবেদাৰ, লৈশাং জমান্দাৰ, অথোকপা দেৱান নোংমৈনা পান্দুনা শিখি। নুপী অঙাংগী মীকপ মীৰাওখোলনা মফম অয়াস্বা পুমনিলা নিলাখি। পেন্দবা, শাওনিংবা, উপায় লৈএবা প্ৰজা কয়ানা মৰৈবাকপু য়েৰুবদগী কনগনি হায়দুনা চোংথোকখি। নুমিৎ তাৰমদাইদা কুইনতন অমসুং মহাকী কাংবুনা “পোলিতিকেল এজেন্ট” কী ময়ুমদা চঙখি। অমুকসু কংলাগী অকোয়বদা লৈরিবা থাঙ্গপাং পলিদা নোংমৈ কাপনখি। অথেংবদা বেঙ্গুন খোংদুনা নোংমৈ কাপ্নবা তোকখিসি হায়রকখি।

কোনাং মনুংদা তিকেল্লজিৎ, অঙৌসনা, জিলাঙম্বা, নোংমাইথেম্বা, অঙোম নিংথৌ (গিৰিধাৰী সিংহ), মাইনাম লুৰাং নিংথৌ (কৰ্ণেল শামু), থাঙ্গাল, নিংথৌজাম্বা নহা ৰূপ লাকপা মীওইশিং অসিনা ওইৰক্ৰিবা ফিভম খন্নখি। বৃটিসকী বেঙ্গুন মখোলনা লান তোকলসি হায়বদু মনিপুৰগী বেঙ্গুনা পাওখুম পিখি। চঙলকে হায়ৰবসু চঙলকউ হায়খি। “দৱবাৰ” মিতিন চখখি। তিকেল্লজিৎনা অসুন্না হায়খি।

– “সাহেব (বৃটিস ওফিসাৰশিংদা) নখোয়না হায়বা ৰা ঐখোয়না য়াদে। বেকাৰি পিৰো চৎলগে হায়শিন্নৰগা অহিংদা নোংমৈ কাপ্তুনা নুপী নহা য়ান্না শিৱে। ঐবু (তিকেল্লজিৎ) হাৎকে তৌবনি। নখোয়গী সৰকাৰ অসিদি বিচাৰ চুমদে। মীনম্লে। ধৰ্ম্ম য়ান্না লেতে। ওসি নখোয়না তৌৱিবসি নিংথৌনিচিংবা মীওই কয়া হাৎকে তৌবনি। ঙমদবদগী তোকপনে। মৈতৈ ঐখোয় কৰি লানবা লৈবগে।”

মথকী ৰাইশিংসি তাৱবা মতুংদা কুইনতনা অসুন্না খুল্লকখি।

– “লান তৌনৱৰোইসি। ঐখোয় ফন্নৱসি।”

– “অদু ওইৰবদি নখোয়গী খুংসু খুংলায়; নোংমৈনিচিংবা লৌকুৱো,” তিকেল্লজিৎ অমসুং থাঙ্গালনা হায়খি।

বৃটিস ওফিসাৰশিংদা মনিপুৰগী মী ১০০ মুক শিখি হায়না খঙহনখি। অদুবু মখোয় খুংলায় থাদোকউ য়াখিদে। বৃটিস ওফিসাৰশিং অদুনা তৌৱিল্লিবা থবকশিং অদু মৰৈবাক নিংবা মীওই কনানা য়েংদুনা লৈবা ঙমগনি। অসুম তৌদুনা বৃটিস ওফিসাৰশিং অদু মথৰাই মাঙখি। মখোয় শিৱবা মতুংদনি বৃটিসনা মনিপুৰ লৌশিল্লগে হায়দুনা লান্দাৱকখিবসি।

খোংজোম যৌরজ্জিউদা বৃটিসনা মনিপুরগী লান্মীশিংগা হৌজিকী থৌবাল জিলাগী মফম খরদসু লান শোরুথি। অয়োংথোঙদা চোংথা মেঞ্জোরগী খুংপুগা কান্নবদা বৃটিসনা তকখায়রকথি। মনিপুরগী লান্মী ২০ মুক শিথি।<sup>১৪৩</sup> অথোকপম খলসু য়েব্বগী লান্মীশিংনা মৈ থাথি। অনকপা অদুরাইদা তেঙ্গোল শাদুনা লৈথি। মনিপুরগী লান্মীশিংনা থুগায়বা ওমখিদি। লান মনুংদা মী থাদুনা বৃটিসশিংবু মখোয়গী লৈবাক্তা হস্তো হায়না খঙহনথি। হস্তু য়াখিদি। “মখোয়না যাদ্রবদি, ঐখোয়না ওম্ববসু মখোয়না ওম্ববসু লৈবাক পুন্নমক চঙলসি হায়না (বাবেপ) লেপথি।<sup>১৪৪</sup> অসুম তৌদুনা মরু ওইবা নিংথৌমচাশিং, য়েনখোয়বা মেঞ্জোর, চোংথা মেঞ্জোর, রাংথৈ মৈরাবানচিংবা পুন্নমক লান চঙথি। য়েব্ববশিংনা লৈপাক্তা কোম তৌদুনা লানবন শাথি। লৈবাক অসিগী লান্মীশিংনা য়েব্ববসু নোংমৈ য়ান্না কাপশিন্দুনা কোয়শিনথি। য়েব্ববশিংবু কোমদগী থোকহস্তকপা ওমখিদি। য়েব্ববশিংসি কোম মনুংদা লৈবদগী মখোয়বু নোংমৈনা শোকহনবা ওমদরে অদুনা “থাঙ পায়দুনা খুংনা ফংনা য়ান্নরসে” হায়না লেপথি। থাঙ পায়দুনা য়ান্নবদা নিংথৌমচা মরু ওইবা কয়া অমসুং বৃটিস লান্মী কয়া শিথি। অশি অনা য়াওনরকপা, মচিং মচিং শোরুবসিদা বৃটিসশিং হনথ্রগনি খল্লম্বদু তায়োন্নথৈ। মহারাজ কুলচন্দ্রদা অনৌবা পাও লাক্লে মরমদি নোংপোক, নোংচুপ অমসুং অরাংলোমদগী য়েব্ববগী লান্মীশিং লেপুনা চঙলক্লি হায়না। মহারাজা মীয়ামদা য়েব্ববগা লান তৌনবা চোংথোব্ববও হায়না খঙহনথি। মতাং অসিদিনি পাওনমচা ব্রজবাসি, চোংথামচা মিয়া, হাওবমচা অঙাংহনচিংবা লৈবাকীদমজ্ঞা চোংথোরকখিববু হান্না মেঞ্জোর হাপথিবসি। লোংজাষা সুবেদারবু পাইলা হাপথি। নোংপোকলোমদা রাংথৈবাকপা মাইপাক, য়েনখোয়বা মেঞ্জোরনচিংবনা সিফাই ৭০০ পুরদুনা থৌবালদা লান ঙাকপা চংথি। পাওনা ব্রজবাসি, চোংথা মেঞ্জোরসু সিফাই ৪০০ মুক্কা খুং ১৮৯১ গী এপ্রিল তাং ২০ দা থৌবালদা থুংথি। পাওনা ব্রজবাসিনা রাংথৈবাকপদা তোপ অমা পিরো অদুগা য়েব্ববসু পলেলদা থেংনরুরগে হায়থি। রাংথৈবাকপনা “চীনখংবনা” তোপ পুৰদি হৌনদে হায়দুনা পীথিদি। ফরবসু ফত্রবসু অদু মঙাইরে হায়দুনা নোংয়াইদা লান চঙথি। রাংথৈ মৈরাবসু ককচিং, পলেলদা চংলো হায়দুনা চংহনথি। অরাংলোমদসু সিফাই ৮০০ মুক চতুনা য়েব্ববসু থেংনবা শেম শাথি। অদুগা নোংচুপলোমদসু সিফাই ১০০০ রোম থাজিন্দুনা লাইমতোন্দা তেঙ্গোল শাদুনা লৈথি। কোনুংদা লৈবাকী অঙম অথৌ পুন্নমক মায়কৈ অহমদগী লানগী পাও ঙায়দুনা লৈথি।

পাওনা অমসুং চোংথানা খোংজোম তুরেল মপান্দা লান্মীশিংগী লানবন শাদুনা লৈথি। রাংথৈ মৈরাবনা চীংজীন্দা সিফাই পুদুনা য়েব্ববগী লান্মীশিং থিবদা ককচিংগী

মফম অদুৰাইদা কাপখি। মৈতৈ লান্মীশিংগী মথৌনা শিংথাবদা লোইবোইদবা বানি। মথৌনা খঙই য়েকুবনা খুংলায় ফবা হেল্লি হায়বসি। অদুবু য়েকুবনা খুমাং চাওশিল্লিক্ৰিঙৈদা তকথোক্ৰবা চংলুবদা খুং থোক্ৰকখিবাৰি। লুমদুনা লৈৰম্বনিয়া য়েকুবনা হেন্না খুদোং চাখি। মৈৰাবা য়াওনা মীওই ২০ শিখি অতৌনা নাছোক্তুনা চেনখি।<sup>১৫০</sup>

পাওনা ব্ৰজবাসি, চোংথা মিয়া অমদি মথোয়গী কাংবুনা খোংজোম তুৰেল মপান্দা লানবন শাদুনা লৈরে হায়বসি বৃটিস লান্মীশিংনা খঙখি। য়েকুবনা চীংদোন্দগী বোম অহ্মলক কাপলকখি অদুবু লানবনদা যৌরকখি। মৱিৰক শুবদা লানবন্দা তাখি। খৌনা লৈৰবা মনিপুৰগী লান্মীশিং খুমাং চাওশিল্লা থবক তৌবা গুমখিদি, খুংশু-খুংলায় ফঙবনা মৱম ওইৰদুনা। মথৌনা মৱিংজেলদি হনবা লৈখি। থৰাই মাঙগনি হায়বগী কৱিমন্তা নাচুংবা লৈখি। পাওনা ব্ৰজবাসি অমদি চোংথা মেঞ্জোৱনা খৌবালদা লৈৰিবা ৰাংথৈৰাকপা, যেনখোয়বদা তোপ পীৰকও অমসুং অহেনবা লান্মী থাজিল্লকও খঙহনখি। য়েকুবগী “মৱনদি (ঐখোয়দা)”<sup>১৫১</sup> যৌৰে। ঐখোয়গী মৱনদি (মথোয়দা) যৌবা গুমদৰে হায়না পাও অহ্মলক থাখি। অদুবু তোপসু পিৰকখিদি, লান্মীসু থাজিল্লকখিদি। তোপ, লান্মী থাজিল্লকবসি “ইবাই য়েনখোয়বা মেঞ্জোৱনা পুকচেল ফঙবা নিঙলবোই হায়দুনা লান্মী তেঙ্গোল ময়ায়দা পাওনা ব্ৰজবাসিনা শোন্দুনা কোয়না চংখি।” হনবা কৌবা লৈব্ৰবা মৈতৈ ইপা ইপুশিংগী খৌনানি। লানফম অদুদা নেংখাকপঙম পাওনা ব্ৰজবাসিনা লাওথৰকখি : “... লৈবাক মচাশা (য়েকুবগী) মৱনদি যৌৰে চেদুনা শিবিদি ফঙে। তোপসু পীৰক্লে, লান্মীসু থাজিল্লক্লে। ঐখোয় পুন্মক হিংলবোই। মায়সু ওল্লবোই。”<sup>১৫২</sup> হায়দুনা থাঙ অনি পায়দুনা য়েকুবগী মায়কৈদা হোংচিনখি। অসিগুস্তা পুৰ্ণিং খৌগংপা ৰাইশিং অসি তাবদা মনিপুৰগী লান্মীশিং অদু মমা লৈবাকীদমন্তা য়েকুবৰোমদা পায়শিনখি। বোম, তোপ মৱন্তা য়েকুব চা কয়া মনিপুৰগী লান্মীশিংনা য়েন্দেম থৰাক শোয়বঙম শোয়থখি। অদুবু মশিং য়ান্নবা, খুংলায় মতিক চানা পায়বা য়েকুবশিংগা কয়া কুইনা লাছেংনগনি। লৈবাক অসিগী লান্মীশিং নিংহন্নবা লৈতনা মমা লৈবাকীদমক মথৰাই কংথোকখি। মৈতৈ লান্মীগী খৌনা য়েকুবশিংনা ফাওবা ফজনা খঙখি। খোংজোম লান্দা বৃটিস লান্মী লুচিংবা মৱিশুবা গোৱথা ৰেজিমেণ্টকী কেপতেন এফ এম বন্দলনা তাং ২৫/৪/১৮৯১ দা মহাকী মথক থোঙবা ওফিসাৱদা পীবা পাওদম<sup>১৫৩</sup> অমদা অসুন্না ইৰিঃ (য়ান্না তেনশিল্লা) “... ঐখোয়গী লান্মীনা (বৃটিস) য়েকুবগী (মনিপুৰ লান্মী) লানফম যৌৱবা ফাওবা

মখোয়না (মনিপুর লান্ধী) হন্দোকখিদি। ঐখোয়না নোংমৈ কাপশিনিথি। মখোয়গী লৈপাক্তা তৌবা লোংফম থুগায়থি। অদুবু অসুন্ধী মতিক শাথিনা মখোয়না ঐখোয়গী মায়েক্তা লান্দাশিল্লকখি। অমসুং থাঙ, খুংলায় পায়দুনা খুংকা খুংকা অক্লবা মওংদা লান অদু চখথি...।” নুমিৎ অদু নোংঙালকপদগীনা নুমিদাংবাই ফাওবা শোক্ৰুথি। মৈতৈ অয়াস্ববু কোয়শিল্লকখি। “পাওনা ব্রজবাসি, চোংথা মিয়া, সরদার পুন্নমক্কা মপা মপা চোঙশিন্দুনা যান্নরে। গুলিনা পান্দুনা মী যান্না শিরে।” য়েৰুবনা অতংপা নাইদনা তকশিল্লক্কে। অদুদা মমাং থংবা তেঙ্গোলগী লান্ধীশিং ব্রজবাসি য়াওনা মথবাই থাথি। য়েৰুবসু ফনা যান্না শিথি। চোংথা মেঞ্জোরনচিংবা মীওই ১০০ মুক থাঙনা, তেন্না শোকখি। নুমিৎ তারকপদা বৃটিস লান্ধীশিং মখোয়গী লানবনদা চঙথি। অদুগা খৌবালদা লৈবা মনিং থঙবা তেঙ্গোলগী রাংথৈরাকপা, য়েনখোয়বা অমসুং লান্ধীশিং কোনুংদা হল্পকখি। উপায় লৈখিদি। প্রজা কয়া ময়ুম মকৈ থাদোজুনা লাঞ্জেন্নথি। খৃঃ ১৮৯১ গী এপ্রিলগী তাং ২৭ তা কোনুংদা বৃটিসকী ফিৰাল “ইউনিয়ন জেক” যুংখিবগা লোয়ননা লৈবাক অসিগী নিংতস্বা মাঙথি। জেনরেল কোলেটনা মনিপুর লৌশিল্পে হায়না লাওথোকথি।

মৰৈবাক্কাঁদমক্তা কন্না লাঙ্হুংনখিবা তিকেন্দ্রজিৎ অমসুং থাঙ্গাল বিচার তৌরবা মতুংদা ফাঁসি তৌদুনা হাংথি। বিচার অদু “ফজনা তৌখিদি হায়।” কুলচন্দ্র অমসুং অঙৌসনাবু কোন্না পুন্সিগী ওইনা মনিপুরগী মপান্দা লোই থাথি। নিংশিংবিবা য়াই। মশাগী লৈবাক্তা, য়েৰুবনা খুদুম চম্বা মতমদা লৈবাক অসিগী নিংথৌ, নিংথৌমচাশিংবু অসুন্ধী মতিক নুংশি হৈতনা তৌখি হায়বসি। মতাং অসিদা বা অমসু পঞ্জনিংই। মৈতৈশিংগীসু অশোয়বা লৈখিত্ৰা? অসুন্ধী মতিক কন্না য়েৰুবগা লান শোক্ৰুরিঙে মনুংদা, “কোনুংদা পাঞ্জীনা মহারাজ কুলচন্দ্রদা শনিগী বক্ৰ থাগদবা নুমিৎ ৫ নি মঙাইব্রে, শ্রীগোবিন্দদা উৎসোব কৎপীয়ো হঙ্গৎলে।” নংত্রগা যান্না লাই থাজবগী বা ওইগদৌরিব্রা? উৎসোব কৎলিঙৈদা য়েৰুবগী লান্ধীশিংনা মায়কৈ কয়াদগী তপ্পা তপ্পা থোমজিল্লকখি। অকোনবদা য়েৰুবনা গুমদুনা মীখা পোনবা লৈবাক ওইথি। মহারাজ কুলচন্দ্র সিংহ অসি মনিং মখা তস্বা মনিপুরগী অরোয়বা নিংথৌনি।



## মনিপুর অমুক নিংতল্লকপা

তরামাপলগুবা শতাব্দীগী হৌরকপদা থোকখিবা পামদবা থৌদোকশিং থোল্লমদ্রবদি চহি চা কয়া চঙনা শেমগৎপীরস্বা মনিপুরগী ইতিহাস পুংতোন তোঙান্নমগনি। লৈবাকী থৌ পুবা নিংথৌ মচাশিং, অঙম অথৌশিংগী মরক্তা লিংজেল মান্দবা, ফম মুন্নবা অমসুং লুচিংবা ওইনিংবদগী মনিপুর অসি অসুকী মতিক লৈখা তাখিবনি। পামদবা থৌদোকশিং অসি থোকখিদে হায়বা য়ারোই। চহি তরেং খুস্তাক্রিঙৈগী মমাংদা লৈরস্বা লৈবাক অসিগী মীওইশিংগী মশিং অসি চাওরাক্সা ৪০০,০০০ দগী ৬০০,০০০ ফাওবা ওইরমই হায়না লৌবা য়াই।<sup>১৫৪</sup> বর্মগী অবা লান্মীশিংনা য়ান্না তমখিনা মীওং-মীনৈগী থবক চখখিবা, মীওই লিশিং কয়া বন্দী ওইনা পুখিবা অমসুং লিশিং কয়া অমনা লৈবাক অসি থাদেক্সগা চেনখিবদগী মনিপুরগী মীশিং অসি অসুকী মতিক হুখখি। চহি তরেং খুস্তাকপগী মতুংদা লৈবাক অসিগী চীং তম অনিগী মীওই মশিং অসি চাওরাক্সা ৪০,০০০ গুস্বা ওইরস্বা য়াই হায়না বৃটিস ওফিসারশিংনা পান্নখি।<sup>১৫৫</sup> মমাংদা থোকখিবা পামদবা থৌদোকশিং অসিদগী পরা তস্বা তাই। তুংগী অফবা মনিপুর অমা পুরক্সা হোৎনবদা লিংজেল মান্নবা দরকার লৈ।

অমুকসু খুহুবা য়াই। মতম অদুগী মীওইশিং অদু তেঙ্তা-কায়দনা লৈরম্নবদি মনিপুর অসি থা-এসিয়াদা মপাঙ্গল কন্বদা নঙ্তা মশক থোকপা লৈবাক অমা ওইরস্বাসু য়াই। ভারতকী স্টেট অমা ওইরবসু হৌজিকী অচৌবা মপাঙ্গল কন্বা রাজ্যশিং অসুম হায়না তৌরস্বা য়াই।

লান লোয়রবা মতুংদা বৃটিসনা মনিপুর অসি মথোয়গী মখাদা করম্মা থমগদবগে হায়না রা খন্নবা হৌখি। রাফম অনি লাকখি। অহানবা রাফম্মা মনিপুর অসি মথোয়না লৌশিন্নগা মসিগী লৈঙাক সাশন অসি হকথেংননা মথোয়না ঙাকপা। অনিশুবা রাফম্মা “লৈবাক ঙাকপা মীওই” অমা থন্নগা মীওই অদু বৃটিসকী মখা পোনবনি হায়বসি মশাদা খঙ্তহন্নগা লৈবাক সাশন চলাইবা। অসিগীসু মথক্তা মথোয়না লৈবাক অসিগী শেল থুমগী ফিভম, রাজনিতিগী ওইবা মওং মতৌ, হান্নদগী চৎনরকপা লৈঙাক সাশনগী মওংনচিংবা অসি য়ান্না কুপ্পা য়েংশিনখি। রাফমশিং অসি কুপ্পা খন্নরবা

মতুংদা মহাৰাজ নৰ সিংহগী মশুগী মশু চুৰাচান্দ সিংহবু “ৰাজা” হায়বা মীংখোল পীদুনা ভাৰতা লৈবা বৃটিস সরকারগী মখাদা লৈবাক ঙ্গাৰুবা বারেপ লৌথি।<sup>১৫৫</sup> অসুম তৌদুনা খৃঃ ১৮৯১ গী সেণ্টেম্বৰ থাদা মহাৰাজ চুৰাচান্দ সিংহনা বৃটিসকী মখাদা লৈবা মনিপুৰগী নিংথৌ ওইথি। মহাৰাজ চুৰাচান্দ সিংহনা অঙাং ওইবা মৰম্মা লৈঙাক সাশনগী থবক অসি হকথেংননা মতম অদুগী “পোলিটিকেল এজেন্ট” মেজর আইচ পি মেজ্জৰেলনা য়েংশিনথি। বৃটিস সরকারনা মেজ্জৰেলদা মনিপুৰগী থায়নদগী লৈরকপা আইন, চৎনবিশিং অদুসু মহাৰা লৈঙাক সাশন য়েংশিল্লিঙৈদা ইকাই খুন্ননবা পাওতাক পীৰকথি। অহানবদা মেজ্জৰেলনা নমফুদা থবক শুহনবা “লালুপ পুৰগী” চৎনবী তোকহনথি। “লালুপ পুৰা” হায়বসি থবক শুবা ওম্বা নুপাশিংনা থা অমগী মতুংদা নুমিং তরানি নিংথৌগীদমজ্ঞা লেম্মা, পৈশা লৌদনা থবক শুগদবনি। মসিগী চৎনবি মুখৎপসিদা নুপাশিংনা নিংথৌগী লৌবুজ্ঞা লৌ শুবা অমসুং থবক তৌবা অদুগী অবাবদু খৰা ফহনথি। লালুপ পুৰগী চৎনবিগী মজ্ঞা য়ুমগী খাজনা খোমগৎপা হৌথি। অদুবু বৃটিসকী লৈঙাক সাশন অসিবুদি প্রজাশিংনা তরান্না ওকথিদে।

অহানবদা নিংথৌবু তাকপি তস্বীবা কেপতেন নন্তাল অমসুং মহাকী মখা থংবা ওফিসাৰ জে জে দনলোপকী লৈফম য়ুমশিং অদু মশক খঙদবা মীওই খরনা খৃঃ ১৯০৪ গী মাৰ্চ তাং ১৬ তা মৈ থাথি। অমকুসু কৈথেল ফস্বী নুপী ৩০০০ গী শঙ ২৮ মুক চহি অদুমকী জুলাই থাগী তাং ৬ তা মৈ থাথি। বৃটিস ওফিসাৰনা মনিপুৰগী লৈঙাক সাশন্দা খুং থিংজিনবা অদুগী মায়েজ্ঞনি হায়না লৌথি। মৈ থাথ্ৰবগী মতুংদা “পোলিটিকেল এজেন্ট” না হুকুম অমা থোকথি। মদুগী মতুং ইন্না মৈ চাকথিবা য়ুমশিং অদু প্রজানা পৈশা পুথোক্কাগা শাগদবনি। মসিদা প্রজাশিংনা য়ারমদে। খৃঃ ১৯০৪ গী সেণ্টেম্বৰ অমসুং ওক্টোবৰ থাদা প্রজাশিংনা অকনবা খোঙজং চঙশিন্দুনা হুকুম অদু হন্দোৰুবা দাবি তৌরমই। অদুবু সরকারনা য়াখিদে। মসিগী মতুংদা চাওৱাৰু নুপী ৫০০০ ৰোন্না চহিদুগী ওক্টোবৰ তাং ৫ দা মীয়ামগী খোঙজং চঙুনা হায়ৰিবা হুকুম অসি লৌথোক্কাবনি হায়দুনা লাওথি। মসিগী ইহৌ অসিবু “অহানবা নুপীলান” হায়না খঙনৈ। কোন্মথংদা য়ানবা অমা পুৰকথি। মৈ থাবদা চেন্নৈ অমসুং ইহৌ অসিদা য়াওই হায়দুনা নিংথৌমচাশিংগী মরি মতা তরুৰ দন্দী পীথি। প্রজাশিংনা য়ুমদি শাখিদে। বৃটিসকী সাশন্না অফ্ৰবা ফল খুদম ওইনা লস্বী ফহনবা, হিৰম কয়াদা চাওখং খোঙথাংগী থবক পায়খংপনচিংবা পুৰক্ৰবসু মপানগী মীওইনা লৈবাক ঙ্গাকপদু অঙনবা মতমদা য়াখিদে।

মহাৰাজ চুৰাচান্দ সিংহনা আজমেরগী মেয়ো কোলেজদা লাইৰিক তল্লুৰবা মতুংদা লৈবাক অসিগী লৈঙাক সাশন অসি মঙোন্দা খুং ১৯০৭ কী মেগী তাং ১৫ দা শিল্মথি। লৈবাক ঙাকপগী থবক অসি “মনিপুৰ ষ্টেট দরবার” না তোথি। “মনিপুৰ ষ্টেট দরবার” অসি লৈবাক অসিগী সাশনবু চলাইনবা আইন অমগী মখাদা শেমখিবনি। হায়রিবা খুং ১৯০৭ তা শেমখিবা লৈবাক ঙাকপগী নিয়মশিং অসি খুং ১৯১৯ দা অমুক শেমদোকথি। মসি চীংগী লমশিং অসি লৈঙাক সাশন অসিগী মখাদা থল্লবনি। খুং ১৯৩৫ দসু লৈবাক ঙাকপগী নিয়ম খৰা অমুক শেমদোকথি। মনিপুৰদা লৈবা “পোলিটিকেল এজেন্ট” অসিসু অসামগী গোভৰ্নৰগী মখাদা লৈবা ওফিসারনি। অহানবদা “মনিপুৰ ষ্টেট দরবার” গী প্রসিদ্দেট অসি মহাৰাজ চুৰাচান্দ সিংহনা ওইৱমই। অদুবু অকোনবদা অসামগী গোভৰ্নৰনা বৃটিস মচা অমা হাপ্তুনা লৈবাক অসিগী লৈঙাক সাশন্দা মতেং পাঙহনথি। “মনিপুৰ ষ্টেট দরবার” গী প্রসিদ্দেটনা মৰু ওইবা বিভাগ (শেল থুম, লমগী খাজনা থোম্বা ওফিস, ঙা কাবদগী লাকপা খাজনা) অমসুং চীংগী লৈঙাক সাশন হকথেংননা য়েংশিনথি। অসিনা মৰম ওইদুনা চীং অমসুং তমগী মীওইশিং তোথন-তিল্লবা হস্তৱকথি। তপ্পা তপ্পা খৰা খৰা থাপতোৱককথি। তমগী মীওই অহমসু “মনিপুৰ ষ্টেট দরবার” গী মেম্বৰ ওইনা যাওৱমই। মথোয়সু তোখায় তোখায়বা থবকশিং য়েংশিনহল্লমই। মহাৰাজ চুৰাচান্দ সিংহনা নুমিং খুদিংগী ওইবা লৈঙাক সাশনগী থবক্তা কয়া যাওৱমদে। তৌইগুস্থসুং “মনিপুৰ ষ্টেট দরবার” গী ৰাৱেপশিংদি মহাকী অয়াবা যাওগদবনি। মথক্তা পঞ্জখিবা লৈবাক ঙাকবগী শেম্বা নিতি নিয়ম অসি মতম মতমগী মতুং ইনা শেমদোক্তুনা চীং অমসুং তম অসি মসিগী তোঙান তোঙানবা নিয়মগী মখাদা লৈঙাক সাশন চলাইবা হৌথি।

মনিপুৰগী লম অসি শৰক্ক অহম থোৱা খায়দোকথি। চীং, তম অমসুং “বৃটিসকী তোখায় থল্লবা লম”। বৃটিসকী তোখায় থল্লবা লম অসি হৌজিকী কংলা, বাবুপাৱা, কাংচুপ চীনেচিংবসিনি। মসিগী লৈঙাক সাশন “পোলিটিকেল এজেন্ট” না হকথেংননা চলাইগনি। লোয়ননা হিন্দু ধৰ্মদা যক লাওবা মৈতৈশিংনা (মৈতৈ লোয়না নঙে) চীংমীশিংগসু নোংমা-নোংমগী থাপতোৱককথি। চীংগী লৈবাক সাশন্দা তমগী মীওই যাওহল্লক্কে। চীংগী লম অসি অসাম গোভৰ্নমেটনা “মনিপুৰ ষ্টেট দরবার” গী প্রসিদ্দেটকী খুখাংদা লৈঙাক সাশন তৌবঙল্লে। চীংদা লৈঙাক সাশনগী থবক পুৰিবা মীওইশিং অসাম গোভৰ্নমেটকী ওফিসাৰশিং ওইৱমই। অচৌবা সমস্যা অমা চীংদা থোকপা মতমদা মদু অসামগী গোভৰ্নৰগা ৰা তাল্লগদবনি। অসামগী গোভৰ্নৰনা

মহারাজগী মছং শিন্দুনা চীংদা লৈঙাক সাশন চখি।<sup>১৭৭</sup> মচা খায়না পঞ্জররোই। ময়ান্না হেন্না খঙবিরবা রাফনি। “মনিপুর স্টেট দরবার” গী প্রসিদেশ্টনা চীংগী লৈঙাক সাশন চলাইবদা মতেং পাংনবা বৃটিস ওফিসার অনি লৈরমই। প্রসিদেশ্ট অসি “পোলিটিকেল এজেন্ট” কী লিচিং মখাদা থবক তৌগনি। অসামগী গোভর্নরনা লৌরকপা হিরম খুদিংমকী বারেপ অদু মহারাজ অমসুং “মনিপুর স্টেট দরবার” না ইনগদবনি। বৃটিসকী মখাদা নিংথৌ পানবা লৈবাক অমা ওইনা লৈরকুগা মনিপুরগী লৈঙাক সাশন করম তৌখিবগে হায়বদু যান্না কুপ্পা নেনজবা লাইরিক অসিগী পান্দম নংচদে। অদুবু মসিমদি পঞ্জনিংই মদুদি চীং অমসুং তম অনিগী মীওইশিং অসি বৃটিসকী মখাদা লৈরকপদগীদি থাপতোরুবা হৌরক্কে। লোয়ননা চীংমীশিংনা খৃষ্টান ধর্মগী লাইনিং লাইশোন্দা থবাইয়াঙশিল্লকপা অদুগা তমদা হিন্দু ধর্মদা পুরিং লুপ্পকপনা চীং-তম অনি থাপতোরুবা নোংমা-নোংমগী হেঞ্জিল্লকখি।

বৃটিসকী মখাদা লৈরবা মতুংদা লৈবাক অসিবু ঙাকপা মীওইশিংনা বৃটিস ওফিসারশিংবু পেলহন্নবা হোৎনখি। ওফিসারশিং অসিসু মখোয়না তৌনিংবতা তৌখি হায়বা য়াই। অহলশিংনা মখোয়গী মতাংদা লিরস্বা বারী পনজনিংদ্রে। মসিদা মীচম প্রজাদি বাবনা খমথেংখি। প্রজাশিং যান্না বাখি অমসুং মখোয়গী অরাবা অদু ফজনা ফোংদোরুবগী মপাঙ্গল লৈখিদে।<sup>১৭৮</sup> মতম অদুগী চৎনবি অমনা প্রজাশিংনা মহারাজ অমসুং বৃটিস ওফিসারশিংবু লস্বীদা নংত্রগা অতোপ্পা মফমশিংদা থেংনরবদি খুরুস্বা তাই নংত্রগা শাতিন তুপুনা চৎলল্লবসু মদু থুপচিনবা তাই।<sup>১৭৯</sup> হিন্দু ধর্মনসু প্রজাশিংদা অরাবা যান্না পীরমই।

হিন্দু ধর্ম অসি তমগী মীওইশিংনা ফজনা চৎনব্রা, চৎনদব্রা হায়বদু য়েংশিল্লবা “ব্রহ্মসভা” হায়বা সংস্থান অমা লৈরমই। “ব্রহ্মসভা” গী মমিংদা প্রজাশিংবু “খাজনা” থিহল্লমই। “ব্রহ্মসভা” না মী অমবু “মাংই” নংত্রগা “শেংই” হায়বসি লেপক্ৰি। “ব্রহ্মসভা” দা “খাজনা” (পৈশা) পীরগা “অমাংবা” মী অমা অমুক “অশেংবা” ওনবা য়াই। করিগুস্বা “ব্রহ্মসভা” না ইমুং অমবু ধর্ম অসি চঙে হায়দুনা ইছোক্কেবদি, ইমুং অদুগী মীশি মীনা অমদি মসিগা মরি লৈনবা ধর্মগী লাইনিং লাইশোন অদু ইমুং অদুনা “ব্রহ্মসভা” দা পৈশা পীড্রবদি পাংথোকপা যাদে। কনাগুস্বনা “ব্রহ্মসভা” বু শিংনরক্কেবদি মীওই অদু সমাজদগী ইছোক্কেনি অমসুং “শেংদবা, শোক্কেবা যাদবা” মীনি হায়না লৌগনি। হিন্দু ধর্ম (বৈষ্ণব ধর্ম) বু যাদবা মীওই কয়া নিংথৌগী অশাওবা থেংনখি লোয়ননা মখোয়বু “শোক্কেবা যাদবা মীনি” হায়না ইছোকখি। মী পুন্মক

লাইবস্তা চন্দোন থিনবা তাখি। মসি মীওই অদু হিন্দু ধর্ম চৎপা মীওইনি হায়বা তারবনি। চন্দোল থিনবগী মীওইশিং অদুনা “ব্রহ্মসভা” দা পৈশা পীবা তারমই। “ব্রহ্মসভা” না “রতন” হায়না খঙনবা মীওই কয়া লৈকাই লৈকাইদা থাদোজুনা মীওইশিংবু চন্দোন থিনবা, থিন্দ্রা য়েংহনখি। চন্দোন থিন্দবা মীওইদু খুদজা “অমাংবনি নৎত্রগা শোরুবা যাদবা” মীনি হায়না লাওথোকপসু য়াওই। মথোয়না অমুক “অশেংবা, মাংদবা মী ওইগে হায়রবদি ব্রহ্মসভা” দা পৈশা অমুক পীবা তাই। “ব্রহ্মসভাদা” পিরিবা পৈশা অসি সরকারদা য়ৌবা পোং নঙে। মরাইবক থিদা মনিপুরগী মীচম প্রজাশিংগী লাইবক অসি। অঙম অথৌগী য়াথং য়াওদনা য়ুমদা হৌবা তেরা পান্থী ফাওবা ইশানা য়ানবা য়াইল্লমদে।

অসিদসু নঙে। সরকারগী ওফিসার নৎত্রগা মীওই অমা চীং অমসুং তমগী মফম অমদা সরকারগী থবক চৎপদা মফম অদুগী খুঞ্জাশিং অদুবু মাগী (ওফিসার) “মীনাইদৌনা” শিজিন্নগনি। পৈশা পীদনা মাগী মপোং মচৈ পুহনগনি, চাক থোঙহনগনি, চানিংবা য়েনশাং থিহনগনি, দরকার লৈরবদি খুল অদুগী “মশক ফজবা নুপী” ফাওবা কৌরগা চাক-য়েনশাং থোঙহনগনি। “ব্রহ্মসভানা” “মাংই” হায়দুনা ইষ্টোকথ্রবা চীংমীশিংবু শোরুবা পন্নবা যাদবা মীওইদৌনা লোয়নখি। মথোয়বু য়ুমদা চঙহন্দবা, মরুপ মপাং ওইনা ফজনা লোয়নবা ফাওবা হজৌইবা ফাওহনবা অসুকী মতিক তুকৎচনিঙাই ওইরবা মহারাজ চুরাচান্দনা পাল্লিঙৈগী চৎন-লোনচৎ খরনি। অসুকী মতিক চীং অমসুং তমগী মীওইশিং থাপদোকথি। বৃটিসনা মীওই অনি অসিগী কারজা থারকথিবা শিংচেপ অদু হেন্না কনশিন্নবা মনিপুরগী মহারাজবু নাকোয়ননা শিজিন্নখি হায়বসি লৈবাক অসিগী অঙম অথৌশিংনা খঙখিদে। মনিপুরগী প্রজাশিংনা খঙলবসু করিদি তৌবা গুমগনি। মমাংদা শোয়খিবা কয়া অদুগী “ফল” হৌজিকী মীরোলনা ফংলব্রা?

মনিপুরগা বর্মীগা গুহাক লৈতনা লান শোরুখিবদগী লৈবাক অসিগী প্রজা অয়াস্বা ত্রিপুরা, অসাম অমসুং বঙ্গলাদেশতা লাঞ্জেল্লখি। লৈবাক অসিগী মীওই লিংশিং কয়া বর্মীগী অরা লান্মীশিংনা বন্দী ওইনা ফারগা লৈবাক অদুদা পুথি।

মনিপুর মচাশিং মরু ওইনা মৈতৈশিং অসি থা-এসিয়াগী লৈবাক অয়াস্বদা পুমচায় চায়না লৈখি। খৃঃ ১৯৩৪ গী মে থাদা লৈবাক অসিগী লাইরিক লাইশু হেঁবা মীওই খরনা মহারাজ চুরাচান্দ সিংহদা সংস্থান অমা শেমগে অয়াবা পীবিয়ু হায়দুনা বাকথি। মীওইশিং অসিগী রাখলদা সংস্থান অসিনা মচোই মচোই লৈথ্রবা লৈবাক অসিগী

মীওইশিংবু পুনশ্লিৰা অমসুং অমগা অমগা পাও ফাওন্না থবক পায়খংনিংঙমই। অসুম তৌদুনা ইহাল হানবা “নিখিল হিন্দু মনিপুৰী মহাসভা” হায়বা সংস্থান অসিগী মীফম অমা মহারাজ চুৰাচান্দ সিংহনা প্ৰসিদ্দেণ্ট অদুগা হিজম ইৰাবতনা ভাইস-প্ৰসিদ্দেণ্ট ওইদুনা খৃঃ ১৯৩৪ গী মে তাং ৩০ দা ফমখি।<sup>১৩০</sup> মীফম অদুদা বাৰেপ ২২ মুক লৌখি। কুইথদনা “নিখিল হিন্দু মনিপুৰী মহাসভা” হায়বা অসি রাজনিতি দল অমগুন্না থবক তৌবা সংস্থান অমা ওইরকখি। সংস্থান অসিনা মতম অদুদা থেংনরিবা ধৰ্ম্মগী মীংদা প্ৰজা মীয়াসু ওং-নৈবা থবকশিংগী মায়েক্তা থবক তৌবা হৌরকখি। রাজনিতি দলগুন্না থবক তৌবা হৌদ্ৰিঙেদা সংস্থান অসিগী মীফম অনি পাংথোকখি - অসামগী শিলচরদা খৃঃ ১৯৩৬ কী জানুৱাৰী তাং ৩০ দা অদুগা বৰ্মাগী মন্দলেদা খৃঃ ১৯৩৭ কী ফেব্ৰুৱাৰী তাং ২৮ দা। মন্দলেগী মীফম অসিদা ইৰাবতনা সভাপতি ওইখি। “নিখিল হিন্দু মনিপুৰী মহাসভা” গী ইক্ষালগী চীংঙামথকী দিসেম্বৰ ২৯ অমসুং ৩০ গী মৱিৰক শুবা মীফম অসিদিন সংস্থান অসিনা রাজনিতি দলগী মওংদা থবক চখবা হৌরকখিবসি। মহারাজ যাওদবা মৱন্না মীফম অদুগী সভাপতি ইৰাবতনা ওইখি। মীফম অসিদা “হিন্দু মনিপুৰী” হায়বা ৰাইশিং অসি লৌথোক্কাগা “নিখিল মনিপুৰ মহাসভা” হায়না সংস্থান অসিবু নৌনা মিংথোনখি। মৱিৰক শুবা মীফমগী বাৰেপ অমনা লৈবাক অসিগী লৈঙাক সানশনগী মতাংদা “মপুং ফাবা লৈঙাক সানশনগী শক্তি অমা মনিপুৰদা লৈগদবনি” অদুগা “চীং অমসুং তমগী লৈঙাক সানশন অসি লৈঙাক সানশনগী নিতি নিয়ম অমগী মখাদা থমগদবনি।”<sup>১৩১</sup> ইৰাবতনা হায়খি “মনিপুৰ ষ্টেট দৱবাৰ” গী মেম্বৰশিং অসি মহাৰাজনা খল্লগা হাঙ্গনিনা মেম্বৰশিং অসিনা প্ৰজা মীয়ামগী অৱাৰা খঙলোই। “প্ৰজা মীয়ামগী অফবা পুৰক্কে হায়ৱদি মীয়াম্না খনবা মীওইশিংনা লৈঙাক সানশনগী থবক পায়ৱা মতমদদা ওইগনি।”<sup>১৩২</sup> কুইথদনা “মনিপুৰ ষ্টেট দৱবাৰ”না ঈকুম অমা থোকখি। “নিখিল মনিপুৰ মহাসভা” অসি রাজনিতি দল ওইনা থবক তৌৱে।

মসিদা যাওবা সৱকাৰগী থবক তৌবা মীওইশিং সংস্থান অসিদগী তোকহনখি।<sup>১৩৩</sup> ইৰাবতনা সৱকাৰগী অচৌবা ফমদগী তোকথোক্কাগা “নিখিল মনিপুৰ মহাসভা” গী মেম্বৰ অমা ওইদুনা থবক কয়া পায়খংপা হৌরকখি। মহাক মহাৰাজগী মনাওশিং অমগী মচানুপী লৌবা য়ান্না মৱু ওইবা মীশক অমনি। মহাৰাজ অমসুং সৱকাৰগী থবক তৌবা সংস্থান অসিগী মেম্বৰশিংদি “নিখিল মনিপুৰ মহাসভা” দগী থাপতোক্কা লৈবা হৌথবনি। সৱকাৰগী মীওইশিংনা য়ান্না তোয়না ইৰাবতপু ফাদোক ফাজিন

তৌবদগী “নিখিল মনিপুৰ মহাসভা” না খুদোং থিবা কয়া থেংনখি। ইৰাবতনা অতোপ্লা সংস্থান খৰসু লিংখতুনা লৌমীশিংগী অমদি লাইৰবা মীওইশিংগী অৱা অনা কয়া নংবদগী কোৱৰা থবক থৌৱম কয়া পায়খৎলমই। মতম অদু মনিপুৰগী ৰাজনিতীগী ইতিহাসতা য়ান্না খুদোংথিবা, চনৈ খন্মৈবা মতাংনি। এলাংবম তোমপোক কৌবা মীওই অমসু সরকারগী থবক্তগী তোকথোক্লগা ইৰাবতনা তৌৱিবা লাইৰবশিংগী অৱা অনা কোৱৰগী থবক থৌৱমদা মতেং পাংবা হৌখি। অকোনবদা তোমপোক কোৱা শেল্লকপা পাৰ্টি অমদা যাওখি, ইৰাবতকা পুনখিদি। মতম অদুদা সরকারগী থবক তৌবা হায়বসিদি অসুন্ধী মথিক খুদোংচাবা লোয়ননা ওইজ ওইথক ফংবা মতম্নি।

মশাগী ওইজবা থিদবা, লাইৰবা অৱা অনা তাৱবা মীওইশিংগী য়াইফনবা খনবা, মৰৈবাকপু অসুন্ধী মতিক নুংশিজবা, মীখা পোন্দবা লৈবাক অমা পুৱক্লবগীদমক মথৱায় কৎথোকপা ওম্বা, মীয়ামগী লুচিংবা, লৈবাক অসিনা য়ান্না তাংনা ফংজখিবা হিজম ইৰাবত ইম্ফালগী পিশুম হায়ৰিবা মফম অসিদা খুঃ ১৮৯৬ কী সেপ্টেম্বৰ তাং ৩০ দা লাইৰবা ইমুং অমদা পোকখি। নৌনা মপা কায়নখি। কুইথদনা ইৰাবত অমসুং মহাকী মমা পিশুমদগী পংলাপ লাণ্ডবা মোইৱাংখোমদা লৈবা মনেগী ময়ুমদা লৈখি। হৌজিকী অমসুং তুংদা লাক্কদবা মীৱোলনা ইতিহাস ফাকৎলগা য়েংবদা পুলিগী কাওবা ওল্লৱোইদবা লুচিংবা অসি নহা ওইৱিঙৈদা য়ান্না মৱাইবক থিবা মীশক অমা ওইৱকখি। মনেগী ময়ুমদা লাক্কবা থা খৰগী মতুংদা মমা লৈখিদি। চুমই। মীওইবা হায়বসিনা অণ্ডাং, নহা ওইৱিঙৈদা মমা মপা কায়নবগী ৱাবসিদগী হেনবা কৱম্বা অৱাবা অমা লৈৱিবগে। পৈশানা নুঙাইবা লৈবা ওল্লোই। অদুবু লুচিংবা অসিনা অৱা অনা পুন্মক খাংজিল্লগা মনেগী মতেংনা হৌজিকী বঙ্গলাদেসকী কোনুং ওইৱিবা ধাকাদা লাইৱিক তম্বা চংখি। মফম অদুগী পুগোজ হায় স্কুলদা ক্লাস নাইন (মাপলণ্ডবা) ফাওবা তমখি। খুদোং চাদবা খৰদগী লাইৱিক মখা তমখবা তোকখি। ধাকাদা লৈৱিঙৈদা মালেমগী মফম অয়াম্বদা থোকখিবা ছাত্ৰশিংগী ইহৌগী মতাংদা ফজনা খঙনবা হোংনখি। ধাকাদা লৈৱিঙৈদা ইৰাবতকী ৱাখল হোংলকখি। মমা লৈবাকপু য়াইফনবা পুৱকপদা মপুলি কৎথোক্লগে খনখি। লোয়ননা অৱা অনা তাৱবা মীওইশিং অমসুং লৌমীশিংগী ফিভম ফগৎনবা থবক থৌৱমদসু লেপ্লা লৈতনা হোংনগে খনখি। “ইৰাবতনা মীখা পোঞ্জগা, হিংদুনা লৈগদৌবগী শৱুকপুদি নোংমতং ওইৱবসু নিং খা তল্লগা শিখিবনা হেন্না ফৈ হায়না খল্লমখি। মৱম অদুনা মহাক্লা য়াংপা থবক থৌৱম পৱেংগী মৱ ওইবদি, বৃটিস সমাজ্যবাদকী মায়েক্তা লাছেংন্দুনা মৰৈবাক মজাতিবু

মনিং তমহনবনি।”<sup>১৯৪</sup> লুচিংবা অসিগী থাকাদা লৈরিঙেগী পুন্নি অসি অসুকা মতিক মরু ওইথে। মরমদি থাকাদগী থোরকুবা মতুংদা প্রজা মীয়ালা থেংনরিবা সমস্যা কয়া কুপথনা য়েংবা ওম্বদা নন্তনা করম হায়না প্রজাগী অফবা পুরকুবা থবক তৌবা হৌগদগে হায়বদুসু খঙবা ওমখি। সরকারগী থবক্তগী তোক্রুগা, অকে অমৌগী পুন্নি থাদোকুগা ইরাবতনা য়ান্না চম্বা মওংদা পুন্নি লেপ্পগা মানা পামজবা, নিংজবা পান্দম অদু থুংনবা থবক থৌরম কয়া পায়খৎলকপা হৌরকখি। মতম অদুদা সরকারগী থবক তৌবা অমসুং মহারাজনা চানবীবা মীওইশিং অসি “মরাইক ফবা মীওইনি” হায়না লৌনরমই। অদুনা ইরাবতনা সরকারগী থবক তোকথোকুগা অচম্বা পুন্নি অমা লেনবা হৌরকপদা মহাকসি “রাখল য়াওদবা মীনি” হায়না মশাগী ওইজবা থিবা মতমদুগী অটৌ অশাং, মীওইশিংনা লৌনরমই। লুচিংবা অসিনা মরৈবাকীদমক্তা তৌরম্বা য়ান্নবা থবকশিং অদু লমায় খরা অসিদা মচা খায়না নেনবা ওইথোক্তে। অসিগুচা তাংলবা লুচিংবা অসিগী রাজনিতিগী ওইবা রাখল্লোন অমসুং মনিপুরগী ওইবা রাজনিতিগী ফিরেপ লৈজরমই। মহাকী মতাংদা ইবা লাইরিক্স<sup>১৯৫</sup> অসুন্না ফোংদোক্রি।

“মনিপুরগী রাজনিতিগী শক্তমদা, ইরাবতগী অশেংবা ফিরেপ্তী নিংখৌগী সান্নন মুখৎপা, নিংখা তম্বা গনতন্ত্ৰ চংপা মনিপুর সনা লৈবাক্রি। গনতন্ত্ৰগী চংন-পথাপ মতুং ইন্না পার্লিয়ামেন্ট অমা লৈবা, পার্লিয়ামেন্টকী মেম্বরশিং লৈবাক প্রজাগী মতিক চারবা সাবা লোক (এদল্ট ফ্রেনচাইজ) ভোৎনা খল্লবা। কারক্লিবা মেম্বরশিংনা মন্ত্রি মন্দল শেল্লগা লৈবাকী সান্নন তৌবা। সাবালোক ভোৎনা খনবা মীশক্কা নিংখৌগী মহত্তা লৈবাকী অতেন অরেম ওইনা থম্বা (হেদ ওফ দি কনষ্টিচুশন) লৈঙাক পথাপ অসিমকী ফিরেপনি।”

ইরাবতনা মতম লৈবা থিবিক্তা রাৎতা পাদবনা থনবা, মনিপুর সনা লৈবাক অমা শেম্বা হায়বসি মহাকী মখুৎনা স্টেনসিলদা ইরগা ফোংবা চয়োলগী (পাওচে) “অনৌবা যুগ” তা হন্না হন্না ফোংলমই। ইরাবতকী সনা লৈবাক মনিপুরগী শক্তমদি, চীং, তম, হিন্দু, মুস্লিম জাৎ-বিজাৎ খায়দনা “মশানা মশাগী লাইবক লেপচবা, ফংফম থোকপা ফংমিন্নদুনা অকনবা, রাৎতা পাদবনা থনবা, গনতন্ত্ৰ চংপা লৈবাক্রি।” ভারতবর্ষগা লৈনগদবা রাজনিতিগী মতাংদা “নিখিল মনিপুর মহাসভা” গী সমিতি অমনা খুঃ ১৯৪৬ কী এপ্রিলগী তাং ১৫ দা লৌখিবা বারেপ অমদা অসুন্ম ইরিঃ “... মহাসভানা অকনবা কেন্দ্রীয় সরকার অমা লৈবা ভারত পুন্মকী যুক্তরাষ্ট্র অমা দাবি তৌরি।



যুক্তা রাস্তা অসি প্রদেস অমসুং ষ্টেট ময়ান্না শাগনি। তৌইগুম্বসুং খাইদগী ওইবা বিষয় খরদি, হায়বদি, লৈবাক ঙাকপা (লান্ধী), শেল, লঙ্কোন ইতিক, ঈ-পাও, লম্বী-থোঙ, পোং থাদোক থাজিনগী খাজনা অমসুং পর রাষ্ট্র নীতি কেন্দ্রদা থাদোকনি।” (‘নিখিল হিন্দু মনিপুরী মহাসভা’ — খোমজিনবা : শ্রী লৌইতাম যাইমা সিংহ অমসুং শ্রী রাজকুমার মাইপাকসনা সিংহ)। হায়রিবা ‘নিখিল হিন্দু মনিপুরী মহাসভা’ হায়বা লাইরিক অসিনা ‘নিখিল মনিপুর মহাসভা’ অমসুং ‘মনিপুর প্রজা মন্দল’ অনি পুন্না ফম্বা সভাদা বারেপ খরা তাং ৫/৪/১৯৪৬ তা লৌখি হায়রি। সভাদুগী বারেপশিংদু ইরাবোতনা ফোংদোকখি। মনিপুর অমসুং ভারতকী মতাংদা বারেপ অমনা অসুন্না হায়রি : “সভা অসিনা লেপপদি ভারতনা স্বাধীন ফংলগা স্বাধীন ভারতকী মনুংদা মনিপুরসু মশানা ঙাকচবা মাগী শিক্ষা, সংস্কৃতি, অর্থনৈতিক, রাজনিতিচিৎবা চাওখৎনবা হোৎনজবা ওম্বা অমসুং চীংগী ইচিল-ইনাও, মুলমান ইচিল-ইনাও পুন্মমকী চপ মান্ননা অধিকার লৈবা, স্বাধীন মনিপুর রাজ্য ওইনা লৈবা মনিপুরগী মনাক কাছারনচিৎবদা লৈবা মনিপুরীশিংনা পামলবদি মখোয়না লৈবা লম অদু ফাওবা হায়রিবা স্বাধীন মনিপুর রাজ্যগী সিমানা মনুংচন্না লৈবা। অদুগুম্বা স্বাধীন মনিপুর রাজ্য অদুনা ভারতকী করম্বা প্রদেশত লৈগদগে নএগা তোপ্পা লৈগদ্রা হায়বনচিৎবা লৈবাক্রা পাম্বা (গনভোৎনা) মতুং ইন্না ওইবা।”

লুচিংবা অসিগী রাখল্লোনগী মতাংদা মহাক্কী মরমদা ইবা লাইরিক্রা অসুন্না ইরি : “...পৃথিবীগী অহানবা সোসিয়েলিষ্ট লৈবাক সোভিয়েৎ রশিয়াগী শক্তম, ইউনিয়ন সোভিয়েৎ সোসিয়েলিষ্ট রিপব্লিক অসি, নিংখা তম্বা রিপব্লিক লৈবাক ১৫ গী ভোলুন্টরি (মশানা যানা) ইউনিয়ন (অপুনবা) শেমদুনা পুন্না লৈবাক ঙাকমিল্লদুনা পৃথিবীগী মনুংদা শিংথানরম্বা মপাঙ্গল কনবা লৈবাক অমা ওইখি। লৈবাক ১৫ অদুগী মনুংদা যাওবা, ইউক্রেন অমসুং বেলোরুশিয়া (হৌজিক্কী বেলারশ) অনিসি ইয়ু এন ও (ইয়ুনাইতেদ নেসন্স ওরগেনাইজেশন) গী মেম্বর অমমম ওইখি। মতৌ অসুন্না “রিপব্লিক ওফ মনিপুর” না ভোলুন্টরি ভারত যুক্তারাস্ত্রদা যাওবসি ইউক্রেন অমসুং বেলোরুশিয়াগী মওং অসিগুম্বা, মনিপুরগী রাজনিতিগী শক্তম ঙাক্রা যাওবনা মহাক্কী অশেংবা ফিরেপনি।”

মহাক্কী রাজনিতি ফিরেপকী মতুং ইন্না লিংখৎলকবা দল খুদিংমক, মনিপুরগী রাজনিতিগী শক্তম ঙাক্রা লিংখৎখি। মহাক্রা মহাক্কী শেম্বা খৌরম পরেংশিং পম্বুংফম যৌনবা আন্দলোন লুচিংলম্বী। মরু ওইবা দাবিশিংদি মখৌ মশক খঙবা, মপুং ফাবা

লৈঙাক সাশন অমা থম্বা, মীখলদা খনবা মীওইনা লৈঙাক সাশন চলাইবা, চীং অমসুং তম সাশন অমগী মখাদা থম্বা, খুঙ্গং খুদিংদা অনা লায়েংশঙ লিংখৎপা, খুঙ্গং খুদিংদা মাই তম্ফম শঙ লিংখৎপা, ঈশিং থোং অনৌবা তৌদুনা লৌউ-শিংউবগী খুদোংচানবা, চাথোক হেঙ্গৎহন্নবা লমলেম লমজাও নিন্দুনা লৌফম ওহোঁকপা অসিনচিংবসিনি।

মনিপুরগী মরু ওইবা শেহোঁক লম্বীদি লৌউ-শিংউবা অদুগা মসিগা মরি লৈনবা থবক কয়ানি। প্রজা অয়াস্বা হিংনবগী উপায়সি লৌ-উবা অমসুং মসিগী পোথোকী মখা পোল্লি। অদুবু মতম অদুদা লৌমীশিংগী অরাবসি থম থেংলম্বী। চহি চুপ্পা লৌবুজ্ঞা থবক শগনি অদুবু মখোয়না ফংবা পোথোকী শরুজি খজিক খক্তা ওইরমই। মরু ওইনা নিংথৌগী মরি মতাশিং, সরকারগী ফন্নাইবশিং, কারবার তৌবা কাংবুশিংনা পোথোকী অয়াস্বা শরুক লৌরমই। লৌমী অমগী পুন্সি অসুকাঁ মতিক বারমই। মপুন্সি চুপ্পা লৌবুজ্ঞা থবক শুরগা শেল থুমগী ফিভম ফগত্তনা পুন্সি লোমথিবসু যাওদবা নত্তে। মখোয়গী চাকথুং অদু অসুকাঁ মতিক লিক্লা থুংবনা মরম ওইরদুনা মখোয়না পুথোকচবা পোথোক অদু করিগুস্বা মতমদা কারবার তৌবা মীওইশিংদগী পৈশা পীরগা লৈদবসু নত্তে। মসিগী মরু ওইবা মরমদি লৌমীশিংগী মশাগী লৌ লৈজদে। লৌশিংদি অয়াস্বা নিংথৌগী মরিমত্তা, সরকারগী থবক তৌবা ফন্নাইবশিং অমসুং পৈশা পায়বা মীওইশিংগী মমিৎদা লৈরমই। লম্বী থোঙগী ফিভমসু অসুকাঁ মতিক ফৎলমদে। নোংজু থাদা খুঙ্গং অমদগী খুঙ্গং অমদা চৎপদা অরাবা অমা ওইরমই। হৌজিকসু অদুমঙাই। অহোঙবা কয়া লৈতে। লৌমীশিংগী ফিভম অসি উরুদা ইরাবত অসুকাঁ মতিক মখরাই নুঙাইরমদে। খৃঃ ১৯৩৫ দা “মনিপুর কৃষি সম্মেলন” কৌবা সংস্থান অমা লিংখৎতুনা লাইরবা লৌমীশিংগী ফিভম ফগৎনবা থবক পায়খৎপা হৌরকখি। লৌমীশিংদা থল্লিবা পোৎলুম কয়ামুক লৌথোক্কা দাবি তৌখি। খুদম ওইনা লৌউ-শিংউগী পোথোকী শরুক লৌমীশিংদা মতিক চানা থুংহনবা পাল্লমই। হায়রিবা সংস্থান অসিনা ইরাবতনা চঙশিল্পীবা ধর্ম্মাগী মিৎদা “ব্রহ্মসভা” না মীচম ওৎপা থিংনবগী ইহৌদসু মতেং পাংশিনখি। খৃঃ ১৯৩৯ গী দিসেম্বর থাদা কারবার তৌবা মীওই খরগী খুলিদগী চেং তাংবা অমা থোকখি। ইস্ফালগী দুকান অমসুং মফম অয়াস্বদা চেং অমত্তা ফংখিদে। মসিগী মরু ওইবা মরমদি কারবার তৌবা মীওইনা চেং খোমজিল্লগা লৈবাক অসিগী মপান্দা তাংনা যোজ্জগা শেন্দোং যান্না তানবদগীনি। মনিপুরগী চেং অসি মহাও লৈবনা মপান লমদা যান্না পাম্লে।

মনিপুরগী শাংলবা ইতিহাসকী তাক্ক কয়াদা নুপীশিংনা য়ান্না চাওনা থৌদাং কয়া লৌদুনা লাক্কি। মনিপুরী নুপীশিংগী মতিক মথৌনা মালেমদা শিংথানিংঙাইনি। থায়না নিংথৌরেল নিংথৌখোম্বগী মতমদা লৈমব্রেম্বী লিনথেইঙম্বীনা লৈবাক অসিগী মায়েস্তা তাংখুল চীংমী খরনা লান হৌরকপবু করম হায়না নমথখিবনো হায়বদু মমাংদা পঞ্জত্রে। মদু শুপ্ততগী খুদম অমখক্তনি। লৈবাক অসিগী নুপীশিংনা লৈবাক অসিবু শেমগৎলকপদা লৌখিবা থৌদাং, প্রজা মীয়ায়না অরাবা তারবদা থৌনা লৈনা চোংথোরক্তুনা অরাবা কোরুবা হোৎনখিবা থবকশিং শিংথানিংঙাইনি। হৌজিকী মৈরা পায়বিশিংনসু সমাজগী অমোৎপা কয়া শেংদোকুবা থবক তৌরি। অদুবু লায়বক থিবদি নুপী খরদি “মৈরা পায়বী” গী মিংদা মশাগী ওইজবা থিবসু যাওদবা নঙে।

খৃঃ ১৯৩৯ গী দিসেম্বর তাং ১২ দা মশিং থিঙমদ্রবা নুপীশিংনা লৈবাক অসিগী মায়কৈ কয়াদগী লাক্কগা ইম্ফালদা পুন্দুনা খুদক্তা মনিপুরগী মপান্দা চেং থাদোকপা থিংগদবনি হায়দুনা দাবি তৌখি। অদুবু মখোয়দা হায়খি মদুদি চেং থাদোকপা থিংবা হায়বসি মহারাজনদা ঙমই। মতম অদুদা মহারাজদি নবদ্বীপতা লৈ। নুপীশিং অদুনা মতম অদুগী “মনিপুর স্টেট দরবার” গী মেম্বরশিং অমসুং মসিগী প্রসিদ্দেণ্ট ওইরিবা বৃটিস ওফিসার তি. এ শারপ্পু তেলেগ্রাম ওফিসতা (হৌজিকী পোষ্ট অমসুং তেলেগ্রাফ ওফিস) তা পুরক্তুনা মহারাজ চুরাচান্দ সিংহদা তেলেগ্রাম তৌনবা হায়রমই। ফিভম অদু লুশিল্লকখি। অসাম রাইফলসকী সিফাই কৌথোক্তুনা নুপীশিং অদু তানখায়নবা হোৎনখি। সিফাইশিং অদুবু উবদা কিবদি লাইরদনা থোইশাওনবা হেপ্তলকখি। মতাং অসিদা লাইশ্রম কানহাই কৌবা মীওই অমনা মীয়াম অদুদা অসুন্না হায়খি মদুদি “ঐথোয়না সিফাইশিং কিফম থোক্তে। ঐথোয় খুংলায় পায়দবা মীচম্মি। ঐথোয়না চেং পীয়ু হায়দুনা দাবি তৌবা মতমদা মখোয়না নোংমৈ কাপফম থোক্তে।” মীয়ামশিং অদুগী অপুনবা খোল্লাও কনশিল্লকখিঃ “চেং পুথোকপা থিংঙু। চেং পীয়ু। খুংলায় পায়বা সিফাই চৎখো।” সিফাইশিং অদুদা সরকারগী মীওইশিংনা হুকুম তৌরকপদগী মীচম প্রজাশিং অদুবু ফু চেবা হৌরকখি। মীওই কুনগী মথক্তা শোল্লবসু নুপীশিং অদুনা হনবা কৌবা লৈতবদগী পুং ২৪ গী মনুংদা চেং থাদোকপা থিংনবা হুকুম থোকখি। নুমিং অসিবু মনিপুরগী ইতিহাসতা “নুপী লান” হায়না খঙনবা হৌরকখি। মসি খৃঃ ১৯০৪ গী মতুংদা অনিরকশুবা “নুপী লান” নি হায়না লৌনৈ।

“নুপী লান” গী মতমদা ইরাবত কছারদা লৈরমই। মহারাজা মনিপুরদা লাক্কবা মতুংদা মপান্দা চেং থাদোকপা থিংনবগী আন্দলোন অসি লমজিংনবা হায়রমই। ইরাবত

অমসুং মহাকী নরুবা মীওইশিংনা নুপীশিংগী দাবি অসিবু শৌগৎলমই। মপান্দা মখা তানা অমুক হন্বা চেং থাদোকপা থিংনবা অবনবা ইহৌ অমা হৌথি। ইরাবতনা মীয়ামগী ওইবা মিতিন কয়া খুরাই, লমলোং, কোংবা, রাংথৈ, নম্বোল, শওম্বুং অমসুং অতৈ মফমশিংদা পাংথোকথি। প্রজা মীয়াস্তু মখোয় মশা মশাগী হক খঙন্বা মহাক্সা মিতিনশিং অদুদা বা গাংথি। ইহৌ অসি অসুম অসুম কনখৎলকথি। চল্পবা মীচম কয়ানা নোংমা-নোংমগী ইহৌ অসিদা য়াওশিল্লকথি। লুচিংবা অসিনা হায়থি, “ঐখোয়না তেলেগ্রাম ওফিসতা থোকথিবা থৌদোক অদু কাউরোইদবনি। চেং পীয়ু হায়রগা, নোংমৈনা গুরকথি। করিসু য়ামখিদ্ৰবা চেং খরগীদমক ঐখোয় ঈ পীবা তাথি। মীনা জেল চঙবা কিরোইদবনি ইশাগী হক কন্বা।”

লুচিংবা অসিবু মীয়াস্তু নোংমা-নোংমগী শৌগৎলকপদা সরকারনা ইহৌ অদুবু নমথনবা হোৎনথি। ইরাবতনা “প্রজাশিংবু সরকারগী মায়েজ্ঞা ইনশিল্লি” হায়দুনা মহাক ফাথি। জেলদা চহি অহুম থমথি। মীয়ামগী লুচিংবা হায়বা মীওই অদুদি নমথদুনা থান্বা ওইথোক্তে। জেল মনুংদা লৈবা বন্দীশিং অসি মশাগী ফংফম থোকপা হকশিং অদু খোংগাওনবীরমথি। জেলগী আইন্নচিংবা শেমদোক্তুনা বন্দীশিং অসিগী ফংফম থোকপা হকশিং ফংহনগদবনি হায়দুনা ইহৌ অমা মহাকী লিচিং মখাদা শাগৎথি। মসিনা মরম ওইরদুনা ইরাং হৌহল্লি হায়বগী মিৎদা মহাকপু শিলেৎতা লৈবা জেল অমদা থাথি। মফম অসিদা ইরাবতনা কন্ম্যুনিষ্ট পার্টিগী লুচিংবা কয়া থেংনথি। মালেমগী মফম অয়াপদা চথখিবা নিংতম ইহৌ কয়াগী মরমদা খঙবা গুমথি। মমা লৈবাকপু মনিং মখা তন্বা লৈবাক অমা ওইনবা চথরিবা ইহৌ কনশিনগে খনথি। মহাক্সা জেল মনুংদা করি তৌরি, কনাগা উনরি হায়বনচিংবসি সরকারগী মীওইশিংনা কুপনা য়েংশিনথি। ইরাবতপু মনিপুরদা অমুক লাকপা তারগদি লৈবাক ইরাং হৌগনি হায়না সরকারনা খনথি। জেলদা লৈবগী মতম অদু খৃঃ ১৯৪৩ দা লোয়রবসু সরকারগী হুকুম অমনা মহাকপু মনিপুরদা চঙবা য়াহল্লমদে। লুচিংবা অসিগী মখাদা আন্দলোন মথং মথং তৌরকপা য়াই চীংনবদগী মহাকপু ফানবা হুকুম অমা থোকথি। লোডুনা লৈবা তাথি। কছারদা লোংলিঙেদা মহাকী মরুপ লোংজম বিজয়গা উনথি। মতম খরা লৈরগা লাইবক থিবদগী লুচিংবা অসি পুলিসনা ফাথি। শিলচরগী জেলদা থা খরা থমথি। খৃঃ ১৯৪৪ গী লোয়রমদাইদা মহাকপু থাদোকথি।

মহারাজ চুরাচান্দ সিংহ অনাবা অমনা মশা শোকচিল্লকথি। মহাক নবদ্বিপ্তা খৃঃ ১৯৪১ গী নভেম্বর থাদা লৈখিদে। মহাকী মতুংদা মচানিপা অহল বোধচন্দ্র সিংহনা

নিংথৌ ওইথি। মহারাজ বোধচন্দ্রনা নিংথৌ ফম্বাল কারবা মতুং ইকুই কুইথদনা জপান্না জমনি অমসুং ইতালিগী “অপুনবা শক্তি” দা যাওশিনিথি। “অপুনবা শক্তি” অসিন্না বৃতেন, অমেরিকা অমসুং মথোয়গা পুনবা লৈবাকশিংগী মায়েস্তা লান লাওথোকথি। জপানগী লান্মীশিং অসি য়ান্না মতিক মথৌনা লৈরমই। লান হৌরকপদা মথোয়না ফিলিপাইন ইথৎ, ইন্দোনেশিয়া, থাইলেন্দ, সিঙ্গাপুর, ম্যানমারনচিংবা লমশিং অসি ইরা বাদনা খুদুম চনথি। লান অসি বৃটিস সরকারগী মখাদা লৈবা ভারতকী নোংপোকী ওমথৈদা য়ৌশিল্লকথি। ইকুই কুইথদনা জপান অমসুং বৃটিস লান্মীশিং মনিপুরদা লান শোৱকথি। খৃঃ ১৯৪২ গী মে থাগী অনিশুবা চয়েোলদগী জপানগী লান্মীশিংনা ইম্ফালদা বোম থাদবা হৌথি। মীওই চা কয়া ইম্ফাল থাদোজুনা অথাপ্লা খুঙ্গশিংদা লাঞ্জেন্নথি। বোম, তোপকী মরুনা মীচম চা কয়াগী পুন্নি মাঙহনথি। ইম্ফাল অমসুং তম্পাকী মফম কয়াদা লৈবা লৈকাইশিং মুখৎথি। লৈফম লৈনথিদে। প্রজা চা কয়া লাঞ্জেন্নবদা মমা মচা কায়নবা, পোৎমাং চৈমাঙবা, খুদোংথিবনচিংবা নংথি। শন্ন হায়রবদা মীচম প্রজাশিং অৱাবনা খম থেৎথি। মতম শাংনা লাঞ্ছেংনরবা মতুংদা বৃটিসশিংনা লান ওমথি। মালেমগী অতৈ মফমশিংদসু বৃটিস, অমেরিকা অমদি মথোয়গা পুন্না লাঞ্ছেংমিন্নবা লৈবাকশিংনা জপান, জমনি, ইতালিনচিংববু মায়াথিবা পীথি। মীচম প্রজাশিংনা খম থেংনা বাবগী পাও অসি ইরাবতনা কছারদা তাথি। মহাক অসুকী মতিক মথৱাই নুঙাইরমদে। খৃঃ ১৯৪৬ কী হৌরকপদা “মনিপুর স্টেট দরবার”না মহাকপু মনিপুরদা চঙবা যাদে হায়বা ঈকুম অদু লৌথোকথি। কুইথদনা মীয়ামগী লুচিংবা অসি মমা লৈবাক্তা অমুক লাকথি। মতম অদুদা মনিপুর অসি পুমওন ওল্ললমলে। লৈবাক অসি খুস্তাক লানশিদুনা লৈরমই। পৃথিবীগী অনিশুবা লাঞ্জাওনা মালেমগী মফম কয়াদা লোয়ননা মনিপুর অসিদসু অসুকী মতিক অমাং অতা থোকহনথি। লৈবাক অসিদসু মীওই লিংশিং কয়াগী পুন্নিবু লৈতাহনথিদে। অসিগুস্তা ফিভম অসি ওইদুনসু লুচিংবা অসিনা, হেক থুংলবগা পোখাবা তৌদনা, মহাকী পুন্নিগী রাজনিতীগী খোঙচস্তা লোইনজরকপা কর্মীশিং মথং মথং উনবা হৌরকথি।

“নুপী লান” গী মতমদা “নিখিল মনিপুর মহাসভা” গী “ৱার্কিং কমিতি” গী মেম্বরশিংগী মরস্তা চাওনা মোং খেন্নবা অমা লাকথি। সরকার অমসুং করবার তৌবা মীওইশিংদগী খুদোংচাবা ফংবা কাংবুনা “নুপী লান” অসি শৌগৎলমদে। ইহৌ অসিবু শৌগৎথিবা মীগী মশিং অদুদি য়াল্লমদে। “মহাসভা” গী মরু ওইবা মীওই কয়া, ইরাবত মশামক্কা হৌদোকমিন্নরকপা, “নুপী লান” কিবদগী অমসুং মশাগী ওইজবা

মাঙথ্ৰগনি খনবদগী লুচিংবা অসিদগী থাপতোকপা হৌরকখি। মখা তানা মপান্দা চেং থাদোকপা থিংবা, “নুপী লান” অসিবু লমজিংবগীদমজ্ঞা খৃঃ ১৯৪০ গী হৌরকপদা ইরাবত মশামক্সা প্রসিদ্দেট ওইবা রাজনিতি দল “প্রজা সম্মেলনী” কৌবা অমা শেমখি। মহাক্সা হান্না লিংখৎলস্বা “প্রজা মন্দল” হায়রিবা সংস্থান অসিগা “প্রজা সম্মেলনী” গা পুনশিল্লবা থবক পায়খৎলকখি। খৃঃ ১৯৪৬ কী আগষ্ট থাদা সংস্থান অনি অসিগী অপুনবা মীফম অমা ফমদুনা দল অনি অসি অমস্তা ওইনা পুনশিল্লুনা “প্রজা সঙ্ঘ” কৌবা “অকনবা মনিপুরগী রাজনিতি দল অমা শেমখি।” দল অসিগী প্রসিদ্দেট, জেনরেল সেক্রেটরি, ভাইস প্রসিদ্দেট, এসিষ্টেণ্ট সেক্রেটরি মথংশিংনা রাজকুমার ভুবনসনা সিংহ, ইরাবত, অনৌবম গৌরমনি শর্মা অমসুং তখেলস্বম ইবোতোস্বী সিংহনি।<sup>১৬৬</sup> “প্রজা সঙ্ঘ” গী মীওইশিংনা মনিপুরগী মফম শিনথুনা চতুনা মিতিন পাংথোকখি। অদুগা দল অসিগী রাজনিতি, অর্থনিতি, সমাজিকী বারেপ কয়া লৌদুনা ইহৌ শাগৎখি। দল অসিগী পান্দমনচিংবসু প্রজা মীয়ামদা কুপ্পা খঙহনখি। খৃঃ ১৯৪৬ কী মে থাদা হান্না “কৃষি সম্মেলনী” কৌবা লৌমীশিংগী চাওখৎ খোঙথাংগী থবক তৌনবা শেমখিবা সংস্থান অসিগী মমিং “মনিপুর কৃষক সভা” ওনথ্ৰে। ইরাবতকী লিচিং মখাদা লৌমীশিংনা লৌগী মপু ওইগদবনি হায়বগী খোজ্ঞাওসু কনশিল্লকখি। মসিগী খোজ্ঞাও অসিনা শেঞ্জাও পায়বা, ইনাকখুনবা লৌগী মপুশিং অমসুং সরকারগী ফল্লাইবশিংনা ইরাবতপু মনিপুরগী রাজনিতিগী পুলিদগী লৌথোক্সা লেপ্পা লৈতনা হোৎনরকখি। ইরাবতকী মায়েজ্ঞা থবক তৌবা ওম্বা রাজনিতি দল অমা লিংখৎকে খনখি।

খৃঃ ১৯৪৬ কী ওজোবর তাং ৪ গী নুংখিলদা মনিপুরগী রাজনিতি দল নিখিল মনিপুর মহাসভা, প্রজা সঙ্ঘ অমদি মনিপুর কৃষক সভাগী মীওইশিংগী অপুনবা মিতিন অমা হৌজিকী এরিয়ান থিয়েতরদা ফমখি।<sup>১৬৭</sup> মীফম অদু হৌবদগী অরোয়বা ফাওবা কন্ম্যুনিষ্টপু চৈবা, ইরাবতপু চৈবনা মরু ওইখি। মীফম হৌবদগী য়েৎনরকপনা থবক অমস্তা চখবা ওমখিদে। নাকল অনি থোক্সরজুনা অরাই অখুম তৌনরজুনা ইরাং থোকখি। মমৈথংদা কৃষক সভা অমসুং প্রজা সঙ্ঘগী মেম্বরশিং পুন্মক মফম অদু থাদোজুনা থোরকখি। মহাসভাগী মেম্বর খরা এরিয়ান থিয়েতরগী হোল মনুংদা লৈহৌবনা খুদক অদুদা নৌনা মিতিন অমা পাংথোকখি। মীফম অদুগী মভাপতি রাজকুমার ভুবনসনা সিংহনা ওইখি। মিতিন অদুগী বারেপ অমনা “মনিপুর স্টেট কংগ্রেস” কৌবা দল অমা শেমখি।<sup>১৬৮</sup> “মনিপুর স্টেট কংগ্রেস” কা ইন্দিয়ান নেসনেল কংগ্রেসকা মরি অমস্তা লৈনদে। খুদোংচাবা ফংনবা ইরাবতপু হান্না মতেং পাংলস্বা মীওই কয়া মহাকী “প্রজা সঙ্ঘ” দগী তোজুনা মনিপুর স্টেট কংগ্রেসতা যাওশিনখি।

মতম অদুগী লাইরিক হৈবা, পৈশা পায়বা, সরকারগী থবক তৌবা, লঙ্লোন ইতিকী থবক তৌবা মীওই কয়া নৌনা শেস্বা দল অসিদা যাওশিন্দুনা মশাগী খুদোংচাবা কয়া ফংনবা হোৎনখি। প্রজা সঙঘদগী ভুবনসনা তোকথ্রবা মতুংদা, ইরাবতনা প্রজা সঙঘগী প্রসিদ্দেট ওইখি। তখেলস্বম ইবোতোস্বী সিংহনা জেনরেল সেক্রেটরি ওইদুনা প্রজা সঙঘবু মপাঙ্গল কনবা রাজনিতি দল অমা ওইনবা শেমগথখি। ফনা যান্না অয়েৎপা পীদুনসু ইরাবতনা মানা চখগদবা আন্দলোন লেপ্পা লৈতনা চখখি। মহাক্কা খঞ্জবা লৌমী অমদি লাইরবা মীওইশিংগী যাইফনবা হোৎনবা থবকশিং অদু কম্ম্যুনিষ্টকী নিয়মগা খরা চান্নরুবগী বানি। মহাক্কা মরু ওইবা থবক্তী তোলা তারবা প্রজাশিংগী অরাবা কোরুবা মশাগী ওইবা রাখল্লোন অমগী মখাদা থবক চখবনি। অদুগা মমা লৈবাক অসিবু মনিং মখা তম্বা লৈবাক অমা ওইনবা থবক তৌবনি। লুচিংপুরেল ইরাবতনা শাগৎচরস্বা “মং” অদু মংফাওনখিদবগী মরমদি মহাক্কা তুং ইল্লস্বা, মহাকপু শৌগৎলস্বা মীওইশিং অদুনা মহাকপু শৌগৎলস্বদগীনি। মশা মশাগী খুদোংচাবা ফংনবা মহাকপু খাদোক্লস্বনি।

অনিশুবা পৃথিবীগী লাঞ্জাওনা অরাবা নংহল্লবা মীওইশিংবু ক্ষেতিপুরোন পিগদবনি হায়না দাবি তৌখি। মমাংদগী চখরকখিবা “মনিপুরদা মপুং ফাবা মীয়ামগী মীহৎনা শেস্বা লৈঙাক সান্ন লৈবদা ন্তনা চীং অমসুং তম অসি লৈঙাক সান্ন অমগী মখাদা লৈগদবনি” হায়বা আন্দলোনসু মখা তানা চখখি। ইরাবতনা লৈবাক্কা মফম কয়াদা স্কুল লিংদুনা নহারোল কয়াবু মইগী লৌশিং পীনবা হোৎনখি। লুচিংবা অসিনা তোলা তারবা মীওইশিংগী ফিভম ফগৎনবা পায়খৎলকপা থবক খুদিংগী মহাকপু যাদবা মীগী মীশিংসু হেঙ্গৎলস্বা নন্তে। খুদম ওইনা “লাঙ্গোল পায়বনা লৌগী মপু ওইগদবনি” হায়বগী খোলাও অসিদা শেঞ্জাও পায়বা লৌগী মপুশিংনা ইরাবতপু মনিপুরগী রাজনিতিগী পুন্দিগী লৌখোক্কা হোৎনদবসু নন্তে। মহাক্কা চঙশিল্লকপা আন্দলোন কয়াদা অপনবা পীরবসু লুচিংবা অসিনা মানা তৌগদবা থবক্তা করিমত্তা নিংহল্লবা তৌখি। অঙকপনি মহাক্কা অখাং কনবা অমসুং মমা লৈবাকপু লুনা নিংজবা।

মোহোন্দাস কন্নমচান্দ গান্ধীগী লিচিং মখাদা ভারতগী বৃটিসশিং খাদোক্লগা চৎখো হায়বগী আন্দলোন অসি নোংমা-নোংমগী কনশিল্লকখি। বৃটিসশিংনসু মখোয় নোংমদি ভারত খাদোক্কা য়াররোই হায়বসি খঙখি। মতম অসিদা মনিপুরদসু লৈবাক অসিবু মনিং মখা তল্লবা ইহৌ কনশিনখি। পৃথিবীগী অনিশুবা লাঞ্জাওগী মতুংদা বৃটিস সরকারগী রাজনিতিগী লস্বীদা অহোঙবা কয়া লাকখি। ওইরক্লিবা ফিভম মতুং ইন্না

বৃটিস প্রাইম মিনিষ্টর সি আর অতলিনা বৃটিস পার্লিয়মেন্টতা খৃঃ ১৯৪৭ কী হৌরকপদা লাওথোকথি মদুদি ভারত অসি মনিং মখা তস্বা লৈবাক অমা খৃঃ ১৯৪৮ গী জুন থাগী মমাংদা ওইরগনি। মতাং অসিদা মহারাজ বোধচন্দ্র সিংহনা খঙথি মদুদি মনিপুরগী লৈঙাক সাশন অসি মহাকী মখুস্তা শোয়দনা তারক্কগনি হায়না। মরম অদুনা মহারাজা আইনগী নিতি নিয়ম ফজনা চলাইনবা, চীংগী লৈঙাক সাশনসি প্রসিদ্দেণ্ট “মনিপুর স্টেট দরবার” দগী লৌশিন্নবা অমসুং প্রজাশিংবু লৈঙাক সাশন য়াওহন্নবা থবক পায়খৎপা হৌথি। খৃঃ ১৯৪৭ কী হৌরকপা শুবাইদা মনিপুরদা মীয়ান্না খনবা মীছৎশিংনা শেঙ্গা সরকারনা লৈবাক সাশন পুহনবগী রাখল খনবা হৌরকথি।

খৃঃ ১৯৪৪ দা আইনগী থবক ফজনা চখনবা “চীফ কোর্ট ওফ মনিপুর” হায়বা অমা লিংখৎথি অমসুং খৃঃ ১৯৪৭ কী হৌরকপদা মরু ওইবা আইন “মনিপুর স্টেট কোর্টস এক্ট ১৯৪৭” চলাইথি। “চীফ কোর্ট ওফ মনিপুর” গী চেয়ারমেন হায়বা অদু “চীফ জর্জ” হায়না খঙনথি। “মনিপুর স্টেট দরবার” গী মখাদা লৈরস্বা চীংদা আইন চলাইনবগী থবক তৌবা ওফিসশিংসু “চীফ কোর্ট ওফ মনিপুর” গী মখাদা থমথি। মতম শাংনা তোখায়বা লৈঙাক সাশনগী মখাদা থম্মুরবা চীং অমসুং তস্বু লৈঙাক সাশন অমঙগী মখাদা থমদুনা অবনবা লৈবাক অমা ওইনবা হোৎনবা হায়বসি মতম অদুগী লুচিংবশিংগী পান্দমনি। খৃঃ ১৯৪৭ কী ময়ায় চল্লকপদা “মনিপুর স্টেট দরবার” হায়বসি থুপচিল্লগা মহারাজ বোধচন্দ্র সিংহনা সরকার অমা লিংখৎথি। সরকার অদুগী মমিং “হিজ হাইনেস দ মহারাজা ইন কাউন্সিল” হায়না কৌথি। হান্নগী “মনিপুর স্টেট দরবার” গী প্রসিদ্দেণ্ট এফ এফ পিয়ারসনবু অহানবা চীফ মিনিষ্টর ওইনা সরকার অসিবু পুহনথি। পিয়ারসন অসি “মনিপুর স্টেট কমিটিটুসন মেকিং কমিতি” (মনিপুরগী লৈঙাক সাশন অসি করম হায়না ঙাক্কদবগে হায়বগী চৎন-পথাপ শেম্নবা কমিতি) গী চেয়ারমেনসু ওইরমই। “হিজ হাইনেস দ মহারাজা ইন কাউন্সিল” সরকারগী মখাদা চীংগী লৈঙাক সাশনসু য়েংশিনথি। মতম খরা লৈরগা “হিজ হাইনেস দ মহারাজা ইন কাউন্সিল” গী সরকার মতম লোয়রবা মতুংদা মুখৎলগা অনৌবা লংদাই সরকার “ইনতেরিম কাউন্সিল” কৌবা অমা শেমথি। মহারাজ বোধচন্দ্র সিংহগী মনাওনুপা মহারাজ কুমার প্রিয়ব্রাতা সিংহনা চীফ মিনিষ্টর ওইথি।

খৃঃ ১৯৪৭ কী আগষ্টকী তাং ১৪ অমসুং ১৫ গী লোম্নবা অহিং নোংয়াইদা বৃটিসনা ভারতপু মনিং মখা তস্বা লৈবাক অমা ওইহনথি। ভারস্তা লৈরস্বা বৃটিস গোভর্নর জেনরেল লোর্ড মাউন্টবেটন রাজা গোপালাচাৱিদা গোভর্নর জেনরেলগী থবক থৌরম পুন্মক শিল্লথি। নিংখা তস্বা ভারতকী অহানবা গোভর্নর জেনরেল



ৰাজা গোপালাচাৰিনা ওইখি। মতম কুইনা দিল্লিদা পাইৰম্বা বুটিসকী ফিৰাল (ইউনিয়ন জেক) অদু চীংখদুনা ভাৰতকী মচু অছমগী ফিৰাল চীংখতুনা পাইহনখি।

মনিপুৰদসু বুটিসকী ফিৰাল চীংখখি। অমসুং চহি ৫৬ কী মতুংদা নিংতম্বা মনিপুৰগী ফিৰাল অঙৌবা ময়ায়দা পাখঙবা য়েকপা অদু মহাৰাজ কুমাৰ প্ৰিয়াব্ৰাতা সিংহ চীফ মিনিষ্টৰ মনিপুৰনা কাউন্সিল ওফ মিনিষ্টৰশিংগী হোলদা চীংখতুনা পাইহনখি। আগষ্ট তাং ১৫, ১৯৪৭ ইংগী অমুক পুং ৭ তাবদা, মহাৰাজ বোধচন্দ্ৰ সিংহনা, মনিপুৰগী সনা কোনুংদা মনিপুৰগী ফিৰাল পাখঙবা য়েকপা চীংখখি।<sup>১৩৯</sup> মনিপুৰ অমুক হুনা মনিং মখা তম্বা লৈবাক অমা ওইখি।

পিয়াৰসন্না লমজিংদুনা শেমখিবা “মনিপুৰ কঙ্গটিটুসন এক্ট ১৯৪৭” কী মখাদা ভোং তৌনবা খুং ১৯৪৮ গী এপ্ৰিল থাদা থবক পায়খখি। কঙ্গটিটুসন অসিগী মখাদা মনিপুৰগী প্ৰজাশিংনা খনগংলবা মীছং ৫৩ গী এসেমব্লী অমা লৈগনি। অদুবু চীফ মিনিষ্টৰদি মহাৰাজনা হাপকনি। মৰু ওইবা ৰাফম হায়বদি “নিংখা তম্বা মনিপুৰ অমসুং প্ৰজা মীয়ামগী মীছংখিংনা শেম্বা সরকার” হায়বা ৰাইহেসি কঙ্গটিটুসন অসিদা যাওদে হায়দুনা ইৰাবত অমদি প্ৰজা সঙঘনা লৈবাক অসিগী নৌনা শেম্বা চৎন-পথাপ অসিবু য়াৰমদে। মৰমদি ভোং থাদগদবা মীওইশিংদু অখল্লবা মীওইশিং ওইহুমই। লৈবাক অসিগী প্ৰজা লোয়না ভোং থাদবা য়াৰমদে। মনিপুৰ ষ্টেট কংগ্ৰেসনদি কঙ্গটিটুসন অসিবু য়াৰমই। ইৰাবতনা চীং অমসুং তমগী মীওইশিং অসি নকশিল্লবা হোৎনরমই। মহাৰুা খনখি প্ৰজা সঙঘ অমসুং মনিপুৰ ষ্টেট কংগ্ৰেস অনিনা পুন্না থবক তৌমিল্লবদি তোখায় তোখায়বা কাংলুপশিং পুনশিল্লুনা অকনবা, অফবা লৈবাক অমা শেম্বা য়াগনি হায়না।

খুং ১৯৪৭ কী নভেম্বৰগী তাং ৩০ দা ইম্ফালদা লৈবা “মনিপুৰ ড্ৰামাতিক ইউনিয়ন” গী হোলদা মহাৰুা মীফম অমা কৌদুনা চীং তমগী মীওইশিং হেহ্না নকশিল্লবা ৰাফম খল্লখি। তাংখুললোং হায়ৰিবা তাংখুলশিংগী সংস্থান অসিগী প্ৰসিদ্দেট এ কে শিমৰেনা মীফম অদুগী সভাপতি ওইখি। ইৰাবত মনিপুৰ পুন্মমকপু “অমন্তা ওইনা” উবা গুন্না লুচিংবনি।

অনৌবা কঙ্গটিটুসনগী মখাদা এসেমব্লীগী মীখল খুং ১৯৪৮ দা পাংথোকখি। অহানবদা কঙ্গটিটুসন অসি য়াৰমদ্রবসু ইৰাবতনা মীখল অসিদা যাওখি। মসি মহাৰুা পাস্বা অহোঙবা অদু মীখলদা যাওশিল্লগা পুৰল্লবা হোৎনগে খল্লম্বা য়াই হায়না অইবা খৰনা মোং পী। অদুবু চপ চানা হায়বদি ওমদ্রে। ইৰাবতকী পাৰ্টি কৃষক সভাগী মীওই মঙা মীখলদা মায় পাকখি। ৰাজনিতি দলশিংগী মায় পাকখিবা মীওইশিংগী

মশিংদি কুবক সভা ৫, মনিপুর স্টেট কংগ্রেস ১৪, সোসিয়েলিষ্ট পার্টি ৩, হিল এরিয়াস ১৮, ইন্ডিপেন্ডেন্ট ১২ অমসুং অহাপ্লা (নোমিনেট তৌবা) ১। মসি মনিপুরদা ইহান হান্না পাংথোকপা এসেমব্লীগী মীখলনি। মথোয়গী মনুংগী ওইবা রাথোক্কাগী কংগ্রেসনা সরকার শেমা ওমখিদি। ফম পায়নিংবা মী মশিং য়াহ্বদগীনি। মীখলগী মতুংদা চুংশিমবা সরকার অমা শেমখি। মনিপুর স্টেট কংগ্রেসনা “মনিপুর স্টেট কমিটিটাসন এক্ট ১৯৪৭” কী মায়েস্তা থবক তৌবা হৌরকখি লোয়ননা মনিপুরবু ভারত্তা তিননিংবগী ইহৌ অমা শাগৎলকখি।<sup>১৭০</sup> দল অসিনা মহারাজ বোধচন্দ্রদগী লাপথোক্কা থবক চখরকখি।

মনিপুর স্টেট কংগ্রেসনা মনিপুরবু ভারত্তা তিনগদবনি হায়বা খোল্লাও লেপ্পা লৈতনা লাওরকখি। অদুবু মথোয় মশিং য়ামদবা কাংবুনি। ভারত সরকারগী মীওইনসু নারোন্দা কনা অমত্তা খঙহন্দনা মনিপুর স্টেট কংগ্রেসনা তৌরিবা থবকশিং শৌগৎখি।

মহারাজ বোধচন্দ্র সিংহ অমসুং ইরাবতনা মনিপুরবু ভারত্তা তিনশিনবা হায়বসি শুকয়া য়ারমদে। অদুবু মীওই অনি অসি পুন্না থবক তৌমিন্নরমদে। মতাং অসিদা অমুকসু পঞ্জনিংবা রাফম অমনা ব্টিসনা মনিপুর থাদোক্কা চৎপ্রবদা লৈবাক অসি নিংথৌ পানবা, নিং তম্বা লৈবাক অমা ওইনা লৈহৌই। নিংখা তম্বা মনিপুর, মশাগী সংবিধান লৈদুনা, সংবিধানগী মকোক্কা নিংথৌনা ওইবা লৈবাক্লি। সংবিধানগী মতুং ইন্না মীখল তৌদ্রিঙে মরস্তা লংদাই সরকার (ইনতেরিম কাউন্সিল) অমা লৈদুনা মহারাজ কুমার প্রিয়াব্রাতা সিংহনা চীফ মিনিষ্টর ওইবা মন্ত্রী মন্ডল অমনা লৈবাক ওক্লকখি।<sup>১৭১</sup> সরকার পায়হৌদবা মতুংদনি মনিপুর স্টেট কংগ্রেস অমদি সোসিয়েলিষ্ট পার্টিগী মীওইশিং খরনা মনিপুর অসিবু ভারত্তা তিনশিমবা খোল্লাও লাওবা হৌরকখিবসি।

ভারতকী লুচিংবশিংনসু মনিপুরবু ভারত্তা তিনবা পোংলম কয়ামরুম য়াংপা হৌখি। লৈবাক অসি “নম হাদুনা” ভারত্তা তিন্দবা য়াদে হায়বগী মওংদা হায়রিবা লুচিংবশিং অসিনা থবক পায়খংপা হৌখি। ইরাবত অমদি অতৈ লুচিংবশিংনসু অনৌবা রাফম হায়বদি মনিপুর, কছার, ত্রিপুরা অমসুং লুশাই চীং (হৌজিক্কী মিজোরাম) পুন্নাগা “পূর্বানচল” কৌবা লৈবাক অমা শেম্বা হোংনবদু য়ান্না কন্না য়াখিদি।

অমরোমদা লৈবাক অসিগী মীওইশিং অয়াম্বনা মনিপুর অসি মনিং মখা তম্বা, মশাগী সংবিধানগী মখাদা সরকার অমা লৈজবা, মীখা পোন্দবা লৈবাক অমা ওইনা

লৈনবগী মোং ফোংদোরুখি। মনিপুরগী মীয়াস্না লৈবাক অসিবু ভারত্তা পুনশিনবা হায়বসি য়াখি। মতম অদুগী সরকারগী শরুক অমা ওইরিবা “মনিপুর প্রজা শাস্তী” দলগী প্রসিদ্দেট ধবলো সিংহনা মনিপুরগী মহারাজদা বাকৎচে (মেমোরেন্দম) অমা খুঃ ১৯৪৮ গী দিসেম্বর তাং ১৭ তা পীশিনখি। মসিগী শমলপ্লা বারোলদি “... মনিপুর অসি মনিং মখা তম্বা, মশাগী সরকার অমা লৈজবা লৈবাক অমা ওইনা অদুম লৈগদবনি। লৈবাক অসিগী সংবিধানগী মকোরা মহারাজনা অদুম ওইগদবনি. . .।” অতোপ্লা বাকৎচে অমদা সরকার পায়বা যাওবা দলগী জেনরেল সেক্রেটরি এন. ইবোমচা সিংহনা হায়খি, “... লৈবাক অসিগী মী অয়াস্বা ভারত্তা তিনশিনবা অমসুং পুনশিনবা পামদে।” অদুবু মনিপুর স্টেট কংগ্রেসতি লৈবাক অসি ভারত্তা তিনশিনবা পামখি। খুঃ ১৯৪৯ গী এপ্রিল তাং ২৯ দা লৌখিবা দল অসিগী বারেপ অমনা হায় (শমজিন্না) “... কংগ্রেসনা মালেমগী ওইরক্লিবা ফিভম মরু ওইনা যুমথংনবা বর্মাদা কম্যুনিষ্টকী ইহৌ লাক্লিবসি য়ান্না হকচিন্না লৌই। লৈবাক (মনিপুর) অসিদসু কম্যুনিষ্টপু পামজবা মীওইশিংনা সরকার পায়রি। মরম অদুনা ভারত সরকারগী মপাঙ্গল কলহনবা চঙই। মসি লৈবাক মচা মচা মরু ওইনা মনিপুর যাওনা ভারত্তা পুনশিল্পগা ওইথোক্কনি. . .।” ইরাবত মথবাই য়ান্না শোকখি। লুচিংবা অসিনা লৈবাক অসিদা ইরাং থোকহল্লি হায়দুনা হাল্লসু মরাল শিথবনি। খুঃ ১৯৪৮ গী সেপ্টেম্বর তাং ২১ দা ইক্ষালদা লৈবা “মনিপুর দ্রামাতিক ইউনিয়নগী হোল ” দা কৃষক সভা অমসুং প্রজা সঙ্ঘ অনিনা মীয়াম মীফম অমা “পূর্বানচল” শেন্নিংবা রাফমগী মায়েজ্ঞা কোঁখি। হায়রিবা মতম অসি মনিপুরদা পাংথোকখিবা মীখলগী ফল হায়দোকপা কুইদ্রিবা মতন্নি। মথজ্ঞা পঞ্জপ্রিবা নুমিৎ অসিদা মশিং য়ান্নবা মীয়াম অমা ইক্ষালগী অরাং নোংপোকলোমদা কিলোমিতর ১৫/২০ রোম চংলগা লৈবা পুংদোংবম লোমদগী ইক্ষাল তন্না মীফম অদু যাওবা লাক্লমই। সরকারগী মরি লৈনবা মীওইনা হায়রিবা মীয়ামগী সভাযাত্রা অসিবু থিংনবা হোৎনখি। ইক্ষাল পুলিশ স্টেশনগী “ওফিসার ইন চার্জ” কৈশাম নরান সিংহনা লুচিংদুনা পুলিশ কাংবু অমা মফম অদোমদা চংখি। পুংদোংবম যৌদ্রিঙে য়োরবুংদা পুলিশ অমসুং মীয়াম খরা মুক্লমই। সভাযাত্রা অদুবু লুচিংলকখিবা মীওই খরসু পুলিশনা ফাখি। মীয়াস্না করি মরমগী ফারিবনো, থাদোকউ হায়দুনা তরুখিরমই। খরা মুক্লবা হেল্লকপদগীদি পুলিশ ওফিসার অদুনা নোংমৈ কাংবু হায়রকপদা কাপথোরকপা নোংমৈ মরু অমনা শোয়বদগী নরান সিংহগী মশাদা পানবদগী মহাক মফম অদুমজ্ঞদা লৈখি। থৌদোক থোকপা মতম অদুদা ইরাবততি মীফম ফল্লবগীদমক মনিপুর দ্রামাতিক ইউনিয়নগী হোলদা থৌরাং লাঙদুনা লৈরমই। থৌদোক অসিগী পাও

ইলাবত্না খুদস্তা ফংখি। মহাক্সা খঙখি মহাক্সা কুইথনা মনিপুৰদা লৈবা য়ারবোই হায়বসি। মহাক্সা মাগী মৰুপশিংদা চেকশিল্লা লৈনবা হায়বমখি। অমসুং মহাক্সা নুমিৎ অদুদগী সরকারগী মীওইশিংনা ফাবা ঙমদনবা লোজুনা লৈরগা মহাক্সা পাম্লিবা পান্দম অদু ফংনবা থবক তৌবা হৌখি। সরকারনসু মহাক্সা ফানবা হুকুম খুদস্তা থোকখি।

### ভারত মনিপুৰ তিনশিনখিবা

ভারত নিংতল্লগনি হায়বসি শোয়দনা খঙলবা মতমদা লংদাই সরকার (ইনতেরিম গোভৰ্নমেণ্ট) অমা লৈরমই। মসিগী প্ৰাইম মিনিষ্টৰ জবাহৰলাল নেহৰুনি। সরদাৰ বলভ ভাই পতেলনা হোম মিনিষ্টৰনি। মনিপুৰবু ভারত তিনশিল্লবা হোত্নরিবা “লৌ” অদু লৈবাক অসিগী মীওই অমন্তনা খঙবা ঙমখিদে। য়ান্না লুবা মতল্লি। অসামগী হান্নগী গোভৰ্নৰ আকবৰ হায়দাৰিনা মনিপুৰদা লোজুনা কৰম হায়না মনিপুৰ অসিবু ভারত তিনগদবগে হায়বগী হিৰমদা কুপ্পা য়েংশিনখি। মহাক্সা খঙখি লৈবাক অসিগী মী অয়ান্না মনিপুৰ অসি ভারত পুনবা পামদে হায়বসি। ভারত সরকারনা মনিপুৰদা ওইৰক্সিবা ফিভমগী পাও ঙহাক লৈতনা লৌদুনা মনিপুৰবু ভারত তিনশিল্লবা থবক পায়খলকখি। মনিপুৰ ষ্টেট কংগ্ৰেসকী মীওইশিংনসু ভারত তিনগদবনি হায়বগী খোজ্জা ও কনশিল্লকখি। মতম অদুগী কংগ্ৰেস/সোসিয়েলিষ্ট লুচিংবা খৰনা মপান্দগী ময়াংশিং চঙলকপদা অথিংবা থম্বা লৈরম্বদু লৌথোক্কদবনি, “ঐক্যে ভারত মচা ঙাক্তনি” হায়দুনা লাওখি। (কোন্না অথিংবা লৌথোকখি অমসুং মপান্দগী মীওইশিং ঈশিং ঈচাওঙম পীকথবা লৈবাক অসিদা হায়জিল্লকখি। মপান্দগী চঙলকপা মীওইশিংগী মশিং য়ান্নকপদগী ওইৰক্সিবা সমস্যাগী মতাংদা মমাংদা পঞ্জথ্ৰে)। অদুবু থৌদোকশিং অদুদি ইতিহাসকী শৰুক্ অমদি ওইথ্ৰে। ভারত সরকারনা মসিগী “দেৱান” (মীষ্ৎ কুন্না) ওইনা মেজৰ জেনৰেল ৱৰাল অমৰসিংহবু মনিপুৰদা থাৱকখি। অমৰ সিংহনা মনিপুৰ মনুংগী লৈঙাক সাসন্দা “খুং য়ান্না থিংজিনখি।” মসি থৌওইনা শিল্লবপা? “য়ান্না তোয়না খুং থিংজিল্লকপনা” মৰম ওইদুনা মহাৰাজ বোধচন্দ্র অমসুং অমৰ সিংহ অনিগী মরক্তা ভাব তানদবা থৱা লৈখি। মমাংগৈগী বৃটিসকী “পোলিটিকেল এজেন্ট” না মনিপুৰদা লৈৱিঙৈদা কৰিগুন্না “পোলিটিকেল এজেন্ট” অসিগা মনিপুৰগী মহাৰাজগা ভাব তান্দবা লৈৱবদি মখোয়বু অসামগী গোভৰ্ননা ৰাতেমশিনখি। অমৰ সিংহনা মনিপুৰগী লৈঙাক সাসন্দা খুং থিংজিল্লকপা অসিদা মহাৰাজ বোধচন্দ্র সিংহনা মতম অদুগী অসামগী গোভৰ্নৰ ওইৰিবা শ্ৰী প্ৰকাসকা ৱা খন্নবা পামখি। তাঞ্জা অসিদা শ্ৰী প্ৰকাস, মহাক্সী এদভাইজৰ ৱসতমজি, হোম মিনিষ্টৰ পতেল অমসুং ষ্টেটস

মিনিস্ত্রিগী এদভাইজর ভি পি মেনননা মখোয় মশেল পাও ফাওনদুনা মনিপুর অসি কৰম তৌরগা ভারত্তা তিনগদবগে হায়বগী বাতানবা হৌত্ববনি ।

অমরসিংহনা মনিপুরগী লৈজাক সানন্দা খুৎ থিংজিল্লকই হায়বগী বাফম খন্ননবা মহারাজ বোধচন্দ্র খুঃ ১৯৪৯ গী সেপ্টেম্বর তাং ১৭ তা শিলোংদা থুংখি । মতম অদুদা মহারাজ বোধচন্দ্র সিংহবু ঙাকশেন্দুনা থৌগল তৌদুনা শিলোংদা চৎমিল্লখিবা ময়েৎবম আনন্দমোহন সিংহ (মহারাজগী এ দি কোং) না ইবা লাইরিক “শিলোং ১৯৪৯” দা শিলোংদা ওইখিবা ফিভম অদুগী মতাংদা অসুন্না পল্লি : “শিলোং যৌরগদি তায়েল্লবা থৌরাং অমা থেংনবনি । মরু ওইবদি ভারতকী নিংখৌ পানবা ষ্টেট পুন্মমক সেপ্টেম্বর থাদুগী মনুংদা ইন্দিয়ান ইউনিয়নদা (ভারত্তা) মৰ্জ (তিনশিনবা) তৌবা লোইগদবনি হায়বা অকনবা বাফম লৈরল্লে । . . . মতম কুইনা শোই তৌ হায়বা যাদনা মহারাজ বোধচন্দ্রনা খাঙদুনা লৈরস্বদু হন্দক মশা লাক্লিঙৈদা নমদুনা ফারগা শোই তৌহন্নবগী থৌরাং তৌরস্বা অসিনি । মথকী অথুপ্লা পাউ অসি বোধচন্দ্রনা ইন্ফালদা লৈরল্লিঙৈদা খঙল্লবদি শিলোং চৎপগী রাখল শুপলৈ লৈরন্মোইদবনি . . . ।” মনিপুর ভারত্তা তিন্লবগী যানচে অদু শোই তৌ হায়রকপদা মহারাজ বোধচন্দ্র মকোক্তা রজ্ঞ তাবওম থোকখি । অমরোমদা মহারাজ লৈরিবা মফম অদুৱাইদসু “সিফাইশিং মখৌ তৌহনখি ।” শিলোংদা লৈরল্লিঙৈদা অসাম গোভর্নর শ্রী প্রকাশনা বোধচন্দ্র সিংহনা মনিপুরবু ভারত্তা তিনশিনবা চে শোই তৌ হায়বদু যানিংদবা উৎলি হায়দুনা মহারাজ (প্রকাশ) ভারত সরকারগী এদভাইজর মেনন অমসং হোম মিনিস্টর পতেলদা তেলেগ্রাম থারমই । তেলেগ্রাম <sup>১৭২</sup> (১৮ সেপ্টেম্বর, ১৯৪৯) অদুগী শল্পপ্লা বাবোলদি . . . “... মনিপুরগী মহারাজনা মখা তানা বা খন্নদনা নৎত্রগা ভারত্তা তিনশিনবগী চে শোই তৌদনা মনিপুরদা হল্পগনি হায় । মহাক অমসুং মহাকী এদভাইজরশিং শোই তৌদনা হনবা যাহল্লোয়দবনি । মখোয়না ভারত্তা তিনশিনবগী চে অদু শোই তৌদনা মনিপুরদা হন্ননবা হোৎনবরুৱদি মখোয়বু চৎপা যাহন্দনা খামদুনা থন্নবা ঐনা (প্রকাশ) পুলিসতা খঙহনথ্রে । চানবিদুনা ঐঙোন্দা মহারাজ অমসুং মহাকী মীওইশিংবু খামদুনা থস্বা যানবগী অয়াবা ঙ্কুম খুদক্তা পীবিরকউ । করিগুস্বা থোক্ককপা যাবা থৌদোক পুন্মমকীদমক মরি লৈনবা মফম অমসুং মীওইশিং মীৎকুপ নাহ্ম শিংনা লৈনবা খঙহনথ্রে . . . ।”

নাকল অমরোমদা মনিপুরবু ভারত্তা তিনশিনগদৌরে হায়বসিদা মীয়ান্না যানিংদবা হেন্না ফোংদোক্লরকখি । খুঃ ১৯৪৯ গী আগষ্ট থাদা প্রজা মীয়ামগী মীফম অমগী বাবেপ্পা মনিপুর ভারত্তা তিনশিনবা পামদে হায়দুনা ভারতকী হোম মিনিস্টর সরদার

পতেলদসু চে থাখি। চীং অমসুং তমদগী কারকখিবা মীহুংশিংনা মনিপুরবু ভারত্তা তিনবা পামদে হায়দুনা অমুকসু হোম মিনিষ্টরদা চে থাদুনা খঙহনখি। শিলোংদা লৈরিবা মহারাজ বোধচন্দ্র সিংহনা মনিপুরদা চৎলগা। প্রজা মীয়াম অমসুং মনিপুর সরকারগী মন্ত্ৰিশিংগা অমুক্তা বা তাম্রকখিগে হায়বদু “য়াখিদে।” অসামগী গোভর্নরদা সরদার পতেলনা খঙহনখি মদুদি মনিপুরবু ভারত্তা তিনশিল্লবগী য়ানচে অদু বোধচন্দ্র সিংহগী হন্দকী শিলোং খোঙচৎ অসিদা “শোই তৌদবা য়াদবনি।” মরু ওইনা য়ানচে অদু “নোংমা নংত্রগা নিনিগী” মনুংদা শোই তৌনগদবনি। দরকার লৈরবদি “য়ান্না অবাংবা থাকী সিফাই অমা” শিলোংদা থল্লবা পতেলনা অসাম গোভর্নরদা খঙহনখি। অকোনবদা মনিপুরনা ভারত্তা তিনশিল্লবগী “য়ানচে” অদু শিলোংদা লৈবা সরকারগী য়ুম অমদা খৃঃ ১৯৪৯ গী সেপ্টেম্বর তাং ২১ দা সহি (শোই) তৌনখি। অসুম তৌদুনা “য়ানচে” অসিগী মতুং ইন্না মনিপুর অসি খৃঃ ১৯৪৯ গী ওক্টোবর তাং ১৫ দগী ভারত্তা তিনশিল্লবখি। মথক্তা পঞ্জরিবসি মনিপুরগী ইতিহাসকী তাক্ক খরদা থোকখবা থৌদোকশিংনি। থোকখিদে হায়বা য়ারোই। মনিপুর হৌজিক ভারতকী স্টেট অমনি। হৌজিক লৈবাক অসিগী মীওই পুন্মক্লা লৈবাক অসিবু করি করম তৌরগা মালেমগী থাক্তা চাওখৎকদবগে হায়বগী রাখলদা থবক তৌফম থোকই। মতাং অসিদা পঞ্জনিংবদি মনিপুর অসি হৌজিক ফাওবা চাওখৎ থৌরাংগী লস্বীদা কা হেন্না মাঙজিল থানা চেনবা ওমদি। মসি লাইবক থিবনি। অমরোমদা মতম অদুদা পাল্লস্বা সরকার অমসুং প্রজা মীয়ামগী অয়াবা য়াওরগা মনিপুরনা ভারত্তা তিনশিল্লবদি লৈবাক অসিনা ওসি ওইরিবা ফিভম অসি ওইরমগদ্রা? মনিপুরনা ভারত্তা তিনবগী রাফমসি মতম অদুদা পাল্লস্বা মীখলদা কারকপা সরকারনা বা ওইনা থল্লখিদে অমসুং অয়াবসু পীখিদে। নংত্রগা মনিপুরনা ভারত্তা তিনবগী “য়ানচে” অদুদা য়াওরিবা রাফমশিং খুদম ওইনা মনিপুরীশিংবু ভারত সরকারনা সরকারগী লোইশঙশিংদা থবক তৌহনবদা খুদোংচাবা পীগনি অমসুং লৈবাক অসিগী চাওখৎ থৌরাংগী থবক্তা পুন্নিং চঙগনি হায়বদু থবক ওইনা ফজনা পাংথোক্লবদি ওসিগী ফিভম অসি ওইরমগদ্রা? অদুবু হায়রিবা পুন্মক ইতিহাস ওইত্রে। হৌজিক মনিপুর চাওখৎ লস্বীদা খুমাং থানা চৎনবা থবক তৌফম থোকই।

মনিপুরনা ভারত্তা তিল্লবা মতুংদা মতম অদুগী “প্রজা শাস্তী সভা” গী সরকার অদু মুখখি। ভারত সরকারনা লৈবাক অসিবু ঙাক শেল্লাবা “চীফ কমিস্সার” অমা হাপখি। হান্নগী দেবান রবাল অমর সিংহবু “চীফ কমিস্সার” ওইনা থারকখি।

মনিপুর ভারত্বা তিনশিথ্রে হায়বসি ইরাবতনা খাইদগী মথরাই শোকপা পাও অমা ওইনা তাখি। অনৌবা লাক্সোং অমগী মখাদা মহাক্সা পাল্লিবা পান্দম ফংনবা থবক পায়খৎকে খনখি। মরুপ মপাং খরা পাও ফাওনরবা মতুংদা খুঃ ১৯৫০ গী ময়ায় চল্লকপা অদুরাইদা ইরাবত বর্মগীদমক মনিপুর থাদোকখি। মতম অদুদা কন্ম্যুনিষ্ট পার্টি ওফ বর্মা (সি পি বি - হরাইট ফ্লোগ), বর্মা কন্ম্যুনিষ্ট পার্টি (বি সি পি - রেদ ফ্লোগ) অমসুং পিপলস কমরেদ পার্টি (পি সি পি) অহুন্না খুংলায় পায়দুনা বর্মা সরকারগী মায়েস্তা লান হৌরমই। অসিদসু নন্তা করেন, শান, মোন, অরাকানিজনচিংবা খুংলায় পায়বা কাংবু কয়ামরুমসু লৈরমই। মথোয়শিং অসি বর্মগী সরকারগা লাছেংনবদা নন্তা মথোয় মশেলসু হেক উনবা মফমদা নোংমৈ কাপ্নরমই। অসিগুন্না মতম অসিদনি ইরাবতনা বর্মাদা খুংলুরিবসি। মচোই মচোই তানবা অদু উবদা মহাক মথরাই নুঙাইরমদে। বর্মাদসু সি পি বি, বি সি পি অমসুং পি সি পি পুনশিল্পদুনা মথোয়না পাল্লিবা পান্দম অদু ফংনবা পুন্না চৎমিল্লবা গুমখিদি। মফম অদুগী ফিভম কুপ্পা খঙলবা অমসুং নৈনরবা মতুংদা মনিপুরগী লুচিংবা অসিনা মচোই মচোই তারবা বর্মগী কন্ম্যুনিষ্ট লুচিংবশিং অদুবু পুন্না পুনশিনহনবা গুমখি। হায়রিবা পার্টি অহুম অসিনা “অপুনবা কাংবু” অমা শেমখি। হায়রিবা পার্টি অহুম অসিনা শেম্বা “মনুংগী সরকার” “ইয়ুনাইটেদ ফ্রন্ট লিবরেশন গোভর্নমেন্ট ওফ বর্মা” গা যানচে অমা সহি তৌনখি। যানচে অসিগী মতুং ইন্না বর্মগী “অপুনবা কাংবু” অসিনা “লৌশিল্পদুনা থম্বা লম”<sup>১০</sup> কবো তম্পাক্কী অমসুং অঙ্গো চীংগী শরুক খরা যাওনা ইরাবত্তা পীখি। মহাক্সা পান্সা পান্দম ফংনবা “মনিপুর রেদ গার্ড” হায়বা লান্সী লিংখৎখি। অদুবু চহি যামশিল্পকপা অমসুং মফম অদুগী ঈশিং নুংশিং চানরক্তবদগী তাইফোইদ (ভুগতি লৈফা) না নারকখি। মফম অসি মহাক্কী তাংবো খুলদা লৈবা “হেদকারতস” তনি। মহাক্কী বর্মগী মরুপশিংনা মহাকপু কল্লনবা মন্দলে অমসুং রেঙ্গুন (হৌজিক্সা য়াঙ্গোন) দা মথোয়গী মীওইশিং থাদুনা হিদাক লৌদুনা মহাকপু লাইকল্লখি। অদুবু লৈবাক অসিনা তাংনা ফংজবা, মমা লৈবাক্কীদমত্তা মথরাই কৎথোকপা গুন্না, মমা লৈবাকপু অকনবা শক্তি লৈবা মশানা মশাগী লাইবক লেপচবা লৈবাক অমা ওইবা পাল্লম্বা লুচিংবা অসি খুঃ ১৯৫১ গী সেপ্টেম্বর তাং ২৬ তা অরোইবা য়াহিপ তানখি। অসিগুন্না মশাগী ওইজবা থিদিবা, তুংদা ওইরক্কদবা ফিভম উবা গুন্না, প্রজাশিংবু মথম্মোয় শেংনা নুংশিজবা, মনিপুরবু চাওখং লম্বীদা মমাং থানা চেনবা পাল্লম্বা লুচিং পুরেল অসি অমুক হন্না লৈবাক অসিদা লাকখিগদ্রা ?

## লৈবাকসিগী যাওল্লোইশিং

লালহৌরিবা যাওল্লোইশিং অসি থবক ফংদবদগী, নিংবা কায়বদগী, মথোয়গী তুংগী আশা উরক্তবদগী লালহৌবনি হায়না মমাংদা কয়ারক পাওথোকস্বে। মসি চুমগদবা মান্দে। লালহৌবগী সমস্যা অসিদি লৈবাক অসিগী ইতিহাসকা মরি লৈনবা সমস্যানি। মরম অদুনা মসিদি “রাজনিতিগী থাক্তা” খোঙফম খরা হন্দোক্লরগা তুং কোয়না তায়শিল্লনবা রাবী শাবা চঙই।

মনিপুরনা ভারত্তা তিনশিনবা ইকুই কুইথদনা সিফাই ময়াম অমা লৈবাক অসিদা থাজিল্লকথি। মসিগী মরু ওইবা মরমদি লৈবাক অসিদা হৌরকপা যাবা ইহৌ নংত্রগা ইরাং নমথনবনি। মসিগুস্বা ফিভম ফনা ওইদুনসু লৈবাক অসিগী নহারোল খরনা পুনশিল্লগা “মনিপুর রিভোলুশনরি নেসনেললিষ্ট পার্টি” (এম আর এন পি) কোঁবা অমা চাওরাক্সা খঃ ১৯৫৩ দা শেমথি। মসিগী মরু ওইবা পান্দমদি এম আর এন পি মশাগী রাইহেদা “মনিপুরবু হান্নগী মনিং মথা তস্বা ফিভম অদুদা অমুক হঞ্জিনহনবনি।” সিফাইশিংনা এম আর এন পি গী লুচিংবশিং পাক্তকননা ফাজিনথি অমসুং পার্টি অসিবু থুপচিনথি।

লুচিংপুরেল হিজম ইরাবতনা লৈখিদ্রবা চাওরাক্সা চহি ১৮ মুক্কী মতুংদা মৈতৈ নহারোল কাংবু অমা মতম অদুগী ইষ্ট পাকিস্তান (হৌজিক্কী বঙ্গলাদেশ) দা চৎথি। নহারোলশিং অসিনা পাকিস্তানগী লান্মীশিংদগী “অরোনবা লালওং” তস্বা পামথি। অসিদা নন্তনা মথোয়বু অঙস্বা থাক্তা মতেং পাংবিয়ু হায়জবনি। নহারোলশিং অসিগী রাখলদি “মনিপুর অসি মতম অমদা মনিং মথা তস্বা লৈবাক অমা ওইরমই অমসুং লৈবাক অসি নমফুদা ভারত্তা তিনশিনথি” হায়বসিনি। মৈতৈ নহারোলশিং অসিনা পাস্বদি থুংলায় পায়দুনা লালহৌরগা মনিপুরবু অমুক, মথোয়গী রাইহেদা, “মনিং মথা তস্বা লৈবাক” অমা ওইহনগনি হায়বসিনি। নহারোলশিং অসিনা খঙই মদুদি ভারতকী মায়েস্তা লান হৌবা হায়বসে অরাইবা নঙে। মরম অদুননি মথোয়না ভারতকা মতম অদুদা যানদবা লৈবাক পাকিস্তানগী মতেং লৌবা পামথিবসি। মৈতৈ নহারোলশিং অসিনা অসাম, ত্রিপুরা অমসুং মেঘালায়গী জঙ্গল কয়া ফাওদুনা চৎলগা অকোনবদা ইষ্ট পাকিস্তান্দা থুৎথি। অরাইবা খোঙচং নঙে। মনিপুরদগী ইষ্ট পাকিস্তান য়োনা চৎলবা



লক্ষী কয়ামরুম লৈ। অদুবু হায়রিবা মৈতৈ নহারোলশিং অসিনা অহানবদা মেঘালায়াগী লখাৎতগী ইষ্ট পাকিষ্টানগী শিলেং জিলা য়ৌনবা হোৎনখি। য়ান্না বানা, তুমফম চাফম খঙদনা, শিরবসু চংলবসু য়ারে হায়বগী রাখলদা মৈতৈ নহারোল ২০০ মুক সিমানা লাছোক্তুনা ভানুঘাৎ হায়রিবা শিলেং জিলাগী মফম অসিদা থুংখি। নহারোল ২০০ হায়বা মশিং অসি সরকারগী চে চাংদা ইবা মশিং অদুনি। ভানুঘাৎ অসি মেঘালায়াগী সিমানাদগী কিলোমিতর ৩/৪ মুক চংলগা লৈ।

মেঘালায়াগী খা থংবদা লৈবা ঙুমথ্রবা চীংথক্তা লৈবা মফমশিং খুদম ওইনা লখাৎ নংত্রগা অনকপা দাবকিসু ওইসিরা। ঙুমথ্রবা চীংগী মফমশিংসিদগী কুমথরকপদা চীংথোংদা সুরমা তুরেলগী মশা ওইবা তুরেল অমা থেংনগনি। চীং অসিগী খা থংবদনি। তুরেল অসি ইংথমথাগী মতমদদি ময়ায়দা ঈশিং খরা লৈবা নক্তনা অয়াস্বা মফমদদি অকংবা লমনি। নোংজু খাদনা ঈমায় চোন্না চেনবা তুরেলনি। হায়রিবা তুরেল অসিনা মেঘালায়া অমসুং ইষ্ট পাকিষ্টান অনিগী সিমানা খায়দোকই। চীংথক্তগী কুমথরক্লগনি, তুরেল লাঙ্গলগনি, খা মায়কৈদা জঙ্গলদা কিলোমিতর অনিগুস্বা চংলনি, অদুদগী নোংপোক পাংনা হায়গংলক্লগনি, ঙুসাইগী তুরেল অদুগী মপান অমুক থেংনগনি। হায়রিবা তুরেল অসিগী মপান অসিদগী হিনা নোংপোক তন্না লাছোক্তুনা ভানুঘাৎ থেংনগনি। ভানুঘাৎতগী শিলেং সহর য়ৌবদা বসতা চাওরাক্কা পুং ১ রোম চঙই। ভানুঘাৎতগীদি চীং অমত্তা লৈত্রে। য়েংবদা য়ান্না ফজথ্রবা তমগী লম ঙাক্তনি। তৌবতবু মতম অদুগী ইষ্ট পাকিষ্টান য়ান্না লাইরবা লৈবাকী। (মতাং অসিদা পঞ্জরিবা রাফমশিং অসি মতম অদুদা ওইখিবা মওংশিং অদুনি। হৌজিকী বঙ্গলাদেশ সরকারনা মখোয়গী লমদা অৱাং ভারতকী লালহৌবা মীওই অমত্তা লৈতে হায়না কয়ারক ফোংদোকথ্রে)।

মৈতৈ নহারোলশিং অসিনা ভানুঘাৎতা মখোয়গী লুচিংবা মীওইশিংগা উনরমই। নুমিৎ খরনিগী মনুংদা মখোয় মশেলগী মরক্তা ভাব তানদবা অমসুং শাওনরকপা য়াওরকখি। মখোয়গী লুচিংবশিং মরু ওইনাম সুধির, নাইমৈরাকপম বিশেষ্মোর, আর কে সনাজাওবা, ধনেশ্বোরগী মরক্তা শাওনবা হেল্লকখি। “চে চাং ফজনা য়াওদনা” অসুক য়ান্না নহারোল ময়াম অমা করিগীদমক্তা মফম অদুদা থাজিঙ্গকিবনো হায়দুনা শাওনরকখি। অদুগীসু মথক্তা মখোয়না পাকিষ্টানগী মরু ওইবা, অৱাংবা থাক্কী লান্মীশিংগসু পাও ফাওনদি। সুধিরনা অতৈবু (মনিপুরদা লৈহৌবা য়াওনা) “মরাল শিখি।” নহারোল ময়াম অমা মাগী ৱাতাদনা মফম অদুদা থাজিঙ্গকখিবগী মহাক্কা মাগী মরুপশিংবু শাওখি।

খৃঃ ১৯৬৮ গী হৌরকপদা হান্না স্কুলগী ওজা ওইরস্বা, মমিৎ মনা যান্না শিংবা “লালহৌবা নহারোল” অমসু ওইরিবা ওইনাম সুধিরবু মহাকী মথক থোঙবা লালহৌবা অহলশিংনা “ফংবা য়াবা মতেং” ফংনবগীদমক বারী শানবা ইষ্ট পাকিস্তান্দা থারমই। থমজনিংবা রাফম অমা। হৌজিকী খুংলায় পায়দুনা মনিপূরবু “মনিং তস্বা লৈবাক” অমা পুরব্বনি হায়রিবা মীওইশিং অসি লালহৌবা নহারোল, যাওজোই, মৌবাকীদমক কৎথোক্লুবা মীওই হায়বনচিংবা রাইহেশিং হায়রগসু খঙনৈ। লালহৌবা মীওইশিংগী মরক্তা খরা অহল ওইশিল্লকপসু যাওই অদুবু প্রজাশিং অয়াস্বনা মথোয়বু “লালহৌবা নহারোল” হায়রগা হেন্না খঙনৈ। চম্বনবিরোই। অদুনা লাইরিক অসিদা হায়রিবা রাইহেশিংসি শিজিন্নজরে। “নহারোল” দমক হায়বসু যাওই। লুরিবদি বারীদুনি।

সুধিরনা পাকিস্তানগী লান্মী মকোকশিংগা বারী ফজনা শান্নদ্রিঙে মতমদনি ওসাইগী মশিং যান্নবা মৈতৈ নহারোলশিং অদুনা শিলেৎতা থুংলখিবা মতমসি। মতম অদুদা ভারত অমসুং পাকিস্তান “মরি ফংনরমদে।” পাকিস্তানগী সরকারনা যুমথংনবা লৈবাক্কা লৈনরিবা মরি ফংনংনিংবা মরন্না মথোয়গী লমদা চঙলক্লিবা মৈতৈ নহারোলশিং অসি ভারতকী লমদা অমুক হনখিবা পান্নমই। অদুম ওইনমক পাকিস্তানগী অরাংবা থাকী লান্মীশিংনা মৈতৈ নহাশিং অদুদা খঙহনখি মদুদি “মতাং চারব্ববা মতমদা” মথোয়না নহারোলশিং অদুবু “শোয়দনা মতেং পাংগনি।” পাকিস্তানগী মকোক থোঙবা লান্মীশিংনা খনখি মদুদি করিগুস্বা মথোয়না মৈতৈ নহারোলশিং অসিদা মতেং পীরব্বদি ভারতকা পাকিস্তানগা খুদক্তা খংনরকপগী বাহৌ অমা ওইরকপা য়াই। মতম অদু ইষ্ট পাকিস্তানগী যান্না লুবা ফিভমি। লৈবাক অদু রেষ্ট পাকিস্তানদগী তোখায়নবা হোংনবা মতমি।

পাকিস্তানগী লান্মীশিংনা শিনবা থৌরাং অমগী মখাদা মৈতৈ নহারোলশিং অদু শিলেৎ জিলাগী “মৌলভি বজারদা লৈবা জেল” অমদা থা অমা চুপ্পা থমখি। নহারোলশিং অদুদা খঙহনখি মদুদি মথোয় পুন্মক ভারতকী ত্রিপুরা রাজ্যগী সিমানা দা লৈবা সুরমা হায়রিবা মফম অদুরাইদা ভারতকী সিফাইশিংগী “মমাংদা থাদোক্লনি।” মসি ইষ্ট পাকিস্তান্দা লৈবা পাকিস্তান লান্মীশিংনা ভারতকী অরাং নোংপোক্তগী লাকপা লালহৌবা নহারোলশিং অসি মতেং পাংদে হায়বা উৎনবনি। পাকিস্তানগী লান্মীশিংনা মৈতৈ নহারোলশিং অদুদা করিগুস্বা মখলগী খুংলায় শিজিন্নবগী মরমদা তাকপী তমবিখিদি। মথরাই শোক্লুবা নহারোলশিং অদুনা মখা তানা ইষ্ট পাকিস্তান্দা লৈখনবা হোংনখিদি। তৌইগুস্বসু সুধিরদি মখা তানা মফম অদুদা লৈথহৌদুনা পাকিস্তান

লান্মীগী মকোক থোঙবা মীওইশিংদা “মতেং পান্নবা” হায়জখি। অয়াস্বা নহারোলশিং অদু ত্ৰিপুৱাদা পুথবা মতুংদা মথোয় (সুধিৱগা মীওই খৱগা) তুমিন্না লৈথহৌবনি। সুধিৱগা লোয়ননা মথোয় নিপাল ইষ্ট পাকিষ্টান্দা লোন্তুনা লৈথখি। মথোয় অদুদি মোহেন্দ্ৰ, অসেম ইন্দ্ৰা, কে ব্ৰজবিহাৰি, বিৱা সিংহ, মঙলেম সিংহ, থোঙাম ধনেশ্বোৱ, ইবোতোন সিংহ অমসুং থস্বাল সিংহনি। কোন্না মথোয় মাপল ইষ্ট পাকিষ্টান্দা মথা তানা লৈথবা যানবা সুধিৱনা পাকিষ্টান লান্মীশিংদা হায়জখি। মথোয়না তৌৱিবা থবক অসি য়ান্না তৱাই তৱাইবা নন্তে হায়বসি সুধিৱনা পাকিষ্টানগী লান্মী মকোকশিং অদুদা উৎনিংলমই। মৱম অদুনা মহাক্কা বিশেষোৱ অমসুং সনাজাওববু মনিপুৱদা হান্না থাৱকখি অদুগা মফম কয়াদগী পৈশা খোমগৎলগা মথোয়দা থাৱক্কা খঙহনখি। মসিনসু পাকিষ্টানগী লান্মী অচৌবশিং অদুগী থম্মোই খুদুম চনবা ওল্লমদে। অমুকসু পনবা য়াই। মশিং য়ান্নবা মৈতে নহারোলশিং অদু পাকিষ্টানগী লান্মী ওফিসাৱ কাৱিম সাহিব কৌবা অমনা ত্ৰিপুৱাগী সিমানাদা থাজিল্লকখিবনি। নহারোলশিং অদু ত্ৰিপুৱাগী ধৰ্ম্মনগৰ জেলদা থমজিনখি। মফম অদুদা মনিপুৱ সৱকাৱনা “মথোয় ময়াম অদুবু ঙাকপিৱে” হায়না খৃঃ ১৯৭২ দা লাওথোকখিবা মতম অদু ফাওবা লৈখি। হায়ৱিবা মৈতে নহারোলশিং অসি লালহৌলুপ ইয়ুনাইটেদ নেসনেল লিবৱেসন ফ্ৰন্ট (ইয়ু এন এল এফ) কী মীওইশিং ঙাক্তনি।

মমাংদা ইয়ু এন এল এফ কী লুচিংবা অৱাস্থম সমৱেন্দ্ৰ অমসুং সুধিৱনা হান্না ইষ্ট পাকিষ্টান্দা লৈবা পাকিষ্টানগী লান্মী অচৌবা খৱগা ৱাৱী শান্নদুনা “মৱি শাগৎপা” হৌথুবনি। মতম অদুদা ৱেষ্ট অমসুং ইষ্ট পাকিষ্টানগী লুচিংবা অসি য়াহয়া খাননি। মথোয় অনিদা পাকিষ্টানগী লান্মী মকোক খৱনা “মতেং পীগনি” হায়দুনা থাজবা পীথুবনি। মদুগী মতুং তাৱকপদনি সুধিৱ অমসুং অতৈ নহারোলশিং অদুনা ইষ্ট পাকিষ্টান্দা মথং মথং চৎথিবসি। অদুবু মতম অদুদা ওইৱক্ৰিবা ফিভমনা পাকিষ্টান লান্মীশিং অদুনা খুদন্তা মৈতে নহারোলশিং অদুদা মতেং পীবা ঙমখিদে। অমৱোমদা কুইথদনা সমৱেন্দ্ৰ অমসুং সুধিৱ অনিগী মৱন্তা মোং খেন্নৱকখি। মসিগী মৱমদি সুধিৱনা “কা খৱা হেনবা” থবক তৌবদগীনি। সুধিৱ অসি য়ান্না হৈথেই শিংথোয়বা পাৰ্টি অমা শেমগৎপদা মীওই কয়াবু তাশিনবা, খোমজিনবা হৈবা মীশক্ৰি। পাৰ্টিগী মোং খেন্নৱকপদগী মহাকপু ইয়ু এন এল এফ তগী তাহোকখি। তাহোক্কা মতুংদা সুধিৱনা “কনসোলিডেসন কমিতি ওফ মনিপুৱ (শান্না “কোনসকোম”) হায়না খঙনবা কমিতি অমা শেমখি। অহানবদা মহাক্কা ইয়ু এন এল এফ কী মিংদা ইষ্ট পাকিষ্টান্দা

লাক্ৰবসু অকোনবদা অতোপ্লা “ফিরাল” অমগী মখাদা পাকিস্তানগী লান্মী মকোক থোঙবশিংগা উনদুনা মনিপূরদা লালহৌবগী থবক্তা মতেং পাংনবা হায়জখি। মহাকী হৈথেই শিংথোয়বা মওং মতৌ অদুনা পাকিস্তানগী লান্মী অচৌবা মীওই খরগা “মরি থম্বা ঙমখি।” সুধিরনা মহাকী মরুপশিং মরু ওইনা বোবি অমসুং প্রমোদতগী মপুং ফাবা মতেং ফংখি। হৌজিক মহাক্সা খঙলে মদুদি অকরুবা সংস্থান নংত্রগা “মনুংগী ওইবা সরকার” অমা লিংখৎত্রবদি পাকিস্তান্দগী “মতেং ফজনা ফংলৌই” হায়বসি। মরম অদুনা চাওরাক্সা খং ১৯৬৯ গী অদুরাইদা সুধিরনা মনুংগী সরকার “রিভোলুসনরি গোভর্নমেন্ট ওফ মনিপূর” (আর জি এম) অসি শিলেৎতা লিংখৎখি। আর জি এম গী মতান্দা চেদা ইথোজুনা/নমথোজুনা চেজাই কয়া ইক্ষালদা চায়খি। অসুম তৌদুনা সুধির অসি “কোনসকোম” অমসুং আর জি এম গী মরু ওইবা লুচিংবা হায়বদু ওইখি। মহাকী শুপ্লম সানশনগী মওং মতৌ অদু যাদবদগী হান্নগী মরুপ বোবি অমসুং প্রমোদ অনিবু আর জি এম দগী তাহোকখি। ইক্ষালদা লৈরিবা বিশেষ্বোর অমসুং সনাজাওবাগা যান্না ফজনা মরি থমখি। ভারতকী মায়েক্তা লানহৌগনি হায়দুনা তৌরিবা মৈতৈ নহারোলশিং অসিগী মরক্তা ঙহাক লৈতনা যানদবা, মোং খেল্লা অমসুং অমগা অমগা শিংথানদবা ময়াম অসিনা মরম ওইদুনা পাকিস্তান লান্মীগী অচৌবা মীওই খরগী রাখলদা মৈতৈশিংদা মতেং পীবা পাল্লমদে। পাকিস্তানগী লান্মী মকোকশিং অদুনা খঙখি মদুদি মৈতৈ নহারোলশিং অসিগী থবকপু শৌগৎপা প্রজাগা শল্পবা সংস্থান অমন্তসু লৈতে। অসিনা মরম ওইদুনা মখোয়গী থাজবা কয়া থমখিদে। মৈতৈ নহারোলশিং অদুনা মফম অদুদা তৌরিবা মওং মতৌ অদুনসু থাজফম থোক্তে। মখোয়না পাল্লিবা “পান্দম” অদুবু ফোংনা শৌগৎপা “রাজনিতি দল” অমন্তসু লৈতে হায়না পাকিস্তানগী মীওইশিং অদুনা খল্লমই। অসিদসু নক্তনা মখোয়না খঙলমই মদুদি মৈতৈ নহারোলশিং অসিনা মশাগী ষ্টেটতা মখোয়গী মীওইশিং অদুবু ফজনা তাশিন খোমজিনবা ঙমদে।

ইষ্ট পাকিস্তান্দা লৈথহৌবা মীওই নিপাল অদুনা সুধিরগা নুমিৎ খুদিংগী উনরমই। মঙোন্দগী খঙবা পাল্লমই মদুদি মখোয় মখা করি তৌগদবগে হায়বদু। পাকিস্তানদগী করম্বা মতমদা মতেং ফংগদবগে খঙদনা যান্না শাংথনা ঙাইবদা সুধির অমদি অতৈ নহারোলশিং অদু মথরাই নুংঙাইরমদে। অদুবু উপায় লৈতে। সুধিরনা ধাকা অমসুং ইষ্ট পাকিস্তানগী মরু ওইবা সহর কয়ামরুমদা চতুনা মীওই কয়া উনখি। মতম খরা হৌত্রবা মতুংদা অকোনবদা পাকিস্তানগী লান্মী অচৌবা মীওই খরনা মৈতৈ নহারোলশিং

অদুদা মতেং খৰা পাংনিংলমই। মসি পাকিষ্টানগী “য়ান্না বাংবা লান্মী মকোক” অমনা পাওতাক পীরকপদগীনি হায়না নহারোলশিং অদুগী মনুংদা য়াওখিবা মীওই অমনা কোন্না আইবগা বারী শাম্ৰবদা ফোংদোরকখি। কুইখদনা অতোপ্পা অবাংবা থাকী লান্মী অমা উনরবা মতুংদা মৈতৈ নহারোল নিপাল অদুবু পাকিষ্টান লান্মীনা নোংমৈ অমসুং অতৈ খুৎশু খুৎলায় শিজিন্নবা তস্বীখি। অহানবদা মৈতৈ নহারোলশিং অসি শিলেংতা লৈবা “বোরলেখা কম্মান্দো এনিং সেন্টৰ” হায়বা কম্মান্দোশিংবু অফবা খুৎশু খুৎলায়শিং তস্বীফম মফম অসিদা লৈহন্দুনা খুৎশু খুৎলায় শিজিন্নবা তস্বীরমই। মসিগা লোয়ননা “অরোনবা লালওং” শিজিন্নদুনা করম হায়না লান হৌগদবগে হায়বসু তস্বীরমই। সেন্টৰ অদুদা মরু ওইনা তস্বীখিবসি করম হায়না হকচাং ফনা লৈগদবগে হায়বসিনি। লোয়ননা খুৎশু খুৎলায় শিজিন্নবা তস্বীবা অসিনি। মফম অদুদা চহি অনিমুক (১৯৭০-১৯৭১) লৈখি। খুৎলায় শিজিন্নবা তস্বী থবক অদু ভারত-পাকিষ্টান অনিগী খুঃ ১৯৭১ গী লান হৌরকুবসু মতম খৰা অদুম চখখি।

“ঐখোয় লোয়না লান অদুদা য়াওখি। অদুগা ইষ্ট পাকিষ্টানগী মফম অয়াস্বা মরু ওইনা চিত্তাগোং, ধাকা, শিলেংনচিংবদা চতুনা লান শোক্ৰখি,” হায়না মখোয় খরনা আইবদা কোন্না ফোংদোকখি। লান অসি মৈতৈ নহারোলশিংগী দমক্তদি য়ান্না লাইবক থিবা থবক অমা ওইখি মরমদি মখোয় নিপাল অসি মচোই মচোই লৈবা তাখি। লোয়ননা মাং থানা চঙশিল্লক্ৰিবা ভারতকী লান্মীবু মায়োক্ৰবা ঙমখিদে। মচোই মচোই লৈকুববা মতুংদা মখোয় পুন্না অমুক লৈমিল্লখি। মসি সুধিরনা মখোয় পুন্মকপু অমগা অমগা পাও ফাওনহল্লবা মতুংদনি। মৈতৈ নহারোলশিং অমসুং পাকিষ্টানগী লান্মীশিং অমনা অমবু মতেং পাংনববা বাশক্ৰখি। মখোয়না তল্লুবা বিদ্যা অদুসু লান মনুংদা ফজনা শিজিন্নখি। মখোয়শিং অসি গাৰ্দ ওইনা শিলেং, ধাকা, চিত্তাগোংদা লৈবা কেম্পশিংদা থমখি। লান খম থেংনা ময়ায় চল্লকপদা মখোয়না অসাম অমসুং ত্ৰিপুরাগী লমদা হায়জিল্লক্ৰুগা কছাৰ, ধৰ্মানগর, কারিমগনজগী মতাইদা লৈবা ভারত লান্মীগী কেম্পশিংদা লান্দাশিনখি। মখোয়না কেম্প মচাশিং, থোঙ অমদি লান্মীগী লৈফম কয়া খুগায়খি। মসিগী মতুংদা মখোয়না ইষ্ট পাকিষ্টান্দা অমুক হনখিগনি। অদুবু পাকিষ্টান লান্মীশিংনা মশিং য়ান্নবা ভারতকী লান্মীশিংবু কুইনা মায়োক্ৰবা ঙমখিদে। লোয়ননা মৈতৈ নহারোলশিং অদুসু শোকলোয়দবা মফমশিংদা হন্দেক্ৰকপা তাখি। ভারতকী লান্মীশিংনা চঙশিল্লক্ৰুনা শিলেং মনাক্ৰা লৈবা ঘাজিপুর চা বগান্দা কেম্প লিংখংখি। মসিনা মরম ওইদুনা মৈতৈ নহারোলশিং অমসুং পাকিষ্টান লান্মী

অনিগী মরক্তা পাও ফাওদোক ফাওজিন তৌবদা যান্না বানা থোকথি। মৈতৈ নহারোলশিং অমদি পাকিস্তান লান্মী অনিনা পুন্সগা কেম্প অসিবু থুগায়নবা হোৎনথি। নোংমা নুমিৎ তাথরকপদা ভারতকী লান্মীশিংগা অঙকপা ফংনা নোংমৈ কাপ্তথি। ঘাজিপুরগী লান অসিনা মৈতৈ নহারোলশিং অদুদা অমাং অতা কয়া থোকহনথি। যান্না হৈশিংবা মরু ওইবা মেম্বর অসেম ইন্দ্রা সিংহ মফম অসিদা লৈখিদে। অতোপ্পা নহারোল খরসু যান্না থিনা অশোক অপন নংথি। মসিগী মতুংদগীদি নহারোলশিং অদু মফম অদু থাদোকপা তাথি। লান অসি পাকিস্তানগী লুচিংবা জেনরেল নিয়াজিনা ভারত লান্মীদা চঙজরবা মতুংদা লোয়শিনথি। অসুম তৌদুনা বঙ্গলাদেস পোকথি।

হৌজিক মখা করি চখবা তাই। যুমদা হনবা নন্তনা অতোপ্পা লম্বী অমা লৈতে। সুধিরনা পাকিস্তানগী লান্মীশিংদগী জিপ অমগা খুংশু খুংলায় ময়াম অম্মা লৌথি। যুমদা চংলগা খুংলায় পায়দুনা লালহৌবগী থবক পায়খৎকে খনথি। মতম অদুদা মখোয়গী পৈশা লুপা লাক্ষ অমগা মখায়মুক লৈরমই। কুইথদনা মৈতৈ নহারোলশিং অদু ময়ুম মায়কৈ পাংলকথি। নুমিৎ মরিনিমুক গাড়ীদা লাক্সবা মতুংদা অসামগী সিমানা যৌরকপদা মখোয়না জিপ অদু থনমথি। যান্না খুদোংথিনিংঙাই ওইবা মরম অমনা মখোয়না মফম অদুগী লমিৎ তুমিৎ অমত্তা খঙলমদে। মসিনা মরম ওইদুনা মখোয় অসুকী মতিক অরাবা ওইথি। অসিগীসু মথক্তা মখোয়না মতম অমদা ইষ্ট পাকিস্তান্দা লাকপদা শিজিন্নথিবা মেঘালায়গী লম্বী অদু শিজিন্নবা ঙমথিদে। মতম অদুদদি মফমশিং অদুদা সিফাইনা পীক থল্লা লৈথি। যান্না বানা, মনুং চঙশিন্না খুন্দাবা খুজংগী মীওইশিংগী মতেংনা মখোয়না অসামগী সিমানাদা খৃঃ ১৯৭১ গী দিসেম্বর থাদা যৌরকথি। ভারতকী সিমানা মনুং চঙলক্সবসু মনিপুরদা চঙলকপা অরাইবা ওইথিদে। হান্না ভারতকী সিফাইশিংদা পাও যৌহনত্রে মদুদি মনিপুরগী লালহৌবা নহারোলশিং সিমানাদা লৈরে হায়বসি। মরু ওইনা পাও অসি খঙথিবগী মরমদি মখোয়শিং অদুগা লোয়রনকপা শিলেৎকী মৈতৈ মচা অমনা কছারগী লখিপুর পুলিস স্টেসন্দা পাও পীরস্বদগীনি। পাও পীরস্বদা মতুংদা মহাক্তি “মাঙত্রে।” মখোয় খা থংবা অসামগী লখিসোনা হায়রিবা মফম অদুদা মতম খরা মীচম প্রজা শারগা লোন্তুনা লৈথি। মফম অদুদাইদা লৈবা ভারত সরকারগী পুলিস সেক্সেল রিজার্ভ পুলিস ফোর্স (সি আর পি এফ) কী কেম্পতা লৈবা দিপুতি কমান্ডেন্ট অমনা মখোয়গী মনাজ্ঞা লাকথি। মঙলমনা করি তৌবগী লাক্সিবনো হংথি। করি অমত্তা হায়রমদনা হনত্ৰগা ইকুই কুইদনা মখোয়না লোৎলিবা মফম অদু কোয়শিনথি। মখোয়না মীচম শাদুনা

লৈরগসু সি আর পি এফ কী মীওইশিং অদুনা চিংনবদগী মথোয়বু মশক খঙদোকে হোৎনবদগীনি। কুইথদে। নাকল অনি খুং থোররকখি। পুং খরা নোংমৈ কাপ্নখি। সুধির, থম্বাল অমসুং মোহেল্লোনা মরু ওইনা কাপ্নরগা অতৈ অদু খুদন্তা মফম অদু থাদোক্তুনা চংখিনবা খঙহনখি। মথোয় অহম অদুসু খুদোংখিনিঙাই ওইখি। নোংমৈ কাপ্নরিঙোনা সুধির মহাকী অনেক মাঙখি অদুগা থম্বালসু খরা শোকখি। মোহেল্লোনা অয়াস্বা কাপ্নখি। অকোনবদা মথোয় লখিসোনাদগী কিলোমিতর অনিমুক চংলগা লৈবা জিরিঘাৎতা থুংখি। জিরিঘাৎকা থংনবা জিরিবামগী মফম অমদা খুংলায়শিং ফুল্লমগা ইম্ফাল তম্মা খোংশাল্লকখি।

নহারোল লালহৌবা মীওই খরা নাছোক্তুনা চেন্সে হায়বা পাও ফংবদগী জিরিবাম-ইম্ফাল লম্বী অসিদা লাকপা মীওইশিংবু গাডীদগী কুমথহল্লগা পুলিসশিংনা মফম কয়াদা থিবা হুস্বগী থবক চখখি। লোয়ননা মথোয় অহম - সুধির, থম্বাল অমসুং মোহেল্লো - তমেংলোং জিলাগী নুঙবাদা পুলিসনা ফাখি। মথোয়গী মথন্তা অকনবা মরাল শিখিদে। শুপ্ততগী “মরি লৈনবা চে চাং” পায়দনা ভারতকী সিমানা লাছোক্তুবনি হায়খি। মসি মথোয়না খনবদা পুলিস ওফিসার অদুনা মথোয়বু নুংশিবীবদগীনি। মতম খরা জেলদা লৈরুপবা মতুংদা মনিপুর সরকারনা নহারোলশিং অসিবু “ঙাকপিরে” হায়না লাওথোরকপা মতমদা মথোয়সু জেলদগী থোরকখি।

মনিপুর সরকারনা লালহৌবা নহারোলশিং অসি “ঙাকপিরে” হায়না খৃঃ ১৯৭২ দা লাওথোরকপা মতুংদা বিশেষ্মোর, সুধির, সনাজাওবা পুন্না চান্দেল জিলাগী মোরে মনাক্তা লৈবা কোন্দোং লাইরেস্বী মনাক অদুরাইদা ফার্ম তৌদুনা মতম খরা লৈখি। অদুবু লান হৌনিংবগী রাখলদি অদুম লৈখি। সুধির অমসুং সনাজাওবদা অতৈ মেম্বরশিংনা লালহৌবগী থবক অমুক পায়থংনবা তকশিনখি। মথোয় অনিনা কয়া নাচুংখিদে। তোইগুস্বসুং বিশেষ্মোর অমসুং মহাকপু শৌগৎপা মীওইশিংনা খনখি মদুদি মতাং অসিরাইদা মথোয়না থরাই য়াওশিল্লবদি “লালহৌবগী ইহৌ” অসি মাঙগ্গনি হায়না। মহাকপু শৌগৎপা মশিং য়ামদবা মীওই খরগা বিশেষ্মোরনা প্রজাদগী “পৈশা খোমগন্তুনা” লালহৌবগী ইহৌ অসি অমুক নৌহৌনা হৌগলকখি। নিংশিংবিগদবা অমনা লালহৌবগী ইহৌ অসি বিশেষ্মোরনা অহানবা ওইনা হৌদোকপা নন্তে হায়বসি পাবিরিবশিংনা মুন্না খঙবিরবা রাফম্মি। অহানবা ওইনা মথোয়না থৌবাল জিলাগী রাইখৌ মনাক্তা বসতা তোংলকপা মীওইশিংদগী নমদুনা পৈশা খায়খি। মসিনা মরম ওইদুনা বিশেষ্মোরনা নাকল অমদা অদুগা অতোপ্পা নাকল অমদনা সুধির-

সনাজাওবনা লৈখি। কুইখদনা নাকল অনি অমগা অমগা নোংমৈ কাপ্পদুনা হাংতোৰুবা হৌরকখি। লালহৌবগী থবক চখ্বা পাস্বা নহারোলশিংনা প্রজাশিংদগী “পৈশা মখা তানা খোমগৎখি।” অসুম তৌদুনা নহারোল লালহৌবশিংগী লুচিংবশিংগী মরক্তা অমনা অমবু খাজনদবা অসি অসুম হেঙ্গৎলকখি। চুমই অহানবদা ইয়ু এন এল এফ অসি য়ান্না মপাঙ্গাল কনবা লালহৌলুপ অমা ওইরমই। অদুবু মসিদগী মেস্বর খরা থোকত্তগা আর জি এম হায়বা অমা সুধিরগী মখাদা শেমখি হায়না মথক্তা পঞ্জত্বে। মখা করি ওইরক্কদৌরি।

হান্না লালহৌবা যাওরস্বা মীওইশিংগা বারী শান্নবদা মখোয়না অসুন্না ফোংদোকইঃ আর জি এম শেমখিবগী মরু ওইবা পান্দমদি মসিদা যাওবা নহারোলশিং অসিনা খুৎলায় পায়দুনা মনিপূরবু মনিং তল্পবগীদমক ভারতকী মায়েক্তা থেংখদনা লালহৌবা পামখি। অদুবু ইয়ু এন এল এফ কী লুচিংবশিংনদি খুৎলায় পায়দুনা খুৎ থাবা হৌদ্রিঙৈদা লৈবাক অসিগী প্রজাশিংবু হান্না “শিংহনবা” পামখি। লৈবাক অসিবু মতম অমদা করম হায়না লৈরস্বগে হায়বদুসু প্রজাশিংদা হান্না খঙহনবা পামখি।

সরকারনা নহারোল লালহৌবশিংবু ঙাকপীরে হায়না লাওথোক্কপদগীদি আর জি এম কুইনা হিংবা ঙমখিদে। মসিগী মতাং অসিদগীনি বিশেষ্বোরনা লালহৌবগী ইহৌ অসি মখা তানা মহাক্সা লমজিংদবা যাদ্রে হায়না খনথ্রিবসি। অহানবদা মহাক্সী মচিন মনাওশিং অমনা মহাকপু ইয়ু এন এল এফ তা যাওহনখি। মহাক লালহৌলুপ অসিগী মেস্বর অমা মতম অমদা ওইরমই। বিশেষ্বোরনা লালহৌবগী ইহৌ অসি কনখৎহনগে খনখি। মহাক মশামক্সা “ইহৌ” অসি লমজিংগে খনখি। মহাক্সা তোখায়বা লালহৌলুপ অমা লিংখৎপা পামখি। সরকারনা “হান্না লালহৌবা যাওরস্বা নহারোলশিং পুন্না ঙাকপিরে” হায়দুনা লাওথোকখিবদগী “অচস্বা” পুন্নি লেন্দুনা লৈরিবা সুধিরনা খনখি, করিগুস্বা অমুক লালহৌবগী থবক তৌবা তারবসু ইয়ুনাইতেদ ষ্টেটসকী মতেং লৌগে খনখি। অমসুং “মনিং মখা তস্বা মনিপূরদা ইয়ুনাইতেদ ষ্টেটসকী দেমোক্রেসিগী নিয়ম চৎনবা পামখি।” বিশেষ্বোরনা চাইনাগী মতেং লৌবা পামখি। চাইনাগী নিতি নিয়ম লৈবাক অসিদা চৎনবা পামখি হায়না মখোয়না ঙল্লিঙৈদা ফোংবা চেশিংদা পল্লি। নাকল অনি অসি য়ানরক্ছে হায়বা মথক্তা পঞ্জত্বে। বিশেষ্বোরনা লালহৌবগী ইহৌ শাগজুনা লালহৌবা মীওই অমা ওইথ্রবা তুংদা মহাকপু শৌগৎপা কাংবুনা সুধির অমসুং সনাজাওববু নোংমৈনা কাপ্পুনা হাংখি। তশেংবদি সনাজাওবা অসি বিশেষ্বোরগী মবাইনি।



মনিপুৰগী লালহৌবা নহারোলশিংনা খুৎশু খুৎলায় শিজিম্বা তমখিবসি এন এস সি এন অমদি কে আই এ (কাচিন ইন্দিপেন্দ্ৰেণ্ট আৰ্মি) গী বৰ্মাগী অৰাংথংবা শৰুন্তা লৈবা কেম্পশিংগা নক্ৰবা মফম খরদা মতম অমদা ওইরমই। চাইনাগী তিবেস্তা লৈবা মফম খরদসু খুৎশু খুৎলায় তম্বগী থবক চখথি। অসিদসু নস্তে। বঙ্গলাদেশকী মফম খরদসু কেম্পশিং লিংখন্তুনা খুৎশু খুৎলায় তম্বগী থবক মতম অমদা চখথি। মখোয়না কেম্পশিংদা লেনখিবা পুলি, অৰা অনা কয়া জঙ্গলদা খাঙখিবা, খুদোংখিবা কয়া থেংখিবা অদু লমায় খরদা পানবা লাইরিক অসিদা মচা খায়না থম্বা ওমজদ্রে। হায়রিবা কেম্পশিং অসিদা ইয়ু এন এল এফ, পিপলস লিবরেশন আৰ্মি (পি এল এ - ইষ্টৰ্ন রিজন) অমসুং অতৈ লালহৌলুপ কয়গী মীওইশিংনা মতম অমদা খুৎশু খুৎলায় তম্বগী থবক চখথি। বিশেষ্বেখনা লালহৌলুপ অমা লিংখৎলবা মতুংদা খুঃ ১৯৭০ দগী খুঃ ১৯৮০ ফাওবগী মনুংদা মপানগী কেম্পশিংদা খুৎশু খুৎলায় শিজিম্বা তম্ববা মহাকপু য়াৰা মক্ৰ ওইবা নহারোল কুনমুকা লোয়ননা চখথি। মখোয়শিং অদুগী মনুংদা সুরজবোরো, ইন্দ্ৰজিৎ, বিরমঙ্গোল, তেস্তা, মনিকান্তা, রাজেন অচৌবা, চিরোম রনজিৎনচিংবা যাওথি। ইয়ু এন এল এফ, পি এল এ, পিপলস রিভেলুশনরি পাৰ্টি ওফ কংলৈপাক (প্ৰিপাক), কংলৈপাক কম্যুনিষ্ট পাৰ্টি (কে সি পি)গী লালহৌবা নহারোলশিং অসিনা মনিপুৰগী মপান্দা লৈবা কেম্পশিংদা চৎপা হায়বসে অৰাইবা থবক নস্তে। মীৎকুপ অমা শোয়খিবদা মখোয় য়েকুবগী মখুন্তা তাবদা নস্তনা থবাই মাঙগদৌরবনি। অদুবু মখোয়না লেপখিবা “পান্দম” অদুগীদমক খুদোংখিবা ময়াম অদু নাচুংখিদে। লাইবক থিবা খৌদোজ্জগী থবাই মাঙখিবা নহারোল কয়াসু যাওথৈ।

### খুৎলায় শিজিম্বা হৌরকপা

খুঃ ১৯৭৮ গী হৌরকপদা তিবেৎকী কোনুং লাসাদা “অরোনবা লালওং” গী খুৎশু খুৎলায় শিজিম্বা তম্বুৰবা মতুংদা মৈতৈ নহারোল ২০ মুক মচিৎ মচিৎ মনিপুৰদা থোক্ককখি। মখোয়না মনিপুৰদা থোরক্লিবসি মখোয়গী পাৰ্টিগী “থবক অমসুং পাৰ্টিবু শেমগৎ শাগৎ তৌনবনি।” প্ৰজাশিং অসি “নৈহৎপিরে” হায়বসি কৰম্বা থবক তৌরগা প্ৰজাশিংনা খঙগদবগে হায়বসি বিশেষ্বেখনা খনখি। খুৎলায় পায়দুনা লান হৌরগা য়াগদ্রা? অদুবু লালহৌবা নহারোলশিং অসিগী “পান্দমদি” মখোয়গী রাইদা “মনিপুৰ অসিবু মনিং মখা তমহনবনি।”

খুঃ ১৯৭৮ গী জুলাই থাগী হৌরকপদা পুলিসকী মীওই অনিনা বৰ্মাদগী লাকপা “লাইনিংবা” অমা মনিপুৰ চঙলকপদা চে চাং শুদে হায়দুনা সিমানাগী লম অমদগী

ফাখি। করি মরমগীদমক মহাক মনিপুরদা চঙলকপনো হায়বদু খঙখিদি। উখুল জিলাগী বর্মগা তায়নবা চসাদতগী ফারবা মতুংদা পুলিস ইন্সপেক্তর লাইশ্রম দরেন্দ্রজিৎ সিংহ অমসুং কোমতবেল সোঙল তাংখুলনা বর্মগী “লাইনিংবা” অদুবু কোর্টতা পুথোরবা ইক্ষালদা লাকখি। ইক্ষাল য়ৌরকুবা মতুংদা মখোয়না “লাইনিংবা” অদুবু রিক্সো মথক্তা হাপ্তুনা লক্ষ্মলদা লৈবা চীফ জুদিসিয়েল মেজিস্ট্রেট (হিলস) কী কোর্ট তন্ন পুরমই। মখোয় করিসু নাচুংখিদি। মরমদি মসিগুস্বা থবক অসি চহি তরা হেন্না তৌরকুবনি। নুমিৎ অদু ঋঃ ১৯৭৮ গী জুলাইগী তাং ১৭ নি। “লাইনিংবা” অদুগা তাংখুলগনা রিক্সো অমদা তোংলগা দরেন্দ্রজিৎ সিংহনা মনিংদা সাইকল অমা তোংলগা ইন্নরমই।

ইক্ষালদা লালহৌবা নহারোল চঙলক্রে হায়বসি সরকার অমসুং অতোপ্পা মীওই কনা অমত্তা খঙলমদি। নহারোলশিং অদুনা অসুন্না শিন্দোকখি। নুমিৎ অদু মখোয় কাংবু মরি থোকা খায়দোকখি। লাসাদা খুংশু খুংলায় তল্পুবা মীওই অমনা কাংবু অমমম লুচিংগনি। অহানবা কাংবু অদুনা মখোয়না নোংমৈ কাপকদৌরিবা মীওই অদুদা হান্না খুং থাগনি। করিগুস্বা পান্দ্রবদি অনিশুবা কাংবু অদুনা মখোয়গী “য়েরুবা অদুদা চোঙশিনগনি।” করিগুস্বা অহানবা অমসুং অনিশুবা কাংবু অসিনা মখোয়গী থবকশিং অদু মায় পাক্সা পাংথোক্রবদি অহম অমসুং মরিগুস্বা কাংবু অদুনা লম্বীদা চৎপা মীওই শাশিন্নরগা মখোয়বু মফম অদুদগী নাছোজুনা চেন্নবা হোৎনবদা মতেং পাংগনি। মখোয়গী খাইদগী মফু ওইবা থবক্তি পুলিস অমসুং সিফাইশিংদগী খুংলায় মুনবনি। করিগুস্বা মখোয়না নাছোজুনা চেন্নবা হোৎনবদা কনাগুস্বনা অপনবা পীরকুবদি অপনবদু “নমখায়রগা” চোছোকখিবসি মখোয়গী মথৌনি হায়না লাসাদা খুংশু খুংলায় শিজিন্নবা তল্পুবা মীওই অমনা কোন্না অইবদা ফোঙদোকখি। দরেন্দ্রজিৎ অমসুং তাংখুলনা মখোয় অসি নহারোলশিং অসিনা শেনন্দুনা লাক্রে হায়বসি খঙখিদি। ইক্ষালগী তখেল লৈকায় য়ৌরকপদা নোংমৈ কাপ্পা হৌরকখি। অসুন্ধী মতিক খঙহৌদনা কাপলকস্রে মদুদি পুলিসকী মীওইশিং অদুনা হন্দুনা কাপ্পা মতম ফংখিদি। ইন্সপেক্তর দরেন্দ্রজিৎ সিংহ মহাকী খাং অমসুং কোন্না পানখি। “লাইনিংবা” অমসুং রিক্সো থৌবা মীওই অনি অদু পাখন্তুনা থৌদোক অদু তঙক তঙক য়েংদুনা লৈখি। মখোয়না খুংলায় পায়বশিং অদুগী মায়োজ্ঞা করি তৌবা গুমগনি? মখোয় কিবনা থক থক নিক্রমই। নহারোলশিংনা পুলিসশিং অদু হাংলবা মতুংদা পুলিসশিং অদুগী থবক তৌবদা শিজিন্নবা নোংমৈ মচাশিং অদু লৌরগা সাইকল তোংদুনা চেনখি।

সরকারগী মীওইনা নোংমৈ কাপ্লম্বিবা মীওইশিং অসি কনানো অমসুং মথোয় করম্বা সংস্থানগী মীওইনো হায়বা খুদক্তা খঙবা ঙুমথিদে। মনিপুরনা ভারতী খুং ১৯৪৯ গী ওক্তোবর থাদা তিনশিনখবসু, ভারতকী মপুং ফাৰা ষ্টেট অমদি খুং ১৯৭২ গী হৌরকপদা ওইথি।

খুং ১৯৭৮ গী জুলাই তাং ১৭ কী থৌদোক অসি অনৌবা মনিপুরনা ভারতকী মপুং ফাৰা ষ্টেট অমা ওইরক্কা তুংগী ইতিহাসতা ময়েক লানা ইদুনা লৈহৌরগনি। নুমিং অসি মৈতৈ নহারোল লালহৌবশিংনা মনিপুর অসিবু “মনিং মখা তম্বা লৈবাক” অমা ওইনবনি হায়দুনা খুংলায় পায়দুনা ইমু নাইমু তানবা থবক তৌদুনা পুলিস নংত্রগা সিফাইশিংদা খুং থাৰা অহানবা নুমিংনি হায়না লৌনৈ। মনিপুর পুলিসনসু নহারোলশিংনা মথোয়বু শিংনবা হৌবা মতম্বি হায়না লৌই। মসিগী নুমিং অসিগী মমাং নংত্রগা মতুংদা সিফাইশিংদগী খুংলায় লৌরম্বা য়াই। অদুবু ইমু নাইমু তানরগা খুংলায় লৌথিবসি নুমিং অসিনি হায়না লৌবা য়াই হায়না সরকারগী চে চাংদা ইদুনসু লৈ। মসি মনিপুরনা ভারতকী ষ্টেট অমা ওইরক্কা মতুংদনি। নুমিং অসিগী থৌদোক অসিনা পুলিস অমসুং সিফাইশিং অসুন্ধী মতিক মথৰাই নুঙাইনথিদে। “লাকচৈদা” হায়দুনা তকশি শোল্লগা লৈহৌথি। মথোয়না খঙথি মদুদি মনিপুরগী নহারোল খৰা খুংলায় পায়দুনা লান হৌবা হৌরক্কা হায়বসি। নুমিং অসিদগী মথোয় মীংকুপ নাহুম শিংনা লৈবা হৌথি। “অরোনবা মীওই” কৰা থাদোক্তুনা খুংলায় পায়বা নহারোলশিংগী মতাংদা পাও লৌনবা হোৎনথি।

য়াওল ইহৌ হৌরকপদা প্ৰিপাকসু য়ান্না কনবা লালহৌলুপ অমা ওইরকথি। চহি অদুগী নভেম্বর তাং ১২ দা লালহৌবা নহারোলশিংগা পুলিস অমসুং সি আর পি এফ কী অপুনবা কাংবু অমগা ইম্ফাল নোংচুপ জিলাগী কামেং লৈমরোক্তা খুং থোকথি। প্ৰিপাকী অঙম ওফে ধিৰেন, লৈঙম ওফে কবিকান্ট অমসুং পি এল এগী গন্তীৰ নুমিং অদুদা লৈখিদে। সিফাইশিংনা হান্না অহিংদগী কোয়শিন্দুনা থল্লগা লৌতাংশঙগুম্বা অমদা তুমদুনা লৈরিবা য়াওল্লোইশিং অদুদা নোংঙানফুং ঙানফুং তৌরকপগী অদুৰাইদগী লেপ্পা লৈতনা নোংমৈ কাপশিনথি। লালহৌবশিং অদুনসু বোমনচিংবা লংলকথি হায়। মীওই খরদি হিংথি। অশিবশিং অদু মশাদা মশিং খঙদনা নোংমৈ মৰু পানথিবগী খুদম লৈথি। প্ৰিপাক্সা নুমিং অদুদগী চহি খুদিংগী নভেম্বর তাং ১২ অসিবু “অথৌবশিংগী নীংশিং নুমিং” হায়দুনা পালন তৌদুনা লাক্লি। নুমিং অসিদগী ঙসি ফাওবা তোখায় তোখায়বা য়াওল্লুপশিংনা চখরকপা থবক থৌওং, সিফাইশিংদা খুং থাৰা অমসুং সিফাইশিংনা নহারোলশিংদা খুং হনবা,

খুং থাবা পুস্ৰমক পাবিৰিবা ইচিল ইনাওশিংনা হেন্না খঙবিরবা ৰাফম্মি। থোয়দোৱা অমুক মচা খায়না নিংশিংজবগী মথৌ তাদ্ৰে খঙে। অদুবু মমাংগী থৌদোকপু থেনেহৌদবা ইনখংলক্ৰিবা মীওইশিংনা ইকুই কুইদ্রিঙৈদা থোকখিবা থৌদোকশিং খৰা খঙনবগী দমক্তা ইতিহাসকী লমায় ফাকৎপা মথৌ তাব্ৰা নিংজৈ।

### খুংলায় পায়বশিংগী তোঙান তোঙানবা পান্দমশিং

মনিপুৰ সরকারগী মনুংগী ওইবা খঃ ২০০১ গী পাওদম অমদা লালহৌবা নহাৰোলশিং অমসুং লৈবাক অসিবু মচেৎ মচেৎ তানা থুগায়গদবনি হায়দুনা খুংলায় পায়দুনা থবক চখরিবা মীওইশিং অসিগী মশিং অসি চাওৱাৱা ১৯,৫৯০ গুন্সনি। অপুনবা মশিং অসিদা নাগা অমদি কুকিগী খুংলায় পায়বা মীওইশিংসু য়াওৱি। চাওৱাৱা য়াওজ্জোই ৯০৭০ মুক্কা মনিপুৰগী তম অমসুং চীংদা মথোয়গী পান্দম ফংনবা থবক চখরি। মসিগী মথক্তা অতোপ্পা খুংলায় পায়বা মীওই ১১,৫১০ গুন্সনা মনিপুৰগী চীংগী শৰুক খৰদা, অসামগী নিয়ু কছাৰ হিলসতা অমসুং নাগালেন্দগী লম খৰদা মথোয়গী অপাম্বা পান্দম ফংনবা থবক চখরি। মৈতৈ, নাগা, কুকিগী খুংলায় পায়বা মীওইশিং অসিনা শিজিন্নবা খুংলায়শিংগী মশিংসি অফবা য়াওৱগা চাওৱাৱা ১১,৬৩৫ মুক ওইৱম্বা য়াই হায়ৱি। খুংলায় পায়বা মীওইশিং অসিবু শৌগৎপা নংত্ৰগা মথোয়বু নুংশিবা প্ৰজাশিংগী মশিং অসি চাওৱাৱা ৭৮,৩৬০ দগী ৯৭,৯৫০ মুক ওইগনি হায়না পাওদম অসিনা পল্লি। মশিং অসিদা এন এস সি এন গী কাংবু অনিবু শৌগৎপা মনিপুৰ, নিয়ু কছাৰ হিলস অমসুং নাগালেন্দা লৈবা মীওইশিংসু য়াওৱে।

নিয়ু কছাৰ হিলস অমসুং নাগালেন্দ য়াওদনা অমুক য়েংশি। মনিপুৰখক্তদা চাওৱাৱা খুংলায় পায়বা মীওই ১০,০০০ মুক লৈ। হায়জৰিবা মশিং অসি লেঙদনা লৈবা নন্তে। কৰিগুম্বা মতমদা মথোয় খৰা অমনা মপাল্লমদা অমুক চৎখিগনি, অদুদগী খৰা অমনা অমুক লৈবাক অসিদা চঙলক্ৰনি। অদুনা মশিং অসি অমুক তাথবা, অমুক হান্নগী মশিংদা লৈবা নংত্ৰগা অমুক হেঙ্গৎপা অসুন্না তৌগনি। অমরোমদসু শিবা নাবা য়াওখিবা, অনৌবা মীওইশিং অমুক চঙলকপা মৱম্বা খুংলায় পায়বা লালহৌবশিংগী মশিং অসি চপ চানা কয়ানো হায়বসি খঙবদা য়ান্না ৰানা থোক্কনি। মনিপুৰগী য়াওজ্জোইশিং অসিবু শৌগৎপা নংত্ৰগা মথোয়বু নুংশিবা প্ৰজাশিংগী মশিং অসি চাওৱাৱা ৪০,০০০ দগীনা ৫০,০০০ গুম্বা ওইৱম্বা য়াই হায়না পাওদম অসিনা ফোংদোকখি। মনিপুৰগী অপুনবা মীশিং অসি চাওৱাৱা লাক্ষ ২৩ মুক্ৰি।

মনিপুর যান্না অপিকপা লৈবাক অমনি। যান্না ওকনিঙাইনি। মফম অসিদা চাওরাক্সা খুৎলায় পায়বা লুপ ১৮ মুক্সা মানা মানা পাস্বা পান্দম ফংনবা থবক কয়া চখরি। যান্না মরু ওইবা লালহৌলুপতি মঙা/তরুক কুশ্বনি। খুৎলায় পায়বশিং অসিগী পান্দমশিং অদুদি করিনো? মরু ওইবা লালহৌলুপ খরগী পান্দমদি, মখোয়গী বাইদা “মীখা পোন্দবা, মথস্তা লেপচবা ওম্বা, মনিং মখা তম্বা মনিপুর” অমা পুররুবা খুৎলায় পায়দুনা লাছেংনবনি। খুৎলায় পায়বা কাংবু খরগী অপাস্বনা মনিপুর অসিবু মচেং মচেং থুগায়রগা কাংলুপ কংলুপকী ওইবা লৈবাক মচা মচা শেমা, নংত্রগনা লৈবাক অসি থুগায়রগা চীংগী শরুকশিং অসি নাগালেন্দ অমসুং মিজোরামদা তিনশিনবনি। থায়নদগী নুংশি চান্না লৈমিন্নরুবা কাংলুপ মশেলগী মরজ্ঞা মুক্সা, য়েৎনবা কয়া অসিনা মনিপুর অসি হৌজিক অরুবা তাক্ক অমদা লৈরি। করিগীনো হান্না যান্না তোঙান তোঙানবা কাংলুপশিং হৌজিক মুক্সরুবা? কনাগী থৌইনশিনো?

লাইরিক হৈবা নহারোল খরা পুনশিঙ্গা অরাম্বম সমরেন্দ্রগী লিচিং মখাদা লৈবাক অসিগী হৌজিকী লালহৌলুপশিংগী মরজ্ঞা থাইদগী লিরে হায়না লৌবা য়ারবা ইয়ু এন এল এফ অসি ঋঃ ১৯৬৪ গী নভেম্বরগী তাং ২৪ দা লিংখৎখি। ইয়ু এন এল এফ মৈতৈ খক্তগী নভে মণিপুরগী মীওই পুন্মকীনি হায়বা যাই। মরমদি যাওল্লুপ অসি লিংখৎলকপদা চীংগী মীওইশিংসু যাওখি। যাওল্লুপ অসি লিংখৎলম্বা মরুওইবা মীওইশিংদি ঃ কলালুং কাঁমৈ (চেয়ারমেন, থানাগোং খুল, তমেংলোং), থাঙথোপাও সিংসিং (ভাইস চেয়ারমেন, জলেংফাই খুল, কারোং), অরাম্বম সমরেন্দ্র (জেনরেল সেক্রেটারি, সগোলবন্দ মৈনো লৈরক, ইম্ফাল), নোংমাইথেম (চিত্তরঞ্জন ওর্ফে পহারী (চিফ ওফ আর্মি স্টাফ, রাইস্কুল, ইম্ফাল), লোঙজম মনিমোহন (ওর্গেনাইজেশন হিলস, কৈশামথোং লোংজম লৈরক), এন. সনাজাওবা (ওর্গেনাইজেশন যুথ ফ্রন্ট, শিংজমৈ রাংমা ক্ষেত্রি লৈকাই) অমসুং লাইশ্রম কহাই (মেম্বর সেন্সেল কমিতি, সেগাবোদ, ইম্ফাল) নি। যাওল্লুপ অসিগী খুৎলায় পায়বা লান্নী কাংবুগী মমিং “মনিপুর পিপলস আর্মি (এম পি এ) কোঁই। যাওল্লুপ অসিনা হায় মদুদি মখোয়না, মখোয়গী বাইদা, “মনিপুরবু মীখা পোন্দবা লৈবাক অমা” ওইনবা লাছেংনরি অমসুং “পান্দম ফংদ্রিবা ফাওবা লাছেংগনি।” ইয়ু এন এল এফ না মখোয়গী পান্দম ফংনবা হোৎনবদা মোং মান্নবা, মীখা পোনবা পামদবা ইন্দো-বর্মগী লমশিংদা লৈবা মীওইশিংগা পুন্না চংমিন্নগনি হায়। ইন্দো-বর্মগী লম হায়বসি কদাইদনো? হৌজিকী ভারতকী অবাং-নোংপোক স্টেটশিং অমসং বর্মগী অবাং-নোংচুপকী লমশিং অসিনি।

য়াওল ইহৌগী মতাংদা মনিপুর সরকারনা যান্না তোয়না হয়, “হিংশাগী পাইম্ব শিজিন্নদুনা লান হৌবনা লৈবাক অসিদা অফবা ফল অমত্তা পুরক্কাই। গনতন্ত্ৰ চংপা লৈবাক্তা (ভারত্ৰা) হিংশাগী মফম লৈতে। যানদবা পোং খুদিংমক রাৱী শানরগা তায়শিন্নবা, লোয়শিন্নবা যাই। মরম অদুনা নহারোল লালহৌবশিংনা ভারত সংবিধানগী মখাদা মখোয়গী অপাম্বশিং অদু রাৱী শানদুনা ফোংদোক্কাবনি. . .।” লালহৌবা নহারোলশিংনা “ভারতকী সংবিধানগী মখাদা রাৱী শানবা” হায়বসি শুকয়া যাদে।

“মনিপুরগী তুংগীদমত্তা লান শোৰুবা তাবনি” হায়না ইয়ু এন এল এফ কী খুং ২০০১ গী নভেম্বর তাং ২৪ দা ফোংখিবা চেৰোল অমনা হয়। লৈবাক অসিগী সমাজগী, শেস্তোক লম্বীগী, নাৎকী ওইবা চৎনবী চাওখৎনবগী থবকশিং অদু লৈবাক মশানা হোৎনজবা তাবনি। “লৈবাক অসিনা মশানা মশাগী মরাইবক লেপচনবা হোৎনবদা লাষ্ট্ৰেংনরবসি রাজনিতীগী ওইবা লাষ্ট্ৰেংনবনি। অদুনা মসি লোয়শিনবা তারবদি রাজনিতীগী থাক্তা লোয়শিনবা তাবনি”, হায়না চেৰোল অসিনা পল্লি। হৌজিকী ইন্দো-বৰ্মাগী লমদা লৈরিবা মীওইশিংনা ভাব তানরক্কা মদুদি মখোয় পুন্মকী ওইবা ইতিহাসনা পুরক্কাব “পম্বুংফম” অমা লৈ হায়বসি। মরম অসিনি, চেৰোলসিনা হয়, “মীখা পোন্দনবা থবক চঙশিনবা ওম্বা ইন্দো-বৰ্মা রিভোলুশনরি ফ্রন্ট (আই বি আর এফ) খুং ১৯৯০ দা শেমস্ত্রিবসি। ফ্রন্ট অসিনা তপ্পা তপ্পা খুমাং চাওশিনবা থবক তৌরক্কা।” আই বি আর এফ অসি ইয়ু এন এল এফ, এন এস সি এন (খপলাং) অমসুং অসামগী লালহৌলুপ উলফা না পুন্মশিল্লগা শেমখিবনি। ইয়ু এন এল এফ না খুংলায় পায়দুনা লান হৌরগা “মনিং মখা তম্বা মনিপুর অমা” পুরক্কাই হায়বসি মখোয়না ফোংবা লাইরিক মচা অমদা খুং ১৯৯৯ গী নভেম্বর তাং ২৪ দা লাওথোকখি।

মনিপুর সরকারগী পাওদম অসিনা হয় মদুদি ইয়ু এন এল এফ কী মরু ওইবা পান্দমদি “মনিপুর অমসুং মসিগা থংনবা লৈবাকশিংবু মনিং মখা তম্বা লাষ্ট্ৰেংনবা অদুগা মনিপুরগী মাঙম্বা লমবু বৰ্মাদগী অমুক লৌশিনবা” হায়বা অসিনি। ইয়ু এন এল এফ কী খুংলায় পায়বা মীওইশিংগী মশিং অসি চাওৱাক্কা ২৫০০ মুক ওইরম্বা যাই হায়না পাওদম অসিনা পল্লি। (য়াওম্পুপ অসিবু লিংখৎলম্বা অরাম্বম সমরেন্দ্র অকোনবদা লালহৌবগী থবক থাদোজুনা মমিং লৈরবা অইবা মীশক অমা ওইখি। মনিপুরদা নুপীবু হুহুনা য়েংবা, নাকল পুন্মমত্তা শোকচিল্লক্কা লৈবাক

অসিগী সমাজগী ফিভম, মীচম প্রজাশিংগী বাকৎফম লৈরক্তবা অমসুং সমাজ অসিনা থেংনরিবা অৱাবা কয়া অইবা অসিগী লীলা, দ্রামা, বারী মচা, শৈৱেং কয়াদা থেংনবিগনি। য়ান্না অতাঙবা মীশক্ৰি। অইবা অসি মশক খঙদবা মীওই খরনা খুং ২০০১ গী জুনগী তাং ১০ দা ইম্ফাল মনাক্তা লৈবা সলানথোঙদা নোংমৈনা কাপ্তনা হাৎখি)। ইয়ু এন এল এফ কী হৌজিক্কী চেয়ারমেনগী মমিং আর কে মেঘেন ওর্ফে সনায়াইমা কৌই হায়না পাওদম অসিনা হায়। অদুগা মসিগী ভাইস-চেয়ারমেন্না খুন্দোংবম তোম্বা ওর্ফে সুনিল ওর্ফে পাইন্স কৌই। মতম অমদা মশিং য়ান্না মীওই কয়ানা যাওল্লুপ অসিবু “তুমিন্না মতেং পিরমই” হায়না পাওদম অসিনা মখা তারি।

“মনিপুর ভারতগী তোখায় তাগদবনি অমসুং মনিং মখা তম্বা লৈবাক অমা ওইগদবনি” হায়বসি পিপলস লিবরেসন আর্মি (পি এল এ) গী পান্দমনি হায়না পাওদম অসিনা পল্লি। যাওল্লুপ অসি খুং ১৯৭৮ গী সেপ্টেম্বরগী তাং ২৫ দা নাইমৈরাকপম বিশেষধৈরগী লিচিং মখাদা লিংখৎখি হায়না পাওদম অসিনা মখা তারি। পার্টি অসিগী থবক্তি নুমিং অসিগী মমাংদগী তৌবা হৌত্ববনি। মসি হান্না পি এল এ (ইষ্টার্ন রিজন) হায়রম্বদু হৌজিক্তি পি এল এ দমক হায়রগা খঙনরে। (মসিগী বারী কোন্না থেংনবিরক্তনি)। পি এল এগী রাজনিতিগী ওইবা মশাদি রিভোলুসনরি পিপলস ফ্রন্ট (আর পি এফ) কৌই। পি এল এনা মথোয়গী “পান্দম ফংনবা খুংলায় পায়দুনা পুলিস অমসুং অতৈ সিফাইশিংদা খুং থাবগী থবকসি য়ান্না ওন্না হৌখি।” মরম অদুননি যাওল্লুপ অসি মতম অমদা “অসুক্কী মতিক মমিং লৈরম্নিবসি।” সরকারগী পাওদম অসিগী মতুং ইম্না পি এল এগী খুংলায় পায়বা মীওইশিংগী মশিং অসি চাওরাক্সা ৩০০০ গুন্স ওইরম্বা যাই হায়রি। আর পি এফ কী হৌজিক্কী প্রসিদ্দেণ্ট অসি ইরেংবম ভোরোং ওর্ফে চাওরেননি। যাওল্লুপ অসিগী ভাইস প্রসিদ্দেণ্টনা মনোহরময়ুম প্রবিনকুমার ওর্ফে ঙৌবনি। লাইরিক অসিদা পিজরিবা তারিক, থা, চহি, যাওল্লোইশিংগী মশিংনচিংবা অসি সরকারগী পাওদম অসিগী মতুং ইম্ননি। পাওদম অসিদা পিরিবা চহি, থা, তারিক অসি তশেংনা যাওল্লুপ খরনা লিংখৎখিবা চহি, তারিক, থা খেমনবা যাওই। কোন্না থেংনবিরক্তনি।

যাওল্লুপ প্রিপাক (পিপলস রিভোলুসনরি পার্টি ওফ কংলৈপাক) অসি লৈখিদ্রবা আর কে তুল্লচন্দ্র সিংহনা খুং ১৯৭৭ কী ওক্টোবর তাং ৯ দা লিংখৎলম্বনি। মসিগী খুংলায় পায়বা লান্গীগী মশিং অসি চাওরাক্সা ১৫০০ গুন্সনি হায়না পাওদম অসিনা পল্লি। প্রিপাকী চেয়ারমেনসি অচাম্বা সিংহ কৌবা মীওই অমনসু ওইরমই। প্রিপাকী

হৌজিকী জেনরেল সেক্রেটারিগী মমিং সুভাস কৌই। প্রিপাকী মরু ওইবা পান্দমদি, সরকারগী পাওদম অসিগী মতুং ইন্না, ভারত্তা যাওদবা মনিং মখা তম্বা মনিপুর অমগীদমক খুংলায় পায়দুনা লাহ্লেংনবা, থবক ফংগদবা মওংদা লাইরিক লাইশু তম্বীবা, মীওই অমগী লম অকরুনা লৈবা . . . অসিনচিংবসিনি। প্রিপাকসু ওন্না খুংলায় পায়বা হৌখিবনা মতম অমদা “মমিং যান্না লৈবা যাওল্লুপ” ওইরমই। প্রিপাকী খুংলায় পায়বা যাওল্লোইবু “ফিঙাং লান্মী” কৌই।

যাওল্লুপ ইয়ু এন এল এফ, আর পি এফ অমসুং প্রিপাক্সা পুনশিল্পগা “মনিপুর পিপলস লিবরেশন ফ্রন্ট” (এম পি এল এফ) কৌবা “অপুনবা যাওল্লুপ” অমা খুং ১৯৯৯ গী মার্চ তাং ১ দা শেমত্রে। মসিগী মরু ওইবা পান্দমদি যাওল্লুপশিংনা তোখায় তোখায় থবক তৌবা অদু তোকথোকগা পুন্না থবক তৌমিন্দুনা “মনিপুরবু মীখা পান্দবা, মনিং মখা তম্বা লৈবাক” অমা পুরকুবা হোংনরিবা লান অসি খুমাং চাওশিল্পবনি হায়না মখোয়না হায়।

বঙ্গলাদেশতা লৈবা প্রিপাকী মফম অমদা যাওল্লুপ কংলৈ যাওল কন্ন লুপ (কে রাই কে এল) অসি খুং ১৯৯৪ গী এপ্রিলগী তাং ২৫ দা শেমখি হায়। সরকারগী পাওদম অসিদদি তারিক অসি মে থাগী তাং ২৫ নি হায়। হায়বদি পাওদম অসিদা ইরিবা চহি, থা, তারিক অসি খরা শোয়বসু যাওই। কে রাই কে এল অসি হান্না ইয়ু এন এল এফ, প্রিপাক অমসুং কংলৈপাক কম্যুনিষ্ট পার্টি (কে সি পি) দা যাওরম্বা মীওইশিং খরনা পুনশিল্পগা শেমখিবনি হায়দুনা পাওদম অসিনা পল্লি। মসিগী মরু ওইবা পান্দমদি, সরকারগী পাওদম অসিগী মতুং ইন্না, মনিপুরদা লৈরিবা “যাওল্লুপশিং পুন্মক পুনশিল্পদুনা মনিং মখা তম্বা মনিপুর” অমা পুরকুবগীদমত্তা লাহ্লেংবনি। কে রাই কে এল অসি খুং ১৯৯৫ গী মে থা অদুরাইদা অনি থোকখি। নাকল অমনা মুতুম ইবোপিশক্সা লুচিংখি অদুগা অমনা অচৌ তোইজাম্বনা লুচিংখি। ইবোপিশক্সা লুচিংখিবা কাংবু অসি কে রাই কে এল (ওকেন) হায়না খঙনরমই। মসি যাওল্লুপ অসিবু কোন্না লুচিংলকপা নামোইজম ওকেনগী মমিং লৌরগা থোনবনি। অদুগা অতোপ্পা অদুবুনা কে রাই কে এল (তোইজাম্বা) হায়না খঙনরমই। হৌজিক্তি নাকল অনি অসি পুনশিল্পে। কে রাই কে এল গী খুংলায় পায়বা মীওইশিংগী মশিং অসি চাওরাক্সা ৯০০ গুন্না ওইরম্বা যাই হায়না পাওদম অসিনা হায়রি।



মতম অমদা লালহৌবা লুপ মৈতৈ ষ্টেট কমিতি কৌবা অমা লৈরমই। মসিগী মেম্বৰশিং অদু চাওৱাক্লা খুং ১৯৭৫ ফাওবা য়াল্লা ফজনা থবক তৌরমই। হায়রিবা কমিতি অসিদা য়াওৱস্বা অমসুং হান্না প্ৰিপাকী ওইৱস্বা মীওইশিং পুনশিল্পগা কে সি পি অসি খুং ১৯৮০ গী এপ্ৰিলগী তাং ১৪ দা শেমখি হায়না কে সি পি গী পাওগী লিখুন অমনা হায়। সরকারগী পাওদমদদি মেগী তাং ১৫ হায়। মরম অসিননি পাওদম অসি থরা শৌইবসু য়াওই হায়জম্বিবদু। কে সি পি শেম্বলকপা মতমদা ইম্ফাল নোংপোক জিলাগী কেবি অশোমদগী তোম্বা কৌবা মীওই অমনা চেয়ারমেন ওইরমই। মতম অমগী য়াওল্লোইশিং মাইপাক শৰ্ম্মা, শোম শৰ্ম্মা, ইবোহনবী অসি কে সি পি হৌদোক্কখিবা মীওই ঙাঙ্তনি। হৌজিঙ্তি মখোয়শিং অসি লৈখিদ্ৰে। কে সি পি গী হৌজিকী চেয়ারমেনগী মমিং লৈবাকমচা সিংহ কৌই হায়না সরকারগী পাওদম অসিনা হায়। জেনৱেল সেক্ৰেটৱিনা কে এস আইচ নোয়োন ওৰ্ফে লাবা কৌই।

পিপলস ইয়ুনাইতেদ লিবৱেসন ফ্ৰন্ট (পলফ), নোৰ্থ ইষ্ট মাইনোৱিতি ফ্ৰন্ট (এন ই এম এফ), ইসলামিক নেসনেল ফ্ৰন্ট (আই এন এফ), ইসলামিক লিবৱেসন ফ্ৰন্ট - কংলৈ (আই এল এফ - কংলৈ), হায়রিবশিং অসি খুংলায় পায়বা কাংবু মচা মচা ঙাঙ্তনি। পলফকী লুচিংবসি অজাদ ওৰ্ফে আবদুল কলাম কৌই হায়না পাওদম অসিনা হায়। মসিগী মৰু ওইবা মথৌদি “অতোম্বা কাংলুপা খংনবা হৌৱকপদা পাঙলগী মীওইশিংবু কন্নবা হোংনবনি,” হায়না পাওদম অসিনা মখা তাৱি। এন ই এম এফ না হায় মদুদি “মখোয়না পাঙল অমসুং মৈতৈ নুংশিনদনবা শিনবা মীওইশিং হাংকনি।” আই এন এফ কী মথৌদি য়ু, নিষা শিজিল্লবা থিংবনি। মৰু ওইনা পাঙলশিংনা খুন্দাবা মফমদনি। আই এল এফ- কংলৈ না হায় মদুদি মখোয়না শান্তী পুৱৰুবা হোংনবদা নঙ্তনা “মনিং মখা তম্বা মনিপুৱ” অমা ওইনবা থবক তৌগনি।

নাগা লালহৌলুপ এন এস সি এন (আই-এম) গী খুংলায় পায়বা মীওইগী মশিং অসি চাওৱাক্লা ৬০০০ কুস্বা ওইৱস্বা য়াই হায়ৱি। মখোয় অসি মনিপুৱগী চীংগী লম থৱা, অসামগী নিয়ু কছাৱ হিলস অমসুং নাগালেন্দদা লৈ। মখোয়গী দাবিদি মনিপুৱগী চীংগী জিলা মৱি- উখুল, চান্দেল, সেনাপতি অমসুং তমেংলোং অসি নাগালেন্দদা তিনশিনগদবনি হায়বসিসু অমনি। এন এস সি এন (খপলাং) গী খুংলায় পায়বা মীওইগী মশিং অসি চাওৱাক্লা ৩৫০০ গুশ্বনি। মখোয় অসি মনিপুৱ অমসুং নাগালেন্দদা নঙ্তনা বৰ্মা (ম্যানমাৰ) গী মফম খৱদসু লৈ। মখোয়না “মনিং মখা তম্বা নাগালেন্দ” অমা পুৱৰুবা লাহ্লেংনৱি। খুংলায় পায়বা কুকি নেসনেল আৰ্মি (কে এন এ) গী আশাদি “মনিং মখা তম্বা কুকিগী লৈবাক অমা” শেম্বনি।


মসি মনিপুৰগী কুকিনা খুন্দাবা থৌবাল, উজ্বল, চান্দেলনচিংবা লমশিং লোয়না “শেগায়রগা” বৰ্মাগী কুকি তাবা লমশিংগা পুনশিল্পগা শেমগদৌৰিবনি। কে এন এ অসি খৃঃ ১৯৯৮ গী মে থাদা বৰ্মাগী মোলনোই হায়বা মফমদা লিংখৎখি। লিংখৎখিবা মতমদা থোঙখোলুন হাওকিপ কৌবা মীওই অমনা চেয়ারমেন ওইখি। মসিগী রাজনিতীগী মশাদি কুকি নেসনেল ওর্গেনাইজেন (কে. এন. ও) কৌই। কে এন এ/কে এন ও গী মীওই মশিং অসি চাওরাক্সা ৬০০ কুশ্বনি। কুকি নেসনেল ফ্রন্ট (কে এন এফ) অসি খৃঃ ১৯৮৮ গী মেগী তাং ১৮ দা শেমখি অদুবু কুইথদনা অনি থোকখি। কে এন এফ - মিলিটরি কাউন্সিল অমসুং কে এন এফ - প্রসিডেন্ট। সেমচিনথাঙ কিপগেন্না কে এন এফ - প্রসিডেন্ট কাংবুগী প্রসিডেন্টনি অদুগা কে এন এফ - মিলিটরি কাউন্সিলগী “সুপ্ৰেম কম্মান্ডর” না সৈকাম কিপগেন্নি। মখোয়গী অপাম্বদি মনিপুৰগী কুকিনা তাবা লমশিং অসি লোয়না পুনশিল্পগা তোখায়বা “কুকিলেন্দ” কৌবা ষ্টেট অমা ভারত সংবিধানগী মখাদা শেশ্বনি। মনিপুৰ অসি মচেং মচেং থুগায়রগা শেমগদৌৰিবনি। কে এন এফ - প্রসিডেন্টকী খুংলায় পায়বা মীওইশিংগী মশিং অসি চাওরাক্সা ২০০ গুশ্বনি অদুগা কে এন এফ - মিলিটরি কাউন্সিলগীনা চাওরাক্সা ৫০০ গুশ্বা ওইবা য়াই। মখোয়না কন্না থবক তৌবা মফমসি চুৰাচান্দপুৰ, সেনাপতি অমসুং থৌবাল জিলাগী কুকি তাবা লমশিংদনি।

পাইতে, সিমতে, বাইফৈশিং অসি পুলপ পুন্সগা মখোয়বু জোমি হায়না খঙনৈ। তোঙান-তোঙানবা লমদা লৈরিবা জোমিশিং অসি পুন্সপ পুনগদবনি হায়রিবা খুংলায় পায়বা “জোমি রিভোলুসনরি আৰ্মি (জেদ আর এ) অসি খৃঃ ১৯৯৩ গী মেগী তাং ৭ তা ফাপজাম হায়রিবা বৰ্মাগী লম অমদা লিংখৎখি। থাঙলিয়ানপাও পাইতে হায়রিবা বৰ্মাগী পাঙমোল খুলগী মীওই অসিনা প্রসিডেন্টনি অদুগা কামসুৱানথাঙ পাইতে হায়রিবা চুৰাচান্দপুৰ জিলাগী পিয়ার সোনমুন খুলদগী মীওই অসিনা জেনৱেল সেক্রেটরিনি। জোমিশিং অসি মনিপুৰ, বৰ্মা অমসুং বঙ্গলাদেশকী শরুক খরদা খুন্দাদুনা লৈ। জেদ আর এ গী রাজনিতীগী মশা অদুগী মমিং জোমি ৱিইয়ুনিফিকেশন ওর্গেনাইজেন (জেদ আর ও) কৌই। জেদ আর এ গী খুংলায় পায়বা মীওইগী মশিং অসি চাওরাক্সা ৫০০ গুশ্বা ওইৱশ্বা য়াই। মখোয়শিং অসিনা চুৰাচান্দপুৰ, অসামগী বরাক তম্পাক, কছাৰ, বৰ্মাগী চিমলুই, লাইতুই দা থবক তৌরি। মফমশিং অসিদা খুন্দাৱিবা জোমিশিং অসিনা পুন্সপ পুন্সগা মখোয়গী ওইবা “তোখায়বা শক্তম” অমা লিংখৎপা পামই। মনিপুৰ অসি থুগায়রগা অতোপ্পা লমশিংগা পুনশিল্পগা শেমগদৌৰিবনি।

## মনিপুৰ



এন এস সি এন (আই এম) অমসুং নাগাগী সংস্থান খৰনা মনিপুৰগী  
চীংগী লম নাগালেন্দা তিনশিনগদবনি হায়রিবা লমশিং অসি মসিনি।  
তিনশিনবা য়াদ্ৰগনা হায়রিবা লমশিং অসিনা “খা থংবা নাগালেন্দ”  
কৌবা লৈবাক অমা শেমগদবনি হায়না মখোয়না হায়রি।




Map not to scale

## মনিপুর



মসিগী লমশিং অসি মনিপুরদা লৈবা কুকিশিংনা খুন্দাৰা লমশিংনি।  
 মনিপুর খুণ্ডায়রগা হায়রিবা লমশিং অসিনা 'কুকিলেন্দ' কৌবা  
 ভারতকী স্টেট অমা শেমগদবনি হায়দুনা কুকি নেসনেল ফ্রন্ট  
 (প্রসিডেন্ট) অমসুং কুকি নেসনেল ফ্রন্ট (মিলিটারি কাউন্সিল) না  
 খুৎলায় পায়দুনা লান হৌরি।




Map not to scale

## মনিপুর



মনিপুর অমসুং চিন হিলসকী কুকিনা খুন্দাবা লমশিংনি। কে এন এ (কুকি নেসনেল আৰ্মি) না মনিপুরগী থৌবাল, উজ্বল, চন্দেল অমদি অতৈ মফমদা খুন্দাদুনা লৈরিবা কুকিশিংগা বৰ্মাগী চিন হিলসতা খুন্দারিবা কুকিশিংগা পুনশিনলগা 'মনিং মখা তহ্মা কুকিলেন্দ' অমগীদমক নোংমৈ পায়দুনা লান হৌরি।




Map not to scale

## মনিপুর



জোমি, পাইতে, সিমতে, বাইটৈফনচিৎবনা খুন্দাবা মনিপুরগী চুরাচান্দপুর জিলানি। জোমি কাংবু খরনা জিলা অসিবু ইউনিয়ন তেরিতোরি' অমা শেয়া পামই। মসি মনিপুর থুগায়রগনি। জিলা অসিগী সংস্থান অমসুং খুন্লায় পায়বা কাংবু খরনা জিলা অসিবু থংনবা মিজোরামদা তিনশিনবা পামই।




Map not to scale

## মনিপুৰ



মসি মনিপুৰ তম্পাক্কী জিলা মৰি হায়বদি ইম্ফাল ইষ্ট, ইম্ফাল বেষ্ট, থৌবাল অমসুং বিষ্ণুপুৰনি। চীংগী লম অসি নমফু-হাফুদা থুগায়রগা থংনবা লৈবাকশিংদা তিনশিনশ্ববদি নত্ৰগা তোখায়বা লৈবাক শেমশ্ববদি 'মনিপুৰ' কৌহৌগদৌরিবা লম অসি জিলা মরিসিনি। পাক ওইথোক্ৰবদি য়াই অদুবু মনিপুৰ থুগায়নবা থবকশিংদি লেপ্পা লৈতনা চংথরি।



Map not to scale

মার পিপলস কনভেনসন - দেমোক্রেটিক (আইচ পি সি - দি), মার রিভোলুসনরি আর্মি (আইচ আর এ), কুকি লিবরেশন আর্মি (কে এল এ) অমসুং ইয়ুনাইতেদ কুকি লিবরেশন ফ্রন্ট (ইয়ু কে এল এফ) হায়বা খুৎলায় পায়বা লুপশিং অসি অপিকপা কাংবু ঙাংস্তনি। আইচ পি সি - দি না মার তাবা মনিপুর, মিজোরাম অমসুং কছার জিলাগী (অসাম) লমশিং পুনশিল্লগা “মারদগী ওইবা লম অমা” ভারত সংবিধানগী মখাদা শেম্বা পামই। মনিপুর থুগায়রগা শেমগদৌরিবনি। কে এল এ না “কুকিলেন্দ” অমা শেম্বা পামই। মসি মনিপুর, নাগালেন্দ, অসাম, ত্রিপুরা, বঙ্গলাদেস অমসুং বর্মাগী কুকি তাবা লমশিং পুনশিল্লগা শেমগদৌরিবনি। কে এল এ গী খুৎলায় পায়বা মীওই ৫০ মুক লৈ। মসি খুং ১৯৯২ গী জুলাইগী তাং ২২ দা হেমলাল গাংতে ওফে আইচ জোন হায়বা মীওই অমগী মখাদা লিংখৎথিবনি। ইয়ু কে এল এফ কী মীওই ৬০ গুস্তনি। মসি খুং ২০০০ গী অহৌবা মতমদা নেলসন কুকি কৌবা মীওই অমগী মখাদা লিংখৎথি। মনিপুর অমসুং বর্মাগী কুকি তাবা লমশিং পুনশিল্লগা “কুকিগী লৈবাক” অমা শেম্বা মখ্যোগী অপাংস্তনি। শম্মা হায়রবদা চীংগী খুৎলায় পায়বা কাংবুশিং অসিগী মরু ওইবা দাবিদি মনিপুর অসি মচেং মচেং থুগায়রগা শায়েন ঙায়েনন্দুনা অপিক-অপিকপা কাংলুপ কাংলুপকী মমিংদা লৈবাক মচা মচা শেমসি হায়বনি। মশিং য়াংম্বা মৈতৈশিংগী লুচিংবশিংনা, সংস্থানশিংনা, মীওইশিংনা মনিপুর থুগায়নবা হোৎনরক্কাবা থবকশিং অমসুং অরানবা প্রচার কয়া শন্দেক্কাবিসি ফজনা মায়োরুবা ঙুমদে। মসি য়াংম্বা লাইবক থিবনি। হৌজিকমকী ওইনদি পান্দমশিং খেম্নরবসু খুৎলায় পায়বা মীওইশিং অয়াংম্বা মরুপ মপাং ওইবগী মওংদা থবক তৌমিন্নবা যাওরি। অদুবু তুংদা করি ওইরক্কদগে হায়বা ঙুমদে। খুদম ওইনা মার কাংবুগী খুৎলায় পায়বা মীওইশিং চুরাচান্দপুর জিলাদা লৈরিবসি মতম অমদা ইয়ু এন এল এফ না খুৎলায় অমসুং মতেং পিরমই হায়না সরকারগী পাওগী লিখুন অমনা হায়। মদুদগী কোন্না ওনখৎলজুনা সিফাইশিংগা খুৎশন্নরগা ইয়ু এন এল এফ কী মীওইশিংবু জিলা অসিগী থানলোন অমসুং পারবুংদগী তাহ্লেবকখি। হায়রিবা মফমশিং অসিদগী ইয়ু এন এল এফ কী লান্গীশিংবু খুং ২০০৬ কী হৌরকপা অদুৰাইদা “লোয়না” তকথোকখি হায়না সরকারগী পাও অসিনা পল্লি। মোং খেম্নরকপদগী খুৎলায় পায়বা মশেল খুং থোক্করক্কদা হায়বসু তম্বা ঙুমদে। অদুবু অমুকসু পঞ্জনিংই মদুদি লৈবাক অসিদা খুন্সারিবা কাংলুপ খুদিংমক পুন্না লৈমিন্নবনা পুন্মকী অফবা ওইগনি।



লৈবাক অসিবু থুগায়নবা হোৎনরকপদা কাংলুপ খুদিংমক লোয়না শোকই হায়বসি মনিপুরগী মীওই পুনমক্লা খছবা মতম ওইরে।

খুংলায় পায়বা লুপশিংগী মরক্তা মরুপ মপাং ওইবগী লৈনবা মরি। মসি সরকারগী পাওদম অসিগী মতুং ইন্ননি।

লালহৌলুপশিং মমিং	মরুপ মপাং ওইবা কাংবুশিং
১. ইয়ু এন এল এফ :	আর পি এফ (পি এল এ), প্রিপাক. এন এস সি এন (খপলাং), উলফা (অসাম), ত্রিপুরা পিপলস দিমোক্রেটিক ফ্রন্ট (তি পি দি এফ), কে এন এফ - প্রসিডেন্ট, কে রাই কে এল (তোইজাম্বা) হৌজিক্তি কে রাই কে এল অনি পুনশিঞ্চে হায়না মথক্তা পঞ্জঞ্চে।
২. আর পি এফ/ পি. এল. এ. :	ইয়ু এন এল এফ, প্রিপাক, কে সি পি, এন এস সি এন (খপলাং), উলফা, তি পি দি এফ, কে রাই কে এল।
৩. প্রিপাক :	ইয়ু এন এল এফ, আর. পি এফ/পি এল এ, এন এস সি এন (খপলাং), তি পি দি এফ, উলফা।
৪. কে রাই কে এল :	(মসিনা পাউদম অসিদগী নৎচদে। সরকারগী ওইবা মনুংগী পাওদগীনি) এন এস সি এন (আই-এম) (মতম অমদা), জেদ আর এ (মতম অমদা), হৌজিক্লা ইয়ু এন এল এফ, আর পি এফ, প্রিপাক, এন এস সি এন (খপলাং)।
৫. কে সি পি : (সরকারগী পাওদমদগী)	ইয়ু এন এল এফ, আর পি এফ, প্রিপাক, কে রাই কে এল (তোইজাম্বা) (মতম অমগী), কে এন এফ - মিলিটরি কাউন্সিল।
৬. এন এস সি এন - আই- এম :	কে রাই কে এল (ওকেন) (মতম অমগী), পলফ (মৈতৈ পাঙল খুংলায় পায়বা কাংবু) ইয়ু কে এল এফ (কুকি খুংলায় পায়বা

কাংবু), বোৰো লিবৰেসন ফ্ৰন্ট ওফ অসাম, হিয়নিয়ুত্ৰেপ অচিক লিবৰেসন ফ্ৰন্ট ওফ মেঘালয়া।

৭. এন এস সি এন - খপলাং :

ইয়ু এন এল এফ, প্ৰিপাক, আৰ পি এফ, কে ৰাই কে এল - তোইজাম্বা (মতম অমগী), উলফা, ওল ত্ৰিপুৰা তাইগৰস ফোৰ্স।

৮. কে এন এফ - প্ৰসিদ্দেণ্ট :

ইয়ু এন এল এফ (সৰকাৰগী পাওনা কে এন এফ - প্ৰসিদ্দেণ্টকা, ইয়ু এন এল এফকা মৰূপ মপাংগী মৰি লৈনৰমই হায় মতম অমদা। হৌজিক্তি চপ চাবা পাও ফংবা ঙমজদে।)

৯. কে এন এফ - মিলিতৰি কাউন্সিল : আৰ পি এফ (পি এল এ),

কে এন এ, জেদ আৰ এ।

সমস্যা অমা লোয়শিম্বা হোৎনবদা সমস্যা অদুগী হৌৰকফম মৰি মখোং ফজনা থিদোকপা অমা চঙই। সৰকাৰগী ওইবা পাওগী লিখুন অমনসু পল্লি মদুদি ইয়ু এন এল এফ, আৰ পি এফ, প্ৰিপাক, কে সি পি, কে ৰাই কে এল নংত্ৰগা অতৈ যাওল্লুপশিংগী মৰজ্ঞা “শিৰবসু য়াৰে হায়বা কংথোক্ৰবা যাওল্লোই” কয়া যাওরি। অদুনা মনিপুৰগী যাওল ইহৌ অসি তৰাইনা লৌবা যাদে। ইতিহাসকা মৰি লৈনবা হিৰম্মি। সমস্যাশিং অসি তুংকোইনা লোয়শিম্বা তৰবদি “ৰাজনিতিগী পাইষে” খন্তনা ওইৰোইদ্রা?

**মনিপুৰদা সফাই কা হেমা খাজিল্লকপা**

লালহৌবা নহাৰোলশিংনা খুং থাদুনা পুলিসকী মীওই অনি - ইম্পেস্তৰ লাইশ্ৰম দৰেস্ত্ৰজিং অমসুং কোম্ভতেবল সোঙল তাংখুল- বু খুং ১৯৭৮ গী জুলাই তাং ১৭ তা হাংলগা খুংলায় লৌথ্ৰবা মতুংদগীদি মনিপুৰ সৰকাৰনা লালহৌবা মীওইশিং নমথনবা ৰা খন্নবা হৌথি। নুমিং অসিদগীদি লালহৌবশিংনসু “লেপ্লা লৈতনা” মখোয়গী থবকশিং চখবা হৌৰকখি। লেপ্লা লৈতনা পুলিস/সফাইশিংবু অচেঙবা তাজ্জা য়েংলগা খুং থাদুনা মখোয়দগী নোংমৈ অমসুং অতৈ খুংলায় কয়ামৰুম খোমগংপা হৌথি। হায়মনবা থোক্ৰোই। নোংমা কাঙদনা লালহৌবা নহাৰোলশিংনা

সরকারগী সিফাইশিংগা খুং থোরুখি। নাকল অনিমক্তা অশোক অপন, অশি অনা কয়া যাওখি। লালহৌবশিংনসু মখোয়গী থবক থৌরম পাংথোকপা ওল্লবা অদুগা অনৌবা চঙলকপা নহারোলশিংবু খুংশু খুংলায় শিজিন্নবা তম্বদা চঙগদবা শেনফমশিং অদু মীওই কয়াদগী “অতোপ-অতোপ্পা উপায়” শিজিন্নদুনা থোমগৎখি। মতম অদুদা লালহৌবগী ইহৌ অসি খঙহেন হেঙ্গেলকখি। লালহৌবা নহারোলশিংগা সিফাইশিংগগী মরক্তা নোংমৈ কাপ্পদুনা ইমু নাইমু তাম্বগী থৌদোকশিং ঈশিং ইচাওগুম হেঙ্গেলকখি। খুং ১৯৭৮ দা মীওই অনি নোংমৈ কাপখিবদুদগী খুং ১৯৭৯ দা মীওই ১৪ (পুলিস/সিফাই য়াওনা) দা হেঙ্গেলকখি। পৈশা লাকপা, হুৱান চিহ্নী, সিফাইশিংদা লান্দাশিনবগী মশিং অসি খুং ১৯৮০ দা ৭৭ ওইরম্বদগী খুং ১৯৮১ দা ১১৮ দা হেঙ্গৎখি। সরকারনা করি উপায় তৌরগা কনখৎলক্লিবা লালহৌবগী ইহৌ অসি নমথগদগে হায়না কুপ্পা ৱা খন্নবা হৌখি। সরকার পায়বা মীওইশিং কুইনা সরকার পায়দুনা লৈগে হায়রবদি “প্রজানা পামদবা থবক খৱা নমফুদা তোঁবা তাই।” মখোয়না “তমথিৱবা অমুবা আইন” আর্মদ ফোর্সেস (অসাম এন্ড মনিপুর) স্পীসিয়েল পৱারস এন্ট ১৯৫৮ (এ এফ এ এম এস পি এ) চলাইদুনা লালহৌবা নহারোল তকখায়নবগী ৱা খন্নবা হৌখি। হায়রিবা আইন অসি মতাং অসিৱাইদগী “তমথিৱবা অমুবা আইন” হায়না অদুম তেনশিন্না ইজরগে।

মনিপুরদা অমুক্তা ওইখিদিবা ফিভম্মি। খুং ১৯৮০ গী হৌরকপদগী লালহৌবা নহারোলশিং অমসুং সিফাইশিংগা মুকুবা খঙহেন হেঞ্জিল্লকখি। মীচম প্রজাশিংগী থম্মোইদা খোইরাং খোইশাওনবা, লাংতরুবা, চমল্লাবা, বিবুলা চুবা হেঙ্গেলকখি। করি তৌগদবগে খঙখিদে। প্রজাশিংগী ৱাখলদা ফাওখি মদুদি মখোয়গী পুলি অসি অসুন্ধী মতক খুদোংখিনিঙাই ওইরে হায়বসি। থংনবা মীৎকুপ্পা কৱম্বা খুদোংখিনিঙাই ওইবা থৌদোক খোক্কদবগে হায়বগী পাখৎনবা ফাওখি। চহি খৱা লৈশিল্লকুবা মীওইশিংনা মনিপুরগী তুংগী পুলি অসি করি ওইরগবা হায়দুনা মথৱাই নুঙাইতবা ফাওখি। লম্বী, শোৱোক্তা চৎপা মীওই অয়াস্বগী মায়থোঙ ইমক মকশিনখি মতম অদুদা। মীওই অয়াস্বা নুমিৎ তাফাৎত্রিঙৈদা ময়ুম ময়ুমদা চঙদুনা লৈনখি। মনিপুর তম্পাক লান্দা কায় তোয়ৱবা মফম অমগুম ওইনা উখি। অসিগুম্বা ফিভম্ম অসি ওইদুনসু সরকারনা “তমথিৱবা অমুবা আইন” অসিবু লৈবাক অসিদা চলাইনবা (থমজিন্নবা) হোৎনৱক্লিবা খোঙথাং অদু প্রজাশিংনা কল্লা য়ানিংদবা ফোংদোকখি। মীয়ামগী মীফম ফমদুনা, সভাযাত্রা চঙুনা, ধারনা ফমদুনা, ওফিসশিংদা ফমজিন্দুনা হায়রিবা আইন অসি মনিপুরদা চৎনবা য়াৱোই হায়দুনা য়ানিংদবা ফোংদোকখি।

মনিপুরদা লৈরিবা সমাজগী সংস্থানশিং, মশক নাইবা মীওইশিং, ছাত্রশিং, নুপীশিং পুন্মক্লা “তমথিরবা অমুবা আইন” অসিগী মখাদা সিফাই থম্বা য়ারোই হায়না ফোংদোকথি। ছাত্রগী সংস্থান “ওল মনিপুর ষ্টুদেন্ট ইউনিয়ন (এমসু) নসু য়ান্না কন্না য়ানিংদবা ফোংদোক্লুনা আইন অসিগী মখাদা সিফাই থম্বা হোৎনবগী মায়েক্তা খোঙজং কয়া চঙশিনথি। মতম অদুদা “মনিপুর নুপী কাংলুপ” হায়বা সংস্থান অসিনসু “তমথিরবা অমুবা আইন” অসিগী মখাদা সিফাই থম্বা হোৎনরক্লিবসিগী মায়েক্তা অকনবা অমসুং লেপ্তবা খোঙজং কয়া চঙশিনথি। নুমিৎ খুদিংগী লেপ্তবিদা সভাযাত্রা চৎথি। ঋঃ ১৯৮০ গী মেগী তাং ২৩ দা নুপী ১০,০০০ গী মথস্তা “মনিপুর নুপী কাংলুপ” কী ফিরাল মখাদা ইম্ফাল শিনবা থুংনা অচৌবা সভাযাত্রা অমা চৎথি। মথোয়না লাওথি : মনিপুরদা সিফাই থম্বা য়ারোই, মীচম প্রজা ওৎকনু, নুপীগী ইজ্জৎ কল্প। অসুকী মতিক শাস্ত্রবা নুমিৎ অদুগী নুংশা অদু প্রজাশিংনা থওইরমদে। মনিপুরগী অথাপ-অথাপ্লা মফমদগী লাজুনা সভাযাত্রা অদুদা যাওথি। অদুগুন্না সভাযাত্রা অমা চৎপদা পুলিসনা নুপী মীওই কয়া ফাদুনা পুরগা ইম্ফালদগী অরাত্লেমদা খরা চৎলগা লৈবা সলানথোঙদা থাদোকথি। গাড়ীদগী ইনথবোই, করিবোই তৌবদা থা মঙা মীরোল্লবী চহি ২৫ দা ঙাইরিবী সিনাম ওংবি প্যারি শিথি। “তমথিরবা অমুবা আইন” লৈবাকসিদা চলাইবা হোৎনরিবসি প্রজা মীয়ান্না পাক্তক্লনা যাদে হায়বা ফোংদোক্লরকপদগী মতম অদুগী চীফ মিনিষ্টর আর কে দোরেল্ল সিংহনা নুপী মীহৎ কাংবু অমদা মে থাগী তাং ২৬ তা হায়থি মদুদি করিগুন্না মনিপুরগী ফিভম্মা ফগৎলক্লবদি সিফাই থম্বগী রাফম লৈতে। মথোয়দসু খঙহনথি মদুদি “তমথিরবা অমুবা আইন” অসি থম্বা তারগসু লালহৌবা নহারোলশিংনা খরা হেন্না থবক তৌবা মফমশিংদা থমগনি। দোরেল্ল সিংহনা মপা মমা ওইবশিংদা মচাশিংবু লালহৌবা যাওদনবা পাওতাক পীবিয়ু হায়থি। করিগীনো মীয়ান্না “তমথিরবা অমুবা আইন” অসি লৈবাক অসিদা চলাইবা পামদ্রিবসি ? মীয়ান্না লালহৌবা নহারোল শৌগৎপগী বারা ? প্রজা মীয়ান্না থেংনথ্রে মদুদি সিফাইশিংনা “আইন” অসি চলাইত্রিঙৈদা ফাওবা মীচম প্রজাশিংদা মীওৎ-মীনৈগী থবক কয়া হান্না চখথ্রে। অদুনা “তমথিরবা অমুবা আইন” অসি অমুক্কা থমজিহ্মকপা তারবদি প্রজা মীয়াম অসি অসুকী মতিক বারগনি হায়বসিনি। অমদি আর্মদ ফোর্সেস স্পীসিয়েল পরারস এক্ট ১৯৫৮ অসিগী খাইদগী মওং তাদবা হায়ববু “সিফাই ওফিসার নংত্রগা ওফিসার নত্তবা পংচাও চাওদবা সিফাই অমনা চীংবু চীংনরবদি মীওই অমবু নোংমৈনা হেজ্ঞা কান্না য়াই। মদুদা শিরবসু য়াই।” করিগুন্না সিফাইশিং

অদুগী মথস্তা বিচাৰ তৌবিনবা আইনগী মতেংনা কোৰ্টতা চৎপা তারবদি দিল্লিদা লৈরিবা হোম মিনিস্ত্ৰিদগী হান্না অয়াবা লৌগদবনি। মসি ইরাই লায়না ওইথোকপা য়াবা বারা ? তশেংনা আইন অসি “তমথিৰবা অমুবা আইন” হয়দুনি। সমাজ অসিদা লৈরিবা সংস্থানশিং, ছাত্ৰশিং, নুপী কাংলুপশিং, তোখায়-তোখায়বা মীওই কাংলুপশিংনা সরকারদা খঙহনখি মদুদি “তমথিৰবা অমুবা আইন” অসিগী মখাদা সফাইশিংনা শেরান তুরানবা থবক কয়ামুক তৌরক্খনি।

আইন অসি চৎনদ্রিঙেগী বানি। খৃঃ ১৯৮০ গী এপ্রিলগী তাং ২৬ তা ইক্ষানদগী নোংচুপলোমদা কিলোমিতর ১৫ মুক চৎলগা লৈবা পাৎশোইদা পি এল এগী মীওইনি চিংনবশিংনা সি আর পি এফ কী সফাই কাংবু অমদা লান্দাশিন্দুনা মীওই অহুম হাৎখি। থৌদোক অসি থোকস্ত্ৰবা মতুং মিনিং খরগী মতুংদা অনকপা লাংজিংদা লৈবা সি আর পি এফ কী কেম্পতগী মশিং য়ান্নবা সফাই কয়া থোরজুনা পাৎশোই অমসুং লাংজিংদা মখোয়না থেংনা থেংনবা মীচম কয়া ফুখি। য়ুম অমসুং লনথুম কয়া থুদেজুনা, থুগায়দুনা মাঙহনখি। মথোঙ মরম খঙদনা নোংমৈ পংকাপ্তা কাপখি। নুপী অনি য়াওনা মীচম মরি শিখি। থৌদোক অসিগী মরমদা থিগৎনবা মনিপুৰ লেজিস্লেটিভ এসেমব্লীনা কমিতি অমা শেমখি। কমিতি অসিগী পাওদমদা অসুন্না হায় (শম্মা) “সি আর পি এফ কী মীওইশিংনা নুপী অঙাং য়াওনা মীওই কয়ামরুম ফুবা, চৈবা তৌখি। মীওই মরিগী পুন্নি মাঙহনখি। আইনা য়াদবা মওংদা লনাই মীওইশিংগী লন থুম কয়া থুগায়দুনা মাং তাকহনখি। সনা লুপানচিংবা কয়া লৌখি। মখোয়না আইনগী রাংমদা লালহৌবা থিবগী মিংদা অহেনবা থবক কয়া চখখি।” ভারত সরকারগী পুলিসকী মীওইশিং অসিগী কা হেনবা লমচৎ অসিবু খাঙৰা গুন্মদবদগী মথরাই প্রোক প্রোক চাক্ৰবা নহা মীওই কয়ানা তেলিপতি, শগোলমাং অমসুং মসিগী অকোয়বদা লৈবা খুলশিংদা নুঙ খাজিন্দুনা, পোং চৈ কয়া থুগায়খি। হায়রিবা মফমশিং অসিদা চহি কয়গী মমাংদগী মপাল্লমদগী চঙলকপা মীওইশিং খুন্দাদুনা লৈ।

লালহৌবা নহারোলশিংনা লেপ্পা লৈতনা চখরকপা সফাইশিংদা লান্দাবা, নোংমৈ, খুংলায় মুনবা, থৌদোক কয়ামরুম অসিনা মনিপুৰ সরকার অসুন্ধী মতিক বারমই। সফাই অহেনবা ময়াম অমা খাজিল্লগা লালহৌবা তকথোকসি হায়বা ব্ৰা অসি প্রজানা পামদবা থবক্খি। নংত্রগা সুম তুমিনা লৈরগা অরৈবা সফাইশিংনা লালহৌবা মীওইশিং থেংনসি হায়রবসু লালহৌবগী ইরাং অসুম লেপ্তনা হেজ্জলকখি। প্রজাশিংনা হায়রিবনা “নখোয় সরকারনি”। লালহৌবা নহারোলশিং অসি গুন্মবা অদুম থেংনৌ। প্রজাদা অরাবা পীগনু। মনিপুৰদা “তমথিৰবা অমুবা

আইন” অসি থমজিনগনু হায়বসিনি। ভারত সরকারনা মনিপুর সরকারবু তৌহম্নিংলিবা, অমসুং তৌম্বা শিল্পকইবনা, “তমথিরবা অমুবা আইন” অসি থমজিন্দুনা সিফাইশিংদা অহেনবা শক্তি পিরগা লালহৌবা নহারোলশিং অসিবু তখায়হনবনি। লৈবাক অসিগী মীওই অয়াস্বনা খঙথি মদুদি আইন অসিবু লৈবাক অসিদা চলাইবা তারবদি সিফাইশিংনা লালহৌবা মীওই নমথবগী মিৎদা মীচম কয়া হাংলক্কনি হায়বসি। মালেম শিনবা থুংনা মীওইবগী হক খোজাওনবা য়ারোই হায়দুনা পৃথিবীগী লৈবাক কয়াদা খোজাও কন্না কন্না লাওনরক্লি। অসিগুস্বা মতম অসিদা অসুক্কী মতিক “তমথিরবা অমুবা আইন” অসিবু মনিপুরদা চলাইনবা হোত্নরিবসি য়াবা ঙ্মোই হায়দুনা মনিপুরগী প্রজাশিংনা কন্না য়ানিংদবা ফোংদোকথি। ভারত সরকারগী অনিংবদি মনিপুর সরকারগী খুথাংদা লালহৌবগী ইহৌ অসি ময়োল চোঙখংলজ্জিউদা ফোইদৎহৌগে হায়বসিনি। অরোয়বা ওইনা সরকারনা লালহৌবা নহারোলশিংদা খুংলায় থাদোক্কা খঙহনথি। নুমিং ১৫ নিগী মনুংদা খুলাই থাদোক্কদবনি হায়দুনা মফম খুদিংদা চে চাইদুনা মনিপুর সরকারনা খুং ১৯৮০ গী জুন তাং ১১ দা খঙহনথি। করিগুস্বা খুংলায় থাদোজুনা চঙজদ্রবদি মশিং য়াল্লবা সিফাইশিংনা পাক্করুনা থিবা হুস্বগী থবক তৌগনি হায়না হায়থি। হায়রিবা সরকারগী চে অসি মরু ওইনা তম্পাক্কী জিলাশিংদা চায়থি। প্রজাশিংনা সরকারদা তরুথি মদুদি লৈরিবা সিফাইশিং অসিনা মশিং য়ামথিদ্রবা লালহৌবা নহারোলশিং অদু থেংনগদবনি অমসুং “তমথিরবা অমুবা আইন” অসি চলাইরোইদবনি। অদুবু মনিপুর সরকারনা তম্পাক্কী লম পুন্মকসি “অপনবা পীবা লম” (খুংলায় পায়বা মীওইশিংনা অপনবা পীবা লম) অমা ওইরে হায়দুনা খুং ১৯৮০ গী সেপ্টেম্বর তাং ৮ দা লাওখোজুনা লৈবাক অসিদা “তমথিরবা অমুবা আইন” অসি চলাইবা হৌথি। আইন অসি জিরিবাম সব-দিভিজন অমসুং চীংগী লমদদি হান্না চলাইবা হৌথবনি। মসিগী মখা তারকপদা লৈবাক অসি করি ওইথিবগে হায়বা মচা খায়না পনবগী মথৌ তাদ্রে নিংজৈ। আইন অসি চলাইনবগী থোকথিবা সরকারগী হুকুম অমনা হায় (শম্মা) “...আর্মদ ফোর্সেস (অসাম এন্ড মনিপুর) স্পীসিয়েল পরারস এন্ড ১৯৫৮ অসি মনিপুরদা চলাইরে মরমদি ইকুই কুইদ্রিবা মতম অসিদা মীহাং মীপুন সিফাই/পুলিসকী মীওইশিং মশিং খঙদনা হাংপা, শেল লাকপা, হুরান চিহ্নীগী থবকশিং খঙহেন হেঞ্জিল্লক্কে। অসিগীসু মথক্তা খুংলায় পায়বা নহারোলশিংনা মনিপুরবু ভারগুগী তোখায় তাগনি হায়দুনা লান তৌবগী থবকসু হেঞ্জলক্কে অমসুং প্রজাশিংগী চন্না, ইংনা, লেঞ্জবা পুলি অসিদা অপনবা পীরে। মরমশিং অসিদগীনি

আইন অসি মনিপুৰদা চলাইথিবসি” হায়দুনা চেৰোল অদুনা পল্লি। মসিদগীদি কুইথদে। মনিপুৰ তম্পাক্কী শৰুক অয়াস্বদা সিফাইশিংনা পাক শল্লা থিবা হুস্বগী থবক চখরকথি। পি এল এ গী লুচিংবা নাইমৈরাকপম বিশেষ্বেৰবু ফাবা ঙ্গুয়া মীওইবু লুপা ২৫,০০০ পীগনি হায়দুনা লাওথোকথি। চীংনবা নহারোল কয়া ফাগৎথি। মতম অদুদা সিফাই ১৫,০০০ মুক্কা চাওরাক্কা ২০০ মুক্কা ওইগনি হায়না পানবা লালহৌবা নহারোলশিং থিবা, ফাবা, হুস্বগী থবক চখথি। “তমথিৰবা অমুবা আইন” অসি চলাইবা হৌরকপদগীনা ঙ্গুসি ফাওবদা মীচম প্রজা চা কয়া সিফাইশিংনা লালহৌবা নহারোল থিবগী মমিংদা হাৎশ্বে, চল্লবা নুপী কয়াগী ইজ্জৎ মাঙহনশ্বে, মীচম প্রজা কয়াগী পুজিদা অপনবা, অয়েৎপা কয়া পীশ্বে। লালহৌবগী ইহৌদি নমথবদি লাইরদনা নোংমা-নোংমগী হেজ্জৎলক্কা। হৌজিক সিফাই ৫০,০০০ মুক্কা লালহৌবা মীওই চাওরাক্কা ১০,০০০ রোমবু “তমথিৰবা অমুবা আইন” অসিগী মতেংনা নমথনবা হোৎনরি।

### লালহৌবা নহারোলশিং অমসুং সিফাইশিং মুক্কা

ভারত সরকারগী হোম মিনিষ্ট্ৰিনা খৃঃ ১৯৮১ গী ওক্টোবর তাং ২৬ তা “পি এল এ, প্ৰিপাক, কে সি পি, অমসুং মথোয়গী ফিঙাং লান্মী অসি আইল্লা যাদবা কাংবুশিংনি” হায়না লাওথোকথি। সরকারগী চেৰোল অমনা হায় মদুদি হায়রিবা কাংবুশিং অসিনা “ফোংনা মনিপুৰবু মনিং মথা তম্বা লৈবাক অমা ওইগদবনি হায়দুনা হিংসাগী থবক চখরে।” অসিদসু নঙনা লালহৌলুপশিং অসিনা মপান লৈবাকশিংদগী “মতেং অমসুং খুংলায়নচিংবা লৌনবা হোৎনৈ।” হায়রিবা চেৰোল অসি থোকশ্বেবা মতুংদা সিফাই, পুলিসশিংনা লালহৌবা নহারোল থিবা হুস্বগী থবক অসি পাক শল্লা চখবা হৌরকথি। মসিনা মরম ওইদুনা লালহৌবা মীওইশিংনা মথোয়গী থবক থৌরম মতম খরা লেপথি। অদুবু শুপ্ততগী মতম খরখক্কী বানি। অমরোমদা সিফাইশিংনা মথোয়গী লালহৌবা মীওই থিবগী থবকশিংদু লেপ্তনা তৌথি।

সিফাইশিংনা মওং মওংগী থিবা হুস্বগী থবক চখথি। অহানবদা মথোয়না চীংনবা লম অদু কোয়শিন্দুনা থমগনি। নুপাশিং লোয়না কৌথোক্কনি। মীওইশিং অদুবু মথোয়না মসি “অঙৌবা” মীনি হায়বা খঙলবা মতুংদা থাদোক্কনি। “অঙৌবা” হায়বা ৰাইহৈ অসি মথোয়না “মরাল লৈতবা” মীওইশিংদা শিজিন্নবা ৰাইহৈনি। মথোয়না মীওই অমবু মরাল লৈ নংত্রগা লৈতে খঙল্লবা হোৎনবদা লালহৌবা য়াওরম্বা মীওই নংত্রগা সিফাইশিংদা তুমিন্না পাও পিথোক পিশিন তৌবা মীওইশিংগী মতেং লৌই। সিফাইদা মতেং পিৰিবসি লালহৌবা য়াওরম্বা মীওই পুন্নমক নঙে। লালহৌবা য়াওরম্বগা সিফাইশিংদা চঙজ্জদুনা তুমিন্না পাও পিথোক পিশিন তৌবা মীওই খঙ্কনি।

লোয়ন-লোয়ননা সিফাইশিংনসু প্রজাশিংবু মখোয়গা নকশিন্ননবা হোৎনরমই। মফম কয়াদা অহোঙবা মমলদা চেং, হরাই, থাও অমদি অতৈ অচাপোং কয়া ফঙহনথি। শান্নবুং কয়া শেমগৎথি। সমাজগী ওইবা থবক থৌরম কয়াদা মখোয় যাওশিনথি। হৌরকপদদি মখোয়না বরা মায় পাকথি হায়বা যাই। অদুবু কুইখিদি। সিফাইশিংনা মখোয়গী “অশেংবা শক্তম” ফোংদোরকপা মতমদা প্রজাশিংনা মখোয়দগী থাপতোকথি। মীচম প্রজাশিং মখোয়গী খুত্তা মথরাই মাঙবা হৌরকপদগী প্রজাশিংনা মখোয়গী মায়োক্তা লেপ্পা হৌরকথি। কা হেন্না মশিং য়ান্নবা সিফাইশিং থাজিগ্নকপদগী মীচম প্রজাশিং মনিং তন্না চৎথোক-চৎশিন তৌবা ওল্লকখিদি। প্রজাশিং মরু ওইনা নুপীশিংনা সিফাইগী থিবা হুস্বগী থবক অদুদা অপনবা পীরকথি। নুপীশিংনা থিবা হুস্বগী থবক চখরিবা মফমশিং অদু কোয়শিন্দুনা থমগনি। চিঙনবা মীওই সিফাইশিংনা পুনবা হোৎনরকপদা মখোয়না থত্তুনা থমগনি অমসুং চিঙনবা মীওই অদুবু পুহল্লোই। মসি নুপীশিং অদুনা লালহৌবা নহারোল শৌগৎপগী রাফম নত্তে। চিঙনবা মীওইনি হায়দুনা ফাগৎপদা মীচম কয়া যাওথি। মখোয়বু ফু চৈদুনা রাহং পাওহৎথি। মসি থিংনবা হোৎনরকপনি। সিফাইশিংগী কা হেন্না থবক থৌওং কয়ানা মীপুম খুদিংগী পুক্রিংদা নুংনাংবা, অকিবা, শাওনিংবা ফাওহল্লকথি।

লালহৌবা মীওইশিংনা খুৎলায় পায়দুনা লালহৌরবসু মখোয়গী য়েক্লবনা শোকপা ওল্লোইদবা মফম (বেজ এরিয়া) অমত্তা লৈখিদি মতম অদুদা। মখোয়না সিফাইশিংদা লান্দাশিনগনি অদুগা মখোয়গী “লোৎফম”দা অমুক লৈগনি। লালহৌবগী ইহৌ কনখৎলকপা মতম অদুদা মনিপুর অসি সমস্যা কয়ামরুম মায়োক্লরমই। সরকারসু অসুন্ধী মতিক “মোৎলমই”। সরকারগী থবক অমা ফংনবা হোৎনবদা অচৌবা শেনফম অমা অঙস্বশিংদা পীবা তারমই। লাইরবা, মীচং সঙ্গ লৈজদবা মীওইশিংগী পুঙ্গিদি মমল যাওদ্রবা পুঙ্গিগুস্বনি। প্রজাশিংগী চাওখং থৌরাংগী কায়থরকপা শেনফম অচৌবা, ফল্লাইবশিংনা হৈনথোকপনা অয়াস্বনি। অসিগুস্বা মতমদা লালহৌবা নহারোলশিংনা সমাজদা অরানবা তৌবা মীওইশিংবু দন্দী পীবা, অমোংপা সমাজবু শেংদোক্লবা থবক কয়ামরুম তৌরমই। খুদম ওইনা নিষা চাবা, থকপা থিংবা, মশানা যাদবা নুপীবু ইজ্জৎ মাংহনবদা অহকপা চৈরাক পীবা, অরানবা তৌবা মীওইবু বারকপা অসিনচিংবনি। মরম অদুনা মীওই অয়াস্বনা হৌরকপদা লালহৌবা নহারোলশিংবু মতেং পাংনিংলমই। মখোয়বু লুনা চান্না তৌবা ফাওবা যাওরমই। মখোয়না তৌরকপা থবকশিংনা সরকারগী মীওইশিংনা শেঞ্জা থুমজা তৌবা ফাওবা হুস্বগনি হায়না মীওই কয়াগী রাখলদা ফাওথি। হায়জরিবসি মতম



অদুগী বানি। হৌজিকী বাফম নৎচদে। লালহৌবগী ইহৌ হৌরকপা মতমদা নোংমৈ কন্না কাপখিবসি সিফাইশিংগা পি এল এ, প্ৰিপাক অমসুং কে সি পি গী মীওইশিংগনা অয়াস্বনি। পি এল এগী লুচিংবা বিশেষ্বোর য়ান্না মমিং লৈবা লালহৌবা মীওই অমা ওইখি। বিশেষ্বোর অসি “ওবা বিশে” হায়না মহাকী মতুং ইনবা য়াওল্লোইশিংনা মতম অমদা য়ান্না ইকাই খুন্নরমই। মখোয়না মঙোন্দা খাজবা য়ান্না থনমই।

হান্না মনিপুৰগী মনুং চঙশিন্না লৈবা ওমখৈগা তায়নবা চীংশিংদা লৈরম্বদগী মখোয়গী থবক কনখৎনবগীদমক্তা বিশেষ্বোর তম্পাক্তা কুমথরকখি। উত্তুল জিলাগী মনুং চঙশিন্না লৈবা বৰ্মাগা তায়নবা চোরো হায়বা খুল অদুদসু মহাক মতম খরা লৈরমই। সিফাইশিংনা মতম অদুদা খনখিবসি পি এল এগী লুচিংবশিং অসি অমুক্তং তাঞ্জা ফংলবদি খুং থোক্করগা লোয়শিনবা য়াবা লোয়শিনগে হায়বসিনি। মরমদি পি এল এগী খুংলায় পায়বা মীওইশিংনা সিফাইশিংবু অচেঙবা তাঞ্জা য়েংদুনা য়ান্না তোয়না মায় পাক্সা লান্দাশিনখি।

জঙ্গলদা কুইনা লৈরকপদগী বিশেষ্বোর মশা কয়া ফৎচিল্লেক্তে। ইম্ফালগী থা- নোংপোকলোমদা কিলোমিতর ২৫ মুক চংলগা লৈবা তেকচম কেম্পতা মহাক মতম খরা পোখাদুনা লৈরমই। মতম অদুগী পি এল এগী মমিং লৈরবা লুচিংবশিং মরু ওইনা কবিচন্দ্র, রাজেন মচা, ইন্দ্রজিৎ, খোগেন, শান্তী, বিরমঙ্গল, ইনাও অমসুং শরৎ মহাক্সা পুন্না লৈমিন্নরমই। কবিচন্দ্র, ইন্দ্রজিৎ, বিরমঙ্গল, রাজেন মচা হায়রিবসি মতম অমদা নোংমৈ কাপ্পা কা হেন্না হৈবা, সিফাইশিংদা খুং ফজনা থাবা হৈবা পি এল এগী মমিং লৈবা মীওইশিংনি। তেকচম অসি থৌবাল জিলাদা লৈবা চীংমচা তমগা তায়নবা মফম্মি। খরা কুইনা লৈরকপনা অনকপদা লৈবা খুলগী মীওইশিংনা মফম অসিদা লালহৌবা ওইরমগনি চিঙনবা মীওই খরা লৈরে হায়বসি খঙথি। মরু ওইনা নুপী (বিশেষ্বোরগী লোয়নবি) অমখকসু মথন্তা বসতা তোংদুনা লাক্সগা খরা থাপলপ তৌবা মফম অমদা কুমথরগা হেক হেক চীংমচা অদু তমনা চৎখি। মখোয়না হৌজিক হৌজিক লোৎলিবা মফম অসি অতোপ্পা মীওইশিংনা খঙথৈ খঙবদগী পি এল এগী লুচিংবশিং অদুনা চান্দেল জিলাগী বৰ্মাগা তায়নবা মফম অমদা চৎনবা থৌরাংলমই। অদুবু বিশেষ্বোরগী অনাবনা মরম ওইদুনা খোঙচৎ অদু নুমিং খরনি য়ৈথোকখি। লালহৌবা মীওইশিং অসিনা খঙথিদি মদুদি মখোয়না তেকচমদা লৈরে হায়বসি খুঞ্জা অমগী খুথাংদগী “রাজনিতি তৌবা মীওই খরনা” লৈমখোংদা লৈবা সিফাইশিংদা পাও পিত্তে হায়বসি। য়ান্না কুপ্পা তেকচম কদাইদা লৈবগে হায়বদু মেপতা য়েংলবা মতুংদা সিফাই অটৌবশিংনা য়ান্না নহা ওইরিবা

সিফাই চণ্ডবা ইকুই কুইদ্রিবা সেকেন্দ লেফটিনেন্ট শাইরস পিতাবালা কৌবা মীওই অমবু সিফাই কাংবু অমগা লোয়ননা লালহৌবশিং অদু ফাননবা থারকথি। সিফাইশিং অদুনা মফম অদুদা লৈরিবা মীওইশিং অদু কনা কনানো হায়বা অমত্তা খঙলমদে।

লালহৌবা মীওইশিং অদুসু মখোয়দা চীংনবা অমত্তা ফাওরমদে। মফম অদুদা শনত্রী তৌরিবা মীওই অদুনসু মী লাকপগী পাও অমত্তা পীরক্তে। নুমিৎ অদু খঃ ১৯৮১ গী জুলাইগী তাং ৫ নি। নুমিৎ অদুগী শনত্রী তৌবা অদু খোগেন্না তৌবা তাথি। নুমিৎ চুপ্পা থবক খরা তৌবদা বারবা খোগেন্না নোংয়াই মতম যৌরকপদা করিসু খুদোংথিবা থোক্লোই হায়দুনা গুহাক উইবোই খোৎপোই তৌথি। তাঞ্জা অসিদা সিফাইশিং অদুনা যান্না হৈ সিনো, তুমিন্না লালহৌবা মীওইশিংনা লৈরিবা মফমদু অম্মবা অহিংগী খুদোংচাবা লৌদুনা নারোন্দগী কোয়শিনথি। লোয়ননা নোং গানবা গুইথি। নোং খরা খরা গুজ্জকপদা সিফাইশিং অদুনা লাওরকথি : “নখোয় কনা কনানো। খুংলায় থম্মু অদুগা মপান্দা থোরকউ। তুম্বা হৌগৎপোই হৌগত্তবোই তৌরিবা নহারোলশিং অদু ইঙক গুকথি। নোংমৈ কাপ্পকথি। নুমিৎ অদু জুলাইগী তাং ৬ কী অয়ুক্লি। নাকল অনি অঙকপা ফংনা নোংমৈ কাপ্পথি। বিশেষ্বোর লৈবা মরম্মা অতৈ লালহৌবা মীওইশিংদু চেন্স্রো হায়বা য়ারমদে। অঙকপদা কনবা লাননি। পি এল এগী মফম অদুদা লৈরম্মা মীওইশিং অয়াস্বা শিথি। শুপ্ততগী বিশেষ্বোর অমসুং শরৎ ওফ়ে শশি থক হিংথি। মবানিমক ফারগা লৈমখোংদা লৈবা সিফাইগী কেম্পতা পুরকথি। মখোয়না সিফাইগী কেম্প যৌরক্সবা মতমদা সিফাইশিংনা খঙথি মদুদি মখোয়না ফারগা পুরক্সিবা মীওইসি পি এল এগী লুচিংবা বিশেষ্বোরনি হায়বসি। সিফাই অমসুং মনিপুরগী প্রজাশিংদা “অঙকপা অমা ফাওথি।” কব্রম হায়না বিশেষ্বোরবু ইরাই লায়না ফাথ্রিবনো হায়না। মসিগী মতুংদা পি এল এ “মরাই চায়থরকথি”। কনানা লুচিংগদবগে হায়না লৈহৌরিবা লালহৌবা মীওইশিংগী মরত্তা গাংনথি। মতম অদুগী মরু ওইবা মীওইশিংদি খৌদাম কুঞ্জাবিহারি, সেইবম তেঙ্গা অমসুং খাইদেম মনিকান্তনি। তেঙ্গা মতম অদুদা বর্মাগী কাচিন হায়বা লমদুদা লৈরমই। কুঞ্জাবিহারি অমসুং মনিকান্তদি ইম্ফালগী তোখায় তোখায়বা মফমশিংদা লৈরমই। পাটিগী মরু ওইবা মীওইশিংনা খঙলমই মদুদি কুঞ্জাবিহারিনা ময়াম অদুদগী খরা অহলনি। মহাক “লান্দাসু যান্না হৈবা মীওইনি।” মহাক্সা লুচিংগদ্রা? অদুবু মহাক্সী রাজনিতিগী ওইবা থবক থৌওং শিনবদা হৈবা খরা ব্রাংলি হায়না লৌনথি। মতম অদুদা মখোয়গী ব্রাখল ইচাই চায়থি। অমরোমদা বিশেষ্বোরবু হিংনা ফাথিবা পিতাবালাবু সেকেন্দ লেফটিনেন্টতগী কেপ্টেন্দা

ফম কাহনবদা নন্তনা আর্মিগী (সিফাইশিংগী) খুইদগী মথৌনা লৈবদা পীবা মনা “অশোক চক্র” পিথি।

লালহৌবগী ইহৌ নমথনবগী থবক অসি হেন্না হেন্না শুম কনখৎলকথি। হান্না ফনা য়ান্না কপ্পল্লবা ইহৌনি। বিশেষ্মোর ফাশ্ববা মতুংদা পি এল এগী মীওইশিং মথরাই য়ান্না নুঙাইখিদি। প্ৰিপাকসু মতম অদুদা য়ান্না কনবা য়াওল্লপ অমনি। প্ৰিপাকী লুচিংবা আর কে তুলচন্দ্রগী লিচিং মখাদা মনিপুৰদা লালহৌবগী থবক লেপ্পা লৈতনা কনখৎলকথি। মমিং লৈর-লৈরবা য়াওল্লোই কয়া কয়ানা খুংলায় পায়দুনা লৈবাক অসিদা লালহৌবগী ইহৌ লেপ্তনবা থবক কয়া চখথি। মখোয়শিং অদুগী থবকশিং অদু মচা খায়না লাইরিক অসিগী অকল্পবা লমায় অসিদা পনবা, ইথোকপা ঙমজদ্রে। তশেংবদি মরু ওইবা থৌদোক খরগী মতাংদা খন্ন-নৈনবদা লাইরিক অমা ওইনা পুথোকপা য়াবা য়াই।

মনিপুৰগী মতম অদুগী ফিভম অদু তংদু লৈতাৰা হায়বদু ওইখিদি। সরকারগী সিফাইশিং অমসুং লালহৌবা নহারোলশিং অনিগী মুরুবনা প্ৰজাশিং করি তৌগদবগে হায়বা খঙখিদি। ইখঙ খঙহৌদনা প্ৰিপাকী লুচিংবা তুলচন্দ্র মনিপুৰ রাইফলসকী মীওইশিংগা খুং থোকবদা খুং ১৯৮৫ গী নভেম্বৰ থাদা লৈখিদি। বিশেষ্মোর ফাশ্ববা অমসুং তুলচন্দ্র শিখ্ৰবা মতুংদা লালহৌবগী ইহৌ অসি খোঙজেল খৰা তপথরপ তৌখি। মতাং অসিরাইদা কুঞ্জাবিহাৰিনা পি এল এগী লুচিংবা ওইখি। অদুবু য়াওল্লপ অসি হান্নগী “মমিং লৈবা থাক” অদু যৌনা পুরকপা ঙমখিদি। মহাক মতম শাংনা ওইখিদি। সিফাইশিংসু লালহৌবা মীওইশিং থিবা হুন্সগী থবক লেপ্তনা চখথি। অমরোমদা কুঞ্জাবিহাৰি, তেস্থা কুইখদনা থোকথিবা তোঙান-তোঙানবা থৌদোক্তা লৈখিদি। কুঞ্জাবিহাৰিনা ইম্ফালগী কদমপোকপিদা সিফাইশিংগা কাপ্পবদা লৈখিদি। অদুগা তেস্থনা বৰ্মাগী মফম অমদা অতোপ্পা চীংগী খুংলায় পায়বা কাংবু (নাগালেণ্ডগী) অমগা কাপ্পবদা শিখি। মনিকান্তনা অকোনবদা লালহৌবগী থবক তোকথি। অতৈ পি এল এ অমসুং প্ৰিপাকী মরু ওইবা মীওইশিংসু মথং মথং শিরকথি। মথং মথং লালহৌবা নহারোলশিং শিজিল্লকপা অমদি ফাগৎলকপদা ইহৌ অসিদা অহোঙবা অমা লাকথি। প্ৰজা অয়াস্থনা খনথি মদুদি লালহৌবগী ইহৌ অসি “নমথঞ্জে অমসুং অমুক হৌগৎলকদবা মাদ্ৰে” হায়না। করিগুস্থা অমুক কনখৎলকপা তারবসু মদু চহি ফনা য়ান্না চঙগনি হায়না লৌনথি। মদু প্ৰজাশিংগী “আরানবা রাখল ওইখি।” লালহৌবগী ইহৌ অদু গুপ্ততগী তেপ্পবা মতম খরতমক তপথবা ওইখি।

### হৌজিক ওইরিবা য়াওল্পপশিংগী ফিভম

সিফাইশিংনা মথং মথং কেম্পশিং থুগায়রকপা, মখোয়গী লুচিংবশিং হাংলকপা, ফাগংলকপনচিংবা তৌরকপদগী পি এল এ গী মীওইশিং অসি মতম খরা “তুমিনা” লৈনবা বারেপখি। মতম খরা “তুমিনা” লৈরিঙৈদা মখোয়না মখোয়গী মচৌই মচৌই লৈখিবা মীওইশিং তাশিল্লগা অমুক শেষগৎনবা শেষ শাখি। রাখল্লোন অসিনা মাংদা থল্লগা পি এল এগী মীওই ১০০ মুক্লা মনিপুর - বর্মাগী ঙমখৈদা লৈবা সৈতাং কেম্পকীদমক খোঙশানখি। মীওইশিং অদুদা অনৌবা চঙলকপা নুপা, নুপী কয়া য়াওখি। সৈতাংদগী মখোয়না বর্মাগী কাচিন হায়বা মফম অদুদা চৎকদৌরিবনি। তেশ্বা হিংলিঙৈ মতম্নি। কাংবু অদু মহাক্লা লুচিংখি। পি এল এ গী মরু ওইবা মীওইশিং খুদম ওইনা ইরেংবম ভোরোং ওফে চাওরেন, মনোহরময়ুম প্রাবিনকুমার ওফে ভৌবা, অহুয়েম মেম্বা ওফে নিরমালাসু কাংবু অদুদা য়াওখি। মখোয়না কে আই এ অমসুং এন এস সি এন গী কেম্পশিংদা খুংলায় করম হায়না শিজিল্লগদগে হায়বনচিংবা তল্লগদৌরিবনি। মতম অদু চাওরাক্লা খং ১৯৮২ গী ওজোবর থাদনি হায়না সরকারগী পাওদম অমনা পল্লি। মখোয়না মফমশিং অদু য়ৌনবা চৎপদা থেংনখিবা খুদোংখিবা, অরাবনচিংবদু শন্দোব্লা হায়জররৌই। কেম্পশিং অদু য়ৌনবা চৎপদা অরাবা, খুদোংখিবা ঙাঙনি। মফমশিং অদুদা খুন্দারিবা মীওইশিং অদুসু মী অতোপ্লা, মশক খঙদবা মীগী মকোক ককপগী চৎনবী অদুদা কল্লা থাজবা মীওইনি।

লোংখো হায়রিবা বর্মাগী অরাং নোংচুপ্তা লৈবা নাগালেন্দগা তায়নবা খুল অসিদা খং ১৯৮৩ গী অহানবা শরুজ্তা কাংবু অদু থুংখি। মখোয় লৈরে তাবদা নাগালেন্দগী লালহৌবা নাগা নেসনেল কাউন্সিলগী খুংলায় পায়বা মীওইশিংনা মখোয়গী লৈফমদা নোংমৈ কাপশিল্লকপদা দেবান সিংহ ওফে খাবা, নরেন ওফে বাংবা অমসুং তি আইচ নন্দকিশোর সিংহ শিখি। মসিনা মরম ওইদুনা মখোয় মচৌই মচৌই জঙ্গলগী মফমশিংদা মতম খরা লৈখি। মখা তানা চৎকদবা খোঙচৎ অদুদা অপনবা পীখি। মখোয়গী মরজ্তা লান অমসুং নোংমৈ কাপ্লা য়ান্না হেঁবা মীওইশিং য়াওবদগী য়েৰুবশিং অদু কোন্না হন্দোকখি।

নুমিৎ খরা লৈরবা মতুংদা মৈতৈ নহারোলশিং অদু এন এস সি এন গী অহানবা বতালিয়ানগী লৈফম কেম্প অমদা থুংখি। মফম অদুদগী মখোয় ১৭ মুক এন এস সি এন গী মরু ওইবা ওফিস সেষ্ট্রেল হেদ ক্ভাতরসকীদমজ্তা খোঙশানখি। তেশ্বা, সলাম দিনা ওফে রাজেন অমসুং এম. শেখোর সিংহ (মহাক কোন্না সরকারদা চঙজখি) না কাংবু অদু লুচিংখি। পাটিগী মরু ওইবা মীওইশিং কাঙুজম ইঙোচা

ওফে নন্দো, নাইমৈরাকপম মোধুচন্দ্র সিংহ অমসুং রাইখোম নরানসিংহসু কাংবু অদুদা যাওখি। মফম অদুদা এন এস সি এন গী জেনরেল সেক্রেটরি থুইঙালেং মুইভাগা উন্নখি। কে আই এ গী মফমশিংদা পি এল এগী মীওইশিংদু খুৎশু খুৎলায় তন্নবা শিনগে হায়দুনা মুইভানা মথোয়দা খঙহনখি। মৈতৈ নহারোলশিং অদু হান্নগী এন এস সি এন গী অহানবা বতালিয়ান অদুদা অমুক হল্পকখি। মসি মথোয়না হান্না লৈহৌবা মথোয়গী মরুপশিং অদু লৌরুগা কে আই এ গী কেম্পতা অমুক চৎকদৌরিবনি। লম্বীদা মথোয় মশেলগী মরক্তা মোং মান্দবা, অশাওবা যাওনরকখি। মসিগী মরু ওইবা মরমদি “মিস লি” (অশেংবা মমিং নন্তে) কৌবা অমগা তেঙ্গা পাটিগী রাংমদা “অরোনবা মরি” লৈনৈ হায়বগী রাহৌদগীনি। রাফম অসিগী মরিদগী তেঙ্গনা শিল্পগা মধুচন্দ্র, নরান অমসুং ইঙোচা মথোয় মথোয়না পায়বা ফমদগী থাক হত্ত্বনখি। মথোয় অহম মরাল লৈতে, অকাইবা তৌখিদে হায়বসি মথোয়গী মরুপশিং অদুনা খঙই অদুবু পাটি মনুংদা হেন্না “অতেক অকাই থোরকপা য়াই খনবদগী মথোয় অয়াস্বা কে আই এ গী মফম যৌদিবা ফাওবদি তুমিন্না লৈনখি” হায়না সরকারগী ওইবা পাওদম অমনা হায়। পাওদম অসি ফাগৎখিবা পি এল এ গী মীওই খরা রাহং পাওহং তৌরবা মতুংদা শেমখিবনি। “মিস লি” গী রাথোক অসিনা পি এল এ গী মীওইশিংগী মরক্তা য়ান্না নুঙাইনখিদে। চাওরাক্সা খঃ ১৯৮৫ গী জানুৱাৰী থাদা রাথোক অসিগা মরি লৈনবা থৌদোক অমদা মধুচন্দ্র, ইঙোচা, নরান লৈখিদে। তেঙ্গনা “মিস লি” বু কে আই এ গী সেক্সেল হেদ ক্কাतरसता लुहोংদুনা লৌখি।

খুৎশু খুৎলায় ফজনা শিজিন্নবা হৈব্রদি মথোয়না মনিপুৰদা “করিসু তৌবা ঙল্লোই” হায়না খনখি। মরম অদুনা কে আই এ গী অনিশুবা ব্রিগেদ (সেকেন্দ ব্রিগেদ) কি লৈফমদা মৈতৈ নহারোলশিং অদু খুৎশু খুৎলায় শিজিন্নবা তমখি অদুগা খনগৎলবা খরা অমনা কে আই এগী সেক্সেল হেদ ক্कातरसता কে আই এ গী লুচিংবশিং উনবা চৎখি। খঙ্গৎলবা মীওইশিং অদুগী মরক্তা ইরেংবম ভোরোং, বিজেন সিংহ, সেইবম তেঙ্গা, ইন্দ্রজিৎ সিংহ, বিৱেন সিংহ অমসুং নুগী খরা যাওখি। অসুম তৌদুনা থা খরা হৌখি। লোয়ননা খুৎশু খুৎলায় তম্বসু লোয়শিনখি।

তেঙ্গগী মওং মতৌ অসিদা পেন্দবা পি এল এ গী মীওই মশিং হেঙ্গৎলকখি। পাটি অসিগী মতম অদুগী “কন্মান্দর ইন চীফ” সলাম দিনাসু য়ান্না শাওখি। তেঙ্গদা “য়াওল্লোইগী লমচৎ” য়াওদবদু উবদা দিনা য়ান্না ৱাৱৌখি। (দিনা অসি ইম্ফালগী থাঙমৈবন্দদা কোন্না পুলিসকা কাপ্তবদা শিখি)। পেন্দবা হেঙ্গকপদগী

মরু ওইবা মীওই খরা মান্নরগা “তেন্নবু পি এল এ গী লুচিংবা ওইবদগী নমফুদা  
 খুঃ ১৯৮৫ গী ওক্টোবর তাং ২৭ তা ফম তাহনখি।” মথংগী নুমিত্তা তেন্না অমসুং  
 মহাকপু য়াবা মীওই খরগা কে আই এ গী সেস্তেল হেদ ক্বাতরসতা চঙজফম লৌদুনা  
 লৈখি। মথোয় অমুক হন্ন পি এল এ দা হল্পজ্জে। মতাং অসিদা পনবা য়াবা রাফম  
 অমনা কে আই এ গী লুচিংবা ব্রানসেননদি তেন্নাবু পি এল এগী “লুচিংবনি” হায়না  
 লৌখি। তাল্লক অসিদা মৈতৈ নহারোলশিং অসি এন এস সি এন গী সেস্তেল হেদ  
 ক্বাতরস অমসুং কে আই এ গী অতোপ্পা কেম্পশিংদা তৌফম খঙদদুনা চৎথোক  
 চৎশিন তৌদুনা মতম খরা লেনখি। খরা অমনা তৌফম খঙদবদগী বর্মাগী কম্ম্যুনিষ্ট  
 পার্টি ওফ বর্মাদা য়াওশিনখি অমসুং মথোয়গী মী ওইখি। মথোয়শিং অদুদি হরি সিংহ,  
 ইচাওবা সিংহ, হেরো, শামো সিংহ, ইবোবি সিংহ, জিবোন সিংহ, বিজোয় সিংহ,  
 নোংয়িন, রাংবি ওফে বিলাসিনি, পত্তি অসিনচিংবসিনি। মৈতৈ নহারোলশিং অদু লুচিংবা  
 য়াওদবনা তৌফম খঙখিদি। মথোয় অয়াস্বা নৌনা পি এল এ দা চঙলকপনি অদুগা  
 তেন্নাগা লোয়ননা খুঃ ১৯৮২ গী ওক্টোবর থাদা মনিপুর থাদেক্ককখিবনি। পি এল এ  
 গী অথাপ অথাপ্পদা পাও ফাওনদনা লৈবা মীওইশিংসু তৌফম খঙখিদি। চমন্নখি।  
 শন্ন হায়রবদা লুচিংবা লৈতবনা মথোয় পুন্নমক পুনশিন্না লৈবা গুমখিদি। মতাং অসিদিন  
 সলাম দিনানা মনিকাস্তু লারুবা হায়রকখিবসি। মনিকাস্তু ময়ামদুদগী খরা অহলনি।  
 মনিকাস্তু অমসুং মহাক্সা লেং মান্নবা মীওই খরা এন এস সি এন গী সেস্তেল হেদ  
 ক্বাতরসতা চাওরাক্সা খুঃ ১৯৮৬ কী ময়ায় রায় অদুৱাইদা থুংখি। মফম অদুদা পি এল  
 এ গী মীওইশিং অয়াস্বা উনদুনা মীফম অমা ফমখি। মদুগী মতুং তারকপদা পি এল এ  
 গী মীওইশিং অদুনা খুঃ ১৯৮৬ কী আগষ্ট থাদা কে আই এ গী সেস্তেল হেদ  
 ক্বাতরসতা চতুনা ব্রানসেনদা মনিকাস্তু পি এল এ গী লুচিংবা ওইনা শক খঙবিনবা  
 হায়খি। য়ারকখিদি। মফম অদুদা লৈরিঙেদা মনিকাস্তুনা লুচিংবা কাংবু অমা কম্ম্যুনিষ্ট  
 পার্টি ওফ বর্মাগী লৈফমদা চতুনা মথোয়দা য়াওশিনখিবা মৈতৈশিং অদু অমুক লারুবা  
 হায়খি। অদুসু মায় পাকখিদি। অকোনবদা মথোয় এন এস সি এন গী সেস্তেল হেদ  
 ক্বাতরসতা অমুক লাক্তুনা পার্টিদা নৌনা চঙলকপা মীওইশিংবু খুংশু খুংলায় শিজিন্নবা  
 তস্বীখি। মতম অদু খুঃ ১৯৮৭ কী এপ্রিল থানি। মতম খরা লৈরগা মনিকাস্তুনা লুচিংবা  
 মীওই তব্বেং মনিপুর তন্ন মচিং মচিং খোঙশাল্লকখি। মনিপুরদা হল্পকপদা ক্ষেত্রিময়ুম  
 বিবেন, থিঙুজম মোহিল্লো, এস মোচা, এন ইবোয়াইমা, মৈহৌবম নিমাইচান্দ, লাইশ্রম  
 তোপ্পামুনচিংবা য়াওখি। অমরোমদা পি এল এগী অতৈ মেম্বরশিং খরদি তোখায়  
 তোখায়বা কেম্পশিংদা লৈবা য়াওখি। মনিপুরদা হল্পক্সিবা পি এল এগী মীওইশিংনা

মনিকান্তাবু লুচিংবা ওইনা খনবা পামখি। মরম অদুনা খুঃ ১৯৮৮ গী জানুৱাৰীগী অহানবা চয়োলদা ঙমথৈদা লৈবা হেংয়াং পি এল এ কেম্পতা মীফম অমা পাংথোকখি। মনিকান্তানা সভাপতি ওইদুনা ফমখিবা মীফম অদুনা মহাক্কা পাৰ্টিগী লুচিংবা ওইয়ু “য়াখিদে”। মহাক্কা অপাখদি “ওজা বিশে” গী লিচিং মখাদা থবক তৌবনি হায়না মহাক্কা ফোংদোকখি। ৱাইহে অসি মহাক লালহৌবগী থবক্তগী পোখানিংবগী ইঙ্গিৎনি। মতম অসিদদি বিশেষ্খোরদি মীখল লেপ্তুনা মনিপুৰ লেজিস্লেটিভ এসেম্বলীগী মেম্বৰ ওইবনি। (হৌজিক বিশেষ্খোর থৌদোক অমদগী লৈখিদে)। মনিকান্ত লালহৌবগী থবক্তগী কোন্না পোখাখি। মহাক্কা থোকমিন্নরকপা মীওইশিংসু কোন্না লালহৌবগী থবক্তগী পোখাখি। খরা অমনা শিখে। মনিপুৰগী মনুং অমসুং মপান্দা লৈবা পি এল এ (মতম অসি ফাওবদা পি এল এ-ইষ্টৰ্ন ৱিজন হায়না খঙনরি) গী মেম্বৰশিং লুচিংবিনবা যাওদদুনা মতম খরা লৈখি।

### পিপলস লিবৰেসন আৰ্মি (পি এল এ)

ইকুই কুইখদনা পি এল এ গী মনুংদা অহোঙবা অমা লাকখি। পাৰ্টি অসিগী লিৱবা মীওই অনি - ইৱেংবম ভোৱোং অমসুং লাইশ্ৰম সুৱেজ্জো ওৰ্ফে ইতো (মহাক হৌজিক লৈখিদে) - বৰ্মাগী কেম্প অমদগী লাকপনা মনিপুৰদা খুঃ ১৯৮৯ গী ফেব্ৰুৱাৰীগী অহানবা চয়োলদা থুংলখি। মখোয়না অমুক নৌহৌননা সিফাইশিংগা লান তৌনদুনা “য়াওল ইহৌ অসি চখরি” হায়বা উৎলবা শেষ শাখি। মখোয়না প্রজাশিংদসু খঙহননিংলমই মদুদি পি এল এ অসি অকনবা কাংবু অমা ওইরি হায়বসি। মনিপুৰ যৌৱল্লবা মতুংদা ভোৱোং ওৰ্ফে চাওৱেন্না হান্না বৰ্মাদগী থুংলখ্ৰবা পাৰ্টিগী মীওইশিংবু উনৱমই। মহাক্কা মহাক্কা মৰুপশিংদা সি আৰ পি এফ কী কাংবু অমবু মোইৱাং খুনৌদা লান্দাশিন্নবা খঙহনখি। অসিগুন্না থবক অসি চহি অনি/অছম তুমিন্না লৈৱুৱবা মতুংদনি। যান্না ফজনা শিন লাংখি। থবক পাংথোক্কাদবা নোংমা ৱাংলিঙোদা সুৱেজ্জোনা লান্দাশিনগদৌৱিবা মফম অদু য়েংশিনখি। মখোয়না গাডী অচৌবা এক অমা শিজিন্নবা “ৱাৱেপ” লৌখি। চাওৱাক্কা পি এল এ গী মীওই মঙামুৱা সুৱেজ্জোগী লিচিং মখাদা খুঃ ১৯৮৯ গী ফেব্ৰুৱাৰীগী তাং ১৩ দা এক অমদা ইম্ফালদগী কিলোমিতৰ ৪৫ ৱোম লাগ্না লৈবা মোইৱাং লমখাইদা থৌদৱমই। অকোনবদা মখোয়না পি এল এ গী নোংমৈ কাগ্না হেবা মেম্বৰ কাংবু অমগা হান্না হায়নবা মফম অমদা থেংনখি। চাওৱাক্কা নুমিং যুংবা মতুং পুং ৩.৩০ মুক তাবদা মোইৱাং বজাৰ অদুৱাইদা থুংখি। সি আৰ পি এফ কী মীওইশিং অদুনা

মোইরাং কোনজৎবম লমখাই য়ৌরকপদা পি এল এ গী লালহৌবা নহারোলশিং অদুনা লান্দাশিনখি। সি আর পি এফ কী সফাই মরি শিখি। অফবা খুংলায় মরি অমসু মখোয়না লৌখৎখি। অদুগা কুস্বী মায়কৈরোমদা চেনখি। মখা তানা মখোয়বু তানরকপা গুমদনবা কুস্বী অদুরাইদা লৈবা থোঙ অমসু মৈ থাদোকুমই হায়না সরকারদা লৈবা চে-চাং খরদা ইরি। অকোনবদা মখোয়না হৌবি চাংখোংদা ফেব্রুয়ারী তাং ১৪ গী অয়ুঙ্কী পুং ৩.৩০ মুক তাবদা থুংখি। নুমিং নিনি মুক উ য়ানবা মীওই শাদুনা লৈরবা মতুংদা মফম অদু থাদোকখি। সরকারগী সফাইশিংনা লালহৌবগী ইহৌ অসি লাকশিনবা গুমদ্রে হায়বসি প্রজাশিংনা মোইরাংগী থৌদোক অসিদগী খঙখি। ভোরোং ইকুই কুইথদনা বঙ্গলাদেসতা চৎখি। চাওরেন অমসুং মহাক্কা নরুবা মীওইশিংগী মরু ওইবা রাখলদি পার্টি অসি মপাঙ্গল কলহনবদা নগুনা মসিগী মেম্বর পুন্নমকপু থৌনা লিংজেন য়াওহনবা, লান তৌবগী থবক কনশিনবা অদুগা মখোয়গী পান্দম ফংনবা রাখল্লোন অমগী মখাদা থবক থৌরম চখবনি। য়ান্না রানা হোংনরবা মতুংদা পি এল এ গী লুচিংবা মীওই খরনা বঙ্গলাদেসকী শিলেং জিলাগী মনুংদা লৈবা ছোতোদামাই হায়রিবা লম অসিদা মখোয়গী কেম্প অমা লিংখৎখি। য়ান্না মরু ওইবা রাফম অমা থমজরি। লাইরিক অসিদা পঞ্জরিবা মফমশিং অসি মতম অমদা য়াওল্লোইশিং অদুনা লৈরম্বা মফম্মি। থৌদোক অসিসু মতম অদুদা থোকখি হায়দুনা সরকারগী পাওদম অমদি অইবনা উনজরুবা মীওইশিংদগী খঙজরকপনি। হৌজিক য়াওল্লুপ পুন্নমকী লুচিংবশিং কদাইদা লৈরি হায়বনচিংবা অদু খঙবা গুমজদে। বঙ্গলাদেস সরকারনসু য়ান্না তোয়না হায়ত্রে মদুদি মখোয়গী লমদা অরাং-ভারতকী লালহৌবা মীওই অমত্তা লৈতে। মখোয়গী কেম্পসু লৈতে হায়। কুইথদনা পি এল এ গী মচোই মচোই লৈরম্বা অরাংবা থাকী লুচিংবশিং অদু চাওরেনগী লিচিং মখাদা ছোতোদামাইদা উনখি। আর পি এফ (পি এল এ গী রাজনীতিগী মশা) কী “অহানবা অচৌবা মীফম (কংগ্রেস) খুঃ ১৯৯০ গী মে থাদা পার্টি অসিগী মরু ওইবা ওফিস “সেস্তেল হেদ ক্বাতরস” তা পাংথোকখি। হায়রিবা “সেস্তেল হেদ ক্বাতরস” অসি ছোতোদামাইদা ওইখি। মীফম অদুনা হান্নগী পি এল এ গী লুচিংবা বিশেষ্মোরবু পার্টিগী নিতি নিয়ম থুগায়দুনা ভারত সংবিধানগী মখাদা চঙজনবা হোংনে, পার্টিবু মিংচৎ থিহল্লি হায়দুনা মরাল শিখি। বিশেষ্মোরনা পার্টি অসিগা অতোল্লা য়ুমথংনবা লৈবাকশিংদা লৈবা লালহৌবা মীওইশিংগী অফবা মরি অদু কায়ননবা হু কামশিল্লি হায়দুনসু মখা তানা মরাল শিখি হায়না মীফম অদু লোয়রবা মতুংদা থাদোকপা আর পি এফ কী চেরোল অমনা হায়।



চেরোল অসিনা মখা তানা হায় মদুদি বিশেষ্মোরনা লৈবাক অসিদা শান্তী  
হায়বগী মমিংদা পাটি অসিবু য়েৰুদা চঙজনবা হোংনৈ। পি এল এগী লুচিংবশিংনসু  
বিশেষ্মোরনা ভারত সংবিধানগী মখাদা তৌবা মীখলদা মীরেপ ওইবগীসু নুঙাইতবা  
ফোংদোকথি। মীফম অসিগী মতুংদা পাটি অসিদা য়ান্না চাওনা অহোঙবা অমা লাকথি।  
হান্না পিপলস লিবরেসন আৰ্মি (ইষ্টৰ্ন রিজন) হায়রম্বদু গুপ্তগী “পিপলস লিবরেসন  
আৰ্মি” (পি এল এ) হায়নদমক খঙনথি। পি এল এ না খুংলায় পায়বা লান্মী কাংবু  
ওইনা লৈরগা আর পি এফ না রাজনিতীগী মশা অমা ওইথি। আর পি এফ কী মীফম  
অদু য়ান্না মরু ওইথি। মীফম অসিগী মতুংদা পাটি অসিগী মনুংগী ওইবা মওং মতো,  
লালহৌবগী খোঙজংনচিংবদা অহোঙবা কয়া লাকথি। ইরেংবম ভোরোংপু আর পি  
এফ কী প্রসিদ্দেণ্ট অমসুং মনোহরময়ুম প্রবিনকুমার (ডৌবা) বু ভাইস প্রসিদ্দেণ্ট খনথি।  
সনসম ফালগুনি ওফে গুনেননা সেক্রেটরি জেনরেল ওইনা খনথি। অতোপ্পা মরু  
ওইবা লুচিংবশিংনা বাংখেম লোকেন ওফে ইবোহল (সেক্রেটরি হোম এফ্যায়স),  
য়াজ্ঞম্বম ধিরেন ওফে গুনি (সেক্রেটরি ফোরেন এফ্যায়স) অমসুং অহস্থেম মেম্বা  
ওফে নিরমলা (সেক্রেটরি সোসিয়েল, হেলথ এন্ড ইদুকেশন) নি। মসি মতম অদুগী  
বানি। মেম্বাদি হৌজিক লালহৌবগী থবঙগী পোখাদুনা লৈরে। ইরেংবম ভোরোংনা  
পি এল এ গী “সুপ্ৰেম কম্বান্দর” (লান্মী মকোক) সু ওই। আর পি এফ কী মনুং  
অমসুং মপানগী ওইবা হিরম কয়ামুক য়ান্না কুপ্পা খন্না নৈনবদা নন্তনা পাটিগী চখগদবা  
থবক থৌওং, পাটিগী সংবিধান, চংনগদবা নিতি নিয়ম কয়াসু য়াংথোকথি হায়না  
চেরোল অসিনা পল্লি।

“মনিপুৰগী নিংতম ইহৌ অসি হৌজিকসু চুন্না অমসুং খুমাং চাওশিনা চঙশিল্লি,”  
হায়না আর পি এফকী ২৭ শুবা মপোক কুমওনগী পাওজেলদা ইরেংবম ভোরোংনা  
হায়। লালহৌলুপ অসিগী ২৭ শুবা মপোক কুমওন্দু খুং ২০০৬ কী ফেব্রুৱাৰীগী তাং  
২৫ দা তাথি। “মনিপুৰগী য়াওল্লুপশিংনা ভারত লৈঙাকী মোইথেম লাংদা থুবা তৌদনা  
খুংলায় পায়বা য়াওলগী খোঙজংদা লেপ্পা লৈতনা চঙশিল্লিবা অসিমক নিংতম ইহৌগী  
খুমাং চাওশিনবা খুদম অমনি,” হায়না ভোরোংনা মখা তাথি। মহাক্সা হায়থি, “আর  
পি এফ না খুংলায় পায়বা য়াওল ইহৌ অসি মনিপুৰগী নিংতম ইহৌগী অমন্তা ভায়রবা  
য়াওলগী খোঙজংনি হায়না লৌজৈ।” মথকী ৱারোল অসি আর পি এফ না থাদারকপা  
চেরোল অমদগী লৌথোকচবনি। পি এল এ গী ২৮শুবা মপোক কুমওন (সেতেশ্বর  
২৫, ২০০৬) না মরি লৈননা পিবা পাওজেলদা আর পি এফ কি প্রসিদ্দেণ্ট চাওলেম্বা  
হায়থি : “আর পি এফ কি পান্দমদি মনিপুৰবু মনিং মখা তম্বা লৈবাক অমা ওইহন্দুনা

মীয়ামগী অশেংবা লৈঙাক অমা লৈহনবা অমসুং মান্নবা খুন্মাই অমা লিংবনি। অদুবু অহুম অসি অমগা অমগা যান্না মরি লৈনরবসু যাওল ইহৌগী মতমদা মরু ওইনা পাঙ্গল থাদদুনা চঙশিনগদবা খবঙী মনিপুরবু ইন্দিয়াদগী মনিং মখা তমহন্নবা হোৎনবনি।”

**পিপলস রিভোলুসনরি পার্টি ওফ কংলৈপাক (প্রিপাক) অমসুং কংলৈপাক কম্যুনিষ্ট পার্টি (কে সি পি)**

মনিপুরবু “মনিং মখা তম্বা লৈবাক” অমা ওইগদবনি হায়দুনা লাঞ্ছেনরিবা প্রিপাক হৌরকপদা খুদোংথিবা কয়া থেংনখি। লালহৌলুপ অসিগী মরু ওইবা লুচিংবা কয়া সিফাইশিংগা নোংমৈ কাপ্তবদা শিখি নংত্রগা পুলিসনা ফাজিনখি। খুদোংথিবা কয়া নংত্রবসু লৈহৌরিবা পার্টি অসিগী “কংথোত্রবা” যাওল্লোইশিংনা অমুক মপাঙ্গল কনখংহনখি। প্রিপাকীসু মতম অমদা ছোতোদামাইদা কেম্প লৈরমই। কেম্প অদু লিংখৎপা মতমদা আই শেলুং সিংহ কৌবা মীওই অমনা জেনরেল সেক্রেটারি ওইরমই হায়না সরকারগী ওইবা পাও অমনা হায়। এস বাংলােন কৌবা অমনা “কম্মান্দর ইন চীফ” (লাম্বী লুচিংবা) অমসুং তি দেবান কৌবা অমনা “কেম্প কম্মান্দর” ওইরমই। ভানুকাশ কৌবা ছোতোদামাইগী মফম অমদা খুন্দাদুনা লৈবা শগোলশেম তোম্বা সিংহ কৌবা মীওই অমনা লম একর মঙামুক প্রিপাকী মীওইশিংদা লৌউ-শিংউ তৌনবা পীরমই। মতম অমদদি মফম অদুদা খুন্দাদুনা লৈবা মৈতৈশিংনা “পৈশা অমসুং অতৈ পাংবা য়াবা মতেং পীরমই।” প্রিপাকী অরিবা মেম্বর খরদি হান্না পি এল এদা যাওরমই হায়না পাও অসিনা মখা তারি। প্রিপাকী ২৯ শুবা (ওক্টোবর ৯, ২০০৬) মপোক কুমওনগা মরি লৈননা পার্টি অসিগী ভাইস চেয়ারমেন এস নোংদ্রেম্বা মীয়ামদা পীবা পাউজেল অমদা হায় : “... ভারতকী লোইলম লৈঙাকী মীখা পোন্দুনা লৈবি ফিভম (মণিপুরগী) অসি পুন্না খঙমিন্নদুনা হেন্না কনশীনবা লাঞ্ছং (‘নেসনেল রিভোলুসনরি বার’) অমা তৌবা মথৌ তারে। লোয়ননা কনশীনবা লাঞ্ছং অসিগীদমক যাওল্লোই খুদিংমক্কা লিংজেল মান্নবা উত্তুনা যাওলগী নিয়ম অমসুং থকশি খাশি চেৎনা গারুদুনা থাক বাৎনা লৈবা মতম ওইরে। যাওল্লোইশিংগী মরক্তা হৌজিক্তগী হৌনা লিংজেল মান্নবা অমসুং অমত্তা ওইবগী রাখল্লোন শাগত্তুনা চীংমী তম্বা মীয়ামগী অপুনবা লাঞ্ছং অমগা লোয়ননা ঐগী ঐগী হায়বা রাখল থাদোরুদুনা ময়ামগী ওইবা নিতি নিয়ম অমা পুন্না যাৎমিন্নদুনা নীংতম যাওলগী লাঞ্ছং চংশিনমিন্নরসি। লিংজেল মান্নরবা মতম অদুদা মপান অমসুং মনুংগী মুকুবা খুদিংমক থেংনবা গুমগনি।”

পি এল এ, প্ৰিপাক অমসুং কে সি পি অহুন্না পুন্নাগা যাওল্লোই মশেল পুন্না লাছেংনবা  
য়ানবা “ৰিভোলুসনৰি জেইন্ট কমিতি” (আৰ জে সি) হায়বা অমা মতম অমদা  
শেমখি। মসিগী মৰু ওইবা মথোদি লালহৌবা মশেলশিংগী পান্দম অদু চপ  
মান্নবনি “পুন্না থবক তৌমিন্ণবনি”। অদুম ওইনমক আৰ জে সিনা অপুনবা থবক  
কয়া পায়খংপা ঙমখিদে। মসি লালহৌলুপ অসিগী মনুংগী ওইবা মোং খেল্লবা  
খৰা লৈবদগীরা? প্ৰজা মীয়ান্না মতম অদুদা মমুং তানা খঙবা ঙমখিদে।

### কে ৰাই কে এল (কংলৈ যাওল কন্ন লুপ)

কে ৰাই কে এল মৰু ওইবা যাওল্লুপ অমনি। লালহৌলুপ অসিগী খুংলায়  
পায়বা লান্মী শঙলুকী মমিং “মীয়ামগী যাওল লান্মী” হায়না খঙনৈ। কে ৰাই কে  
এল গী ১২ শুবা (খৃঃ ২০০৬ কী এপ্ৰিলগী তাং ২৫) মপোক কুমওনগী থৌরমদা  
লুপ অসিগী চেয়ারমেন অটো তোইজাম্বনা হায়খি যাওল ইহৌ চখৰিবা মীওইশিংনা  
“পুৱাৰীগী লিক্কমদা চেৎনা লেপ্তুনা হৌজিকী হোংলক্ৰিবা মালেমগী ফিভমগা  
শাগোন্না খোমজিন তাশিন্দুনা পুকচেল শেংনা কয়ারক হন্না মীয়ামগা হোংনমিন্ণবনা  
মতুংদা তুংগী মীৰোলনা চৎকদবা ময়েক লাৰা যাওল লস্বী অদু শোয়দনা ফংগনি  
হায়না থাজে। মদু ফংনবা ঐথোয় (যাওল্লোইশিং) শোয়দনা পুনশিনবা মতম যৌরে।”  
ঙসিগী লমদম অসিগী ফুৰুপশিংগী শক্তম মাঙনবা ময়াংশিংনা তৌই হায়বসু হেন্না  
হেন্না ময়েক শেংলক্ৰি হায়না তোইজাম্বনা মখা তাখি। “মসিদগী নাছোক্ৰবা পাঁস্বৈদি  
ঐথোয় (লৈবাক অসিদা খুন্দাৰিবা কাংলুপশিং) ময়াংগী খুৰামনুংদগী নাছোকপা  
হায়বা অসি নন্তনা অতোপ্পা উপায় অমা অমুক লৈত্ৰে” হায়না কে ৰাই কে এল গী  
চেয়ারমেন্না হায়খি। “নাছোকপা অসিসু ঐথোয় (মীয়াম) পুন্না পুন্নাবদি শুকওই  
ওইৰোই” হায়না মহাক্ৰা মখা শমথখি।

হৌজিকী মীৰোলগী ৰাখলদা তাৰিবা মমিদি খৃঃ ১৯৪৯ গী মমাংদা ঐথোয়গী  
ইরমদম অসিদা লেঙাক্ৰোন, শেনমীংলোন, ইনাং অমদি লাইনিং মথোঙ মরম  
খঙদনা লৈরম্বা খুন্মাই অমগী শক্তমনি হায়না কে ৰাই কে এল গী চেয়ারমেন্না  
হায়খি। ঐথোয় (মনিপুৰগী প্ৰজা) খৃঃ ১৯৪৯ গী মমাংদা মীপান তাংদবা ইশানা  
শুজ নোমজদুনা ইপুক থন্না চাদুনা পাঞ্জবা ঙস্বা ফুৰুপ অমা ওইরমই হায়না মহাক্ৰা  
হায়খি। মহাক্ৰা মখা তানা হায়খি “হৌজিকী কংলৈপাকী (মনিপুৰ) চীংদা লৈবা  
ইচিল ইনাওশিংনা তমদা লৈবা ইচিল ইনাওশিংদা মৰু ওইনা মৌতৈশিংদা যান্না  
শাওবদৌনা তৌবগী মওং অমা লৈরিবা অসি নাকল অনিমক্ৰা খৰা খছবা ফে।  
চীংগী ইচিল ইনাওশিংনা মথোয়গী হক তানবা মতমদা মৌতৈশিংনা পীদবগী মওংদা

বা গাংবা থেংনৈ। গাংবদা নন্তনা মদু থবক ওইনসু উৎথোকই। ঐখ্যোগী পুন্নমকী শক্তম ময়াংশিংনা মাঙহল্লক্কে হায়দুনা ভারতকী অরাং নোংপোকী অপুনবা যাওল ইহৌ হৌরিবা ফিভম অসিদা চীংমী লুচিংবা খরনা চীংমী তম্মী মীয়াম মরন্তা নুংশিনদনবা রাখল্লোন খলহন্নবা হোৎনরি। মসি ঐখ্যোগী (কে রাই কে এল) রাখলদদি চীংমী লুচিংবা খরবু ময়াংশিংনা ইনশিনবদগী মশাগী ওইজবা খরা ফংনবা হোৎনবদগী থোকপনি হায়না লৌবিয়ু হায়না চীংমী তম্মী ইচিল-ইনাওশিংদা হায়জরি।”

### ইয়ুনাইতেদ নেসনেল লিবরেসন ফ্রন্ট (ইয়ু এন এল এফ)

মনিপুরনা থেংনরিবা লালহৌবগী সমস্যা অসিদা অরোয়বা, যানবা অমা পুরক্কে হায়রবদি লালহৌলুপশিং অসিগী মতাংদা ফজনা নৈনফম থোকই। মসি নন্তদনা লালহৌবগী ইহৌ অসি মশিং য়াল্লবা সিফাইশিংনা করি তৌবগী নমথবা ওল্লোইদৌরিবনো হায়না লৌরবদি মদু অচুস্বা খোঙথাং ওইগদ্রা? তুং কোয়না শান্তী পুরকপা ওমগদ্রা? হায়রিবা ইহৌ অসি ইতিহাসকা মরি লৈনবা পোং অমনি। নংত্রগা “খুংলায় থাদোক্কো অদুগা রাজনিতীগী থাক্তা বারী শাসি” হায়বগী খোল্লাওনা ইহৌ অসি নেমথনহনবা ওমগদ্রা?

লৈবাক অসিগী লাইরিক লাইশু হৈরবা নহারোল খরগী রাখলদা লমদম শোমগী মনাতোন নম্বা, মীং খুবা, পংরাং রাংদবা “মোস্কোলিয়ান” জাতিশিংবু পুনশিল্লবগী ইহৌ অমা হৌবা পামথি। ইহৌ অসি চাওরাক্সা খৃঃ ১৯৫০ দগী হৌরক্সগা ১৯৫৯ গী লোয়শিল্লকপা অদুরাইদগী পান মোস্কোলিয়ান মুভমেন্ট (পি এম এম) হায়না হৌরকথি। মসিগী মরু ওইবা মথৌদি ভারতকী অরাং নোংপোক লমদম অমসুং মসিগা থংনবদা খুন্দারিবা মোস্কোলোইদ জাতিশিং অসি পুনশিল্লগা “মনিং মথা তম্বা লৈবাক” অমা শেম্বনি। মথোয়না মনিপুর অসি ভারতা “নমফুদা তিনশিনথিবনি” হায়না লৌই। মনিপুরবু ভারতা তিনশিনবগী যানচে (মর্জর এগ্রিমেন্ট) অদুসু মহারাজ বোধচন্দ্রনা মহাকী মমিংদা ওইনা সহি তৌই, মনিপুর প্রজাগী মমিংদা নন্তে হায়না মথোয়না হায়। অদুনা মনিপুর অসি অমুক হন্না “মনিং মথা তম্বা লৈবাক” অমা ওইগদবনি হায়দুনা হায়রিবা নহারোলশিং অসিনা ইয়ু এন এল এফ অসি খৃঃ ১৯৬৪ গী নভেম্বর থাদা লিংখৎখি। ইয়ু এন এল এফ লিংখৎপদা মরৈবাক নিংবা অহল ইবুংঙো ইল্লমনিসু অটৌবা খৌদাং লৌখি হায়না লুপ অসিনা হায়। পি এম এম গী রাখল্লোন অদু থবক ওইনা পাংথোক্সবা মপান্দা লৈবা সংস্থানশিংগী মনুংদা “পান মনিপুরী যুথ লিগ” (পানমিল) সু মতম অমদা ওইখি। অকোনবদা পানমিল অসি

সমাজগীদমস্তা কৎথোক্লবা, নহারোল (লালহৌবা নন্তে) শিং মশা মউ ফনবা, শাম্ম-খোৎনবা হৈনবা হোৎনবদা থবাই য়াওবা সংস্থান অমা ওইরকখি। ইয়ু এন এল এফ না পি এম এম গী রাখম্মোনবু থবক ওইনা পাংথোক্লবা “মনুংদা লৈবা সংস্থান” ওইখি। ইয়ু এন এল এফ কী পান্দমদি, মনিপূরবু অমুক হম্মা “মনিং মখা তম্বা লৈবাক” অমা ওইনবা লাঞ্ছনবনি। মসি য়াওম্মুপ অসিগী লুচিংবশিংগী রাইহে মতুং ইন্ননি। ইয়ু এন এল এফ না মখোয়গী পান্দম ফনবা হোৎনবদা য়ুমথনবা লৈবাকশিংদা খুন্দারিবা শক-চু মান্নবা মশা মশাগী লৈবাকপু “মনিং মখা তম্বা” হোৎনরিবা মীওইশিংগা পুন্না চৎমিন্নবদা হোৎনগনি হয়। মখোয়না হয় মদুদি হৌজিক ফাওবদা পুন্না থবক তৌমিন্নবা য়ুমথনবা লৈবাকশিংদা লৈবা লালহৌলুপ খরা লৈরে। খৃঃ ১৯৭০ ফাওবগী অদুরাইদা মশিং য়ান্নবা মীওই কয়া লালহৌলুপ অসিদা য়াওশিনখি হায়না সরকারগী পাও অমনা হয়। মীওই চা কয়ানসু লালহৌলুপ অসিবু শৌগৎখি হায়না পাও অসিনা মখা তারি। হৌরকপদা অরোনবা “রাজনিতিগী ওইবা মীফম” কয়া ফমখি। মনিপূরগী অরিবা ইতিহাস কয়া নৈনখি। করম হায়না মনিপূরনা ভারত্তা তিনখিবগে হায়বদু খন্নখি, নৈনখি। করিগীনো লৈবাক অসিগী লুচিংবশিংনা পুন্না থবক তৌমিন্নদুনা লৈবাক অসিগী তুংগী ওইবা অফবা থবক পায়খৎপা গুমদ্রিবনো হায়বনচিংবা কয়া নৌহৌনা য়েংবা, খন্নবা হৌরকখি।

চাওরাক্লা খৃঃ ১৯৭৬ কী অদুরাইদা বর্মাগী অরাং থংবা শরুস্তা লৈবা নাগা লালহৌবশিংগী লুচিংবশিংগা উন্নদুনা মফম অদুদা নৌনা চঙলকপা ইয়ু এন এল এফ কী মীওইশিং খুৎশু খুৎলায় শিজিন্নবা তম্বা হোৎনখি। ইয়ু এন এল এফ কী হৌজিক্কী চেয়ারমেন সনায়াইমানা লুচিংদুনা মীওই ১২ মুক খৃঃ ১৯৮৫ গী এপ্রিল থাদা বর্মাদা লৈবা এন এস সি এন গী হেদ কাতরসতা চৎখি। খুৎলায় শিজিন্নবা তম্বা অমসুং মখা তানা মফম অদুদা লৈবা লালহৌলুপশিংগা লৈনবা মরি অদু চেংশিলহন্নবনি। ইয়ু এন এল এফ অসি মৈতৈ খক্তগী নন্তে, লৈবাক অসিদা লৈবা অতোপ্লা কাংলুপকী মীওইসু য়াওবা য়াই, য়াওসু য়াওরি হায়না মশিগী লুচিংবশিংনা হয়। ইয়ু এন এল এফ কী রাখম্মোন অমদি “লেপ্লা লৈতনা চঙশিল্লক্লিবা মপানগী মীওইশিং অসি মশিং য়ান্নকপদগী নোংমা মনিপূরীশিংগী মশাগী ওইবা তোপ-তোপ্লা মশক অদু মাঙখিবা য়াবগী ফিভম লৈরে” হায়বসিনি। য়ান্না গুম্মিঙে মতমদা লুপ অসিগী চেয়ারমেন্না আইবদা হায়খি য়াওম্মুপ অসিগী লুচিংবশিংনা নৌনা পাটিদা চঙলকপা মীওইশিংদা খঙহনখিবদি ভারতকী লৈঙাক সান্নগী মখাদা লৈবাক অসিগী মীওইশিংগী তোপ-তোপ্লা শক্তম অদু মতম লৈবা খিবিক্তা শোকহন্দনা

অমসুং কায়হন্দনা লৈগনি হায়বগী থাজবা অদু লৈতে। ওইরক্লিবা ফিভম অসিদদি, যাওক্লপ অসিগী মতুং ইন্না, “ইশাগী লমদা ঐখ্যোয় নোংমা মীতোপ ওইরকপা যাই।” অদুম ওইনমক ইয়ু এন এল এফ না খুদক্তা খুৎলায় পায়রগা লান হৌখিদে হায়না সনায়াইমনা হায়খি। অহানবদা সহর অমসুং খুৎশিংদা চত্বনা প্রজাশিংদা রারী শান্দুনা লৈবাক অসিগী মমাংগী অমসুং মতম অদুগী (পার্টি অসি শেঙ্গা হৌরকপগী মতম) ফিভমশিং অদু খন্ন নৈনখি।

ইশাগী লমদা “নোংমা মীতোপ ওইরকপা যাই” হায়বসি মনিপুরীশিংদা নন্তে। মপান লমদগী লেপ্পা লৈতনা চঙশিল্লক্লিবা মীওইশিং অসিনা মশিং হেনখিদুনা নোংমা ইশা ইশাগী লৈজরম্বা তোপ-তোপ্পা শক্তম মাঙখিদুনা পোক্রফম লমদমদা “মীতোপ অমা” ওইরকপা য়ারিবসি মনিপুরীশিংদা নন্তনা অরাং নোংপোক ভারতকী অতৈ ষ্টেটশিংদা মৈহৌরোলদগী খুন্দাদুনা লৈরিবা তোঙান তোঙানবা অতৈ জাতি কয়াদসু ওইরকপা যাই হায়না ইয়ু এন এল এফ কী খং ১৯৮৮ গী জানুৱারী তাং ৯ গী চেরোল অমনা হায়। অমরোমদা সরকারগী অরাংবা থাকী মীওইশিংনা ইয়ু এন এল এফনা তৌরিবা থবকশিং লোয়না খঙখি। মশিং য়ান্নবা নহারোল কয়ানা লালহৌলুপ অসিদা যাওশিনখিবা পুন্মক সরকারনা খঙখি। অদুবু মখোয়না করিগুম্বা অমত্তা তৌবা গুমখিদে। হান্না পি এল এ অমসুং প্রিপাকী খুৎলায় পায়বা যাওক্লোইশিং থেংনবদা থবক অমা ওইরিবা সিফাইশিংনা খনখি করিগুম্বা ইয়ু এন এল এফসু অমুকা যাওশিল্লক্লবদি করি থোক্লগদবগে হায়না। সিফাই/পুলিসকী অরাংবা থাকী মীওইশিংনা খনখি ইয়ু এন এল এফনা খুৎলায় পায়দুনা সিফাইশিংদা লান্দাশিনবা হৌরক্লবদি মসি মখোয়না মখ্যোগী ফিভম অদু চেংশিনহল্লবা মতুংদতা তৌরক্লনি।

“মনিপুর মনিং মখা তম্বা লৈবাক অমা ওইনবগীদমক খুৎলায় পায়দুনা লাঞ্ছেনবা হৌরগনি” হায়দুনা ইয়ু এন এল এফ না খং ১৯৯১ গী নভেম্বরগী তাং ২৪ দা থোকপা চেরোল অমদা লাওথোকখি। নুমিৎ অসি যাওক্লপ অসিগী ২৭ গুবা মপোক কুমগনি। চেরোল অসিনা হায় ইয়ু এন এল এফ না মখ্যোগী পান্দম ফংনবগীদমক “রাজনিতীগী ওইবা ইহৌ” গী থবকসু কনশিল্লগনি। ইয়ু এন এল এফ না তৌগদৌরিবা মখৌদি, চেরোল অসিনা হায়, মনিপুরগী ৱাফম অসি মালেমগী মফম অয়াস্বদা খঙহনবনি। মনিপুর অমসুং ইন্দো-বর্মাগী লমশিং অসিদা লৈরিবা মীওই জাতিশিং অসিনা মশা মশাগী তুংগী ওইবা পুন্নি অমসুং মরাইবক অদু মশা মশানা লেপচবা য়াহনগদবনি হায়না চেরোল অসিনা হায়। হায়রিবা পান্দম অসি “অচৌবা, জাতিগী থাক্তা হৌবা যাওল ইহৌ” অমনা পুরকপা গুমগনি হায়না ইয়ু এন এল এফ না মখা তাখি।



এম পি এ গী বতালিয়ান খৰা লৈরে। বতালিয়ান অমগী লাস্মীশিং খৰনা ঙমথৈ মনাক্তা  
লৈবা মখোয়গী কেম্পশিংদা অফবা খুৎলায়শিং পায়দুনা লান ঔরাইবগী থবক চৎথরি।



ইযু এন এল এফ কি চেয়ারমেন সনায়াইমনা এম পি এ গী লাস্মী খরদা লাস্মী অমনা  
তৌগদবা মথৌ তাকপিরি। (মথক)

এম পি এ গী লাস্মী অমনা অফবা মখলগী নোংইম অমা খুদোয়ীদা লৈদুনা শামরি।





এম পি এ গী বতালিয়ান খরা লৈরে। বতালিয়ান অমগী লাস্মীশিং খরনা ডমখৈ মনাক্তা  
লৈবা মখোয়গী কেম্পশিংদা অফবা খুংলায়শিং পায়দুনা লান ঔরাইবগী থবক চংথরি।




এম পি এ গী বতালিয়ান খরা লৈরে। বতালিয়ান অমগী লান্গীশিং খরনা ডম্‌থে মনাস্তা  
লৈবা মখোয়গী কেম্পশিংদা অফবা খুংলায়শিং পায়দুনা লান ওঁরাইবগী ধবক চৎথরি।

## ঐক্যগী ঝাঁপকা



ইয়ু এন এল এফ কি ৪২ শুবা কুমওন নুমিৎ (নভেম্বর ২৪, ২০০৬) কা মরি লৈননা  
এম. পি. এ. গী য়াওফ্রোইশিনো অফবা মখল কয়াগী খুংলাইশিং পায়দুনা লান ওরাইবগী  
থবক চংথরি।

## ঐক্যবাহিনী দৈর্ঘ্যপাক




ইয়ু এন এল এফ কি ৪২ শুবা কুমণ্ডন নুমিৎ (নভেম্বর ২৪, ২০০৬) কা মরি লৈননা এম. পি. এ. গী যাওমোইশিনো অফবা মখল কয়গী খুৎলাইশিং পায়দুনা লান ঔরাইবগী থবক চৎথরি।




প্রিপাকী য়াওম্লেইশিংনা শজিক তম্পাকী মনুং চঙশিন্না লৈবা মফম অমদা লান  
ঔরাইখিবগী শক্তম।



তোড়ান তোড়ানবা লালহৌলুপশিংগী যাওল্লোইশিং (ফমলিবা মীওই ওইরোমদগী) ইয়ু এন এল এফ কি সেক্রেটারি (ওরগেনাইজেশন) নোংয়াই, কে সি পি গী প্রসিডেন্ট কে কে মডাং (লৈবাক মচা), প্রিপাকী জেনরেল সেক্রেটারি সুভাস, প্রিপাকী দিফেন্স সেক্রেটারি শান্তি অমসুং যাওল্লোই অমা। ওমথে মনাকী কেম্প অমদনি।




(অডৌবা ফি শেংপা। ওইদগী) কে সি পি গী প্রসিডেন্ট কে কে মডাং অমসুং প্রিপাকী জেনরেল সেক্রেটারি সুভাস।



কে বাই কে এল গী ১২ শুবা (এপ্রিল ২৫, ২০০৬) মপোক কুমওনগী খৌরম অমদা  
লুপ অসিগী লুচিংবশিং (লান্মীগী ফিজেং শেংপা) গা লোয়ননা ইয়ু এন এল এফ  
অমসুং আর পি এফ কী লুচিংবশিং।



কে বাই কে এলগী খুৎলাই পায়বা মীয়ামগী স্মাওল লান্মীশিং।



পি এল এ গী য়াওম্লেহিশিংনা লান  
ওরাইবগী শক্তম।



নুমিৎ অদু ঋঃ ১৯৯১ গী দিসেম্বর তাং ১৫ নি। হৌজিকী লোক্তাক প্রোজেট্ট লৈরিবা মফম অসিরাইদনি। মফম অদুৱাইগী ইয়ু এন এল এফ কী লান্মী লুচিংবা (এরিয়া কম্বান্দর) অমনা য়ান্না হৈ শিংনা শিনথিবা থবক থৌওংনি। খুৎশু খুৎলায় অফবা পায়বা চাওৱাক্সা মথোয় মঙামুৱা ভারত সরকারগী সিফাই কাংবু (সি আর পি এফ) অমা মফম চাবা অমা য়েংলগা ঙায়দুনা লৈথি। মথোয়না খঙথি সি আর পি এফ কী কাংবু অমা মফম অদুগী লম্বী অদুদা শোয়দনা ফাওদুনা লাক্কনি হায়বসি। য়াওল্লোইশিং অদুনা লম্বীদা সুম চৎপা মীচম শাদুনা লৈথি। অয়ুকী পুং ১০ মিনৎ ৪৫ দা সিফাইশিং অদু লালহৌবা নহারোলশিং অদুগী মনান্তা যৌশিল্লকথি। পুং ১০ মিনৎ ৪৬ তা মথোয়না থাক্সিবা “লাং” (হায়বদি মফম) অদুগী মনুংদা চঙলকথি। অদুবু মথোয়না খুদক্তা খুৎ থাবা ঙমথিদে। মরমদি করিসু খঙদবা লম্বী চৎপা মীচম থরনা সি আর পি এফ কী মীওইশিং অদু খনজিন্দুনা লৈথি। সেকেন্দ থরগী মনুংদা মথোয়না অনকপা চীংগী মতোন মফম চাবা অমদা চেনখৎলগা মফম অদুদা লাক্সিবা সি আর পি এফ কী পাটি অদুদা লান্দাশিনথি। সি আর পি এফনসু খুৎ হল্পকথি। অদুবু মফম অদুমক্তদা সি আর পি এফ কী মীওই মঙা শিথি। মসি ইয়ু এন এল এফ না খুৎলায় পায়দুনা লান হৌৱগনি হায়না লাওথোকথবগী মতুংদা থোকপা অহানবা থৌদোক্সি। মথা তারকপদদি ইতিহাসনি। নুমিৎ অদুদগী ঙসি ফাওবদা ইয়ু এন এল এফ না করি তৌৱক্সিবেগে হায়বদু পাবিরিবা ইরৈচাশিংনা হেন্না খঙবিরবা ৱাফন্নি। সরকারগী পাওনা হায় চহি থরগী মমাংদগী ইনখৎলক্সিবা নহারোল কয়া লালহৌলুপশিংদা য়াওশিল্লৱক্সি। লালহৌলুপশিং অসিনসু “লালহৌবগী ইহৌ” অসি নোংম-নোংমগী অসুম কমশিনহল্পক্সি।

মতাং অমদা ইয়ু এন এল এফ না মসিগী “ৱাজনিতিগী ওইবা ইহৌসু” কনখৎহল্পবা হোংনথি। অদুবু খাইদগী লিৱবা য়াওল্লপ অসি অৱাৱা অমসুং খুদোংথিবা কয়া থেংনথি। ইয়ু এন এল এফ না ঙল্লিঙৈদা এন এস সি এন অমসুং কে আই এ গী সেক্সেল হেদ কাতরসকী মনান্তা মথোয়গী কেম্পশিং লিংখৎথি। হায়রিবা বৰ্মাগী অৱাং থংবা শরুক্তা লৈরিবা লমশিং অদু যৌনবা চৎপদা অৱাবগী মশক্সি। অসিগুন্না তিল কাংনা থল্পবা চীংগী জঙ্গলশিং অসিদা ইয়ু এন এল এফ কী য়ান্না মরু ওইবা মীওই ১৩ দগী তাদনা মেলেরিয়া য়াওনা অতৈ মশক খঙদবা লায়নাশিংনা মরম ওইদুনা শিথি। মতম অদু ঋঃ ১৯৮৮ দগী ঋঃ ১৯৯১ ফাওবগী মনুংদনি। লৈখিদ্রবা “য়ান্না মরু ওইবা” পাটিগী মীওইশিং অদুগী মনুংদা থাঙজম ইবোমচা, নিংথোজম কোইৱেং, ওইনাম শরৎ, পাওনম নাওচা, লাইশ্রম ৱাজু অমসুং মাইবম তোমালসু য়াওথি হায়না ইয়ু এন এল এফ না হায়।

### মনিপুর পিপলস আর্মি (এম পি এ)

হুঙনা য়েংবা য়াই। ইয়ু এন এল এফ কী খুংলায় পায়বা লান্খী কাংলুপ, পিপলস লিবরেশন আর্মি (পি এল এ), অসি খুং ১৯৬৭ তা লিংখৎখি। চাওরাক্সা খুং ১৯৬৯ গী ময়াইরাইদা ইয়ু এন এল এফ তা য়াওরস্বা মীওই খরনা চোংথোক্সা “রিভোলুশনরি গোভর্নমেন্ট ওফ মনিপুর” হায়বা অমা শেমখি হায়বসি মমাংদসু পঞ্জয়ে। অদুনা অঙনবা মতমদা লালহৌলুপ অসি অপনবা য়ান্না থেংনখি। অদুব ফোংনা লৈবা সংস্থান খরগা খুংশল্লরগা মখোয়গী থবক চথবদি লেপখিদি। অসুম তৌদুনা তপ্পা তপ্পা মনিপুরদা য়াওলগী ইহৌ অসি শাগৎলকপদা নত্তনা কনশিনহল্লকখি। পার্টি অসিনা হায়, অহানবদা প্রজা মীয়ান্না “য়াওলগী ইহৌ” (লালহৌবগী ইহৌ) অমা লৈরে হায়বসি খঙলমদে। অদুব শাগৎপদি লেপখিদি। চাওরাক্সা খুং ১৯৭৯ দগী ১৯৮০ গী অদুরাইদা মোং মানরক্তবদগী পার্টিদগী মীওই খরা তাহোকখি হায়না পার্টি অসিনা হায়। অদুম ওইনমক পার্টিগী থবক্তী লেপ্পা লৈতনা অসুম মাঙদা চঙশিন্দুনা লাকখি হায়না ইয়ু এন এল এফ কী চেরোল অমনা খুং ২০০৫ গী ফেব্রুয়ারী তাং ৯ দা হায়। মনিপুরনা ভারত্তা তিনখ্রবা মতুংদা য়াওল ইহৌ (লালহৌবগী ইহৌ) অসি ইয়ু এন এল এফ, আর পি এফ, প্রিপাক অমসুং কে সি পি নচিৎবনা কন্না শাগৎপা হৌরকপা অদুননি লালহৌলুপশিং অসিগী মতাংদা খরা মচা খায়না পঞ্জরিবসি।

খুং ১৯৮১ গী দিসেম্বর থাদা ইয়ু এন এল এফ কী “লময়ানবা কাংবু” কৌবা মীওই ১১ না শাবা মীহুং কাংবু অমসু এন এস সি এন গী হেদ ক্বাতরসতা থুংদুনা নাকল অনিমক্তা অফবা মরি থল্লবা হোংনখি। খুং ১৯৮৪ গী আরোয়বা শরুত্তা সনায়াইমনা লুচিংবা মীওই ১১ না কে আই ও (কাচিন ইন্ডিপেন্ডেন্ট ওর্গেনাইজেশন) গী চাইনাগা তায়নবদা লৈবা হেদ ক্বাতরসতা চৎখি। মফম অদুগী মমিং পজাও কৌই। কে আই ও অসি কে আই এ গী রাজনিতীগী ওইবা মশানি। মনিপুরগী নিংতম লানগী বারোল য়াওবা চেরোল অমা মপান লৈবাক্কী মীওইশিংদা পীরল্লগা ইয়ু এন এল এফ কী কাংবু অদু খুং ১৯৮৬ তা এন এস সি এন গী হেদ ক্বাতরসতা অমুক হল্লকখি হায়না পার্টি অসিনা হায়। অসুন্না তপ্পা তপ্পা লালহৌবগী থবক হৌরকখি। মসিগী মতুং ইকুই কুইদনা ইয়ু এন এল এফ না পার্টি অসিগী লান্খী শঙলুপ অদুগী মমিং “মনিপুর পিপলস আর্মি” (এম পি এ) হায়না খুং ১৯৮৭ কী ফেব্রুয়ারীগী তাং ৯ দা নৌনা অমুক মিংথোনখি। মিং হোংখিবগী মরমসি হৌজিক্কী পি এল এ অসিগা চমল্লবা পোক্তনবনি হায়না পার্টি অসিনা হায়।

## কুনমাথেইশুবা শতাব্দীগী লানফম

মনিপুৰগী নুপীশিংদা শিংনরকপা অমসুং মথোয়গী ইজ্জৎনচিংবা মাঙহনবসি লৈবাক অসিগী মীওইশিংনা য়ান্না হকচিন্না লৌই। খুংলায় পায়দুনা সরকারগী সিফাইশিংগা লান শোরুবদা নঙনা মনিপুৰগী সমাজ অসিদা অকায়েবা তৌবা, নুপীগী ইজ্জৎপু খোঙ্গোইনবা মীওইশিংবু লালহৌলুপশিংনা বারকপা পামখি। ইয়ু এন এল এফ না নুপীশিংবু মশানা যাদনা ইজ্জৎ মাঙহনখি হায়না মরাল শিরদুনা মীওই ১০ বু খৃঃ ১৯৯০ গী জুন থাদগীনা খৃঃ ১৯৯১ গী মাৰ্চ থা ফাওবদা কাণ্ডুনা হাৎখি। মথোয়না থোকপা চেরোল অমগী মতুং ইয়া “মরাল লৈরবা ” মীওইশিং অদুনা করম্বা নুমিত্তা, চহিদা, থাদা, মতমদা মথোয়না মশানা যাদবা নুপীশিংবু ইজ্জৎ মাঙহনখি হায়বদু মচা খায়না পল্লি। অরানবা তৌবা মীওইশিংবু দন্দী পীরকপা অসিনা মতম অমদদি য়াওল্লুপশিংদা প্রজাশিংনা থাজবা য়ান্না থনমই। মীওই খরদি পুলিসতা চৎপগী মহত্তা পাওচেশিংদা “শিশুম শিশুম্বা মীওইনা অরানবা তৌয়ে, মথোয়শিং অসিবু ইচিল-ইনাওশিংনা (য়াওল্লোইশিংনা) মরাল থিরগা বারকপীযু হায়দুনা ফোংবা ফাওবা য়াওয়ে।” মনিপুৰ সরকারনা মসিগী ৰাফম অসি মুন্না খষ্টফম থোকই অমসুং প্রজাশিংনা সরকারবু থাজনবা থবক কয়ামরুম লৌখৎপা মতৌ তাই।

এসিয়া মহাদেশতা তমথিরবা দ্ৰগ হেরোইন (নম্বৰ ফোর) হায়বসিগী মৰু ওইবা শুংফম অনি লৈ। “গোল্ডন ট্ৰাইঙ্গল” হায়বা বৰ্মা, লাওস, থাইলেণ্ডগী তায়নবা লমদা অমা অদুগা “গোল্ডন ক্রেসেসেন্ট” হায়বা পাকিস্তান, আফগানিস্তান তায়নবা লমদা অমা। “গোল্ডন ট্ৰাইঙ্গল” দা শুংবা হেরোইনা অতোপ্পা অমসিদগী ফবা য়ান্না হেল্লি। “গোল্ডন ট্ৰাইঙ্গল” দগী হেরোইন অসি হোংকোং লোমদা পুৰগা পৃথিবীগী মফম অয়াবদা তুমিন্না য়োল্লমই। হেরোইনা আমেৰিকাগী নহারোল লিশিং কয়া মাঙহল্লমই। মসিনা মরম ওইদুনা ইয়ুনাইটেদ ষ্টেট ওফ আমেৰিকাগী দ্ৰগ থিংনবা লৈরিবা “দ্ৰগ ইনফোরসমেন্ট এজেন্সি” না আমেৰিকাগী পৈশা দোজ্জৰ লাক্ষ লাক্ষ থাদদুনা হোংকোংলোমদা পুথোরক্লিবা হেরোইন অসি থিংনবা হোৎনরমই। হেরোইনগী “অরোনবা লম্বী” কয়ামরম থিংজিনবা ওমখি। মসিনা মরম ওইদুনা অনৌবা লম্বী থিরকপদা মোরে-ইস্ফাল-গুৰাহাতি অসি মতম খৰা ওইখি। খৃঃ ১৯৮০ গী অদুৰাইদগী হৌরগা চহি খৰা লম্বী অসি শিজিলখি। অদুবু কা হেন্না

লক্ষী অসিদা হেরোইন পুথোকপদি ওমখিদি। সরকারগী পাওগী মতুং ইন্না নোংমদা চাওরাঙ্গা কিলোগ্রাম তরুক কুস্মা মনিপুরদা নোংমগী ওইনা পুশিল্লকখি। কিলোগ্রাম অছমগুস্বনা মনিপুরদা লৈহৌরগা অছগুস্বা অমনা মপান্দা থাদোকখি। হায়রিবা তমথিরবা দ্রগ অসি করম হায়না ইরাই লায়না মনিপুরদা পুশিল্লকপগে অমসুং মনিপুরগী মপান্দা থাদোকখিবগে হায়বদু পাবিরিবা ইচিল ইনাওশিংনা হেন্না খঙবিরবা রাফম্মি। হেরোইন্না মনিপুরগী মশিং খঙদ্রবা ইমুং অমসুং নহারোল কয়া মাঙ তাকহনখি। খৃঃ ১৯৯০ গী অদুরাইদা সরকারগী পাওদম অমগী মতুং ইন্না নহারোল ৩০,০০০ গী মথক্তা হেরোইন শিজিল্লখি। মসি সরকারগী পাওনি। সরকারগী পাও নঙবদি মশিং অসি অসুন্ধী মতিক যামস্ত্রে। মতম অদুদা নহারোলশিংনা হেরোইন পাওদর অসি ঈশিংদা থিংলগা কান্দদা মথোঙ মরম খঙদনা এইদস/আইচ আই ভি পকপা মীওইশিংগা যেতুম তিল্লবদগী শাথিরবা লায়না অসি মীওই মশিং খঙদনা শন্দোকখি। খৃঃ ১৯৯২ গী ফেব্রুয়ারী থা ফাওবদা শাথিরবা লায়না অসিনা পকপা মীওই ১৪২৮ শুখি। মতুং চহি খরা তারকপদা দ্রগ চাবা, এইদস/ আইচ আই ভি পকপা মীওইশিংগী মশিং হেঙ্গলকখি। নোংমা-নোংমগী দ্রগ শিজিল্লবা মীওইশিংগী মশিং অসি অসুম হেঙ্গলকপদগী অহল লমন, মমা মপা ওইবশিংগী থম্মোইদা মীপায়বা ফাওনরকখি। মনিপুরীগুস্বা পীথ্রবা জাতি অমা মাঙল্লবগী মশক ওইরকখি।

ইয়ু এন এল এফ অমসুং আর পি এফ কী যাওল্লোইশিংনা হেরোইন শিজিল্লবা অমসুং যোনবা কাংবুগী মথক্তা অকনবা থবক চখবা হৌরকখি। নোংমৈনা মথোঙদা কাপ্তুনা বারকপা, খরা হেঞ্জিনবা চাগনু নংত্রগা যোনগনু হায়বা যাদবা মীওই কয়া হাৎখিবসু যাওস্ত্রে। খৃঃ ১৯৮১ দগী খৃঃ ১৯৯১ ফাওবগী মনুংদা দ্রগ চাবা/য়োনবা মীওই ২০ মুক হায়বা ইন্দবদগী যাওল্লোইশিংনা নোংমৈনা কাপ্তুনা হাৎখি। হৌজিক্তি হেরোইন শিজিল্লবা মশিং হস্তরে হায়না লৌবা যাই। অদুবু “এস পি” হায়বা নিষা চেনবা তেবলেৎ অমা পাক্তরুনা নহারোলশিংনা পান্না শিজিল্লরি। তেবলেৎ অসি শিজিল্লগনু নংত্রগা যোনগনু হায়বা যাদবা মীওইশিংবু কে রাই কে এল গী মীওইশিংনা নোংমৈনা মথোঙদা কাপ্তুনা বারকপসু চহি খরা অসিদা যাওস্ত্রে। আর পি এফ না লৈবাক অসিদা যু যোনবা যারোই হায়দুনা খৃঃ ১৯৯১ গী জানুয়ারীগী তাং ১ দগী থিংজিনখি। অকোনবদা সরকারনসু আইন শেমদুনা যু যোনবা থিংখি। লালহৌবা নহারোলশিংনা তৌরকপা সমাজ অসিগী অমোৎপা কয়া শেংদোকুবা হোৎনরকপা অসি মীওই কয়ানা শৌগৎখি হায়না প্রজা মীওই কয়ানা মোৎ ফোংদোকই। নৌহৌননা ইয়ু এন এল এফ, কে রাই কে এল অমসুং প্রিপাক্সা মনিপুরদা যু অমদি

অতৈ নিষা চেনবা দ্রগ, থৈনি, জঁদানচিংবা সেপতেশ্বর ১৫, ২০০৬ তগী পুমথিং থিংথ্রে। হায়রিবা পোৎশিং অসি শিজিন্নবা মীওইশিংবু অহকপা চৈরাক পীগনি হায়না লাওথোকথ্রে।

### য়াওল্লোই মশেল হাৎতোক্লরকপা

য়ান্না লাইবক থিবা, পামদবা থৌদোক ঙাক্তনি। অদুবু থোকথ্ববনিনা মদু ইতিহাসকী শরুক অমদি ওইথ্রে। অফবা মওংদদি নংথ্রে। মতম অমদা মথোয় মশেল অমগা অমগা “ইতাও”, “মরুপ”, “ইয়াস্বা”, “ইনাও”, “য়াওল্লোই”, “লৈবাকী কৎথোক্লবা লান্নী” হায়বনচিংবা কৌনরমই। অসুকী মতিক নুংশি চান্না লৈমিন্নরমই। চহি কয়া শুক্লবা তিল কাংনা থল্লবা জঙ্গলশিংদা অরাবা কয়া খাঙমিন্নথি, অপুনবা পান্দম ফংদ্রিবা ফাওবা কায়নরোইসি রাশক্লথি, য়েক্লবা কয়া পুন্না লাঙ্লেংমিন্নথি, শাংলবা খুদোং থিনিংঙাই ওইরবা চীং লম্বী কয়া চৎমিন্নদুনা থবক কয়া পাংথোকমিন্নথি, শাংলবা মতম কয়া মফম কয়াদা য়েক্লবনা শোকপা ঙমদনবা পুন্নি লেনমিন্নথি। মথোয় পুন্নিমক মীওইবনা নহা ওইরিঙৈগী নুঙাইবা পুন্নি অদু কৎথোক্লুনা মমা লৈবাকীদমক্তনি হায়দুনা মী তাদ্রবা, চীংনুং মানুংদা লৈবা মফমশিংদা অফবা খুৎশু খুৎলায় শিজিন্নবা হৈনবা পুন্না তন্মিন্নথি। মথোয় মশেল অমনা অমবু মশক মুন্না খঙনৈ। পুন্নিগী অরাবা নুঙাইবা কয়া পুন্না থেংনমিন্নথি।

করি করম তৌবদগী কায়নথিবনো? লুচিংবশিংগী মরক্তা মোৎ থেংবদগীরা? “লালহৌবগী ইহৌ” অসি নাইথৈদুনা চৎখিগদৌরে হায়বদগীরা? নংত্রগা লুচিংবশিংগী থবক থৌওংদা পেন্নরক্তবদগীরা? অশেংবা অদুদি খঙবদা খরা বানা থোক্লগনি। অসুকী মতিক নুংশি চান্না লৈমিন্নরম্বা য়াওল্লোই মশেল অমগা অমগগী মরক্তা “মিং কৌনবা হৌরক্লে”। “লালহৌবগী ইহৌদা অয়েংপা পীবা মীওইনি,” “য়েকনবদা পাও পীবা মীওইনি”, “শাগৈগী মৈতাল অশিবনি”, “ইমা লৈবাকপু নিং তন্নবা হোৎনবা থবক্তা থুগায়বা মীওইনি” হায়বনচিংবা মথোয় মশেল অমগা অমগা কৌনরমই। হায়জরিবসি লালহৌলুপ অমখকী রা নংচদে। য়াওল্লোই মশেল য়ানরক্তবা হায়বসি ঙনলিঙৈদসু য়াওথ্রে। চাওরাক্লা খং ১৯৬৯ দা সুধির না ইয়ু এন এল এফ অসি তোকলগা আর জি এম শেমথি। কোন্না চহি খরা লৈরগা সুধির, সনাজাওববু বিশেষ্বোরগী মীওইনা কাপ্তুনা হাৎখিবানচিংবা পামদবা থৌদোকসিং থেংনথ্রে। মসিগী মতুং তারকপদসু য়াওল্লোই মশেলগী মরক্তা নুঙাইতবা প্রজানা পামদবা থৌদোক কয়া মমাংদা থোকথি। অমুকসু খং ২০০১ গী অদুইহা লালহৌবা নহারোল মশেল অমগা অমগা য়ান্না তমথিনা হাঙ্তোররমই। মথোয় মশেল

হাতোরুবসি চাওরাক্সা ঋঃ ১৯৯০ গী অভনবা শরুক অদুরাইদগী হৌরকথি। চহি শাংনা পাওচেশিংগী লমায়শিংদা থেংনথি ঃ মীওই অমা (নংত্রগা মশিং পল্লগা) মশক খঙদবশিংনা নোংমৈনা কাপ্পল্লে, মীওই অমা ময়ুমদগী কৌথোক্লগা হাংলল্লে, নহারোলনা মী ফাদুনা পুথুগা হাংলল্লে, নহারোল মশেল হাংনরল্লে, হান্না নহারোল যাওরস্বা মশক খঙদবা মীওইনা হাংলল্লে। “মচিল মনাও” অমসুং “ঈ” মশেল লেপ্লা লৈতনা হাংনরকপদা প্রজা মীয়ামগী পুরুীংদা মীপায়বা, নুঙাইতবা ফাওনরকথি। মনিপুর “মনিং মখা তম্বগী রাফল্লা তোখায়না থল্লগা” যাওক্লোইশিংগী “লালহৌবগী ইহৌ” অসিনা মরম ওইরগা সরকারনা তোঁবা “অমোৎপশিং” অদু খরা হুংগদা হায়বগী মীয়ামগী রাখলসু মাঙনবা হৌরকথি। সমাজ অসিদা লৈরিবা সংস্থান কয়ানা যাওক্লোই মশেল হাংনবগী থবক অসি লেপ্নবা হায়থি। অদুবু লেপথিদে। মৈতৈ রাইদা কলক মাঙদা চাং তাই হায়বদুমক থোকথি।

ইয়ু এন এল এফ কী যাওক্লোইশিংগা পাটিঁ অসিদা হান্না যাওরস্বা কোন্না কে রাই কে এল - ও হায়না খঙনরকপা যাওক্লোইশিংগা চহি খরা হাংতোক হাংচিন তৌনবদা মীওই কয়া শিথি। হান্নগী কে রাই কে এল গী তোঙান তোঙান লৈরস্বা কাংবুশিং অদু পুনশিল্পদুনা হৌজিক্তি কে রাই কে এল দমক হায়রগা খঙনরে। অকোনবদা প্রিপাক্সা শিল্পদুনা নাকল অনি যানবা অমগী মখাদা নোংমৈ কাপ্পা তোরুদুনা হাংতোক হাংচিনগী থবক অসি ঋঃ ২০০১ গী জুনগী তাং ১২ দগী লেপথি। প্রিপাক মনুংদসু নাকপাক নাকপাক তান্নদুনা চহি খরা নোংমৈ কাপ্পদুনা হাংতোক হাংচিনগী থবক চখথি। অদুবু হৌজিক্তি “তায়শিল্পে” হায়না প্রিপাক্সা নক্সা মীওইশিংনা হায়। অমরোমদা মনিপুর থুগায়গদবনি হায়বা কাংবুশিংনা মনিপুর থুগায়বা যারোই হায়বা লালহৌলুপকা খুং থোরুদবসু নঙে। কুকি অমসুং নাগাশিংগী খুংলায় পায়বা নহারোল মশেল মরক মরক্তা নোংমৈ কাপ্পদবসু নঙে। খাইদগী লুরিবা, কিনিংঙাই ওইবা সরকারগী পাও অমা লৈ। চীংগী খুংলায় পায়বা কাংবু খরা পুনশিল্পগা মনিপুর থুগায়বা যারোই হায়বা যাওক্লোইশিংদা খুং থানবা শেম শাবা হৌরে হায়রি। খুং থোরুবরুবদি করি ওইরকপা যাই?

### ওপরেসন ওল ক্রিয়ার

হৌজিক ফাওবদা লালহৌবগী ইতিহাসতা যাওক্লোইশিংগা সরকারগী সিফাইশিংগা লানফম অমদা হকথেংননা মতম শাংনা নোংমৈ কাপ্পা হায়বসি পাক যাওখিদি। কনা অমস্তা খঙলমদে মদুদি এম পি এল এফ কী মীওইশিংগা সিফাইশিংগা নুমিৎ মরিনি লেপ্তনা নোংমৈ কাপ্পগনি হায়বসি। মফম অদু চান্দেল

জিলাগী মনুংদা লৈবা শজিক তম্পাক্তনি। হায়রিবা মফমশিং অসিদা লালহৌবা নহারোল লৈরে হায়বসি সিফাইশিংনা খঙবা কুইরবনি। খুদোংচাদবা খরদগী মথোয়না লালহৌবশিং অদুবু খুদক্তা তকথোকপা ঙমখিদে। খুংলায় পায়বা নহারোলশিং লৈরে খঙলবনিনা তুমিমা লৈবা যাদদুনা মশিং য়ান্নবা বোর্দর সেকুরিটি ফোর্স (বি এস এফ) কী সিফাইশিংনা অফবা খুংশু-খুংলায়শিং পায়দুনা মফম অদু তন্না চঙশিনখি। মতম অদু খুং ২০০৩ গী জানুয়ারী থাদনি। মফমশিং অদুদা এম পি এল এফ কী লালহৌবশিংগী কেম্পশিং লৈরমই। লালহৌবা নহারোলশিং তাংহোক্তনি হায়দুনা চঙলক্রিবা সিফাইশিং অদুগা অপুনবা যাওম্মোইশিং অদুগা লেপ্তনা জানুয়ারি তাং ৮ দগীনা তাং ১১ ফাওবা নোংমৈ কাপ্নখি। অৱাং ভারত্তা চহি ৪০/৫০ অসিদা লালহৌবশিংগা সিফাইশিংগা লেপ্তনা হকথেন্ননা নুমিৎ ৪ নি চুপ্পা নোংমৈ কাপ্নবসি থৌদোক অঁসিনা অহানবনি হায়বা য়াই। অদুবু শজিক তম্পাক্তী থৌদোক অসিদি য়ান্না তাঙনা থোকখিবা থৌদোক্ৰি। এম পি এল এফ কী মায়কৈদা অশোক অপন অমস্তা যাওখিদে হায়দুনা মথোয়না হায়খি। বি এস এফ কী এসিস্টেন্ট কম্মান্ডেন্ট অমগা হেদ কোম্পতেবল অমগা শিখি। মী য়ান্না শিবা শিদবগী ৱাফম নন্তে। লালহৌবশিংনা লেপ্তনা নুমিৎ ৪ নি নোংমৈ কাপ্নবা অদুনি য়ান্না মরু ওইরিবা ৱাফমদি। করিগুস্তা অচৌবা লালহৌলুপ কাংবুশিং পুন্না থবক তৌমিন্নরবদি “অকনবা কাংবু” অমা ওই হায়বসি মথক্কী থৌদোক অসিদগী খঙবা ঙল্লে হায়না সিফাইগী অৱাংবা থাক্কী মীওই খরনা মোং পী। য়ান্না খুদোংচাদবা সিফাইশিংনা থেংনখিবা অমনা মফমশিং অদুগী লমিৎ তুমিৎ, চীং, জঙ্গলনচিংবা অদু খুংলোইবা খরা ৱাংখি। লালহৌবা নহারোলশিংসু খঙই মথোয়না য়ান্না কুইথনা সরকারগী সিফাইশিংগা নোংমৈ কাপ্নবা ওইথোক্তে হায়বসি। লালহৌবা মীওইশিংগী লালওংদি (অয়াস্না মতমদা) লুমদুনা লৈরগা সিফাইশিংদা নারোন্দগী নোংমৈ কাপশিন্দুনা লান্দারল্লগা খুদক্তা মফম অদু থাদোক্তুনা চংখিবা হায়বসিনি। অদুগা মথোয়না পাল্লিবা পাওজেল অদু শন্দোকপনি। করিগুস্তা সরকারনা শাস্তীগী ৱারী শানবা তারবসু লালহৌলুপ অমগা ৱারী শানবগী মছত্তা “লালহৌলুপশিংগী অপুনবা লুপকা” ৱারী শানবগী মথৌ তাই হায়বসি মমাংদা থোকক্রিবা থৌদোকশিংদগী উবা ফংই।

শজিক তম্পাক্তী থৌদোক অসি ভারত অমসুং মনিপুর সরকারনা তরাইনা লৌখিদে। মমাংদা করিমস্তা তৌবা ঙমহৌদ্রবনিনা সিফাইশিংনা লালহৌবা নহারোলশিংগী “অচেঙবা তাজ্জা” ঙায়দুনা লৈখি। লালহৌলুপ অয়াস্নগী কেম্পশিং অসি শজিক তম্পাক্ত অমসুং চীংগী মনুং চঙশিনা লৈবা মফমশিংদা লৈরমই। এম

পি এ গী যাওল্লোইশিংগী কেম্পশিংসু শজিক তম্পাক, চান্দেল অমসুং চুরাচান্দপুর জিলাগী মনুং চঙশিন্না লৈবা মফমশিং অদুগা জিরিবাম সব-দিভিজনগী মফম খরদা লৈরমই। মনুং খরা হেন্না চঙশিন্না লৈবা কেম্প খরদদি সিফাইশিংনা চঙবা ওমদনা লৈরকপা চহি ফনা য়াল্লবনি। করম্মা মতমদা লালহৌবশিংসিবু মখোয়গী কেম্পশিংদগী তকথোকসিগে হায়না সিফাইশিংনা খনখি। খুদক্তা চখরকপা থবক নত্তে। থা কয়া চঙনা, করম্মা মওংদা, মায় পাৰুা লালহৌবা মীওইশিংবু মখোয়গী লৈফমশিংদগী তকথায়সিগে হায়দুনা অৱাংবা থাৰ্কাী সিফাইশিংনা কুপ্পা বা তানরবা মতুংদা চখরকপা থবক্লি। মদুদি মনিপুরদা লৈরিবা সরকারগী সিফাইশিংগী মশিং অসি চাওৱাৰুা ৫০,০০০ গুস্বনি। পাবিরিবা ইচিল-ইনাওশিংগী মফমদা করিগুস্বা ৱাফম অমা নিংশিংজরি। সিফাই হায়বসিদা আৰ্মি, অসাম ৱাইফল, সি আর পি এফ, বি এস এফ, (ইন্দিয়া ৱিজৰ্ব বতলিয়ান করিগুস্বা মতমদা) লোয়না যাওৱে। (পাবা নুঙাইনবগীদমক্তা মখোয়শিং অসি খঙনবদা “সিফাই” হায়বা ৱাইহেসি শিজিন্নজৱে। অমুকসু মৰু ওইরিবদি থোকস্বিবা থৌদোক অদুবু খঙবদুনি।) অদুনা অয়াস্বা মতমদা “সিফাই” হায়বা ৱাইহেসি থেংনবিগনি। করিগুস্বা মতমদা অকৰুবা সিফাইশিংগী মমিংসু থেংনবিগনি।

পোং পুন্মমক শেম শাবা লোয়রবা মতুংদা লালহৌবা মীওইশিংনা লৈবা মফমশিংদা সরকারগী লান্মীশিং অসি তপ্পা তপ্পা চঙশিনিখি। লান্মীশিংনা চঙশিনিখিবা অহানবা মৰু ওইবা মফমসি চান্দেল জিলাগী শজিক তম্পাক্তনি। লালহৌবা মীওইশিংনা লৈবা কেম্পশিং অদুমক যৌনা চঙবা ওমদ্রবসু মফমশিং অদুগা নৰুবা লমশিং অদু ফাওবা চঙশিনিখি। অসুম তৌদুনা সরকারগী লান্মীশিংনা লালহৌবা মীওইশিং তকথোকৰুবা থাঙজিহ্নকখিবা খোঙজং “ওপৱেসন ওল ক্লিয়ার” অসি খুং ২০০৪ গী সেপ্টেম্বৰ থাদা “অপুনবা লিচিং” অমা শেম্ৰবা মতুংদা চখরকখিবা খোঙজংনি। “অপুনবা লিচিং” অদুগী থবক থৌরম অদু মনিপুরগী চীফ সেক্ৰেটরি অমদি লান্মীগী অচৌবা ওফিসাৰ “থ্বি কোৱ” গী মখাদা পাংথোকখি। অহানবদা “ওপৱেসন ওল ক্লিয়ার” গী খোঙজং অসি চান্দেল, চুরাচান্দপুর, মনুং চঙশিন্না লৈবা চীংশিংদা চখখি। য়াল্লবা লান্মীশিংনা মখোয়গী দরকার লৈবা পোং পুন্মমক্কা লোয়ননা তোঙান তোঙানবা চীংগী মফমশিংদা কেম্পশিং শাজিনবা হৌরকখি। লালহৌবা মীওইশিংসু অতোপ-অতোপ্পা উপায় তৌদুনা লাছেংননবা শেম শাখি। মায়গা মায়গা ওনশিন্নরগা কাপ্পবদি মশিং য়াস্বা মীনা লাকচখিগদবা মৱন্না যাওল্লোইশিং অদুনা মখোয়গী খুদোংচাবা মফম, মতম য়েংখি। মসি মখোয়না কোন্না তৌরকপা থবক



অদুদগী খঙবা ঔম্বনি। লান্নীশিংসু চান্দেল জিলাগী দিংপি, জৌপি, খেনজোয়, হেঙসি, লায়ানচিংবা মফম কয়াদা য়ৌশিল্লকখি। অদুবু এম পি এ গী লালহৌবা মীওইশিংনা নাকল কয়াদগী লান্দাশিন্দুনা সিফাইশিং অদু হৌরকপদা অশোক অপন কয়া নংহনখি হায়দুনা রাজ্য সরকারগী অহানবা ফংবা পাওদা হায়খি। সিফাইশিংসু মথোয়না খল্লম্বদুগা খরা তায়োমখি। ইরাই লায়না মথোয়না লালহৌবা নহারোলশিং অদু তকখায়বা ঔম্বিখি। মরু ওইনা “ওপরেসন ওল ক্লিয়ার” মনুংদা নোংমৈ কাপ্তখিবসি সিফাইশিং অমসুং এম পি এ গী যাওক্লোইশিংগনি হায়না ওফিসিয়েল ওইবা পাওদা হায়। সরকারগী লান্নীশিংনা লালহৌবা মীওইশিংগী মনুং চঙশিন্না লৈবা কেম্পশিংদা চঙবা ঔম্বিখিবসি চীংগী লমশিং অদু খুংলোয়বা রাংপদগী ওইরম্বা যাই। লান্নীশিংনা চুরাচান্দপুর জিলাগী সিংহাং, তিপাইমুক, হেংলেপ, পারবুং অমসুং অতৈ মফমশিংদসু চঙশিনখি। “ওপরেসন ওল ক্লিয়ার” মনুংগী লান অসি “অকনবা লান” অমনি হায়দুনা সরকারগী পুলিস ওফিসার অমনা হায়খি। মরমদি মসি মফম অমখঙদা নঙে। মনুং চঙশিন্না লৈবা মফম কয়াদনি। আইবদা লৈবা লানফম অয়াস্বগী পাও অদু অকরুবা লমায় ওইবনিনা মচা খায়না থমজররোই। এম পি এ গী যাওক্লোইশিংনা “কংথোকপা” রাখল্লোন অমা যাওনা লান শোরুখিবদু সিফাইশিংনা হান্না খাজরমদে হায়না সরকারগী অরাংবা থাকী ওফিসিয়েল খরনা রাৱী শানবদা আইবদা ফোংদোরকখি। লানগী থৌদোকশিং অসিনসু খঙহনখি মদুদি মনিপুরগী যাওক্লোইশিং অসি তমদদা নঙনা লৈবাক অসিগী মনুং চঙশিন্না লৈবা লম্বী থোঙ নাতৈ চাদবা চীংগী মফম অয়াস্বদসু মথোয়গী লৈফম কেম্পশিং শাদুনা লৈরে হায়বসি। চীংগী লমদদা নঙে। ইম্ফাল নোংপোক জিলাগী জিরিবাম সব-ডিভিজনগী মনুংদা লৈবা লালতিংখাল জঙ্গলদা “নাইন পেরা রেজিমেন্ট” কী সিফাইশিংগা এম পি এ গী লালহৌবা মীওইশিংগা খুং ২০০৪ গী ওক্টোবর তাং ১০ গী অয়ুক্তা “ওপরেসন ওল ক্লিয়ার” গী শরুক অমা ওইনা নোংমৈ কাপ্তখি। মসি সরকারগী পাও অমগী মতুং ইম্ননি। নাকল অনিমক যান্না কন্না কাপ্তখি।

নুমিৎ অসিদা হবিলদার অমা শিরগা লান্নী খরা অশোক অপন নংখি হায়না পাও অমনা হায়। এম পি এ গী নাকলদসু “লানস কোরপোৱেল” থিঙুজম কোকচাই ওফে মুতুম কোঁবা অমা শিখি। নুমিৎ অসিদগীদি সিফাইশিং অমসুং এম পি এ গী লালহৌবা মীওইশিংগা লেপ্পা লৈতনা মথং মথং চীংগী মনুং চঙশিন্না লৈবা মফম কয়াদা লান তৌনখি। “লানফম” খরদদি পুং ৪/৫ রোম কাপ্তবসু যাওখি হায়না সরকারগী ওইবা পাওশিংনা হায়খি। এম পি এ গী মায়কৈদগী “ওপরেসন ওল ক্লিয়ার” গী

মনুংদা সিফাইশিং ৮০ গী মথক্তা হাৎখি হায়না ইয়ু এন এল এফ কী চেরোলশিংনা পনখি। অদুবু লান্মীশিংনা তকখায়রকপদা মথোয়গী “রাখল শোছুরক্কে/মথোয়না লান্মী ৮০ গী মথক্তা শিখি হায়বসি মথোয়গী শোছুরক্কে রাখল অদু কনখৎহন্নবনি অমসুং অশোনবদু কুপশিল্লবনি হায়না সিফাইশিংনা হায়খি। লান্মীশিংনা এম পি এ গী মীওই ৩০ গী মথক্তা হাৎখি হায়। সরকারগী পাও অমনা হায়খি ভারত লান্মীগী লেফটিনেন্ট কর্নেল অমগা মেজর অমগা শিখিবা সিফাইশিংগী মরক্তা যাওখি। লান্মীনা অমসুং ইয়ু এন এল এফ না থাদোরকপা চেরোলশিং অসিনা হায়রিবসি চুস্বা, লানবা তোখায়না থল্লগা “ওপরেসন ওল ক্রিয়ার” মনুংদা সেলহোন, দিংপী, লৈমতাক, হেংকোং, সিংতম খুল, সোংতাল, ভাংগাই-চীংপাও, সোমতাল, ফেইলেন, তুইলাফাই, পনশাং, চালয়াং, হেনজাং, তুইতুং, শেহজোল, জিরিবাম বরাক সারকল অমসুং অতৈ মফম কয়াদা নাকল অনি অশোক অপন যাওনা নোংমৈ কাপ্পদুনা লাঞ্ছেনখি। এম পি এ অমসুং সিফাইশিংনা থা খরা চেৎনা শোরুখিবা “অকনবা লাননি।” এম পি এ গী যাওম্মোইশিংসু হনবা লৈতনা সিফাইশিংদা মফম কয়াদা মায়পাক্লা লান্দাশিনখি। সিফাইশিংনসু মায়পাক্লা মথোয়বু মফম খরদগী তকথোকখি।

“ওপরেসন ওল ক্রিয়ার” লোইরমদাইদা মনিপুর সরকারনা লাওথোকখি মদুদি শজিক তম্পাক, পারবুং, তিপাইমুক অমসুং অতৈ মনুং চঙশিল্লা লেবা চীংগী মফম কয়াদগী লালহৌবা মীওইশিং তকথোক্তুনা হান্না থবক ফজনা তৌবা ওল্লমদবা সরকারগী ওফিসিং থবক ফজনা তৌবা ওল্লে। জিরিবামগী রবাক সারকলদা চহি শাংনা লৈরস্বা এম পি এ গী কেম্প অদুসু লান্মীশিংনা থুগায়দুনা মফম অদুদা শান্তী পুরকপা ওল্লে হায়না সরকারগী পাও অমনা হায়রি। সরকারগী লুচিংবশিংনা মনিপুরনা থেংনরিবা “লালহৌবগী ইহৌ” অসি যান্না লুনা লৌফম থোকই। করস্বা মওন্দা তায়শিল্লগদবগে হায়বগী পোংলম অদু মতম লৈরিঙৈদা যাৎথোকহৌবা চুল্লোইদ্রা? কয়ামুক যান্না চুস্বনা হায়বদি খঙজদ্রে। “ওপরেসন ওল ক্রিয়ার” মনুংদা লালহৌবশিংনা প্রজা খরদগী “মতেং ফংই” হায়। কয়া যান্না চুস্বজাৎনা?

সরকারগী লান্মীশিংনা মনিপুরগী মফম কয়াদগী লালহৌবা মীওইশিং তকথোকথ্রে হায়রি। অদুবু মনিপুরদা তুং কোয়না শান্তী লৈরগদ্রা? নংত্রগা মাও সেন তুং (মাও জে দোং) গী রাইদু তাগদৌরিদ্রা? শল্লা “য়েক্সবনা খুমাং চাওশিল্লক্সবদি, ঐখোয়না (লালহৌবা মীওইশিংনা) মনিংদা হন্দোক্কনি; য়েক্সবনা মফম অমদা কেম্প তৌদুনা লৈরবদি, ঐখোয়না মথোয়বু অরুবা পীগনি; য়েক্সবনা চোকথরকপা মতমদা, ঐখোয়না মথোয়দা লান্দাশিনগনি; য়েক্সবনা হন্দোকখিবা মতমদা, ঐখোয়না মথোয়গী মতুং ইল্লগনি।”

## মনিপুরগী ঙমথৈ

মতম অমদা “মনিং মখা তম্বা, শক্তি লৈবা লৈবাক” অমা ওইরম্বা মনিপুরনা যুমথংনবা অমসুং অতোপ্লা লৈবাকশিংগা মালেমগী থাক্তা য়ানচে, সন্ধি পত্নচিংবা কয়া ইনরমই। মমাংদসু পঞ্জত্রে মদুদি খৃঃ ১৪৭০ দা মৈদিংঙু নিংথৌবগা (কিয়াম্বা) পোং নিংথৌ চৌফা থেকথোম্বগা ক্যাং হায়রিবা লম অসি মায়থিবা পিরবা মতুংদা লৈবাক অসিগী নোংপোক থংবা শরুন্ধী ঙমথৈ নৌহৌনা যাৎথি। নিংথৌ অনি অসিনা য়ানবা অমগী মখাদা ক্যাং লৌশিল্লবা মতুংদা যাৎথিবা ঙমথৈগী মতুং ইম্না কবো তম্পাক অসি মনিপুরগী শরুন্ধ অমা ওইরবনি। শম্না হায়রবদা মনিপুরগী ঙমথৈ অসি হৌজিক ওইরিবা অসিদগী য়ান্না হেন্না পাক চাওনা লৈরমই।

নোংচুপ থংবদা হৌজিকী কছারগী লম অসিসু লৈবাক অসিগী শরুন্ধ অমা ওইরমই। মহারাজ গম্ভীর সিংহনা মতম অমদা কছার অসি মহাকী মখাদা থমদুনা লৈঙাক সানশন তৌরমই। অদুবু বৃটিসকা মনিপুরগা খৃঃ ১৮৩৩ দা সন্ধি পত্ন অমা ইনরবগী মতুংদদি হৌজিকী নোংচুপকী ঙমথৈ ওইরিবা জিরিবামগী জিরি তুরেল অসিদা ওইথি।

নোংপোকী ঙমথৈ অসি হৌজিকী বর্মাগী অবাং থংবা শরুন্ধা চেম্বিবা নিংথি (চিন্দি) তুরেলনা ওইরমই হায়বসি মমাংদা য়ান্না তোইনা পঞ্জত্রে। অশেংবদি নিংথিগী বাংমাদা লৈবা নোংপোক থংবা শরুন্ধী লম খরা ফাওবা লৈবাক অসিগী ওইরমই। ইতিহাসনা শাক্ষিনি। অদুবু কোল্লা নিংথি তুরেলনা মনিপুর - বর্মাগী ঙমথৈনি হায়না লৌনথি। হৌজিকী মনিপুরগী নোংপোকী ঙমথৈ ওইরিবা চীংশাংশিং অসিগা নিংথি তুরেলগগী মরক্তা লৈরিবা মফম অসিনি কবো তম্পাক হায়রিবসি। কবো তম্পাক য়ান্না লৈহাও চেনবা লমনি। চহি চা কয়া মনিপুরগী শরুন্ধ অমা ওইদুনা লৈরকথিবা কবো তম্পাক অসি মারজিৎ সিংহনা মনিপুরগী সিংহাসন মুন্নবা অবাশিংগী মতেং লৌবা মতমদা তম্পাক অসি বর্মানা শিজিন্নবা য়াহল্লমই। পাবিরিবশিংনা হান্না থেংনরিথ্রবা রাফম ঙাক্তনি। ঙমথৈগী মতাংদা খরা কুপ্পা নৈনবা য়ানবা অমুক হঞ্জিল্লা পঞ্জবনি। “কুইরবা মতমগী বানি। কবো তম্পাক অসি করিগুম্বা মতমদা মনিপুরগী মখাদা লৈরমই। করিগুম্বা মতমদসু বর্মাগী মখাদা লৈরমই। বৃটিস অমসুং বর্মাগা অহানবা

লান তৌনবা মতমদা তম্পাক অসি বর্মগী মখাদা লৈরমই। মখেয়না চহি ১২ মুক তম্পাক অসি লৌশিন্দুনা লৈরমই। মদুগী মমাং চহি ১২ মুক্ল মনিপুরগী মখাদা লৈরমই।<sup>১৭৪</sup> চহি চা কয়া কবো তম্পাক অসি মনিপুরগী শরুক অমা ওইনা লৈরকখি। শুপ্ততগী মারজিৎ সিংহনা পানবা চহি ১২ মুক অদুদা “বর্মগী মখাদা লৈখি।” মারজিৎনা পাল্লিঙেগী মতমদসু তম্পাক অসিদা ফংবা সনা অমসুং উনচিংবা য়ান্দুনা মনিপুরনা শিজিন্নখি। চুমই মদুদা বর্মানা শাওখি অদুবু মখেয়না করিসু তৌবা ঙুমখিদি।

বৃটিস অমসুং বর্মগী অহানবা লান (খৃঃ ১৮২৪-১৮২৬) লোয়রবা মতুংদা হৌজিকী বর্মগী মন্দলে সহর মনাক্তা লৈবা য়ান্দাবু হায়রিবা মফম অসিদা সন্ধি পত্র অমা (খৃঃ ১৮২৬ কী ফেব্রুয়ারী) ইনখি হায়না মমাংদা থমজন্ত্রে। মসিগী চেরোল অসিদা কবো তম্পাকী বা অমত্তা পন্দে। চেরোল অসিগী বারোল মমাংদসু পঞ্জয়ে। অমুকসু পঞ্জরি। “করিগুন্না গন্তীর সিংহনা (মহারাজ গন্তীর সিংহ) মহাকী লৈবাক্তা হল্পগে হায়রবদি মহাকপু মফম অদুগী নিংথৌনি হায়না বর্মগী নিংথৌনা মশক খঙগনি”। ভারত্তা পাল্লিবা বৃটিস সরকারনা সন্ধি পত্র অসি সহি তৌনবা নুমিং অসিগী মমাংদা লৈরম্মা গন্তীর সিংহগী লমশিং অদু মহাকী (গন্তীর সিংহগী) লৈবাকী শরুক ঙাঙনি হায়না লৌখি। কবো তম্পাক অসি মনিপুরগী শরুক অমা ওইবনা তম্পাক অসিগী মরমদা সন্ধি পত্র অসিদা করিগুন্না অমত্তা পল্লমদবনি। “চহি তরেং খুন্তুৰবগী” মতুংদা গন্তীর সিংহনা অরাশিংবু বৃটিসকী মতেংনা মনিপুর (মনিপুর হায়বা অসিদা কবো তম্পাক যাওরি) দগী অমত্তা চীথদনা নিংখি তুরেলগী বাংমদা তকথোক্তুনা মাঙলুরবা মনিপুরগী মনিং মখা তম্ববু অমুক হঞ্জিলহনখি। কবো তম্পাক অসি মরু ওইবা শরুক অহুম থোকা খায়দোকই। শমজোক, খমপাং অমসুং কুলে। খমথেংনা নেংপোকাী শরুক্তা লৈরিবা শমজোক অমসুং খমপাং অসি মনিপুরগী শরুক ওইবা মরম্মা নিংখি তুরেলনা মনিপুর অমসুং বর্মগী ঙুমখৈনি।<sup>১৭৫</sup> লান মনুংদা গন্তীর সিংহনা অরাশিংবু নিংখি তুরেলগী বাংমদা লোয়না তাস্তোকপদা নত্তনা অরাশিং অয়াম্মা মশাগী লৈবাক বর্মাদা চেম্ববনি। শিলেংতা লৈবা বৃটিসকী কমিসারনা খৃঃ ১৮২৬ কী এপ্রিলগী তাং ১৯ দা মখেয়গী সরকারদা ইবা চিঠি অমদা ইরমই মদুদি নিংখি তুরেলনা মনিপুর অমসুং বর্মগী থায়নদগী ওইরক্কা ঙুমখৈনি।<sup>১৭৬</sup> অদুবু বর্মাদি মসি লাল্লি হায়দুনা “অরানবা মেপ” অমা বৃটিসকী ওফিসারশিংদা উৎখি। বৃটিসকী মরি লৈনবা ওফিসারশিংনা হঞ্জিন হঞ্জিন হায়খি মদুদি নিংখি তুরেল অসি মনিপুর অমসুং বর্মগী ঙুমখৈনি। পনবা য়াবা অমনা ইতিহাসনা শাক্ফিনি মদুদি কবো তম্পাকী মরু ওইবা লমশিং - শমজোক, খমপাং, বোকতোং, তমু, মাংশানচিংবা অসি মনিপুরগী থানাগী

মখাদা লৈরমই। যান্দাবুগী সন্ধি পত্ৰ অদুদা কবো তম্পাকী রাফম পন্দবদি কবো তম্পাক অসি থায়নঙৈদগী মনিপুরগী শরুক অমা ওইনা লৈরকপা মরম্ননি হায়না বৃটিসশিংনা লৌখি। মনিপুর অমসুং বৰ্মাগী মরম্জা কবো তম্পাকী চয়েৎনবা লাকখিবসি বৃটিসকা বৰ্মাগনা যান্দাবুগী সন্ধি পত্ৰ সহি তৌনরবা মতুংদগনি।

বৰ্মানা কবো তম্পাক অসি ইতিহাস হৌরকপদা মখোয়গী ওইরমই হায়না য়েৎলকপা মরৈদু বৃটিস সরকারনা য়ারমদে। কবো তম্পাক অসি মনিপুরগী নিংথৌ কিয়াস্বাগী হাঙক্তগী মনিপুরগী ঙমথৈ মনুংদা পুনশিনথবনি হায়দুনা বৃটিসনা বৰ্মাদা খঙহ্নমই। অদুবু বৰ্মানা ঙহাক লৈতনা তম্পাক অসি লৌনবা হোৎনরকপদগী ভারত সরকারনা (বৃটিস) ওফিসার অনি - কেপতেন গ্রান্ট অমসুং লেফটিনেন্ট পেম্বরতন - বু কমিস্সারশিং হাপুনা মনিপুর অমসুং বৰ্মাগী ঙমথৈগী রাফম অসি তায়শিন্নবা খঙহ্নখি। মখোয়না মখোয়গা থাক মান্নবা বৰ্মাগী কমিস্সারশিংগা খৃঃ ১৮২৮ গী হৌরকপদা নিংথি তোৰান্দা উনখি অদুবু নোং কন্না চুবনা মরম ওইদুনা মখা তানা বা খন্নবা ঙমথিদে। মথং খৃঃ ১৮২৯ গী হৌরকপদা অমুক উননবা লেপ্নখি। মতাং অসিরাইদা বৰ্মানা “অরানবা মেপ” অমা কলকত্তাদা লৈরিবা বৃটিস সরকারগী মীওইশিংদা থারকখি। মেপ অসিনা নিংথি অমসুং চিন্দিদি অসি তোঙান তোঙানবা তুরেলনি হায়না পল্লকখি। গ্রান্ট অমসুং পেম্বরতন্না বৃটিস সরকারগী অচৌবা থাকী মীওইশিংদা খঙহ্নখি মদুদি বৰ্মানা থারক্লিবা মেপ অসি অরানবনি, নিংথি অমসুং চিন্দিদি হায়রিবা তুরেলসি অমখক্তনি। নিংথি তুরেলনি। রাফম অসিগী মতাংদা বৃটিস সরকারনা গ্রান্ট অমসুং পেম্বরতনবু মখোয়গা মান্নবা বৰ্মাগী ওফিসারশিং অমুক্কা হ্না উননবা খঙহ্নখি। অদুবু বৰ্মাগী কমিস্সারশিং অদুনা বা থৈদোজুনা উনদনবা হায়রকখি। মখোয়না হায়রকখি, বৰ্মানা বৃটিসকী মখুত্তা লান্দা মায়থিরবনিনা লানগী মাঙতাকখিবদুগী ক্ষেতিপুরোন পিনবা হোৎনবদগী পৈশা খোমগৎপদা থবক চিল্লি। গ্রান্ট-পেম্বরতননা থাগৎলকপা নিংথি তুরেলনা মনিপুর অমসুং বৰ্মাগী ঙমথৈনি হায়বা পাওদম অদু বৃটিস সরকারনা মসিগী মছং শিন্দুনা বৰ্মাগী কোনুং অভাদা লৈরিবা মেজর বর্নিদসু খঙহ্নখি। রাহং অমা হংবা য়াই। করিগীনো মহারাজ গম্ভীর সিংহনা ঙমথৈগী মতাংদা হকথেংননা বৰ্মাগী নিংথৌগা বারী শাল্লদ্রিবা? বৃটিসকী মতেংনা অরাশিং তাহোঁকখিবনি। মতম অদুদা মনিপুর অসি মশাগী নিংতস্বা ঙারুবা বৃটিসকী মতেং য়ান্না দরকার লৈ।

গ্রান্ট অমসুং পেম্বরতন্না ঙমথৈগী মতাংদা চাওরাকপা মেপ অমা য়েকথোক্লগা বৰ্মাগী মরি লৈনবা ওফিসারশিংদা থারমই। মেপ অদুগী মতুং ইন্না মনিপুরগী নোংপোজা


নিংথি তুরেলনা মনিপুর অমসুং বর্মগী ওমথৈনি হায়না উৎলি। বৃটিস ওফিসারশিং অসিনা বর্মগী ওফিসারশিং খুং ১৮৩০ গী জানুয়ারী থাদা উন্ননবা খঙহনখি। করিগুন্না মথোয়না উনবা লাক্কুবিদি মথোয়না থাখিবা মেপ অদুগী মতুং ইন্না নিংথি তুরেলনা মনিপুর অমসুং বর্মগী ওমথৈনি হায়না মতম লৈবা থিবিজ্ঞা লৌরগনি খঙহনখি।

ইহান হানবা ওইনা বর্মানা কবো তম্পাক অসি লান লোইরবা মতুংদা (মথোয়দগী) অমুক লৌঞ্চে হায়বসি য়ারমই অদুবু হায়রিবা লৌখিবা লম অসি য়ান্দাবুদা ইনখিবা সন্ধি পত্র অদুদা যাওদে হায়রমই।<sup>১৭৭</sup> বৃটিস অমসুং বর্মগী কমিস্সারশিং অদু খুং ১৮৩০ গী জানুয়ারীদা ওমথৈদা উনখি। বর্মগী কমিস্সারশিংনা মশানা য়াজখি মদুদি মথোয়না হান্না “অরানবা মেপ” অমা পীঞ্চে হায়বসি। তৌইগুন্সুং বৃটিসকী কমিস্সারশিংনা লেপখিবা ওমথৈ অদুদি মথোয়না য়াখিদে। লান তৌনরিঙৈদা মনিপুরীশিংনা কবো তম্পাক্তা চঙলক্কগা তম্পাক অসি ওমথৈগী বারী লোইদ্রিঙৈদা লৌশিনখিবা নি হায়না মথোয়না হায়খি। মথোয়না হায়বা রাদু বৃটিস কমিস্সারশিংনা ককথৎখি। চহি চা কয়গী মমাংদগী কবো তম্পাক অসি মনিপুরগী ওইদুনা লাক্কিবিদি হায়দুনা বৃটিস কমিস্সারশিং অদুনা বর্মগী মীওইশিং অদুদা খঙহনখি। মরি লৈনবা চে চাং কয়সু মথোয়দা উৎখি। কংয়েং য়েংপা নত্তনা বর্মগী কমিস্সারশিং অদু উপায় লৈখিদে। মথোয়দা বৃটিস ওফিসারশিংনা উৎখিবা চে চাং অদুবু অমত্তা ককপা ওমথিদে। মথোয়না হায়খি কবো তম্পাক অসি চহি ১৩০০ গী মমাংদা মথোয়গী ওইরমই। অদুবু প্রমান পীবা ওমথিদে। মথোয়না হায়খি শমজোক অমসুং খমপাং অসি মথোয়গীনি। থাজবা য়াবা প্রমান পীবা ওমথিদে। বৃটিস ওফিসার অনিনা চে চাং পুথোকপদা নত্তনা বর্মগী কমিস্সারশিং অদুদা হায়খি মদুদি মথায় থায়নদগী মহারাজ চৌরজিং সিংহনা পানবা খুং ১৮১৩ ফাওবা কবো তম্পাক অসি মনিপুরগী ওইদুনা লাকখি। চৌরজিংকী মতুংদা বর্মগা য়ানবা মারজিং লাক্কৌরিবিদি। হায়রিবা রাফমশিং অসি বর্মগী কমিস্সারশিং অদুনা মনাদা হাঙ্গু য়াখিদে। মথোয়না হায়রিবসি কবো তম্পাক অসি মনিপুরদগী লৌথোক্কগা বর্মাদা তিনশিনবা অসিনি। মথোয়না হায়খিবিদি তম্পাক অসি বর্মা-বৃটিস লান তৌনদ্রিঙৈ মমাং চহি ১১/১২ সি বর্মগী “ওইদুনা লাকখি অদুনা বর্মগীনি”। বর্মাদা হায়রিবসি মহারাজ মারজিং সিংহনা কবো তম্পাক অসি মথোয়দা “শিজিন্নবা য়াহল্লম্বদুগী রাফমদুনি।” বর্মগী কমিস্সারশিং অদুনা নুউদা হকপা রাইহে পুথোক্কুনা উৎলমই মদুদি শমজোক অসি খুং ১৬৫০ দা অভাগী প্রজা ওইরমই হায়না। মথোয়না তম্পাক অসি পোং নিংথৌনা মনিপুরদা পিথোক্কল্লে হায়বদু য়ারমদে। বৃটিস কসিস্সারশিং অদুনা বর্মগী কমিস্সারশিংনা হায়রিবা বা শিংদু থবৎ

# মনিপুৰ



কৰো তম্পাৰী। মাপ অসি ইম্পেৰিয়েল গেজেণ্ডিয়াৰ ওফ ইণ্ডিয়া  
(১৯০৫) দৰ্গী মাপ য়েকপা হৈবা মীনা য়েকথোকপনি।



Map not to scale

থবৎ ককথৎলমই। অমসুং ইতিহাসকী লাইরিক ফাকৎতুনা মখোয়দা খঙহনখি মদুদি পোং নিংথৌ খেকথোম্বা অমসুং মৈতৈ নিংথৌ কিয়াম্বা অনি যানবগী মতুং ইম্না খৃঃ ১৪৭০ দগী কবো তম্পাক অসি মনিপুরগী ওইদুনা লাকথুবনি। অইবা চে চাং ময়াম অমা পুথোক্তুনা বৃটিস কমিস্সারশিং অদুনা হায়খি মদুদি ১) পোং নিংথৌ অসি অভা (বর্মী) গী মখাদা লৈখিদে, ২) খমপাং অমসুং শমজোক অসি পোংগী মখাদা লৈরমই, ৩) পোং নিংথৌনা মৈতৈ নিংথৌগা যানরবা মতুংদা নাওজিরি (লৌজিরি) অমসুং মুংখোং মুরাই চীংগগী মরক্তা লৈবা নিংথিগী নোংপোক্তী লম পুন্মমক পোং নিংথৌনা মৈতৈ নিংথৌদা শিল্পবনি।<sup>১৭</sup> মসিদা শমজোক, খমপাং লোয়না যাওরে। কোন্না পেম্বরতন্না “রিপোর্ট ওন দ ইষ্টার্ন ফ্রন্টিয়ার ওফ বৃটিস ইন্ডিয়া” কোঁবা লাইরিক অমা ইখি। মদুদা মহারুয়া হায়, “পোং নিংথৌনা মনিপুরগী নিংথৌদা লম খরা পীখি। হায়রিবা লম অসি নোংপোক্তা লৈরিবা নাওজিরি হায়রিবা মু অমসুং চিনদিন (নিংথি) তুরেল অনিগী কারক্তা লৈরিবা অসি ফাওবনি। অবাং থংবদনা যান্না মমিং লৈরবা হৈনৌ পান্থীশিং হৌবা মুংখুম ফাওবনি। মুংখুম হায়রিবসি নাওজিরি চীং অমসুং নিংথি তুরেল অনিগী মরক্তা লৈবা লমনি।” যান্না শম্মা পঞ্জরবদা কবো তম্পাক মনিপুরগীনি অমসুং নিংথি তুরেলনা মনিপুর অমসুং বর্মগী গুমথৈনি। নিংথিগী নোংপোক্তা লৈবা লম খরা ফাওবা মনিপুরগীনি।

বৃটিস কমিস্সারশিং অদুনা বর্মগী কমিস্সারশিংদা হায়খি মদুদি যান্দাবুদা সন্ধি পত্র ইনড্রিঙোদা গন্তীর সিংহনা কবো তম্পাক লৌশিন্থে হায়বসি অচুম্বনি। মরমদি গন্তীর সিংহনা কবো তম্পাকী মরু ওইবা মফম তমু (হেদ ক্বাতরস) লৌশিনবদা বৃটিস লান্থীশিংনা শাস্কিনি। রাফম অসি মাচা খায়না তারুবা হোৎনবদা বৃটিস কমিস্সারশিং অদুনা লান মনুংগী পাওদমগী নমথোক্কা চা চাং উৎখি। পাওদম অমনা খৃঃ ১৮২৬ কী জানুয়ারীগী তাং ২৩ দা তমুদা ইখিবনি। অতোপ্পা অমনা খৃঃ ১৮২৬ কী ফেব্রুয়ারীগী তাং ৩ দা মোনফুদা ইখিবনি। মোনফু হায়রিবসি নিংথিগী নোংচুপ থংবদা লৈবা মফম অমনি।<sup>১৮</sup> মৈতৈ রাইহোদা “অদু ওইরবসু” হায়বদু বর্মগী কসিস্সারশিংনা তৌখি। গ্রান্ট অমসুং পেম্বরতন্না পুথোরক্কা রাফম অমস্তা বর্মগী মীওইশিং অদুনা ককপা গুমথিদে। রাফম অসি লুশিল্পকপনা বর্মাদা লৈরিবা বৃটিসকী মীহুং মেজর বর্নিনা গ্রান্ট অমসুং পেম্বরতনবু অভাদা লাক্কা বর্মগী মিনিষ্টরশিংগা রা খল্লনবা হায়খি। অভাদা বর্নিনা পেম্বরতনগী মতেংনা কবো তম্পাক অসি গন্তীর সিংহগী ওইফম থোকই হায়না বর্মগী মীওইশিংদা হায়খি। বর্মগী মরি লৈনবা অচৌ-অশাশিংদি



মখোয়না খাজহনবা ঙমথি। বৰ্মাগী মরি লৈনবা অচৌ অশাংশিংদা খঙহনখি ১) গস্তীর সিংহনা কবো তম্পক অসি লান ঙমদুনা অমুক লৌশিল্লবনি, ২) তম্পাক অসি চহি চা কয়াগী মমাংদগী মনিপুরগী ওইরক্লিবনি, ৩) বৰ্মাগী অচৌ অশাংশিংদা মশানা যাজরমই মদুদি মখোয়না হান্না “অরানবা মেপ” অমা উৎথৈ হায়বসি, ৪) যান্দাবুদা সন্ধি পত্ৰ সহি তৌনবদা বৃটিসকী লান্গী কস্মান্দর আৰ্কিবোলদ কেমপবেলনা কবো তম্পাক্তা বৰ্মাগী হক লৈ নংত্রগা লৈতে হায়বসি মরা লৌখিদে। বৰ্মাগী অচৌ অশাংশিং অদুসু মথস্তা পল্লিবা রাফমশিং অসি য়ারমই। মতাং অমদা বৰ্মাগী মীওইশিং অদুনা গস্তীর সিংহ লৌখোক্লগা মারজিৎ সিংহবু মনিপুরগী নিংথৌ ওইহনবা পাম্বগী মওং বৃটিসকী ওফিসারশিং অদুদা খঙহনখি। মসি ওইরবদি মনিপুর অমসুং বৰ্মা অনিগী মরি ফগৎকনি হায়না ফোংদোকখি। অদুবু মেজর বৰ্নিনা মদু য়ারোই হায়খি। মরমদি গস্তীর সিংহনা মনিপুরগী নিংথৌনি হায়বসি ভারতকী বৃটিস সরকারনা লন্দনদা লৈবা বৃটিসকী মরি লৈনবা অচৌ-অশাং মীওইশিংদা হান্না খঙহনথবনি।<sup>১৮৩০</sup> করিগুস্বা কবো তম্পাকসি মনিপুরগীনি হায়বা য়ারবদি বৃটিসতা পীগদবা লানগী ক্ষেতিপোরোন অদু শরুক খরা ফাওবা কোকপিগে হায়দুনা মেজর বৰ্নিনা বৰ্মাগী মিনিষ্টরশিং অদুদা খৃঃ ১৮৩০ গী দিসেম্বর থাদা খঙহনখি। পৈশাগী অরাবা দবা তারিবা বৰ্মাগী মিনিষ্টরশিং অদুনা রাফম অসি য়ানিংলমই অদুবু মদু মখোয়গী নিংথৌদা হৌদোকপদি ঙমথিদে। নিংথৌনা মদু তাবদা অঙকপা ফংনা মখোয়দা শাওরক্লনি হায়বসি মখোয়না খঙলমই। করিগুস্বা য়ান্দাবুদা ইমথিবা সন্ধি পত্ৰ অদুদা কবো তম্পাক মনিপুরগীনি হায়দুনা রাইহে অমা য়াওরল্লবদি লৈবাক অসিগী ইতিহাস অসি তোকখায়রমগদবনি। কনা অমঙনা ককপা ঙল্লরোইদবা বানি। মারজিৎনা পাল্লিঙে মতম খরা নন্তনা শাংলবা চহি চা কয়া অসি মনিপুরগী ওইদুনা লাকখিবা কবো তম্পাক্লি।

য়ান্না লাইবক থিবা তাজ্জানি। বৰ্মাদা লৈরিবা বৃটিসকী মীঃ মেজর বৰ্নিগী রাখল হোংলকখি। অদুম ওইনমক গ্রান্ট অমসুং পেম্বরতন্না কবো তম্পাক অসি মনিপুরগীনি, নিংথি তুরেলনা লৈবাক অসিগী ঙমথৈনি হায়দুনা শিখাং খাঙখি। অমরোমদা বৰ্মাগী নিংথৌনা বৰ্নিদা য়ান্না শাওনিংলমই। বৰ্নিনা মনিপুরীশিং শৌগৎপদা নন্তনা বৰ্মাগী লম মনিপুরদা পিথোকখিগদৌরে হায়না মহাক্লা লৌরমই। বৰ্নিগী রাখলদসু কবো তম্পাক্কী রাফমসি মখা শাংথরবদি বৃটিস অমসু বৰ্মা অনিগী মরঙা অমুক লান তৌনরকপা য়াই হায়না খনখি। মসি অরানবা রাখলনি মরমদি ইকুই কুইদ্রিঙেদা বৰ্মা বৃটিসকী মখুস্তা মায়থিবা ফংথিবদা নন্তনা লৈবাক অদুদা অমাং অতা ফনা য়ান্না

হাওখবনি। মহাকী (বনিগী) রাখল হোংলক্রে হায়বসি মহাকী বাঙাং, বাতাদগী খঙবা  
 ওমখি। মহাকী হায়খি, “...গন্তীর সিংহনা মীসু ফজনা তাদবা, কান্দদবা লম অসি  
 লৌরগা করি তৌগদৌরিবনো...মসি গন্তীর সিংহগী ওইনবা হোংনবদা বৃটিসনা  
 করিগী অভা (বর্ম) শাওহনগদৌরিবনো...মসিনা মরম ওইদুনা অমুক লান তৌনরকপা  
 যাই...অসিগুস্বা কান্দদবা লম মচেং খরগীদমজ্ঞা অভা শাওহল্লগা অতোপ্পা লান  
 অমা অমুক তৌরকপা যাই...।” বনিগী রাফম অসি গ্রান্ট অমসুং পেম্বরতন্না কন্না  
 য়াখিদি। অদুবু ভারত্তা লৈরিবা বৃটিস সরকারগী মতম অদুগী গোভর্নর জেনরেল  
 লোর্ড বিলিয়াম বেনতিকনদি বনিগী রাফমদু য়ানিংবা ফোংদোকখি। বেনতিকনা হায়খি,  
 “...মখোয়গী (বর্মগী) নাপল অমসুং শক্তি অদু থুগায়রবা মতুংদা (লান্দা বৃটিসনা  
 ওল্লবা মতুংদা) হায়রিবা লম মচেং অসি মখোয়বু খরা হরাওনবা পিথোকপা যাই।  
 চুমই ঐখোয়না খাইদগী ফজবা ওমথে পিথোজুনা বর্মশিংবু (কবো) তম্পাক্তা লৈহন্দুনা  
 মনিপুরীশিংগা হকথেংননা লৈহনগদৌরে। মসিদা লাননচিংবা থোরকুবসু ঐখোয়না  
 (বৃটিস) শক্তি হেনবনিনা থোয়না চীংনিংঙাই ওইদে...।”<sup>১৮১</sup> অকোনবদা বৃটিস সরকারগী  
 চেরোল অমা খং ১৮৩৩ গী মার্চ তাং ১৬ তা থোক্কখি। চেরোল অসিনা মেজর  
 বনিদা খঙহনখিঃ (শল্পপা)...ভারত্তা লৈরিবা বৃটিস সরকারনা লৌই মদুদি নিংখি  
 তুরেলনা মনিপুর অমসুং অভা (বর্ম) গী অশেংবা ওমথেনি। অদুবু বর্মগী নিংখৌগী  
 রাখল অমসুং অপাম্বদু খঙলবা মতুংদা, অদুগা মরুপ মপাং ওইনা লৈবাক অনিনা  
 (বৃটিস অমসুং বর্ম) লৈমিননবা, সরকার অসিনা কবো তম্পাক অসি অভাগী ওইবা  
 য়ারে। অনৌবা ওমথে অসি যোমাদোওং চীংশাংগী (মতম অমদা মনিপুরীশিংনা  
 মরিং চীং হায়না খঙনরমই) চীংখোংদা ওইনবসু খঙহনখি।”<sup>১৮২</sup> মসি হৌজিকী মনিপুরগী  
 নোংপোকী ওমথে অসিনি।

গোভর্নর জেনরেল বেনতিকী চেরোল অসিগী বারোলসিনা মনিপুরীশিংগী  
 থম্মোইদা তানা থিনবগী চেনাখোলগুম ফাওহনখি। মরৈবাক নিংবা, মমা লৈবাকীদমজ্ঞা  
 মথরাই থাদোকপা ওস্বা মনিপুরীশিংনা লাই ওইখবা ইপা ইপুশিংগী ঈখেঙনা য়াংলস্বা  
 ওমথে অদু মতম অদুদা কনবা ওমখিদি। মখোয়না খঙখি নিংতস্বা মাঙলুরবা মমা  
 লৈবাকী মনিং মখা তস্বা অদু বৃটিসকী মতেংনা অমুক হঞ্জিলহনখিবনি হায়বসি।  
 মীওই খুদিংমক মথরাই প্রোক প্রোক চাকখি। মনিপুরীশিংনা খঙই কবো তম্পাক  
 অসি খং ১৪৭০ দগী মখোয়গী ওইদুনা লৈরকখি হায়বসি। করিগুস্বা নিংখৌ মচা  
 মশেল লিংজেল মামরল্লবা, নিংখৌ খুভম মুন্নরমদ্রবা, মারজিৎনা বর্মগী মতেং লৌনবা

হোৎনরমদ্রবদি মনিপুরগী ইতিহাস অসি পুংতোন তোঙাঙ্গম্বা যাই। অদুবু হৌথৈ। লিংজেল মান্দ্রবা, অমগা অমগা বারী শান্নবা যাদ্রবা, পান্দ্রম মান্দ্রবসু তোখায় তোখায় তারবা, ফম করাঙ্গাগীদমজ্ঞা তুংলমচং উবা ঙমদ্রবা অদু ওইরবদি লৈবাক অসিগী তুংদা ওইরক্কদবা ফিভম অদু ইরাই লায়না উবা ফংই।

গ্রান্ট অমসুং পেম্বরতনা গম্ভীর সিংহদা হায়থি মদুদি সরকারনা কবো তম্পাক্কী মমল ওইনা মনিপুর সরকারদা থাদা লুপা ৫০০ পীরগনি। “করিগুম্বা কবো তম্পাক অসি মনিপুরগী অমুক ওইরকপা তারবদি হায়রিবা লুপা ৫০০ অসি পীবা তোক্কনি।” মসিদি রাইহেগী রাইহে হায়বদুনি। মনিপুরগী অয়াবা যাওদনা কবো তম্পাক অসি গ্রান্ট অমসুং পেম্বরতনা বর্মগী কমিস্সারশিংদা খৃঃ ১৮৩৪ গী জানুৱারী তাং ৯ দা যানচে অমা ইনরবা মতুংদা খুৎশিন্থি। শিন্নথ্রবা মিনং খরগী মতুংদা অসুন্ধী মতিক নুঙাইতবা পাও অসি তাবদা মমা লৈবাকপু মতম পুস্বদা যাইফনবা খঞ্জবা, মনিপুরবু অৱাশিংগী মখুঙগী অমুক হন্না মনিং মখা তম্বা ফংহল্লম্বা, মরৈবাক নিংবা মহারাজ গম্ভীর সিংহ নুমিৎ অদুমজ্ঞদা লৈখিদে। খৃঃ ১৮৩৪ গী “য়ানচে”<sup>১৩</sup> অদুগী মতুং ইন্না গ্রান্ট অমসুং পেম্বরতনা কবো তম্পাক অসি বর্মগী কমিস্সারশিং - বুন্দোক মহামিংয়ান রাজা অমসুং তসারুদাওকিকস মুকয়ানথাও- দা শিন্থি। নুমিৎ অদুদগী তম্পাক অদুগী মরু ওইবা সহবশিং, তমু, খমপাং, শমজোক, অতৈ খুঞ্জং/চীং পুন্নমক বর্মগী ওইথি। অনৌবা ঙমথৈনা অসুন্না ওইথি। নোংপোক থংবা মনিপুরগী ঙমথৈদি কবো তম্পাক্কী নোংচুপথংবদা লৈবা তম্পাক্কী তায়নবা চীংশাং পরেশিং অদুগী চীংখোং পরেং অদুনা ওইগনি। হায়রিবা মফম অসিদা মোরে অমসুং মসিগী নোংচুপলোমদা লৈবা লম পুন্নমক মনিপুরগীনি। হৌজিক্কী মনিপুরগী নোংপোক্কী ঙমথৈ অসিনি। মসিগী অকুপ্পা মরোল অদুদি লাইরিক অসিগী অরোয়বা লমায়দা যাওরিবা ইংলিসতা ইবা “য়ানচে” অসি য়েংবিয়ু।

কবো তম্পাক অসি বর্মাবু “হরাওনবা” মহারাজ গম্ভীর সিংহগী বা অমজ্ঞা তাদনা বৃটিসনা পিথোকখিবনি। মসি পিরবদি বৃটিস অমসুং বর্মা অনি অসি লান তৌনরোই হায়না বৃটিসনা লৌরমই। অদুবু মখোয়গী ৱাখল অদু অরানবা ওইথি। মরমদি অনিগুবা বৃটিস অমসুং বর্মগী লান খৃঃ ১৮৪৫ দগী খৃঃ ১৮৫২/৫৩ দা থোকখি। লান অসিগী মতুংদা খা থংবা বর্ম বৃটিসনা লৌশিন্থি। কবো তম্পাক পীথোকপ্তবসু মনিপুরীশিংনা বর্মগী মীওইশিংগা ঙমথৈগী গুহাক লৈতনা খৎন্থি। বর্ম অমসুং বৃটিসসু মরুপ ওইশিন্নবা ঙমখিদে। কবো তম্পাক্কী মরমদা হান্না বৃটিসকী “পোলিতিকেল এজেন্ট”

ওইনা লৈরম্বা সার জেমস জোনষ্টোনা অসুন্না ফোংদোকুমইঃ মহারাজা হায়<sup>১৮৪</sup> (শল্পপা)  
 “... ঐখ্যোগী (বৃটিসকী) মীহুৎ কর্নেল (হান্না মেজর) বর্নি হায়বা অমা অভাদা  
 লৈরম্বাই। মরুপ ওইশিম্বা পামদবা বর্মানা মণ্ডোন্দা (বর্নিদা) লোপ্পা লৈতনা তকশিনখি  
 মদুদি কবো তম্পাক অসি বর্মানা পীরবদি ঙমথৈদা লাংবা খোংপা লোয়না লেপখিগনি  
 হায়না। কবো তম্পাক অসিদি মনিপুরগী (মহারাজ) গন্তীর সিংহগীনি। বর্মানা হায়রিবা  
 রাফম অসি থবৎ ককথৎতুনা যারল্লোইদবনি অমসুং রাফম অসিগী মতাংদা বর্মাগী  
 ফল্লাইবশিংনা ঙাংবা রা থওইনা তারল্লোইদবনি। বর্মাগী মীওইশিংগা লোয়নবদদি  
 নখোয়না হায়রিবা রাফমদু য়ারোই হায়না শিখাং খাঙবা অমা চঙই। মখোয়বু পেলহন্নবা  
 হোংনবদা ঐখ্যোয়না ঐখ্যোগী থোনা লৈরবা মরুপ অমগী লম পিথোকপদা  
 য়াথোকথ্রে।” কবো তম্পাকী রাফমসি মসিনসু লোইদ্রি।

বৃটিসনা বর্মা লৌশিল্লবা মতুংদা কবো তম্পাক অসি মনিপুরদা অমুক হঞ্জিলহন্নবা  
 তকনখি। মসিগী মতাংদা মনিপুরগী মহারাজনা ভারত্তা লৈবা বৃটিস সরকারদা চিঠি  
 অমা ইখি। চিঠি অদু অসামগী চীফ কমিস্নারগী সেক্রেটারিনা ভারত সরকারগী  
 সেক্রেটারিদা থাখি। চিঠি অদুগা লোয়ননা অসামগী চীফ কমিস্নারগী সেক্রেটারিনসু  
 ভারত সরকারগী সেক্রেটারিদা অতোপ্পা চিঠি অমা খুঃ ১৮৮৬ কী এপ্রিলগী তাং ১৪  
 দা থাখি। মহাকী চিঠিগী মরোলদি (শল্পপা) “... কবো তম্পাক অসি মনিপুরদা  
 অমুক হঞ্জিহনবগী রাফমসি চীফ কমিস্নার (অসামগী) না কর্নেল জোনষ্টোন (হান্না  
 মনিপুরদা “পোলিটিকেল এজেন্ট” ওইনা লৈরম্বা) অমসুং মেজর ব্রোওর  
 (“পোলিটিকেল এজেন্ট” ওইরম্বা) গা শিলোংদা খুঃ ১৮৮৬ কী মার্চ তাং ৩১ দা  
 কুপ্পা খন্নরে। য়ান্না মরু ওইবা রাফম অমনা কবো তম্পাক্তা খুন্দারিবা শান (পোং  
 কাংলুপ অমা) গী মীওইশিংনা তম্পাক অসি মনিপুরদা অমুক পুনশিনবা পামদে।  
 তম্পাক অসিবু মনিপুরদা পুনশিম্বা হোংনরকুবদি মখোয়না (শানশিংনা) তম্পাক  
 অসি তোখায় তানবা খোঙজং চঙশিনগনি হায়বগী রাফম লৈ” হায়না চিঠি অদুনা পল্লি।

খুঃ ১৯৩২ দা মহারাজ চুরাচান্দ সিংহ অমসুং মনিপুর স্টেট দরবারনা কবো  
 তম্পাক অসি মনিপুরদা অমুক পুনশিনবা পাষগী রাফম ফোংদোকখি। “বৃটিসনা  
 বর্মা অসি মখোয়গী মখাদা লৈবা লৈবাক অমা অহুমসুবা লানগী (১৮৮৫/১৯৮৬)  
 মতুংদা ওইরবনি। ... কবো তম্পাক অসি খুঃ ১৮৮৬ কী অদুৱাইদা মনিপুরদা  
 অমুক তিনহল্লমবা য়াবনি। ... মহারাজ অমসুং দরবারনা আশা তৌই মদুদি বৃটিসনা  
 কবো তম্পাক অসি মনিপুরদা অমুক তিলহনগনি হায়না...।”<sup>১৮৫</sup> মহারাজ বোধচন্দ্র

সিংহনা পানবা মতমদা নিংখৌ মচাশিংগী মীফম (“চেম্বর ওফ প্রিনসেস”) অমদা চেবোল অমা থাঙগথৈ। চেবোল অসিনা হায়থি, (শল্পপা) “...চেম্বর ওফ প্রিনসেসনা মাঙথিবা লমশিং অমুক হজিন্নবগী বাফম থম্বদা অপেনবা ফোংদোকচরি, অমসুং মনিপুরগী মাঙথিবা কবো তম্পাকপু অমুক মনিপুরদা তিলহন্নবগী থবক পায়খৎপিনবা বাফম থমথি...।” মনিপুর লেজিস্লেটিভ এসেমব্লীদা খৃঃ ১৯৪৮ গী ওক্টোবর তাং ১৮ দা পিথিবা ভাষনদা বোধচন্দ্র সিংহনা হায়থি, “... (খৃঃ ১৮৩৪) গী সন্ধি পত্র অসিনা ঐখোয়গী মমল য়াল্লাব স্বাক্ষর মাইল ৭০০ লোম চাওবা কবো তম্পাক অসি মাঙথৈ। মসিগীদমক্তা ঐখোয়না চহি খুদিংগী বর্মা (ব্রিটিস সরকার) দগী লুপা ৬,২৭০ ফংলি। কবো তম্পাকলা মনিপুরদা অমুক তিনশিল্লবাদি হায়রিবা পৈশা অসি পীরকপা লেপকনি হায়দুনা সন্ধি পত্র অসিনা পল্লি...।” অসুন্ধী মতিক হোৎনবা যাবা হোৎনরবসু ব্রিটিস সরকারগী ফিরেপতা অহোঙবা লৈখিদে।

মনিপুর অমসুং বর্মা (হৌজিকী ম্যানমার) অনিগী ঙমথৈগী রাথোক অসি মনিপুরনা খৃঃ ১৯৪৯ দা ভারত তিল্লবগী মতুং তারকপদা ফাওবা লোয়শিন্দি। হৌজিক হৌজিক চান্দেল জিলাগী মনুংদা লৈবা মোলচাম খুঙ্গংগী শরুক খরা বর্মাগী সিফাইশিংনা লৌশিন্দুনা লৈরি। মসি ঙমথৈদা যুংবা উচুক মশিং ৩৩ শুবা (হৌজিকী অনৌবা উচুক মশিং ৬৬) অসি মথোঙ মরম খঙদনা মাঙথিবা মতুংদনি। মথোয়না লৌশিন্দুনা লৈরিবা লম অসি মথোয়গীনি হায়দুনা মথোয়না হায়রি। মনিপুর সরকারনা বর্মা সিফাইশিংনা লৌশিন্দুনা লৈরিবা লম অসিগী মতাংদা থিজিল্লা “কমিতি” অমা শেমথি। “কমিতি” অসিনা হিরম অসিদা থিজিল্লা মতুংদা অমসুং হৌজিকী মোরে মনাস্তা লৈবা নমফালোংগী মফম অসিসু য়েংশিল্লবা মতুংদা ভারত সরকারদা পাওদম অমা পীথি। হায়রিবা নমফালোং অসি হান্না মনিপুরগী ওইরমই অদুবু হৌজিক্তি বর্মাগী নাকলদা লৈত্বে। পাওদম অসি পিত্তবসু হৌজিক মনিপুর অমসুং বর্মাগী ঙমথৈগী চয়েৎনবা অসি অদুম লৈরি। করিগুস্বা ঙমথৈগী চয়েৎনবা অসিনা ভারতকী নোংচু পকী পাকিষ্টানগা তায়নবা মফমদা ওইরল্লবাদি ভারত সরকারনা করি তৌরমগনি?

মনিপুরগী অরাং থংবা ঙমথৈ অসি হৌজিক ওইরিবা অসিদগী য়াল্লা পাক চাওনা লৈরমই। মহারাজ গম্ভীর সিংহনা য়াল্লাব মনিপুরগী লান্মীশিং পুদুনা খৃঃ ১৮৩২ দা মতম অমদা নাগা হিলস হায়না খঙনরস্বা হৌজিকী নাগালেন্দ অসিদা চতুনা মফমশিং অদু “য়েংশিনথি”। মহাকী খোঙচৎ অদুদা ব্রিটিস ওফিসার কেপতেন জেনকিনস অমসুং লেফটিনেন্ট পেম্বরতনসু যাওথি। কুইরবগী মমাংদা মনিপুরীশিংনা নাগা হিলস

অসিগী যান্না মনুং চঙশিন্না লৈবা লমশিংদগী লোয়পোৎ খোমগৎলমই হায়না জেমস জোনষ্টোন্না মহাকী লাইবিক “মনিপুৰ এন্দ্ নাগা হিলস” হায়বদুদা ইৰমই। নাগা হিলসকী খুল অয়াস্বা - খাইদগী চাওবা কোহিমা যাওৰগা - মনিপুৰগী মখাদা থনমই অমসুং মফমশিং অদুদগী লোয়পোৎনচিংবা খোমগৎলমই হায়না জোনষ্টোন্না মখা তানা ইৰমই। মনিপুৰীশিংনা মফম অদুদা তোয়না চৎতুনা লোয়পোৎ খোমগৎখি। লাই ওইখ্ৰবা ইপা ইপুশিংনা যান্না মওং তানা থম্বীৰস্বা লৈবাক্ৰি। হৌজিকী নাগালেন্দদা লৈরিবা দিমাপুৰ সহরদা ধনসিৰি হায়বা তুৰেল অমা চেম্লি। খুং ১৮৩৫ দা ধনসিৰি অমসুং দোয়েং (দিমাপুৰদগী পংলাপ লাপতে) অনিগী মরক্তা লৈরিবা জঙ্গলশিং অসি মনিপুৰ অমসুং অসামগী ঙমথৈনি হায়না লৌরমই। মসিগী মতুংদা “য়ান্নদি শেংদবা” মনিপুৰ অমসুং নাগা হিলস অনিগী ঙমথৈ অমা “য়াৎলমই”<sup>১৮৬</sup>। ঙমথৈ অসি বৃটিসকী মনিপুৰদা লৈবা “পোলিটিকেল এজেন্ট” কেপতেন গোরদোন অমসুং অসামগী নাওগোং জিলাগী বৃটিস ওফিসার “প্ৰিন্সিপাল এসিষ্টেন্ট” লেপটিনেন্ট বিগস অনিগী মীফম অমদা য়াৎখিবনি। হায়রিবা গোরদোন-বিগস অনিগী য়াৎপা মনিপুৰ অমসুং নাগা হিলস অনিগী ঙমথৈ অসি অঙ্গামী নাগাশিংনা থওইনা লৌখিদি। মতম অদুদা ঙমথৈদা ঙহাক লৈতনা খৎন-চৈনবা থোক্তবা নঙে। অকোনবদা নাগা হিলস অসি বৃটিসকী মখাদা লৈরকখি। বৃটিসকী “পোলিটিকেল এজেন্ট” অমগী মখাদা থমখি অমসুং সামাণ্ডদতিং হায়রিবা মফম অসিদা হেদ ক্ৰাতরস ওইখি। মহাকী সাশন অদু চীংগী খুঙ্গং খরদমক ওইখি। চীংদা লৈবা খুলশিংগী মরক্তা ঙহাক লৈতনা অমগা অমগা খৎনবা, ঙমথৈদা হাৎন-শুনবনচিংবা খৌদোক কয়া থোকপা মরন্না বৃটিসনা খুং ১৮৫১ গী অদুৰাইদা হায়রিবা মফমশিং পুন্মমক (হৌজিকী নাগালেন্দগী মনিপুৰগা তায়নবা খুল অয়াস্বা) অসি মনিপুৰ সরকারগী মখাদা থম্বা পাল্লমই। জোনষ্টোন্না অসুন্না ইৰমই, “. . . করিণ্ডা চীংশিং অসি বৃটিস সরকারনা লৌশিনবগী রাখল লৈব্রবদি, মনিপুৰগী ঙমথৈগী মনুংদা লোয়না লৈহনবনা ফরমগদবনি। মনিপুৰগী মহারাজনা অথিবা খরগী মখাদা মহাক্ৰা ঙম্বা লম মথৈ লৌশিনহন্দুনা চীংশিং অসি মনিপুৰগী মনুংদা লৈবনা অফবা থবক ওইরমগদবনি। অদু ওইরবদি বৃটিসনা খুদোং থিবা কয়া মায়েক্করন্নেইদবনি।”

খুং ১৮৫৪ গী মাৰ্চ থাদা অঙ্গামী খরনা মনিপুৰগী ঙমথৈ লানশিল্লকপদগী লৈবাক অসিগী লান্মীশিংনা মোজুমা হায়রিবা খুল অসিদা লান্দাশিন্দুনা অমাং অতা কয়া য়াওহনখি। মফমশিং অসিদা খুল অমগা খুল অমগা ঙহাক লৈতনা খৎনৈ। মতম

অদুগী মনিপুরগী ঙুমথৈ অদু য়ান্না পাক চাওনা লৈরমই। মেজেফফিনা হায়রিবা খুল অসিনা খুঃ ১৮৭৪ গী মার্চ থাদা বৃটিসনা মখোয়বু খরা ঙাকপী শেনবীনবা হায়রকথি। মসিগী মরু ওইবা মরমদি মোজুমা হায়রিবা খুল অসিনা মেজেফফিনাদা ঙুহাক লৈতনা লান্দাশিল্লকপদগীনি। মনিপুরগী লান্মী লুচিংবা বলরাম সিংগী মখাদা লান্মী ময়াম অমা জোনষ্টোনগা চংলগা মোজুমাবু অমুক নমথনবা হোৎনথি। অদুবু ঙুমথৈদা লৈবা কোঙ্গাল থানাদা বর্মানা লান্দাশিল্লক্রে হায়বদগী জোনষ্টোন অমসুং সিফাই খরা লম্বীদগী হনথি। মনিপুরীশিংনা মোজুমা খুলবু নমথথি। অমুকসু খুঃ ১৮৭৯ দা অঙ্গামীশিংনা বৃটিসকী “পোলিটিকেল এজেন্ট” (নাগা হিলসতা লৈবা) দামান্টতা লান্দাশিল্লক্রে তাবদগী জোনষ্টোন্না মনিপুরী লান্মীশিংগা মফম অদুদা চত্তুনা ফিভম অদু লাকশিনথি। মনিপুরগী অরাং থংবা ঙুমথৈদা য়ান্না চাওনা অহোঙবা অমা লাকখিবসি মনিপুর অমসুং বৃটিস অনিগী খুঃ ১৮৯১ গী লান অদুগী মতুংদনি। লান অসিগী মতুংদা মনিপুরগী অরাংথংবা ঙুমথৈ অসি পিকশিল্লকথি লোয়ননা হৌজিক্কী মাও অসিদা ওইথি। মতম অদুদগী হৌজিক ফাওবদা মাও অসিনা মনিপুর অমসুং নাগালেন্দগী ঙুমথৈনি। চহি চা কয়গী মমাংদগী মাও-মরাম চীং অসি লৈবাক অসিগী শরুক অমনি হায়বদুদি মমাংদা তোয়না পঞ্জস্ত্রে। মতম অমদা দিমাপুরদা চেনবা ধনসিরি তুরেল অদুৰাইদা মনিপুরগী ঙুমথৈ ওইরম্বদু হৌজিক্কী মাও অসিদা লৈবাক অসিগী ঙুমথৈ ওইথি।

য়ান্না কুইরবগী মমাংদা মনিপুরগী খা থংবা শরুক্কী ঙুমথৈ অসি ফজনা য়াৎলমদে। মহারাজ পামহৈবগী (গরিবনরাজ) মতমদা (চাওরাক্সা খুঃ ১৭৩৪-৩৫) কুৰাই, তুৰাই অমসুং তঙাংলোক তুরেল অহুমগী উনফমদা ঙুমথৈ মশক খঙনবা নুং অমা য়ুংলমই।<sup>১৮৭</sup> নুং অদুদা মৈতৈ ময়েক্সা অসুন্না ইরমই : “... তুৰাই (হৌজিক্কী তুইভাই) তুরেলগী অরাং থংবা লম অসি মনিপুরগীনি। লুসাইশিংনসু (হৌজিক্কী মিজোরাম) তুৰাই তুরেল অসিনা মনিপুর অমসুং মসিগা থংনবদা লৈরিবা লমশিং অসিগী ঙুমথৈনি হায়না লৌই। খুঃ ১৭৮৬-৮৭ তা মহারাজ জাই সিংহনা মহারাজ পামহৈবনা য়াৎলম্বা খা তংবা শরুক্কী ঙুমথৈ অদু ময়েক শেংলবা ঙুমথৈনি হায়না লৌথি। মহারাজ তুৰাইদগী পংলাপ লাগুনা লৈবা চীবু ফাওবা চংথি। চীবুদা পুথি অমা তৌদুনা মফম অদুগী কুকি প্রজাশিংনা শিজিন্ননবা থুম শুংথি।<sup>১৮৮</sup> অদুবু অতৈ ঙুমথৈদা তৌবগুম মফম অসিদসু অমগা অমগা ঙুহাক লৈতনা থংন-চেনবগী থৌদোক কয়া থোকথি। মরু ওইনা লুসাইশিংনা সুকতি হায়বা কাংবু অমগা হাংতোক হাংচিন য়ান্না তৌনথি।

বৃটিসকী গোভর্নর জেনরেলনা খৃঃ ১৮৭১ দা মফমশিং অসি য়েংশিন্নবা মীহুং কাংবু অমা থাখি। মনিপুরগী মতেংসু নিরকখি। মহারাজ চন্দ্রকিতিনসু মনিপুরগী লান্মী কাংবু অমগা বৃটিস ওফিসার জেনরেল নুখালগা লোয়ননা মফম অদুদা থাখি। মদুগী মতুংদা ভোনপিলাল, পোইবোই, অমসুং ভোনোলেন্দা লৈবা চীংমী খুদিংমকী কা হেনবা থবকপু লাকশিন্গবা মতুংদা “মখোয়দগী লোয়পোং খোমগৎখি।”<sup>১৮৭</sup> মতম খরগী ওইনা মফম অদুদা শাস্তী লৈখি। মতাং অসিরাইদা পোইবোই, লেংখুম, দামবুন অমসুং সাইলেথতগী খুলগী লুচিংবা ২৩ না মনিপুরগী লুচিংবা জেনরেল থঙ্গাল, বলরাম সিংহ অমসুং জেনরেল নুখালদা হায়খি মদুদি “ঐখোয় (হায়রিবা খুলশিংগী লুচিংবশিং) মনিপুরগী মহারাজগী প্রজাশিং ঙাজনি।”<sup>১৮৮</sup> তুরাই (তুইভাই) তুরেল অসিনা মথায় থায়ন্দগী মনিপুরগী খা থংবা ঙমথৈনি হায়বসি লুসাই অমসুং মফম অসিরাইদা খুন্দাবা কুকিশিংনা খঙই।<sup>১৮৯</sup> খৃঃ ১৮৯২/৯৩ গী অদুরাইদা মনিপুরগী খা থংবা শরুকী ঙমথৈ অসি ফজনা য়াংথোক্কা মীওই কাংবু অমদা থবক ওইনা পাংথোক্কা শিন্নখি। বর্মগী “চীন হিলস” কী “পোলিটিকেল ওফিসার” বি এস কেৰে অমসুং মনিপুরদা লৈবা “পোলিটিকেল এজেন্ট” এ. পোরতিওসনা খৃঃ ১৮৯৪ গী জানুৱাৰীগী তাং ২৭ তা কৰো তম্পাকী তিন জিনদা উনদুনা ৰা খন্নখি।<sup>১৮৯</sup> মীওই অনি অসিনা লুংলেন চীংদগী নোংচুপলোমদা তিপাইমুক ফাওবা ঙমথৈ য়াংথোকখি। মখোয়না য়াংখিবা ঙমথৈ অদু বৃটিসকী ভারত সরকারনসু খৃঃ ১৮৯৮ দা “অয়াবা পীরমই”। মদুগী ঙমথৈ অদু হৌজিকী খা থংবা শরুকী মনিপুরগী ঙমথৈ অসিনি। তুরাই হায়রিবা তুরেল অসি হৌজিকী তুইভাই অসিনি। তুইভাই তুরেলনা মনিপুরগী হৌজিকী খা থংবা শরুকী ঙমথৈনি।



## নুঙ অনিগী মরক্তা হা

আৰ্মদ ফোৰ্চেস (অসাম এন্ড মনিপুৰ) স্পীসিয়েল পাৱৰস এক্ট ১৯৫৮ (“তমথিৰবা অমুবা আইন”) অসি মনিপুৰ শিন থুংনা চৎনবা হৌৱক্লবা মতুংদগীদি মশিং য়াল্লবা সিফাইশিং লৈবাক অসিদা থাজিনবা হৌৱকত্বে হায়বসি মমাংদা পঞ্জত্বে। য়ামত্ৰবা লান্মীশিং অসি চঙলকপদা প্ৰজা পুন্মক মীপায়বা ফাওখি। সহৰ, খুংং, চীংশিং পুন্মমক্তা লৈরিবা মীওইশিংগী মায়থোঙশিং ইমক মকশিল্লা উখি। মপান্দগী চঙলকপা ৱাং চাওবা, মনাতোন তুস্বা, মমিৎ লাওবা, মকোই চোম্বা হিন্দী গ্ৰাংবা আৱয়ান মীওইগী সিফাইশিংনা থিক নেম্বা, মনাতোন নম্বা, মমিৎ খুবা মোঙ্গোইলদকী মীওইশিং ওইবা মনিপুৰগী প্ৰজাশিংবু “লালহৌবা মীওই গুস্তা ওইনা উখি।” নাকল অনিগী মরক্তা লোন ফাওনদবা অসিনসু মরম ওইদুনা নাকল অনি য়ান্না “থাপ্পা, থাপ্পা” লৈনখি। অসিগীসু মথক্তা নৌনা চঙলকপা সিফাইশিং অদুনা লালহৌবা মীওইশিং অদুগী মরমদা “মমুং তাবা পাওনচিংবা ফজনা খঙলমদে”। য়ুমদা থবক ইনখাং শুদুনা লৈবা নুপীশিং, ওফিস কাদুনা থবক তোঁবা মীওইশিং, লাইৱিক লাইশু তল্লিবা ছাত্ৰশিং, নোংমগী খুৎশুমন তাল্লগা পুন্নি লেল্লিবা মীওইশিং পুন্মকী থম্মোইদা ওইৱক্লিবা ফিভমশিং অসিনা লাংতক্লবা ফাওহনখি। ওইৱক্লিবা ফিভমশিং অসিনা মরম ওইদুনা মপাঙ্গলদি শোল্লবা, মৰৈবাক্তী নুংশিজবা, কৱিমত্তা তোঁবদি গুমদবা অহল ওইৱবা মীওই কয়াদি মনিপুৰগী তুংগী খনবদা মদুনা মরম ওইদুনা লায়না অমা ওইৱম্বা য়াই।

অহলশিংদা নঙে। নহাৱোল নংত্ৰগা মীওই কয়াসু কৱিমত্তদি তোঁবা গুমদবা অদুগা ওইৱক্লিবা ফিভমশিং অসিদদি খাঙবা গুমদবা মীওই কয়ামকুম য়াওখি। লালহৌবগী ইহৌ লৈৱকপদগীনা গুসি ফাওবদা থোকত্ৰিবা লালহৌবগা মৱি লৈনবা থৌদোক খুদিংমক লাইৱিক অসিদা পনবা ওইথোক্তে। মক্ৰ মক্ৰ ওইবা থৌদোক কয়া থোকত্বে। মীওইবগী হক শোকপা থৌদোকশিংসু মশিং থিঙমদনা থোকত্বে। হায়ৱিবা হক শোকপগী থৌদোকশিং অসি মালেমগী অতোম্বা মফম অমদা থোক্লম্বদি লৈবাক অদু কাং থোং চায়ৱমগদবনি। মনিপুৰদদি মসি হামু হামু লৌনৱক্লি। মসি “য়ান্না লানবা ৱাখলনি”। লৈবাক অসিগী মীওইশিংনা মুন্না খহ্ৰবিফম থোকই মসিগী মতাংদা। মীওই অমা মরম চাদনা হাংপা নংত্ৰগা মফম খঙদনা মাঙহনখিবা হায়বসে

তরাইনা লৌফম শুংথোক থোক্তে। লাইবক থিবদি মনিপুরগী মীওইশিংনা ওসি থোক্তিবা থৌদোক রাথোকশিং অসি লাইবক্তা “তল্লবনি” হায়বগী রা ওইনা লৌনরক্ৰি। মসি অফবা রাখল নত্তে। মীওই অমা মরম চাদনা হাংপা, শিবদা প্রজাশিংনা ওমজবী থাদুনা অসিগুন্না থৌদোক অসি মতুং তানা থোক্তনবা হোৎনগদবনি। লাইবক থিবদি প্রজাশিংগী মীকপ মীরোলখোলবু মরি লৈনবা মীওইশিংনা নিংথি নুঙাইনা তাবিদবা অসিনি। য়ান্না মীয়ামগী ওইবা, শাস্তীগী পাস্বে শিজিন্নদুনা মীচম প্রজাশিংনা লালহৌবা মীওই থিবগী মমিংদা প্রজাশিং ওৎকনু হায়দুনা সভা যাত্রানচিংবা চৎপদসু নৎত্রগা হায়জদবসু য়েকনবা মীওইশিংদা তৌগদবা মওংদা প্রজাগী খোন্নাওবু অকন অরিং শিংদুনা ওহাক লৈতনা নমথবিরি। কনাদা বাকৎলুগনি। লালহৌবা মীওইশিং থিবা ছম্বগী থবক পাক শল্লা চখরকপদা মীচম প্রজা চা কয়ানা অরাবা, অনাবা, পুন্সি মাঙবা কয়া যাওখিবা অদু লৈবাক অসিগী ইতিহাসকী লমায়দা ময়েক লানা লানা ইদুনা লৈহৌরগনি। লালহৌবা মীওইশিং থিবা ফংদুনা মীচল্লোমদা ওনশিল্লকপা থৌদোক কয়া যাওত্বে। থিঙেলদা তায়নবা ওমদ্রগা নাশিখোংদা তায়নে হায়বদু তারে।

✦ মহাক ইচম চম্বা লৌমী অমনি। মহাকী মরু ওইবা মথৌদি লৌবুজা কুমদুনা লৌ শুদুনা মহাকী ইমুং মনুং হিংবা ওম্ববা হোৎনজবনি। চহি ৪৩ মুক শুরবা চান্দম চাওবা হায়বা মীওইসি ইম্ফালদগী অরাং-নোংপোকলোমদা কিলোমিটার ২৫ মুক চংলগা লৈবা পুখাও তেরাপুর হায়বা খুল অদুদগীনি। মহাকী মচা তরেং লৈ। চাওবা লাইরবসু আশা য়ান্না চাওজবা মীওইনি। লৌউ-শিংউগী মতম নত্তবদা মহাকী লোয়নবী নুংশিতোম্বীগা হিঙ্গোল কোয়দুনা মনা মশিং থা থোং তৌদুনা অহেনবা শেল তাল্লবা হোৎনবা মীওইনি। লাইরজরবসু মচাশিংবু অনকপা খুঙ্গংগী মহৈ তম্ফম শঙশিংদা থাদুনা লাইরিক হেনবা হোৎনথি। য়ান্না ইংনা চীক্লা পানজবা ইমুং মনুংনি।

নোংমা থবক বানা শুরুরগা চাওবা নুমিদাংগী চাক চারবা মতুংদা পোখানবা শেম শাদুনা লৈরমই। অদুবু খঙহৌদনা থোঙ থিল্লকপা মখোল অমা তাথি। নুমিং অদু খুং ১৯৮১ গী জানুৱারী তাং ১০ গী নুমিদাংনি। “চাওবা, চাওবা” হায়না কৌরকথি। নুংশিতোম্বীনা খনথি করিনো অথেংবা অহিং অসিদা লৈকাইগী নৎত্রগা যুমথংনবদা অনা অয়েক্কা যাওবা জাৎলা। করিমন্তা নাচুংবা তৌদনা মহাক্লা মমাং থোঙ অদু হাংদোকথি। সেকেন্দ অমা অনিগী মনুংদা খুৎলায় পায়বা ময়াং সিফাইশিং ইমুংদা চঙলকথি। মখোয়গী মরজা মনিপুরী ঙাংবা হৈবা মীওই অমসু যাওথি। “চাওবা

কদাইদা লৈ।” থংনবা কাদা লৈরিবা চাওবনা তারদুনা কনা কনানো খঙনবা মথংগী কাদা থোরকথি। সিফাইশিং অদুনা চাওবদা লৈকাই অদুগী লালহৌবা যাওবা নহাবোল কনা কনানো মশক তাকউ হায়থি। চাওবনা মহাক্তি কনা অমস্তা খঙদে হায়না খুমথি। কুইথদনা মমিৎ অদু ফি অমুবা অমনা পুনশিল্লগা নমফুদা চাওববু পুরগা চৎথি।

নুংশিতোস্বীনা ফনা কন্না মহাক্তী মপুরোইববু পুখিদনবা হোৎনথি অদুবু অরেস্বা তাথি। মনিপুরী নুপী অমনা সিফাইশিংনা নুমিদাং মী অমা ফাবদা মথস্তনা করি তৌবা ঙমগনি। চীফ মিনিষ্টর রিশাং কৈশিংনা মনিপুর এসেমব্লীদা খৃঃ ১৯৮১ গী জুলাইগী তাং ৩১ দা হায়থি মদুদি চাওবা অসি সি আর পি এফ কী ৫ শুবা বতালিয়ানগী মীওইশিংনা ময়ুমদগী ফাথি। অদুবু কৈশিংনা চাওববু “থাদোকথি” হায়বা রা গুৰপন পনখিদে। সি আর পি এফ কী মীওইশিংনদি চাওবা খৃঃ ১৯৮১ গী “জানুৱারী তাং ১৩/১৪ গী লোন্নবা অহিংদা ময়ুমদগী ফাথি।” অদুগা জানুৱারী তাং ১৪ গী নুংথিল পুং ৫ মিনৎ ৩০ মুক্তা “থাদোকথি।” সুপ্ৰেম কোর্ট যৌনা মতম শাংনা কেস চৎথি। অকোনবদা কোর্টনা চাওববু সি আর পি এফ কী মীওইশিংনা ফাথি হায়বা য়ারমই অমসুং “থাদোকথি” হায়বা ৱাফমদুদি য়াখিদে। সি আর পি এফ না মথোয়না হায়রিবা ৱাফমদু চুমই হায়নবগীদমক “শাজিনবা চে-চাং” কোর্টতা পুথোকই হায়না বিচার তৌরিবা জর্জশিংনা কোর্টতা হায়থি। কোন্‌থংদা চান্দম চাওবগী ৱাফম অসি সি আর পি এফ না “লুপা লাক্ষ অনি চাওবগী ইমুং মনুংগী মীওইশিংদা পিরগা তায়শিল্লথি।” পৈশা পিথি হায়বসি কোর্টনা “খঙথি”। চান্দম চাওবা অসি সি আর পি এফ কী মীওইশিংনা ওৎ-নৈরগা ৱাহং পাওহং তৌবদা শিথিৱা? মহাক্তী অশিবা হকচাং অদু সি আর পি এফ কী লৈফম কেম্পকী মফম অমদা ফুমজিনথিৱা? ৱাহংশিং অসি হৌজিক ফাওবা পাওখুম পিবা ঙমদ্রি, অদুবু চল্পবা লৌমী অদুদি ফাথিবা নুমিৎ অদুদগী ঙসি ফাওবা হল্পক্তে। “তমথিরবা অমুবা আইন” না মনিপুরদা জারিষ্টবা মতুংদা মীচম ফারগা মাঙহনথিবগী থৌদোক অসি চান্দম চাওবগী অসিনা অহানবা নস্তে। লালহৌবা মীওইশিং থিবা হুন্‌গী থবক চথরকপদা মীচম প্রজা হাৎতোকপা, মাঙহনথিবা, শোকহনবগী থবক অসি চাওবগী থৌদোক অসিদগী মথং মথং লেপ্তনা চথরকথি। অসিগুস্বা পামদবা থৌদোক খুদিংগী প্রজাশিংনা মখা তানা থোক্তনবা ফনা য়ান্না সরকারদা হায়জথি, য়ানিংদবা থোঙজৎ কয়া চৎথি, বন্দ কয়া তৌথি অদুবু সরকার পায়বা মীওইশিংনা করিমস্তা নাচুংবা ফাওখিদে। অসুন্না তপ্পা তপ্পা মনিপুর অসি “লানফম” অমসুং “মীহাংপুঙ” অমা হায়বদু ওইরকথি।

✦ খুৎলায় পায়বা ভারত সরকারগী লান্মীশিংনা মনিপুৰগী মৈতৈ নহারোল অয়াস্বা মতম অমদা লালহৌবা মী ওইনা উথি। হৌজিকসু উরি। মসি য়ান্মা লাইবক থিবনি। অসিগীসু মথস্তা ভারত লৈবাক্তা লৈমিন্নবা “মচিন-মনাও” শিংনি হায়বগী রাখল ফাওখিদবা (নংত্রগা ফাওদবা) মান্নি।

নুপা অনিমক চহি কুন খরা হেল্লকপদা ঙাইরিবা মীওইনি। লৈফমসু নক্ৰৈ। থোকচোম লোকেন্দ্রা শিংজমৈ মথা পেবিয়া পন্দিং লৈকাইদগীনি। অদুগা কাঙুজম লোকেন্দ্রা লোকেন্দ্রগী ময়ুমদগী খরা চৎলগা লৈবা খোংমন মথা লৈকায়দগীনি। অনিমক ইম্ফালদগী পংলাপ লাগুবা মফম্মি। লোকেন অমসুং লোকেন্দ্রা অসি ১৫ শুবা জম্মু এন্দ্ৰ কাশ্মিৰ রাইফলসকী লান্মীশিংনা খৃঃ ১৯৮০ গী সেপ্টেম্বৰগী তাং ২৩ দা ময়ুম ময়ুমদগী ফাখি। নুমিৎ ফনা য়ান্মা ফাওবদা মথোয় অনি অসি ময়ুম ময়ুমদা হেল্লকবদগী কোৰ্টতা লান্মীশিংগী মায়াস্তা দরখাষ্ট থাখি। প্রজা মীয়ান্সু মথোয়বু থাদোরকউ হায়দুনা লান্মীগী কা হেনবা থবকপু য়ানিংদবা উত্তুনা খোঙজং কয়া চঙশিনখি। অকোনবদা সুপ্ৰেম কোৰ্টনা মনিপুৰগী দিষ্টিক জৰ্জবু লোকেন, লোকেন্দ্রবু ফাৰগা “মাঙখিবা” অসিগী মতাংদা থিজিন্নবা খঙহনখি। দিষ্টিক জৰ্জ অদুগী খৃঃ ১৯৮৯ গী থিজিনবগী পাওদম মতুং ইন্না “লোকেন অমসুং লোকেন্দ্রা হায়রিবা মীওই অনি অসি ১৫ শুবা জম্মু এন্দ্ৰ কাশ্মিৰগী লান্মীশিংনা ফাখি অদুবু হৌজিক ফাওবা থাদোরক্ৰি।” মসিগী মতুং তাবদা সুপ্ৰেম কোৰ্টনা খৃঃ ১৯৯১ গী আগষ্টকী তাং ২ দা বারেপ অমা তারবা মতুংদা ভারত সরকারবু লোকেন অমসুং লোকেন্দ্রাগী ইমুংশিংদা লুপা লাক্ষ অমা মথায়/লাক্ষ অমা মথায় পিনবা খঙহনখি। মনিপুৰ সরকারনা মথোয় অনি অসি শিথ্ৰা নংত্রগা আইন্না যাদবা মওংদা ফাজিল্লগা থল্লিবা হায়বদুসু থিজিন্নবা খঙহনখি। মনিপুৰ সরকারনসু মরাল লৈবা মীওইশিংবু দন্দী পীনবগী অপান্সদুসু ফোংদোকখি। অদুবু অশিবনা মাঙজৈ হায়বা বাইহৈ অদু তাখি। লোকেন/লোকেন্দ্র অমুক হন্না মথোয় মথোয়গী ময়ুমদা হেল্লক্ৰে। মথোয় লান্মীশিংনা মীওং-মীনেগা লোয়ননা রাহং পাওহং তৌবদা শিথ্ৰা? অদু ওইৰবদি কয়া য়ান্মা থিনা মথোয়বু ওংলমগনি। প্রজা মীয়ান্সা খঙলবা রাফম্মি।

✦ সরকারগী সিফাইশিং/লান্মীশিংনা লালহৌবা মীওইশিং থিবা হুস্বগী মমিংদা মীচম ফাৰগা “মাঙহনখিবগী” (নংত্রগা হাংতোকখিবগী?) থৌদোক অসি লৈবাক অসিদা মশিং থিঙমদনা থোকত্ৰে। চান্দম চাওবা, কাঙুজম লোকেন, থোকচোম লোকেন্দ্রা, য়ুমলেস্বম সনামচা, লাইশ্রম বিজোয় কুমার (থাঙমৈবন্দ, ইম্ফাল),

খুন্দ্রাকপম যাইমা ওর্ফে বোয়াই (ছাত্রনি। কাকৈখেল, ইক্ষ্মাল), তয়াব অলি (পোৎয়োনবা মীনি। কাইরং মুসলিম লৈকাই, ইক্ষ্মাল), নচিংবা মীওইশিং অসি লালহৌবা নহারোল থিবগী মিৎদা সিফাইশিংনা ফারগা মথোঙ মরম খঙদনা “মাঙথ্রবা” (“হাংথ্রবা হায়গদরা ?) লৈবাক অসিগী মীচম প্রজা গুঙনি। বিজোয়কুমার অসি হিন্দী গাংবা সিফাইগী ফিজ়েং শেংপা (মথোয় অশেংবা সিফাইরা, সিফাই নংতরা খঙবা গুমখিদি) মীওইশিংনা ময়ুমদগী খুঃ ১৯৯৬ জুনগী তাং ৪ দা পুখিবনি। লৈবাক অসিদা লৈরিবা নংস্থান অমসুং মীওই কয়ানা থা তরুক হেন্না খোঙজং কয়া চঙশিন্দুনা মহাকপু ফাথ্রিবা মীওইশিং অদু মশক মমিং তাকউ হায়বদু কনা অমগুনা পাওখুম পীরকখিদি। মহাক কনানা ফাবনো, করিগীদমক ফাথ্রিবনো হায়বদু হৌজিক ফাওবা খঙদনা লৈরি।

খোইশাওনরবা মনিপুরগী প্রজাশিংনা মীচম ফারগা “মাঙহনখিবগী” মাযোক্তা লৈবাক পুংজাও থিন্দুনা পেন্দবা ফোংদোকপদা নগুনা মরাল লৈরবা মীওইসিংবু দন্দী পীবিয়ু হায়দুনা অসুক কুইরবা চহি কয়াসিদা তকশিন্দুনা লাক্রি। মনিপুর প্রজানা থেংনরিবা পেন্দবা, নুঙাইতবা থৌদোক রাথোক অসি কনাদা বাকৎলুগনি।

মহাক ক্লাস তেন (মেত্রিক পরিক্ষা থাগদবা ছাত্র) তল্লিবা নহা অমনি। পরিক্ষা নকশিল্লকপনা মরম ওইদুনা নুমিৎ খুদিংগী নুমিদাং থেংনা থেংনা লাইরিক পারমই। খুঙ্গংগী লম ওইবা মরম্মা অয়ুক নুংখিলদনা ইমুংগী, হিঙ্গোনগী থবক ইনখাং গুবনা নুমিৎ লৈরিঙৈদা লাইরিক পানবা মতম কয়া ফংদে। মরম অদুনা নুমিদাং মতম খরা ফংবদা লাইরিক পাদুনা পারিক্ষা থানবা শেম শাদুনা লৈরমই।

য়ুমলেশ্বম সনামচা ইনখৎলকপদা গুইরিবা চহি ১৫ মুক্তা গুরিবা নহা অমনি। নোংমা নুমিদাংগী চাক চারবা মতুংদা ইমুং মনুংগী মীওই পুন্মক তুমথখিদুনা পোথাখিবদা গুইরি। নুমিৎ অদু খুঃ ১৯৯৮ গী ফেব্রুৱারীগী তাং ১২ নি। মফম্মা ইক্ষ্মাল নোংপোক জিলাগী অংথা হায়রিবা খুল অসিদা লৈবা মহাক্কী ময়ুমদনি। নোংয়াই মতুং ইকুই কুইখদনা থোঙ থিল্লকখি। “সনামচা, সনামচা” হায়দুনা কৌরকখি। ইমুংগী মীওইশিং মীকপ থোকখি। “কনানো অসুক থেংলবা মতমসিদা” হায়না মথোয় চঙরুখি। গুহাক লৈরগা খঙনবা মীওইগী খোঞ্জেল মানবা অমনা হায়রকখি, “সনামচা থোঙ হাংদোকউ।” অসুম তৌদুনা ১৭ গুবা রাজ রাইফলসকী লান্মীশিংনা নুমিদাংগী থেংলবা মতম অদুদা সনামচাবু ময়ুমদগী ফাদুনা পুখি। লান্মীশিং অদুনা হান্না সনামচাগী লৈকাই অদুদা লৈবা মমানবা ইনাও অমসুং বিমোলবু ফারকথ্রবনি। সনামচা, ইনাও,



সনামচা অসি থাসু থাদোরক্তে নংত্রগা পুলিসতসু শিল্লরক্তে। অদুগা মহাকপু লালহৌলুপ ইয়ু এন এল এফ কী মীওই অমনি হায়বগী চপ চাবা প্রমান পীবা চে চাংসু লৈতে।” মনিপুর সরকারনা লিংখৎখিবা “কমিসন ওফ ইনকারি” গী পাওদম অদুসু খুং ১৯৯৮ গী সেপ্টেম্বরগী তাং ২৫ দা সরকারদা পীশিনত্রে। মসিদা করি ইরি হায়বসে মনিপুর সরকারনা প্রজাদা ফোংদোকখিদ্দে।

মতাং অসিদা পনবা যাই। লান্মীশিংগী অচৌবা ওফিসার জেনরেল ওফিসার কমান্দিং (ইষ্টার্ন রিজন) কোলকাতাদা লৈবনা লান্মীগী থিজিন হুমজিনবা মীওই কাংবু অমবু লিচিংদুনা খুং ১৯৯৮ গী জুলাইগী তাং ২৮ দা সনামচাগী ময়ুমদা চতুনা ইমুংগী মীওইশিংদা রাহং পাওহংখি। থৌদোক অসিগী মতাংদা লান্মীশিংনা চৎখিবা থিজিন হুমজিনবগী থবক অদুগী মখা তাবা রা প্রজানা খঙবা ওমখিদ্দে। মথোয়নসু ফোংদোকখিদ্দে। সনামচা মাঙখিবগী বাফম অসি মনিপুরদদা নঙনা লন্দনদা লৈরিবা মীওইবগী হক খোঙ্গাওনবা থিঙগনি হায়রিবা সংস্থান এমনেষ্টি ইন্টার্নেসনেল নসু নুঙাইতবা ফোংদোকখি। অসুক কন্না যানিংদবা ফোংদোকপদা নঙনা থা কয়া চুপ্পা সনামচা থাদোকপীরকউ হায়দুনা দাবি তৌখিবদু অবেস্বা তারে। সনামচা অমুক হন্না ময়ুমদা হল্পকখিদ্দে। মহাক সিফাইশিংগী “মখুঙা লৈরিঙৈদা চেনগে তৌই হায়বগী মরাল অমা থঙজিল্লগা নোংমৈনা কাপ্পুনা হাংখিবা?” মহাকী অশিবা হকচাং অদু প্রজা মীয়ামনা খঙলোয়দবা মফম অমদা ফুমজিনখিবা? অমবু ওইরে, অমবু ওইরে মনিপুরদদি মীওইবা অমগী মমল হায়বদু লৈত্রে হায়বদা থোয়না লানলোই। সনামচা, লোকেন, লোকেন্দ্রা, বিজয়কুমার নচিংবা ফাখ্ৰগা মথোঙ মরম খঙদনা মাঙখিবগী থৌদোকশিং অসি মতুংদা অমুক থোরক্লরোইদ্দা? মসিগী রাহংগী পাওখুম অসিদি শুপ্ততগী মতন্না পীবা ওমগনি।

✦ চহি ৫৩ মুক শুরবা ইডুদম মঙ্গি সিংহ শরুগাইরবা কলাকার অমনি। মালেমগী থাক্তা মনা কয়া লৌখবা মনিপুরি ফিল্ম “ইমাগী নিংথেম” হায়বা অদুদা অঙাং অমগী মধৌগী শক্তম লৌখি। মহাক্সা ফিল্ম অদুদা কলাকার অমা ওইনা হৈশিংবা উৎখিবা অদু মীয়ান্না হৌজিক ফাওবা শিংথানরি। মঙ্গি সিংহনা মহাকী মরুপ রেদিওগী দ্রামা/লীলা ইবা জুগিল্লো পেবিয়াগা নোংমা নুমিমাং রাইরম অমদা গুহাক মতম লেনবগী কোয়থোকুরগা ময়ুমদা হল্পকখিরমই। লস্বীদা মথোয় অনিগী মরুপ মোইরাংথেম ইঙেবী সিংহ (স্কুল ওজানি) অমসুং ইমোবী সিংহ (ইলেক্ট্রিসিটি ওফিসতা থবক তৌবা মীওইনি) গা থেংনখি। নুমিৎ অদু খুং ১৯৮১ গী মেগী তাং ১ নি। মতন্না

নুমিদাংগী পুং ৭ লোম তাবদনি। মফল্লা ইক্ষাল নোংচুপ জিলাগী খৌদা ভাবোক লৈকাইদনি। মখোয় পুন্না ফমিন্নদুনা ওহাক বারী রাতাই শাদুনা লৈরমই। নুমিং অদুনা মনিপুর পুলিসকী কন্মান্দো কাংবু অমসু খৌদা ভাবোক লৈকাইদা লালহৌবা নহারোল থিবা হুয়গী থবক চখরমই। চাওরাক্সা পুং ৭ কা মিং ১৬ কী অদুৰাইদা নোংমৈ কাপ্লগী মখোল ফনা য়ান্না তাখি। ওহাক লৈরগা মীয়ায়্না “পাও” অমা তানরকখি। “মমিং লৈরবা লালহৌবা মীওই মরি পুলিস কন্মান্দোশিংনা নোংমৈনা কাপুনা হাংত্রে।” পুলিসকী মীওইশিংনসু পাওচেশিংগী ওফিসতা তেলেফোন তৌদুনা “লালহৌবা মীওই মরি” হাংলে হায়না পাও পীখি। অকোনবদা প্রজাশিংনা শিরিবা মীওইশিং অসি লালহৌবা নন্তে ইচম চন্না পুলি লেনজবা মীচম্নি খঙলকখি। কন্মান্দোশিংগী মথক্তা অসুন্ধী মতিক পেন্দবা ফোংদোকখি। য়ারক্তবদগী সরকারনা শিরিবা মীওইশিং অদুগী ইমুং মনুংগী মীওইশিংদা লুপা লিশিং তরা, তরা পিখি। সিফাইশিংনা (নংত্রগা কন্মান্দোশিংনা) খজিঙং চেকশিন্না মখৌ তৌরল্লবদি মমল য়ান্নবা মীওই মরিগী মথরাই মাঙলদমবা য়াই। মসি লাইবক্তা তল্লমবনি হায়না লৌরগদ্রা? নন্তে, লৌফম থোক্তে। সরকারগী লুচিংবশিং মতিক চাদবা, মখোয়গী মখাদা লৈবা ওফিসারশিং ফজনা বারকপা ওমদবা অসিনচিংবা কয়া অসিদগী “শোয়বদগী” মীচম কয়গী পুলি মাঙত্রে। লাইবক্তা তস্বা নন্তে। চেকশিন্দবদগীনি।

✦ তশেংবদি মখোয় মরুপ মপাং খরগা চামিন থকমিন তৌরল্লবা মতুংদা ময়ুমদা হল্লকপনি। মীচম ঙাক্তনি। মখোয়গী শোয়বা হায়ববু নুমিং তারবা মতুংদা হল্লকপা অদুনা ওইগদ্রা? মখোয় অহুম মোতোর সাইকল অমদা পুন্না তোংদুনা লাকখি। খৌবালদগী লাকপনি। লিলোং পুলিস স্টেসন মপা য়ৌরকপদা পুলিসকী মীওই অমা থোরক্সগা নোংমৈ মরু অমা কাপখি। নোংমৈ মরু অদুনা মখোয় অহুমগী হকচাংদা ফাওরগা চংখি। অসুম তৌদুনা ইসলাশ্বুদিন খান (২৬), সেরাম থম্বাল (২৫) অমসুং মাইবম দেবানন্দ (২৫) খুদক্তা শিখি। নুমিং অদু খৃঃ ১৯৮৩ গী জুলাই তাং ১৪ নি। মখোয়দা নোংমৈনা কাপখিবা পুলিস অদুগী মমিংনা তোম্বা সিংহ কৌই। মহাকী রাইহে মতুং ইন্না মখোয় অহুমসি খাম্বদা লেঞ্চু হায়বা যাদে অদুনা নহারোল খুংলায় পায়বা ওইবমগনি হায়দুনা নোংমৈনা কাপ্লনি। অদুবু মখোয় অহুমগা চংমিন্নখিবা হিংহৌবা মীওইশিংনদি নোংমৈ কাপকনি হায়দুনা ওহাক ধমকা তৌরল্লগা নোংমৈ কাপখিবনি হায়। নোংমৈ কাপত্রিঙেদা মখোয় অহুমসু হান্না লিলোং পুলিস স্টেসনদা খঙলবা মীওই লৈবনিনা অসুন্না লাওরমখি: “তাচৌ ঐখোয়দা নোংমৈনা কাপ্লীগনু। ঐখোয় চজিংদগীনি (লিলোং মনাক্তনি)। ঐখোয় খৌবালদগী হল্লকপনি।” অদুবু রাইহেশিংদু অরেশ্বা তাখি।



✦ “ঐবু নোংমৈনা কাপ্পীগনু। ঐহাক ফুটবোলগী শাম্নরোই অমনি,” হায়দুনা চহি ২২ শুরবা খাইদেম ইমোচা সিংহনা কপ্পগা মনিপুর রাইফলসকী কস্মান্দোশিং অদুদা হায়জখি। তশেবদি ইমোচা ওর্ফে মাইমু অসি চীঙা মথকী শাম্নবুন্দা (ইস্ফাল মনুংদনি) ফুটবোল শাম্নরব্বা মতুংদা মহাকী ময়ুম য়ুম্নাম লৈকাইদা হল্পকপনি। নুমিৎ অদু খুঃ ১৯৮২ গী ওক্তোবরগী তাং ৩০ নি। লম্বীদা মহাকী মরুপ অমনা ওজা খরনা রা ঙাংগদৌরি অদুনা মথোয়না ঙাংগদৌরিবা রা অদু তারুসি হায়না মঙোন্দা হৌখি। ইমোচানা অহানবদা য়ারমদে। মহাক ময়ুমদা থবক খরা লৈ হায়খি। অদুবু মরুপ অদুনা তকশিল্লকপদগী মহাক যাখি। রা ঙাংগদৌরিবা মফল্লা অনকপদা লৈবা ঙাক্রাবা লৈরক্তনি। নুমিৎ অদুদা ঙাংগদৌরিবা রাফল্লা “ন্যুক্লিয়ারগী শক্তি শিজিন্নরগা লান তৌনবদা থোক্কপা অমাং অতা” হায়বসিনি। লাইরিক লাইসু ফজনা হৈতবা কস্মান্দো/পুলিসশিং অদুদদি “লান” হায়বা রাইেসি মথোয়না হন্দোক্লিৎবা রাইেদা হন্দোক্লিৎবা য়াই। নুমিৎ অদুদা পুলিসনা ফংখিবা পাওদা ঙাক্রাবা লৈরক অসিরাইদা পি এল এ গী মীওই খরা লৈরে হায়না পাও ফংখি। ঙাক্রাবা লৈরক্তা রা ঙাংবগী ধৌরম শিনখিবদু কস্ম্যুনিষ্ট পার্টি ওফ ইন্দিয়া (শিংজমৈ) না শিনখিবনি। কস্মান্দোশিং অদুনা মফম অদুদা থিবা হুয়গী থবক চখরকপদা লৈরল্লিবা নহারোলশিং অদু কিবনা থক থক নিকখি। ইমোচাগী মরুপ নিরমলসু কিদুনা চেনগে তৌবদা কস্মান্দোশিং অদুনা ফাখি। ওজাশিং অদুনা হায়খি নথোয় চেনগনু, করিসু তৌরোই। অদুবু কস্মান্দোশিং অদুদদি মথোয়শিং অদু লালহৌবা নহারোলশিংনি “লান” তৌনবগীদমক “বোম” শাবা তম্বীরিবনি হায়না লৌখি। কস্মান্দোশিং অদুদা ওজা অদুনা তপ্পা তপ্পা হায়দুনা পোৎ পুন্মমক মশক খঙহন্নবা হোৎনখি। অরেন্সা তাখি। ফু চৈবা হৌরকখি। নহা খরা অমা অনকপা নম্বল তুরেল তৌবান্দা পুথোক্তুনা ফু চৈখি। নোংমৈনচিংবা খরা কাপখি। নিরমল অমসুং অতোপ্পা মরুপ খোমৈ সিংহ থক থক নিকখি। কস্মান্দোশিংনা মথোয় অনিদা ইমোচা অসি কনানো হংখি। মথোয়না হায়খি ইমোচাদি ফুটবোল শাম্নরোই অমা ওইবদা নত্তনা দ্রামাসু য়াওবা মীওইনি। কস্মান্দোশিংনা মথোয় অনিবু ফু চৈখি। ইমোচা অসি পি এল এগী মীওইনি হায়য়ু হায়দুনা মথোয় অনিদা কাওবা থিনবা তৌখি। অকোনবদা মথোয় অনি ফারগা থাক রাংবা পুলিস ওফিসার অমগী মমাংদা পুথোকখি। মথোয় অনিনা ওফিসার অদুদা অশেংবা রা পুন্মমক তমখি। মথোয়না খঙলে। ঙসাই মথোয় অনিনা তাখিবা নোংমৈ মথোল অদু অচম্বা নৎলমদ্রে, ইমোচাবু নোংমৈনা কাপ্পুনা হাংপা ওইরল্লে। মথোয় অনি মথম্মোই শোকা কপখি। উপায় লৈখিদে।

পুলিস দিপার্টমেন্টকী চেৰোল অমনা অহানবদা ইমোচা অসি পি এল এ গী মীওইনি হয়থি। ইমোচাগী মীহাং অসিনা মীওই পুন্নমকী থম্মোইদা তানা থিনবণ্ডম থোকথি। পুলিসনা অরানবা পাও শন্দোকপগীসু অমুকা হেনা মীওই খুদিংমক খোইদৌ শাওগৎপা হেঙ্গথি। মীওই পুন্নমকী রাখলদা ফাওথি মদুদি মনিপুৰগী প্রজাশিংগী পুন্নি অসি “তমথিৰবা অমুবা আইন”গী মখাদা করস্বা মীৎকুণ্ডা করি থোক্ৰগদগে খঙবা ঙমদে হয়বসি। অকোনবদা পুলিসসু মশাগী অরানবা অদু কুপশিম্বা হোৎনথি। ইমোচা মীহাৎকী মতাংদা থিজিন্নবা শেমথিবা “কমিতি” অদুগী পাওদম অদু মনিপুৰ সরকারনা প্রজাদা ফোংদোকথিদ্রে। অদুবু মনিপুৰ প্রজানা খঙই পাওদম অদুদা করি ইথিবগে হয়বদুদি।

✦ থায়নদগী হৌনা মনিপুৰীশিং অসি শান্ন-খোৎনবদা থবাই যান্না যাওরকই। থায়নগী ইপা ইপুশিংদি অহাৎবা মতমদা মশা মউ ফনবা হকচাং শাজেল তৌবা, শান্নবা অমসুং লান তম্বনা থবক অমা ওইরমই। মরম অদুননি য়েক্ৰবশিংবু লানফম কয়াদা মায়থিবা পীবা ঙমথিবসি। হৌজিকসু লৈবাক অসিগী নহারোল কয়া শান্ন-খোৎনবদা থবাই যাওবদগী মালেমগী থাজ্ঞা মনিপুৰবু মশক তাকপা ঙল্লি। অয়াস্বা মতমদা মনিপুৰগী লৈকাই, খুঙ্গং অমসুং মফম কয়াদা মখল মখা কয়াগী শান্ন-খোৎনবগী থবক চৎথে। ফুটবোল, হোকি, ভোলিবোল, বেদমিনতন, বোস্ত্রিংনচিংবা শান্ন-খোৎনবা অসি মফম কয়াদা পাংথোকই। হৌজিক্তি কুন্মৈনচিংবা তৌবগী মছত্তা শান্ন-খোৎনবনা মছৎ শিনবসু যাওরে। খুদম ওইনা যাওশঙগী মতমদা কুন্মৈনচিংবা তৌবগী মছত্তা শান্ন-খোৎনবনা মছৎ শিল্লে।

খৃঃ ১৯৮৪ গী মাৰ্চকী তাং ১৪ দা মনিপুৰ রাইফলস অমসুং বোর্দর সেক্যুরিটি ফোর্সকী মীওইশিংগী মরক্তা ভোলিবোল শান্ননবা থৌরম অমা শিনথি। মফম্মা ইম্ফালদগী পংলাপ লাগুনা লৈবা হৈরাঙ্গোইথোঙ মনাজুনি। চাওরাক্সা মফম অদুগী মীওইশিং নুপী অঙাং যাওনা ৩০০ মুৰা শান্নবা অদুবু য়েংথি। সি আর পি এফ কী মীওই তরেৎ/নিপানসু শান্নবা অদুবু য়েংথি। পুংখায় মুক্তি ভাবোকশিং অদু মানা মানা পান্সা নাকলশিংবু শৌগতুনা বা-বা নোজুনা শান্নবা অদুবু য়েংথি। ইখঙ-খঙহৌদনা মশক খঙদবা খুংলায় পায়বা নহারোল ১৫ মুৰা মফম অদুদা লৈরিবা সি আর পি এফ কী মীওইশিং অদুদা নোংমৈ কাপশিল্লকথি। খুদক্তা সি আর পি এফ কী মীওই অমা শিথি, মঙানা অশোক অপন নংথি। সি আর পি এফ নসু খুংলায় পায়বা নহারোলশিং অদুদা হন্দুনা নোংমৈ কাপথি। নাকল অনিমক ঙহাক নোংমৈ কাপথি।

মীওই ১৩ শিখি, ৩৬ হেনবনা অশোক অপন নংখি। অঙাং খরসু যাওই। মীচম শিবা অসিদা অসুন্ধী মতিক শাওরবা প্রজাশিংনা থৌদোক অদু য়ান্না কুপ্পা থিজিল্লু হায়না দাবি তৌখি। উপায় লৈতদুনা সরকারনা “কমিসন ওফ ইনকারি” অমা শেমদুনা থৌদোক অদুগী মতাংদা থিজিলহনখি। “কমিসন ওফ ইনকারি” গী পাওদম অদুনা হায় (শল্পপ্পা) : সি আর পি এফ কী মীওই খরনা মনিপুর রাইফলস অমসুং বি এস এফ কী মীওইশিংনা শাল্লাবা ভোলিবোল অদু য়েংখি। সি আর পি এফ কী মীওইশিং অদুবু লুচিংখিবা মীওই অদু প্লাটুন কন্মান্দ সুশিল কুমারনি। সি আর পি এফ কী মীওইশিং অদু নুমিং অদুদা মফম অদুদা মথৌ পাংথোকপা নস্তে। অতোপ্পা সি আর পি এফ কী মীওইশিং অদুদি কোনষ্টেবল ঙাঙনি। মথোয়শিং অদুদি পি পি কুমারন, কে. ভি কুম্মীক্লিঞ্চন, তারসেম সিংহ, পাদৈয়া, রিয়ায়াট অলি, বচন সিংহ অমসুং জগদিস চান্দনি। সুশিল কুমার অমসুং জগদিস চান্দ নস্তনা অতৈদি খুংলায় লোয়না পায়খি। মথোয়না শাল্লাবা অদু থরাই যাওনা য়েংলিঙৈদা শক খঙদবা (লালহৌবনি চীংনবা) মীওই খরনা খুংলায় লৌনবগীদমক সি আর পি এফশিং অদুদা নোংমৈ কাপশিল্লকখি। পাদৈয়া অদু শোকপদগী খুদক্তা শিখি। সি আর পি এফ শিংনা কন্না মুরবদগী শক খঙদবশিং অদুনা শুপ্ততগী সেলফ লোদিং রাইফল অহুম, প্রেনেদ ফায়ারিং রাইফল অমা অদুগা নোংমৈ মরু খরদমক লৌবা ঙুমখি। ঙুহাক নোংমৈ কাপ্পরবা মতুংদা নহারোলশিং অদু মফম অদুদগী চেনখি। নহারোলশিং অদুনা শিজিল্লখিবা খুংলায়শিংদি পিষ্টোল, রিভোলভর ঙাঙনি। কুম্মীক্লিঞ্চন, কুমারন, তারসেম সিংহ, রিয়ায়াট, বচন সিংহসু অশোক অপন নংখি। জগদিস চান্দনা কুম্মীক্লিঞ্চনদগী খুংলায় লৌখি। জগদিস চান্দ অমসুং কুমারন না পাদৈয়াগী অশিবা হকচাং অদুগা অশোকপশিং অদু উবদা য়ান্না তমখিবা মীওই ওল্লকখি। লমন খুমিংবা ফাওরকখি। মথোয়না ভাবোকশিং লোমদা ওনশিল্লগা নোংমৈ কাপশিনখি, মীচম কয়া হাংখি অমসুং অশোক অপন নংহনখি।” পাওদম অসিনা সুশিল কুমারবু সি আর পি এফ শিং অদুনা মীচমলোমদা ওনশিল্লগা নোংমৈ কাপ্পদুবু থিংদে হায়দুনা মরাল শিখি। অমসুং সি আর পি এফ অহুম - সুশিল কুমার, জগদিস চান্দ, কুমারন - বু মরাল লৈ হায়খি। মথোয় অহুম অসি “মীচম হাংপা অমসুং শোকহনবগী মরাল লৈ” হায়খি। পাওদম অসিনসু নহারোল নোংমৈ কাপ্পদ্বশিং অদুবু “আইন্না যাদবা থবক” তৌই হায়বগী মরাল শিখি। কোল্লথংদা “হৈরাঙ্গৌই থোঙগী মীহাং” হায়না খঙনরকখিবা থৌদোক অদুনা মীপুম খুদিংমকপু অসুন্ধী মতিক মথরাই নুঙাইহনখিদি অমসুং মীয়ান্না কন্না য়ানিৎদবা ফোঙদোকখি।

✦ খৃঃ ১৯৮৭ কী জুলাইগী তাং ৯ দা এন এস সি এন (মতম অসিদা অনি থোঙ্কি) না ২১ শুবা অসাম রাইফলসকী কেম্প অমদা লান্দাশিনখি। কেম্প অদু সেনাপতি জিলাগী ওইনামদা লৈবনি। জুনিয়ার কমিসন ওফিসার অমা যাওনা সিফাই মাপল শিখি। এন এস সি এন গী মীওইশিং অদুনা সেলফ লোদিং রাইফল ৯১, ষ্টেন গন ২০, লাইত মেছিনগন ১০ নচিংবা কয়া লৌখি। অদুবু লৌখিবা খুংলায়শিং অদু ১০০ দা ৯০ গী চাংদা সিফাইশিংনা অমুক খোমগৎপা গুমখি হায়না আর্মিগী চেরোল অমনা হায়খি। মসিগী মতুং তারকপদা সিফাইশিংনা এন এস সি এনগী মীওইশিং থিবগী মমিংদা মীচম ১৪ হাৎখি হায়না মনিপুর সরকারনা ভারত সরকারদা পীবা চেরোল অমনা হায়। লৈখিদ্ৰবা মীওইশিং অদুদি সেভা, পি. শাংলোং (৫৪), ভি. আইচ রাখাও (৪৮), এন. য়াহো (৫৫), রাচা (৫৮), পি. এল. রিং (৩২), রাখিযু (৫০), মাথোমি (৩০), ইসাও (৩০), শুনাই (২৯), খুরা (৪০), লোখো, সোসাং অমসুং তি.আইচ থাঙানি। সিফাইশিংনা হায়বদা মখোয় নিপালদি সিফাই অমসুং খুংলায় পায়বা নাগা লালহৌবশিংগা নোংমৈ “কাপ্পবদা শিখিবনি” অদুগা অতৈনা সিফাইনা ফারবা মতুংদা “চেনগে” তৌবদগী নোংমৈনা কাপ্পনা হাৎখি। মনিপুর সরকারগী চেরোল অদুনা রাহং অমা হংখি মদুদি মখোয় ১৪ অসি সিফাইশিংনা ফাখিবা গাঙনি। ফাখিবা মীওইশিং অসি করম হায়না সিফাইশিংগী মখুস্তগী নাগ্গোজুনা চেন্নবদা হোংনগদৌরিবনো? শিরবা মতুংদা হকচাংশিং অদু দোস্তরনা য়েংবদা লুখমদা নোংমৈনা পানবগী দাকফম লোয়না লৈ হায়খি। মতম অদুদা অইবসু ওইনামগী অনকপা খুল অমদা চংলুই (ওইনাম য়ৌবা ফাওবা চংহনখিদে)। মীচম খরদি লৈবাক তৌথোঙ্কগা মশা তজ্জায় ফাওবা ফুমজিল্লগা রাহং পাওহং চখখি হায়না পাওদল্লকখি। চীং খঙদে তম খঙদে মীচম প্রজাশিংগী পুলি অসিদি নুঙ অনিগী মরস্তা হা হায়বদু চপ চানা থোঙ্কে।

✦ লালহৌবা মীওইশিংনা মী কুংনা তাবা মফমদা সিফাইশিংদা লান্দাশিনবগী মরমদি মরু ওইনা খুংলায় মুন্নবনি। মসিনা মীচমদা অশোক অপন নংলকপদা মীচমশিংদু শাওরকপদগী সিফাইশিংগী মায়েস্তা লৈরক্লবসু ওইরম্বা য়াই হায়না অখঙ-অহৈ মীওই খরনা ফোংদোকপসু যাওই। অদুবু অসিগুম্বা থৌদোকশিং অসিদদি খুংলায় পায়দবা মীচম প্রজাশিংদি খুংলায় পায়বা নাকল অনিগী মরস্তা লৈবা মরস্তা অশোক অপন অদুম নংবা তাবনি। অসিগুম্বা থৌদোক অসিদদি মীচম প্রজাশিংনা নাকল অনিমস্তা অদুমক শাওবা তাবনি।

বাহং অমসু লাক্রি। মীচম প্রজাশিং অসিবু নাকল অনিমক্সা চুমঙ্গোই ওইনা শিজিন্নরবা? নত্ব্রগনা প্রজাশিং অসিবু “বলিগী হামেং” ওইনা শিজিন্নরবা? অতোপ্লা রাইদা হাৎনিংবা মতমদা অদুম হাৎতোব্রুবা? যাওম্মোইশিংনা সিফাইশিংদা লান্দাশিনবদা সিফাইশিং অদু অশি অনা যাওরবদি, মখোয়না মীচমদা তায়নবগী থৌদোক অসি মমাংদা কয়া থোকত্রে। মীচমদা তায়নবগী থবক অসি অফবা নন্তে। মসিনা থেংনরিবা সমস্যা অসি লোয়শিনবগী মছত্তা “হেন্না শাংথনবা থবক অমা ওইরক্কনি।” মসি ভারত সরকার অমসুং মনিপুর সরকারনা “মুন্না খঙফম থোকই অমসুং মখা তাবা থবক লৌখৎফম থোকই।” অদুবু মীচমশিং দয়া তাবদি লেপ্পা কৌবা লৈতে। মখাগী থৌদোক অসি য়েংবিয়ু। সি আর পি এফ কী অশোকপা সিফাই খরা রিজনেল মেদিকেল কোজেল এন্ড হোম্পিটাল (হৌজিক্সা রিজনেল ইনষ্টিটিউট ওফ মেদিকেল সাইন্স এন্ড হোম্পিটাল) লম্ফেল পাংতা লৈবদা অনাবা য়েংদুনা লৈরমই। মখোয় অদুবু ঙাক শেম্নবা খুংলায় পায়বা সি আর পি এফ কী মীওইশিং হোম্পিটাল অদুদা মথৌ তৌদুনা লৈহনখি। সিফাইশিং খরনা মেদিকেল বার্দতা অদুগা খরা অমনা সরজিকেল বার্দতা মথৌ তৌদুনা লৈখি। মেদিকেল বার্দতা মথৌ তারিবা সি আর পি এফ কী সিফাইশিংদি হেদ কোম্পটেবল রাম দয়াল অদুগা অতৈ কোম্পটেবলশিং - বি এল শাংপুতে, অশোক দেসাই, বসন্তা রাও বালি, এস কে পান্দে অমসুং ভি আইচ য়ৌসুফনি। সরজিকেল বার্দতা মথৌ তারিবনা নাইক কারতার সিংহ, মোহন দাস অদুগা কোম্পটেবলশিং - রতন সিংহ, উমা শঙ্কর রাও, পুত্তুলাল, অশোক কুমার- নি। মখোয় লোয়না অফবা খুংলায় সেলফ লোদিং রাইফল পাই। মরকসু মতিক চানা যাওই। নুমিৎ অদু খঃ ১৯৯৫ গী জানুয়ারীগী তাং ৭ নি।

চাওরাক্সা অয়ুস্কী পুং ৭ মুক তারকপদা লালহৌবা নহারোলনি চিঙনবা মীওই ৩/৪ না হোম্পিটালগী খোংহামফম সুলাভতা মখোং হামগদবগী ঙাইরিবা য়ৌসুফতা নোংমৈ কাপশিনিখি। মহাক্সা লোয়ননা রাম দয়াল, পান্দে অমসুং উমা শঙ্করসু লৈরমই। য়ৌসুফ য়াম্মা থিনা শোকখি। মতুং তারকপদা সি আর পি এফ কী মীওইশিং অদুনা লালহৌবা নহারোলশিং অদু তন্না নোংমৈ কাপশিনিখি। নোংমৈ মখোলশিং অদু তাবদা ঙসাইগী মেদিকেল বার্দ অমসুং সরজিকেল বার্দতা মথৌ তৌরিবা সিফাইশিং অদু থোরক্সা মথোঙ মরম খঙদনা নোংমৈ পংকাপ্তা কাপখি। মীওই মাপল - মোরি রিবা (অরন্নাচল প্রদেশতগী লাক্সা দোক্তর তন্না ছাত্রনি), এল প্রদীপ শর্মা (সুলাভতা থবক তৌবা মীওইনি), বাংখেম উপেন্দ্রা (গাড়ী থৌবা মীনি), সাইখোম প্রেমচান্দ,

হিজম খোগেন, আর. কে খোগেন, অগোম দেবেন্দ্র, কেইজম রাজেন্দ্র (ওস্তো রিক্সো খোঁবা মীওই ঙাক্তনি) অমসুং মুহম্মদ জাকির - অসি নোংমৈ মরুনা পান্দুনা শিখি। মীচম ঙহাক লৈতনা সিফাইশিংনবু ওইরো অতোপ্পা খুংলায় পায়বশিংনবু ওইরো, অশোক অপন নংবা অসিদগী ঙাকথোরুবা প্রজা মীয়ামগী উপায় লৈখিদে। সংস্থান কয়ামরুনা য়ানিংদবা কনা ফোংদোক্তুনা রিজনেল মেদিকেল কোলেজ এন্ড হোম্পিটালদা মীওই মাপল হাংখিবসি কুপ্পা থিজিন্দুনা মরাল লৈবশিং মতিক চানা দন্দী পীযু হায়না দাবি তৌখি। থবক্তগী পোখারবা জট্টিস দি. এম সেন্না “কমিসন ওফ ইনকারি” অদুগী মকোক ওইখি। কমিসন ওফ ইনকারিগী পাওদম মতুং ইন্না “সি আর পি এফ কী সিফাইশিংনা লালহৌবা নহারোলশিং অদু চেনত্রবা মতুংদা প্রজাশিংদা ওনশিন্দুনা নোংমৈ কাপশিনিখি। মসিনা মরম ওইদুনা মীওই মাপল শিখি, অমনা অশোক অপন নংখি। নোংমৈ কাপ্পা অদু কাপ্পমদবা য়াবনি মরমদি মতম অদুদা লালহৌবা খুংলায় পায়বা নহারোলশিং অদুদি হান্না চেনত্রে।” পাওদম অসিনা মথা তাখি মদুদি “করুনা সি আর পি এফ সিফাইগী নোংমৈ মরুনা করুনা মীচম হাংখিবনো হায়বা অদু ফাওবা খঙবা ঙল্লে।” মথোঙ মরম খঙদনা নোংমৈ কাপ্পা তৌরোইদবনি হায়না “কমিসন ওফ ইনকারি” অদুনা হায়খি। অদুবু কমিসন ওফ ইনকারি ফনা য়ান্না তৌসনু, মীচম হাংপশিংবুসু চেসনু, মরাল শিসনু। মীচম হাংপগী থবক্তি মনিপুরদা লেপ্পা কৌবা লৈতে। করিঙুনা সিফাইশিংনা /পুলিসশিংনা মীচমশিং নোংমৈনা কাপ্পুনা হাংলবদি মথোয়না অহানবদা হায়গনি মদুদি মীচমশিং অসি লালহৌবা নহারোলশিংগা সিফাইশিংগা নোংমৈ কাপ্পবদা মরক্তা লৈবদগী শিবনি। হায়রিবা থৌদোকশিং অদু থিজিন্না শেমখিবা “কমিসন ওফ ইনকারি” শিং অদুনদি মীচমশিং শিবসি সরকারগী সিফাইশিংনা শোয়বদগীনি হায়না অয়াস্বা মতমদা পল্লি। হায়রিবা “কমিসন ওফ ইনকারি” গী পাওদমশিং অদু সরকারনা ফোংদোক্তবসু যাওই। পাওদমশিং অদু ফোংদোক্তবদা সরকারনা মতিক চাবা মরম অমত্তা পীদে। লালহৌবা মীওইশিং লৈবা লৈবাক্তদি সিফাইশিংসু য়ান্না চেকশিনফম থোকই। মীচম প্রজাশিংনা খুংলায় পায়বা লালহৌবা যাওজোইশিংগা সরকারগী লান্মীশিংগা নোংমৈ কাপ্পবদা য়ানিংদবা করিসু লৈতে। মসি মালেমগী মফম অয়াস্বদা থোকপা ইতিহাসকী থৌদোকশিংনি। তৌবদবু সিফাইশিংনা চেকশিলহৌদবদগী লালহৌবা মীওইশিংনা নারোন্দগী লান্দাশিল্লমগা চেনত্রবা মতুংদা মীচম প্রজাদা তায়নবসি থৌনা ফবগী খুদল্লা ?

✦ খুংশু খুংলায় মতিক চানা পায়রবা লালহৌবা নহারোলশিংনা খুং ১৯৯৯  
 গী ওক্তোবর তাং ৩ দা ৮-১ অমসুং ৩৫ শুবা সি আর পি এফ বটালিয়ান অনিগী  
 অপুনবা সিফাইশিংগী কাংবুদা খৌবাল জিলাগী তোনসেন লমখায় হায়বা মফম অমদা  
 লান্দাশিনিথি। মতন্না চাওরাক্কা পুং ১ গা মিনৎ ১৫ নি। সি আর পি এফ কী মীওই  
 তরেৎ খুদক্তা শিথি। সিফাইশিং অদু গাডী মাপলদা মনিপূরগী মনুং চঙশিন্না লৈবা  
 মফমশিংদা পার্লিয়ামেন্ট মীখলগীদমক্তা মথৌ তৌবা চংপনি। যাওল্লোইশিং অদুগা  
 সিফাইশিং অদুগা পুংখায় হেন্না নোংমৈ কাপ্নথি। লালহৌবা নহারোল অমসু শিথি।  
 মী তাবা মফম নত্তে। লন্নাংনি। নোংমৈ কাপ্নবা লোয়রবা মতুংদা নহারোলশিং অদু  
 মনাক নকপা জঙ্গল ফাওরগা চেনথি। লাইবক্কা তস্বা হায়বদু ওইগদৌরিব্বা নংত্রগা  
 সিফাইশিংগী লমচৎ, মথৌ, নিতি নিয়ম হায়বদু ফজনা তস্বীদবদগী ওইগদৌরিব্বা ?  
 নোংমৈ কাপ্নবা লোয়রবা মতুং মিনৎ খরগী মতুংদা মীচম প্রজা খরা পূরগা বস অমা  
 তোনসেন লমখায় তন্না থৌজিল্লকথি। বস অদুদা তোংলক্কা মীওইশিং অদু সরকারগী  
 থবক তৌবা মীওই ঙাক্তনি। মীখলগীদমক মথৌ তৌরন্মবা মনিপূরগী মনুং চঙশিন্না  
 লৈবা মফমশিংদা থারকপনি। বস অদুদা পুন্না মীওই ৩৭ তোংলকথি। হিংহৌরিবা  
 সি আর পি এফ কী সিফাইশিং অদুনা বস অদু খাল্লগা মীওইশিং অদু লোয়না  
 কুমথরক্কা হায়থি। অহানবদা মীওইশিং অদু কিবদগী কুমথরকউ য়াথিদে। সিফাইশিং  
 অদুনা ড্রাইডর নরাব অলি (৩৩), বস মপু বাসির অহমদ (৩৫) অমসুং মহাকী  
 মরুপ লেহরুদিন (৩৫) বু বসতগী চিংথরমই। মমাংলা ফস্বা মোইরাংথেম নিলাকোমোল  
 কৌবা সরকারগী পিয়োন অমসু চিংথথি। সি আর পি এফ কী মীওইশিং অদুনা  
 অলি, অহমদ, লেহরুদিনবু খোংপারুকা কাওবা ফুবনচিংবা উবদগী নিলাকোমোল অদু  
 লৈথহৌনবা হোংনথি। অদুবু য়াথিদে। মখোল মরি অসি ঙসাইগী নোংমৈ কাপ্নথিবা  
 মফম অদুদা পূরগা পরেং শানা লেপহনথি অমসুং মতুং লোমদগী নোংমৈনা  
 কাপশিল্লকথি। নোংমৈ মখোল তারকপদা নিলাকোমোল তুরগা শিশিল্লথি। অলি,  
 অহমদ, লেহরুদিন খুদক্তা শিথি। অনকপদা বস ঙাইদুনা লৈবা মাংতে সাংতেসু নোংমৈ  
 মরুনা পান্দুনা খুদক্তা লৈথিদে। মরুপ অহম - নন্দকুমার, কিরনকুমার অমসুং  
 ইবোমচাশিং (মথোয় অহম্বক সুগনু নাপেংতগীনি) বস ঙাইফমগী শঙ মনাক্তা লৈরিঙদা  
 চায়থোরকপা নোংমৈ মরুনা পান্দুনা খুদক্তা শিথি। ঙাসেন্নম থানিল অদুগা শগোলসেম  
 ব্রজামনি (মথোয় অনি উচিরাদগীনি) হায়বা মীওই অনিসু ব্রক অমদা ময়ুমদা লাকপদা  
 মফম অদুদা “চায়থোরকপা” নোংমৈ মরুনা পান্দুনা শিথি। থিঙুজম মংলেশ্বী কৌবী

মফম অদুবাইগী নুপীমচা অমসু সোরোক্তা চৎলিঙৈদা নোংমৈ মরুনা পান্দুনা শিখি । পুন্না মীওই তরা শিখি । সি আর পি এফ কী অচৌবা ওফিসারশিংনা মখোয়গী সিফাইসিংনা মীচম প্রজাশিংদা ওনশিল্লগা নোংমৈ কাপ্লি হায়বসি যাখিদি । মখোয়না হায়খি মদুদি মীচমশিং অসি সিফাইশিং অমসুং লালহৌবা নহারোলশিং নোংমৈ কাপ্লবা মতমদা “মরুত্তা লৈবদগী শিখিবা ঙাক্তনি ।” ওসাইমথৈ শিশিনন্দুনা লৈরিবা নিলাকোমোলবু মনিপুর পুলিসকী মীওইশিংনা মফম অদু যৌবা মতমদা “ঐবু অমুক্তা থবাই কনবিয়ু” হায়না হৌগৎলকখি । মহারুা হায়খি, সিফাইশিং অদুনা মখোয়না (নিলাকোমোল খোয়না) তোৎলকপা বস অদু চৎকে যাখিদি । কোন্না খঙলকখি মদুদি সি আর পি এফ কাংবু অদুদা লান্দাশিল্লম্লিবা যাওক্লোইশিং অদু ইয়ু এন এল এফ কী লান্ধী এম পি এন নি হায়বসি । অদুবু মফম অদু লান্ধাংনি, মী তাদবা মফম্নি । করিগীনো সিফাইশিংনা মীচম লস্বী চৎপা হাৎখিবসে হায়না খোইশাওনরবা প্রজা কয়ানা হংনখি । সিফাইশিংনা মনিপুরীশিং অসিবু মশাগী মরমদম অসিদা শা-ঙাঙুন্না উরবা জাংলা হায়না প্রজা কয়ানা হংনখি ।

মরম চাদনা মীওই তরা হাৎখিবু প্রজাশিংনা কন্না য়ানিংখিদি । সংস্থান কয়ামরুন্না আইনগী মতেং লৌরগা থৌদোক অদুবু কুপ্পা থিজিল্লবা দাবি তৌখি । মসিগা লোয়ননা “তমথিরবা অমুবা আইন” লৌথোকউ হায়দুনা খোল্লাও কয়া লাওখি । মনিপুর শিন থুংনা ধারণা কয়া পাংথোক্তুনা মীচম প্রজা হাৎপগী থবক অসি তোকউ হায়দুনা য়ানিংদবা, পেন্দবা কয়া ফোংদোকখি । শোরোক্তা য়ানিংদবা সভা যত্রা কয়া চৎখি । অদুবু অহোঙবা পুরকপা ওমখিদি ।

লালহৌবগী ইহৌ অসি হৌরকপদা সিফাইশিংনা শোয়বদগী মীচম হাৎপা যাওরবদি মদু মখোয়না শিরিবা মীওইশিং অদু “লালহৌবনি”, “খুংলায় পায়বা মীওইনি” “লৈবাকী য়েৰুবনি” হায়বনচিংবা হায়গনি । অদুবু খৃঃ ১৯৯০-২০০০ নংত্রগা ২০০১ দগীনা ওসি ফাওবদা শোয়বদগী শিরক্লিবা প্রজাশিং অসিদি সিফাইশিংনসু শিরিবা মীওইশিং অসি মীচম্নি হায়গনি । তৌবতবু মীচমশিং অসি সিফাই অমসুং লালহৌবা নহারোল অনি নোংমৈ কাপ্লবদা মরুত্তা লৈবদগী শিবনি হায়গনি ।

✦ “তোনসেন লমখায় মীহাংকী রাথোক” লোয়শিল্লিবা মতম্নি । মতম অদু খৃঃ ২০০০ গী হৌরকপা মতম্নি । মনিপুর এসেমব্লী মীখল তৌনবা ইরাং লাংবা মতম্নি ।



লালহৌবগী মীওইশিংসু লালহৌবগী থবক অসি য়ান্না কনশিনহন্নকথি। মফম অয়াস্বদা বোম ফুমদুনা পোখায়হন্নগা সিফাইশিংবু অশোক অপন য়াওনবা হোৎনথি। মসিদসু নন্তনা সিফাইশিংদসু য়ান্না তোয়না লান্দাশিন্দুনা “লালহৌবগী ইহৌ” অসি ইচম চম্বা “ইহৌ নন্তে” হায়বদু মালেমগী মফমশিংদা উৎনবা হোৎনথি। কনখৎলক্লিবা লালহৌবগী ইরাং অসি লাকশিন্নবা মনিপুর পুন্নমত্তা লৈরিবা পুলিস ষ্টেসনশিং অমসুং সিফাই পুন্নমক মীৎকুপ নাহ্মশিংনা লৈনবা খঙহনথি। অসিদসু নন্তনা মানা মানা মথৌ তারিবা মফমশিং অদুদা থিবা হুস্বগী থবকসু কনশিলহন্দুনা লালহৌবা নহারোলশিংগী চৎথোক-চৎশিন অমসুং মথোয় কদাইদা লৈ হায়বনচিংবদু কুপ্পা থিদোক্লবা খঙহনথি। মীখলগী মতমদা লালহৌবা নহারোলশিংনসু মস্ত্রি অমসুং এম এল এশিংনা লালহৌলুপশিংদা পৈশা চাওনা পিনবসু খঙহন্নকথি হায়দুনা সরকারগী পাওনা হায়। করিগুস্বা পৈশা পিদ্ৰবদি হাৎকনি হায়না কিহন্নকপসু য়াওই হায়না পাও অসিনা মখা তারি। পৈশা পিয়ু য়াদবা মস্ত্রি, এম এল এ গী ময়ুমশিংদসু গ্ৰেনেদ, বোমনচিংবা লংশিন্দুনা লান্দাথি। সিফাই (পুলিস য়াওই) শিংনসু মফম মফম খুদিংদা খুদক খুদত্তা খাল্লগা লালহৌবা নহারোলশিং লৈব্রা হায়দুনা লম্বী চৎপা মীওইশিংদসু থিবা হুস্বগী থবক চখথি। চীংনবা মফমশিংদসু খুদক খুদত্তা কোয়শিন্নগা থিবা হুস্বগী থবক কয়া তৌথি। অসুম তৌদুনা মনিপুরগী ফিভম নোংমা-নোংমগী লুশিন্নকথি। ফিভমশিং অসি মীখলগী মতমদা নন্তে। মতম লৈবা থিবিজ্তনি। তশেংবদি হায়রিবা ফিভমশিং অসি “অনৌবা” মনিপুরগী নুমিৎ খুদিংগী ওইবা শক্তমি। তম অমসুং চীংদনি। অসিগুস্বা ফিভম অসিদা করস্বা মীৎকুপ্পা, করস্বা মফমদা, করস্বা নুমিত্তা করি থোক্লগদবগে হায়বদু কনা অমন্তনা হায়বা ঙমদে।

খৃঃ ২০০০ গী নভেম্বর তাং ২ দা অসাম রাইফলসকী সিফাই কাংবু অমনা বিষ্ণুপুর জিলাগী নম্বোলদগী ইস্মাল তল্লা লাক্লমই। মথোয়না ইস্মালদগী কিলোমিত্র ৮ মুক থা রোমদা চৎলগা লৈবা মালোম যৌরকপদা মফম অদুগী লম্বীগী চিদাইদা ফুল্লস্বা বোম অমা নুমিৎয়ুংবা মতুং পুং ৩ মিনৎ ৩০ মুক তাবদা পোখায়থি। বোম পোখায়বা অদুদা অসাম রাইফলসকী মীওই খবা অশোক অপন নংথি। বোম অদু লালহৌবা নহারোলনি চীংনবা মীওইশিংনা সিফাইশিংনা লাক্লদবা লম্বীদা ফুল্লস্বা য়াই হায়না সরকারগী ওইবা পাওনা হায়। বোম পোখায়বা সেকেন্দ খরগী মতুংদা শোকহৌদবা অসাম রাইফলসকী মীওইশিং অদুনা গাড়ীদগী কুমথরগা মায়কৈ শিনবা থুংনা নোংমৈ কাপথি। অসাম রাইফলসকী মীওইশিংনা হায়বদা মথোয়না “নোংমৈ

কাপ্ৰিবসি নহাৰোলশিংনা মখোয়দা লান্দাশিল্লকপদগী খুং হল্লিবনি” হায়থি। শেইদ্রবা জাংলা ? নহাৰোলশিংদি অমত্তা উথিদি হায়।

অনকপদা বস লাকপা ঙাইফম শঙ অদুগা মনাক নকপা মফমদা লৈরস্বা মীওই তরা নোংমৈনা পান্দুনা শিথি। নুপী অমা অমসুং মহাকী মৌপানা পোকপা ময়ানুপা অনিসু শিৰিবা মীওইশিং অদুগী মরক্তা যাওথি। শিথিবা তরামক মীচম ঙাক্তনি। অসাম রাইফলসনা হায়থি শিৰিবশিং অসি “নোংমৈ কাপ্ৰফমদা লৈরস্বদগী শিথিবনি।” খৌদোক অদুবু মীংনা উহৌবা মীওইশিংনা অসাম রাইফলসনা হায়রিবা রাশিংদু যাথিদি। খৌদোক অসিবু থিজিম্বা সরকারনা মেজিষ্ট্ৰেয়িএল ইনক্কারি অমা লিংখৎথি। অদুবু ইনক্কারি অদুগী পাওদম অদুদি সরকারনা ফোংদোকথিদি। ফোংদোক্তবগী মরমসু ফজনা পিদি। অনৌবা মনিপুৰগী ইতিহাসতা “মালোম মীহাং” হায়না ময়েক লানা ইদুনা লৈরবা খৌদোক অসিবু লৈবাক মীয়ান্না কন্না য়ানিংদবা ফোংদোক্তুনা মনিপুৰদগী “তমথিৰবা অমুবা আইন” লৌথোকউ হায়দুনা নৌহৌননা দাবি তৌথি। সিফাইশিংনা ঙুহাক লৈতনা মীচম হাংলিবসি “তমথিৰবা অমুবা আইন” অসি লৌথোক্তিবমথৈ অসিগুস্বা খৌদোক অসি লেপ্পা লৈতনা চখরকথিগনি হায়না প্রজাশিংনা হায়থি। চৎসু চখরক্লি।

### ইরোম শৰ্মিলা

মৈতে নুপীশিংগী মখৌনা, মরিংজেল মাৰ্লেম অসিদা অতাবনি হায়বসি বারীদা, লাইরিঙা পংহায় হায়জিনবা, পংই ইশিনবা নন্তে। চহি লিশাং শিংনা সিফাইশিংগী মীওং-মীনৈ, মীহাং মীপুনগী থবক অসি মীচম প্রজাশিংনা খাংবগী শক্তি অসি নোংমা-নোংমগী অসুম রাশিল্লকথি। লস্বীদা সভাযাত্রা চতুনা, লৈকাই লৈকাইদা মীফম ফমদুনা, বন্দ কোদুনা সিফাইশিংগী কা হেনবা থবক খৌওংশিংবু কন্না য়ানিংদবা ফোংদোক্লক্লি। অমরোমদা প্রজাশিংনসু হেন্না হেন্না ইচং থৌরজুনা সিফাইশিংগী কা হেনবা থবকশিংবু শিংনবা হেঙ্গলক্লি। প্রজাশিং অসুকা মতিক পেপ্তে হায়বসি তৌথোরক্লিবা থবকশিং অদুদগী খঙথি।

ইম্ফাল নোংপোক জিলাগী মনুংদালৈবা কোংপালদগী চহি ৩২ রোম শুরবী ইরোম শৰ্মিলা “মালোম মীহাং” কী খৌদোক অসিদা অসুকা মতিক মথরাই নুঙাইথিদি। মসি অকৰুবা খৌদোক অসিগী বা ঙাক নন্তে। মনিপুৰদা চহি খরা অসিদা চখরক্লিবা মীহাং মীপুনগী থবক অসি থিংনবা হোংনবদা লনাই ওইনা করিমত্তা তৌবা ঙমদবা অসিনসু মহাক তুমফম, চাফম, লৈফম খঙথিদি। মহাকী পুন্সি অসি মীয়ামগী

হক কল্পবগীদমক কথোথোয়গে হায়না খনখি। “মালোম মীহাৎ” অসিবু কন্না যানিংদবা ফোঙদোজুনা মনিপুরদগী “তমথিরবা অমুবা আইন” (আর্মদ ফোর্সেস অসাম এন্ড মনিপুর স্পীসিয়েল পরারস এক্ট ১৯৫৮) লৌথোজ্জিবা ফাওবা চরা হেনগনি হায়দনা শর্মিলানা খৃঃ ২০০০ গী নভেম্বর তাং ৪ দগী চরা হেনবা হৌখি। লাইরিক অসি ইবা লোয়শিল্লকপা মতম খৃঃ ২০০৬ কী আগষ্ট থা অসি ফাওবা অদুম চরা হেল্লি। মহাক অসি মথস্তা “আতমা ঘট” তৌজগদৌরে হায়বা আইনগী মখাদা পুলিসনা ওহাক লৈতনা ফারগা জেলদা থমখি। হৌজিক ইম্ফালগী জে. এন. হোম্পিটাল অসিবু “মহাকী জেল” শারগা নাতোন্দা চানবা মহি পীরগা লৈরি। অঙকপনি মৈতৈ চনুৱা নহাকী নখৌনা, নরিংজেল। দোক্তরনা হায় মহাকী ফিভম “য়ান্না ফংত্রে”। মনিপুরগী মনুং অমসুং মপানগী রাজনিতিগী লুচিংবশিং, সংস্থান কয়াগী মীওইশিং, শক্কাইরবা মীওই কয়ানা শর্মিলাবু চরা হেনবা তোকপিনবা হায়খিবদু অরেন্সা তাখি। খৃঃ ২০০৫ গী নোবেল প্রাইজগীদমক সমাজগীদমক্তা থবক তৌবদা মপুন্নি কথোথোয়বী মালেমগী নুপী “১০০০” নোমিনেট তৌবদা শর্মিলা যাওখি। প্রাইজদি ফংখিদ্ৰে। মনিপুরদদা নক্তনা ভারত অমসুং অতৈ লম কয়াগী মীওইশিংনা শর্মিলাগী দাবি অসিবু শৌগৎখি। অদুবু শিবা ফাওবা চরা হেনবগী খোঙজংদি হন্দোকপা পামখি। মহাক্সা য়াখিদ্ৰে। মনিপুরগী রাজনিতিগী লুচিংবশিংনা শর্মিলানা তাল্লিবা দাবি অসি শৌগৎখি। মখোয়না হায় করিগুন্না মখোয়না সরকার পায়রবদি হায়রিবা “আইন” অসি লৈবাক অসিদগী লৌথোকখিগনি। অমসুং লালহৌবা নহরোলশিংগা “রাজনিতিগী থাক্তা” ৱারী শান্নগনি। লাইবক থিবদি হায়রিবা লুচিংবশিং অসিনা মখোয়না হায়খিবা ৱাশিং অদু “শক্তি” (সরকার) পায়রবা মতুংদা লোয়না কাউথোকখি। মনিপুরিশিংনা মশাগী হক লৈনা হিংজনবগী চঙশিনখিবা ইচল শর্মিলাগী খোঙজং অসি মীওই জাতিনা মালেমগী লৈমায়দা লৈরিবমখৈদি কাওদবা ওইরসনু। শর্মিলা নহাকীদমক ঐখোয়না চাওথোকচৈ।

✦ খৃঃ ২০০৪ গী জুলাই তাং ১০ দা ১৭ শুবা অসাম রাইফসকী সিফাইশিংনা চহি ৩০ মুক শুরবী থাঙজম মনোরামা কৌবী নুপী অমবু মহাকী ময়ুম বামোন কম্পুদা লৈবদগী ফাখি। (বমোন কম্পু অসি ইম্ফাল নোংপোক জিলাদা লৈবা লমনি)। মনোরামা ফাবা মতমদা “মহাকপু ফাৱে হায়বগী অইবা চে” অমা পিরমই। নোংঙাল্লগা মনোরামাগী নোংমৈ মরুনা পাল্লবা অশিবা হকচাং অদু বামোন কম্পুদগী খরা চংলগা লৈবা ঙারিয়ান চীংদগী ফংখি। মনোরামা হিংলিঙৈদা ইজ্জৎ মাংহনখিবগী খুদমসু ফংখি। মসি কোলকাতাদা লৈবা সেন্ট্রেল ফোরেনসিক সাইন্স লেবোরেটরিগী পাওদম

অমদা মনোৱামানা শেখিবা ফনেস্তা নুপাগী ফব্বী পকলমই হায়বদগীনি। মনিপুৰগী  
 প্রজাশিং শাওবনা মৈ হৌথি। “মী ফাৱগা সিফাইশিংগী খুত্তা লৈৱিঙৈদা হাংপা”  
 অসিদা কল্লা য়ানিংদবা ফোংদোকথি। অদুসু “ইজ্জৎ মাঙহল্লাগা?” সংস্থান ৩২ না  
 পুনশিল্পগা “অপুনবা লুপ” কৌবা অমা শেমদুনা “তমথিৱবা অমুবা আইন” লৌথোকউ  
 হায়দুনা খোঙজং কয়া চঙশিনথি। খোঙজং অদু মনিপুৰ শিন থুংনা চঙশিনথি।  
 সরকারনসু “অপুনবা লুপ” কী খোঙজং অদু নমফুদা থিংনবা হোৎনথি। প্রজাশিংগী  
 পেন্দবা অসুন্ধী মতিক য়ৌথি। সরকারসু লান্নীশিংনা পায়বা সরকারগুম, প্রজাশিংগী  
 “তমথিৱবা অমুবা আইন” লৌথোকউ হায়বগী দাবিগী খোঙজং অদু গুমজবি থাদুনা  
 নমথনবা হোৎনথি। প্রজাশিংসু হনবা কৌবা লৈখিদে। পিক্ৰবসু পিক্ৰা মনিপুৰগী  
 ইতিহাসকী তাক্ক কয়াদা থোক্ৰিবা থৌদোকশিং অসি “অয়ৌবী” গাক্তনি। অসুন্না  
 সরকারনা প্রজাশিংগা থা খৱা মুৰুথি। অসাম ৱাইফলসকী মীওইশিংনা হায় “মনোৱামা  
 অসি সিফাইশিংগী খুত্তগী নাছোজুনা চেনগে তৌবদগী নোংমৈনা কাপ্পনি।” প্রমান  
 পিবিদি গুমথিদে। মহাক (মনোৱামা) লালহৌলুপ অমগা শম্ববা মীওইনি হায়না মথোয়না  
 হায়। নুপী অমনা খুংলায় পায়বা সিফাইশিং অদুদগী নাছোজুনা চেনগে তৌৱমগদ্রা?  
 অমুকসু “চেনগে” তৌবদগী “নোংমৈনা” কাপ্পনি হায়বসি সিফাই/পুলিসশিংনা  
 মথোয়গী মখুং চল্লবা মীওইশিং অয়াস্বা হাংপদা য়ান্না তোয়না শিজিল্লবা “ৱাইনি”।  
 পৃথিৱীগী মফম পুন্নমস্তা লৈবা মীওইশিংনা মনিপুৰগী প্রজাশিংনা থেংনৱিবা অৱাবশিং  
 অসি খঙলসনু হায়দুনা খৌনা ফৱবী নুপী ১২ খল্লা অমুক্তা তৌদ্রিবা থবক অমা  
 তৌগে খনথি। হায়ৱিবা নুপী ১২ অসিনা মফি অমস্তা য়াওদনা খৃঃ ২০০৪ গী জুলাইগী  
 তাং ১৫ দা কংলাদা লৈৱস্বা অসাম ৱাইফলসকী থোজ্জান্দা সিফাইশিংনা মীচম হাংপা,  
 নুপীগী ইজ্জৎ মাঙহনবা, মীওই অমা হাংলগা মৱাল অমা হেস্তা থংজিনবগী মায়েস্তা  
 য়ানিংদবা উৎথি। মথোয়না পায়বা চে শিং অদু অসুন্না ইৱমই : “ইজ্জৎ মাংহল্লো  
 লাও, ঐখোয়গী হকচাং অসি লৌৱোৱাও।” মসি সিফাইশিংবু কৱেন্নদুনা মথোয়  
 অসি লমচং য়াওদে হায়বা উৎপনি। সিফাই পুন্নমক নন্তে। লমচং য়াওদবা কাংবুদুনি।

প্রজাশিংনা “তমথিৱবা অমুবা আইন” অসি লৌথোকউ হায়বগী খোঙজং  
 কনশিল্পকপদগী সরকারনা ইম্ফাল অমসুং মসিগী অকোয়বদা লৈবা এসেমব্লী কেন্দ্ৰ  
 তৱেৎতগী হায়ৱিবা “তমথিৱবা অমুবা আইন” অসি লৌথোকথি। তৌইগুম্বসু মনিপুৰ  
 পুন্সদগী “আইন” অসি লৌথোক্ৰদবনি হায়বগী খোঙজংদি অদুম চথ্খথি। থা কয়া  
 চঙনা চখ্ৰকখিবা খোঙজং মনুংদা চহি ২৮ গুৱবা ছাত্ৰ পেবম চিত্তাৱঞ্জনা আইন  
 অসি লৌথোকউ হায়বগী দাবি তৌৱদুনা অমসুং পেন্দুনা মশা মথস্তা মৈ থাদুনা

শিজখি। চহি ১৯ দা ঙাইরিবী কে. মেমিতা কৌবী নুপীমচা অসি পুলিসকী তিয়ার গ্যাস সেলনা পানবদগী শোজুনা লাইকন্নবা ঙমদনা শিখি। মেমিতা আইন অসি লৌথোকউ হায়বগী আন্দলোন মনুংদা তিয়ার গ্যাস সেলনা পানখিবনি। লালহৌবা মীওইশিংবু নমথনবা অতোপ্লা আইন অমত্তা লৈত্রা? লালহৌবা নমথনবা আইন “দ অনলোফুল একতিভিতিজ প্রিভেন্সন এক্ট ১৯৬৭” অসি মনিপুরদা চহি কয়াসি চৎনদুনা লাক্রি। “তমথিরবা অমুবা আইন” গী মরুওইবা শরুন্না মী হাৎতোক্রুগা বিচার পাক তৌবা যাহন্দবা অসিনি।

✦ মনিপুরগী প্রজাশিং অসি তশেংনমক মরাইবক থিরবা মীওইশিংনি। সিফাইশিংগী মীওং মীনৈদা নন্তে মখোয়না থেংনরিবসি। লালহৌবা নহারোলশিংগী মখুন্তসু অরা অনা অদুম থেংনৈ (লালহৌবা নহারোল লোয়না নন্তে। অমুকসু লালহৌবা যাওল্লোইশিং শারগা প্রজাদগী পৈশা লাকপা, মখোয়বু ফুবা, চৈবা কয়া যাওত্রে)। যাওল্লোইশিংনা লালহৌরবদি মখোয়সু মখোয়গী পান্দম ফংনবা থবক চখরকপদা অশোয়বা খরা অদুম যাওই। মসি মখোয়বু শৌগৎপগী রাফম নন্তে। প্রজাশিংবু য়ারিবমথৈ শোকহন্দবা, শাওহন্দবা ফৈ হায়না মীওই অয়াস্ননা মোং ফোংদোকই। প্রজাশিংগীসু অশোয়বা য়ান্না লৈ। লালহৌলুপ খরনা সমাজগী ফন্তবা পোং খরা শেংদোক্রবা হোংনরকপদা মদুগী মাযোক্তা লৈবা মীওইসু অদুম যাওই। মসি লালহৌলুপশিংগী রা ঙাকসু নন্তে। সমাজগী সংস্থান খরনসু মসি ফন্তে তৌররোইসি হায়বদু খরনা য়াগনি, খরনা শিখাং খাঙদুনা য়াদবসু যাওই। লালহৌলুপ খরদি হান্না অশোয়বা তৌখবসু কোন্না অমুক অশোয়বদু চুমথোক্রকপা যাওই। অদুনা সংস্থানশিং অমসুং মীয়াম পুন্নাগা সমাজ অসিদা লৈরিবা অশোয়বা, অমোংপা, পোং কয়ামরুম লৈরিবসি ময়াম মান্নরগা শেংদোকপা অমা চঙই। সংস্থান অমনা নংত্রগা লালহৌ লুপ অমনা প্রজাদা য়ানিংদবা থবক অমা তৌরকপদা মদু ফন্তে হায়বদা শাওফমসু থোক্তে।

খৃঃ ২০০০ গী জুন তাং ২৫ দা ইম্ফাল-জিরিবাম লম্বীগী লৈঙাংপোকপীদা জিরিবাম চংপা গাডীদা তোংলকপা মীওইশিংদা মশক খঙদবা নহারোলশিংনা নোংমৈনা কাপশিল্লকপদগী নুপী যাওনা মীওই মাপল শিখি। মীয়াম অসুকী মতিক পেন্নখিদে, অঙকপা ফংনা শাওখি। প্রজাশিং অমসুং সংস্থান কয়ানা নোংমৈ কাপখিবা মীওইশিং মশানা মশাবু মশক তাকচরকউ হায়খি। নুমিৎ খরা লৈরবা মতুংদা ইয়ু এন এল এফনা মখোয়গী এম. পি. এগী মীওইশিংনা শোয়বদগী, মীশক ওন্না খুং থাঞ্চে

হায়না হায়রকথি। প্রজা অয়াস্বা থম্মোইদা তানা থিনবগুম তৌথি অমসুং চম্মনথি। অসুন্ধী মতিক “লিরবা, মওং তারে হায়না লৌনরিবা, য়ান্না লমচং লৈরে খনবা, থকসি খাসি নাইনা চংলে” খনবা যাওল্পুপ অমনা করম হায়না “মীশক ওন্নবা মীওইশিংদা খুং থাশ্রিবনো হায়না লমদম অসিগী রাজনিতি অমদি ফিভমশিংবু নৈনবা মীওই কয়ানা পাওচেশিংগী ওফিসতা লাক্সনা মশা মশাগী ওইবা মোং ফোংদোকথি।” রাফম অদু য়ান্না নুংঙাইতনা লোয়শিনথি। ইয়ু এন এল এফকী লুচিৎবশিংনা থৌদোক অদুগী মতাংদা “য়ান্না কুপ্পা থিজিনথি” অমসুং মতুংদা অসিগুস্বা থৌদোক অসি থোক্তনবা মতিক চাবা থবক কয়ামরুম পায়খৎথি হায়না মনিপুরগী পাওচেশিংগী ওফিসশিংনা পাও ফংথি।

লালহৌলুপ অমনা যাওশঙগী মতমদা থাবল চোংবসি নুমিৎ মঙানিদগী হেন্না চোংবীগনু হায়না প্রজাশিংদা খঙহনথি। নুমিৎ মঙানি অদু খুং ২০০১ গী মার্চ তাং ৯ দগী থিগদবনি। নুমিৎ মশিং ককপগী মরমদি মতম অদুদা মেত্রিক পরিক্ষা, হায়র সেকেন্দরি পরিক্ষা তৌবা মরমনি। থাবল চোংবা নুমিৎ মঙানিদগী হেনবিগনু হায়থিবা লালহৌলুপ অদু প্রিপাক্রি। প্রিপাক্রা নুমিৎ মঙানিদগী হেন্না থাবল চোংবীগনু হায়বদু সংস্থান অমসুং মীওই কয়ানা শৌগৎথি। সমাজগী অশোয়বা শেমদোক্সবা খোঙথাংনি লৌনথি। মরমদি লৈবাক অসিদা ধর্মগী মিৎদা তৌরিবা কুন্মৈ অসি য়ান্না হায়না লৌনথি। অদুবু যাওশঙ নোংমা রাংলিঙৈদা ইম্ফালগী মফম কয়াদা থাবল চোংথি। মশক খঙদবা খুংলায় পায়বা মীওই খরনা থাবল চোংফম মফম অম্মদা নোংমৈ কাপশিনথি। চহি ১৭ সুরবা মাইমোম জোনসন কৌবা অমা শিথি অদুগা মীওই মরি শোকথি। নোংমৈ অদু কনানা কাপথিবনো খঙথিদ্রে। প্রিপাক্রী মীওইদি মানদে মরমদি মখোয়না থৌদোকশিং অদুগী মতাংদা বা অমত্তা হায়থিদে। থাবল চোংবা হায়বসিদবু খরা খৎন-চেনবসু অদুম যাওই। থৌদোক থোকশ্রিবা মফমশিং অদু হৈরাঙ্গোইথোঙ মাইবম লেকাই, কিয়ামগৈ হৈবোং মখোং অমসুং খাইদেম মখা লেকাই পাৎশোইদনি। মীচম শিবা অদুদা প্রজাশিং পেনথিদে। অদুবু ধর্মগী মমিংদা কা হেন্না কুন্মৈদা থবায় যাওবদি মী অয়াস্বনা পামথিদে।

✦ অমরোমদা খুংলায় পায়বশিংনা মনিপুরগী পাওমীশিং অসিবু কিহ্লগা মচিন মেন্নবা হোংনত্রা? “মনিপুর নিয়ুজ” হায়বা পাওচে অসিগী ইদিতর ওইরস্বা থৌনাওজম ব্রজমনি মশক খঙদবা মীওই খরনা খুং ২০০০ গী আগষ্ট থাদা নোংমৈনা কাপ্তুনা হাৎথি। কনানা করিগীদমক হাৎলিবনো হায়বদু হৌজিক ফাওবা খঙবা ওমদ্রি।

মহাকী মীশি অসি মহাক্সা মহাকী পাওচেশিংদা ফোংবা পাওগা মরি লৈনব্রা নংব্রগা লনাই নুঙাইনদবগীরা খঙবা ঙমদি। তমদদা নঙে চীংদমুনি। মার লোন্দা ফোংবা “শান” হায়বা খবরগী ইদিতির আইচ. এল. লালরোহলু খুং ১৯৯৯ গী ওক্তোবর তাং ১০ দা চুরাচান্দপুর জিলাগী নিয়ু সাইকোংতা লৈবা ময়ুমদা মীওই খরনা নোংমৈনা কাপ্তুনা হাৎখি। মসিগী মীহাং অসিগী মতাংদদি মার রিভোলুসনরি ফ্রন্টকী মীওইশিংনা মখোয়না হাৎপনি হায়দুনা শেংদোকখি। মখোয়না হায়খি মদুদি লালরোহলুনা ফ্রন্ট অসিগী মায়েজ্ঞা থবক তৌবদগী হাৎপনি। ইদিতির অসিনা ফ্রন্ট অসিগী “মায়েজ্ঞা তৌরম্বা থবকশিং” অদুদি ফোংদোকখি। মনিপুৰী পাওমী অমসুং পাওচেশিংদা খুংলায় পায়বা মীওইশিংনা অপনবা পীরক্তবসু নঙে। খরনা “মসি” ফোংঙু হায়গনি, খরা অমনা “মসি” ফোংবা শুকয়া যারোই হায়গনি। অসিগুন্না হৌদোক অসি মশিং খঙদনা থোকস্বে।

✦ নহা ওইরিবা লাইশ্রম গুনিদ্রো তেঙ্গি খৌরগা পুন্সি লেনজবা মীওইনি। নোংমা মহাক্সা খুংলায় পায়বা নহারোল অশোকপা অমা কেথোলিক মিসন হোম্পিটাল কোইরেঙ্গৈদা পুথি। নুমিৎ অদু খুং ২০০০ গী সেপ্টেম্বর তাং ২ দনি। অদুবু খুংলায় পায়বা কাংবু অমনা মখোয়বু নমথাক তৌরমই হায়দুনা গুনিদ্রোবু হাংতোব্রগা ফুমজিনখি। মহাকী অশিবা হকচাং অদু লাঙ্গোল চীংগী মফম অমদা উমং শেংদোকপা কাংবু অমনা থেংনখি।

মনিপুর অমসুং ভারত সরকারগী ওফিসার কয়া খুংলায় পায়বা নহারোলশিংগী মখুস্তা লৈখিদ্ৰে। মখোয় অয়াস্বা নহারোলশিংনা তাম্বকপা শেনফম পীবা ঙমদবা, মখোয়না পায়রিবা ফমশিং অদু লান্না শিজিন্নদুনা থবক তৌরকপদা মীচম প্রজাশিং শৌক্লকপা, খুংলায় পায়বা মীওইশিংনা থম্বকপা রাফম্বু তরাই-তরাই লৌখিবা অসিনা ওইবা যাই। শিথ্রবা মীওইশিং অদুদগী মরু ওইবা মীওই খরদি : চীফ ইঞ্জিনিয়ার বার্কস এস. বিনোয়কুমার, চীফ ইঞ্জিনিয়ার পব্লিক হেলথ ইঞ্জিনিয়ারিং থিডোম ইবোচোবা, চীফ ইঞ্জিনিয়ার লোক্তাক প্রোজেক্ট সুভাস চন্দ্র সের, দাইরেক্তর হেলথ সার্ভিসেস সুরচান্দ সিংহ, তেলেকোম ইঞ্জিনিয়ার আশ্বে, দাইরেক্তর টুরিজম দসরথ প্রসাদ, একজেকুটিব ইঞ্জিনিয়ার সিংদা দাম প্রোজেক্ট এ কে মথুর, এসিষ্টেন্ট একাউন্ট ওফিসার তি কে দাস, দাম অসিগী থিকাদার ফোনি ভুসন ভৰ্মা। মখোয়শিং অসি খুং ১৯৯৯-২০০১গী মনুংদা হাৎখিবা ঙাঙ্তনি।

লাইনিংবা মীওই ফাওবা লেন্না থাদে। গুরিয়ান চীংদা লৈবা দোন বোস্কো ব্রেনিং সেন্টরদা থবক তৌবা ফাদর পালি অকারা রাফেল (৪৩), ফাদর এনদ্রিআস বিন্দো

(৩৫), ব্রদর শিনু জোসেফ (২৫) কাদগী কৌথোকুগা খৃঃ ২০০১ গী মে তাং ১৫ দা নোংমৈনা কান্তুনা মশক খঙদবা মীওই খরনা হাৎখি। নহারোলশিংনা তাল্লকপা শেনফম অমা পীবা ওমদবদগীনি হয়। লোয়বা নাইরোইদবা মনিপুরগী খৌদোক রাথোকশিংগী বারীনি।

### শান্তী পুরস্কার বারী শাম্বা

মনিপুরদা লৈরিবা রাজনিতীগী লুচিংবা পুন্মকপা হয় লৈবাক অসিদা শান্তী লৈত্রবদি চাওখৎ খৌরাংগী থবক অমত্তা মায় পাক্রা পায়খৎপা ওল্লোই। ফনা যান্না অপনবা পীরবসু লুচিংবশিংনা লৈবাক অসি চাওখৎ খোঙথাং লম্বীদা খুমাং চাওশিন্দবা যাদবনি হয়বগী রাখল্লোন্দা থবক পায়খৎলবদি খরা ফজনদি অদুম চাওখৎপা য়াবা লৈবাক্রি। লাইবকথিবদি লালহৌবশিংদা মরাল থঙজিল্লগা চাওখৎ খৌরাংগী থবক অমত্তা মায়ওনশিন্না পায়খত্তা অসিনি। লৈবাক অসিগী চীফ মিনিষ্টর ওইখিবা মীওই খুদিংমক্লা লালহৌবা মীওইশিংদা তোয়না হয়খি, খুৎলায় থাদোকউ, শান্তীগী বারী শাসি, চাওখৎ-খোঙথাংগী খৌরমদা য়াওরোলাও। অদুবু বারী শাবা অদু ভারত সংবিধানগী মখাদা ওইগদবনি হয়না থল্লকপা রাফম অদুনা ওসি ফাওবদা য়াওল্লপ অমত্তনা য়াদ্রি।

মনিপুর এসেমব্লীগী মীখল তৌরমদাই মতমদা রাজনিতীগী লুচিংবশিংনা যান্না তোয়না “রাশকপা” অমনা করিগুম্বা মহাক্কী পাটিনা “শক্তি পায়রক্লবদি লালহৌবগী ইহৌ অসি রাজনিতীগী থাঙা বারী শাম্বদুনা লোয়শিন্নবা হোৎনগনি।” মসি “রাশক” হয়বদুনি। মরমদি “চৌক্রি” হেক ফমখিবদা হান্না হয়খিবা বা পুন্মক কাওথোকখি। লুচিংবা লোয়নমক নন্তে।

খৃঃ ১৯৯৯ গী অদুরাইদা মনিপুর পিপলস পার্টিনা লুচিংবা সরকারগী চীফ মিনিষ্টর আর কে রনবিরনা সরকারদা “চঙজরক্লবা লালহৌবা মীওই” অমবু বঙ্গলাদেশতা থাখি। মীওই অসিগী মরু ওইবা মখৌদি মতম অদুদা বঙ্গলাদেশতা লৈবা লালহৌবা মীওইশিং অদুদা খুৎলায় থাদোক্লবগী রাফম থল্লনি। হয়রিবা মীওই অদু ভারত-বঙ্গলাদেশকী ওমখৈদা মহাক্লা চৎলিবা মফম অদু যৌদ্রিঙৈদা মশক খঙদবা মীওই খরনা যান্না চীংননিঙাই ওইবা মওংদা হাৎতোকখি।

খৃঃ ১৯৮৮ গী অদুরাইদা চীফ মিনিষ্টর ওইরম্বা আর. কে. জাইচম্শ্রনা লালহৌবা মীওই কাংবু অমগা বারী শাম্বা কন্না হোৎনখি। অদুবু মদু অরাইবা থবক নন্তে হয়বসি মহাক্লা যান্না মুন্না খঙখি। মহাক্লা লালহৌবা মীওই কাংবু অমদা খৃঃ ১৯৮৮ গী মে থাদা বারী শানবা হৌসি হয়দুনা মীওই অহুমখক থারগা খঙহনখি। হান্না চীফ মিনিষ্টর



ওইরস্বা মাইরেশ্বম কোইবেংসু মীওই অহুম অসিগী মনুংদা অমনি। কোইবেং মনিপুৰগী প্রজাশিংনা য়ান্না ইকাই খুম্বা মীশক অমনি। মহাক্সা নহারোল কাংবু অমদা খুংলায় থাদোরুবগী রাফম থমখি। নহারোলশিং অদুদগী পাওখুম অমত্তা ফংখিদে। থা খৰা চঙ্গা তুমিন্না হায়রিবা মীওই অহুম অসিনা নহারোলশিং অদুগা বারী শান্নখি। লালহৌবা নহারোলশিং অদুদগী মখোয়না অপাস্বা পোৎশক খৰা সরকারনা পামখি। করিগুস্বা লালহৌবা নহারোলশিং অদুনা অপাস্বা পোৎশক খৰা থম্বুবদি মদু মনিপুৰ সরকারনা ভারত সরকারদা খঙহনবা পামখি। নহারোলশিংগা বারী শানবা হোৎনরি হায়বগী রাফমসি শুপ্ততগী চীফ মিনিষ্টর মথন্তুনা খঙগদবনি। রাফম অসি মহাক্সী মন্ত্ৰি অমত্তা খঙহম্মোয়দবনি হায়না বারেপখি।

হান্না পি এল এ (ইষ্টৰ্ন রিজন) গী লুচিংবা ওইরস্বা মনিকান্তা অচস্বা পুন্সি অমা লেনবা পান্নমই হায়বসি পঞ্জত্ৰে। মতাং অসিদনি সরকারগী মীছৎশিংগা মনিকান্তাগা বারী শানবা হৌরকখিবসি। সরকারগী মীছৎশিং অসিনা মনিকান্তা অমসুং মহাক্সা নৰুবা মীওইশিংগা জঙ্গলদা লৈহৌরিবা লালহৌবা মীওইশিং অদুবু খুংলায় থাদোরুব বারী শানবা পামখি। সরকারনা মনিকান্তা অমসুং মহাক্সা নৰুবা মীওইশিং অদু ফাজিনগে হায়বদি য়ান্না লায়না যাখি। অদুবু থাজনবা অমগী মখাদা পুকচেল শেংনা বারী শাবা হৌনবগী থবক অদু চথখি। মনিকান্তাগা য়ান্না নৰুা লোয়নখিবা পি এল এ (ইষ্টৰ্ন রিজন) গী মীওই অমনা রাজি মঙাংনি। (মহাক হৌজিক্তি লৈখিদে)। মখোয় অনিগী চৎথোক চৎশিন্দা অখিবা পিদনা “মনুংদা” লৈহৌরিবা লালহৌবা মীওইশিংগা বারী শানবা সরকারনা শিনখি। জাইচন্দ্রনা য়ান্না মুন্না খঙলমই মদুদি মনিপুৰদা লৈরিবা লালহৌলুপ খুদিংমক বারী শানসি হায়বসি কৈদৌনুংদা য়ারক্কোই হায়বসি। অদুবু মহাক্সী আশাদি লালহৌবা কাংবু খৰগা বারী শানদুনা মখোয় খৰগা য়ানবা পুৰুবদি ভারত সরকারদগী শেস্থং চাওনা লৌথৰগা চাওখৎ-খোঙথাংগী লস্বীদা শিজিমগে হায়বসিনি।

মনিকান্তা অমসুং রাজি মঙাংদা সরকারনা “শক্তাক চে” অমমম পীরমই। চীফ মিনিষ্টর জাইচন্দ্রগী হোৎনজমন পুন্সমক অরেশ্বা তাখি। খৃঃ ১৯৮৯ গী মাৰ্চ থাগী অহানবা চয়োলদা অসাম রাইফলসকী মীওইশিংনা মনিকান্তা অসি লিলোং চজিংদগী ফাখি। মহাক ফাৰা অসিনা তাকপদি মনিপুৰ সরকারগা সরকার অসিগী মখাদা থবক তৌরিবা অসাম রাইফলসকা “য়ান্না চাওনা পাও ফাওনদবা অমা লৈরে” হায়বসিনি। মসিমসু ফোংদোরুবকখি মদুদি কৰম হায়না অসাম রাইফলসকী মীওইশিংনা ইম্ফাল

অমসুং মসিগী অকোয়বা লমশিংদা মথৌ তৌরন্নিবনো। মথোয়দি চীং অমসুং খৰা থাঙ্গা মফমশিংদা মথৌ তৌগদবনি (মথোগী ওপৱেসনেল এৱিয়ানি)। লিলোং চজিংদি ইক্ষ্মল মনাজনি। মনিকান্ত ফাৰে তাবদা জাইচন্দ “অঙকপা” ফাওখি। অদুসু পুলিসতা শিম্নৱৰুবা মতুংদা।

মনিপুৰ সৰকাৰনা অসাম ৱাইফলসকা ভাব তানদবা অদু কোৰুবা মনিকান্ত পুলিসতা শিম্নৱৰুঙৈদা সুপৱিতেনন্দেণ্ট ওফ পুলিস (স্পীসিয়েল ব্যুৱো), মনিপুৰ সৰকাৰনা অসাম ৱাইফলসকী অচৌবা ওফিসাৰদা চিঠি অমা ইখি। চিঠি অদু খং ১৯৮৯ গী মাৰ্চ তাং ৬ তা ইবনি। অসুন্না হায়ঃ “শ্ৰী আইচ কে খুন্নাৱ, দি আই জি (দিপ্যুটি ইম্পেণ্ডৰ জেনৱেল), অসাম ৱাইফলস, কমান্দৰ নাইন সেক্টৰ। মনিপুৰ সৰকাৰনা পীবা “শক্তাক চে” পায়বা নাওৱেম ইবোমচা সিংহ হায়বা এন. তোম্বগী মচা লৈফন্না সামুৱৌ অসি মনিপুৰ সৰকাৰনা লালহৌবা কাংবু অমগা শাস্তী পুৱৰুবা হোথনবদা থবক তৌৱিবা মীওইনি। মহাৰুা লোয়নৱিবা দৰীযু গুনিং সিংহ অসিসু ইবোমচাবু মতেং পাংবা মীওইনি। মৱম অদুনা মথোয় থাদোকপিকউ অমসুং সহি তৌৱিবা (সুপৱিতেনন্দেণ্ট ওপ পুলিস, স্পীসিয়েল ব্যুৱো) অসিদা খুৎশিম্বীযু। চিঠি অসি মনিপুৰগী দাইৱেণ্ডৰ জেনৱেল ওফ পুলিসকা অদোমগা (দি. আই. জি অসাম ৱাইফলস) ওসাই তেলিফোন্দা পাও ফাওদোকৰুবা মতুংদা ইজখিবনি। অইবা (সুপৱিতেনন্দেণ্ট ওফ পুলিস, স্পীসিয়েল ব্যুৱো) ঐহাৰুসু তেলিফোন্দা ৱাফম পুন্মক হান্না শেংদোকচব্বদুনি।” মনিকান্তদা পীৱিবা “শক্তাক চে” অসিগী মতুং ইন্না মহাক নাওৱেম ইবোমচা সিংহ কৌই। ৱাজি মঙাংনা দৰীযু গুনিং কৌই। মহাৰুা “শক্তাক চে” অসি উৎলবা ফাওবদা অসাম ৱাইফলসনা ফাখিবনি। মথকী চিঠি অসি ইনা ইনা অসাম ৱাইফলসনা মনিকান্তাবু পুলিসতা ওইনা খুৎশিম্নৱকখি। মনুংদা ৱাফম অমা লৈৱা। জাইচন্দনা হোথনৱা অসি থকুনি সৰকাৰগা লালহৌবা মীওইশিংগা শাস্তীগী ৱাৱী শান্ননবা হোথনখিবা হৌজিক ফাওবা শিংথাবা য়াবসি।

## কাংলুপ মশেল মুক্করকপা

অঙনবা মতমদগী হৌনা কুকি অমসুং নাগাশিং অসি য়ানরক্তে । কুকিশিং অসি অহানবদা মনিপুরগী ঙমথৈগা নক্লবা মফমশিংদা খুন্দারমই । মখোয়না নাগাশিংগা ঙহাক লৈতনা হাৎন শুনরমই । করিগীনো ? লমগী রাহৌদগী ঙাঙ্তনি । খৃঃ ১৮৯২ দা “চাওরাফ্লা নাগা ২৮৬ মুক কুকিশিংনা চিংজারোই হায়রিবা খুল অসিদা লান্দাশিন্দুনা হাৎখি ।”<sup>১৩৩</sup> চিংজারোই অসি মনিপুরগী নোপোক থংবা শরুত্তা লৈবা খুল অমনি । চীংমী মশেল অসি লেপ্লা লৈতনা হাৎনখি । অমুকসু লৈবাক অসিগী নোংচুপ থংবদা লৈবা কবুই খুল অমনা মখোয়দা হান্না লান্দারকখি হায়দুনা খৃঃ ১৯১৮ দা কুকি খুল অমগী মীওইশিং পাকতরুনা হাৎখি ।<sup>১৩৪</sup> হায়রিবা কুকি খুল অসিগী লুচিংবা অমনা মীচং খোল্লাবা মতুংদা কবুই খুল ২০ মুক খুগায়দুনা মীওই ৭৬ হাৎখি ।<sup>১৩৫</sup> সরকারগী মীওইশিংনসু চীংমী মশেল হাৎনবা অসি পাক লাকশিনবা ঙমখিদি । অদুব লম হেনবা খুল নংত্রগা মীওইশিং অদু তাঞ্জা চাবা মতমদদি মতিক চানা দন্দী পীদুনা বারকপসু যাওই ।

য়ান্না তোয়না খৎনবগী মরমদি মানা মানা খুন্দাদুনা লৈরিবা মফমশিং অদুদা অতোপ্লা মী চঙলঙ্তনবনি । মতম অদুদদি কুকিশিংনা খুৎলায় খরা হেন্না ফবা পায়বা মরন্না নাগাশিংদগী মখোয়না খুদোংচাবা হেনখি । বর্মাদা লৈবা কুকিশিংনসু ঙমখৈদা খুন্দাবা নাগাশিংগী খুলদা চঙদুনা লান্দাশিনবা যাওখি । মখোয়দগী লোয়পোং খোমখি । তাঞ্জা চাবা মতমদা নাগাশিংনসু কুকিগী খুলশিংবু তুল্লাবা মৈ খাদোকপসু যাওখি । খৃঃ ১৮৮০ গী ফেব্রুৱারীদা মনিপুরগী নোংপোক থংবদা লৈবা তাংখুলগী খুল চিংসাও হায়বসিদা মনাক নকনা লৈবা চসাদ খুলগী কুকিশিংনা লান্দাশিনখি । “পুন্না নুপা ২০, নুপামচা ৭ অমসুং নুপী ২৫ হাৎখি ।”<sup>১৩৬</sup> চসাদকী কুকিশিংনা হায়রিবা তাংখুলশিং অসিদা লোয়পোং পীরকউ হায়বা যাদবদগী লান্দাশিনখিবনি । কুকিশিং অসিনা লোয়পোং পীরকউ হায়বদা নঙনা মখোয়শিং অসি শমজোন্ধী প্রজাশিং ওইগদবনি হায়খি । তাংখুলশিং অসিনা হায়খি, “ঐখোয়দি মনিপুরগী প্রজাশিংনি ।” (চীংগী তাংখুলশিং অসিনা চহি চা কয়গী মমাংদগী মখোয় মনিপুরগী প্রজানি হায়দুনা লৈরক্লিবনি । মনিপুর সরকারনসু চীংমীশিংবু ঙাক শেন্দুনা লাক্লিবনি । করিগীনো চহি

৪০/৫০ অসিদা হৌজিকী চীংমী মীওই খরনা মনিপুর থুগায়দবা যাদে হায়রিবসি। মসি কনানা শোয়বদগীনো?) থৌদোকুগী মতুং কুইখদনা মনিপুর সরকারনা পুলিসকী ওফিস অমা চিংসাওগা নরুবা চাংতিক হায়বা খুল অদুদা থমখি। কাংলুপ অনি অসি অসুকী মতিক নুংশিনখিদ্বে মদুদি হেক উনবগা অমগা অমগা হাংতোক্ৰৈ। নুঙাইতবা অমনা হৌজিকী মীওইশিংনা ইতিহাসকী তাক্ক কয়াদা থোকখিবা থৌদোকশিং কাওথোকপা অসিনি। মমাংগী পামদবা থৌদোকশিং অদুনা পুক্রিং লৌশিং ওইরগা তুংগী অফবা মনিপুর অমা শেন্সা মথৌ তাই। লাইরিক ফনা যান্না তমদুনসু, মপানগী লম ফনা চতুনসু, চাওখংপা লৈবাকী মীওইশিংগী মতৌ ফনা তমদুনসু মনিপুরদা লৈরিবা কাংলুপ খুদিংগী মীওইশিংনা পুন্না অমগা অমগা তাথোক-তামিন তৌনরগা হিংমিন্দবা যাদবনি হায়বগী বাখল্লোন অসি লৈব্রগদি কাংলুপ খুদিংমক লৈখা তানা মাঙলক্কনি। কাংলুপ মশেল অমগা অমগা যানরক্কবদি লৈবাক অসিবু ফহম্মিংদবা কাংবুগী মমাংদা চফু কায়রগা ক্বাক হরাওরে হায়বদু শোয়দনা তাগনি। কাংলুপ খুদিংগী মীওইশিংনা যান্না মুন্না খঙফম থোকই মদুদি মনিপুরদা লৈরিবা কাংলুপ পুন্মমক পুন্না লৈমিন্দবা নন্তনা কনা অমত্তা তোখায়না লৈবা যারোই হায়বসি। মসি লৈবাক অসিগী ফিভম্মনি।

বৃটিসনা মখোয়গী ফ্রান্সতা লৈবা লান্মীশিংগী পোং পুথোক পুশিন তৌনবা চীংগী লমদগী মীওই খরা লৌবা পাল্লমই। মসি কুকিশিংনা য়াখিদ্বে। বৃটিসকী ওফিসারশিংনা মখোয়না শিল্লিবা থৌরাং অদুদা অয়েংপা পীরিবা মীওই অদুবু দন্দী পীবা পাল্লমই। নোংজু থা ওইবা মরম্মা অয়েংপা পীরিবা মীওইশিং অদুবু খুদত্তা লাকশিনবা ঙমখিদ্বে। মসিগী খুদোংচাবা অসি লৌদুনা খুঃ ১৯১৭ তগী ১৯১৮ ফাওবগী মনুংদা কুকিশিংনা কবুই অমসুং তাংখুলশিংবু “মমাংগী মলোমদগী মীওই ২০০ রোম হাংপদা নন্তনা খুল ফনা যান্না মাঙহন তাকহনখি।”<sup>১২৭</sup> পঞ্জরিবা থৌদোক খরসি ঙল্লিঙে মতমদা কুকি অমসুং নাগা কাংলুপ অনিগী মরত্তা থোকখিবা পামদবা থৌদোকশিংনি।

বৃটিসনা চীংগী মীওই খরা নমফুদা ফ্রান্সতা পুগে খল্লকপা অসিনা কুকিশিংনা লান হৌরকপগী মরম ওইরগসু চীংদা লৈবা মীওইশিংনা লৈবাক অসিগী লৈঙাক সানশন অসিদা পেপ্পত্তবদি কুইরক্কবনি। চীংগী মীওইশিংনা সরকারনা মখোয়বু থওইবিদ্বে হায়না লৌখি। চুমসু চুমই। মনিপুর স্টেট দরবারগী প্রসিদ্বেটনা চীংগী লৈঙাক সানশন য়েংশিনখি হায়জন্তে। মহাক্সা লম্বী থোঙ ফন্তবা লম অসি চহি খুদিংগী চতুনা য়েংশিনবা ঙমখিদ্বে। অমুকসু বৃটিসনা লৈবাক অসিগী লৈঙাক সানন্দা য়াওশিল্লকপা অসিদসু কুকিশিং মরু ওইনা খোংজাইশিংনা (খাদৌ) কন্না য়ানিংদবা

ফাওথি। কুকিশিংগী মরজা খাইদগী মরু ওইবা কাংবুসি থাদৌনি। থাদৌগী মখাদা দোঙ্গেল, সিংলৌ, চসাদ কুকি (চসাদতা খুন্দাবা), হাওকিপ, আইসান কুকি হায়বনচিংবা শাগৈ করা লৈ। হায়রিবা কাংবুশিং অসি মানা মানা খুন্দাবা মফমশিং অদুদা খরা খুৎকন পাঙ্গলনা লৈবা গুস্তনি। চসাদ কুকিনা মনিপুৰগী নোংপোক্তা, সোমরাগা তায়নবা মফমদা খুন্দাই, আইসান কুকিনা অরাং নোংপোক্তা, সিংলৌনা নোংচুপ অমসুং অরাং নোংচুপ অদুগা হাওকিপনা নোংচুপ থংবা চীংদা।

বৃটিসনা চীংগী মীওই থবক শুবা খরা খৃঃ ১৯১৭ তা লৌনবা হোৎনরকপদা মখোয়না অমসুং মহারাজনা কুকিশিংনা য়েৎলক্কনি হায়বসি থাজরমদে। “পোলিটিকেল এজেন্ট” মেক্সরেলনা হায়রকপগী মতুং ইন্না মহারাজ চুরাচান্দ সিংহনা মীওই ২০০০ হান্না চৎলবা হোৎনরগে অদুগা অকোনবদা অতোপ্পা ২০০০ অমা অমুক চৎনবা হোৎনগে খঙহনথি। অদুবু অথাপ্পা চীংগী লমদা লৈবা কুকি খুন্লাকপা খরনা সরকারগী খৌরাং অসি য়ারমদে। আইসান খুলগী খুন্লাকপা চেংজাপাও অসিনা থাদৌ কুকিশিংগী খুন্লাকপা ময়ামদগী খাইদগী মকেক্লি হায়না লৌনে। মহারাজা খুন্লাকপা অতৈদা সরকারনা চীংদগী থবক শুনবা মীওইশিং লৌনবা হোৎনরিবসি থিংনবা খঙহনথি। সরকারনা মখোয়বু নমথনবা হোৎনথি। আইজোল (হৌজিকী মিজোরামগী কোনুং) দগী সিফাই অহেনবা থারকথি।<sup>১৯১</sup> মসি “পোলিটিকেল এজেন্ট” না খৃঃ ১৯১৭ কী মার্চ তাং ২ দা অটৌবা ওফিসারশিংদা অহেনবা সিফাই থাবিরকউ হায়জবদগীনি। মসিনা মরম ওইদুনা কুকি অমসুং নাগাগী মীওই খরদি সরকারনা তৌরিবা থবজ্ঞা অয়েৎপা পীথিদে। অহানবগী মীওই ২০০০ অদু লৌবা লোয়রবা মতুংদা মখোয়শিং অদুবু “লম্বু ৩০” মুক্কা লোয়ননা ফ্রান্সতা থাথি। মখোয়শিং অদুবু বৃটিস ওফিসার লেফটিনেন্ট কর্নেল কোলনা লুচিংথি। (লম্বু হায়বা মীওইসি সরকারগী মজুৎ শিনবা ওইনা চীংগী মফম কয়াদা থম্বা মীওইনি। সরকারনা খুল অমদা পাও হায়নিঙে হায়রবসু লম্বুগী খুথাংদা হায়গনি।)

অনিশুবা তাক্ককী মীওই ২০০০ লৌনবা হোৎনরকপদা কুকিশিংনা কন্না য়ারমদে। গুমজবী থাদুনা থিংনবা হোৎনথি। মরু ওইনা নিংশিংবিগদবদি মনিপুৰগী প্রজাসিংনা বৃটিসকী মায়েস্তা থবক তৌরকপা অসিনি। বৃটিসনা মনিপুৰদা লৈবসি পামদে হায়বগী বানি। কুকিশিংনা লান হৌরকপসি তাক্কক অনি/অজম থোকা খায়দোকপা য়াই।<sup>১৯২</sup> লান হৌনবা শেষ শাবা মতমসি খৃঃ ১৯১৭ কী এপ্রিলদগীনা দিসেম্বর ফাওবনি, অহানবা নমথনবা হোৎনবা মতম্মা খৃঃ ১৯১৭ কী দিসেম্বরদগীনা খৃঃ ১৯১৮ গী এপ্রিলগী ময়ায় অদুফাওবনি, কুকিশিংনা মখোয়গী লান য়াও হায়বা য়াদবা চীংমীশিং

হাংপা/তুপ্পা তৌবা মতন্না ঋঃ ১৯১৮ গী এপ্ৰিলদগী ওক্তোবৰ ফাওবনি অদুগা অৰোয়বা নমথনবা হোৎনবনা ঋঃ ১৯১৮ গী নভেম্বৰদগীনা ঋঃ ১৯১৯ গী এপ্ৰিল ফাওবনি।

অহানবা লান অসি মৈতৈ মৰি/মঙাগী লিচিং মখাদা উখা, হেঙলেপ অমসুং অনকপদা লৈবা কুকিশিংনা মনিপুৰ ষ্টেট ফোৰেষ্টকী ওফিস ইথাইদা (হৌজিকী বিষুপুৰ জিলাগী মনুংদা) লৈববু ঋঃ ১৯১৭ কী দিসেম্বৰ তাং ১৯দা মাঙহন তাকহনখি।<sup>১০০</sup> কুকিনা ব্ৰটিসকী মাযোক্তা হৌবা লান অসি হৌৰকপদা মৈতৈনা লুচিংখি হায়বা য়াই। অমুকসু পনবা য়াই। চীং অমসুং তমগী মীওইশিংনা মতম অমদদি মথোয় পুনশিন্দুনা য়েৰুববু পুন্না লাছেংনখি। ঋঃ ১৯১৭ কী ওক্তোবৰ তাং ১৭ তা থোকখিবা থৌদোক অমগী মতুংদা কুকি খুন্লাকপা অয়াম্বনা ব্ৰটিসকী মাযোক্তা লান তৌনবা শেম শাশ্ববনি। নুমিৎ অসিদা “পোলিটিকেল এজেন্ট” হিগগিগিনা মহাক্কী মী শিংগা লাক্ৰুগা মোম্বী খুল অসি তুন্না মৈ থাদোকখি। মৈ থাদোকপগী মরমদি মোম্বীগী খুন্লাকপা গুলখুপনা খুল খরদা ব্ৰটিসকী মাযোক্তা লান হৌনবা ইনশিল্পে হায়বা রাফমদগনি।

ফিভন্না নোংমা-নোংমগী লুশিল্পকপনা হিগগিগিনা অমসুং অতোপ্পা ওফিসাৰ জে আইচ হঙনবু কুকিশিংনা হৌৰক্ৰিবা লান অসি নমথনবা থবক তৌহনখি। দব্লীয়ু এ কোসগ্ৰেভেন “পোলিটিকেল এজেন্ট” ওইনা ঋঃ ১৯১৭ কী দিসেম্বৰ তাং ২৭ তগী থবক পুখি। মশিং য়াল্লবা কুকীগী খুল কয়া মৈ থাদোকখি। নাকল অনিমক্তা অশোক অপন কয়া যাওখি। লান তৌরিবা কুকি অসি মৰু ওইনা থাদৌ কাংবুনি। অতোপ্পা কুকি অমসুং নাগা কাংলুপশিংদি লান অসিদা যাওদে। ব্ৰটিসনা মশিং য়াল্লবা সিফাইশিং শিজিল্পদুনা লান অদু নমথনবা হোৎনখি। লান শোৰুখিবা মফমশিং অসি মনিপুৰগী খা, খা-নোংপাককী চীংগী লম অমসুং অতৈ মফম খরদনি। কুকিশিংনা গুমজবী থাদুনা শক্তি লৈরবা ব্ৰটিসকা মাযোক্তা। অদুবু কয়াম কুইগনি। অকোনবদা ব্ৰটিসনা কুকিশিংবু লাকশিন্দুনা মাযখিবা পীখি। লান হৌবদা যাওবা কুকি খুন্লাকপা ১১ গী মনুংদা লোংয়া খুলগী খুন্লাকপা গুলবুল লান মনুংদা শিখি।<sup>১০১</sup> খুন্লাকপা তরানা ফাখি। মথোয়শিং অদুদি চেংজাপাও (আইসান), খুথিনথাঙ (জামপি), পাঁচৈ (চসাদ), পাখাং (হেংলেপ), তিনতোং (লাইয়োং), সেমচুং (উখা), গুলখুপ (মোম্বী), লিওথাঙ (গাদোক), হেলিজাশোন (লৌইবোল) অমসুং মাংকুপ (তিংকাই মাংকুন) নি। অহানবদা মথোয় কোহিমা জেলদা থমখি। সেমচুং কোহিমা জেল মনুংদা শিখি। লেমহৌরিবা মাপলদু অসামগী সাদিয়া জেলদা অমুক থমখি। লান অসিবু হৌৰক্ৰবা শিনখিবা

অদুগা লমজিং লমতাকথিবা মীওই অহম্বুনা অসামগী দিক্ৰগার জেলদা থমথি। মথোয় অদুদি চিঙাখম সনাজাওবা (ইম্ফাল), ঙুলখুখাই (চসাদ) অমসুং ইনজাখুপ (থেনজোল, নাগা হিলস) নি। সনাজাওবনা কুকিশিংদা হায়থি মদুদি বৃটিসকী সাশন লোয়শিল্লক্ৰে। মহারুা মহাকী মীওইশিংগা লোয়ননা বৃটিসপু মায়েকুরি। করিগুশ্বা মায় পাক্ৰবদি চীংদা “যুমগী খাজনা লৌরিবসি হহুহনগনি হায়থি।”<sup>২০২</sup> মনিপূরগী প্রজাশিংনা মপানগী মীওইশিংনা লৈবাক অসিগী লৈঙাক সাশন পায়শিল্লকপদা য়াথিদে হায়বসি লৈবাক অসিগী ইতিহাসনা শাক্ষি ওইদুনা লাক্ৰি।

কুকি লান লোয়রবা চহি ১০ মুক্কী মতুংদা লৈবাক অসিগী অবাং নোংচুপ্তা লৈবা চীংদা ইহৌ অমা হৌরকথি। জাদোনাং কৌবা মীওই অমনা বৃটিসকী সাশন পামদে কবুইশিংগী ওইবা সাশন অমা লিংগদবনি হায়দুনা খুঃ ১৯৩১ দা ইহৌ অমা শাগৎথি। জাদোনাং হায়বসি তমেংলোং জিলাগী কাশ্বিরোন হায়বা খুল অদুদগীনি। মহারুা মীয়ামদা হায়থি মদুদি মহাক “লাইগী শক্তি” চেনবা মীওইনি। মফম অদুগী চল্পবা মীয়ান্না থাজথি। মহারুা লিংখৎকদৌরিবা সাশন অদু “মকাম গরাংদি”<sup>২০৩</sup> (মকামগী নিংথৌ পানবা লম) কৌই। মীওইশিংনসু পামথি। ইহৌ অসি য়ান্না শাগৎথিদে অদুবু সরকারদি মসিনা মরম ওইদুনা মকোক খরা চিকথি। চীংদা যুমগী খাজনা লৌবা, খুল খুলগী খুল্লাকপবু কাছৌক্ৰগা “লম্বু” গী মীওইশিংবু লুনা তৌবা, অদুগা কুকিশিংনা নোংচুপ থংবা চীংগী লমশিং খরা খোপচিল্লকপা অসিনা মফম অদুগী মীওইশিংদু শাওনিংহনথি। জাদোনাংগী ইহৌ অদুবু শৌগৎনরকথি। কবুই, কচা নাগাশিংনা জাদোনাংগী ইহৌ শৌগৎথি। কুইথদনা ইহৌ অসি তমেংলোংগা থংনবা কছার অমসুং নাগা হিলসতসু শান্দোরকথি। ইহৌ অসি কনখৎলকপদা জাদোনাংনা মহাকী তুংইনবা মীওই কয়া তোঙান তোঙানবা মফমশিংদা থাদুনা প্রজাশিংনা ইহৌ অসিবু শৌগৎনবা হোৎনথি। ইহৌ অসিগী মরু ওইবা পান্দমদি (খুঃ ১৯৩০-৩১ গী চহিগী ফোংবা লৈঙাক সাশন তৌবগী পাওদমগী মতুং ইন্না) অহানবদা কুকিশিংদা লান্দাশিনবা অদুগা অনিশুবদা বৃটিসকী মায়েজ্ঞা লান তৌবনি।

জাদোনাংবু শৌগৎপা মীওইশিংনা মথোয়গী পান্দম ফংনবগীদমক প্রজাশিংদগী পৈশা খোমগৎথি। মসি মথোয়না খুংলায় অফবনচিংবা লৈনবনি। মহারুা মীয়ামদা হায়থি মদুদি “মকাম গরাংদি” অদুদা লৈবা “মীওই অমন্তা অনা অয়েক য়াওরৌই, চাক তাংবা থোক্ৰোই, খাজনা লৌরৌই অমসুং বৃটিসকী মীওইশিংনা নমফুদা পৈশা পিদ্দা থবক শুহনবা অদুসু লৈরৌই।”<sup>২০৪</sup> জাদোনাংনা মহাকী মরুপশিং মরু ওইনা

লুৰুংপু (মুকতি খুল), গাইদিনলিয়ু (নুংকাও), তখেনাং (কছাৰ), মাচুঙাং (কাষিৰোন), মুদুনাং (কাষিৰোন), নামদিচুং (ওকোকলোং), সিয়াই (নুংবা) নচিংবু তোঙান তোঙানবা মফমশিংদা খাদুনা কবুই অমসুং কচা নাগা কাংবুশিংনা “থাজনা ঙাইরিবা নিংথৌ” অদু জাদোনাং মশামৰুগী হায়হনখি। জাদোনাংগী ইহৌ অসিনা মনিপুৰদা বৃটিসকী সাশন অসিবু য়ানিংখি দে হায়বা উৎখি। মখোয়গী লুচিংবা অসিবু থাজবদগী মশিং য়ান্নবা খুল খুলগী প্রজাশিংনা মহাকপু শৌগৎনরকপদা নন্তনা পোং চৈ কয়াসু খুদোল ওইনা পীনরকখি। খুলশিং মরু ওইনা কেছু, মুকতি, খুলেন, পুনসাং, চিংমৈ, মোংজারোং খুলেন, মোংজারোং খুনৌ, বোলোংদাই, ওকোকলোং, কৈহাও, চরোই পানতোংবা, খৌপুমনচিংবনা মশিং থিঙুমদ্রবা খুদোলপোৎশিং, চান থরুবা য়াওনা জাদোনাংদা পীরকখি। প্রজাশিং অসিনসু মহাকপু “মাইবা” অমনি হায়না লৌখি। কছাৰরোমদসু মহাকপু শৌগৎখিবা খুলশিং অসি মরু ওইনা পাইসা, থিংজে, পুনজি, হৈজাচাক, নেংলো নচিংবা অসিনি। মহাকপু শৌগৎখিবা নাগা হিলসকী খুলশিংনা লালোংনি, পেরেমি, খোনোমা, হেনিমানচিংবা অসিনি। জাদোনাংগী মীবু থাজহনবা ঙম্বগী শক্তি অদু থাগৎনিঙাইনি। খুলগী খুঞ্জাশিংনা খনখি মদুদি মখোয়না জাদোনাংদা খুদোলপোৎ পীরবদি লৌউ-শিংউগী পোথোক ফগৎকনি, মখোয়গী মশাদা অনা অয়েক লৈরোই। জাদোনাংগী ইহৌ অসি কনখৎলকপদা কুকিশিং মীপায়বা হৌরকখি। মখোয়না খনখি মদুদি নাগাশিংনা মখোয়দা লান্দাশিল্লকপা য়াই হায়না। অমরোমদা নাগাশিংনা অফব; থাঙ, তা, চুমঙ্গৈনচিংবা খুৎলায় কয়া খোমজিনখি। মনিপুৰগী “পোলিটিকেল এজেন্ট” না কছাৰগী দিপ্যুতি কমিস্সারদা চিঠি ২০০ অমা ইখি। চিঠি অসিনা হায়খি মদুদি “তামপিলোং (কাষিৰোন) দা নাগা ময়াম অমা পুনশিন্দুনা লৈরে। মখোয়না কুকিশিংদা লান্দারকপা য়াই।”

কুকি অমসুং নাগাশিং অনিগী মরজা লৈনবা মরি অদুসু ফৎচিল্লকখিদে। জাদোনাংগী ইহৌ অসিনা নোংমা-নোংমগী কনশিল্লকপনা মোং খেম্বরম্বা নাগাগী খুল ময়াম অমন্তা ওইনা পুনশিল্লকখি। অমরোমদা জাদোনাংগী ইহৌ অসিবু যাদবা খুল ময়াম অমসু তমেংলোং, কছাৰ, নাগা হিলসতা লৈ। মখোয়না জাদোনাংদা মতেং পাংখিদে। হৌজিক ফাওবদি খুং থোকুদ্রি। অদুবু কুকিশিং অসি পাখৎলে হায়বগী খুদমদি উখি। কুকি খুলশিংগী খুজ্জাকপা খরনা মনিপুৰ ষ্টেট দরবারগী প্রসিদ্দেণ্টতা থুং ১৯৩১ গী মাৰ্চ তাং ১ দা চিঠি অমা ইদুনা “খুলগী খুজ্জাশিংবু ঙাক শেনবীনবা হায়খি।” কুকি খুলশিংগী মরু ওইনা লাইকোং, সোংতুন, তি ৰাইচোং, সাংজাং, ফাইলেংকোং,



কানজাং, কোংলে, মাকুইগী খুন্লাকপাশিংনা খুলশিং অসিদা কবুই অমসুং কচা নাগাশিংনা খঙহৌদনা লান্দাশিল্লকপা যাই হায়থি। মরমদি মথোয়গা যুমথংননা লৈরিবা নাগাশিংনা মথোয়গী খুংলায়নচিংবা অসি শেমদোক শেমজিন তৌথে।

অমরোমদা তমেংলোংদা লৈরিবা সিফাই অটৌবা কমান্দিং ওফিসার অদুনা মফম অয়াস্বদা চেকশিন থৌরাং কয়া লৌখৎথি। কমান্দিং ওফিসার অসিদা খঙহনথি মদুদি চীংনবা মীওই থিবা হুস্বগী থবক অমন্তা “পোলিটিকেল এজেন্ট” কী বা তাদনা তৌবা যারোই। করিগুস্বা নাগাশিংনা খুদস্তা লান তৌরক্বদি করি তৌগদবগে হায়বদু কুপ্পা কমান্দিং ওফিসার অসিদা খঙহনথি। লান য়াওবা খুলশিং অদুদা করি তৌগদবগে হায়বদুসু খঙহনথি। কুইথদনা সরকারনা থবক পায়খৎপা হৌরকথি। জাদোনাংবু ফানবা, মহাক্কী ইহৌ অদু নমথনবা খুং ১৯৩১গী অঙনবদগী থবক পায়খৎপা হৌরকথি। অসাম রাইফলসকী মীওইশিংনা কাস্বিরোন অমসুং মসিগা নরুবা লমশিংদা জাদোনাংবু থিবা হুস্বগী থবক চখথি। সরকারগী মীওইশিংনা খনথি মদুদি জাদোনাং অসি পাক ফাৰা ঙল্লোই। মসি মীয়ান্না মহাকপু য়াবননি। সিফাইশিংনা কাস্বিরোন যৌবা মতমদি জাদোনাং মহাক্কী খোঙলোয়শিংগা লোয়ননা কছরদা চেনথি। সিফাইশিংনসু মথোয়গী মতুং ইন্নথি। য়ান্না লুনা থোক্কা খল্লস্বদুগী ওন্ন-তৈনবদা ওইথি। য়ান্না লায়না, অপনবা অমন্তা য়াওদনা সিফাইশিংনা জাদোনাংবু খুং ১৯৩১ গী ফেব্রুৱারী তাং ১৯ দা কছরদগী ফাথি। মহাকপু শৌগৎলস্বা মীওই পুন্নমক য়ান্না ঙুৱা থোকথি। মহাকপু লায়না ফাথিবসি পুলিস ওফিসার অমনা থাকপা লাংদা মহাক থুখিবননি। জাদোনাং ফাথে হায়বগী পাও অসি চীংদা লাংমৈ চাকপদৌনা শন্দোকথি। মতম অমদা মশিং য়ান্নবা মীওইশিংনা শৌগৎলস্বা জাদোনাংগী ইহৌ য়ান্না থুনা শিথরকথি। মহাকপু শৌগৎলস্বা মরু ওইবা মীওইশিং অদু মহাকপু ফাথ্রবা মতুংদা ইহৌ অসিদগী লাপথোক্লরকথি। জাদোনাং শিলচর জেলদগী ইন্ফালদা পুরকথি। খুং ১৯৩০ গী মাৰ্চ থাদা মৌতৈ মরি হাৎখিবদা চেম্লে হায়দুনা মহাক্কী মথস্তা বিচার অমা চখথি। মৌতৈ মরি অদুদি থৌনাওজম হেৱা সিংহ, রাইখোম থেবৌ সিংহ, রাইখোম ফৈজাও সিংহ অমসুং রাইখোম সাজোরনি। মনিপুর সরকারগী চহিগী ওইবা লৈঙাক সানশনগী পাওদম (খুং ১৯৩১-৩২) গী মতুংইন্না জাদোনাংবু ফানবা হোৎনবসি ইহৌ অদুগা মরি লৈনবদসু নশুনা মী হাৎপদা চেম্লে হায়বগীসু য়াওরি।

মৌতৈ মরি অসি খুং ১৯৩০ গী মাৰ্চতা মীওই খরনা কাস্বিরোনদা হাৎখিবনি। মীওইশিং অদু জাদোনাংনা ইনশিবনি হায়না মহাকপু মরাল শিথি। জাদোনাংনা মসি

যাখিবে। মহাক্সা “পোলিটিকেল এজেন্ট” তা পীবা চেরোল (খঃ ১৯৩১ গী মার্চ তাং ২৩) অমদা হায়খি মদুদি “নাগাশিংনা কুকিশিংদা লান্দানবা কৈদৌনুংদা হায়খিবা লৈতে। মসি মহাক্সা “নুংখিদবা মীনা শেমজিল্লগা হায়জিনবা বানি।” মহাক্সা কবুইশিংগী মতম লাক্সে হায়বা বা হায়খিবে। মহাক্সা কবুইশিংনা “ঙাইরিবা নিংথৌ” অদুনি হায়বা বাসু কৈদৌঙেদা হায়খিবে। মতম অমদা মীওই ১০০/২০০ না ঙাক শেন্দুনা লৈরখা জাদোনাং মৈতৈ মরি হাংপদা চেম্নৈ হায়দুনা খঃ ১৯৩১ গী জুন ১৩ দা শিবগী চৈরাক পীখি। কবুইগী লুচিংবা অসি খঃ ১৯৩১ গী আগষ্টকী তাং ২৯ দা ফাঁসি তৌদুনা হাখি।

জাদোনাং শিরবা মতুংদা গাইদিনলিয়ুনা ইহৌ অদু মতম খরা হিংহুখি। সিফাইশিংনা ইহৌ অসি মুখেনবা কল্লা হোৎনরকপদগী গাইদিনলিয়ু অরাবা কয়া থেনখি। সিফাইশিংনা মহাক্সা ফানবা তোঙান তোঙানবা খোঙজং কয়া চঙশিল্লকখি। হান্না মতেং পাংলম্বা মীওইশিংনা ইহৌ অসিদগী থাপতোকখিবা অমসুং চেনফম লৈরক্তবদগী গাইদিনলিয়ু খঃ ১৯৩২ গী ওক্টোবরগী তাং ১৭ তা কেপতেন এন. মেকদোনাল্ডনা লুচিংবা সিফাই কাংবু অমনা কেনোমা (পুলোমি হায়রগসু খঙনৈ) হায়বা মফম অমদগী ফাখি। ফাদ্রিঙে মমাং চহি অমগুস্বা মহাক্সা কছারগী মফম কয়াদা লোঙুনা লৈখি। গাইদিনলিয়ু অসিসু মৈতৈ মরি হাংপদা চেম্নৈ হায়খি। অদুবু মহাক্সা ফাবা ঙমখিবে। অহানবদা মহাক্সী খুল নুংকাওদগী কছার চীংদা লৈবা অতেংবা হায়বা মফম অদুদা থুংখি। চীংলক্তা মাঝু য়াবা মীওই খরগা মফম অদুদগী হৈজাচাক হায়বা অবাং থংবা কছারদা লৈবা মফম অদুদা অমুক লৈখি। কুইনা লৈবা য়ারক্তদুনা অকোনবদা কেনোমাদা চৎখিবনি। মফম অসিদগীনি মহাক্সা ফাখিবসি।

তোখায় তোখায়া জেলদা গাইদিনলিয়ু চহি ১৫ মুক লৈখি। মহাক্সী মতিক মখৌনা, মরিংজেল অমসুং বৃটিসপু লাঞ্ছেননবা লেপ্পা লৈতনা হোৎনখিবা অদু লুচিংবা কয়ানা থাগখি। ভারতকী অহানবা প্রাইম মিনিষ্টর জবাহরলাল নেহরুনা মহাক্সা বৃটিসপু লেপ্পা লৈতনা লাঞ্ছেননবা হোৎনবা অদুবু থাগখি। মহাক্সী খৌনা ফবা লিংজেল অদুগীদমক্তা নেহরুনা গাইদিনলিয়ুবু “রাণী” হায়বা মীংথোল পীখি। “রাণী” গাইদিনলিয়ুগী মতিক মখৌনা মনিপুরগী ইতিহাসতা ময়েক লানা ইদুনা অদুমক লৈহৌরগনি। মহাক্সা জেলদা লৈরিঙেদা লুচিংপুৱেল ইরাবতনসু মহাক্সা থাদোক্কা দাবি তৌখি।

গাইদিনলিয়ু অমসুং মহাকী মতুং ইনবা মীওই কয়া ফাথ্ববসু কুকি নাগা অনিগী মরস্তা ভাব তানদবদি অদুম লৈখি। খৃঃ ১৯৩২ গী দিসেম্বর তাং ৪ দা নাগাগী মীওই খরনা কুকি নুপী অমগা মহাকী মচা অম্হমগা লাকেম্ম হায়রিবা নাগা হিলস্কী মফম অসিদা হাৎখি। কা হেন্না ইরাং থেক্কক্কা পাখৎনখি। অদুবু মীহাৎপাশিং অদুবু দন্দী পীবদগী ইরাং অদু লাকশিনখি।

**মনিপুর থুগায়নবা হোৎনরকপদা নাগা-কুকি হাৎনখিবা**

লাইরিক অসিগী অয়াস্বা শরুস্তা পঞ্জত্রে মদুদি নাগা অমসুং কুকিগী মীওই খরনা চহি খরগী মমাংদগী চীংগী লম অসি থুগায়রগা যুমথৎনবা নাগালেন্দ দা তিনশিন্নবা হোৎনরক্কি নৎত্রগা ষ্টেট মচা মচা শেস্বা পান্নি। নাগাশিংনা “খা থংবা নাগালেন্দ” হায়বা লৈবাক অমা শেস্বা পান্নি। কুকিনা কুকি তাবা লমশিং পুনশিন্নগা “কুকিলেন্দ” হায়বা লৈবাক অমা শেস্বা পান্নি। অদুবু মখোয়না খঙদবা অমা লৈরে। মনিপুরগী মফম অমদা অকরুবা কাংলুপ অমখক্তনা খুন্দাবা লম লৈতে। নাগা তাবা মফমদা কুকিশিংসু অদুম খুন্দাদুনা লৈ। কুকিশিংনা খুন্দাবা লমদা নাগাশিংসু খুন্দাদুনা লৈ। তম্পাক্তসু মৈতৈশিংগা চীংমীশিংগা নৎত্রগা পাঙলশিংগা পুন্না খুন্দামিন্নবা মফম কয়ামরুম লৈ। চুমই। কুকিদগী নাগানা মশিং হেন্না খুন্দাবা জিলা খরা লৈ। অদুবু মখোয় ঙাক্তগী লমনি হায়বদি য়ারোই। কাংলুপ কয়ানা খুন্দাবা মনিপুরনি।

খৃঃ ১৯৯২ দগী হৌরগা চহি খরা নাগা-কুকি কাংলুপ অনিগী মরস্তা খৎনখিব্দু অতোপ্লা রাহৌ অমদগীনি। অতোপ্লা রাহৌ অমদগী ওইজরবসু মনিপুরবু থুগায়বগী বাফমদি য়াওরি। খৎনখিবা অদুদা নাকল অনিমক্কী খুংলায় পায়বা মীওইশিংসু নারোন্দগী শৌগৎখি।

চহি ২১ শুরবা ওনখোলেং হাওকিপ কৌবা অমা নাগাগী খুংলায় পায়বা মীওই খরনা খৃঃ ১৯৯২ গী জুন তাং ৩ দা বোংজাং হায়রিবা মোরে পুলিস ষ্টেনসনগী মখাদা লৈবা মফমদা হাৎপদা পুলিস অমসুং প্রজাশিংনা থোয়না লুনা লৌরমদে। মরমদি মনিপুরদা মী হাৎপগী থবক অসি তোয়না থোকপনিদা মী অমা হাৎলস্বা হায়বসি করিসু লৈতনা লৌনরক্কি। পুলিসকী মীওইনা মনিপুরগী চীংগী জিলা মরি - চান্দেল, তমেংলোং, উখুল অমসুং সেনাপতি - অসিদা নাগা, কুকি অনিগী মরস্তা চহি খরা অসিদা “য়ান্না কন্না উংখৎনরক্কিবসি” খঙবা গুমখিদি। কাংলুপ অনি য়ানরক্তবগী

মরমদি নাগা খুংলায় পায়বা কাংবুনা চীংদা লৈরিবা য়ুমশিংদগী লৌবা “খাজনা” গী পৈশা হেঙ্গলকপদগীনি। হান্না নাগাশিং অসিনা য়ুমকোক অমদা চহি অমগী লুপা ১০ লৈরিয়দু এন এস সি এন (আই-এম) না খুং ১৯৯২ দগী লুপা ১০০ দা হেঙ্গথি। অদুগা খুল অমনা চহি খুদিংগী লুপা ১০০০ নাগা খুংলায় পায়বা কাংবু অসিদা পীগদবনি। কুকিশিংনা য়ানিংথিদে। মথোয়না হায়থি মথোয় মনিপুর্গী প্রজানি, সরকারদা খাজনা থিরি। মসিদা নাগা খুংলায় পায়বশিং শাওথি। অমরোমদা এন এস সি এন (আই-এম) না মোরে সহর অসি মথোয়গী “মখাদা” থম্বা পাল্লমই। সহর অসিদগী লাকপা “পৈশা পুন্মক মথোয়না লৌবা পাল্লমই।” মসি কে এন এ না য়াথিদে। মথোয়নসু সহর অসিদগী লাকপা পৈশা লোয়না লৌবা পাল্লমই। কুকিশিংনা চহি কয়সি নাগা খুংলায় পায়বা কাংবুদা “খাজনা” থিদুনা লাক্লি। পৈশা অদু হেঙ্গলকপদগীদি মথোয়না “খাজনা” অদু থিদনবগী রা থম্বা হৌরকথি। কুকি নহারোলশিংনা খুংলায় পায়দুনা মথোয় মথোয়গী খুলশিংদা নমফুদা পৈশা লৌবা লাকপা নাগাশিংবু চঙহন্দনবা থবক পায়থৎপা হৌরকথি। হায়রিবা কুকি নহারোলশিং অসি বর্মগী জঙ্গলশিংদা খুংশু-খুংলায় শিজিম্বা তন্নুরবা মতুংদা মথোয় মথোয়গী খুলশিং অদু নাগাশিংদগী “ঙাকথোরবা” থোরকপনি। কুকি নহারোল খরনা খনথি মদুদি কুকিগী ওইবা স্টেট অমা লৈত্রগদি মথোয় “মনিং তন্না হিংবা য়ারোই” হায়না। কুকি লুচিংবা খরনসু শৌগথি। ওনখোলেৎ হাওকিপ হাংথ্রবা মতুং ইকুই কুইদনা নাগা নহারোল খরনা মোরেদা চঙলুই। মফম অদুদা লৈবা কুকি নহারোল খরনা ফুরগা থারকথি। অসুম তৌদুনা কাংলুপ অনিগী মরক্তা ভাব তানদবা হেঙ্গলকথি। কুকিশিংনা পাল্লিবা “কুকিলেন্দ” হায়বা অসি সদর হিলস, চুরাচান্দপুর জিলাদা নত্তনা চান্দেল, সেনাপতি, তমেংলোং অমসুং উখুলগী শরুক য়ান্না যাওরি। নাগাশিংসু তাবা জিলাশিং অসিদা লৈরিবা কুকিশিং অসি নাগা খরনা “শেংদোকপা পাল্লমই” (হায়বদি কুকি অমত্তা নাগানা লৈবা মফমদা লৈহনবা পাল্লমদে)। শান্না হায়রবদা নাগাশিংনা মথোয়গী মরক্তা কুকিশিং খুন্দারিবসি “তাছোকথিবা নংত্রগা হাংতেত্রগা” মথোয় (নাগা) মথন্তা খুন্দা বা পাল্লমই। ওইরোইদবা রাখল নংত্রা? কুকিশিংসু মথোয়না মনিপুর্ থুগায়রগা মথোয়গী লৈবাক অমা শেমগে হায়রিবসিসু ওইরোইদবা রাখল নংত্রা? নাগাগী লম ঙাকথোরবনি হায়রিবা খুংলায় পায়বা কাংবু “নাগা লিম গার্দ” কী মীওইশিংসু কাংলুপ অনি হাংনবদা যাওই হায়না সরকারগী পাওদম অমনা হায়। মথোয়বু খুংলায় পায়বা নাগা লুপ অমনা ফজনা মতেং পাংই হায়না পাওদম অসিনা মখা তারি। কুকি নহারোলশিংসু খুংলায় পায়বা কুকিগী লুপশিংনা শৌগথি। কাংলুপ অনিগী মীওইশিং

খৃঃ ১৯৯২ গী ময়ই চক্ককপদগী লেপ্তনা হাৎনবা হৌরকখি। খুৎলায় পায়বা মীওইশিংসু  
 যাওশিল্লকপদগী সরকারনা খৃঃ ১৯৯৪ গী এপ্রিল ১৩ দা মীওই খরা ফাবা নৎত্রগা  
 ফানবা পাও পীবদা মনা পীগনি হায়না লাওথোকখি। নাগা লিম কার্দ কীনা অলাং  
 কবুই (সিপিলোং খুল/লুপা ২৫,০০০), দার্নিয়েল (লমদান/লুপা ২৫,০০০) অমসুং  
 অদি রোংমৈ (রোংপাং/লুপা ২৫,০০০) নি। কুকি নেসনেল ফ্রন্টকী মীওইশিংনা  
 কাইখোংতিংথাঙ (লুপা ২৫,০০০), জামপু (লুপা ২৫,০০০), জোমহেন কুকি (লুপা  
 ২৫,০০০), হেনসন কুকি (লুপা ১০,০০০), এল. সোলোমোন কুকি (লুপা  
 ১০,০০০), রামথাঙা (লুপা ১০,০০), রোমেন খোংসাই (সাইকুল/লুপা ৫০০০),  
 নেহলুন খোংসাই (মাংবুং/লুপা ৫০০০), ফুলনাও তেলসিং (মোলনেই, বর্মা/লুপা  
 ৫০০০) নি। কে এন এ গী মীওইশিংনা খাইখোলুন হাওকিপ (কালান, বর্মা/লুপা  
 ১০,০০০), হেমখোঙাম হাওকিপ (খোমুনাম, বর্মা/লুপা ১০,০০০), তোংখুলুন  
 হাওকিপ (মুমকাইলুন, বর্মা/লুপা ১০,০০০) অমসুং জামখোলুন হাওকিপ  
 (লুমকাইলুন, বর্মা/লুপা ১০,০০০) নি।

কাংলুপ অনি অসিগী মীওইশিং অসি অসুকী মতিক তমখিনা হাৎনখে মদুদি  
 অউ অউবা মফমদা খুদোংচাবা ফঙলবদি অমনা অমবু লেম্না থানদে। মনিপুর  
 সরকারনসু নাকল অনিগী মরক্তা হাৎনবা অসি থিংবা ঙমখিদে। নাকল অনিমকী  
 লুচিংবশিনা “তুমিনা” যাওশিনখিবদগী হাৎনবা অসি পাক লোয়শিনবা ঙমখিদে।  
 মৈতৈশিংগী সংস্থান কয়ানা অবনবা খোঙজং কয়া চঙশিন্দুনা কাংলুপ মশেল হাৎনবা  
 অসি লেপ্নবা হাৎনখি। ইম্ফালদগী মোরে তন্না খোঙচং চত্বুনা অমসুং লম্বীগী  
 মফম চাবা য়েংদুনা মীফম কয়া ফমখি। কাংলুপ মশেল হাৎনবা অসিনা মীওই পুন্নমকী  
 ওইনা মাঙজবনি হায়দুনা পাও শন্দোকখি। হাৎনবদা যাওবা কাংলুপ অমগী মীওইশিংদি  
 মীফমশিং অদুদা যাওখি। অদুবু অতোপ্লা অমদি যাওখিদে।

লাইরিক অসিগী লমায় খরা অসিদা থোকখিবা খৌদোক খুদিংমক মমুং তানা  
 পনবা ঙমজদ্রে। পীক্ৰিবা চহি ৪/৫ গী অঙাংশিংবু নোংথক্তা লংখৎলগা লৈবাক্তা  
 তারক্তিঙৈদা থাঙনা ককলগা হাংপা কি তুজুংনিঙাই ওইরবা খৌদোক কয়া থোকখি।  
 মমাগী ফনেক মনুংদা লোত্তুনা লৈবা অঙাং ফাওবা চীংথোক্কা মমাগী মমাংদা ককলগা  
 হাংপা যাওখি। নুপীশিংসু লেম্না থাখিদে।

কাংলুপ অনি হাৎনবগী থবক অসি খৃঃ ১৯৯২ দগী হৌরকপদুনা খৃঃ ১৯৯৯  
 গী অদুরাই ফাওবা চখখি। অশোক অপনগী মশিং মখাদা পীজরি।

চহি	কাংলুপকী মমিং	শিখিবা	অশোকপা	মৈ থাখিবা য়ুম মশিং
খং ১৯৯২ দগী	কুকি	৫৩৪	২৫৭	৩১১০
খং ১৯৯৯ ফাওবা	নাগা	২৬৬	২২৩	২৬১৪
অপুনবা মশিং		৮০০	৪৮০	৫৭২৪
				(মনিপুর সরকার)

### কুকি-পাইতে

কুকি অমসুং পাইতে কাংলুপকী মীওইশিং অসি থাজনদনা লৈরকপা মতম কুইরে। নাগা, কুকি খৎনবদগী কুকি ময়াম অমা চুরাচান্দপুরদা চেনশিল্লকপদা পাইতে, জৌ কাংলুপকী মীওইশিংনা য়ানিংখিদি। কুকিশিংনা নাগাগা খৎনরিঙে মতমদা মখোয়না নক্ৰৈ খনবা পাইতে, জৌনা মতেং পাংখিদবদু য়ান্না বারৌখি। এন এস সি এন (আই-এম) দা পাইতে, জৌশিংনা “খাজনা” থিখিববু কুকিশিংনা য়ান্না হকচিল্লা লৌখি। অসিগুন্না ময়াম অসিনা মরম ওইদুনা কুকি অমসুং পাইতে কাংলুপকী মীওইশিং খং ১৯৯৭ কী জুনগী তাং ২৪ দগী হাৎনবা হৌরকখি। নুমিং অসিদা কুকি নেসনেল ফ্রন্ট (কে এন এফ) কী খুংলায় পায়বা মীওইশিংনা চুরাচান্দপুর জিলাদা লৈবা সাইকুল পাইতে খুলদা লান্দাশিন্দুনা পাইতেগী মীওই তরা হাৎখি। মদুদগী মথং মথং হাৎনরক্তুনা খং ১৯৯৮ গী ওক্টোবর তাং ১ ফাওবা চখখি। নুমিং অসিদা শান্তী পুরক্সি হায়দুনা য়ানচে অমা কাংলুপ অনিগী মীওইশিংনা ইনখি।

শিখিবা, শোকখিবা মীওইশিংগী মশিং

চহি	কাংলুপকী মমিং	শিখিবা	অশোকপা	মৈ থাখিবা য়ুম মশিং
খং ১৯৯৭ দগী	কুকি	৪২	১৯	৭১৭
	পাইতে	৯১	৫৪	১৪০৪
	রাইফে	৯	৩	৫২৫
	সিমতে	৯	১০	৮৪
	জৌ	৭	৩	৩৫
১৯৯৮	কুকি	২৯	২০	৩৭২
	পাইতে	২৬	১৭	৪৭২
	রাইফে	৬	১	২৬
	সিমতে			৭৯
	জৌ	৪	২	৭৬

(মনিপুর সরকার)

মৈতৈ-পাঙল

পিপলস রিপব্লিকান আর্মি (পি আর এ) কৌবা সংস্থান অমগী মৈতৈ নহারোল খরা লিলোংদা লৈবা মুহম্মদ অশোন কৌবা অমগী য়ুমদা খং ১৯৯৩ গী মে তাং ২ দা নোংমৈ মচা লৈননবা চংলমই। অশোন হায়বসি নোংমৈ মচা কারবার তৌবা মীওইনি। ভাব তানদবা খরা যাওবদগী মৈতৈ নহারোলশিং অদুবু মুন্সিম মীওই খরনা ফু চৈরকখি। মদুদগী খঙহৌদনা মে তাং ৩ দা তোকঙা অমা শন্দোরকখি। “মুন্সিমশিংনা মৈতৈ নহারোল ফুরক্লে/কোলেজ তন্বী ছাত্রি খরসু ওং নৈবিরে হায়বনচিংবা।” মদুদগী কাংলুপকী ইরাং থোক্কুনা মীওই ১০০ (মুন্সিম ৯৬, মৈতৈ ৪) শিখি। পুন্না মীওই ১৪৯ অশোক অপন নংখি। ইরাং অদু ভাব তানরকপদগী খুদক্তা নেমথখি। অমুক হুন্না কাংলুপ মশেল ভাব তানদবগী খৌদোক অদু থোকখিহু।

## অরোয়বা তাক্কক

থবক খুদিংমক মতম লৈরিঙৈদা, মতাং চারিঙৈদা তৌহৌবা তাই। মতাং চাদবা মতমদা তৌবা তারবদি অয়েংপা, অপনবা শোয়দনা থেংনগনি। হৌজিক মনিপুরদা লৈরিবা মীওই পুন্নমক অসি লৈবাক অসিনা থেংনরিবা সমস্যাশিং অসিনা হকথেংননা নংত্রগা নাকোইননা শোকহল্লি। নোংমা কাঙদনা থোক্লিবা অশি অনাগী থৌদোকশিং অমসুং লৈবাক অসিগী ওইরক্লিবা ফিভম অসিনা মী অমগী পুলিদা শোকহল্লি হায়বসি মীওই মশা অদুনা খঙলম্বা য়াই। খঙলমদবসু য়াই। শম্মা হায়বদা লৈবাক অসিগী মীওইশিং অসি য়ান্না লুরবা ইতিহাসকী তাক্কক অমা মায়েক্লরি। চেকশিলহৌদবা মীৎকুপ্তা ইশাগী শক্তম ফাওবা মাঙখিবা য়ানা লৈরি। লৈবাক অসিগী হোংলক্লিবা ফিভমগী মতুং ইন্না মীওইশিংগী পুক্রিং-রাখলসু হোংদোকপা চঙই। ঐথোয়গী অকোয়বদা করি থৌদোক রাথোক থোক্লিবগে হায়বদু য়ান্না মুন্না খঙবা মথৌ তাই। মীওই খুদিংমক্ল মাহক মশানা করি তৌগদবগে হায়বদুসু কুপ্পা খঙবা মতম ওইদ্রিবা? লৈবাক অসিনা থেংনরিবা সমস্যা পুন্নমক মীওই মশা অদুনা মুন্না খঙলগা মহাক্লিবা করি তৌবা তাই হায়বদু তৌবা মতম ওইদ্রিবা? ঐথোয়না ওইরক্লিবা ফিভমগী মতুং ইন্না রাখল, পুক্রিং হোংবা গুমদ্রবা, ধম্মগী মমিংদা কুশ্মৈশিংদা তাওদুনা লৈরবা, অতেনবা মতমদা লোয়শিনবা য়াবা সমস্যাশিং লোয়শিনহৌদ্রবা, মনিপুর অসি “হয়েং করি ওইগদবগে হায়বদু ইরাই লায়না উবা ফংই।” তুংদা লাক্কদবা মীওইশিংনা হৌজিকী মীরোলবু কৈদৌঙৈদসু গাকপিদবা য়াই।

বৃটিসকী মখুঙগী খৃঃ ১৯৪৭ তা অমুক মনিং তল্লুক্লবা মতমদা মনিপুরগী গুমথৈদা শিংনবা হৌরকখি। ফিজোগী এন এন সি (নাগা নেসনেল কাউন্সিল) না মাও অমসুং তাংখুলনা খুন্দাবা লমশিং অসি “নাগালেন্দ” দা তিনশিনবা পামখি। মরম অদুনা মহাক্লিবা মনিপুরগী চীংগী মীওই খরদা ইনশিনবা হৌরকখি। মতম অদুদগীনি মনিপুরগী চীংগী মীওই খরনা মশাগী লৈবাকী ইতিহাস কাওথোক্লগা নাগালেন্দ দা তিনজরগে হায়না থবক চখরক্লিবসি। অমসুং মথোয়না শেমজিন-শাজিন তৌরগা থাদোরকপা প্রচারশিং অদু মৈতৈশিংনা মতম চানা, মওং তানা থেংনখিদে। মসি মতম অদুগী লুচিংবশিংনা



লৈবাকসিগী ফিভম মুন্না নৈনহৌদবদগীনি। মতম চানা থেংনহৌদবনিনা হৌজিক্তি মসিনা থবক অমা ওইদুনা লৈবাক অসিগী অতৈ তৌগদবা মরু ওইবা থবক কয়াদা পুক্রিং চঙশিনবা ওমদ্রি। অরানবা প্রচারশিং অসিবু ফজনা মায়োকুবা ওমহৌদবদগী মপাল্লমগী মীওইশিংনা নাগা খরনা মনিপুর থুগায়গে হায়দুনা তাল্লিবা দাবি অসি অচুস্বা ওইরবোই খনহল্লি। অমুকসু খনথবিয়ু। কুকি খুংলাই পায়বশিংগী দাবি অসি ওইথোকপা যাত্রা? ময়ান্না হৈন্না খঙবিরবা রাফমনি। করিগীনো মৈতৈ লুচিংবশিংনা নাগা অমসুং কুকিগী লুচিংবশিংগা ওহাক লৈতনা ফমীন্দুনা লৈবাক অসিগী ওইরকলিবা ফিভম খল্লদিবা? করিগীনো কাংলুপ অতৈগী লুচিংবশিংবু মৈতৈ লুচিংবশিংনা ঐখোয় পুন্না লৈমিল্লবনা ঐখোয়গী শক্তম কনবা ওমগনি হায়বসি থাজহনবা ওমদ্রিবনা? লৈবাক ইরাং থোকসনু ওহাক ‘শক্তি’ পায়রগা লোয়রে হায়বা রাখল ওইরবদি মনিপুর অসি তুংদা করি ওইরকদৌরি? হিরম খুদিংমক্তা মৈতৈশিংগী থৌদাং যান্না চাওই। ‘ঈরৈপাক’ অসিগী হৌজিক্তী অমসুং তুংগী লাইবক অসি মশিং যান্না মৈতৈশিংগী খুন্তা লৈত্রা?

অমরোমদা শেল থুমগী ফিভম অসুকী মতিক ফক্তবা মরন্না নোংমগী চরা তাল্লবা হোৎনরিঙেদা মীওই অয়াস্বনা লৈবাক অসিগী মতাংদা খল্ল-নৈনবা মতম ফজনা ফংদে। খনবসু ওমদে। অদুবু লৈবাক অসি “য়ান্না লুবা ফিভম” অমদা লৈরে, লৈবাক মীয়াম মীকপ থোক্সিসি হায়বগী খোল্লাওশিংদি শুমাং লীলা, দ্রামা, পাওচেনচিংবগী খুখাংদা যান্না তোয়না তাবা ফংলক্লি। খোল্লাওশিং অদু মীয়ান্না কয়া যান্না হকচিল্ল লৌরবগে হায়বদুনা অতোপ্পা রাহং অমনি।

চীংদা খুন্দারিবা ইচিল ইনাওশিংসু লৈবাক অসিনা থেংনরিবা সমস্যাসিং অসি ফজনা খঙফম থোকই। চুমই চীংগী লমশিংদা চাওখং খৌরাংগী থবকশিং অসি ফজনা পায়খংপা উদ্রি। তমদা কা হৈন্না পায়খংপগী বা নস্তে। সরকারগী চে চাংদদি চীংগী লমশিং চাওখংনবা পৈশা ফজনা থাদৈ হায়বগী প্রমান লৈ। অসিদসু নস্তনা লস্বী, থোঙ ফজনা শেম্ববা ভারত সরকারদগী, নোর্থ ইষ্টার্ন কাউন্সিলদগী অমদি অতৈ মফম কয়াদগী চীংদা পৈশা ফজনা থাদৈ হায়বসি সরকারগী ওইবা চে-চাংনা শাক্সিনি। যান্না লাইবক থিবাди মফমশিং অদুগী লুচিংবশিং, ওফিসারশিংনা (মীওই পুন্মক নস্তে) থাদরিবা পৈশাশিং অদু অয়াস্বা হৈনথোক্সগা তমগী মীওইশিংদা মরাল থংজিনবা অসিনি। মফমশিং অদুগী খুংলায় পায়বা মীওইশিংনসু মখোয়গী “শরুক” লৌদবা নস্তে। তমগী মীওইদদা মরাল থংজিনবগী রাখল্লোন অসি থাদোকসি।

লালহৌবগী ইহৌ অসিসু লৈবাক অসিগী লৈমায়দা মরা চেৎনা তাত্বে। মশিং য়াল্লবা সিফাইশিংনা ইহৌ অসি গুহাকী ওইনা নমথবদি যাই অদুবু তুংকোয়না শাস্তী পুরকপদি গুল্লোই হায়না অখঙ-অহৈ মীওই কয়ানা মোৎ ফোংদোরুৱক্ৰি। মমা লৈবাকীনি হায়দুনা “কৎথেক্ৰুবা” য়াওল্লোই কয়ানা জঙ্গলগী তিল, কাং, শা কৈনা থল্লবা মফমশিংদা লৈদুনা লাছেংনরি। সরকারনসু খঙই ইহৌ অসি ইতিহাসকা মরি লৈনৈ হায়বসি। নাকল অনিমক খোঙফম খরা হন্দোরুৱগা স্বর্থ অমত্তা য়াওদনা ৱাৱী শানবনা লৈবাক অসিগী তুংগী অফবা ওইরৌইদ্রা? হাংনরিবা, ঈখেঙ তানরিবশিং অসিদি ইতিহাসকী শরুক অমনি হায়না লৌরসিরা?

মীওই পুন্মক লৈবাক অসিগী সমস্যাসিং অসি কুপ্লা নৈনফম থোকই। অদুবু লৈবাক অসিগী ইতিহাসপু নাঐথুদুনা থল্লগা সমস্যাসিং অসি লোয়শিল্লবা হোৎনগনি হায়রবদি মায় পাক্ৰদবা মান্দে। লৈবাক অসিদা থোক্ৰিংবা থৌদোক থোক্ৰসনু, চীংগী শরুক য়ুমথংনবা লৈবাকশিংদা তিনগে হায়রবসু তিনজঙ্গসনু, মীওইবগী হক মৎপা মীহাৎ মীপুনগী থৌদোক কয়া থোকে হায়রবসু থোক্ৰসনু, মৈহৌরোলদগী খুন্দাদুনা লৈরক্ৰিবা মীওইশিংগী তোপ তোপা শক্তম অদু মপান্দগী চঙলকপা মীওইশিংনা মশিং হেংদুনা মাঙগে হায়রবসু মাঙজরসনু, গুহাক হিংবা পুন্নি হিংলিঙৈদা খরা নুঙাইনা হিংলগা লোয়রে হায়না খন্দোক্ৰসিরা? মীওই অমনা চাংচত্তা চহি ৮০/৯০ পুন্নিরে হায়না লৌরসি। মসি থোয়দোক্ৰা শাংবা মতম নন্তে। মীওই পুন্মক হায়জরিবা চহিসি যৌনা পুন্নি হায়বগী ৱাফমসু লৈতে। চুমই। মীওইবসি পোক্ৰবদি শিদবা শুকয়া যাদ্ৰবনি। লুৱিবদি মহাক করম হায়না হিংলম্শী অমসুং শিখিবগে হায়বদু নৎত্রা?

হৌজিকী ওইরিবা ফিভম অসি অসুম চখরবদি তুংদা “ঐখ্যোগী ঈরৈপাক” অসি করি ওইরক্ৰদৌরি? পাবিরিবা ইরৈচাশিংনা হেন্না খঙবিৱবা ৱাফল্লি। অদুগা মসিমদি শুকশৌই শোয়দ্রে। “অফবা, অকনবা, মশক মচু থোকপা, চাওখংপা মনিপুর” অমা খা-নোংপোক এসিয়া অসিদা ওইহনগে হায়রবদি লমদম অসিদা খুন্দাদুনা লৈরিবা কাংলুপ পুন্মকী মীওইশিং অসিগী মখুত্তা লৈরে। করম্বা ঈরৈপাক ওইহনসিগে হায়বসি লাইরিক অসিবু পাবিরিবা অদোমগী, ঐহাকী নৎত্রগা ঐখ্যোগ পুন্মকী অপাম্বদা লৈরে। মনিপুরগী হৌজিকী ফিভমসি ‘লান মনুংগুস্বনী’ মরক অসিদা লৈবাকসিদা থোকলিবা থৌদোক ৱাথোকশিংসি ঐখ্যোগনা ভাবোক ওইনা য়েংদুনা লৈথোকলগদ্রা?

লাইরিক অসি ইবদা তানখিবা লাইরিকশিং অমসুং ফোংদোক্কাবা অতৈ চে চাংশিং। মসিদি ইংলিস অমসুং মনিপুৰিদি পুন্না ইজরে।

- ১ : The Naga Tribes of Manipur - T.C. Hodson
- ২ : ibid
- ৩ : Origin And Culture of Nagas - R.R. Shimray
- ৪ : ibid
- ৫ : ibid
- ৬ : Hodson
- ৭ : ibid
- ৮ : Bedrock of Naga Society
- ৯ : Leithak Leikharon - Y. Bheigya, Kangbalon - N. Angou, Thiren Layat - N. Ibochouba, Shakok Lamlen etc quoted in History of Manipur. Gangmumei Kamei
- ১০ : History of Manipur - G. Kamei
- ১১ : ibid
- ১২ : Kangbalon/ some other pyuas quoted by Kamei
- ১৩ : "
- ১৪ : Wakoklon Thilel Amailol Pukak quoted by Kamei
- ১৫ : Kamei
- ১৬ : ibid
- ১৭ : Pakhangba Phambal by Kh. Yaima Singh quoted by Kamei
- ১৮ : City of Europe
- ১৯ : ibid
- ২০ : Kamei
- ২১ : Khuman, a paper by Ashok Kumar. quoted by Kamei
- ২২ : Kamei
- ২৩ : Angom, a paper by N. Ibochouba, quoted by Kamei
- ২৪ : Khanganba, a paper by B.K. Sharma quoted Kamei
- ২৫ : ibid
- ২৬ : Accounts of the Valley of Munnipore and of the Hill Tribes - Maj. W. McCulloch
- ২৭ : ibid
- ২৮ : The Meities - T. C. Hodson
- ২৯ : Kangbarol quoted by Kamei
- ৩০ : Kamei
- ৩১ : Meihourol Salai Yimchangba quoted by Kamei
- ৩২ : Cheitharol Kumbaba
- ৩৩ : ibid

- ৩৪ : A Short History of Manipur - R. K. Jhaljeet  
 ৩৫ : Pakhangba Phambal by Kh. Yaima quoted by Kamei  
 ৩৬ : ibid  
 ৩৭ : Sanglen Puba Puya quoted by Kamei  
 ৩৮ : Ningthourol Lambuba by O. Bhogeshwar  
 ৩৯ : ibid  
 ৪০ : Kamei  
 ৪১ : Poireiton Khunthokpa by Kh. Yaima quoted by Kamei  
 ৪২ : Kamei  
 ৪৩ : Ningthourol Lambuba/ Cheitharol Kumbaba by L. Ibohal and N. Khelchandra  
 ৪৪ : Diary of Manipur (Manipur Archives)  
 ৪৫ : ibid  
 ৪৬ : Ningthourol Lambuba  
 ৪৭ : Ningthourol Lambuba/Cheitharol Kumbaba  
 ৪৮ : Jhaljeet  
 ৪৯ : Kamei  
 ৫০ : Ningthourol Lambuba quoted by Kamei  
 ৫১ : Ningthourol Lambuba/ Cheitharol Kumbaba  
 ৫২ : Jhaljeet  
 ৫৩ : Ningthourol Lambuba  
 ৫৪ : Ningthourol Lambuba/Cheitharol Kumbaba  
 ৫৫ : ibid  
 ৫৬ : ibid  
 ৫৭ : Ningthourol Lambuba  
 ৫৮ : Ningthourol Lambuba/Cheitharol Kumbaba  
 ৫৯ : Cheitharol Kumbaba  
 ৬০ : Ningthourol Lambuba  
 ৬১ : ibid  
 ৬২ : ibid  
 ৬৩ : Cheitharol Kumbaba  
 ৬৪ : Ningthourol Lambuba  
 ৬৫ : Cheitharol Kumbaba  
 ৬৬ : Ningthourol Lambuba  
 ৬৭ : Cheitharol Kumbaba  
 ৬৮ : ibid  
 ৬৯ : Diary of Manipur (Manipur Archives)  
 ৭০ : Cheitharol Kumbaba

- ৭১ : Kamei
- ৭২ : Cheitharol Kumbaba
- ৭৩ : Kamei
- ৭৪ : Ningthourol Lambuba
- ৭৫ : Cheitharol Kumbaba
- ৭৬ : ibid
- ৭৭ : Kamei
- ৭৮ : Ningthourol Lambuba
- ৭৯ : Cheitharol Kumbaba and Kamei
- ৮০ : Cheitharol Kumbaba
- ৮১ : Kamei
- ৮২ : Cheitharol Kumbaba
- ৮৩ : ibid
- ৮৪ : Bijoy Panchali by M. Jhulon quoted by Kamei
- ৮৫ : Cheitharol Kumbaba
- ৮৬ : 1. Mityat, 2. Ariba Manipurgi Sahityagi Itihas by N. Khelchandra quoted in Cheitharol Kumbaba
- ৮৭ : Sanamahi Laikan by O. Bhogeshwar
- ৮৮ : ibid
- ৮৯ : ibid
- ৯০ : ibid
- ৯১ : ibid
- ৯২ : ibid
- ৯৩ : Gazetteer of Manipur by E. W. Dun
- ৯৪ : ibid
- ৯৫ : Kamei
- ৯৬ : Cheitharol Kumbaba
- ৯৭ : ibid
- ৯৮ : Ningthourol Lambuba/Cheitharol Kumbaba
- ৯৯ : Takhel Ngamba edited by Haodeijam Chairnya reproduced in R.K. Sanahal's collected works of Haodeijam Chairnya, 1884, and Kh. Kaomacha, Manipur Ittibrita, 1934, Imphal quoted by Kamei
- ১০০ : ibid
- ১০১ : Kamei
- ১০২ : ibid
- ১০৩ : Ningthourol Lambuba quoted by Kamei
- ১০৪ : Dun

- ১০৫ : *ibid*
- ১০৬ : G.F. Harvey quoting Burmese Chonicle Hmannan III
- ১০৭ : Dun
- ১০৮ : *ibid*
- ১০৯ : *ibid*
- ১১০ : *ibid*
- ১১১ : Kamei
- ১১২ : Burma, Published by Apa Publications (HK), Ltd,
- ১১৩ : Burma, Ethnicity and Insurgency by Michael Tredhom
- ১১৪ : Burma - Apa Publication
- ১১৫ : Cheitharol Kumbaba
- ১১৬ : The Meities - T. C. Hodson
- ১১৭ : Dun
- ১১৮ : Cheitharol Kumbaba
- ১১৯ : *ibid*
- ১২০ : Diary of Manipur (Manipur Archives)
- ১২১ : Cheitharol Kumbaba
- ১২২ : Diary of Manipur (Manipur Archives)
- ১২৩ : *ibid*/Cheitharol Kumbaba
- ১২৪ : Dun
- ১২৫ : Kamei
- ১২৬ : Dun/Kamei
- ১২৭ : Cheitharol Kumbaba
- ১২৮ : U. N. Sinha Cachar Ittibritti quoted by J. Roy quoted by Kamei
- ১২৯ : Cheitharol Kumbaba
- ১৩০ : Kamei
- ১৩১ : Cheitharol Kumbaba
- ১৩২ : *ibid*
- ১৩৩ : *ibid*
- ১৩৪ : The North East Frontier of India - Alexandar Mackenzie
- ১৩৫ : Statistical Account of Manipur - R. Brown
- ১৩৬ : See Appendix
- ১৩৭ : Political correnspondence of Feb 11, 1835 No 106 in Alexandar Machanzie
- ১৩৮ : Dun/Cheitharol Kumbaba
- ১৩৯ : Alexander Machenzie
- ১৪০ : Manipur and Naga Hills - James Johnstone

- ১৪১ : Cheitharol Kumbaba
- ১৪২ : ibid
- ১৪৩ : Political proceedings (India) April 1864, No. 111 Alexander Machenzie
- ১৪৪ : Cheitharol Kumbaba
- ১৪৫ : Documents/Political correspondence etc. (Enclosure 10 in No, 3 1891), Manipur Archives
- ১৪৬ : Cheitharol Kumbaba
- ১৪৭ : ibid
- ১৪৮ : ibid
- ১৪৯ : ibid
- ১৫০ : ibid
- ১৫১ : ibid
- ১৫২ : ibid
- ১৫৩ : Quoted in Cheitharol Kumbaba
- ১৫৪ : Johnstone
- ১৫৫ : Alexander Machenzie
- ১৫৬ : Notification of Appoinment of Maharaj Churachand Singh
- ১৫৭ : Letter of Political Agent C. Gimpson dated 23 December 1934 to Chief Secretary to the Government of Assam (Manipur Archives)
- ১৫৮ : Manipur Itihasta Irabot - Soyam Chhatradhari
- ১৫৯ : ibid
- ১৬০ : Nikhil Hindu Manipur Mahasabha L. Yaima/R.K. Maipaksana
- ১৬১ : Chhatradhari
- ১৬২ : ibid
- ১৬৩ : Yaima/Maipaksana
- ১৬৪ : Chhatradhari
- ১৬৫ : Chhatradhari
- ১৬৬ : ibid
- ১৬৭ : ibid
- ১৬৮ : ibid
- ১৬৯ : ibid
- ১৭০ : Miyamgi Iuchingba Irabot - Mangjam Ritichandra atradhari
- ১৭১ : Chhatradhari
- ১৭২ : Shillong 1949
- ১৭৩ : Chhatradhari
- ১৭৪ : Mackenzie

- ১৭৫ : ibid
- ১৭৬ : ibid
- ১৭৭ : ibid
- ১৭৮ : Boundaries of Manipur L. Chandramani
- ১৭৯ : ibid
- ১৮০ : ibid
- ১৮১ : Mackenzie
- ১৮২ : ibid
- ১৮৩ : Agreement on Kabaw Valley
- ১৮৪ : Jonhstone
- ১৮৫ : The Representation of Manipur which was laid before State Enquiry committee, 1932
- ১৮৬ : Political Proceedings (11<sup>th</sup> February 1835 No. 90) Manipur Archives
- ১৮৭ : Assam Secretariat confidential (1889), Govennor's Secretariat Confidential Assam (1878-1950) Manipur Archives.
- ১৮৮ : ibid
- ১৮৯ : ibid
- ১৯০ : ibid
- ১৯১ : ibid
- ১৯২ : Annual Administrative Report of Manipur Political Agency (1893-94)
- ১৯৩ : History of Frontier Areas Bordering Assam, Robert Reid
- ১৯৪ : ibid
- ১৯৫ : ibid
- ১৯৬ : Mackenzie
- ১৯৭ : Reid
- ১৯৮ : A note on Kuki rebellion prepared by J.E. Wester Chief Secretary to the Chief Commissiener of Assam to Govt. of India (No. 6310 dated 27 June 1919), Manipur Archives.
- ১৯৯ : Extact from proccedings of the Chief Commissiener of Assam in the political department No. 8856 dated 27 Sept. 1920, Manipur Archives.
- ২০০ : Same as 198 (১৯৮)
- ২০১ : ibid
- ২০২ : ibid
- ২০৩ : Jadonang, a Mystic Naga Leader by G. Kamei
- ২০৪ : ibid
- ২০৫ : Letter of Higgins to C. Gimpson 24/2/1931, Manipur Archives.



## APPENDIX- I

(মখাদা পিজরিবা অসি চহি খরা অসিদা চীংগী লম চাওখনবনি হায়দুনা চাদিং তৌখিবা পৈশাশিং। যৌহননিংবা মফমদা যৌবা যৌদবা হায়বদু তমগী মীওইশিংগী মরাল নস্তে। পৈশাশিং অসি যৌহনিংবা মফমশিংদা যৌব্রা হায়বদুদি খঙবা ঙমজদ্রে। করিগুয়া সরকারগী মীওই অমদি লুচিংবা খরনা চীংগী পৈশা লান্না শিজিন্নখগা মৈতৈদা তাইশিনবগী রাফমসি তেল্লকসি। মখাদা পীজরিবা চেৰোল অসি চীংগী লমদা চাওখনবা করি তৌরিবগে হায়না হংবদা সরকারনা মনিপুৰ এসেমব্লীদা পুথোকখিবনি।)

Table indicates actual expenditures incurred under different projects for scheduled Tribe People of the State.

(Rs. in lakhs)

	Year	State Plan	Special Central Assistance to Tribal Sub - Plan	Grants under Article 275 (i) of the Constitution	Total
1.	2.	3.	4.	5.	6.
1.	2000-01	305.76	235.68	364.97	906.41
2.	2001-02	91.53	901.98	230.00	1223.56
3.	2002-03	30.50	458.03	230.00	718.53
4.	2003-04	381.98	676.18	230.00	1288.16
5.	2004-05	657.50	785.78	253.00	1696.28
	<b>Total</b>	<b>1467.32</b>	<b>3057.65</b>	<b>1307.97</b>	<b>5832.94</b>

- Family Oriented Schemes** : Agriculture, Piggery, Industries.  
**Infrastructures** : Community Hall, Roads & Bridges, Minor Irrigation, Water Supply.  
**Welfare Schemes** : Medical Assistance, Housing, Post Matric Scholarship, Ashram Schools,  
 Centrally assisted :

Year	Economic Development	Housing	Medical
2003-04	1180	692	150
2002-03	1931	480	126
2001-02	3033	534	1548
2000-01	360	428	270
2004-05	4239	782	600
<b>Total :</b>	<b>10,743</b>	<b>2916</b>	<b>2694</b>

## APPENDIX-II

লালহৌবগী ইহৌগা মরি লৈনবা খৌদোকশিংদা চহি খরা অসিদা লৈখিদবা  
প্রজাশিংগী মশিং।

চহি	শিখিবা মীওইশিংগী মশিং
১৯৯৭	২০৪
১৯৯৮	১২৭
১৯৯৯	১১২
২০০০	১২৭
২০০১	১৪০
(মনিপুর সরকার)	
২০০২	১৩০
২০০৩	১৪০
২০০৪	১৫১
২০০৫	১৫৩
২০০৬ (জুলাই ফাওবা)	১৫২

(মথকী শিখিবা মীওইশিংগী মশিং অসি মনিপুর  
সরকারগী নন্তে। পাওচেশিংদা ফোংখিবা অমসুং  
দায়রিদা ইশিলহৌবদগী শেমদোকচবনি)।

**APPENDIX-III**  
**Anglo- Manipuri Mutual Defence Treaty**  
**of 14 September 1762**

Articles of treaty between Hurray Das Gussein, acting on behalf of Jai Singh (Maharaja of Manipur) and Mr. Harry Verelst, Chief of Chittagong Factory, on behalf of the British dated the 14 the September 1762.

(Home Department public, 1762, 4 October, Nos. 2-3)

*Article No. 1*

That said Jai Singh, his master, shall be assisted with such of English troops as from time to time can be spared for the recovery of such lands and effects belonging to the Jai Singh as he hath been dispossessed by the Burmahs (Burmese).

*Article No. 2*

That for the assistance of such English troops the said Jai Singh is willing and ready to pay at the immediate expiration of every month all and every expense and contingent expenses of such troops then due so long as they may remain in his service.

*Article No. 3*

That the said Jai Singh is willing and ready to join with all his force the said English forces to obtain full and ample satisfaction for all and every injury the said English have from time to time suffered by the Burmahs at the Negrairje (Negrais) or any other place during the said Burmah's administration when in any time in possession of Pegu.

*Article No. 4*

That the said Jai Singh will from time of signing these Articles, consider such injuries as have been done by the Burmahs (Burmese) to the said English as injuries done to himself and that the said Jai Singh will ever hereafter be ready to resent any new insult or hindrance the English trade or people may meet with at Pegu, The

Negrairje or any other part or parts at present under the government; of the Burmah Rajah or The Rajah of Pegu – also every other power or Government that may interrupt the free trade of every English subject passing into and through their countries.

*Article No. 5*

That the said Jai Singh will all times fully consider every enemy to the said English as his own enemy and that the said English shall consider every enemy to the Said Jai Singh as their enemy.

*Article No. 6*

That the said Jai Singh shall grant such lands as the said English may think proper for the building of a factory and fort for the transaction of their business and protection or their persons and effects in every part under his Government and that whatever part the said English may fix on for their factory and fort the said Jai Singh shall also grant a distance of country round such factory and fort of eight thousand cubits to the said English free of rent forever.

*Article No. 7*

That the said Jai Singh shall grant permission to the English for an open trade into and through his country/free of all duties, hindrance or molestation and that the said Jai Singh will ever protect and defend the said English.

*Article No. 8*

That the said Jai Singh shall not enter into any accommodation with the Burmah Rajah without the advice and approbation of the English nor shall the English enter into a separate and distinct treaty with the Burmah Rajah without previously advising the said Jai Singh.

*Article No. 9*

Should the English troops with those of Mackley be obliged to march against the Burmah Rajah in order to obtain satisfaction for their mutual injuries received and in consequence make themselves masters of the Burmah country the said Jai Singh doth then agree that should the said English then give him full possession of the said Burmah country he, the said Jai Singh will then make good to the said English all such losses as they have every heretofore sustained.

**APPENDIX-IV**  
**Treaty of Yandaboo February 24, 1826**

*Article No. 1*

There shall be perpetual peace and friendship between the Honourable Company on the one part, and His Majesty The King of Ava on the other.

*Article No. 2*

His Majesty the King of Ava renounces all claims upon, and will abstain from all future interference with the principality of Assam and its dependencies, and also with the contiguous petty State of Cachar and Jynteia.

With regard to Munnipore (Manipur), it is stipulated that, should Gumbheer Singh desire to return to that country, he shall be recognised by the King of Ava as Rajah thereof.

(Signed Archibald Campbell) (L.S)

Largeen Meonja,

(Woonghee)

(Signed ) T.C. Robertson  
Captain Royal Navy (L.S.)

(Seal of the lotoo)

(Signed) Hy. K. Chads  
Captain Royal  
Navy (L.S.)

Shwagum Woom  
Atawoon

**APPENDIX-V**  
**Anglo- Manipuri Treaty of 1833**  
**Agreement between Rajah Gumbheer Singh**  
**And Commissioner F.J. Grant, 1833**

The Governor-General and supreme Council of Hindustan declare as follows: With regard to the two ranges of hills, the one called the Kala Naga range, and the other called Nungjai range, which are situated between the Eastern and Western bends of the Barak, we will give up all claim on the part of the Honourable company thereunto, and give him the line of the Jiri and the Western bend of the Barak as boundary, provided that the Raja agrees to the whole of what is written in this paper, which is follows :

1<sup>st</sup> : The Raja will, agreeably to instructions received, without delay remove his Thana from Chandrapur and establish it on the Eastern bank of the Jiri.

2<sup>nd</sup> : The Raja will in no way obstruct the trade carried on between the two countries by Bengali or Manipuri merchants. He will not exact heavy duties, and he will make a monopoly of no articles of merchandise whatever.

3<sup>rd</sup> : The Raja will in no way prevent the Nagas inhabiting the Kala Naga and Nungjai ranges of hills from selling or bartering ginger, cotton, pepper, and every other article, the produce of their country, in the plains of Cachar, at the Banskandi and Oodherban bazaars, as has been their custom.

4<sup>th</sup> : With regard to the road commencing from the Eastern bank of the Jiri, and continued via Kala Naga and Kowpum, as far as the valley of Manipur, after this road has been finished, the Raja will keep it in repairs so as to enable laden bullocks to pass during the cold and dry seasons. Further, at the making of the road, if British officers be sent to examine or superintend the same, the Raja will agree to everything these officers may suggest.

5<sup>th</sup> : With reference to the intercourse already existing between the territories of the British Government and those of the Raja, if the intercourse be further extended, it will be well in every respect, and it will be highly advantageous to both the Raja and his country. In order, therefore, that this may speedily take place, the Raja, at the requisition of the British Government, will furnish a quota of Nagas to assist in the construction of the road.

6<sup>th</sup> : In the event of war with the Burmans (Burmese), if the troops be sent to Manipuri either to protect the country or to advance beyond the Ningthee, the Raja, at the requisition of the British Government, will provide hill porters to assist in transporting ammunition and baggage of such troops.

7<sup>th</sup> : In the event of anything happening on the Eastern frontier of the British territories, the Raja will, when required, assist the British Government with a portion of his troops.

8<sup>th</sup> : The Raja will be answerable for all the ammunition he receives from the British Government, and will, for the information of the British Government, give in every month a statement of expenditure to the British officer attached to the Levy.

I, Shree Joot Gumbheer Singh of Mannipore, agree to all that is written above in this paper sent by the Supreme Council.

Dated 18<sup>th</sup> April, 1833

(A true translation)

Sd/-

George. Gordon, Lieut.

Adjutant, Gumbheer Singh's Levy

Signed and sealed in my presence

Sd/-

F.J. Grant

Commissioner

Sd/-

Shree Joot Rajah

Gumbheer Singh

(Seal)



**APPENDIX-VI**  
**Agreement Regarding the Kubo (Kabaw)**  
**Valley, 1834**

*First* : The British Commissioners, Major Grant and Captain Pemberton, under instruction from the Right Honourable, the Governor- General in Council., agree to make over to the Woadauk Maha Mingyan Rajah and Tsarudangicks Myookyantheo, Commissioner appointed by the King of Ava, the Towns of Tammao (Tamu), Rhumba (Rhambat), Surjail, and all other villages in the Kubo Valley, the Ungoching Hills and the strip of valley running between the Eastern foot and Western bank of the Ningtha Rhyendan (Chindwin) river.

*Second* : The British Commissioners will withdraw the Munnipore Thanas now stationed within this tract of the country and make over immediate possession of it to the Burmese Commissioner on certain conditions.

*Third* : The conditions are, that they will agree to the boundaries which may be pointed out to them by the British Commissioners, and will respect and refrain from any interference, direct or indirect, with the people residing on the Munnipooree side of those boundaries.

*Fourth* : The boundaries are as follows :

1. The Eastern foot of the chain of mountains which are immediately from the Western side of the plain of the Kubo Valley. Within this line is included Moreh and all the country to the westward of it.
2. On the south a line extending from the Eastern foot of the same hills at the point where the river, called by the Burmahs Nansawing and by the Munnipoorees Namsaulung, enters the plain, up to its sources and across the hills due West down to the Kethe-Khyaung (Munnipooree River).

3. On The North line of boundary will begin at the foot of the same hills at the Northern extremity of the Kubo valley, and pass due North up to the first range of hills, East of that upon which stand the villages of Choatao, Naonghe, Noanghur of the tribe called by the Munnipoorees Loochooppa, and by the Burmah Lagumsauny, now tributary to Munnipoore.

*Fifth* : The Burmese Commissioners hereby promise that they will give orders to the Burmese officers, who will remain in the charge of the territory now made over to them not in any way to interfere with the Khyens or other inhabitants living on the Munnipoor side of the lines of boundary above described and the British Commissioners also promise that the Munnipoorees shall be ordered not in any way to interfere with the Khyens or other inhabitants of any description living on the Burmah side of the boundaries now fixed.

(Seal) Sd/-

F.J. Grant, Major  
Commissioners

(Seal) Sd/-

R.B. Pemberton, Captain

Sunnyachil Ghat, Ningthee, 9<sup>th</sup> January, 1834

**APPENDIX-VII**  
**Agreement Regarding Compensation for**  
**Kubo (Kabaw) Valley, 1834**

Major Grant and Captain Pemberton, Under instructions from the Right Honourable the Governor-General in Council, having made over the Kubo Valley to the Burmese Commissioners deputed from Ava, are authorised to state :

1. That it is the intention of the Supreme Government to grant a monthly stipend of five hundred Sicca Rupees to the Rajah of Munnipore, to commence from the ninth day of January One Thousand Eight Hundred and Thirty-four, the date at which the transfer of Kubo took place, as shown in the Agreement mutually signed by the British and Burmese commissioner.
2. It is to be distinctly understood that should any circumstances hereafter arise by which the portion of territory lately made over to Ava again reverts to Munnipore, the allowance now granted by the British Government will cease from the date of such reversion.

(Sd/-)

F.J. Grant, Major

Commissioners

(Sd/-)

R. Boileu Pemberton, Captain  
Langthabal Munnipore,  
January 25, 1834

ফানজৌবম তৰাপোৎ প্ৰেস ট্ৰষ্ট ওফ ইন্দিয়া (পি তি আই) গী ইম্ফালদা লৈবা ওফিসতা মেনেজৰ ওইনা থবক তৌরি। ইন্দিয়ান ইন্সটিটিউট ওফ মাস কম্যুনিকেশন, নিয়ু দিল্লিদগী পোষ্ট গ্ৰেজুয়েৎ জনেলিজম লোয়ৰবা মতুংদা মথা তানা মহাক জেকোম্লোভাকিয়াগী কোনুং প্ৰাগতা লৈবা 'জুলিয়স ফ্যাচিক জনেলিজম স্কুল' দা 'নিয়ুজ সাৰ্ভিস জনেলিজম' তমথথি। মতম অদুদা (১৯৮৪) জেকোম্লোভাকিয়া লৈবাক অনি থোজ্জি।

মথংদা ফ্ৰান্সকী কোনুং পেরিস্টা লৈবা 'জনেলিষ্ট ইন ইউৰোপ' ফাউন্ডেশনগী ফেলোসিপ (১৯৮৬-৮৭) ফংদুনা মহাক অৰাংবা থাকী জনেলিজম অমুক তমথথি। লোয়ননা ফাউন্ডেশন অসিনা পুথোকপা 'ইউৰোপ' হায়বা মেগাজিন অসিদা থবক তৌরিঙৈদা মহাক ইউৰোপকী লৈবাক অয়াস্বা কাচিন-কোয়া যৌনা চতুনা মফমশিং অদুগী মীওইশিংগী সমাজগী, শেলথুমগী অমসুং নাংকী ওইবা পুন্সি মৱেলনচিংবা কয়া কুপ্পা নৈনবগী খুদোংচাবা ফংথি। 'ঐখ্যোগী ঈৰোপাক' হায়বসি তৰাপোৎনা মনিপুৰি লোলদা ইবা অহানবা লাইৰিক্সি।





হৌজিক মনিপুরদা লৈরিবা মীওই পুম্মমক লৈবাক অসিনা থেঙনরিবা সমস্যাশিংসিনা হকথেংননা নংত্রগা নাকোইননা শোকহল্লি। নোংমা কাংদনা থোক্ৰিবা অশি অনাগী থৌদোকশিং অমসুং লৈবাক অসিগী ওইরক্ৰিবা ফিভম অসিনা মী অমগী পুম্দিদা শোকহল্লি হায়বসি মীওই মশা অদুনা খঙলম্বা যাই। খঙলমদবসু যাই।

অমরোমদা মপান্দগী লেপ্পা লৈতনা চঙলকলিবা মীতোপশিংগী মশিংসি সুম হেনগৎলকপদগী মৈতৌরোলদগী লৈরক্ৰুবা মীওইশিংগী তোপ-তোপ্পা শক্তম অমদি-নাংকী ওইবা চংনলোনচংনচিংবা অসি নোংমা মাঙখিগদ্রা হায়দুনা মীওই কয়গী থাম্মাইদা মীপায়বা ফাওনরক্ৰি। মীতোপশিংগী মশিং অসি অসুন্ধী মতিক যামত্রে মদুদি মখোয়গী ওইবা কুশ্মৈশিংদা তিনবা মীয়াম অদু উবদা মনিপুর অসি মখোয়গী লৈবাক ওইনা করিঙম্বা মতমদা উরকপসু যাওই। মসিগী মতংসি যৌরক্ৰুবা ফাওনদা করিগীনো লৈবাক অসিগী মীওইশিংনা থবক অমত্তা পুন্না তৌমিয়বা ডমদিবসি? “ঐখোয়না হৌজিক্কী লৈবাকসিগী ওইবিব” ফিভম খঙলে ঐখোয় মশক মচু থোক্ৰা হিংলে, খঙলে ঐখোয়গী ওইবা তোখাইল শক্তম অদু মাঙলে। “ঐখোয়গী ঈরৈপাক” হায়বা লাইবিক অসি লৈবাকসিনা থেংনরিবা সমস্যাশিং বরা খন্ন নৈনবা লাইবিকনি।

ওইরক্ৰিবা ফিভমগী মতুং ইনা বাখল অমদি পুৰিৎ হোংবা ডমদনা, ধর্মগী মমিংদা কুশ্মৈশিংদা ত্রাওদনা লৈগেথোক্ৰুবা, অত্তেননা মতমদা লোয়শিননা যাবা সমস্যাশিং লৈবাকসিগীওইদা, মনিপুর অসি ‘হায়েং কারি ওইরক্ৰাদৌরি?’